
ଦ୍ଵିତୀୟ ମୁଦ୍ରଣ ସମ୍ପର୍କରେ 


ଓଡ଼ିଆ ସାହିତ୍ୟର ପ୍ରଥିତଯଶା ସାଧକମାନଙ୍କ ସାରସ୍ଵତ କୃତି, ଜୀବନାଦର୍ଶ, 
ପ୍ରତିଭା ସମ୍ପର୍କରେ ସଂକ୍ଷେପରେ ଆଲୋଚନା କରାଯାଇ ଏକାଡେମୀ ପକ୍ଷରୁ ଗତ କିଛି 
ବର୍ଷ ତନୁ କ୍ଷୁଦ୍ର ପୁସ୍ତିକାମାନ ପ୍ରକାଶ କରାଯାଇ ଆସୁଅଛି । ଏହି କ୍ରମରେ କବି ଗୋପାଳକୃଷ୍ଣଙ୍କ 
ଜୀବନୀ ଓ କୃତି ସମ୍ପର୍କରେ ଏକ ପୁସ୍ତିକା ୧୯୯୦ ମସିହାରେ ଏକାଡେମୀ ପକ୍ଷରୁ 
ପ୍ରକାଶ ଲାଭ କରିଥଲା। କବି ଗୋପାଳକୃଷ୍ଣଙ୍କ ସାରସ୍ଵତ ସୃଷ୍ଠି ସମ୍ବନ୍ଧରେ ଗବେଷଣା 
କରିଥିବା ଓଡ଼ିଆ ଭାଷା ସାହିତ୍ୟର ବରିଷ୍ଠ ଅଧ୍ୟାପକ ଡକ୍ଟର ହରିହର କାନୁନ୍‌ଗୋ ଉକ୍ତ 
ପୁସ୍ତକଟିକୁ ରଚନା କରିଥିଲେ । କବି ଗୋପାଳକୃଷ୍ଣଙ୍କ ପରି ପ୍ରଖ୍ୟାତ ସାଧକଙ୍କ ଉପରେ 
ଗୋଟିଏ ମନୋଗ୍ରାଫ ଓ ଗୋଟିଏ ରଚନାବଳୀ ପ୍ରକାଶ କରି ଏକାଡେମୀ ତା'ର ସାରସ୍ବତ 
ଦାୟିତୃରୁ ମୁକ୍ତ ହେଲା ବୋଲି ବିଚାର କରିବା ଠିକ୍‌ ହେବନାହିଁ । ଏ ଦିଗରେ ଏକାଡେମୀ 
ଅଧ୍କରୁ ଅଧକ ଉଦ୍ୟମ କରି ଗୋପାଳକୃଷ୍ଣଙ୍କୁ ଉତ୍ତର ପିଢ଼ିମାନଙ୍କ ନିକଟରେ ପରିଚିତ 
କରିବାକୁ କାର୍ଯ୍ୟକ୍ରମ ଆଗାମୀ ଦିନମାନଙ୍କରେ ଗ୍ରହଣ କରିବ । ବାସ୍ତବରେ କବି 
ଗୋପାଳକୃଷ୍ଣଙ୍କ ସାହିତ୍ୟ ଯେଉଁଭଳି ଭାବରେ ଆଲୋଚନା କରାଯିବା କଥା ତାହା ଏ 
ପର୍ଯନ୍ତ ହୋଇ ପାରିନଥବାରୁ ଏହି ପ୍ରଚଶ୍ଡ ପ୍ରତିଭାଧରଙ୍କୁ ଓଡ଼ିଆ ସାହିତ୍ୟରେ ଉପଯୁକ୍ତ 
ସ୍ଥାନରେ ଅଧଷ୍ଠିତ କରାଯାଇ ପାରିନାହିଁ। ଏ ଦିଗରେ ଏକାଡେମୀ ପକ୍ଷରୁ ଉଦ୍ୟମ ଅବ୍ୟାହତ 
ରହିଛି । ଏକାଡେମୀ କର୍ଗ୍ଧକ ପ୍ରକାଶିତ ଏଇ ମନୋଗ୍ରାଫ୍‌ରେ କବିଙ୍କ ବିଷୟରେ କିଛି 
ଅନାଲୋଚିତ ନୂତନ ତଥ୍ଯ ପରିବେଷଣ କରାଯାଇଥିବାରୁ ଗୋପାଳକୃଷ୍ଣଙ୍କ ସାହିତ୍ଯ 
ସମ୍ପର୍କରେ ଏହି ବହିଟି ପାଠକମାନଙ୍କର ସାରସ୍ବତ ଜିଜ୍ଞାସାକୁ ଚରିତାର୍ଥ କରିବାକୁ ସମର୍ଥ 
ହୋଇ ପାରିଛି। ଅନେକ ବର୍ଷ ତଳୁ ଏହି ପୁସ୍ତକଟି ଏକାଡେମୀରୁ ଶେଷ ହୋଇ ଯାଇଥବାରୁ 
ପାଠକମାନେ ବିଭିନ୍ନ ସମୟରେ ଏହାରେ ପୁନଃମୁଦ୍ରଣ ନିମନ୍ତେ ଏକାଡେମୀ ନିକଟରେ 
ଅନୁରୋଧ କରି ଆସୁଥିଲେ । ସେମାନଙ୍କର ସାଗ୍ରହ ଅନୁରୋଧକୁ ରକ୍ଷା କରି ଓଡ଼ିଶା 
ସାହିତ୍ୟ ଏକାଡେମୀ କର୍ଚ୍ଧପକ୍ଷ ଉକ୍ତ ପୁସ୍ତକଟିର ପୁନଃମୁଦ୍ରଣ ନିମନ୍ତେ ନିଷ୍ପତି ଗ୍ରହଣ 
କରିଥିବାରୁ, ତାହା ସଂପ୍ରତି ଦ୍ଵିତୀୟ ମୁଦ୍ରଣ ଭାବରେ ପ୍ରକାଶିତ ହେବାକୁ ଯାଉଅଛି । ଏହି 
ଅବସରରେ ପ୍ରଖ୍ୟାତ କବି ଗୋପାଳକୃଷ୍ଣଙ୍କୁ ଏକାଡେମୀ ପକ୍ଷରୁ ଗଭୀର ସମ୍ମାନ ପ୍ରଦର୍ଶନ 

କରିବା ସଙ୍ଗେ ସଙ୍ଗେ ବହିଟିର ଲେଖକ ଡକ୍ଟର ହରିହର କାନୁନ୍‌ଗୋଙ୍କୁ ସାଧୁବାଦ ଜ୍ଞାପନ 
କରାଯାଉଅଛି। କବି ଗୋପାଳକୃଷ୍ଣ ପରମ ବୈଷ୍ଣବ ଥବାରୁ ରାଧାକୃଷ୍ଣଙ୍କ ସମ୍ପର୍କରେ 
ଅସୁମାରୀ ଭଜନ, ଜଣାଣ ଓ ଚଉତିଶାମାନ ରଚନା କରିଯାଇଛନ୍ତି ଯାହା ବିକ୍ଷିପ୍ତ ଭାବରେ 
ଓଡ଼ିଶାର ଦକ୍ଷିଣ ଅଞ୍ଚଳମାନଙ୍କରେ ଅଛି ଏବଂ ଆଉ କେତେକ ଇତିମଧ୍ଯରେ ଲୁପ୍ତ 
ହୋଇଗଲାଣି। ଗବେଷକମାନେ ଏସବକୁ ସଂଗ୍ରହ କରିବାର ଆବଶ୍ୟକତା ସାଂପ୍ରତିକ 
କାଳରେ ଅନୂଭୂତ ହେଉଛି। ଏକାଡେମୀ ପକ୍ଷରୁ ଗୋପାଳକୃଷ୍ଣ ପଦାବଳୀ ସଂକଳନରେ 
କବିଙ୍କ ଅନେକ ଭଜନ, ଜଣାଣ ପ୍ରକାଶ ପାଇଛି ଏବଂ ଆହୁରି କେତେକ ରହିଯାଇଛି । 
ତାଙ୍କ ରଚିତ କାବ୍ୟ-କବିତା ଅତ୍ଯନ୍ତ ସାବଲୀଳ ଢଙ୍ଗରେ ସରଳ ଭାଷାରେ ରଚିତ 
ହୋଇଥିବାରୁ ଏହା ସମାଜର ସବୁ ଶ୍ରେଣୀର ଲୋକଙ୍କ ଦ୍ଵାରା ଆଜିଯାଏ ଆଦର ଲାଭ 
କରିଆସୁଅଛି ଏବଂ ଅନେକ ସ୍ଥାନରେ ନିୟମିତ ଭାବରେ ଏ ସବୁର ଗାୟନ ମଧ୍ଯ ହେଉଛି। 
ସେ ଯାହାହେଉ ଗୋପାଳକୃଷ୍ଣଙ୍କ ସାହିତ୍ୟ ତଥା ଜୀବନୀ ସମ୍ପର୍କରେ ଏହା ଏକ ଉପାଦେୟ 
ପୁସ୍ତକ ଭାବରେ ପାଠକମାନଙ୍କ ଦ୍ଵାରା ଆଦୃତ ହୋଇପାରିଛି, ଏହା ଏକାଡେମୀ ପକ୍ଷରେ 
ଗୌରବର ବିଷୟ | 


ଓଡ଼ିଶା ସାହିତ୍ୟ ଏକାଡେମୀ ପ୍ରତିଷ୍ଠାର ପଚାଶ ବର୍ଷ ପୂର୍ଭୀ ସୁବର୍ଣ ଜୟନ୍ତୀ 
ପାଳନ ଅବକାଶରେ ଏହି ବୈଷ୍ଣବ କବି ଗୋପାଳକୃଷ୍ଣଙ୍କ ଜୀବନୀ ଓ ସାହିତ୍ୟକୃତି ସମ୍ପର୍କରେ 
ଅନେକ ତଥ୍ୟ ବହନ କରୁଥିବା ମନୋଗ୍ରାଫଟି ପ୍ରକାଶ ପାଇବା ଅତ୍ୟନ୍ତ ଆନନ୍ଦର କଥା| 
ପୁସ୍ତକଟିର ପ୍ରଥମ ସଂସ୍ବରଣ ଯେପରି ଭାବରେ ପାଠକମାନଙ୍କ ଦ୍ଵାରା ବିଶେଷ ଭାବରେ 
ଆଦୃତ ହୋଇ ଖୁବ କମ୍‌ ସମୟ ମଧ୍ଯରେ ଏକାଡେମାରୁ ସରି ଯାଇଥଲା, ଠିକ୍‌ ସେହିପରି 
ଭାବରେ ଏହି ପୁସ୍ତକଟି ଓଡ଼ିଆ ସାହିତ୍ୟର ଗବେଷକ, ଛାତ୍ର ଅଧ୍ୟାପକ ଓ ବିଦ୍ଵାନମଣ୍ଡଳୀଙ୍କ 
ଦ୍ଵାରା ସମାଦାର ଲାଭ କରିପାରିବ ବୋଲି ମୋର ଆଶା ଓ ବିଶ୍ଵାସ । ପୁସ୍ତକଟିର ଦୃତ 
ପ୍ରସାର କାମନା କରୁଛି । 


ଭୁବନେଶ୍ବର ଡକ୍ଟର ହରପ୍ରସାଦ ପରିଛା ପଟନାୟକ 
ତା ୧.୧.୨ ୦୦୯ ସଚିବ 

ପ୍ରକାଶନ ଅବସରରେ ପଦେ 


ଓଡିଶା ସାହିତ୍ୟ ଇତିହାସରେ ବୈଷ୍ଣବ କବି ଗୋପାଳକୃଷ୍ଣ ପଟ୍ଟନାୟକ ଜଣେ ଅନନ୍ୟ 
ପ୍ରତିଭା। ବହୁଶାସ୍ତ୍ରଦଶୀ କବି ଓଡିଆ ଭାଷା ବ୍ୟତୀତ ସଂସ୍କୃତ, ବଙ୍ଗଳା, ବ୍ରଜବୋଲି ଓ 
ତେଲଗୁ, ଭାଷାରେ ମଧ୍ଯ ବ୍ୟୁପ୍ନରି ଲାଭ କରିଥଲେ । ପ୍ରେମ , ଭକ୍ତି ଓ ବାସୂଲ୍ୟରେ 
ରସାଣିତ, ବିଭିନ୍ନ ରାଗରାଗିଣୀସମୁନ୍ଧତ ତାଙ୍କର ଗୀତି କବି ତାଗୁଡିକ ଓଡିଆ 
ସାହିତ୍ୟଭଣ୍ଡାରର ଅନନ୍ୟ ସମ୍ପଦ। ସଂଗୀତମୟତା, ପଦ-ଲାଳିତ୍ୟ ଓ ଅର୍ଥଗାମ୍ଭୀଯ୍ୟ 
ସୌରଭରେ ତାଙ୍କର କାବ୍ୟିକ ଶିଳ୍ପକଳା ରଦ୍ଧିମନ୍ତ। ତାଙ୍କ କାବ୍ୟ ସୃଷ୍ଟିର ପ୍ରତ୍ୟେକ 
ଉପାଦାନକୁ ଉଦ୍‌ଳୀୟତାର ପୁଟ ଦେଇ ଭାଷା,ଭାବ ଓ ପରିବେଶକୁ ସେ ଅଧକ ପ୍ରାଣବନ୍ତ 
କରିପାରିଛନ୍ତ । ସେଥପାଇଁ ତାଙ୍କ ଗୀତିକବିତାଗୁଡିକ ହୋଇପାରିଛି ଅଧ୍ବକ ହୃଦୟଗ୍ରାହୀ 
ଓ ଲୋକପ୍ରିୟ । ଏଣୁ ସ୍ବଜାତି ପ୍ରେମୀ,ସ୍ଵଭାଷାପ୍ରେମୀ ବିଦଗ୍ଧ କବିଗୋପାଳକୃଷ୍ଣ ଆମର 
ଚିରନମସ୍ୟ | 


ଏହି ମନୋଗ୍ରାଫ୍ର ରଚୟିତା ଅଧ୍ୟାପକ ଡକ୍ଟର ହରିହର କାନୁନ୍‌ଗୋ ଜଣେ 
ସାହିତ୍ୟ ସମାଲୋଜକ ଓ ଗବେଷକ । ତାଙ୍କର ଏହି ଅନବଦ୍ୟ ରଚନା ପାଇଁ ତାଙ୍କୁ 
ସାଧୁବାଦ ଜଣାଉଛି। ଶେଷରେ, ସୁଧୀସମାଜରେ ଏହି ପୁସ୍ତକଟି ଆଦୃତି ଲାଭ କରିବ 
ବୋଲି ମୁଁ ଆଶା କରୁଛି ! 
ଇନ୍ଦୁଭୁଷଣ କର 
ସମ୍ପାଦକ 
ଓଡିଶା ସାହିତ୍ୟ ଏକାଡେମୀ 

ମୁଖବନ୍ଧ 


ମଧ୍ଧଯୁଗୀୟ ଓଡିଆ ସାହିତ୍ୟ ଥଲା କାବ୍ୟଯୁଗର ସାହିତ୍ୟ । କାବ୍ୟଯୁଗର ଛାନ୍ଦସାହିତ୍ୟର 
ପରମ୍ପରା ଏ ଜାତିକୁ ବହୁ ଭାବରେ ସମ୍ପଦ୍ଧ କରିଥଲା। ଏହି ଯୁଗର କବିମାନେ ଛାନ୍ଦ 
ସାହିତ୍ୟରେ ନୂତନତ୍ବ ସୃଷ୍ଠି କରି କବି ପ୍ରତିଭାର ବିକାଶ ଘଟାଇଛନ୍ତି । ସଂଗୀତ ଚଙ୍ଟାର 
ପ୍ରାଧାନ୍ୟ ଏହି ଯୁଗରେ ଉକ୍‌ର୍ଷର ଚରମ ଶୀର୍ଷରେ ପହଞ୍ଚଥଲା | ଓଡଆ ବୈଷ୍ଣବ ସାହିତ୍ୟର 
ଇତିହାସରେ ମୂର୍ଭିମନ୍ତ ସଂଗୀତର ମାଧୁରୀ ପ୍ରତ୍ୟେକ ପାଠକଙ୍କୁ ଅଭିଭୂତ କରିବା ସଙ୍ଗେ 
ସଙ୍ଗେ ଗଭୀର ଭଚ୍ତିଭାବ ସେମାନଙ୍କ ମନରେ ମଧ୍ଯ ସୃଷ୍ଟି କରିପାରିଥିଲା। ଭକ୍ତକବି 
ଗୋପାଳକୃଷ୍ଣଙ୍କର ସଙ୍ଗୀତ ସୃଷ୍ଟିକରିପାରିଥଲା | ଭକ୍ତକବି ଗୋପାଳକୃଷ୍ଣଙ୍କ ସଙ୍ଗୀତ ସୃଷ୍ଟି 
ଓ ସାଧନା ବାସ୍ତବରେ ଅନନ୍ୟ ଓ ଅସାଧାରଣ | ଭକ୍ତିଭାବସମ୍ପନ୍ନ କାବ୍ୟ କବିତାରେ କବି 
]ଟଗାପାଳକୃଷ୍ଣଙ୍କର ପାଣ୍ଡିତ୍ୟର ପାରାକାଷ୍ଠା ଏ କ୍ଷେତ୍ରରେ ଅବଶ୍ୟ ଉଲ୍ଲେଖନୀୟ | କବିଙ୍କ 
ରହନା ଶୈଳୀ ସରସ ଓ ଶ୍ୃଙ୍ଗାରଧର୍ମୀ ହେଲେହେଁ ସର୍ବଜନଉପାସ୍ୟ ଯୁଗଳମୂର୍ଭିରେ 
ନମଜିତ । ଭାବଗାରିମା , ରସାଭିନିବେଶ, ପ୍ରତିଭାଦୀପ୍ର ଅଳଙ୍କାର-ବିନ୍ୟାସ, ମଞ୍ଳପଦ- 
ପ୍ରଯୋଜନା ଭାବୁକ ଓ ପାଠକର ହୃଦୟକୁ ମୁଗ୍ଧ କରିଦିଏ । 


ଭକ୍ତଗିରୋମଣି କବି ଗୋପାଳକୃଷ୍ଣଙ୍କ କବିତା ସରଳ ସରସ, ଗଭୀର ଅର୍ଥପ୍ରକାଶକ 
ଏବଂ ଅଳ୍ପ ଅକ୍ଷରବିଶଷ୍ଟ ପଦାବଳୀରେ ବ୍ୟଞ୍ଚିତ ! ତାଙ୍କ ପଦାବଳୀରେ ରସ ଓ ଭାବର 
ପ୍ରାଧାନ୍ୟ ସହିତ ଦାର୍ଶନିକ ତତ୍ତ୍ତର ପରିପ୍ରକାଶ , ରସଭାବନା ଓ ମାଧୁର୍ଯ୍ୟ ପ୍ରସାଦ 
ଗୁଣରେ ଦିବ୍ୟଭାବର ସୃଷ୍ଟି ସମ୍ଭବପର ହୋଇଛି । ଅଧ୍ବକାଂଶ ପଦାବଳୀ ଅନୁପ୍ରାସ 
ଲକ୍ଷଣମଣ୍ଡିତ ହେଲେବି କବିଙ୍କର ଭାବାର୍ଥ ପ୍ରକଟନହଁ" ମୁଖ୍ୟ, ଶବ୍ଦାନୁସନ୍ଧାନରେ କବିଙ୍କର 
କୃତ୍ରିମ ପ୍ରୟାସ ପରିଲକ୍ଷିତ ହୁଏ ନାହିଁ । କୃଷ୍ପୈକପ୍ରଣ କବି ଗୋପାଳକୃଷ୍ଣ ଶୃଙ୍ଗାର ଓ 
ବାସୁଲ୍ୟ ରସରେ କାବ୍ୟସ୍ଷ୍ଟିକୁ ରସାଳ କରିଦେଇଛନ୍ତି। ସୃଷ୍ଟିରେ ତାଙ୍କର ପାଣ୍ଡିତ୍ୟର 
ଅହମିକା ନାହିଁ“ ଆଭିଜାତ୍ୟ ନାହିଁ, ବରଂ ସରଳ କୋମଳ ସୁଷମାମଶ୍ଡିତ ମାନବିକତାରେ 
ତାଙ୍କ ପଦାବଳୀ ସାହିତ୍ୟ ପଯ୍ୟୀପ୍ତ ପରିମାଣରେ ସମ୍ପଦ୍ଧ ହୋଇଛି। 

ଉନ୍ମ୍ଳରସ ଓ ଶୁଦ୍ଧାଭକ୍ତି ମାର୍ଗର ପରମ ଉପାସକ, ଅପ୍ରାକୃତ ପ୍ରେମରଂ ପରିବେଷକ 
କବିକଜହଂସ ଗୋପାଳକୃଷ୍ଣଙ୍କ କାବ୍ୟସୃଷ୍ଠିର ପଟାନ୍ତର ନାହିଁ ; ରସମୟ କବିତ୍ଵର ଉନ୍ନେଷ 
ଏବଂ ଲାଳିତ୍ୟପୂର୍ଣ ସଂଗୀତର ସମାବେଶ ତାଙ୍କ କବିତାବଳୀକୁ ଉପଭୋଗ୍ୟ କରିପାରିଛି; 
ଭାବ ଓ ରସରେ ତାଙ୍କ ସାହିତ୍ୟ ମହିମାନ୍ତିତ କବି ଗୋପାଳକୃଷ୍ଣ ସମଗ୍ର ପାଠକ ସମାଜର 
ହୃଦୟକୁ ଆପଣାର ପଦାବଳୀ ସାହିତ୍ୟ ସୃଷ୍ଟିରେ ରସାଣିତ କରିପାରିଛନ୍ତି । ବାସୁଲ୍ୟ ଓ 
ଶାନ୍ତରସ ଅପେକ୍ଷା ମଧୁର ରସହିଁ ତାଙ୍କ ସୃଷ୍ଟିରେ ଅଧକ ପରିସୂଟ ହୋଇଛି । 
ନବାନୁରାଗରେ ନାୟକର ଉକ୍ଲଣ୍ଡା ଓ ଉନ୍ମାଦନା କିଭଳି ତାହାଙ୍କ କାବ୍ୟ ସୃଷ୍ଟିରେ ପ୍ରସ୍ତୁଟିତ 
ହୋଇଛି, ତାହା ହିଁ ବିଶେଷ ଉଲ୍ଲଖନୀୟ | ଅହଂର ବିନାଶ କ୍ଷେତ୍ରରେ ପରମ ମାଧୁଯ୍ୟମୟୀ 
ଜୀବରୁପିଣୀ ରାଧାଙ୍କର ଆଶାଙ୍କାଜନିତ ପ୍ରତ୍ୟାଖ୍ୟାନର ଅଭିନୟ ଯେତେବେଳେ ଶେଷ 
ହୋଇଛି, ସେତେବେଳେ ସେ ପ୍ରେମର ଅପବାଦକୁ ନିଜର ଭୂଷଣ ବୋଲି ଭାବି 


ସଂସାରସାଗରେ ଡୁବିଯିବା ଘଟଣା କବି ଗୋପାଳକୃ ଷ୍ଠଙ୍କ ଲେଖନୀରେ ମହାହ୍ୟ 
ହୋଇଉଠିଛି। 


ରାଧାକୃଷ୍ଣ ପ୍ରେମ ନବାନୁରାଗରୁ ଆରମ୍ଭ ଦୁଇର୍ଟ ନବୀନ କିଶୋର କିଶୋରୀ ପରସ୍ପର 
ପ୍ରାପ୍ତି କାମନାରେ ହୃଦୟର ସରଳ ସୁକୋମନଳ ପ୍ରୀତିରହସ୍ୟକୁ ସ୍ବଚ୍ଛନ୍ଦରେ ପ୍ରକାଶ କରିଛନ୍ତି। 
ରାଧା ଢ଼ଳ ଢ଼ଳ ରସର ପ୍ରତିମା - କୃଷ୍ଣମଧୁର ପ୍ରେମିକ । କବି ଏ ନବାନୁରାଗରେ 
ଉସ୍ପବରେ ଉପସ୍ଥିତ ରହି ହୃଦୟ ଉନ୍ୋଚନର ଲୀଳାଗାନ କରିଛନ୍ତି; କିନ୍ତୁ କବି 
ଗୋପାଳକୃଷ୍ଣ ଗାମ୍ଭୀର୍ଯ୍ୟନିପୁଣ, ପରିମିତ ଅଛ କେତୋଟି କଥା ସେ ମୃଦୁ ମଧୁର ସ୍ଵରରେ 
କହିଛନ୍ତି । ତାଙ୍କ ପଦାବଳୀରେ ଦୂତୀ ପ୍ରଣୟର ସରଳ ଯୋଗସୂତ୍ର, ବେଦନାର ଦୁଇଟି 
ହୃଦୟର ସଂଯୋଗ ସେତୁ । 


ଦୂତୀକୁ ଆଶ୍ରୟ କରି ପ୍ରଥମ ଲଳନାନିଷ୍ଠ ପ୍ରଣୟର ସଂକେତ କୌତୂହଳ ଓ ନିସଂକୋଚ 
ଉଜ୍ମଣ୍ଡାତୁର ମିଳନ ଲିସ୍ତ୍ରା ଦୂର୍ଦମନୀୟ ବେଗରେ କବିଙ୍କ କାବ୍ୟକୁ ରସାପ୍ଲତ କରି ରଖିଛି। 
ଏଥୁପାଇଁ କବି ଗୋପାଳକୃଷ୍ଣ “ ରାଧା ପଚାରନ୍ତି ସଂଗାତରେ କେ ସେ ବ୍ରଜରାଜସୁତ” ଓ 
“ କେଶର କୃଷ୍ଣ ଶେଯରେ ବ୍ରଜେନ୍ଦୁ ବୃନ୍ଦାଙ୍କୁ ପୁଛନ୍ତି ଧୀରେ” ଆଦି ଦୂଇଟି ମାତ୍ର ଦୀର୍ଘ 
ସଂଗୀତରେ ଯଥାକ୍ରମେ ରାଧାଲଳିତା ଓ କୃଷ୍ଣବୃନ୍ଦାଙ୍କ ଉକ୍ତ ପ୍ରତ୍ୟୁକ୍ତି ସୁତ୍ରରେ ସେ ସବୁକଛି 
କି ଚମଜ୍ରାର ଭାବରେ ପ୍ରକାଶ କରି ପାରିଛନ୍ତି । ସହଜ ସରଳ ଓ ସଂକ୍ଷିପ୍ତ ଅଳ୍ପ କେତୋଟି 
ପଦରେ ହୃଦୟାର୍ପଣର ବିଚିତ୍ର ବିସ୍ମୟକୁ କାବ୍ଯଲୋକରେ ପହଞ୍ଚାଇ ଦେବାର ସେ ଦୁଇଟି 

ସଂଗୀତ ବୈଷ୍ଣବ ସାହିତ୍ୟ ଜଗତରେ ନଶ୍ଚିତ ଭାବରେ ଚିରସ୍କରଣୀୟ । ସେଥ୍‌ରେ 
ଗତାନୁଗତିକ କାବ୍ୟରୁଚିର ଅଭାବ ନାହିଁ ; ଅଥଚ ପ୍ରକାଶଭଙ୍ଗୀ ଅଭିନବ | ଏହି ନୂତନ 
ଦୃଷ୍ଟିକୋଣରେ ସଂଯତ ଶିଳ୍ପବୋଧ ଗୋପାଳକୃଷ୍ଣଙ୍କୁ ପୂର୍ବବତ୍ତୀ ସମଗ୍ର ବୈଷ୍ଣବ ସାହିତ୍ୟର 
ଛାୟାତଳେ ବି ସ୍ଵତନ୍ତ୍ର ମହିମାରେ ଉତ୍ତାସିତ ରଖିଛି । 

ଶୁଙ୍ଗାର-ବିରହ ଓ ବାସଲ୍ୟ-ବିରହର ସୁନ୍ଦରତମ ଅଭିବ୍ୟକ୍ତିରେ କବି ଗୋପାଳକୃଷ୍ଣଙ୍କ 
ପଦାବଳୀ ଟିର ଅମଳିନ। କବି ସେହି ଭାବଜଗତର ଉତ୍ତରାଧ୍ବକାରୀ; ସେ ସୁକୁମାର 
ଭାବ ମାତ୍ର ସଂଚୟ କରିନେଇ ଅପୂର୍ବ ଶିଳ୍ନବୋଧର ସୁରୁଚିସମ୍ପନ୍ନ କାବ୍ୟ ରଚନା କରିଛନ୍ତି। 
ସେ ହୁଏତ ଠିକ୍‌ ବୃଝିଥିଲେ କାବ୍ୟ ବ୍ୟାଖ୍ୟା କରେ ନାହିଁ, ବିସ୍ୟ ଜଗାଏ ମାତ୍ରା ପୂର୍ବରାଗର 
ଗୋଟିଏ ଚିତ୍ର ଏଠି ଦିଆଯାଇପାରେ। ପ୍ରେମିକା ଅନାୟତ୍ତବଶତଃ ଗୁରୁଜନ ବ୍ୟୁହରେ 
ପଡିଛନ୍ତି; ପ୍ରିୟ ସ୍ଵତି ସହିତ ଲୌକିକ ସଂଭ୍ରମବୋଧର ଦ୍ୃନ୍ଦ୍ରରହସ୍ୟ କାବ୍ୟିକ ମୁହୂର୍ରଟିର 
ସମ୍ବାଦ ଦିଏ । ଏଠି ସ୍ଵୃତି ଉଦ୍‌ବୋଧନରେ ଦେହମନପ୍ରାଣରେ ଯେଉଁ ଭାବ ସଞ୍ଚରେ, 
ତାକୁ ଅପ୍ରକଟ ରଖିବାର ଚେଷ୍ଟା ଯେପରି ନିସ୍ତଳ ସେପରି ଉପଭୋଗ୍ୟ | ଲଜ୍ା ଓ ସଙ୍କୋଚର 
ସେହି ମଧୁର ପରିସ୍ଥିତିରୁ ରାଧା ସଖୀଙ୍କୁ ତାଙ୍କର ମୂକବେଦନାର ସଙ୍କଟ କଥା କହିବାକୁ 
ଯାଇ “ ଶ୍ୟାମ ସୁନ୍ଦର ମୂରଲୀନାଦ ଜାତି ନେବା ଜାଣିଲି ” ବୋଲି ଯାହା କହିଛନ୍ତି, ସେହି 
ଉକ୍ତିରେ ପ୍ରେମ-ଗରବିଣୀ କୁଳବଧୂର ଲଜ୍ଜା ନମ୍ର ଭୟ ସଙ୍କୋଚର ପଶ୍ଚାତରେ ପ୍ରଣୟର 
ସୁଖୈଶ୍ଵଯ୍ୟ ମୌନ ସୌରଭରେ ଝରିଝରି ଯାଇଛି। ସହଜ ଅନୁଭୂତିର କେତୋଟି ସୃକ୍ଷ୍ମ 
ତନ୍ତ୍ରରେ କବି ମୂଦୁ ଆଘାତ କରିଛନ୍ତି ମାତ୍ର ଅଥଚ ଭାବ ଉଦ୍‌ବେଳନର ଅବଧ୍‌ ନାହିଁ । 
କେବଳ ରସତତ୍ତ୍ବର ସନ୍ଧାନଘେନି ବିରହ ଚର୍ଚ୍ଚରେ କେବଳ କାବ୍ୟର କଥୀ କହିଛନ୍ତି। 
ତେଣୁ କବିଙ୍କ ସଙ୍ଗୀତ ରସଧାରାରେ ଓତପ୍ରୋତ ଭାବାନୁଭୂତି ଅକୃତ୍ରିମ ଭାଷା ଓ ଛନ୍ଦରେ 
ବଗଳିତ ରହିଛି। 


ପୁନଶ୍ଚ ରୂପଦର୍ଶନ ଗୁଣଶ୍ରବଣ, ଓ ସୃବପ୍ନସଙ୍ଗମରୁ ପ୍ରୟୟୋଦ୍‌ବୋଧରେ ନବାନୂଭାଗ 
ଭୂମିକା ଉପରେ ବିରହର ଲୀଳା-ବୈଚିତ୍ର୍ୟ ସ୍ୂର୍ଭି ଲଭିଥ୍‌ବାର ସୁନ୍ଦରତମ ଦୃଷ୍ଟାନ୍ତ କବିଙ୍କ 
ପଦାବଳୀରେ ଦେଖାଦେଇଛି। କବି ଗୋପାଳକୃଷ୍ଣ ମୂଳରୁ ହିଁ ତାଙ୍କୁ ପ୍ରାୟ ନେପଥ୍ୟରେ 
ରଖିଛନ୍ତି, ରସବତୀ ପ୍ରେମଶାଳୀ। ରାଧବକାଙ୍କ ବିରହ ବ୍ଯଥାରେ ହିଁ କୃଷ୍ଣଙ୍କୁ ପ୍ରାୟ 
ନେପଥ୍ୟରେ ରଖିଛନ୍ତି, ରସବତୀ ପ୍ରେମଶୀଳା ରାଧ୍ୁକାଙ୍କ ବିରହ ବ୍ୟଥାରେ ହିଁ ତାଙ୍କ 

କାବ୍ୟ ସ୍ଵିଗ୍‌ଧ ଓ ମଧୁର । ଏଠି ସେହି ଚିରକାଳର ବିବରଣୀ ନାରୀଙ୍କ ଅଶ୍ପ ଓ 
ଶୋକୋଛ୍ାସରେ ପ୍ରେମର ଯେଉଁ ପ୍ରତିଦାନହୀନ କରୁଣ ଆତ୍ସୋତ୍ପର୍ଗ କାହାଣୀ ଫୁଟିଛି, 
କେବଳ ଭାବବେଶର ବୈଚିତ୍ର ନୁହେଁ , ଗଭୀର ଅନୂରାଗର ମାଧୁଯ୍ୟରେ ଏହି ତୀବ୍ର 
ବିରହବ୍ୟଥା ଗମ୍ଭୀର ଓ ସୁନ୍ଦର | ରାଧାକୃଷ୍ଣ ପ୍ରେମ ଠିକ୍‌ ଏହି ପୁଥବୀର ନୁହେଁ; ତେବେ 
ଅପାର୍ଥ୍ବ ଅଲୌକିକତା କିଛି ଅଛି ବୋଲି କୁହାଯାଉନାହିଁ । ପୃଥବୀର ମଣିଷ ଅପୂର୍ଣ- 
ଅପୂର୍ଣତାର ପ୍ରଣୟାଦର୍ଶ । ଚାରିପାଖର ଏହି ଧୂଳିଧୂସର ବାସ୍ତବ ଜୀବନ ଦାନ ଓ 
ପ୍ରତିଦାନର; ସେଠି ନିଃସ୍ବାର୍ଥ ଆତ୍ସସମର୍ପଣର ଅହେତୁକତା ପ୍ରାୟ ନାହିଁ । କିନ୍ତୁ କବିକନ୍ପନାର 
ପ୍ରେମ ହେଉଛି ରାଧାକୃଷ୍ଣ ପ୍ରେମ । ପ୍ରତିଦାନର ପ୍ରତ୍ୟାଶା ନାହିଁ, ଅପ୍ରାପ୍ତିର ଗ୍ଗାନି ନାହିଁ କି 
ପ୍ରତ୍ୟାଖ୍ୟାନର ବ୍ୟାକୁଳତା ନାହିଁ, କିନୁ ପ୍ରେମର ଏହି ଅମର୍ର୍ଯ ସ୍ଵରଟିକୁ କବି ସର୍ବତ୍ର 
ଅକ୍ଷୁଣ୍ଠ ଓ ଅଖଶ୍ତିତ ରଖିଛନ୍ତି ବୋଲି କହିବା ଠିକ୍‌ ହେବନାହିଁ । ନିଜର ଅପାରଗତାରୁ 
ହେଉ କି ଲୌକିକ ଶୃଙ୍ଗାର କାବ୍ୟର ବ୍ୟାମୋହରୁ ହେଉ ମର୍୍ଯର ଧୂଳିତଳ୍ପକୁ ଖସିପଡିଥୂଲେ 
ହେଁ କବିଙ୍କ ବିରହ ଜଗତରୁ ସେହି ପ୍ରେମର ସାର୍ଥକରୂପ ଉଦ୍ଧାର କରାଯାଇପାରେ | 


ରାଧା ଠିକ୍‌ ରକ୍ତମାଂସର ଚରିତ୍ରଟିଏ ନୂହଁନ୍ତି ,ସେ ଚିରବିରହିଣୀ କାବ୍ୟକଳନା ମାତ୍ର 
ତାଙ୍କର ଦେହମନପ୍ରାଣ - ସବୁକଛି ଯେପରି କେବଳ ଅଶ୍ରସିକ୍ତ ବିରହ ଉପାଦନରେ 
ଗଠିତ । ସେ ମୂର୍ଭିଟି ପୁଣି ଲଢାନମ୍ର କୁଳବଧୂର; ଏଣେ ପରପୁରୁଷ ପାଖରେ ସେ 
ସର୍ବସ୍ବ ବିଜିଦେଇଛନ୍ତି; ଏହି ସମର୍ପଣ ପୁଣି ଅହେତୁକ, ଅଥଚ ପ୍ରଚଣ୍ଡ ଗତିରେ ଯେପରି 
ଏକ ଦୁର୍ବିନିତା ନଦୀ ଶିଳାଶୈଳ ସଂକଟ ଲଂଘି ଛୁଟିଛି, ସାଗର ବୃକୁରେ ମଥା ଢ଼ାଳି 
ବିଶ୍ରମିବ। ନାରୀ ହୃଦୟର ଏହି ବିରହ ଆଲେଖ୍ୟଟି ଟିରକାଳର କାବ୍ୟତ୍ରେ ସାନ୍ଦ୍ର ଓ 
ମଧୁର । ପବିତ୍ର ବିଶ୍ଵାସ ଉପରେ ନିର୍ମଳ ପ୍ରେମର ଅନମନୀୟ ଦୃଢ଼ତା ଫୁଟିଉଠିଛି । 
କବି ଗୋପାଳକୃଷ୍ଣଙ୍କ ରାଧା ଅବିକଳ ଏହି କଥାହିଁ କହନ୍ତିଓ “ ଶ୍ୟାମ ଅପବାଦ ମୋତେ 
ଲାଗିଥାଉରେ ପ୍ରାଣସହି ” , “ ସହିରେ । ଏ ମୋ ଦୃଢ଼ଭାରତୀ, ମୂ ନ ପାରିବି ଶ୍ୟାମ 
ପୀରତି ।” କଳଙ୍କ ଅପବାଦକୁ ସେ ଗ୍ରାହ୍ଯ କରିନାହାନ୍ତି ଆମ୍ୃଦାନର ଏହି ଉତ୍ସବକୁ 
ତାଙ୍କର ସାମାଜିକତା ସ୍ତବ୍ଧ କରିପାରିନାହିଁ, କୃଷୈକପ୍ରାଣା ସେ । କୃଷ୍ଣ ଯେପରି 
ଚରିକାଳର ପୁରୁଷ ମନର ପରିଚୟ ପତ୍ର ; ରାଧାଙ୍କର ସର୍ବସ୍ବ ଯେଉଁଠି ତାଙ୍କ ପାଦତଳେ 
ଲୁଣ୍ଠିତ ରହିଛି ସେଠାରେ ସେ ଚନ୍ଦ୍ରାବଳୀ ସମେତ ବହୁ ଗୋପୀଙ୍କ ଅନୁସରଣ କରିବାର 


Digitized by srujanika@gmail.com 


ଲୋଭ ସମ୍ବରଣ କରିପାରିନାହାଁନ୍ତି । ନାରୀ ପକ୍ଷରେ ଏ ଘୋର ଅପମାନ ସହିବାର 
ନୁହେଁ; ରାଧା କ”ଣ ସହିପାରିନାହାନ୍ତି ଏତେ ଦାନ,ଏତେ ସମର୍ପଣ, ଏତେ ବିଶ୍ଵାସ 
ଯେଉଁଠି ପୁରୁଷକୁ ଚିରକାଳ ପାଇଁ ଏକାନ୍ତ ନିଜର କରି ରଖି ପାରୁନାହିଁ ,ସେଠି ରାଧାଙ୍କର 
ଅସହାୟା ମୂର୍ରିଟି ଅଶ୍ରୁ ଓ ବେଦନାରେ ସିକ୍ତ ରହଥୁବାର ଦେଖୁ । ଅବଶ୍ୟ ଶୁଦ୍ଧ ପ୍ରେମରେ 
ହୃଦୟ କେବଳ ପ୍ରଦାନ କରିବାକୁ ଚାହେଁ ; ପ୍ରତିଦାନ ଲୋଡେ ନାହିଁ । ରାଧା ହାରିଯାଇଛନ୍ତି, 
କୃଷ୍ଣଙ୍କ ଭ୍ରମର ବୃତି ତାଙ୍କୁ ଅପଦସ୍ଥ କରିଛି, ଅଥଚ ତାଙ୍କର ନୀରବ ହୃଦୟାର୍ପଣ ପ୍ରତ୍ୟାଖାନ 
ଜାଣଶେନାହିଁ, କୃଷ୍ଗତ ପ୍ରାଣ ସେ | ତେଣୁ ତାଙ୍କର ନୀରବ ଅଭିଯୋଗ ଓ ଗଭୀର କ୍ଷୋଭ 
ତଥା ଅସହାୟ ଆର୍ରି ଓ ଆମ୍ରୋତ୍ସର୍ଗର ଧୁବ ବିଶ୍ଵାସ କବିଙ୍କ ଭାଷାରେ ଶ୍ରୀବନ୍ତ ହୋଇଉଠିଛି। 
ରାଧାଙ୍କ ବିନା କୃଷ୍ଣଙ୍କର ନାରୀସଂଗସୁଖ ବ୍ୟାହତ ହେବ ନାହିଁ; କିନ୍ତୁ କୃଷ୍ଣ ବିନା ରାଧାଙ୍କର 
ଅନ୍ୟ ଗତି ଅଛି କି ? 

ବିରହର ଅନ୍ୟତମ ମାନସିକ ସ୍କୃତି ହେଉଛି ଆଶଂକା । ନିଜର ଦୁର୍ବ ଶା ଲାଗି ବିରହୀ 
କି ବିରହିଣୀ ବିବ୍ରତ ନୁହଁନ୍ତି ; କିନୁ ପ୍ରେମାସ୍ପଦର ସାମାନ୍ୟ ବ୍ୟଥା ଆଶଙ୍କା କରି ସେମାନେ 
ବିକଳ ହୋଇ ଉଠନ୍ତି; ଗଭୀର ବ୍ୟଥା ଅନୁଭବ କରନ୍ତି | ବିରହିଣୀ ରାଧା ତ ଚିରକାଳର 
ପ୍ରେମମୟୀ । କୃଷ୍ଣଙ୍କ ଲାଗି ତାଙ୍କର ଚିନ୍ତା ଓ ଭାବନାର ସୀମା ନାହିଁ। ରାଧା ଓ କୃଷ୍ଣ 
ପରସ୍ପର ଲାଗି ଜୀବନପାତ କରିବାକୁ ପ୍ରସତୁତ। ସଖୀମୁଖରେ ଦୁହିଁଙ୍କର ଦୁଃଖ ଲାଘବ 
କରିବାକୁ ବିଶ୍ଵର ସକଳ ଯନ୍ମଣାକୁ ସହିନେବାକୁ ପରାଡ୍୍‌ମୁଖ ନୁହଁନ୍ତି; ପ୍ରତ୍ୟକ୍ଷ ଦୂଃଖାନୁଭୂତିର 
କଥା ଶୁଣୁଶୁଣୁ ସେମାନେ ବିବଶ ହୋଇପଡିଛନ୍ତି । କବି ଗୋପାଳକୃଷ୍ଣ ଆଶଙ୍କାର ଏହି 
ବ୍ୟଥାକୁ ଚମକ୍ଵାର କାବ୍ୟ ପ୍ରଯୁକ୍ତିର ସେବା ଦେଇପାରିଛନ୍ତି। ରାଧାଙ୍କ ପ୍ରତୀକ୍ଷାରେ ଥିବା 
କୃଷ୍ଣଙ୍କ ମର୍ମବ୍ୟଥା ଆଶଙ୍କା କରିଛନ୍ତି ରାଧା ¬ “କୃଷ୍ଣ ବନଯାକ ଲୋଡାଥ୍‌ବେ ପରା 
ମୋତେ ମୋ ଜୀବଜୀବନ । ” 


ସ୍ଵତି ଉଦ୍‌ବୋଧନ ବିରହଦଶାର ଅଧୁକ ବ୍ୟାପକ ଓ ଘନୀଭୂତ ଭାବ। ସମ୍ଭୋଗ 
ପରବର୍ଭୀ ବିରହରେ ଅନାବୃତ ସମ୍ଭୋଗଚିତ୍ର ଭାସି ଉଠିଲେ ରୁଚିର ଅମୟ୍ୟଦା 
ହୋଇପାରେ; କନ୍ଧୁ ପୂର୍ବରାଗରେ ସେପରି ଶାଳୀନତାହୀନ କୌଣସି ସତି ସମ୍ଭାବନା 
ନାହିଁ କବି ଗୋପାଳକୃଷ୍ଣଙ୍କ କାବ୍ୟରେ କିଶୋରୀ ରାଧା ଜୀବନର କୋତୋଟି ନୂତନ 
ଉପଲବଧ୍ୂର କଥା କହିଛନ୍ତି । ସଂକୋଚ ଆନନ୍ଦର ଓ ଭୟ ଉକ୍ୁଣ୍ଡାର ; କହିବାର କଥା 
ନୁହେଁ, ଅଥଚ ପ୍ରଣୟ - ଗୌରବର ସେଇ କେତୋଟି କଥା ନ କହିଲେ ପ୍ରାଣର ଦୃଦ୍ତି 

ନାହିଁ । ଶ୍ୟାମ ରୂପ, ଗୁଣ,ଶୀଳ ସବୁ ତ ସ୍ତିର ଅମୂଲ୍ୟ ନିଧ୍‌ । ତେବେ ପ୍ରଥମ ପରିଚୟର 
ଭାବୋପଲବ୍ଧୂ ଚିରକାଳ ପାଇଁ ହୃଦୟରେ ଜାଗ୍ରତ ରଖିବାର କଥା ; ପୁଣି ଶ୍ୟାମଙ୍କର 
ଆଚରଣ ତ ଭୁଲିବାର ନୁହେଁ । 


କବି ଗୋପାଳକୃଷ୍ଣ ସୃତିର ବହୁ ରଙ୍ଗନ ଚିତ୍ର ଆଙ୍କିଛନ୍ତି । ନବାନୁରାଗର ସ୍ଵୃତିପଟରେ 
କିଶୋରୀ ପ୍ରାଣର ନୂତନ ଦିଗ୍ବଳୟଟିକୁ କବି ଧୀରେ ଧୀରେ ଉନ୍ମୋଚନ କରି ଦେଇଛନ୍ତି। 
ପୁରୁଷର ପ୍ରଥମ ପରିଚୟରେ ନାରୀର ପ୍ରାଣ କିପରି ମୁକୁଳିତ ହୁଏ, ସେହି ଅଭିନବ 
ଭାବରହସ୍ୟ ଉଦ୍‌ଘାଟନ ଯେପରି ଶେଷ କଥା | ରାଧାଙ୍କର ଲାଜ-ପଙ୍କରେ ଲାଗିଥୁବା 
ସେହି ଆଦ୍ୟ ଅନୁରାଗର ମୁହୂର୍ଭଟି ତାଙ୍କ ସମଗ୍ର ପ୍ରଣୟ ବ୍ୟାପାରର ଅଙ୍କୁରୋଦ୍ଗମ। 
କବି ଏକାନ୍ତ ପରିମିତ ଛନ୍ଦର ସଙ୍ଗୀତଟିରେ ସକଳ ରହସ୍ୟକୁ ସ୍ପିଗ୍‌ଧ ଆଲୋକତଳେ 
ତୋଳି ଧରିଛନ୍ତି । ରାଧା କହିଛନ୍ତି - “ ମୁହାଁମୁହିଁ କିଶୋର ଚନ୍ଦ୍ରମାଙ୍କର ମୋର ଆଜ 
ଯମୁନା କୂଳେ ହୋଇଗଲା ମା । ” ଲଜ୍ଜାନମ୍ରଚକିତା କିଶୋରୀଟିର ଏହି ଚିତ୍ର କେବଳ 
ରାଧାସ୍ଵୃତିର ଆମରଣ ସମ୍ବଳ ନୁହେଁ, ଓଡିଆ ସାହିତ୍ୟର ଟିରକାଳର ଧନ ବି | ସୁରୁଚି ଓ 
ରସିକତା ସହିତ ବିଚିତ୍ର ବୈଦଗ୍ଧ୍ୟ ଓ ସୂକ୍ଷ୍ମ ସୌନ୍ଦଯୟବୋଧର ଅପୂର୍ବ ସମନ୍ଵୟ; କବି 
ଗୋପାଳକୃଷ୍ଣ ଏ କ୍ଷେତ୍ରରେ ଅପ୍ରତିଦ୍ଵନ୍ଦ୍ରୀ କଳାକାର | 

ଦୃଢ଼ ବିଶ୍ଵାସ ପୁଣି ନିର୍ମଳ ପ୍ରେମକୁ ପ୍ରେରଣା ଯୋଗାଇଥାଏ; ବିରହରେ ଏହି ଦୃଢ଼ 
ବିଶ୍ଵାସର ସ୍ଵର ନ ସଞ୍ଚାରିଲେ ପ୍ରେମର ଶୁଦ୍ଧରୂପ ଅଖଣ୍ଡ ଜ୍ୟୋତିରେ ସମଭାସିତ ରହିପାରେ 
ନାହିଁ । ଆଶଙ୍କା ଅଛି, ଅପ୍ରାପ୍ତିର ପରିବେଦନା ବି ଅଛି; କିନୁ ଏସବୁ ଅପୂର୍ଵତା ଚିରକାଳ 
ପାଇଁ ହୃଦୟର ବନ୍ଧନକୁ ଛିନ୍ନ କରିପାରେ ନାହିଁ । ପ୍ରେମ ସଜ୍ଚାନରେ ପ୍ରତିଦାନ ଲୋଡେନାହିଁ; 
ଅଥଚ ତାର ସକଳ ପ୍ରାପ୍ୟରୁ ତାକୁ ବଂଚିତ କରିବାର ଶର୍ତି କାହାର ନାହିଁ । ପ୍ରଣୟସାଧନାର 
ଅତ୍ନୋତ୍ସର୍ଗ ମଧ୍ୟରେ ତେଣୁ ଦମ୍ଭ ଓ ବିଶ୍ଵାସର ସ୍ଵର ସଞ୍ଚାରିଥାଏ । ଏହିପରି ପ୍ରେମ ଓ 
ବିରହର ଯେଉଁ ସ୍ବର ପଦାବଳୀରେ ଧ୍ବନିତ ହୋଇଛି, ଠିକ୍‌ ବଚନରେ ତାହା 
କହିହେବନାହିଁ । ପ୍ରେମର ଏ ବିଚିତ୍ର ରୂପ, ବିରହର ଏ ଅପୂର୍ବ ବେପଥୁ ଗୋପାଳକୃଷ୍ଣଙ୍କ 
ପଦାବଳୀରେ ଅନୁପଲଭ୍ୟ | 


କବି ଗୋପାଳକୃଷ୍ଣଙ୍କ କବିତ୍ବ ସୃଷ୍ଟିରେ ଅଛି ଆନ୍ତରିକତା, ଭାବର ଉଚ୍ଛାସ ଓ 
ଆମ୍ବସମର୍ପଣଭାବ। କାରଣ ଗୋପାଳକୃଷ୍ଣ ହେଉଛନ୍ତି ଅସାଧାରଣ ସଙ୍ଗୀତଜ୍ଞ | ତାହାଙ୍କ 
ସଙ୍ଗୀତ ତାନ ଲୟ ଓ ସମ୍ଭେଦନଶୀଳତାରେ ପୂର୍ଣ୍ଣ । ତାହାଙ୍କ ପ୍ରତ୍ୟେକ କବିତାରେ 
କୃଷ୍ପୈକ ପ୍ରାଣତା, ରାଧାଭାବ ତଥା ଆମ୍ବୋତ୍ସର୍ଗର ଭାବ ପ୍ରକଟିତ । ତାଙ୍କ ରଚିତ 

ପଦାବଳୀରେ ସଙ୍ଗୀତଧର୍ମୀ ବିଚିତ୍ର ପ୍ରକାଶଭଙ୍ଗି ହିଁ ଏକାନ୍ତ ଉଲ୍ଲେଖନୀୟ । ଏ ସମସ୍ତ 
ଦୃଷ୍ଟିକୋଣରୁ କବି ପ୍ରତିଭାର ସମ୍ୟକ୍‌ ଆକଳନ କରାଯାଇଛି | ଏହାଦ୍ଵାରା ପାଠକମାତ୍ରେ 
କିଞ୍ଚତ ଉପକୃତ ହେଲେ ବି ବହୁ ଶ୍ରମକୁ ସାର୍ଥକ ମଣିବି । 


ଅସୀମ ପ୍ରତିଭାର କବି ଗୋପାଳକ୍ୃଷ୍ଣଙ୍କ ଜୀବନୀ ଗଚ୍ଛ ପ୍ରକାଶ କରିବାପାଇଁ ଓଡ଼ିଶା 
ସାହିତ୍ୟ ଏକାଡ଼େମୀ କର୍ତୃପକ୍ଷ ଯେଉଁ ପଦକ୍ଷେପ ନେଇଛନ୍ତି ତାହା ବାସ୍ତବିକ 
ସ୍ବାଗତଯୋଗ୍ୟ । ଏକାଡ଼େମୀ କର୍ତ୍ତୃପକ୍ଷଙ୍କୁ ଏଥନିମନ୍ତେ ମୁଁ କୃତଜ୍ଞତା ଜ୍ଞାପନ କରୁଛି । 
ଏହି ଗ୍ରଚ୍ଧ ରଚନା କ୍ଷେତ୍ରରେ ପାରଳାଖେମୁଣ୍ଡି ଗଜପତି ମହାବିଦ୍ୟାଳୟ ଓଡ଼ିଆ ବିଭାଗର 
ମୁଖ୍ୟ ଅଧ୍ୟାପକ ଶ୍ରୀ ପଦ୍ଧଲୋଚନ ତ୍ରିପାଠୀଙ୍କ ସାହାଯ୍ୟ, ସହଯୋଗ, ପ୍ରେରଣା ଓ ସହଯୋଗ 
ଫଳରେ ଏହି ଗ୍ରଚ୍ଛଟି ଆଜି ଲୋକଲୋଚନକୁ ଆସିପାରିଛି | ଗଜପତି ମହାବିଦ୍ୟାଳୟର 
ପାଠାଗାର ଓ ଗୋପାଳକୃଷ୍ଣଙ୍କ ବଂଶଧର ଶ୍ରୀ ଶ୍ୟାମାନନ୍ଦ ପଟ୍ଟନାୟକଙ୍କ ଉପଦେଶ ଏହି 
ଗ୍ରନ୍ଧ ସର୍ଜନା ଓ ସମାପ୍ତିରେ ସହାୟକ ହୋଇଛି । ତେଣୁ ସେମାନେ ଧନ୍ୟବାଦାହଁ । 

। ଇତି । 


ତା ୨୩ ।୩। ୯୦ } ବିନୀତ 
ପାରଜାଖେମୁଣି ହରିହର କାନୁନ୍‌ଗୋ 

ପ୍ରଥମ ଅଧାୟ : ଦେଶ ଓ କାଳ ୧୫-୨୦ 
ଦ୍ଵିତୀୟ ଅଧ୍ୟାୟ : ଜୀବନ - ଚରିତ ୨୧-୪୫ 
ତୃତୀୟ ଅଧ୍ୟାୟ : କବି ଗୋପାଳକୃଷ୍ଣଙ୍କ ସୃଷ୍ଟିସମ୍ଭାର ୪୬-୪୮ 
ଚତୁର୍ଥ ଅଧ୍ୟାୟ : କାବ୍ୟ - ଜିଜ୍ଞାସା ୪୯-୧୬୨ 
ପଞ୍ଚମ ଅଧ୍ୟାୟ : ଭାରତୀୟ ବୈଷ୍ଣବ ସାହିତ୍ଯ ଓ 

କବି ଗୋପାଳକୃଷ୍ଣ ୧୬୩-୧୮୬ 
ଷଷ୍ଠ ଅଧ୍ୟାୟ ଉକ୍୍‌ଳୀୟତା ଓ କବି ଗୋପାଳକୃଷ୍ଣ ୧୮୭-୧୮୮ 

ପ୍ରଥମ ଅଧ୍ୟାୟ 
ଦେଶ ଓ କାଳ 


କବି କଳହଂସ ଗୋପାଳକୃଷ୍ଣ ରାଧାକୃଷ୍ଣଙ୍କର ଏକନିଷ୍ଠ ଉପାସକ ଭାବରେ ସମଗ୍ର 
ଓଡ଼ିଶାରେ ସୁପିରିଚିତ । ଅଷ୍ଟାଦଶ ଶତାଦ୍ଦୀର ଶେଷାର୍ଵ କିମ୍ଭା ଉନବିଂଶ ଶତାଦ୍ଦୀର 
ପ୍ରଥମାର୍ବରେ ଦକ୍ଷିଣ ଓଡିଶାର ଉପାନ୍ତ ରାଜ୍ୟ ପାରଳାଖେମୁଣ୍ଡିରେ ଆବିର୍ଦୃତ ହୋଇ ଯେଉଁ 
ସାହିତ୍ୟ ସାଧନା କରିଯାଇଛନ୍ତି ତା'ର ପଟାନ୍ତର ନାହିଁ । ସମଗ୍ର ଉକ୍‌ଳର ମାଟି ଗୋଡ଼ି 
ପାଣି ପବନରେ ତାହାଙ୍କ ସଂଗୀତ ଓତଃପ୍ରୋତଃ ଭାବେ ଜଡ଼ିତ ! ଭକ୍ତକବି 
ଗୋପାଳକୃଷ୍ଣଙ୍କର ଗୀତି କବିତା କାଳଜୟୀ ହେବା ସଂଗେ ସଂଗେ ବୈଷ୍ଣବ ଗୀତିକବିଙ୍କ 
ମଧ୍ଯରେ ତାହାଙ୍କ ପ୍ରତିଭା ଅବର୍ଣ୍ଣନୀୟ । ବୈଷ୍ଣବ ଦର୍ଶନର ରସଭାଷ୍ୟ ଗୋପାଳକୃଷ୍ଣଙ୍କ 
ସୃଷ୍ଟିରେ ମହାମାନ୍ତିତ । ସୁଲଳିତ ଶବ୍ଦ ସଂଯୋଜନା, ପଦଲାଳିତ୍ୟ ଓ ଭାବ ବୈଚିତ୍ର୍ୟର 
ତ୍ରିବେଣୀସଙ୍ଗମ ଗୋପାଳକୃଷ୍ଣଙ୍କ ପଦ୍ୟାବଳୀରେ ପରିଲକ୍ଷିତ । ତାହାଙ୍କ ବୃନ୍ଦାବନ ଲୀଳା 
ବା ଗୋପାକୃଷ୍ଣ ଲୀଳା ଶ୍ରୀଚୈତନ୍ୟଧର୍ମ ସଂସ୍କର୍ଶରେ ଆସି ଶୃଙ୍ଗାର ରସ ଶୁଙ୍ଖଳରୁ ମୁକ୍ତହୋଇ 
ଭକ୍ତ ପ୍ରେମରସ ଦ୍ଵାରା ରସାଣିତ ଓ ମହିମାମଶ୍ଡିତ । ବୈଷ୍ଣବ ଧର୍ମ ଓ ସାହିତ୍ୟର ଇତିହାସରେ 
ଏହା ଏକ ଅଭିନବ ସୃଷ୍ଟି । ଗୋପାଳକୃଷ୍ଣଙ୍କ କାବ୍ୟରେ ଥିବା ଅନୁଭୂତିର ଏକାନ୍ତିକତା, 
ଭାବର ଅକୃତ୍ରିମତା ଓ ରସାନୁଭୂତିର ମହନୀୟତା ଆବାଳବୃଦ୍ଧବନିତା ପ୍ରତ୍ୟେକ ପାଠକର 
ହୃଦୟକୁ ପ୍ଲାବିତ କରିଦିଏ । 


ବୈଷ୍ଣବ କବିତାରେ ରାଧାକୃଷ୍ଣଙ୍କର ପ୍ରଣୟ କାହାଣୀକୁ ଉପଜୀବ୍ଯ କରି ଅସଂଖ୍ୟ 
ଗୀତିକବିତା ରଚିତ ହୋଇଥୂଲେ ମଧ୍ଯ ସେଥୁରେ ପାରଂପରିକ ପଦଯୋଜନା, ରାଗରାଗିଣୀ 
ଓ ଭାଷାର ସ୍ବଚ୍ୁତାରେ ଅଭାବ ପରିଲକ୍ଷିତ ହୋଇଥାଏ ରାଧାକ୍ୃଷ୍ଣଙ୍କର ଲୌକିକ ପ୍ରଣୟ 
ଭିତରେ ଗତାନୂଗତିକତା ଓ ବୈଚିତ୍୍ୟହୀନତା ଥିବାରୁ ମାନବଜୀବନର ଗଭୀର ଅନୁଭୂତିର 
ଅଭାବ ଜଣାପଡ଼େ । କିନ୍ତୁ କବି ଗୋପାଳକୃଷ୍ଣଙ୍କ କାବ୍ଯ ସୃଷ୍ଟିରେ ଦେହ ମଧ୍ଯରେ 
ଦେହାତୀତର ଅଭିବ୍ୟକ୍ତି ବେଶ୍‌ ମର୍ମସ୍ମର୍ଶୀ ହୋଇପାରିଛି । କବି ଶ୍ରୀ ଚୈତନ୍ୟ ଶୁଦ୍ଧାଭକ୍ତି 
ମତର ବିଶ୍ଵାସୀ ହେଲେ ହେଁ ଧର୍ମ ବିଶ୍ଵାସ ଓ ନିଷ୍ଠା ତାହାଙ୍କ କବିତ୍ଵକୁ ଆଛଛନ୍ନ କରି 
ପାରିନାହିଁ । ସେହିଭଳି କବି ଅନ୍ୟ ବୈଷ୍ଣବ କବିମାନଙ୍କ ପରି ଧର୍ମମତ ସର୍ବସ୍ବ ହୋଇ 

ରହିଯାଇ ନାହାନ୍ତି । ବରଂ ତାଙ୍କର ବିଶ୍ଵାସ ସାଂପ୍ରଦାୟିକ ନିଷ୍ଠା ଓ ସଦ୍‌ଭାବର ବହୁ 
ଉର୍ବ୍ବରେ । ତେଣୁ ତାହାଙ୍କ ସୃଷ୍ଷିପ୍ରତିଭା ତାଙ୍କୁ ଆଜି ମହାନ୍‌ କରିପାରିଛି । ବୈଷ୍ଣବ 
ଅପ୍ରାକୃତ ଚିନ୍ଲୟ ପ୍ରେମର ମୂର୍ଭିମନ୍ତ ବିଗ୍ରହ ରାଧାକୃଷ୍ଣ କବିଙ୍କ ସମଷ୍ଟି ସମ୍ଭାରରେ କେବଳ 
ଅପ୍ରାକୃତ ନହୋଇ ପ୍ରାକୃତ ସାଧାରଣ ମାନବ ସ୍ତରକୁ ଚାଲି ଆସିଛନ୍ତି । ଓଡ଼ିଆ ଘରର 
ଚାଲିଚଳଣୀରେ ସେମାନେ ଅତି ଆପଣାର | ବାସ୍ତବଜୀବନର ପ୍ରଣୟ କାହାଣୀ ଭଳି 
କବିଙ୍କ ଲେଖନୀରେ ପାରସ୍ପରିକ ଆକର୍ଷଣ, ଅଭିମାନ, ମାନଭଂଗ ଓ ସଂପୂର୍ଣ ଆମସମର୍ପଣ 
ଅତ୍ୟନ୍ତ ମହନୀୟ । କବିଙ୍କ ସଂପର୍କରେ ମାନସିଂହଙ୍କ ଚିନ୍ତାଧାରା ଏ କ୍ଷେତ୍ରରେ ସ୍ପଷ୍ଟ । 
ଯେପରି - ““ କବିଙ୍କ ଲେଖନୀ ଅନୁଭବର ଅତାହ୍ରିୟ ଆବେଗ ଓ ପ୍ରେମର ଅନନ୍ୟ ଦୃଷ୍ଟି 
ଉତ୍ସର୍ଗ ମଧ୍ୟରେ ଖାଣ୍ଟି ମାନବିକ ପ୍ରେମକୁ ହିଁ ଦେଇପାରିଛି ଦେବତ୍ବ ମହିମା । କବି 
ଗତାନୂଗତିକତାକୁ ସ୍ପର୍ଶ ନକରି କେବଳ ନିଜର ଦେଖୁବା ଓ ଅନୁଭବ କରିବା କଥା ହିଁ 
ଲେଖୁ ଚାଲିବାରୁ ବିଶେଷ ଭାବରେ ବିଶ୍ବଜନୀନତା ପ୍ରବିଷ୍ଟ ହୋଇ ପଡ଼ିଛି ଅତ୍ୟନ୍ତ ସହଜ 
ଭାବରେ । ” 


ଶ୍ରେଷ୍ଠ କବି ଗୋପାଳକୃଷ୍ଣ କଥ୍ତ ଭାଷାରେ ନିଜର ଶାଶ୍ବତ ଭାବ ପ୍ରକାଶ କରି 
ତାହାଙ୍କ ପୂର୍ବସୁରୀ ଅଭିମନ୍୍ୟ,ଦୀନକୃଷ୍ଣର କବିସୂର୍ଯ୍ୟ ରଘୁନାଥ, ଗୌରହରି, ଯଦୁମଣି, 
ଗୌରଚରଣ, ବନମାଳୀ ଓ ଅନ୍ୟାନ୍ୟ ଅନେକ ବୈଷ୍ଣବ ପଦାବଳୀଙ୍କଠାରୁ ସେ ଶ୍ରେଷ୍ଠତ୍ଵ 
ଲାଭ କରିଛନ୍ତି । କାରଣ ତାଙ୍କର ଭାଷାର ସ୍ଵାଭାବିକତା ଓ ଅନୁଭୂତିର ଗଭୀରତା ଅନ୍ୟ 
ବୈଷ୍ଣବ କବିଙ୍କ ତୂଳନାରେ ହୋଇଛି ବେଶ୍‌ ହୃଦୟସ୍ପର୍ଶୀ । ତେଣୁ ଗୋପାଳକୃଷ୍ଣଙ୍କ 
ସାହିତ୍ୟିକ ପ୍ରତିଭାର ତୁଳନା ନାହିଁ । 


୧୭ ୬୮ ଖ୍ରୀଷ୍ଟାଦଦରୁ ଗଂଜାମ ଓ ଭାଇଜାଗ୍ପାଟଣା ଅଞ୍ଚଳ ଇଷ୍ଟଇଶ୍ିଆ କଂପାନୀଙ୍କ 
ଅଧ୍ବକାରକୁ ଆସିଯିବା ଫଳରେ ଗଂଜାମ ପାରଳାଖେମୁଣ୍ଡିର ଗଜପତି ରାଜା ଜଗନ୍ନାଥ 
ନାରାୟଣ ଦେବ (ଖୀ: ଅ: ୧୭୪୮-୧୭୭୧) କଂପାନୀ ସରକାରଙ୍କ ଅଧୀନକୁ 
ଆସିବାକୁ ପସନ୍ଦ କଲେନାହିଁ । ବରଂ ସେ ନିଜାମ ଅଲ୍ଲୀଙ୍କଠାରୁ ସନନ୍ଦ ପାଇ ନିଜକୁ 
କମ୍ପାନୀଠାରୁ ସ୍ଵାଧୀନ ବୋଲି ଘୋଷଣା କଲେ । କାରଣ ମରହଟ୍ଟା ସମର୍ଥୃତ ଖେର୍ଵା 
ରାଜା ପ୍ରଥମ ବୀରକିଶୋର ଦେବଙ୍କ ବିରୋଧରେ ସେ ଖୋର୍ବା ଆକ୍ରମଣ କରିବା ପୂର୍ବରୁ 
ଇଂରେଜମାନଙ୍କଠାରୁ ସାହାଯ୍ୟ ମାଗି ନିରାଶ ହେଲେ | କାରଣ ଫରାସୀ ଓ 
ଇଂରେଜମାନଙ୍କ ମଧ୍ଯରେ ସଂଘର୍ଷ ଚାଲିଥିବା ବେଳେ ସେ ଫରାସୀମାନଙ୍କ ସହିତ ହାତ 
ମିଳାଇଥବାରୁ ଏଭଳି ନିରାଶ ହେବା ସ୍ବାଭାବିକ । ଏଣୁ ସେ ଇଂରାଜୀ ଆଧୂପତ୍ୟଯକ୍ 
ଅସ୍ଵୀକାର କରି ଏପରି ଅଶାନ୍ତି ସୃଷ୍ଚି କରୁଥିଲେ । ଏହାପରେ ନିଜାମଅଲ୍ଲାଙ୍କ ସହିତ 

ଇଂରେଜଙ୍କର ଖ୍ରୀଷ୍ଟୀୟ ୧୭ ୬୮ରେ ଏକ ସନ୍ଧି ହେଲା । ଶେଷରେ ନିଜାମଅଲ୍ଲୀ 
ପାରଳା ରାଜା ଜଗନ୍ନାଥ ନାରାୟଣ ଦେବ ଓ ଅନ୍ୟ ରାଜାମାନଙ୍କୁ ଇଷ୍ଟଇଶ୍ିଆ କଂପାନୀକୁ 
ଶାସକ ଭାବରେ ମାନିବା ନିମନ୍ତେ ନିର୍ଦେଶ ଦେଇଥଲେ | 


ଅତଏବ, ଖୀ:ଅ: ୧୭ ୬୮ ରୁ ଗଂଜାମ ଓ ଭାଇଜାଗ୍ପାଟଣା ଅଞ୍ଚଳ ଇଂରେଜମାନଙ୍କ 
ଅଧୀନକୁ ଆସିଥିଲେ ମଧ୍ଯ ଦୀର୍ଘକାଳ ପର୍ଯ୍ୟନ୍ତ ସେମାନେ ଆଧପତ୍ୟ ବିସ୍ତାର କରିପାରି 
ନଥୂଲେ । କାରଣ ଏହାର ଅଧ୍ୂକାଂଶ ଅଞ୍ଚଳ ପାହାଡ଼ିଆ ଓ ଦୁର୍ଗମ ଅଞ୍ଚଳରେ ପୂର୍ଣ୍ଣ 
ଥିବାରୁ ସୈନ୍ୟମାନେ କିଛି କରିପାରୁ ନଥଲେ | ପୂର୍ବରୁ ଆନୁଗତ୍ୟ ହେତୁ ଶବର ଓ କନ୍ଧ 
ପ୍ରଜାମାନେ ରାଜାଙ୍କୁ ଯେତେ ମାନୁଥିଲେ କଂପାନୀ ସରକାରଙ୍କୁ ସେତେ ମାନୁନଥଲେ। 


ଦେଶରେ ଏଭଳି ରାଜନୈତିକ ଓ ଶାସନଗତ ଅସ୍ଥିରତାର ରଘଡ଼ିସନ୍ଧି ମୁହୂର୍ଭରେ କବି 
ଗୋପାଳକୃଷ୍ଣଙ୍କର ଆବିର୍ଭାବ । ତଥାପି ଓଡ଼ିଶାର କଳା, ସାହିତ୍ୟ,ଧର୍ମ ଓ ସଂସ୍କୃତିର 
ବିକାଶ ଦିଗରେ କୌଣସି ପ୍ରତିବନ୍ଧକ ଦେଖାଦେଇନାହିଁ । ପ୍ରତିକୂଳ ପରିସ୍ଥିତି ସତ୍ତେ 
ଓଡ଼ିଶାର ରାଜା ଓ ଜମିଦାରମାନଙ୍କ ପୃଷ୍ଠପୋଷକତାରେ ସାହିତ୍ୟ ଓ ସଂଗୀତର ପୀଠସ୍ଥଳୀ 
ଥିଲା ଏହି ଭୂମି । ବିଶେଷ କରି ଗଞ୍ଜାମର ପାରଳାଖେମୁଶ୍ଚିରେ ସାହିତ୍ୟ, ସଂଗୀତର 
ସୃଷ୍ଠି ଓ ଚଟା ବେଶ୍‌ ଆକର୍ଷଣୀୟ ଥୁଲା । ପୁଣି ଓଡ଼ିଶାର ରାଜା ଓ ଜମିଦାରମାନେ ନିଜ 
ନିଜ ରାଜ୍ୟରେ ଜଗନ୍ନାଥ,ବଳଭଦ୍ର ଓ ସୁଭଦ୍ରା ତ୍ରିମୂର୍ଭି କିମ୍ଭା ଏକ ମୂର୍ରି ଜଗନ୍ନାଥ 
(ଦଧ୍ବବାମନ) ଓ ଅନ୍ୟାନ୍ୟ ଦେବମନ୍ଦିର ପ୍ରତିଷ୍ଠା ପୂର୍ବକ ଧର୍ମପ୍ରତି ଶ୍ରଦ୍ଧା ପ୍ରଦର୍ଶନ କରିବା 
ସଂଗେ ସଂଗେ ସାହିତ୍ୟ, ସଂଗୀତ ଓ ନାନା ଶାସ୍ତ ଆଲୋଚନା ପାଇଁ ଞ୍ଞାନୀ, ଗୁଣୀ ଓ 
ପଶ୍ଡିତ ତଥା ସଂଗୀତଜ୍ଞମାନଙ୍କୁ ନିଯୁକ୍ତ କରୁଥିଲେ ! ରାଜସଭାରେ ମଧ୍ଯ ପୁରାଣଶାସ୍ତ୍ ଓ 
ସାହିତ୍ୟ ତଥା ସଂଗୀତର ଚଙ୍ଟା ହେଉଥଲା । ରାଜା ଓ ଜମିଦାରମାନେ ସାହିତ୍ୟ ଓ 
ସଂଗୀତରେ ପାରଦର୍ଶିତା ଲାଭ କରିବାପାଇଁ ଶ୍ରେୟ ମଣୁଥଲେ ଏବଂ କେହି କେହି ମଧ୍ଯ 
କାବ୍ୟ, ସଂଗୀତ ରଚନା କରି ଖ୍ୟାତିଲାଭ କରୁଥଲେ । ଗୁମୁସରର ରାଜା ଧନଞ୍ଜୟ 
ଭଞ୍ଜ, ତ୍ରିବିକ୍ରମ ଭଞ୍ଜ ଏବଂ କବି ସମ୍ରାଟ୍‌ ଉପେନ୍ଦ୍ର ଭଞ୍ଜ ଓଡ଼ିଶାର ବହୁ ସାହିତ୍ୟ, ସଂଗୀତ 
ଓ ଶାସ୍ତ୍ରପ୍ରେମୀ ରାଜାଙ୍କର ଥିଲେ ଆଦର୍ଶସ୍ଥାନୀୟ । ଏତଦବ୍ୟତୀତ ବାଣପୁର ରାଜା ରଘୁନାଥ 
ହରିଚନ୍ଦନ, ବାଙ୍କୀର ପଦ୍ଧନାଭ ଶ୍ରୀଚନ୍ଦନ, ଚିକିଟିର ବିଶ୍ଵମ୍ଭର ରାଜେନ୍ଦ୍ର ଦୀନବନ୍ଧୁ ରାଜ 
ହରିଚନ୍ଦନ, ଶ୍ୟାମସୁନ୍ଦର ଭଞ୍ଜ, ସୁରଙ୍ଗୀର ଚନ୍ଦ୍ରଚୂଡ଼ାମଣି ହରିଚନ୍ଦନ, ଜଳନ୍ତଭର ରାମଚନ୍ଦ୍ର 
ଛୋଟରାୟ, ଗଞ୍ଜାମ ଆଠଗଡ଼ର ବାଲୁଙ୍କେଶ୍ବର ହରିଚନ୍ଦନ, ମଞ୍ଜୁଷାର ଜଗନ୍ନାଥ ରାଜମଣି 
ଏବଂ ପାରଳାଖେମୁଣ୍ଡିର ରାଜା ପ୍ରତାପ ରୁଦ୍ର ଗଜପତି ଜଗନ୍ନାଥ ନାରାୟଣ ଦେବ 
( ୧୭ ୫୧-୧୭୭୦) ଗୌରଚନ୍ଦ୍ର ଗଜପତି ନାରାୟଣ ଦେବ ଏବଂ ରାଜକୁମାର 

ମଦ୍ଧନାଭତ ଗଜପତି ନାରାୟଣ ଦେବ ପ୍ରଭୃତି କବି ଭାବରେ ଏବଂ ସାହିତ୍ୟ, ସଂଗୀତର 
ଗୁଣଗ୍ରାହୀ ପୃଷ୍ଠପୋଷକ ଭାବରେ ଖ୍ୟାତିଲାଭ କରି ଆସିଛନ୍ତି ଏବଂ ବୈଷ୍ଣବ ଧର୍ମରେ 
ଦୀକ୍ଷିତ ହୋଇ ବିଭିନ୍ନ ମଠ, ମନ୍ଦିର ମଧ୍ଯ ପ୍ରତିଷ୍ଠା କରିଛନ୍ତି 


ପାରଳାର ଗଜପତି ରାଜା ଜଗନ୍ନାଥ ନାରାୟଣ ଦେବ କବି, ସଙ୍ଗୀତଜ୍ଞ ଭାବରେ 
ଖ୍ୟାତିଲାଭ କରିବା ସଂଗେ ସଂଗେ ବୈଷ୍ଣବ ଧର୍ମରେ ଦୀକ୍ଷିତ ହୋଇ ପୁରୀ ରାଧାକାନ୍ତ 
ମଠର ମହନ୍ତଙ୍କୁ ଗୁରୁ ରୂପେ ଗ୍ରହଣ କରି ବୃନ୍ଦାବନରେ ତିନିବର୍ଷ କଟାଇବା ପରେ 
ପାରଳାରେ ସେ ଧର୍ମଚର୍ଚ୍ଚା ଓ ସାହିତ୍ୟ ସେବାର ନିଜକୁ ଉସୂର୍ଗ କରିଥଲେ ! ପୁଣି 
ତାଙ୍କର ପୁତ୍ର ପ୍ରତାପରୁଦ୍ର ଗଜପତି ନାରାୟଣ ଦେବ ରାମାନୁଜ ସମ୍ପଦାୟର ବୈଷ୍ଣବ 
ଧର୍ମ ଗ୍ରହଣକରି ତାହାଙ୍କ ଇଷ୍ଟ ଦେବତା ରାମସ୍ବାମୀଙ୍କ ନାମରେ ରାଜ୍ୟ ଉସୂର୍ଗ କରିଥଲେ | 
ଗଞ୍ଜାମର ଆଠଗଡ଼, ମଞ୍ଜୁଷା ଓ ପାରଳାଖେମୁଣ୍ଡି ରାଜ୍ୟରେ ଶ୍ରୀ ଚୈତନ୍ୟ ପ୍ରବର୍ଭିତ ଶୁଦ୍ଧ 
ଭକ୍ତର ପ୍ରଚାର ଫଳରେ ବହୁ ଗୌଡୀୟ ମଠ ଓ ମନ୍ଦିରମାନ ଗଢ଼ି ଉଠିଥିଲା | ବିଶେଷକରି 
ପାରଳାଖେମୁଣ୍ଡିରେ ଶୁଵ୍ଧାଭକ୍ତି ପ୍ରଚାରର ମୂଳ ଉସ୍ପ ହେଉଛନ୍ତି ରାୟ ରାମାନନ୍ଦ | ମଞ୍ଜଷା 
ଓ ଘୂମୁସରରେ ରାଜାମାନେ ରାୟ ରାମାନନ୍ଦଙ୍କର ଥିଲେ ଶିଷ୍ୟ । ଷୋଡ଼ଶ ଶତାଦ୍ଦୀରେ 
ଦକ୍ଷିଣ ଓଡ଼ିଶା ବାଟଦେଇ ଶ୍ରୀ ଚୈତନ୍ୟଙ୍କ ଦାକ୍ଷିଣାତ୍ୟ ପଦଯାତ୍ରା ଶୁଦ୍ଧାଭକ୍ତିର ପ୍ରଚାର 
ନାମ ସଂକୀର୍ଭନକୁ ଅଧ୍ୂକ ବ୍ୟାପକ କରିଥିବା ଯୋଗୁଁ ଶୁଦ୍ଧାଭକ୍ତିବାଦର ମଠଗୁଡିକ ମଧ୍ୟରେ 
ଖାରଡ଼ାର ରାଧାକାନ୍ତ ମଠ, ପାରଳାର ଶ୍ରୀଚୈତନ୍ୟ ମଠ, କୋକିଳା ମଠ (ପରିଛ୍ଛା 
ମଠ ),କରଣ ସାହିର ରସିକରାଜ ମଠ, ସାନ ରାଧାକାନ୍ତ ମଠ, ରାଜାନଅର ନିକଟସ୍ଥ 
ବଡ଼ ରାଧାକାନ୍ତ ମଠ, ଲିହୁରୀ ଗ୍ରାମର ଗୋପୀନାଥ ମଠ, ମେଳିଆପୁଟର ରାଧାଗୋବିନ୍ଦ 
ମଠ, କେରାଭ୍ଡିର ରାଧାକୃଷ୍ଣ ମଠ, ପୁକୁ ଗ୍ରାମର ରାଧାକୃଷ୍ଣ ମଠ ପ୍ରଭୃତି ଗଢ଼ିଉଠିଥଲା | 
ପୁଣି ଗୋଦାବରୀ ନଦୀତଟସ୍ତ ରାଜମହେନ୍ଦ୍ରୀଠାରେ ରାୟରାମାନନ୍ଦଙ୍କ ସହିତ ଶ୍ରୀ 
ଚୈତନ୍ୟଙ୍କର ଭକ୍ତି ଭାବସମ୍ପର୍କୀୟ ଆଲୋଚନା ବୈଷ୍ଣଠବଧର୍ମର ଇତିହାସରେ ଏକ 
ଗୁରୁତ୍ଵପୂର୍ଣ ଘଟଣା । ଫଳରେ ଦକ୍ଷିଣ ଓଡ଼ିଶା ବିଶେଷକରି ପାରଳାଖେମୁଶ୍ିର ଜନଜୀବନ 
ଉପରେ ବୈଷ୍ଣବଧର୍ମର ପ୍ରବଳ ପ୍ରଭାବ ଏ କ୍ଷେତ୍ରରେ ଉଲ୍ଲେଖନୀୟ । କବି 
ଗୋପାଳକୃଷ୍ଣଙ୍କର ଆବିର୍ଭାବ ବେଳକୁ ପାରଳାରେ ବୈଷ୍ଣବୀୟ ଆରାଧନାର ଚେର ବହୁ 
ପରିମାଣରେ ରାଜପୂଷ୍ଠପୋଷକତା ଲାଭକରି ଗଭୀରକୁ ମାଡ଼ି ଯାଇଥଲା | ତେଣୁ ସମଗ୍ର 
ପାରଳା ରାଜ୍ୟରେ ରାଧାକୃଷ୍ଣ ବିଗ୍ରହ ସମ୍ବଳିତ ବୈଷ୍ଣବ ମଠ ସ୍ଥାପିତ ହୋଇ ପାରିଥଲା | 
ଲଣ୍ଡନ୍‌ ମିସ୍‌ନାରୀ ସୋସାଇଟିର ପାଦ୍ରୀ ଜର୍ଚ୍ଚକ୍ରାନ୍‌ ୧୮୦ ୯ ପର୍ଯ୍ୟନ୍ତ ଦୀର୍ଘ ତିନିବର୍ଷକାଳ 
ବିଶାଖାପାଟଣାଠାରୁ ଛତ୍ରପୁର ପର୍ଯ୍ୟନ୍ତ ସମଗ୍ର ଅଞ୍ଚଳ ବୁଲି ବୁଲି ଖ୍ରୀଷ୍ଟଧର୍ମ ପ୍ରଚାର କରିଥଲେ 

ମଧ୍ଯ ଏହି ଅଞ୍ଚଳରେ ବୈଷ୍ଣବ ଧର୍ମର ପ୍ରଭାବ ପ୍ରବଳ ହେତୁ ତାହାଙ୍କ ଖ୍ରୀଷ୍ଟଧର୍ମ ପ୍ରଚାର 
ସଫଳ ହୋଇପାରି ନଥିଲା । 


୧୭ ୨ ୨ ଖ୍ରୀଷ୍ଟାଦ୍ଦଠାରୁ ଦକ୍ଷିଣ ଓଡ଼ିଶା ଇଂରେଜ ଅଧ୍ବକାରକୁ ଯାଇ ମାନ୍ଦ୍ରାକ ସରକାପଙ୍କ 
ଅଧୀନରେ ରହିଥଲା । ମରହଟ୍ଟା ଶାସନ କାଳରେ ଉତ୍ତର ଓଡ଼ିଶାର ସାମାଜିକ ଓ 
ଅର୍ଥନୈତିକ ଅବସ୍ଥା ଯେଭଳି ଶୋଚନୀୟ ଥୁଲା, ସେହିଭଳି ଅବସ୍ଥା ଦକ୍ଷିଣ ଓଡ଼ିଶାରେ 
ନଥିବାରୁ ସପ୍ରଦଶ ଶତାଦ୍ଦୀଠାରୁ ଟେକବାଲି, ଧରାକୋଟ, ଖଲ୍ଲିକୋଟ ଓ ପାରଳାଖେମୁଣ୍ଡି 
ପ୍ରଭୃତି ରାଜ୍ୟଗୁଡ଼ିକ ରାଜା ଓ ଜମିଦାରମାନଙ୍କ ପ୍ରେରଣାରେ ସାହିତ୍ୟସାଧନା କ୍ଷେତ୍ରରେ 
ଅଗ୍ରଗତି କରିଥଲା | ପାରଜାଖେମୁଣ୍ଡିର ଏତିହାସିକ ଗଂଗବାଣୀ ଗଜପତି ରାଜାମାନଙ୍କ 
ପୃଷ୍ଠପୋଷକତାରେ ବହୁ କବି, ନାଟ୍ୟକାର ଓ ସଂଗୀତଜ୍ଞ ଏ ମାଟିରେ ଜନ୍ଧଲାଭ କରି 
ସେମାନଙ୍କ ସାହିତ୍ୟକୃତିକୁ ଅକ୍ଷୁଣ୍ଡ ରଖୁ ପାରିଛନ୍ତି । ଇଂରେଜମାନଙ୍କ ଆଧ୍ଵପତ୍ଯ 
ବିରୋଧରେ ସ୍ଵର ଉତ୍ତୋଳନ କରି ସ୍ବାଧୀନଚେତା, ସଂସ୍କୃତିପ୍ରବଣ ଦକ୍ଷିଣ କଳିଙ୍ଗ ଏହି 
ଗଂଗବଂଶୀ ରାଜାମାନଙ୍କର ସହଯୋଗ ଯୋଗୁଁ ସଂଗେ ସଂଗେ ସାହିତ୍ୟ ସୃଷ୍ଟିର ମଧ୍ଯ 
ପୂର୍ଣବବିକଶିତ ରୂପ ପ୍ରତିଷ୍ଠିତ ହୋଇଥୁଲା । 


ଏହି ପ୍ରକୃତିପରିବେଷ୍ଟିତ ମହେନ୍ଦ୍ରଗିରିରୁ ଜାତ ମହେନ୍ଦ୍ରତନୟା ନଦୀସେବିତ ପୁଣ୍ୟପୀଠ 
ପାରଳାର ସୌନ୍ଦର୍ଯ୍ୟ ବର୍୍ନାକରି କବିଶେଖର ଚିନ୍ତାମଣି ମହାନ୍ତି କହିଛନ୍ତି ¬ “ ଯେଉଁ 
ନଗରୀ ପ୍ରାତଃସ୍ମରଣୀୟ ରାଜର୍ଷି ଗୌରଚନ୍ଦ୍ରଙ୍କର ତପଃପୂତ ତପୋବନ- ସେ ଗୋପାଳକୃଷ୍ଣ, 
ରଘୁନାଥ ପ୍ରଭୃତି ଭାରତୀ ଭକ୍ତମାନଙ୍କର ସାରସ୍ବତ ଉପାସନାର ସୁବର୍ଣ୍ଣ ଦେବାଳୟ ”- 
(ପୁଣ୍ୟପୀଠଜ ୧୯ ୨ ୦, ଚିନ୍ତାମଣି ଗ୍ରନ୍ଛାବଳୀ, ୪ର୍ଥ ଖଣ୍ଡ, ପୃ : ୩୫ ୨) 


ସମୟ : 


ଗୋପାଳକୃ ଷ୍ଠ ଜନ୍ମମୃତ୍ୟୁ ସମ୍ପ କରେ ବହୁ ଗବେଷକ ଓ ସାହିତ୍ୟଯିକମାନଙ୍କର 
ମତବୈଷମ୍ୟ ପରିଲକ୍ଷିତ ହୁଏ । ତାରିଣୀଚରଣ ରଥଙ୍କ “‘ଉକ୍‌ଳ ସାହିତ୍ୟ ଇତିହାସ 
( ୧ମ ଭାଗ ସଂ ୧୯ ୧ ୨)ର ବିବରଣୀ ଅନୁଯାୟୀ କବିଙ୍କ ଆବିର୍ଭାବ କାଳ ୧୭୮୫ 
ଓ ତିରୋଭାବ କାଳ ୧୮୫୨ । କଥତ ପୁସ୍ତକର ଦ୍ଵିତୀୟ ସଂସ୍ରଣ ୧୯ ୨୭ରେ 
ତାଙ୍କର ମୃତ୍ୟୁକାଳ ୧୮୫୭ ବୋଲି ସୂଚିତ ଅଛି । ଅବନ୍ଧା ପଣ୍ଡା ତାଙ୍କ ଉକ୍‌ଳ ସାହିତ୍ୟରେ 
ଇତିହାସ ( ୨ୟ ଭାଗ) ପ୍ରଥମ ସଂସ୍ବରଣ ୧୯ ୨ ୨ରେ ତାରିଣୀଚରଣଙ୍କ ପ୍ରଦଭ୍କାଳ 
ଦୃୟକୁ ଗ୍ରହଣ କରିଛନ୍ତି (ପୃ-୫ ୫) । ଫକୀରମୋହନ ସେନାପତି ଗୋପାଳକୃଷ୍ଣ 


କବି ଗୋପାଳକୃଷ୍ଣ ୧୯ 

ପ୍ରବନ୍ଧରେ କବିଙ୍କର ପ୍ରକଟକାଳ ୧ ୭ ୦୭ ଶକାଦ ( ୧୭୮୫ ଖ୍ରୀ.ଅ) ଆଷାଢ଼ ୧୧ ଦିନ, 
ଶୁକ୍ଲ ପ୍ରଚପଦା ଓ ମୃତ୍ୟୁ ୧୭ ୭୮ ଶକାଦ ( ୧୮୫୬ ଖ୍ରୀ.ଅ) ବୋଲି ଲିପିବଦଧ କରିଛନ୍ତି 
ଗୋପାଳକୃଷ୍ଣଙ୍କ ପ୍ରପୌତ୍ର ରାମକୃଷ୍ଣ ପଟ୍ଟନାୟକ (ଗୋପାଳକୃଷ୍ଣ ପଦ୍ୟାବଳୀ - ଦ୍ଵିତୀୟ 
ସଂସୃୂରଣ ୧୯ ୧୯)ର ସଂପାଦନାରେ କବିଙ୍କର ଜୀବନୀ ଆଲୋଚନା କରି ତାଙ୍କର 
ତିରୋଧାନ କାଳ ୧୮୬ ୨ ଫାଲ୍‌ଗୁନ ଶୁକ୍ଟ ଦ୍ଵିତୀୟା ବୋଲି ଉଲ୍ଲେଖ କରିଥଲେ ହେଁ 
ଜନ୍ମକାଳ ସମ୍ପର୍କରେ କୌଣସି ଟିପ୍ପଣୀ ଦେଇନାହାନ୍ତି । କୃପାସିନ୍ଧୁ ନରେନ୍ଦ୍ର ସଂପାଦିତ 
ଗୋପାଳକୃଷ୍ଣ ପଦ୍ୟାବଳୀରେ ର: କୃଷ୍ଣ ପଟ୍ଟନାୟକଙ୍କ ସଂପାଦିତ ‘ ପଦ୍ୟାବଳୀରେ ' ପ୍ରଦତ୍ତ 
ଗୋପାଳକୃଷ୍ଣଙ୍କ ଜୀବନର ଅବିକଳ ଅନୁସରଣ କରିଛନ୍ତି । ବାବାଜୀ ବୈଷ୍ଣବ ଚରଣ 
ଦାସ (ଗୋପାଳକୃଷ୍ଣ ଗ୍ରଚ୍ଛାବଳୀ ଓ ଗୋପାଳକୃଷ୍ଣ ପଦ୍ୟାବଳୀ- ୧୯ ୫ ୯) ସଂସୂରଣରେ 
କବିଙ୍କ ଜନ୍ମ ୧୭୭୭ ଆଶ୍ଵିନ ଶୁକ୍ଟନବମୀ ବୋଲି ଦର୍ଶାଇଥବା ସ୍ଥଳେ ତିରୋଧାନକାଳ 
ସମ୍ପର୍କରେ ରାମକୃଷ୍ଣ ପଟ୍ଟନାୟକଙ୍କୁ ସମର୍ଥନ କରିଛନ୍ତି । ଗୋପାଳକୃଷ୍ଣ ଗ୍ରନ୍ଛାବଳୀ 
( ୧ ମଭାଗ, ୧ ୯ ୨୯)ର ସଂପାଦକ ସରୋଜ କୁମାର ପାଣିଗ୍ରାହୀ ବାବାଜୀ ବୈଷ୍ଣବ 
ଚରଣ ଦାସଙ୍କ ସମୟ ନିର୍ବେଶକୁ ଅବିକଳ ନକଲ କରିଛନ୍ତି । ଡକ୍ଟର ଜାନକୀ ବଲ୍ଲଭ 
ମହାନ୍ତି କଳା ଓ କଳାକାର ଗ୍ରନ୍ଧରେ ଗୋପାଳକୃଷ୍ଣଙ୍କ କାଳ ୧୭୮୫ରୁ ୧୮୫୨ ବା 
୧ ୮୯ ୨ ବୋଲି ସୂଚାଇଥବାବେଳେ ପୁସ୍ତକର ଅନ୍ୟତ୍ର କବିଙ୍କର ବିୟୋଗକାଳ ୧୮୨ ୨ 
(ମତାନ୍ତରେ ୧୮୭୧) ବୋଲି ଉଲ୍ଲେଖ କରିଛନ୍ତି । ସେ ପୁଣି ଓଡ଼ିଆ ଗୀତକାବ୍ୟ 
ପୁସ୍ତକରେ ଏହାକୁ ୧୭୮୫-୧୮୫୨ ବା ୧୮୨୨ ବୋଲି ଦର୍ଶାଇଛନ୍ତି । ସୁତରାଂ 
ଜଃ ମହାନ୍ତି କବିଙ୍କର ଦେହାନ୍ତ ସମୟ ସମ୍ପର୍କରେ କୌଣସି ଧୂବ ସିଦ୍ଧାନ୍ତରେ 
ପହଞ୍ଚପାରିନାହାନ୍ତି | ଡଃ କୁଞ୍ଜବିହାରୀ ତ୍ରିପାଠୀ ‘A Brief History of Oriya 
Literature’ (First Edn-1972)ରେ କବିଙ୍କର ଜୀବନକାଳ ୧୭୮୫-୧୮୨୨ 
ବୋଲି ଉଲ୍ଲେଖ କରିଛନ୍ତି । ଗାଳିକ ସୁରେନ୍ଦ୍ର ମହାନ୍ତି କବିଙ୍କ ସମୟକୁ ଆନୁମାନିକ 
୧୭୮ ୫-୧୮ ୨୨ ବୋଲି “ ଓଡ଼ିଆ ସାହିତ୍ୟର କ୍ରମବିକାଶ ' (ପ୍ରଥମ ସଂସ୍ବରଣ ୧୯୭୮ 
ପୃ. ୨୩୨ )ରେ ସୂଚିତ କରିଛନ୍ତି । ଫକୀର ମୋହନ ଦାସ “ ଭକ୍ତକବି ଗୋପାଳକୃଷ୍ଣ ' 
ପୁସ୍ତକରେ କବିଙ୍କର ଜନ୍ସକାଳ ୧୭୮୪ ଏବଂ ମୃତ୍ୟୁ ୧୮ ୨୨ ଫାଲଗୁନ୍‌ ଶୁକ୍ଦ୍ଧିତୀୟା 
ବୋଲି ଦର୍ଶାଇଛନ୍ତି । ଏସବୁ ଆଲୋଚନା ସତ୍ତ୍ଵେ କବିଙ୍କ ବଂଶଧର ସ୍ଵର୍ଗତ ରାମକୃଷ୍ଣ 
ପଟ୍ଟନାୟକଙ୍କ ଦୈନିକପଞ୍୍‌ (Diary) ଅନୁସାରେ ଲିଖୁତ ତାହାଙ୍କ ପୁତ୍ର ଶ୍ଯାମାନନ୍ଦ 
ପଟ୍ଟନାୟକଙ୍କ ବିବରଣୀ ( ପାଣୁଲିପି) ଅନୁଯାୟୀ କବିଙ୍କର ଜନ୍ମ ସମ୍ବସୂର ହେଉଛି ୧୭୮୪ 
ଆଷାଢ଼ ଶୁକ୍ଲ ପ୍ରତିପଦା ଓ ତିରୋଭାବ- ୧୮୬ ୨ ଫାଲଗୁନ୍‌ ଶୁକ୍ଳ ଦ୍ଵିତୀୟା । 


OD Uo 

ଦ୍ଵିତୀୟ ଅଧ୍ୟାୟ 
ଜୀବନ ଚରିତ (୧୭୮୪-୧୮୬୨) 


କବି ଗୋପାଳକୃଷ୍ଣଙ୍କ ପିତାଙ୍କ ନାମ ବନବାସୀ ପଟ୍ଟନାୟକ ଓ ମାତାଙ୍କ ନାମ ଲଳିତା 
ଦେବୀ (ଦେଇ) । କବି ଜାତିରେ କରଣ । ପ୍ରଚଳିତ ଜନଶ୍ରୁତି ଅନୁସାରେ ତାହାଙ୍କ 
ପୂର୍ବପୁରୁଷ ଯାଜପୁର କଂସକବାଟିରୁ ଗଜପତି ମହାରାଜାଙ୍କ ଗହଣରେ ପାରଳାଖେମୁଣ୍ରି 
ରାଜ୍ୟକୁ ଚାଲିଆସିଥଲେ | ଗୋପାଳକୃଷ୍ଣଙ୍କ ପ୍ରି. ପିତା ତକ୍ଵାଳୀନ ପାରଳାଖେମୁଶ୍ତି ଗଜପତି 
ମହାରାଜା ଜଗନ୍ନାଥ ନାରାୟଣ ଦେବ ( ୧୭୩୦-୧୭୭୦, ରାଜତୃକାଳ ୧୭୫ ୧- 
୧୭୭୦ ରାଜତ୍ବ) ଙ୍କ ରାଜଦରବାରରେ ପାଞ୍ଆକରଣ ଭାବରେ ନିଯୁକ୍ତ ହୋଇଥିଲେ | 
ନିଜର ଦକ୍ଷତା ଓ ସାଧୁତା ପାଇଁ ବନବାସୀ ମହାରାଜାଙ୍କ ପାଖରୁ ଖୁରିଙ୍ଗା ପ୍ରଭୃତି ୧୯ ଟି 
ଗ୍ରାମର କରଣିକ ଅଧକାର ପ୍ରାପ୍ରିପୂର୍ବକ ଜମିବାଡ଼ି ଓ ଜାୟଗିରି ମଧ୍ଯ ପାଇଥଲେ ! କବିଙ୍କ 
ପିତା ଗୌଡ଼ୀୟ ବୈଷ୍ଣବ ମତାବଲମ୍ବୀ ଓ ଜଣେ ବହୁ ଶାସ୍ତ୍ରଦର୍ଶୀ ପଣ୍ତିତ ଏବଂ ମାତା ମଧ୍ଯ 
ଜଣେ ଧର୍ମପରାୟଣ ନାରୀ । ତିନୋଟି ଭ୍ରାତା ଓ ଚାରି ଭଗିନୀ (ଚନ୍ଦ୍ରମା, ରାଧୁମା, 
ପୁଆଣ, କୃଷ୍ଣପ୍ରିୟା)ଙ୍କ ମଧ୍ୟରୁ ଗୋପାଳକୃଷ୍ଣ ଥଲେ ବୟୋଜ୍ୟେଷ୍ଠ । ଶୈଶବରୁ କବି 
ଭାଇ ଭଉଣୀଙ୍କୁ ହରାଇଥିଲେ ଏବଂ ପିତାମାତାଙ୍କ ସବୁତକ ଆଦରଯନ୍‌ ତାଙ୍କ ଉପରେ 
ଅଜାଡ଼ି ହୋଇ ପଡ଼ିଥିଲା । ଉପଯୁକ୍ତ ଶାସନ ଅଭାବରୁ କବିଙ୍କର ବାଲ୍ଯଜୀବନ 
ଚପଳତାପୂର୍ଣ୍ଣ ଥଲା । 


ପାଞ୍ଚବର୍ଷରୁ କବି ବିଦ୍ୟାରମ୍ଭ କରିଥଲେ ହେଁ ସେଥପ୍ରତି ତାଙ୍କର ଅନୁରକ୍ତି ନଥୁଲା | 
ଦଶବର୍ଷ ଯାଏ ସେ ଗୋମଇଁଷି ଚରାଇ ଚପଳମତି ବାଳକମାନଙ୍କ ସହ କ୍ରୀଡ଼ା କୌତୂକରେ 
ସମୟ ବିତାଉଥଲେ ମାତ୍ର ଏହା ସତ୍ତ୍ବେ ପିତାମାତାଙ୍କର ଶୁଦ୍ଧପୁତ ବୈଷ୍ଣବ ଆଚରଣ 
ଗୋପାଳକ୍ୃ ଷ୍ଠଙ୍କ ବାଳସୁଲଭ କୋମଳ ଚିତ୍ତରେ ଗଭୀର ପ୍ରଭାବ ପକାଇଥୁଲା । 
ବାଲ୍ୟକାଳରୁ ଧରାକୋଟର ମନ୍ତ୍ରଗୁରୁଙ୍କଦ୍ଵାରା ସେ କର୍ଣ୍ଣମନ୍ତ୍ରରେ ଦୀକ୍ଷିତ ହୋଇଥିଲେ । 
କଣ୍ଠରେ ତୂଳସୀମାଳା, କପାଳରେ ତିଜକାଦି ବୈଷ୍ଣବ ଚିହ୍ନ ଧାରଣପୂର୍ବକ ରସିକରାଜଙ୍କର 

ଆଳତି ପ୍ରତ୍ୟହ ଦର୍ଶନ କରୁଥିଲେ । ଭଗବତ ଲୀଜା ଓ ଚରିତ ଯେଉଁଠାରେ ଗାନ ଓ 
ଚର୍ଚ୍ଚା ହେଉଥଲା, କବି ସେଠାକୁ ଯାଇ କୌତୂହଳବଶତଃ ମନଯୋଗପୂର୍ବକ ଶୁଣୁଥିଲେ | 
କଥୂଚ ଅଛି-ଦିନେ କବିଙ୍କ ବାସଭବନ ସମ୍ମୁଖରେ ଥିବା ପଡ଼ୋଶୀ ବେବର୍ରା ପଟ୍ଟନାୟକଙ୍କ 
ସଭାମଣ୍ଡପରେ ପଣ୍ଡିତ ଓ ଭର୍ତଗଣଙ୍କ ମଧ୍ଯରେ ଶାସ୍ତ୍ରଚର୍ଚା ଚାଲିଥିବାବେଳେ ଗୋପାଳକୃଷ୍ଣ 
ଉଲ୍ଲଗ୍ନ ଅବସ୍ଥାରେ ସେଠାରେ ପହଞ୍୍‌ ସମସ୍ତ ପଣ୍ଡିତ, ଗୁରୁଜନ ଏବଂ ଉପସ୍ଥିତ ଥିବା 
ନିଜର ପିତାଙ୍କୁ ନମସ୍ଟାର କଲେ | ତାପରେ ପିତାଙ୍କ ଆଦେଶାନୂସାରେ ସେ ସେଠାରେ 
ବସନ୍ତେ ପଶ୍ଡିତଗଣ ତାଙ୍କର ଅଙ୍ଗଶୋଭା ମାଧୁର୍ଯ୍ୟ ଏବଂ ଶିଷ୍ଟାଚାରରେ ମୁଗ୍ଧ 
ହୋଇଥୁଲେ । ଘଟଣାକ୍ରମେ ସେମାନେ ତାଙ୍କର ବିଦ୍ୟାଶିକ୍ଷା ପ୍ରତି ଅନାସକ୍ତି ବିଷୟ ଶୁଣି 
ଦୁଃଖପ୍ରକାଶ ପୂର୍ବକ ତାଙ୍କୁ ମୃଦୁଭର୍ସୂନା କରିବାରୁ ବାଳକ ଗୋପାଳକୃଷ୍ଣ ଲଜିତ ହୋଇ 
ଘରକୁ ଆସି ମାଙ୍କୁ ଭାତ ଖାଇବାକୁ ମାଗିଲେ । ତାଙ୍କର ଏଭଳି କଥା ଶୁଣି ଆଶ୍ଚର୍ଯ୍ୟ 
ହୋଇ ମା” ଲଳିତାଦେବୀ ପ୍ରଶ୍ନ କରନ୍ତେ ଗୋପାଳକୃଷ୍ଣ ଶୀର୍ର ପାଠପଢ଼ିବା ନିମନ୍ତେ 
ଚାଟଶାଳୀକୁ ଯିବାପାଇଁ ତରବର ହେଲେ ଓ ଶୀଗ୍ର ଖାଇବାକୁ ମାଗିଲେ । ଚାଟଶାଳୀର 
ଗୁରୁଙ୍କ ଭୟରେ ସେ ସ୍କୁଲକୁ ନିୟମିତ ଯିବାପାଇଁ ସ୍ଥିର କଲେ । ୧୭୯୩ ଖ୍ରୀଷ୍ଟାଦଦ 
ବେଳକୁ ସେ ପ୍ରାଥମିକ ଶିକ୍ଷା ଶେଷ କରି ପାରମ୍ଚରିକ ରୀତିରେ ଅମରକୋଷ, ମୁଗ୍ଧକୋଷ 
ବ୍ୟାକରଣ ଓ ଜୁମର ବ୍ୟାକରଣ ଶିକ୍ଷା କଲେ । ତାପରେ ସେ କାଳିଦାସ ଓ ଭବଭୂତି 
ଆଦି ସଂସ୍କୃତ କବିଙ୍କ କାବ୍ୟ ଓ ନାଟକ ତଥା ଓଡ଼ିଆ ଛାନ୍ଦ ସାହିତ୍ୟ ଅଧ୍ୟୟନ କରିବାକୁ 
ଲାଗିଲେ । ଖ୍ରୀ: ୧୮୪୪ରେ ପାରଚ୍ାନିବାସୀ ପଣ୍ଡିତ ବାଇକୋଳି ମହାପାତ୍ର ଥିଲେ 
ତାହାଙ୍କ ସଂସ୍କୃତ ଗୁରୁ । ଗତାନୁଗତିକ ରୀତିରେ ସେ ମଧ୍ଯ କବିଙ୍କୁ ଜ୍ୟୋତିଷ ଶାସ୍ତ୍ର ଓ 
ବୈଦ୍ୟ ଶାସ୍ତ୍ର ଶିକ୍ଷା ଦେଇଥିଲେ । କ୍ରମେ ଗଜପତି ମହାରାଜାଙ୍କ ସଭାପଵଶ୍ତିତଙ୍କ ସଂସ୍ପର୍ଶରେ 
ଆସି ଶାସ୍ତ୍ରାଲୋଚନାରେ ଗୋପାଳକୃଷ୍ଣ ସ୍ଵକୀୟ ଜ୍ଞାନର ଉନ୍ନତି ଘଟାଇବାକୁ ଲାଗିଲେ । 
ପ୍ରତ୍ୟହ ପିତାଙ୍କ ସହ ରାଜଭବନକୁ ଯାଇ କ୍ରମଶଃ ରାଜକାର୍ଯ୍ୟ (ରାଜକୋଷ ନିମନ୍ତେ 
ଅର୍ଥ ସଂଗ୍ରହ) ଶିକ୍ଷା କରୁଥିଲେ | ୨୦ ବର୍ଷ ବୟସରେ କନ୍ୟା ହାରାମଣି ସହ ତାଙ୍କର 
ବିବାହ ସମ୍ପନ୍ନ ହେଲା । 


ପ୍ରତିଦିନ ସକାଳ ଓ ସନ୍ଧ୍ୟାରେ କବି ବ୍ୟାୟାମ କରୁଥିଲେ । ଏବେ ମଧ୍ଯ କବିଙ୍କ 
ବାସଗ୍ଧହରେ ତାଙ୍କ ବଂଶଧର ଶ୍ଯାମାନନ୍ଦଙ୍କଦ୍ଵାରା ତାହାଙ୍କ ବ୍ୟବହୃତ କାଠରେ ତିଆରି 
ଦୁଇଟି ଦଣ୍ଡମାରିବା ଉପକରଣ, ଦାଣ୍ଡି କାଢ଼ିବା ଯନ୍ଭ,ରୂପା ଗିନା, ତୁଳସୀମାଳା, ତାଳପତ୍ର 
ଲେଖନୀ ରଖଯାଇଛି । କବି ବ୍ରାହ୍ମମୁହୂର୍ଭରୁ ଶଯ୍ୟା ତ୍ୟାଗ କରି, ସ୍ବାନାଦି ପ୍ରାତଃକର୍ମ 
ସମାପ୍ତ କରି ସଦ୍ୟକ୍ଷୀର ପାନ ପରେ ପରେ ବ୍ୟାୟାମ ଅଭ୍ୟାସ କରୁଥିଲେ । ସନ୍ଧ୍ୟାରେ 

ମଧ୍ଯ ଦୁଇଘଣ୍ଟା କାଳ ବ୍ୟାୟାମ ଏବଂ ଦିନର ଅନ୍ୟସମୟରେ କାବ୍ୟ ନାଟକାଦି ଅଧ୍ୟୟନ 
ତଥା ରାଜକାର୍ଯ୍ୟ ଶିକ୍ଷାରେ ଅତିବାହିତ କରୁଥିଲେ । ପିତାଙ୍କ ମୃତ୍ୟୁପରେ ଅର୍ଥାତ୍‌ 
ଖ୍ରୀ: ୧୮ ୧୨ ପରେ ଗୋପାଳକୃଷ୍ଣ ପିତାଙ୍କ ପଦବୀରେ ମହାରାଜାଙ୍କ କର୍ମଚାରୀ ଭାବରେ 
ନିଯୁକ୍ତ ହେଲେ । 


` ପାରଳାଧୀଶ ପୁରୁଷୋତ୍ତମ ନାରାୟଣ ଦେବଙ୍କ (ଜନ୍ଧ- ୧୭୮୦, ରାଜତ୍ବ - 
୧୮୦୨, ମୃତ୍ୟୁଂ ୧୮୦୫) ତିରୋଧାନ ପରେ ତାଙ୍କ ପୁତ୍ର ଜଗନ୍ନାଥ ଗଜପତି 
ନାରାୟଣଦେବ (୩ୟ, ୧୮୦ ୪-୧୮୨ ୧-୧୮୫୧)ଙ୍ ପୃଷ୍ଠପୋଷକତାରେ 
ଗୋପାଳକୃଷ୍ଠଙ୍କ ଅନ୍ୟତମ ସଭାକବି ପଦ୍ଧନାଭ ପରିଛା, ରଘୁନାଥ ପରିଛା, ଚନ୍ଦୁ 
ପଟ୍ଟନାୟକ, ରାମଚନ୍ଦୁ ରାଜଗୁରୁ, ଗୌରହରି ପରିଛା, ନରସିଂହ ପଟ୍ଟନାୟକ, 
ଶ୍ରୀକରଣଗୌରାଙ୍ଗ ପଟ୍ଟନାୟକ ପ୍ରଭୃତି କବି, ଗାୟକ ଓ ପଶ୍ତିତମାନେ ସ୍ଵକୀୟ ପ୍ରତିଭାର 
ବିକାଶ ସାଧନ କରିବାକୁ ଲାଗିଲେ । ଟେକାଲି ରାଜାଙ୍କର ବଂଶଧର ପଦ୍ଧନାଭ 
ନାରାୟଣଦେବ ସେତେବେଳେ Cଠଧt ୦ Wardsର ମ୍ୟାନେଜର ଥୁଲେ । ସେ ତୃତୀୟ 
ଜଗନ୍ନାଥ ନାରାୟଣଦେବଙ୍କ କୌଣସି ଆଦେଶକୁ କାର୍ଯ୍ୟକାରୀ ନ କରି ବରଂ ତାଙ୍କୁ 
ତାଛଲ୍ୟ କରିବାକୁ ଲାଗିଲେ । ଏ ବିଷୟଟି ଜଗନ୍ନାଥ ନାରାୟଣଦେବ ତକ୍ଵାଳୀନ ଗଞ୍ଜାମର 
କଲେକ୍ଟରଙ୍କୁ ଜଣାଇବାରୁ ପଦ୍ଧନାଭଦେବଙ୍କୁ ମ୍ୟାନେଜର ପଦରୁ ବହିଷ୍କାର କରି 
ଦିଆଯାଇଥଲା | କିନ୍ତୁ ମ୍ୟାନେଜର ପଦ୍ଧନାଭ କାଳେ ନିଜର ବ୍ୟଭ୍ରିଗତ କ୍ରୋଧବଶତଃ 
କୌଣସି ନିର୍ଦ୍ଦିଷ୍ଟ କରିପାରନ୍ତି ବୋଲି ଆଶଙ୍କାକରି ଏହି ପାରଳାଖେମୁଶ୍ିରୁ କେତେଜଣ 
କଟକିଆ ବ୍ରାହ୍ମଣ ଓ କରଣସାହିସ୍ଥ କରଣମାନେ ନିଜ ଅଞ୍ଚଳ ଛାଡ଼ି ଗୁଣୁପୁର ଦେଇ 
ବିଭିନ୍ନ ସ୍ଥାନକୁ ଚାଲିଯାଇଥଲେ । ଏତିକିବେଳେ ମଧ୍ଯ କବି ଗୋପାଳକୃଷ୍ଣ ଗୁଣୁପୁର 
ଦେଇ ଗଞ୍ଜାମରେ ପହଞ୍ଚଲେ | ସେଠାରେ ଥବା ଶ୍ରୀକରଣ ପଟ୍ଟନାୟକ ଏବଂ ବକ୍ରବାକ 
ଚକ୍ରପାଣି ପଟ୍ଟନାୟକଙ୍କ ସଂସ୍କର୍ଶରେ ଆସିଲେ । ଏହି ସମୟର ଘଟଣାକୁ ନେଇ କବିଙ୍କ 
ସମ୍ପର୍କରେ ଏକ ଜନଶ୍ରୁତି ପ୍ରଚଳିତ ଅଛି । ଗଂଜାମରେ ରହଣିକାଳରେ ଏକ ସନ୍ଧ୍ୟାରେ 
କବି ତାଙ୍କର କବିବନ୍ଧୁମାନଙ୍କ ସହିତ ରୁଷିକୂଲ୍ୟା ନଦୀକୁ ବୁଲି ଯାଇଥାନ୍ତି । ଏତିକିବେଳେ 
ନଦୀରୁ କଳସୀରେ ଜଳଜ ଆଣି ଫେରୁଥବା ଏକ ସୁନ୍ଦରୀ ବୈଷ୍ଯ (କୁମୁଟି) କନ୍ଯାକୁ 
ଦେଖୁଲେ । ତାହାଙ୍କ ବନ୍ଧୁମାନେ ଏ ବିଷୟରେ କବିତାଟିଏ ଲେଖୁବାପାଇଁ ବାରମ୍ବାର 
ଅନୁରୋଧ କରନ୍ତେ, କବି ଗୋପାଳକୃଷ୍ଣଙ୍କ କଣ୍ଠରୁ ପଣ୍ତିତ ବକ୍ରବାକ୍‌ ଟକ୍ରପାଣି ପଟ୍ଟନାୟକ 
ସମସ୍ତ କବିତା ଶୁଣିଲେ | ପରେ ତାହାଙ୍କ ଲେଖାକୁ ସର୍ବୋକୃଷ୍ଟ ବୋଲି ମତ ଦେଲେ | 
ତାହାଙ୍କ ପ୍ରଥମ କବିତାର ସ୍ତୁରଣ ହେଲା - 

“ ସୁରେ ଦେଇ ବନ୍ଧୁ ନ ଯାରେ 
ରହ ଜିତେନ୍ଦ୍ରିୟ ଟିଭହଜାରେ । ” 


ସେହିଦିନଠାରୁ ସେ ଆଦିରସାଶ୍ରିତ ଗ୍ରାମ୍ୟ କବିତାମାନ ଲେଖୁବାକୁ ଆରମ୍ଭ କଲେ | 
ମହାରାଜା ପ୍ରତାପରୁଦ୍ରଦେବଙ୍କ ରକ୍ଷିତାଙ୍କ ଅକାଳ ବିୟୋଗରେ କବି କରୁଣରସର 
କବିତାଟିଏ ଲେଖୁଲେ- 


* ଦୋଷ ନମଣି ପୀରତି ଚିନ୍ତାମଣି; ଦଇବ ଦେଇ ନେଲା ଛଡ଼ାଇ ।” ସେତେବେଳେ 
ଦୀନବନ୍ଧୁ ପଟ୍ଟନାୟକ ବୈଷ୍ଣବ ଭକ୍ତ ଗୋପାଳକୃଷ୍ଣଙ୍କ ଗ୍ରାମରସର ଏକ କବିତା ' ଜୀବନ 
ବନ୍ଧୁ ମାଗୁଣି ମାଗୁଛିରେ ଏତିକି” ପାଠ କରି କେଚେକ ଆକ୍ଷେପୋଲ୍ତି ବାଢ଼ିଥିଲେ | 


କବି ଧରାକୋଟ ତାଲୁକା ଅନ୍ତର୍ଗତ ପୁଟ୍ଟ ଗ୍ରାମନିବାସୀ ଲୋକନାଥ ଦାସ ଗୋସ୍ଵାମୀ 
(ଅନ୍ୟନାମ ବିନାୟକ ଦାସ ଗୋସ୍ବାମୀ)ଙ୍କଠାରୁ ବୈଷ୍ଣବ ଧର୍ମ ଦୀକ୍ଷା ନେଇଥୁଲେ । 
ଦୀନବନ୍ଧୁ ପଟ୍ଟନାୟକଙ୍କ ଆକ୍ଷେପ ଶୁଣି ଦୀକ୍ଷାଗୁରୁ ଲୋକନାଥଙ୍କ ଆଦେଶଫଳରେ କବି 
ଗ୍ରାମରସର କବିତା ଛାଡ଼ି ‘ରାଧାକୃଷ୍ଣ ଲୀଳଜାମବକ” ସଂଗୀତ ରଚନାରେ ମନୋନିବେଶ 
କଲେ | ଖାରଡ଼ା ଗ୍ରାମସ୍ଥ ରାଧାକାନ୍ତ ମଠର ମହନ୍ତଙ୍କୁ ସେ ଶିକ୍ଷାଗୁରୁ ରୂପେ ଗ୍ରହଣ କରି 
ମଠଗାଦିରେ ଗଳ୍ଛିତ ଥିବା ରୂପ ଗୋସ୍ଵାମୀ ତଥା ଅନ୍ୟାନ୍ୟ ବୈଷ୍ଣବ ଗୋସ୍ଵାମୀଙ୍କ ଗ୍ରନ୍ଛ 
ପାଠ କରିବାକୁ ଲାଗିଲେ। ଦିନେ କବି ଅତ୍ୟନ୍ତ ନିଷ୍ଠାର ସହିତ ରୂପଗୋସ୍ବାମୀଙ୍କ ଚବିଶ 
ଶ୍ଲୋକ ବିଶିଷ୍ଟ ' ଚାଟୁପୁଷ୍ମାଞ୍ଜଳି 'ର କେତେକ ଶ୍ଲୋକ ଅନୁବାଦ କରି ମଠରେ ନିଦ୍ରାଯାପନ 
କଲେ । ଶୁଣାଯାଏ ସେହି ରାତ୍ରରେ ରାଧାକୃଷ୍ଣ ଯୁଗଳ ମୂର୍ଭିଧାରୀ ଶ୍ରୀଚୈତନ୍ୟଦେବ 
ତାଙ୍କୁ ଦର୍ଶନ ଦେଇ କେତେକ ତତ୍ତ୍ ସମ୍ବନ୍ଧରେ ନିର୍ଦ୍ଦେଶ ଦେଲେ । ସ୍ବପ୍ନାବେଶରେ କବି 
ତନ୍କୟ ହୋଇ ଲେଖୂଲେ- 


“ ଏଡ଼େ ଭାଗ୍ୟ ମୋର ହେବ କି 
ହେବି ବୃନ୍ଦାବନେଶ୍ବରୀ ସେବକୀ । ” 


ତା” ପରଦିନ ପ୍ରାତଃ କର୍ମ ଶେଷକରି ସ୍ଵପ୍ନାଦେଶ ଅନୁସାରେ କବିଦୀକ୍ଷାଗୁରୁ 
ଲୋକନାଥଙ୍କଠାରୁ ଅଷ୍ଟଦଶାକ୍ଷରୀ ମନ୍ତ୍ରରାଜ ଗ୍ରହଣ କରିବାପାଇଁ ବାହାରିବାବେଳେ 
ପାରଳାଖେମୁଶ୍ଡିକୁ ଗୁରୁଦେବଙ୍କ ଆଗମନ ସମ୍ବାଦ ପାଇ ତାଙ୍କ ପଡ଼ୋଶୀ ବେବର୍ରା 
ପଟ୍ଟନାୟକଙ୍କ ଭାଗବତ ଗ୍ହରେ ଗୁରୁଦେବଙ୍କ ଦର୍ଶନ ପାଇଲେ । କବିଙ୍କଠାରୁ ସ୍ବପ୍ନ 
ବୃତ୍ତାନ୍ତ ଶୁଣି ଗୁରୁ ତାଙ୍କୁ ପରମଶ୍ରଦ୍ଧାରେ ମନ୍ତ୍ରରାଜ ଓ ଯୁଗଳମନ୍ତ୍ର ପ୍ରଦାନ କଲେ । 


କବି ଗୋପାଜକୂଷ୍ଣ a 9୨୪ 


Digitized by srujanika@gmail.com 
é 1 é 


କୃତଜ୍ଞତା ସ୍ଵରୂପ, କବି “ ଶ୍ରୀଗୁରୁ ପଞ୍ଚକ ' ସ୍ତୋତ୍ରଟି ରଚନା କରି ଗୁରୁଙ୍କ ଉସ୍ପର୍ଗ କଲେ । 
ତାପରେ କବି ସଂସ୍କୃତ ଭାଷାରେ ସତେଇଶ ଶ୍ନୋକବିଶିଷ୍ଟ “ ଶ୍ରୀଶ୍ରୀ ରାଧାନାଥ ନକ୍ଷତ୍ରମାଳା' 
ସ୍ତୋତ୍ର ରଚନା କରି ଗୁରୁଙ୍କ ନାମରେ ଭଣିତାପୂର୍ବକ ତାକୁ ସମର୍ପଣ କରି ଖାରଡ଼ାର 
ରାଧାକାନ୍ତ ମଠକୁ ପ୍ରତ୍ୟାବର୍ଗନ କଲେ । ମଠର ମହନ୍ତ ( କବିଙ୍କ ଶିକ୍ଷାଗୁରୁ) କବିଙ୍କଠାରୁ 
ସମସ୍ତ ଘଟଣା ଶୁଣି ଆନନ୍ଦିତ ହେଲେ | ତାପରେ କବି ଗୁରୁପ୍ରୀତ୍ୟର୍ଥେ ' ପ୍ରାର୍ଥନା ରନ୍‌ଞ୍ଜନି' 
ନାମକ ଅଷ୍ଟୋତ୍ତର ଶତ ବା ଶହେ ଆଠ ପଦବିଶିଷ୍ଟ ଓଡ଼ିଆ ସ୍ତୋତ୍ରଟି ରଚନା କଲେ | 
ସ୍ବପ୍ନାଦେଶ ଅନୁଯାୟୀ କବି ରାଧାକୃଷ୍ଣ ଯୁଗଳମୁର୍ରି ଶ୍ରୀ ଚୈତନ୍ୟ ଲୀଳା ସମ୍ପର୍କୀୟ କେତୋଟି 
ପଦ “ ଶଚ୍ଚିନନ୍ଦନ ପାହିଁ ପ୍ରଭୋ ଦୟାନିଧେ” ଓ “ ଶ୍ରୀ ଗୌରଚନ୍ଦ୍ର ପଦ ବନ୍ଦରେ ମାନସ 
ରଚନା କରିବାକୁ ଲାଗିଲେ । 


ଓଡ଼ିଆ ସହିତ ତେଲୁଗୁ, ବଙ୍ଗଳା, ବୃଜବୋଲି ଓ ସଂସ୍କୃତ ଭାଷାରେ କବି ଥଲେ 
ପାରଦର୍ଶୀ । ସଙ୍ଗୀତ ଶାସ୍ତ୍ରରେ କବିଙ୍କର ଅସାଧାରଣ ପ୍ରବେଶ ଥଲା | ଅମରକୋଷ, 
ଜୁମର ବ୍ୟାକରଣ, ମୁଗ୍ଧବୋଧ ବ୍ୟାକରଣ, ଜ୍ୟୋତିଷଶାସ୍ତ୍ଟ ବୈଦ୍ୟଶାସ୍ତ୍ର କାଳିଦାସ, 
ଭବଦଭୂତି ପ୍ରଭୃତିଙ୍କ କାବ୍ୟ ନାଟକ ବ୍ୟତୀତ କବି ସଂସ୍କୃତରେ ରଚିତ ଗୋସ୍ଵାମୀ ଗ୍ରନ୍ମ 
(ରୂପ ଗୋସ୍ବାମୀକୃତ) ଭଲ୍ଥିରସମାମୂତ ସିନ୍ଧୁ ଉଜ୍ବଳ ନୀଳମଣି, ଲଳିତ ମାଧବ, ବିଦଗ୍ଧ 
ମାଧବ, ଜୀବ ଗୋସ୍ବାମୀଙ୍କ ଷଟ୍‌ ସନ୍ଦର୍ଭ, ସନାତନ ଗୋସ୍ଵାମୀଙ୍କର ବୃହତ୍‌ ଭଗବତାମ୍ୃତମ୍‌, 
କୃଷ୍ଣଦାସ କବିରାଜଙ୍କ ଶ୍ରୀଶ୍ରୀ ଗୋବିନ୍ଦଲୀଳାମ୍ୃତମ୍‌, ରଘୁନାଥ ଦାସ ଗୋସ୍ଵାମୀଙ୍କ 
ବିଳାପକୁସୁମାଞ୍ଜଳି, ଲୀଳାଶୁକଙ୍କର ଶ୍ରୀକୃଷ୍ଣ କର୍ଣ୍ଠୀମୂତମ୍‌, ବ୍ରହ୍ମ ସଂହିତା, ବୈଷ୍ଣବ ଧର୍ମର 
ଅନ୍ୟାନ୍ୟ ପ୍ରମାଣିତ ଶାସ୍ତ୍ ଶ୍ରୀମଦ୍‌ ଭାଗବତ, ପୁରୁଷୋତ୍ତମ ତାପିନୀ, ଗୋପାଳ ତାପିନୀ, 
ରାଧା ତାପିନୀ ଆଦି କାବ୍ୟ, ନାଟକ ଓ ପୁରାଣ ଏବଂ ପ୍ରାଚୀନ ଗ୍ରନ୍ଧ ଅଧ୍ୟୟନ କରିବା 
ସଙ୍ଗେ ସଙ୍ଗେ ଓଡିଆ ସାହିତ୍ୟରେ ମଧ୍ଯ ତାଙ୍କର ଅଗାଧ ପାଣ୍ଡିତ୍ୟ ଥଲା ଏତଦ୍‌ବ୍ୟତୀତ୍ୟ 
କୃଷ୍ଣଦାସ କବିରାଜଙ୍କ ' ଶ୍ରୀ ଶ୍ରୀ ଚୈତନ୍ୟ ଚରିତାମୂୃତ” ପାଠ କରିବା ତାଙ୍କର ଥଲା ଏକ 
ଅଭ୍ୟାସ । କବି ଯାହା କିଛି ଲେଖିଥିଲେ, କବି ହେବାର ବାସନା ରଖି କେବେ ଲେଖୁ 
ନଥୁଲେ। ଭଗବତ୍‌ ଚିନ୍ତାବିଷ୍ଟ ହୋଇ ସ୍ବତଃସ୍ତୂର୍ଭ ଭାବରେ ତାଙ୍କ ମନକୁ ଯେତେବେଳେ 
ଯେଉଁ ଭାବନା ଆସୁଥିଲା, ତାକୁ ସେ ଖଡିରେ ଘରର କାନ୍ଧରେ ଲେଖି ପକାଉଥିଲେ 
କିମ୍ବା ତାଳପତ୍ରରେ ଲେଖି ଅନୁରୋଧକାରୀ ପାଖ ଲୋକଙ୍କୁ ଦେଉଥିଲେ । କବିଙ୍କର 
ଅନ୍ୟତମ ବନ୍ଧୁ ହରିବନ୍ଧୁ ବେବର୍ଭା କାନ୍ଧରେ ଲେଖାଥିବା ଗୀତ ତଥା ତାଳପତ୍ରରେ ଲିଖିତ 
ଗୀତଗୁଡିକୁ ସଂଗ୍ରହ କରୁଥିଲେ ଏବଂ ତାହାଙ୍କ ସଂଗୃହୀତ ଗୀତଗୁଡିକ ଇନ୍ଦୁଭଳି 
ଦେବଦାସୀମାନେ ଗାନ ଓ ନୃତ୍ୟ ଭିତରେ ପରିବେଷଣ କରି ଦର୍ଶକର ମନକୁ ଆକର୍ଷିତ 
କରିପାରୁଥଲେ। 

ସ୍ଵରଚିତ ଗୀତଗୁଡିକୁ ପୋଥ୍‌ରେ ସଂଗ୍ରହ କରିବାର ମନୋବୃରି କବିଙ୍କର ନଥଲା। 
ଏପରିକି ତାଙ୍କ ଅନ୍ତଃପୁରସ୍ଥ କାନ୍ଧରେ ଲିଖିତ ଅସଂଖ୍ୟ ଗୀତ ମଧ୍ଯ ନଷ୍ଟ ହୋଇଯାଇଥିଲା | 
ପୁଣି ତାଙ୍କ ଅସଂଖ୍ୟ ସଂଗୀତର ପୋଥ୍‌ ମଧ୍ଯ କାଳକ୍ରମେ ନଷ୍ଟ ହୋଇଯିବାରୁ ସେଗୁଡିକ 
ଅଦ୍ୟାବଧୂ ଅପ୍ରକାଶିତ | 


ସାହିତ୍ୟ ରସିକ ଗୁଣଗ୍ରାହୀ ଜଗନ୍ନାଥ ଗଜପତି ନାରାୟଣ ଦେବ ଗୋପାଳ କୃଷ୍ଣଙ୍କ 
ପ୍ରତିଭାରେ ମୁଗ୍ଧହୋଇ ତାଙ୍କୁ ପୁରସ୍କାରସ୍ଵରୂପ ଗଞ୍ଜାମ, ଜଗସିଂହପୁର ମଖାସା ଗ୍ରାମର 
କିଛି ଜମି ଜାୟଗିରି ରୂପେ ୨ ୧ଟି ଗ୍ରାମର କରଣିକ କାର୍ଯ୍ୟ ସହିତ ମାସିକ ଏକଶତ 
ଟଙ୍କା ରାଜବୃରି ପ୍ରଦାନ କରିଥଲେ | ତାହାଙ୍କ ପ୍ରତିଭାରେ ମୁଗ୍ଧ ହୋଇ ଆହୁରି ମଧ୍ଯ 
ପ୍ରତାପରୁଦ୍ର ଗଜପତି ( ଦ୍ଵିତୀୟ) ତାହାଙ୍କୁ ବହୁ ପୁରସ୍କାର ପ୍ରଦାନ କରିଥଲେ । 


ତେଣୁ ପ୍ରତାପରୁଦ୍ର ଗଜପତିଙ୍କ ନାମରେ କେତେକ ପଦ୍ୟ ଭଣିତା କରିଛନ୍ତି | ଗଜପତି 
ମହାରାଜା ଗୋପାଳକୃଷ୍ଣଙ୍କୁ “କବି କଳହଂସ” ଏବଂ “ବସନ୍ତ କୋକିଳ” ଉପାଧୂବରେ 
ଭୂଷିତ କରିଥୁଲେ ଏବଂ ପ୍ରତ୍ୟହ ତାହାଙ୍କୁ ସମ୍ମାନିତ କରିବା ସଂଗେ ସଂଗେ ରାଜକାର୍ଯ୍ୟ 
ସାରି ସ୍ବଗ୍ଧହକୁ ପ୍ରତ୍ୟାବର୍ଭନ କରୁଥବାବେଳେ ଯୋଡି ମଶାଲ ଜାଳି ତାଙ୍କୁ ବାଟ କଢ଼େଇ 
ଘରକୁ ନିଆଯାଉଥୁଲା। 


କବିଙ୍କର ଶରୀର ଥୁଲା ରକ୍ତାଭ ଗୌରବର୍ଣ୍ଣ | ସେ ସୁସ୍ଥକାୟ ଓ ସୁଗଠିତ ଶରୀରଧାରୀ | 
କବି ବର୍ଗୀ ଓ ପିଣ୍ଡାରୀ ପ୍ରଭୃତି ଶତୁଙ୍କ ମୁକାବିଲା କରିବା ପାଇଁ ସମର ବିଦ୍ୟା ଓ 
ଖଙ୍ଗଚାଳନାରେ ଥଲେ ବେଶ୍‌ ସିଵହସ୍ତ । କିମ୍ବଦନ୍ତୀ ଅଛି ଯେ ଏକଦା କବି ତାଙ୍କ 
ଗ୍ଧହନିକଟସ୍ଥ ରସିକରାଜ ମନ୍ଦିର ଚଟାଣରେ ବସିଥିବା ସମୟରେ ଜଣେ ପିଣ୍ଡାରୀ ଶତ୍ରୁ 
ତାଙ୍କୁ ହତ୍ୟାକରିବାକୁ ଉଦ୍ୟତ ହେଲାବେଳେ କବି କୌଶଳର ସହିତ ଆତ୍ରକ୍ଷା 
କରିଥଲେ । କବିଙ୍କର ବ୍ୟବହୃତ ଖଣ୍ଡା ବର୍ରମାନ ରାଜନଅରର କନକଦୁର୍ଗା ମନ୍ଦିରରେ 
ସଂରକ୍ଷିତ । ପୋଡାମାଟିର ଖୋଳଭିତରେ ରଖାଯାଇଥବାରୁ ଏହାକୁ ' ମାଟି ଖଣ୍ଡା' ବୋଲି 
କୁହାଯାଏ । ପୁଣି ବ୍ୟାୟାମ କରିବାପାଇଁ ସେ କାଠରେ ତିଆରି ଚକ୍ରକୁ ହାତରେ ପଛପଟେ 
ବୁଲାଉଥଲେ | ଫଳରେ ତାହାଙ୍କ ହାତର ମାଂସପେଶୀ ବଳିଷ୍ଠ ତଥା ରକ୍ତ ସଂଚାଳନ 
ତ୍ବରାନ୍ବିତ ହୋଇପାରୁଥଲା । ସେହି ଚକ୍ରଟି କରଣସାହିସ୍ଥ ବ୍ୟାୟାମଶାଳାରେ ଅଦ୍ୟଯାବଧ 
ରହିଛି । 

ଗୋପାଳକୃଷ୍ଣ ଥିଲେ ଜଣେ ନିଷ୍ଠାପର ବୈଷ୍ଣବ କବି । ପ୍ରତ୍ୟହ ପ୍ରାତଃକାଳରେ 
ତିଳକାହ୍ନିକ ଇଷ୍ଟଦେବଙ୍କ ଫୂଜାଶେଷରେ କବି କୃଷ୍ଣଦାସ କବିରାଜଙ୍କ ଶ୍ରୀ ଶ୍ରୀ ଚୈତନ୍ୟ 

ଚରିତାମୃତ” ଗ୍ରଚ୍ଧ ପାଠ କରୁଥିଲେ । କବିଙ୍କର ଚିତ୍ତ ଗୋପୀ ଭାବାପନ୍ଧ 
(ମଞ୍ଜରୀଭାବ)ଥଲା | ବୈଷ୍ଣବ ଆଚାର ଅନୁସାରେ କବି ମସ୍ତକ ମୁଣ୍ଡନ କରି ଶିଖା 
ରଖୁଥୁଲେ | ସେ ଭଗବତ୍‌ ପ୍ରସାଦ ଓ ସା୍ତିକ ଆହାର ବ୍ୟତୀତ ଆମିଷ ସ୍ପର୍ଶ କରୁ ନ 
ଥିଲେ। ତାଙ୍କର ଗୁରୁପ୍ରଦତ୍ତ ନାମ ଥଲା ଗୋବିନ୍ଦ ଶରଣ ଦାସ ଓ ସିଦ୍ଧ ନାମ ଥୁଲା 
' ଗୁଞ୍ଜମଞ୍ଜରୀ” | କରଣସାହିର ରସିକ ରାଜ ମନ୍ଦିର , ପୁଟୁଗ୍ରାମ, ଖାରଡାର ରାଧାକୃଷ୍ଣ 
ମନ୍ଦିର ବ୍ୟତୀତ ଲିହୁରି ଗ୍ରାମର ରାଧାକୃଷ୍ଣ ମନ୍ଦିର ସହିତ କବିଙ୍କର ପ୍ରତ୍ୟକ୍ଷ ସମ୍ପର୍କ ଥଲା 
ଏବଂ ଏହି ମନ୍ଦିରଗୁଡିକ ଥଲା ଡାହାଙ୍କର ସାଧନାପୀଠ | 


ଗୋପାଳକୃଷ୍ଣଙ୍କ ଞରସରୁ ଏବଂ ହାରାମଣିଙ୍କ ଗର୍ଭରୁ ଜାତ ହେଲେ ତିନୋଟି ପୁତ୍ର ଓ 
ଚାରୋଟି କନ୍ୟା | ଗୌରଚନ୍ଦ୍ର କରୁଣାନିଧୂ ଓ ଲଳିତାମା,ଗୌରୀମା, ଝିଆମା ଏବଂ ଆମିମା 
ମିଶି ଚାରିକନ୍ୟା। ପିତାଙ୍କ ପରି ପୁତ୍ରମାନେ ଥଲେ ଭଗବତ୍ବିଶ୍ବାସୀ। ଜୀବିତାବସ୍କାରେ 
କବି ଆପଣାର ସମସ୍ତ ପୁତ୍ରଙ୍କୁ ହରାଇଥଲେ। 


କବି ଅଠସ୍ତରୀ ( ୭୮) ବର୍ଷକାଳ ଜୀବିତ ରହି ମୃତ୍ୟୁ ପର୍ଯ୍ୟନ୍ତ ନିରୋଗ ଥଲେ । 
ଦେହତ୍ୟାଗର ଦୁଇଦିନ ପୂର୍ବରୁ ସେ ସାମାନ୍ୟ ଜଵରାକ୍ରାନ୍ତ ହୋଇପଡ଼ିଲେ । ୧୮୬୨ 
ଫେବୃୟାରୀ ୩ ତାରିଖ ଫାଲ୍‌ଗୁନ ଶୁକ୍ଳ ଦ୍ଵିତୀୟା ତିଥୁର ପୂର୍ବାହ୍ନରେ ତିଜକାହ୍ଲିକ 
ସମାପନାନ୍ତେ ପଦ୍ଧାସନରେ ଉପବିଷ୍ଟ ହୋଇ ହସ୍ତରେ ମାଳା ଧାରଣ, ଭଗବତ ଲୀଜା 
ସ୍ଲରଣ କରୁଥୁବା ଅବସ୍ଥାରେ ଘର କାନ୍ଛରେ ଚକ୍ରାକାରରେ ଖଡ଼ିଦ୍ଵାରୀ ଜୀବନର ଶେଷ 
କବିତା ପଂକ୍ତି ‘ଜୀବ ଯିବାକୁ ହୋଇଲା ସଜ, ମନରେ ରାଧା ଗୋବିନ୍ଦ ଭଜ” ଲେଖୁ 
ଶରୀର ତ୍ୟାଗ କରିଥଲେ । 


ତାହାଙ୍କ ମୃତ୍ୟୁର ବାରବର୍ଷ ପରେ କବିଙ୍କୁ ପ୍ରତ୍ୟକ୍ଷ ଭାବରେ ଦର୍ଶନ କରିଥୁବା ସ୍ଥାନୀୟ 
' ଚଟିଆ' ଗ୍ରାମନିବାସୀ ଶିଳ୍ପୀ ଦାରୁଖାନା ବୃନ୍ଦାବନ ଚନ୍ଦ୍ର ପଟ୍ଟନାୟକ ପଦାସନରେ ଆସୀନ 
କବିଙ୍କର ଏକ କାଠମୂରି ନିର୍ମାଣ କରିଛନ୍ତି । ଏହି ମୂର୍ଭିଟି ଏବେ କବିଙ୍କର ବଂଶଧର 
ଶ୍ୟାମାନନ୍ଦ ପଟ୍ଟନାୟକ ପୂଜା କରୁଛନ୍ତି | ସାରା ଓଡ଼ିଶାରେ କବିଙ୍କର ସ୍ବୃତି ଉପଲକ୍ଷେ 
ତାଙ୍କର ସ୍ଵନକ୍ଷତ୍ରକୁ ' ଗୋପାଳକୃଷ୍ଣ ଜୟନ୍ତୀ” ଭାବରେ ପାଳନ କରାଯାଉଛି । 


କବିଶେଖର ଚିନ୍ତାମଣି ଗୋପାଳକ୍ୃଷ୍ଠଙ୍କ ସାଧନାପୀଠ ଦର୍ଶନରେ ଭାବବିହ୍‌ଳ ହୋଇ 
ଲେଖୁଛନ୍ତି - “ କରଣ କୁଳର ଗୌରବରବି ଅମର କବି ଗୋପାଳକୃଷ୍ଣଙ୍କ ପବିତ୍ର ଜନ୍ମ 
ତୀର୍ଥ, ସାଧନା ମନ୍ଦିର ଓ ବିଲୟ ସ୍ଵର୍ଗ ଦେଖୁବାକୁ ଗଲି । ଏହା ଗଞ୍ଜାମର ଅନ୍ୟତମ 
ସାରସ୍ଵତ ପୀଠ । ଏହି ଯାଗରୂମିରେ କବି ସ୍ବାର୍ଥ ଆୟୁ ଓ ଶାନ୍ତି ଆହୂତି ଦେଇ ମାତୃଭାଷାର 

ପଦସେବାରେ ମନପ୍ରାଣ ଢ଼ାଳି ଦେଇଥଲେ | ଉକ୍‌ଳ ଭାରଚୀଙ୍କର ସମ୍ମୋହନ ବୀଣା 
ଏହିଠାରେ ଝଙ୍କାରିତ ହୋଇଥଲା । ସେହି ମଧୂର ସ୍ଵର ଅଦ୍ଯାପି ସ୍ଥାନୀୟ ମୂରିକା, 
ଆକାଶ ଓ ବାୟୁରେ ମିଶି ରହିଛି । କବି ଯେଉଁ ସ୍ଥାନରେ ଜୀବନବ୍ୟାପୀ ଭାରତୀ ଦେବୀଙ୍କ 
ଆରତିରେ ସଂରତ ଥଲେ ସେହି ପୁଣ୍ୟ ଭୂମିରୁ ଟିକିଏ ଧୂଳି ନେଇ ଫେରି ଆସିଲି । ଏହି 
ଧୂଳିର ପ୍ରତ୍ୟେକ କଣିକାରେ ଗୋପାଳକୃଷ୍ଣଙ୍କର ମହାସ୍ତି ବିଜଡ଼ିତ ।” (ପୁଣ୍ୟପୀଠ - 
୧୯୨୦-ପୂ ୩୫୭) 


ଶ୍ରୀ ଚୈତନ୍ଯଙ୍କ ଓଡ଼ିଶା ଆଗମନ ପର୍ଯ୍ୟନ୍ତ ପଞ୍ଚସଖା ଯୁଗର କବିମାନେ ବୈଷ୍ଣବ 
ହେଲେ ମଧ୍ଯ ବୌଦ୍ଧ ଧର୍ମର ସେମାନେ ଥଲେ ଏକ ବିକଶିତ ରୂପକଛର ପୂଜାରୀ । ମାତ୍ର 
ଶ୍ରୀ ଚୈତନ୍ଯଙ୍କ ଗୌଡ଼ୀୟ ବୈଷ୍ଣବ ଧର୍ମ ବା ଶୁଦ୍ଧାଭକ୍ତିର ପ୍ରବଳ ପ୍ରଭାବ ଓଡ଼ିଆରେ 
ବିସ୍ତାରଲାଭ କରିଥିବାରୁ ବୈଷ୍ଣବ କବି ଭାବରେ ଗୋପାଳକୃଷ୍ଣର ଖ୍ଯାତି ଅଦ୍ଯାବଧବ 
ଓଡ଼ିଆ ଜନସମାଜରେ ପରିଲକ୍ଷିତ | ଅତଏବ ଗୋପଳକୃଷ୍ଣଙ୍କର ଏହି ବୈଷ୍ଣବୀୟ ପରମ୍ପରା 
ଓଡ଼ିଆ ସାହିତ୍ୟକୁ ଆଜି ବୃବ୍ଧିମନ୍ତ କରିଛି । ଆଦିକବି ସାରଳା, ପଞ୍ଚସଖା ମଧ୍ଯରେ ଜଗନ୍ନାଥ 
ଏବଂ ଅନ୍ୟ କବିମାନଙ୍କ ଭିତରେ ଦୀନକୃଷ୍ଣ ଅଭିମନ୍ୟୁ ଓ କବିସୂର୍ଯ୍ୟ ପ୍ରଭୃତିଙ୍କ ମାର୍ଗ 
ଅନୁସରଣ କରି ଗୋପାଳକୃଷ୍ଣ ବୈଷ୍ଣବ ମତର ଅମୀମାଂସିତ ପ୍ରଶ୍ନର ସମାଧାନ ପାଇଁ 
ପ୍ରୟାସୀ ହୋଇଛନ୍ତି | ରାଧାକୃଷ୍ଣ ଆମ୍ମାଂପରମାମ୍ବାର ଅସରନ୍ତି ଲୀଳା ଭିତରେ ରୂପାୟିତ 
ହୋଇଥିବାରୁ ବୈଷ୍ଣବ କବିମାନଙ୍କ ଦୃଷ୍ଟିରେ ରାଧାହରି ହେଉଛନ୍ତି ଅପ୍ରାକୃତ ପ୍ରେମମୂରି । 
କିନ୍ତୁ ପାରମ୍ଚରିକ ଲୀଳା ବର୍ଣ୍ଣନାରେ ଗୋପାଳକୃଷ୍ଣଙ୍କ ପ୍ରେମ ବର୍ଣ୍ଣନାରେ ତନ୍ତ୍ରତା ସର୍ବଦା 
ଉଲ୍ଲେଖନୀୟ । 


ବୌଦ୍ଧ ଯୁଗରୁ ଅପ୍ରତିହତ ଭାବରେ ପ୍ରବାହିତ ଯୌନ ସ୍ଟେଚ୍ଛାଚାରିତାର ସ୍ରୋତ 
ଗୋପାଳକୃଷ୍ଣଙ୍କ ସୃଷ୍ଟି ସମ୍ଭାରରେ ପରିଲକ୍ଷିତ ହୁଏ ନାହିଁ । 


ବରଂ ଗୋପାଳକୃଷ୍ଣ ଆଣିଥିଲେ ଏକ ବୈପ୍ଲବିକ ପରିବର୍ଭନ । ଯେଭଳି ହିନ୍ଦୁ ଧର୍ମର 
ଦୋଷ ଦୁର୍ବଳତା ବିରୋଧରେ ସ୍ଵରଉତ୍ତୋଳନ କରି ଯୁଗାନ୍ତକାରୀ ପରିବର୍ଭନ 
ଆଣିଥିଲେ ଗୌତମବୁଦ୍ଧ | ଅତଏବ ବୌଦ୍ଧ ଧର୍ମ ଦର୍ଶନର ପରିବର୍ଭନଶୀଙ ରୁଚିବୋଧର 
ପ୍ରଭାବ ପରବର୍ଭୀ ଓଡ଼ିଆ ବୈଷ୍ଣବ କବିମାନଙ୍କ ଉପରେ ପଡ଼ିପାରିଛି । କାରଣ ବୌଦ୍ଧ 
ସିଵ୍ଧାଚାର୍ଯ୍ୟ ବା ଗୀତିକାରମାନଙ୍କର ପ୍ରତୀକ ଓ ରୂପଚିତ୍ରଗୁଡ଼ିକ ପରବର୍ଭୀ କାଳରେ ଶାକ୍ତ 
ଓ ବୈଷ୍ଣବ ଧର୍ମ ଗ୍ରନ୍ଧରେ ପରିଲକ୍ଷିତ ହୋଇଛି । ଶାକ୍ତ ମତରେ ଯୋଗିନୀ ଭାବରେ 
ଦେଖା ଦେଇଛନ୍ତି ରାଧଵକା ଏବଂ ସାଧକର ଛାୟା ସ୍ଥାନରେ ରହିଛନ୍ତି ଶ୍ରୀକୃଷ୍ଣ । ତେଣ୍ଡ 

ଯୌନ ବ୍ୟଭିଚାର ଓ ଉଛ୍ଛଙ୍ଖଳତାର ମାର୍ଚ୍ଚିତ ରୂପ ପ୍ରକଟିତ ହୋଇଛି ବୈଷ୍ଣବ ଯୁଗର 
ସାହିତ୍ୟରେ ।! କିନ୍ତୁ ଦୀନକୃଷ୍ଣ ଅଭିମନ୍ୟୁ ଓ କବିସୂର୍ଯ୍ୟଙ୍କ ଭଳି ଗୋପାଳକୃଷ୍ଣ 
ଗତାନୂଗତିକତାର ନିଗଡ଼ରୁ ମୁକ୍ତ ହୋଇ ସରଳଭାଷା ଓ ମଧୁରଭାବ ପ୍ରକଟନରେ 
ଜନଜୀବନକୁ ଆକ୍ଧଷ୍ଣ କରିବା ସଂଗେ ସଂଗେ ଭଲ୍ତିଭାବର ସ୍ତୋତ ସୃଷ୍ଠି କରିପାରିଛନ୍ତି । 
ଏହିଭଳି ସାଂସ୍କୃତିକ ପରିବେଶରେ ଗୋପାଳକୃଷ୍ଣଙ୍କ ବ୍ୟକ୍ତିତ୍ଵ ଓ କବିତ୍ଵର ବିକାଶ ପାଇଁ 
ଏହା ଅତ୍ୟନ୍ତ ଅନୁକୂଳ ହୋଇ ଉଠିଥୁଲା । କବି କାବ୍ୟ ବା ମହାକାବ୍ୟର ସ୍ରଷ୍ଟା ନଥ୍‌ଲେ 
ମଧ୍ଯ କ୍ଷୁଦ୍ର ସଙ୍ଗୀତ ବା ଖଣ୍ଡ କବିତାର ଝଙ୍କାରରେ ପାଠକ ମନକୁ ରସାଣିତ କରି ଭକ୍ତି 
ଭାବରେ ତନ୍ମୟ କରାଇପାରିଛନ୍ତି | 


ବ୍ୟଲ୍ତିତ୍ଵ : - ଅନ୍ୟାନ୍ୟ କବିମାନଙ୍କ ମଧ୍ୟରେ ଗୋପାଳକୃଷ୍ଣଙ୍କ ବ୍ୟକ୍ତିତ୍ଵ ଅନନ୍ୟ ଓ 
ଅସାଧାରଣ । ବୈଷ୍ଠବୀୟ ପରିବେଶ ଭିତରେ ପିତା ବନବାସୀ ରାଧାକୃଷ୍ଣଙ୍କର ଥିଲେ 
ଏକନିଷ୍ଠ ଉପାସକ । ତାହାଙ୍କ ପିତା ଚୈତନ୍ୟ ପ୍ରବର୍ଭିତ ବୈଷ୍ଣବ ମତାବଲମ୍ବୀ ହୋଇଥୁବାରୁ 
ପ୍ରତ୍ୟହ ରାଜକାର୍ଯ୍ୟ ସାରି ଅନ୍ୟାନ୍ୟ ବୈଷ୍ଣବ ଆଚରଣଗୁଡ଼ିକ ମଧ୍ୟରେ ଭଗବତ ନାମ 
ସ୍ମରଣ, ଭଜନ, କୀର୍ରନ, ସାଧୁ ଓ ବାବାଜୀ ବୈଷ୍ଣବଙ୍କ ସେବାରେ ଆପଣାର ଜୀବନକୁ 
ନିୟୋଜିତ କରିଥୁଲେ । ପୁଣି ଇଷ୍ଟଦେବତା ରସିକରାଜଙ୍କର ସେବାପୂଜା ଥଲା ତାଙ୍କର 
ଦୈନନ୍ଦିନ ବିଧୂବ । କେବଳ ସେତିକି ନୁହେଁ, ଗୋପଳକୃଷ୍ଣଙ୍କ ମାତା ଲଳିତା ମଧ୍ୟ ଜଣେ 
ଧର୍ମପରାୟଣା ନାରୀ ହୋଇଥ୍‌ବାରୁ ଜୀବନଯାକ ରାଧାକୃଷ୍ଣଙ୍କ ପୂଜା ଆରାଧନାରେ ହିଁ 
ସମୟ ତାଙ୍କର କଟୁଥଲା, ତେଣୁ ପିଲାଟି ବେଳୁ ପିତାମାତାଙ୍କର ଆଦର୍ଶ ଓ କାର୍ଯ୍ୟକଳାପ 
ଗୋପାଳକୃଷ୍ଣଙ୍କ ଜୀବନର ଏକମାତ୍ର ବତ ଥଲା । ଯୁବାବସ୍ଥାରେ ତାଙ୍କର ଯୌବନସୁଲଭ 
ପ୍ରେମ ସ୍ବତଃସୂର୍ର ଭାବରେ ଯେଭଳି ବିକଶିତ ହୋଇଥଲା, ପରବର୍ରୀ ଜୀବନରେ ତାହା 
ରାଧାକୃଷ୍ଣଙ୍କର ଅପୂର୍ବ ଲୀଳାରେ ପର୍ଯ୍ୟବସିତ ହେବାକୁ ଲାଗିଲା । ଏକ ଦୁର୍ବଳ ମୁହୂର୍ଭରେ 
ସୃଷ୍ଟି ହେଲା ତାହାଙ୍କ ହୃଦୟରେ ଅଲୌକିକ ଲୀଳା ମାହାମ୍ବ୍ୟ ଏବଂ ଧୀରେ ଧୀରେ ବଡ଼ 
ହେଲା ପରେ ଦେଖା ଦେଲା ତାଙ୍କର ଜ୍ଞାନ ପ୍ରତି ଆଗ୍ରହ ଓ ଦୃଢ଼ ଭଗବତ୍‌ ବିଶ୍ଵାସ । 
ଫଳରେ ତାହାଙ୍କ ହୃଦୟରେ ଝଙ୍କୃତ ହେଲା ଭକ୍ତି ରସାମୂବକ କବିତ୍ଵର ସ୍ତୁରଣ ଓ କାବ୍ୟ 
ସଙ୍ଗୀତାଦି ରଚନାରେ ମନୋନିବେଶ । 


କବି ଗୋପାଳକୃଷ୍ଣଙ୍କର ନିରବଛିନ୍ନ ସାଧନା ତାହାଙ୍କ ବ୍ୟକ୍ତିତ୍ଵର ଆଉ ଏକ ନିଦର୍ଶନ । 
ତାହାଙ୍କ ସ୍ରଷ୍ଟା ମାନସ ଏତେ ପରିମାଣରେ ତାଙ୍କୁ ଉଦ୍‌ବେଳିତ କରୁଥଲା ଯେ ସେ 
କବିତା ନଲେଖ୍‌ ରହିପାରୁ ନଥିଲେ । ଥରେ ବକ୍ରବାକ ଚକ୍ରପାଣି ପଟ୍ଟନାୟକ 
ଗୋପାଳକୃଷ୍ଣଙ୍କ କୃତିତ୍ଵରେ ମୁଗ୍ଧ ହୋଇ କହିଲେ, “ ବାବୁ, ଆପଣ କବିତା ଲେଖୁବା 

ଛାଡ଼ିବେ ନାହିଁ, କବିତାରେ ଆପଣଙ୍କୁ ପ୍ରଶଂସା ମିଳିବ ।” ଫଳରେ ସେ ଚକୂପାଣିଙ୍କ 
ଆଶୀର୍ବାଦ ଲାଭକରି ଶୃଙ୍ଗାରଧର୍ମୀ ଗ୍ରାମ୍ୟରସର କବିତାଗୁଡ଼ିଏ ଲେଖୁବାକୁ ଆରମ୍ଭ କଲେ | 
ଦିନକର ଘଟଣା । ସନ୍ଧ୍ୟା ସମୟ, ଗଞ୍ଜାମ ରଷିକୁଲ୍ୟା ନଦୀ ତଟରେ ବନ୍ଧୁଙ୍କ ସହିତ 
ପ୍ରାକୃତିକ ଶୋଭା ଉପଭୋଗ କରୁଥିବା ସମୟରେ ହଠାତ୍‌ ପାଣିମାଠିଆଟିଏ ମୁଣ୍ଡାଇ 
କୁମୁଟି ଜାତିର ସୁନ୍ଦରୀ ଯୁବତୀଟିଏ ଯାଉଥିବାର ଦେଖୁ ଲେଖୁଲେ କବି ଏକ ହୃଦୟସ୍ପର୍ଶୀ 
କବିତା । 

“ ସ୍ମରେ ଦେଇ ବନ୍ଧୁ ନଯାରେ 

ରହ ଜିତେନ୍ଦ୍ରିୟ ଚିତ୍ତ ହଜାରେ ।” 


ସାତ୍ତିକ ପ୍ରେମଭାବର ଓ ସୌନ୍ଦର୍ଯ୍ୟର ଉପାସକ ଭାବରେ କବି ଗୋପାଳକୃଷ୍ଣ ପୃଥବୀର 
ସର୍ବଶ୍ରେଷ୍ଠ ଦେବୀ ରାଧ୍ଵକାଙ୍କଠାରେ ସକଳ ମାନବିକ ସୌନ୍ଦର୍ଯ୍ୟ ଦେଖ ଆମ୍ମବିଭୋର 
ହୋଇ ଲେଖ୍ୁଛନ୍ତି- 


“ ରାଧା ପରି ରାଧା ସିନାରେ ସଙ୍ଗନୀ 
ରାଧା ପରି ରାଧା ସିନା 

ସ୍ତିରୀ ମାତରକ ଅଛନ୍ତି ଯେତେକ 
ସର୍ବେ ପିତ୍ତଳରେ ସୁନା । ” 


ଅତଏବ ଏଠାରେ ସୌନ୍ଦର୍ଯ୍ୟର ପୂଜାରୀ ନିଷ୍ଠାପର ଧର୍ମ ଉପାସକ କବି 
ଗୋପାଳକୃଷ୍ଣଙ୍କର ସୌନ୍ଦର୍ଯ୍ୟ ମାଧ୍ୟମରେ ବ୍ୟକ୍ତିତ୍ଵର ସ୍ତୁରଣ ଘଟିଛି । ତାହାଙ୍କ ବ୍ୟକ୍ତିତ୍ବ 
ଦେଶର ସୀମାସରହଦ ଭିତରେ ନ ରହି ବିଶ୍ଵ ପରିଧ୍ବ ଭିତରେ ଜାହ୍ଵଲ୍ୟମାନ ହୋଇଛି । 
ଏତଦବ୍ୟତୀତ ଓଡ଼ିଆ ଗୀତିକାବ୍ୟ ରଚନାରେ ଯେଉଁ ସାଧନା ସେ କରିଯାଇଛନ୍ତି, ତାର 
ପଟାନ୍ତର ନାହିଁ । ପୁଣି ଚଉତିଶା, ଜାଇଫୁଲ, ଜଳଦ ଚଉତିଶା, ଯଶୋଦା କୋଇଲି, 
ବଚନିକା, ଚିଟାଉ, ଅଷଠକ, ଚତୂସୃଦୀ, ଲୀଳାରସାମ୍ବକ ଛାନ୍ଦ, ସ୍ତବ ସ୍ତୋତ୍ର ଆଦି କୃତିଗୁଡ଼ିକ 
ଲୋକଲୋଚନରେ ବେଶ୍‌ ଆଦୃତ ହୋଇପାରିଛି । ସାହିତ୍ଯ ସୃଷ୍ଟି କ୍ଷେତ୍ରରେ ତାହାଙ୍କ 
ସାଧନା ଓ ବ୍ୟକ୍ତିତ୍ଵର ବିକାଶ ସମ୍ଭବ ହୋଇଛି । 


କବିତ୍ବ - ଗୋପାଳକୃଷ୍ଣଙ୍କ ସୃଷ୍ଟ ଗ୍ରାମ୍ୟରସଭିରିକ ' ଜୀବନବନ୍ଧୁ ମାଗୁଣି ମାଗୁଚିରେ 
ଏତିକି” କବିତାରେ କବିତ୍ଵର ଧାରା ପରିବର୍ଭିତ | ପରେ ପରେ ସୃଷ୍ଠି ହୋଇଛି ଲୌକିକ 
ପ୍ରେମମୟ ଲାଜାମାଧୁର୍ଯ୍ୟ । ପୁଟଗୁ ଗ୍ରାମର ଲୋକନାଥ ଦାସ ଗୋସ୍ବାମୀଙ୍କ ବୈଷ୍ଣବ ଧର୍ମରେ 
ଦୀକ୍ଷିତ କବି ଗୋପାଳକୃଷ୍ଣ ରସିକରାଜ ମଠରେ ସାଧନାରତ ରହି କବିତ୍ବର ବିକାଶ 
ଘଟାଇ ପାରିଥିଲେ | 

ଖାରଡ଼ାର ରାଧାକାନ୍ତ ମଠମହନ୍ତଙ୍କୁ ଗୁରୁକରି ତାହାଙ୍କଠାରୁ ବୈଷ୍ଣବ ରୂପ ଗୋସ୍ଵାମୀଙ୍କର 
ଗ୍ରଚ୍ଗୁଡ଼ିକ ଅଧ୍ୟୟନ କରିବା ଫଳରେ ପ୍ରେମମୟ ରାଧ୍ୁକାଙ୍କର ଅପୂର୍ବ ଶୋଭା ବର୍ଣ୍ଣନା 
କରିବାରେ ସକ୍ଷମ ହୋଇଛନ୍ତି | ଥରେ କବି ଶ୍ରଦ୍ଧାର ସହିତ ରୂପ ଗୋସ୍ବାମୀଙ୍କ ଚବିଶ 
ଶ୍ଲୋକ ବିଶିଷ୍ଟ ଚାଟୁ ପୁଷ୍ପାଞ୍ଜଳି” ଅଧ୍ୟୟନ କରି ବିଭିନ୍ନ ରାଗରେ କେତେକ ଶ୍ଳୋକ 
ନିଜସ୍ବ ଶୈଳୀରେ ଅନୁବାଦ କରିଥଲେ | ଦିନେ ମଠ ମନ୍ଦିରରେ ଶୋଇଥ୍‌ଲେ ବେଳେ 
ନିଶା ଭାଗରେ ଜଣେ ବୈଷ୍ଣବ ଚିହୃୁଧାରୀ ପୁରୁଷ ( ଶ୍ରୀ ଚୈତନ୍ୟ) ତାଙ୍କୁ ଦର୍ଶନ ଦେଇ 
କହିଲେ, “ ଚାଟୁପୁଷ୍ମାଞ୍ଜଳି ରଚୟିତା ରୂପ ଗୋସ୍ଵାମୀ ହେଉଛନ୍ତି ରାଧାଙ୍କର ସଖୀ 
ରୂପମଂଜରୀଙ୍କର ଅବତାର | ବୈଷ୍ଣବୀୟ ଅଧ୍ବକାର ଲାଭ ନକରି ରାଧାଙ୍କର ଅଙ୍ଗ ସୁଷମା 
ବର୍ଣ୍ଣିତ “ଚାଟୁ ପୁଷ୍ପାଞ୍ଜଳି” ପାଠ ଓ ଭାଷାନୁବାଦ କରିବା ଉଚିତ୍‌ ନୁହେଁ । ପ୍ରଥମେ 
ରାଧାକୃଷ୍ଣଙ୍କର ମିଳିତାବତାର ଶ୍ରୀ ଚୈତନ୍ୟଙ୍କର ପ୍ରଶସ୍ତିମୂଳକ ଗାନ ରଚନାକରି 
ଅଧ୍ଵକାରପ୍ରାପ୍ତ ହୋଇ ରାଧାକୃଷ୍ଣଙ୍କର ବ୍ରଜଲୀଳାର ନିଗୂଢ଼ ପ୍ରସଙ୍ଗ ବର୍ଷନା କରିପାରେ | 
ମହାମନ୍ତ୍ରରେ ତୁମେ ଦୀକ୍ଷିତ ହୋଇଛ କିନ୍ତୁ ଅଷ୍ଟାଦଶାକ୍ଷରୀ ମନ୍ତ୍ରରାଜ ତୂମେ ଗୁରୁ ମୁଖରୁ 
ଶ୍ରବଣ କରିନାହଁ । ଶ୍ରୀଗୁରୁଙ୍କ ଠାରୁ ମନ୍ତ୍ରରାଜ ଗ୍ରହଣ କରି ବ୍ରଜରସର ଅଧକାରତ୍ଵ 
ଲାଭକର ।” ଏଭଳି ଏଶ୍ଵରୀକ ଆଶୀର୍ବାଦ ଲାଭ କରି ଭାବାବେଗରେ ତନ୍ମୟ କବି 
ଗୋପାଳକୃଷ୍ଣଙ୍କର ବିକାଶ ଘଟିଛି। 


“ ଏଡ଼େ ଭାଗ୍ୟ ମୋର ହେବ କି 
ହେବି ବୃନ୍ଦାବନେଶ୍ବରୀ ସେବକୀ ? ” 


କବିଙ୍କ ସ୍ବପ୍ନ ସାର୍ଥକ ହେଲାପରେ ଗୁରୁଦେବଙ୍କ ନାମ ସ୍ମରଣ କରି ୮ ଶ୍ରୀଗୁରୁପଞ୍ଚକ ' 
ଏବଂ ଗୁରୁଙ୍କ ନାମ ଭଣିତା କରି ସଂସ୍କୃତରେ ଶ୍ରୀରାଧା ନକ୍ଷତ୍ରମାଳା' ୧୦୮ ପଦଯୁକ୍ତ 
ପ୍ରାର୍ଥନା-ରନ୍‌ାଞ୍ଜଳି ଭଳି ଅସଂଖ୍ୟ କାବ୍ୟ ଗ୍ରଚ୍ନ ସବୁ ସୃଷ୍ଠି ହେଲା । ସଂସ୍କୃତ “ମୁକୁନ୍ଦ 
ମୁକ୍ତାବଳୀ”ର ଓଡ଼ିଆ ଅନୁବାଦ ଏବଂ “ ସଂକଳନ କଛଦ୍ଧମ” ଶ୍ଲୋକର ଭାବଛାୟାରେ ସ୍ପଷ୍ଟ 
ପ୍ରାର୍ଥନା ସଙ୍ଗୀତ ପ୍ରଭୃତି ବୈଷ୍ଣବୀୟ ଧର୍ମସାହିତ୍ୟ ସୃଷ୍ଟିରେ କବିଙ୍କୁ ଉସ୍ବାହିତ କରିଥୁଲା | 
ତେଣୁ ତାହାଙ୍କ ରଚନାରେ ଭକ୍ତିମତ୍ତା, ପାଶିତ୍ୟ ଓ ପ୍ରତିଭାର ବହୁଳ ସମନ୍ଵୟ ଘଟିଛି । 
ରାଧାକ୍ୃଷ୍ଣଙ୍କର ମଧୁର ପ୍ରେମଲୀଜା, ବାସୁଲ୍ୟ ଭାବ ଓ ଗ୍ରାମରସଭିତ୍ତିକ ଚିନ୍ତାଧାରା ମାଧ୍ଯମରେ 
ଚଉତିଶା କୋଇଲି, ଚିଟାଉ ବୋଲି, ବଚନିକା, ଅଷ୍ଟକ, ଚତୁଷ୍ଣଦୀ ଓ ଛାନ୍ଦ ପ୍ରଭୃତି 
ସାହିତ୍ୟର ଅଂଶ ଭାବ୍ରରେ ଜନ୍ମଲାଭ କରିଛି । 


ଯଶ ଲାଭର ବାସନା କବିଙ୍କ ନିକଟରେ ନଥିବାରୁ କେବଳ ଭଗବତ୍‌ ପ୍ରେରଣା ଓ 
ବିଶ୍ଵାସ ବଳରେ କବିତ୍ଟର ଭାବ ଜାଗ୍ରତ ହୋଇଛି | ଅତଏବ ତୁଳ୍ଟସୀ ଦୁଇପତ୍ରରୁ ବାସିଲା 
ଭଳି ବାସୁଲ୍ୟକାଳରୁ ହିଁ କବିତ୍ଵର ବିକାଶ ଘଟିଥୁଲା | 

ସାଧକ ଗୋପାଳକୃଷ୍ଣଙ୍କ ସ୍ୃଷିରେ ରହିଛି ତପସ୍ବୀର ବୈରାଗୀ ସାଧନା ସାର୍ବଜନୀନତାର 
ସଂକେତ । ଆଧ୍ଧାମ୍ପିକ ଭାବ ଭିତରେ କର୍ମମୟ ଜୀବନର ରସମୟତା ଓ ସାହିତ୍ୟର 
ଚିରନ୍ତନ ଭାବର ପରିପ୍ରକାଶ ତାହାଙ୍କ ସୃଷ୍ଟିରେ ଜୀବନ୍ତ ହୋଇଉଠିଛି । ଗୌଡ଼ୀୟ ବୈଷ୍ଣବ 
ଭାବାବେଗ ତାହାଙ୍କ ସ୍ଵଷ୍ିକୁ କରିଛି ରୁବ୍ଧିମନ୍ତ ଏବଂ ' ଗୋପୀ-କୃଷ୍ଣୀ ରାଧୁକାକୃଷ୍ଣ 
“ ଯଶୋଦାକୃଷ୍ଣ ଙ୍କର ଭଲ୍ତିରସ ସମ୍ବଳିତ ଗୁଣାଦର୍ଶ ଓଡ଼ିଶାର ମାଟି ଗୋଡ଼ି ପାଣି ପବନରେ 
ଜଡ଼ିତ ଓ ଉଦ୍‌ବୁଦ୍ଧ । ଓଡ଼ିଶାର ଏକାନ୍ତ ନିଜସ୍ଵ ପରିବେଶ ଭିତରେ ସତେ ଯେମିତି 
ଏସବୁ ମୁଣ୍ଡ ଟେକି ଉଠିଛି । ରାଧାକୃଷ୍ଣ ଗୋପୀ-କୃଷ୍ଣ ଓ ଯଶୋଦାକୃଷ୍ଣ ଓଡ଼ିଆର ସତେ 
ଯେପରି ଅତି ଆପଣାର | ଅତଏବ କବିଙ୍କର ସୃଷ୍ଟି ସ୍ବାତନ୍ତ୍ର ଅତ୍ୟନ୍ତ ମୌଳିକ ଓ ହୃଦୟଗ୍ରାହୀ 
ହୋଇଥିବାରୁ ଓଡ଼ିଆର ମନକୁ ଆଜି ଛୁଇଁ ପାରିଛି । କବିଙ୍କ ସୃଷ୍ଟିର ଅନ୍ତର୍ନିହିତ ସତ୍ତା 
ସତ୍ୟର ସନ୍ଧାନ ଓ ନୂତନ ଆଲୋକ ଦେଇପାରିଛି। ତେଣୁ ଏ ଓଡ଼ିଆ ଜାତି କବିଙ୍କର 
ଏଭଳି ନୂତନତ୍ବକୁ କଦାପି ଭୁଲି ପାରିବ ନାହିଁ । କବିଙ୍କର କାବ୍ୟ ଜଗତରେ ଅନ୍ତଃ 
ପ୍ରକୃତିର ବାସ୍ତବମିଳନ ଅତ୍ଯନ୍ତ ଚିତ୍ତାକର୍ଷକ । ଯେମିତି କି ‘ଗୋପୀଜନ ସୁଲଭ 
ଆମ୍ବବିବେକ' ପ୍ରଭୁଙ୍କ ନିକଟରେ ସମ୍ପୂର୍ଣ ସମର୍ପିତ । ତା' ଭିତରେ କୌଣସି କାଳିମା 
ନାହିଁ“କଜୁଷତା ନାହିଁ କି ପାପ ପଙ୍କିଳତାର ସୂଚନା ନାହିଁ । ବରଂ କବି ପ୍ରାଣ ଭଲ୍ତି ରସର 
ଲାଜିତ୍ୟ ଓ ସମ୍ମୋହନରେ ମ୍ରିୟମାଣ | ଯେପରି- 


“ ଅନୁସରିତ ପ୍ରଭୋ ! କାଳଯାକ ଗଲା ସରିତ 
କ'ଣ ବିତରଣ କଲେ କେତେ ଉଣା ହୁଅନ୍ତା କରୁଣା-ସରିତ ? ” 


କି ଥଲା ତାଙ୍କର ତ୍ୟାଗର ମହିମା ? ସମ୍ପୂର୍ଣ ସମର୍ପଣରେ ହିଁ ମିଳେ ଏିଶ୍ଵରିକ ଆନନ୍ଦ | 
ଫଳରେ ମନୁଷ୍ୟ ଲାଭ କରେ ଦିବ୍ୟସୁଖ ଓ ଶାନ୍ତି | ଅଭିମାନ ଭରା ରକ୍ତମାଂସର ମଣିଷ 
ସର୍ବଦା ଚାହେଁ ସେହି ବିଶ୍ଵନିୟନ୍ତାଙ୍କର ଅତି ଆପଣାର ହୋଇ ରହିବାକୁ । କବିଙ୍କର 
ଲେଖନୀ ସେହିଭଳି ଭାବାବେଗରେ ଉଦ୍‌ବେଳିତ- 
“ ଭାବି ଭାବି ଦିନ ନିଶି କାଳ ବହିଗଲା 
ବେଳେ ହେଲେ ଶ୍ରୀପଦାବଜ ପ୍ରାନ୍ତ ନ ଦିଶିଲା ।” 
) ଏ X X 
ଗୋପାଳକୃଷ୍ଣ କହଇ ସେ ପାଦପଦ୍ଧ ନ ପାଇ 
କାହିଁ ପାଇଁ ଆଉ ପ୍ରାଣ ଧରିବରେ” 


ଯେଭଳି ଭଗବତ୍‌ ଗୀତା ଅଠର ଅଧ୍ୟାୟ ୬୬ ଶ୍ଲୋକରେ ଉଲ୍ଲେଖ ଅଛି- 

ସର୍ବଧର୍ମାନ୍‌ ପରିତ୍ୟଜ୍ୟ ମାମେକଂ ଶରଣଂ ବ୍ରଚଚ 
ଅହଂ ତ୍ବାଂ ସର୍ବପାପେଭ୍ୟୋ ମୋକ୍ଷୟିଷ୍ୟାମି ମା ଶୁଚ 
(ଶ୍ରୀମଦ୍‌ ଭଗବତ୍‌ ୧୮୬୬) 
କବି କଳ୍ପନାର ବ୍ୟର୍ତିଗତ ଆକାଡ୍‌କ୍ଷା ଓ ଆମ୍ମସରା ସେହି ଭଗବତ୍‌ ଚିନ୍ତା ଚେତନା 
ଭିତରେ ସତେ ଯେମିତି ନିମଜ୍ଜମାନ । ସମଗ୍ର ସୃଷ୍ଟିରେ ତାହାଙ୍କ ପରିବ୍ୟାପ୍ତି କବିଙ୍କ 
ସଚେତନ ପ୍ରାଣକୁ ସତେଜ କରିଛି | ତାହାଙ୍କ କାବ୍ୟମାନସ ପ୍ରାରମ୍ଭରୁ ନବରସ ଓ ବିଭିନ୍ନ 
ଭାବକୁ ନେଇ ରସାଣିତ । 


ବିଦ୍ବତ୍ତା : - ବହୁ ଶାସ୍ତ୍ଦର୍ଶୀ କବି ଗୋପାଳକୃଷ୍ଣ ସଂସ୍କୃତ, ବଙ୍ଗଳା, ବୈଷ୍ଣବ 
ତର୍ତ୍ବଗ୍ରନ୍ଧ ଭଲ ଭାବରେ ଅଧ୍ୟୟନ ଓ ଅନୁଶୀଳନ କରି ବହୁ କାବ୍ୟ ଗ୍ରନ୍ର ସ୍ରଷ୍ଟାଭାବରେ 
ପରିଚିତ ହୋଇଛନ୍ତି । କବିଙ୍କ ରାଧାକୃଷ୍ଣ ପ୍ରେମବର୍ଶ୍ନାରେ ମାନବିକ ପ୍ରେମର ମହନୀୟତା 
ସୃଷ୍ଠି ହେବା ସଂଗେ ସଂଗେ ଇନ୍ଦ୍ରିଯୟାତୀତ ଆବେଗ ଓ ପ୍ରେମର ଉତ୍ସଗୀକ୍ୃତ ମାନବିକ 
ମହତ୍ତ୍‌ ଫୁଟି ଉଠିଛି । କବିଙ୍କ ସୃଷ୍ଟିରେ ଶବ୍ଦାଡମ୍ବରର ଘନଘଟା ନାହିଁ, କିମ୍ବା ଅଳଙ୍କାର 
ଯୋଜନାର କଠୋର ଶ୍ଧଙ୍ଖଳା ନାହିଁ, ନାହିଁ ମଧ୍ଯ କ୍ଲିଷ୍ଟ ଓ ଅର୍ଥହୀନ କବିକଳନାର ଦୁର୍ବୋଧଧ 
କଥନ ଭଙ୍ଗୀ | ସରଳ, ଲଳିତମନୋହର ଶଦ୍ଦାବନୀ, କୋମଳତା, ଭାବର ମାଧୁରୀ ଓ 
ବର୍ଣ୍ଣନର ସାବଲୀଳ ପରପ୍ରକାଶ ଘଟିଛି । ଦୀନକୃଷ୍ଣଙ୍କର ପଦଲଳିତ୍ଯ, ଅଭିମନ୍ସ୍ୟଙ୍କ 
ଅର୍ଥଗୌରବ ଏବଂ ଜୟଦେବ ଓ କବିସୂର୍ଯ୍ୟଙ୍କର ସୁନ୍ଦର ସଂଗୀତମୟତାର ଅପୂର୍ବସମନ୍ୟ 
ହୋଇଛି ଗୋପାଳକୃଷ୍ଣଙ୍କ ସୃଷ୍ଟିରେ । ବହୁବିଧ ପାଣ୍ଡିତ୍ୟ ସମ୍ପୂର୍ଣ କବି ଗୋପାଳକୃଷ୍ଣ, 
ସଂସ୍କୃତ ଭାଗବତ, ବେଦ ଉପନିଷଦ, ତାପିନୀ ଗ୍ରନ୍ଧସମୂହ ଏବଂ ପ୍ରାଚୀନ ଓଡିଆ କବି 
ମାନଙ୍କର କାବ୍ୟରାଜ୍ୟରେ ବେଶ୍‌ ଆକର୍ଷଣୀୟ ହୋଇଉଠିଛନ୍ତି । 


ଜୟଦେବଙ୍କର ସମସାମୟିକ କବି ଗୋପାଳକୃଷ୍ଣ କବି ସୁଖସୁଲଭ ଚିନ୍ତାଧାରାରେ 
ବହୁ ସାହିତ୍ୟ ସର୍ଜନା କରିଛନ୍ତି । ସାହିତ୍ୟ ସଂସ୍କୃତିରେ ମୁଲ୍ୟବୋଧ ପ୍ରଚାର ଫଳରେ 
କବିଙ୍କ ସାହିତ୍ୟ ସୃଷ୍ଠି ଧାର୍ମିକ ପରମ୍ପରାରେ ପରିଲକ୍ଷିତ ହୋଇଛି । ସଂସ୍କୃତ, ଓଡିଆ, 
ତେଲଗୁ,ବଙ୍ଗଳା ଓ ବ୍ରଜବୋଲି ପ୍ରଭୃତି ବହୁବିଧ ଭଷାପ୍ରବୀଣ କବି ଆପଣା ଜ୍ଞାନର 
ଗନ୍ତାଘର ଭିତରେ ସାହିତ୍ୟକୁ ସମୃଦ୍ଧ କରିଛତ୍ତି। ଶେଷ ଜୀବନ ପର୍ଯ୍ୟନ୍ତ କବି 
ରାଧାଗୋବିନ୍ଦଙ୍କର ଅଲୌକିକ ଲୀଳାକୁ ବିଭିନ୍ନ ଛାନ୍ଦ ଚଉତିଶା, ବୋଲି, ଚଉପଦି ପ୍ରଭୃତି 
ପଦ୍ୟାତ୍ସକ ଗ୍ରଚ୍ଛ ମାଧମରେ ସୃଷ୍ଷି କରିଛଚ୍ତି। ସଂସ୍କୃତ ସ୍ତବ ସ୍ତୋତ୍ରଗୁଡିକ ଭକ୍ତି ରସାତ୍ସକ 
ଓ ବନ୍ଦନାତ୍ସକ ହୋଇଥିବାରୁ କବିଙ୍କୁ ଉଚ୍ଚ ପାଶ୍ଡିତ୍ୟର ଅଧ୍ବକାରୀ କରିପାରିଛି । 


କବି ଗୋପାଳକୃଷ୍ଣ ଜଞା ୩୩ 

ଭଲ୍ତିମତ୍ତା: ଶ୍ରୀ ଚୈତନ୍ୟଙ୍କ ଶୁଦ୍ଧାଭକ୍ତି ମାର୍ଗର ଶ୍ରେଷ୍ଠକବି ତଥା ସାକାର ମାର୍ଗର 
ଉପାସକ ଗୋପାଳକୃଷ୍ଣଙ୍କ ଦୃଷ୍ଟିରେ ଶ୍ରୀକୃଷ୍ଣ ହେଉଛନ୍ତି ପରଂବ୍ରହ୍ମ ଦିବ୍ୟ ପୁରୁଷ ଏବଂ 
ଶ୍ରୀରାଧା ମହାଭାବ ରୂପିଣୀ । ଅଲୌକିକତା ଭିତରେ ଲୌକିକତାର ବର୍ଣ୍ଣନା କରି ଆତ୍ସା ଓ 
ପରମାତ୍ସା ଏବଂ ପ୍ରକୃତି ଓ ପୁରୁଷ ଭାବରେ ସେ ଚିତ୍ରିତ କରିଛନ୍ତି । ରାଧାକୃଷ୍ଣଙ୍କ 
ନିତ୍ୟଲୀଳା ଦର୍ଶନ କରି ଅନୁଭବ କରିଛନ୍ତି ତାହାହିଁ ପ୍ରକଟିତ ହୋଇଛି କବିଙ୍କ 
ସୃଷ୍ଟି ସମ୍ଭାରରେ। ସାଂସାରିକ ମୋହମାୟା ଆସକ୍ତି ଭିତରେ ରାଧାକୃଷ୍ଣଙ୍କ ରସମୟତାକୁ 
ପରିସ୍ତୁଟ କରିଛନ୍ତି। ପୁଣି ମନ, ବିବେକ ମାଧ୍ୟମରେ ମନଃଶିକ୍ଷା ଓ ମାନସ ଭଳଜନକୁ 
ଗୁରୁତ୍‌ ଦେଇ ସଂସାରର ମାୟାମୋହ ବର୍ଜନ ନମନ୍ତେ ପାଠକମାନଙ୍କୁ ଆହ୍ଵାନ ଦେଇଛନ୍ତି। 
ମନଃଶିକ୍ଷାମୂଳକ ବୈଷ୍ଣବ ଦର୍ଶନରେ ବ୍ରଜରସ ଆସ୍ଵାଦନା ନିମନ୍ତେ ଗୋପୀ ଭାବର 
ବଶବର୍ଭୀ ହୋଇଛନ୍ତି କବି। ସମ୍ପୂର୍ଣ ଆତୃସର୍ମପଣରେ ହିଁ ହୁଏ ଦିବ୍ୟତ୍ଵ ଲାଭ। 
ଦାସ୍ୟ, ସଖ୍ୟ,ବାସଲ୍ୟ ଓ ମଧୁର ଭକ୍ତିମର୍ଗରେ ରାଧାକୃଷ୍ଣଙ୍କର ଉପାସନା କରିବା ବୈଷ୍ଣବ 
ଧର୍ମଦର୍ଶନର ଏକ ମହନୀୟ କୀର୍ଭି । କବି ଗୋପାଳକୃଷ୍ଣଙ୍କର ଏହି ଭନ୍ତିମାର୍ଗ ହିଁ ହେଉଛି 
ସର୍ବୋକୃଷ୍ଠ ପନ୍ଛା। ବିଶେଷକରି ଦାସୀଭାବେ ନିଜକୁ ସମର୍ପଣ କରି ଇଶ୍ଵର ବିଶ୍ଵାସ 
ସୁଦୃଢ଼ କରିଛନ୍ତି। ବୈଷ୍ଣବ କବି ଅଭିମନ୍ନ୍ୟଙ୍କ ସାହିତ୍ୟ ସୃଷ୍ଟିରେ ଯେଭଳି ଦାସ୍ୟ ଭାବ 
ପ୍ରତିଫଳିତ “ଓ କରିବି- ଆଲୋ ଦାସୀ , ଡାକିଲେ କିଶୋରୀ । ' ସେହିଭଳି ଗୋପାଳକୃଷ୍ଣଙ୍କ 
ସୃଷ୍ଟିରେ ଦାସ୍ୟ ଭାବ ସ୍ପଷ୍ଟ ପ୍ରତିଫଳିତ | 


“ ହେ ସ୍ବାମିନୀ ବୃନ୍ଦାରଣ୍ୟ ଅଧୀଶ୍ବରୀ 
କେବେ ଶୁଭ ଦୃଷ୍ପି ହେବ ହେବି ପଦାବଜ କଙ୍କରୀ” 
“ ଏଡେ ଭାଗ୍ୟ ମୋର ହେବ କି ? 

ହେବି ବୃନ୍ଦାବନେଶ୍ବରୀ ସେବକୀ।| ” 

“ କର କରୁଣା କରୁଣାମୟୀ ରାଧେ 

ଶରଣ ହେଲି ଚରଣୋମୁଦେ କିଙ୍କରୀ କରି 
ବ୍ରଜବିଧୁ ଅଙ୍କରେ ବିଜେ କଲା ବେଳରେ 
ସେବିକା ପରି ମୁଁ ପୁଷ୍ଣ ବ୍ୟଜନ ଧରି। ” 


କବି ଗୋପାଳକୃଷ୍ଣ = ୩୪ 

ଅଭିମନ୍୍ୟ, କବିସୂଯ୍ୟଙ୍କ ଭଳି ଗୋପାଳକୃଷ୍ଣ ମଧ୍ୟ ଆପଣାର କବିତ୍ଵ ଓ ପାଷ୍ଚିତ୍ୟ 
ଭିତରେ ନାରୀ ଭାବରେ ନିଜକୁ ସମର୍ପଣ ନିମନ୍ତେ ସର୍ବଦା ଇଚା ପ୍ରକାଶ କରିଛନ୍ତି | 
ଯେଉଳି — “ ମୁଁ ଦେହ, ସେ ଦୁହେଁ ମୋର ପ୍ରାଣ 
ମୁଁ ସେବିକା, ସେ ଦୂରହେଁ ମୋର ପ୍ରଭୁ।” 
ମୁଁ ଦାସାନୁଦାସୀ । “ସେମାନେ ମୋର ପରମପତି ସ୍ବାମୀନୀ ।” ଗୋପାଳକୃଷ୍ଣଙ୍କ 
ହୃଦ ଆକାଡକ୍ଷା ଓ ପରାକାଷ୍ଠା ପତିପ୍ରାଣା ନାରୀଠାରୁ ବହୁ ଉର୍ବ୍ବରେ। ଦୈହିକ ପ୍ରେମାନୁଭୂତି 
ଅପେକ୍ଷା ମାନସିକ ଶାଶ୍ବତ ଆତ୍ସାନୁଭୂତି ବାସ୍ତବିକ ମହତ୍ତ ପୂର୍ଣ । କବିଙ୍କ ଭାଷାରେ ¬ 
“ ଶୁଣି ମୋ ନୟନୁ ବହିବ ଲୁହ ନ କହି କଥା 
ଶ୍ରୀ ପଦାବ୍‌ଜକୁ ମୁଁ ଅନାଇ ରହି ପେତିବି ମଥା ।” 


ପ୍ରାଣପ୍ରିୟା ସହିତ ପ୍ରିୟତମର ଅନ୍ତରର ମିଳନାଭୂତି କେତେ ଶ୍ଵାଶ୍ଵତ ଚିରନ୍ତନ , 
ତାହାହିଁ କେବଳ ଆତ୍ସସମପିଣ ଓ ଭକ୍ତିଭାବ ଦ୍ଵାରା ସମ୍ଭବପର | ବିଶ୍ଵକବି ରବୀନ୍ଦ୍ରନାଥଙ୍କ 
ମହନୀୟତା ଭଳି ଗୋପାଳକୃଷ୍ଣ ଗୀତି କବିତାରେ ମଧ୍ଯ ସେହିଭଳି ଭକ୍ତିର ନିଷ୍ଠା ପରିଲକ୍ଷିତ 
ଅତଏବ ଗୋପାଳକୃଷ୍ଣଙ୍କ ଭଶ୍ଵର ଭକ୍ତି ଓ ଧର୍ମ ବଶ୍ଵାସ ହୋଇଛି ସାର୍ବଜନୀନ ଓ 
ବିଶ୍ଵଜନୀନ। ବିଶ୍ଵଭାବର ବଶବର୍ଭୀ ହୋଇ କବି ଅନୁଭୂତିର ଶ୍ରେଷ୍ଠତାକୁ ଲୋକଲୋଚନରେ 
ଆଦ୍ଧତ କରାଇପାରିଛନ୍ତି । ସମଗ୍ର ବିଶ୍ଵର ଦେବତା ଭାବଗ୍ରାହୀ ଭଗବାନ ପ୍ରଭୁ ଶ୍ରୀକୃଷ୍ଣ 
କବିଙ୍କ ଦୃଷ୍ଟିରେ ସନାତନ ନିତ୍ୟ ପୁରୁଷ, ଯେପରି 

“ ଜୟ ସତ୍ୟ ସନାତନ ନିତ୍ଯ ନିରଞ୍ଜନ 
ଗୋପୀ ନେତ୍ରାଞ୍ଜନ କୃଷ୍ଣ ହରେ 
ଜୟ ଶ୍ରୀ ଜଗନ୍ଲମୋହନ ଦୀନାର୍ଭନାଶନ 
ଦାରିଦ୍ର୍ୟ ଧ୍ଵଂସନ କୃଷ୍ଣ ହରେ 
X xX X 
“ ବିଶ୍ଵ ସରଣୀ ¬ ଭ୍ରମଣ - ତାପହରିଣୀ ବସୁଧାରେ 
ସରର୍ବତ୍ରିକ କହୁଛି, ନୁହଇ ସୁରଧ୍ବନି ପରି ଧାରେ।” 
ତେଣୁ ଶାଶ୍ବତ ଭକ୍ତିଭାବର ଆଦର୍ଶ ତାହାଙ୍କ ମାର୍ମିକ ଅଭିବ୍ୟର୍ତି ଭିତରେ ସୃଷ୍ଟ 
ର ପାୟିତ ଏବଂ ଓଡିଆ ସାହିତ୍ୟର ଇତିହାସରେ ବୈଷ୍ଣନ କବି ଅଭିମନ୍ସ୍ୟୁଙ୍କ ତୁଳନାରେ 

ଗୋପାଳକୃଷ୍ଣଙ୍କ ସୃଷ୍ଟି : ବଶ୍ଵ ଭାବରେ ଅନୁପ୍ରାଣିତ ହୋଇଥବାରୁ ଓଡିଆ କାବ୍ୟ ସାହିତ୍ୟର 
ଇତିହାସରେ ଏକ ଅବିସ୍କୁରଣୀୟ ପ୍ରତିଭା ହୋଇ ରହିଛନ୍ତି ଓ ରହିବେ ମଧ୍ଯ | ଅତଏବ, 
କବିଙ୍କ ବିଦ୍ବରା ତଥା ପାଶ୍ଡିତ୍ୟର ମୂଲ୍ୟବୋଧ ଏ କ୍ଷେତ୍ରରେ ଗ୍ରହଣୀୟ | 


ରାଗାନୁଗା ଭଲ୍ତି (ରାଧାକୃଷ୍ଣ ପ୍ରେମତତ୍ତ) : ଶ୍ରୀକୃଷ୍ଣଙ୍କ ସଂସ୍ମର୍ଶରେ 
ଆସିଥିବା ବ୍ରଜପୁରବାସୀଙ୍କ ଭକ୍ତିର ପରଅ୍ଚରା ଓ ଆସକ୍ତିର ଅନୁସରଣକୁ କୁହାଯାଏ 
ରାଗାନୁଗା ଭକ୍ତି । ଇଷ୍ଟବସ୍ତୁରେ ସ୍ବାଭାବିକ ପ୍ରେମମୟ ଦୃଷ୍ଣାକୁ ରାଗ କୁହାଯାଏ । ସେହି 
ରାଗମୟୀ ଭକ୍ତି ହେଉଛି ରାଗାମ୍ବିକା ! ଶାସ୍ପସବିଧୂ ଅନୁଯାୟୀ ଭଲ୍ତି ଉପଲବଧ୍ବକୁ ବୈଧୀ 
ଭର୍ତି କୁହାଯାଏ କିନ୍ତୁ ବ୍ରଜବାସୀଙ୍କର ଭାବୋପଲବ୍‌ଧକୁ ରାଗାନୁଗା ଭକ୍ତିର ଉପଲବଧ୍‌ 
ବୋଲି କୁହାଯାଇଛି । ଶ୍ରୀକୃଷ୍ଣଙ୍କ ସହିତ ଶ୍ରୀରାଧା ତଥା ଗୋପୀମାନଙ୍କର ଭକ୍ତିପୂର୍ଣ୍ଣ ଭାବ 
ଏଥୁରେ ପ୍ରତିଫଳିତ । ଏ ରାଗାନୁଗା ଭକ୍ତିରେ ରାଧାଭାବ ବା ସଖୀଭାବ କିମ୍ବା ମଞ୍ଜରୀଭାବ 
(ଦାସୀ ଭାବ)ର ପ୍ରତିଫଳନ ହୋଇଥାଏ ଭକ୍ତି ଆପଣାର ଗଭୀର ଧାନ ଦ୍ଵାରା କୃଷ୍ଣଙ୍କର 
ସମଗ୍ର ବୃନ୍ଦାବନ ଲୀଳାଦର୍ଶନ ଏବଂ ନିଜ କଳ୍ପନାରେ ହିଁ ସବୁ ଅନୁଭବ କରିଥାଏ। 
ବିଭିନ୍ନ ବ୍ଯକ୍ିଗତ ସମ୍ପର୍କ ମଧ୍ଯରେ ପ୍ରଦର୍ଶିତ ନିବିଡ ଭକ୍ତିଭାବ ରୂପରେ ଶ୍ରୀକୃଷ୍ଣଙ୍କ ପ୍ରତି 
ନିବିଡ ମାନବିକ ଅନୁଭୂତିର ଭାବାତ୍ଧକ ମହିମା ରାଗାନୂଗା ଭକ୍ତିର ଅନ୍ତର୍ଭୁକ୍ତ | 


ରାଗାମିିକା ଭକ୍ତ କାମରୂପା ଓ ସମ୍ବନ୍ଧରୂପାରେ ପ୍ରକଟିତ ହେଲାଭଳି ରାଗାନୁଗା ଭକ୍ତି 
ମଧ୍ଯ କାମାନୁଗା ଓ ସମ୍ଚନ୍ଧାନୁଗା ଭାବରେ ପରିପ୍ରକାଶ ହୁଏ । କାମରୂପା ହେଉଛନ୍ତି 
ବ୍ରଜନାରୀଗଣ ଏବଂ ଶ୍ରୃତିଗଣ ହେଉଛନ୍ତି କାମାନୁଗା । ଯେଉଁ ଭକ୍ତ ପିତୃତ୍ଵ ଓ ସଖ୍ଯ 
ପ୍ରଭୃତି ସମ୍ବନ୍ଧ ନେଇ ସାଧକର ନିଜସ୍ବ ରୂପରେ ସେହି ଜାତୀୟ ଚିନ୍ତାର ଆରୋପ କରାଏ 
ତାହାକୁ ସମ୍ବନ୍ଧାନୁଗା ଭକ୍ତି କହନ୍ତି । ଶ୍ରୀକୃଷ୍ଣ ଓ ତାହାଙ୍କ ଭକ୍ତମାନଙ୍କର ଅନୁକମ୍ପା ଫଳରେ 
କବି ରାଗମାର୍ଗରେ ପ୍ରବୃତ୍ତ ହୁଏ । ତେଣୁ ରାଗାନୁଗାରେ କେବଳ କୃପା ହିଁ ବଳବତ୍ତର 
ହୋଇଥାଏ । ବଲ୍ଲଭ ସଂପ୍ରଦାୟମାନେ ଏହି ରାଗାନୁଗା ମାର୍ଗକୁ  ପୁଷ୍ଠିମାର୍ଗ' ବୋଲି 
କହିଥାନ୍ତି । 
ଭାବ ଭକ୍ତି : ସାଧନାର ଭଚ୍ତି ପରିପକ୍ଵତା ଲାଭ କଲେ ଭାବଭର୍ତି ହୁଏ | ଏହିଭଳି 
ଭାବ ଜାତ ହୁଏ ଶ୍ରୀକୃଷ୍ଣ ପ୍ରସାଦରୁ । ଅପ୍ରାକୃତ ପ୍ରେମର ମନ୍ଦାକିନୀ ଧାରା ଏହି ଭାବ 
ଭକ୍ତିରେ ପ୍ରବାହିତ । ହ୍ଲାଦିନୀର ସାରସ୍ବରୂପ ଅଂଶ ହେଉଛି ଭାବଭଲ୍ତି । ଏହା ସ୍ଵତଃସ୍ଭୂର୍ଭ 
ଭାବରେ ସାଧନାର ବ୍ୟକ୍ତିଗତ ଅନୁଭୂତିରୁ ଜାତ ହୋଇଥାଏ ! ଏଥରେ ଚିଭତ୍ତର ସ୍ଵିଗ୍ଧତା 
ଓ ଭଗବତ୍‌ ପ୍ରାପ୍ତି ନିମିତ୍ତ ଅଭିରୁଚି ପରିଲକ୍ଷିତ ହୁଏ । ଶ୍ରୀକୃଷ୍ଣଙ୍କ ପଦାରବିନ୍ଦରେ ଭକ୍ତିର 
ସମ୍ପର୍ଣ୍ଣ ସମର୍ପଣରେ ଯେଉଁ ବିଷୟ ବିରକ୍ତି, ମାନଶୂନ୍ୟତା, ଶ୍ରୀକୃଷ୍ଣ ପ୍ରାପ୍ତିର ଦୃଢ଼ ସମ୍ଭାବନା, 

ଉକୁଣ୍ଡା୍‌ ନାମଗାନରେ ରୁଚି ଓ ଭଗବତ ଗୁଣଗାନ ଓ ବ୍ୟାଖ୍ୟାନରେ ଆସକ୍ତି ଏବଂ 
ତାହାଙ୍କ ବାସସ୍ଥଳୀ ବ୍ରଜମଥୁରାରେ ବାସ କରିବା ପ୍ରଭୃତି ଅନୁଭାବ ପରିଲକ୍ଷିତ ହୁଏ, 
ତାହାକୁ ଭାବଭଲ୍ତିର ସ୍ଵରୂପ ବୋଲି କୁହାଯାଏ। 


ପ୍ରେମଭକ୍ତି:¬ ଏହି ପ୍ରେମ-ଭନ୍ତି ହେଉଛି ଭାବଭକ୍ତିର ପରିପକ୍ ଅବସ୍ଥା। ଭାବ 
ଭର୍ତିରେ ଯେଉଁ ପରମାନନ୍ଦ ପ୍ରାପ୍ତ ଓ ଶ୍ରୀକୃଷ୍ଣଙ୍କ ପ୍ରତି ଗଭୀର ମମତା ଅନୁଭୂତ ହୁଏ, 
ତାହାହିଁ ପ୍ରେମଭକ୍ତି ଭାବାଭାବର ବିକାଶ ଘଟି, ପ୍ରେମରେ ମିଳିତ ହୋଇ ଶ୍ରୀକୃଷ୍ଣଙ୍କଠାରେ 
ଆରୋପିତ ହେଲେ ହୁଏ ପ୍ରେମଭଲ୍ତି । ଏହା ରାଗାନୂଗା-ଭାବ କିମ୍ବା ବୈଧୀଭାବରୁ 
ଉପାସ୍ୟ ଦେବତାଙ୍କ କରୁଣାରୁ ଜାତ ହୋଇଥାଏ । ଶ୍ରଦ୍ଧା, ସାଧୁସଙ୍ଗ, ଭଜନ ,ଅନର୍ଥ- 
ନିବୃରି, ନିଷ୍ଠା, ରୁଚି, ଆସକ୍ତି, ଭାବ ଓ ପ୍ରେମ ବଳରେ ପ୍ରେମ ଭକ୍ତିର ପରିପ୍ରକାଶ ହୁଏ | 
ସ୍ନେହ ଓ ପ୍ରଣୟ ପ୍ରେମଭକ୍ତର ଗୋଟିଏ ଗୋଟିଏ ଅବସ୍ଥା ମାତ୍ର ରୂପ ଗୋସ୍ଵାମୀ 
“ ଭଲ୍ତିରସାମୂତ ସିନ୍ଧୁ ର ପରବର୍ରୀ ଅଂଶରେ ଭଚ୍ତିକୁ ରସ ଭାବରେ ବିଶ୍ଲେଷଣ କରି 
ଗ୍ରହଣ କରିଛନ୍ତି। 


ରାଧାକୃଷ୍ଣ ପ୍ରେମତତ୍ତଵ 


କବି ଗୋପାଳକୃଷ୍ଣଙ୍କ ଦୃଷ୍ଟିରେ ଶ୍ରୀରାଧା ହେଉଛନ୍ତି ପ୍ରକୃତିସ୍ଵରୂପିଣୀ ଏବଂ ଶ୍ରୀକୃଷ୍ଣ 
ଏକମାତ୍ର ପୁରୁଷ ! ଏହି ପ୍ରକୃତି ପୁରୁଷଙ୍କ ଯୁଗନଦ୍ଧ ରାସକ୍ରୀଡ଼ା, ଉଜାଣି ଯମୁନାର 
ତରଙ୍ଗାୟିତ ଧାରା, ଚିରବସନ୍ତ, କୋକିଳର କୁହୁତାନ ନିତ୍ୟନୂତନ | ବୈଷ୍ଣବ କବିମାନେ 
ସର୍ବଦା ସେହି ପ୍ରକୃତି ପୁରୁଷ ରାଧାକୃଷ୍ଣଙ୍କୁ ଉପାସ୍ୟ ଦେବତା ଭାବରେ ସମ୍ପୂର୍ଣ ରୂପେ 
ଗ୍ରହଣ କରିନେଇ ଲୌକିକ ସ୍ତରରେ ନାୟକ ନାୟିକା ରୂପରେ ବର୍ଣ୍ନାକରି ବହୁ କାବ୍ୟ 
କବିତା, ଭଜନ ଜଣାଣ ସୃଷ୍ଟି କରି ଯାଇଛନ୍ତି। ଏହି କାବ୍ୟ ସାହିତ୍ୟରେ ସ୍ଵକୀୟ ଅପେକ୍ଷା 
ପରକୀୟା ପ୍ରୀତି ତତ୍ତ୍ତର ମହିମା ସ୍ମଷ୍ଟ ପରିଲକ୍ଷିତ । ଏହି ପ୍ରେମତତ୍ତ୍ଵର ପ୍ରଧାନନାୟକ 
ଶ୍ରୀକୃଷ୍ଣ ଓ ନାୟିକା ଶ୍ରୀରାଧା| 


ଏହି ଶ୍ରୀରାଧାଙ୍କ ଆବିଭୀବ ବହୁ ପ୍ରାଚୀନ କାଠକ ସଂହିତା ବା ଜସନେୟ ସଂହିତା, 
ତୈଭେରୀୟ ସଂହିତା, ମାଧ୍ଯନ୍ଦିନ ସଂହିତା,ସଂଖ୍ୟାୟନ ବ୍ରାହ୍ମଣ ଓ ବ୍ରହ୍ମବୈବର୍ ପୁରାଣ 
ଆଦି ପ୍ରାଚୀନ ପୁରାଣ ଏବଂ ଧର୍ମଗ୍ରନ୍ଧନରେ ଉଲ୍ଲେଖ କରାଯାଇଛି। ପୁଣି ଅର୍ଥବେଦୀୟ 
ଗ୍ରନ୍ଧ “ଗୋପାଳ ତାପିନୀ”ରେ ରାଧକାଙ୍କୁ ସର୍ବଶ୍ରେଷ୍ଠ ଗୋପୀ ଭାବରେ ଗ୍ରହଣ କରାହୋଇଛି। 
ଅତଏବ, ପ୍ରାୟତଃ ନବମ ଶତାଦ୍ଦୀରୁ ଶ୍ରୀକୃଷ୍ଣଙ୍କର ପ୍ରେମତତ୍ତ୍ର ସହଜିଆ ଭଚ୍ରିମାର୍ଗର 

ଅନ୍ତର୍ଗତ ହୋଇଥିବାରୁ ବୈଷ୍ଣବ କବିମାନେ ଏହାକୁ ଆଧାର କରି ବହୁ କାବ୍ୟଗ୍ରନ୍ଧ ସୃଷ୍ଟି 
ହୋଇଥୁବା ଆନନ୍ଦର ଭାବରୁ ଯେଉଁ ମହାଭାବ ଉତ୍ପନ୍ନ ହୋଇଥାଏ ତାହାହିଁ ପ୍ରେମ ରସମୟୀ, 
ମହାଭାବମୟୀ ଶ୍ରୀରାଧା । ଅତଏବ ରାଧାକୃଷ୍ଣଙ୍କର ପ୍ରେମାନନ୍ଦ ପ୍ରେମଲୀଳାର ବିକାଶ 
ଦିଗରେ ସହାୟକ ହୋଇଥାଏ । ଶନ୍ତିମୟୀ ଶ୍ରୀରାଧା ପ୍ରେମର ମୂର୍ଭିମତୀ ପ୍ରତୀକ । ସେ 
ଶ୍ରୀକୃଷ୍ଣଙ୍କ ସହିତ ମିଳିତ ହେବାପାଇଁ ଅହରହ ଚିନ୍ତା କରିଥିବାରୁ ସେ ହେଉଛନ୍ତି ଶ୍ରୀରାଧା 
ତେଣୁ ସେ ସର୍ବବାଞ୍ଚାର ଓ ସର୍ବସୌନ୍ଦର୍ଯ୍ୟର ମୂଳାଧାର । ବୈଷ୍ଣବ କବିମାନେ 
ମହାଭାବମୟୀ ରାଧ୍ଵକାଙ୍କୁ ବିଭିନ୍ନ ରୂପରେ ସ୍ଵ ସ୍ଵ ଗ୍ରଚ୍ଛରେ ବର୍ଣ୍ଣନା କରିଛନ୍ତି। ଅତଏବ, 
ରାଧାଙ୍କଠାରେ ପ୍ରେମଭକ୍ତିର ପରାକାଷ୍ଠା ସେମାନେ ଉପଲବ୍ଧ କରି ଗଭୀର ଆମ୍ପ- 
ବିଶ୍ବାସରେ ନିମଜିତ ହୋଇ ବହୁ କାବ୍ୟ ସାହିତ୍ୟ ସର୍ଜନା କରିଯାଇଛନ୍ତି। 

ବୈଷ୍ଣବ କବି ଗୋପାଳକୃଷ୍ଣ ସୌନ୍ଦର୍ଯ୍ୟଶାଳିନୀ, ଭକ୍ତିମୟୀ, ପ୍ରୀତିମୟୀ ଶ୍ରୀରାଧାଙ୍କ 
ଲୀଳା ଚାତୁରୀର ବର୍ଣ୍ଣନା ପ୍ରସଙ୍ଗରେ ତାହାଙ୍କ ପଦଚିହ୍ନ ଭଙ୍ଗୀର ରୂପାୟନ ଅତୀବ 
ଆକର୍ଷଣୀୟ | 


ଶ୍ରୀରାଧାକୃଷ୍ଣ ଏବଂ ଶ୍ରୀରାଧା ଲଳିତାଙ୍କ ଭକ୍ତି ପ୍ରତ୍ୟକ୍ତି ଛଳରେ ‘ ନବାନୁରାଗ 
ବୋଲି! ରେ ଶ୍ରୀକୃଷ୍ଣଙ୍କ ଅପରୂପ ବର୍ଣ୍ଣନାରେ କବିଙ୍କର ବର୍ଣ୍ଣନା ପାଟବତା ବେଶ୍‌ 
ଆକର୍ଷଣୀୟ | ଉଭୟଙ୍କର ଭଚ୍ରି ପ୍ରତ୍ୟଲ୍ତି ଭିତରେ ଜୀବନ୍ତ ଭାବ ବାସ୍ତବିକ ହୃଦୟଗ୍ରାହୀ 
ଶ୍ରୀରାଧା ଦେହଲୀରେ ଯଦି ଚାଲିଯାଆନ୍ତି ତେବେ ତାଙ୍କ ପଦଚିହ୍ନକୁ ଭ୍ରମରେ ଭ୍ରମର 
ପଦ୍ଧଭାବ ବସି ଚୂମ୍ବନ ଦେବାପାଇଁ ଇଛା ପ୍ରକାଶ କରିଛନ୍ତି । ଯେପରି — 


“ କି ଶୋଭା ବର୍ଣ୍ଣବି ଅବା 
ଅଧର ନିନ୍ଦଇ ବଧୂଲି ଜବା 
ରସରାଜ ହେ ! ମଞ୍ଜୁଳ ଶ୍ରୀମୁଖ ଆଭା 
xX X X 
ଦେହଳୀରେ ଗଲେ ଚାଲି 
ପଦାବ୍ଜା ଚିହ୍ନକୁ ଚୂମ୍ଭଛି ଅଳି 
ରସରାଜ ହେ ! ଅଙ୍ଗାମୋଦ ନୋହେ କଳି ।” 


କବି ଆପଣାର ମନସ୍ତାର୍ବିକ ଦୃଷ୍ଟିଭଙ୍ଗୀରେ ପ୍ରଥମ କରି ଶ୍ରୀରାଧାଙ୍କର ଅନ୍ତଃ-ପ୍ରକୃତିର 
ମହତ୍ଵ ଯେଭଳି ଉଲ୍ଲେଖ କରିଛନ୍ତି ତାହା ଅନନ୍ୟ ଓ ଅସାଧାରଣ । କାରଣ- ଏହା ପୂର୍ବରୁ 
ଓଡ଼ଆ କାବ୍ୟ ସାହିତ୍ୟରେ ଏଭଳି ମନସ୍ତାତ୍ତଵିକ ବିଶ୍ଲେଷଣ ହୋଇନଥୁଲା । ପ୍ରଥମେ 

ଗୋପାଳକୃଷ୍ଣ ତାହାଙ୍କ ସୃଷ୍ଟିରେ ପ୍ରକଟିତ କରିଛନ୍ତି ଉନବିଂଶ ଶତାଦ୍ଦୀର ଦ୍ବିତୀୟ ପାଦରେ । 
ପ୍ରେମ -ଭୟ-ସନ୍ଦେହ ଓ ଅବିଶ୍ଵାସର ଚିରନ୍ତନ ସତ୍ୟ ଉପରେ ଶ୍ରୀରାଧାକୃଷ୍ଣଙ୍କର ମହନୀୟ 
ଏାସ୍ବର୍ଗିକ ପେମକୁ ଏକ ଲୌକିକ ଆଦର୍ଶରେ ପରିଣତ କରିବା ପାଇଁ ସମ୍ଭବତଃ ତାହାଙ୍କ 
ବୈଷ୍ଣବ କାବ୍ୟକବିତାମାନଙ୍କରେ ଜଟିଳା ଚରିତ୍ରର ଅବତାରଣା କରାଯାଇଛି। 


ମାନବ ହୃଦୟରେ ମନସ୍ତାର୍ତିକ ଭାବନା ପ୍ରକାଶ କଲାବେଳେ କବି ବିଶେଷକରି 
ନାୟିକାଙ୍କର ମନୋଭାବକୁ ବର୍ଣ୍ଣନା କରିବାକୁ ଭୁଲି ନାହାନ୍ତି । ଫଳରେ ନିଜକୁ ସେ ଦାସୀ 
ବା ନାୟିକା ରୂପରେ ଅବତୀର୍ଣ୍ଣ କରାଇ ଆପଣାର ସୃଷ୍ପିକୁ ଜୀବନ୍ତ କରିଛନ୍ତି। 

ଦିବ୍ୟ ଶର୍ରିପୂର୍ଣ ପରମ ପୁରୁଷପରବ୍ରହ୍ମ ପରମାତ୍ସା, ସଚିଦାନନ୍ଦ ଓ ପ୍ରେମ ପରମାନନ୍ଦ 
ଭଗବାନ ପ୍ରଭୁ ଅବତାରୀ ଶ୍ରୀକ୍ସଷ୍ଣଙ୍କ ଅଲୌକିକତାକୁ ଲୌକିକ ସ୍ତରକୁ ଆଣି ମିଳନ, 
ବିରହ, ବିଚେଦ ଓ ପୂର୍ନମିଳନରେ ପରିସମାପ୍ତି ଘଟାଇଛନ୍ତି କବି | ପୁଣି ଭକ୍ତ ଭଗବାନଙ୍କର 
ସମ୍ପର୍କ କେତେ ନିବିଡ଼ ଓ ବିଶ୍ବାସରେ ପୂଣ୍ଠ ତାହାହିଁ ତାଙ୍କ ସୃଷ୍ଟିରେ ପରିଲକ୍ଷିତ । କିନ୍ତୁ 
ଅଭିମନ୍ୟୁ, କବିସୂଯ୍ୟି ଓ ବନମାଳୀ ପ୍ରଭୃତି ଶ୍ରୀକୃଷ୍ଣଙ୍କୁ ଚିତ୍ରଣ ନକରି ଏକ ସାଧାରଣ 
ମାନବର ଗୁଣାବଳୀ ଭିତରେ ରୂପାୟିତ କରିଛନ୍ତି। ଶ୍ରୀକୃଷ୍ଣଙ୍କ ଠାରେ ପୁରୁଷ ସ୍ଵଭାବସୁଲଭ 
ଭାବଭଙ୍ଗାର ବର୍ଣ୍ଣନା କବିଙ୍କ ଦୃଷ୍ଟିରେ ଅତ୍ୟନ୍ତ ମରୋରମ ହୋଇଉଠିଛି । କିନତୁକବିଙ୍କ 
ଶ୍ରୀକୃଷ୍ଣ ସାଧାରଣ ଭିତରେ ଅସାଧାରଣ, ସ୍ଵଭାବସୁଲଭ ଗୁଣାବଳୀ ଭିତରେ ଭକ୍ତି, 
ପ୍ରେମାନୁରାଗ ଓ ମଧୁରସର ଭାବ ଉଦ୍ରେକ କରିଛନ୍ତି । ତେଣୁ ଗୋପାଳକୃଷ୍ଣଙ୍କ ଶ୍ରୀକୃଷ୍ଣ 
ଅତି ଆପଣାର, ସାଧାରଣ ଜନଜୀବନର ସତେ ଯେମିତି ସେ ଗୋଟିଏ ଭକ୍ତିର ଉସ । 
ବିଶେଷକରି ବାସୂଲ୍ୟରସର ସେ ହେଉଛନ୍ତି ସ୍ରଷ୍ଟା । ଜନନୀ ଯଶୋଦାଙ୍କ ପାଖରେ ସେ 
ଜଣେ ଗେହ୍ଲା ଅବଵୋଧ କହ୍ନେଇ, ଗୋପବାଳକ ମଧ୍ଯରେ ମୟୂରପୁଛ୍ଛଧାରୀ ସଖା ଶ୍ରୀକୃଷ୍ଣ, 
ଗୋପାଙ୍ଗନାଙ୍କ ମଧ୍ୟରେ ଯମୁନାତଟ କଦମ୍ବ ମୂଳିଆ ବଂଶୀଧାରୀ ନାଗର ଶ୍ରେଷ୍ଠ ପରମପୁରୁଷ 
ଶ୍ରୀକୃଷ୍ଣ । ରାଧ୍ବକାଙ୍କ ନିକଟରେ ସେ ପ୍ରାଣରୁ ବଳି ପ୍ରିୟତମ । ପୁଣି ଉକ୍ତ ନିକଟରେ 
ଅନାଦି ପରଂବ୍ରହ୍ମ ମାୟାଧର ଭାବଗ୍ରାହୀ ଶ୍ରୀକୃଷ୍ଣ । ଏତ୍ବ୍ୟତୀତ କବିଙ୍କ ଦୃଷ୍ଟିରେ କୃଷ୍ଣ 
ହେଉଛନ୍ତି ଲଳିତନାୟକ,ଶଠ, ଲମ୍ପଟ, ଧୂ, ସୌମ୍ୟ, ରାଧାଇଶ, କଂସନିଧନକାରୀ, 
କାଳୀୟଦଳନ, ବନମାଳୀ, ଗିରିଗୋର୍ଵନଧାରୀ, ଗୋପିକା ମୋହନ, ଚପଳମତି, 
ଉକ୍ତଜନବସୂଳ ଭାବଗ୍ରାହୀ ଏବଂ ସର୍ବଶକ୍ତିମାନ । ଅଣାକାର ଓ ଅସୀମ । ସେ ପୁଣି 
ମାନବାମ୍ବାରେ ଦେବାବତରଣ ସୂଚନା ଦେଇ କବିଙ୍କ ସ୍ରଷ୍ଟା ମାନସରେ ବିଚରଣ କରିଛନ୍ତି | 


ଦୈହିକ ପ୍ରେମ ପରିବର୍ରେ ପ୍ରେମରେ ଉକ୍ୁଣ୍ଡା ଓ ମନସ୍ତାତ୍ତିକ ପ୍ରତିକ୍ରିୟା ପ୍ରକାଶ 
କରିଛନ୍ତି । କବିଙ୍କ ଦୃଷ୍ପିରେ ଦେହଠାରୁ ଦେହାତୀତ ଆମ୍ବା ବହୁ ଉଦ୍ଧ୍ବରେ । ଆଅମ୍ମାକ୍ସ 

ଆପଣାର କରିବାପାଇଁ କବିଙ୍କର ଆନ୍ତରିକତା ଏକ୍ଷେତ୍ରରେ ସ୍ପଷ୍ଟ ପରିଲକ୍ଷିତ ! ଶୃଙ୍ଗାର 
ରସ ବର୍ଣ୍ଣନାରେ ନଗ୍ନତା କେତେକ ସ୍ଥାନରେ ପରିଲକ୍ଷିତ ହୋଇଥ୍‌ଲେ ମଧ୍ଯ ତାହା ସେତେ. 
ଅଶ୍ଲୀଳ ନୁହେଁ । ବ୍ୟାବହାରିକ ଶବ୍ଦର ଅଶ୍ଳୀଳତା ଗୋପାଳକୃଷ୍ଣଙ୍କୁ ପ୍ରବୃତ୍ତିସମ୍ପନ୍ନ କରିପାରି 
ନାହିଁ । ବରଂ ତାହାଙ୍କ କାବ୍ଯସୃଷ୍ଟିରେ ରହିଛି ସତ୍ଯ-ସୁନ୍ଦରଂସରସ ପବିତ୍ରତାର 
ସଂକେତରୂପୀ ନଗ୍ନତା । ତେଣୁ ତାହାଙ୍କ ସୃଷ୍ଟିକୁ ସୌନ୍ଦଯୟମଣ୍ଡିତ ଓ ସତ୍ୟୋଦ୍‌ଘାଟନ 
କରିବାପାଇଁ ସେ ଏଭଲି ନିର୍ଦ୍ଦୋଷ ନଗ୍ନ ଶବ୍ଦର ବ୍ୟବହାର କରି ଆପଣାର କାବ୍ୟ ସାହିତ୍ୟକୁ 
ସରସ ସୁନ୍ଦର ମଧୁମୟ କରିଛନ୍ତି | 


କବି ଗୋପାଳକୃଷ୍ଣଙ୍କ ପ୍ରେମର ସ୍ବରପ ହେଉଛି ପରକୀୟା ରସପ୍ରାତି । ଏହି 
ପ୍ରୀତିରେ ଅନୁରାଗଦ୍ଵାରା ଆମ୍ମସମର୍ପଣ ଭାବ ବଳିଷ୍ଠ ହୁଏ । ତେଣୁ ପରକୀୟାନାୟିକା 
ରାଧୁକାଙ୍କର ସଂପୂର୍ଣ ଆମ୍ମସମର୍ପଣରେ ଯେଉଁ ପ୍ରେମଭନ୍ତି ଭାବ ସୃଷ୍ଠି ହୋଇଛି, ତାହା 
କବିଙ୍କର ଏକାନ୍ତ ନିଜସ୍ବ । ରାଧାକୃଷ୍ଣ ଦୁଇ ଆଧ୍ଯାମ୍ପିକ ଚରିତ୍ର ଅନୁଭବର ଅତୀନ୍ଦ୍ରିୟ 
ଆବେଗ ଓ ମାନବିକ ପ୍ରେମୋସ୍ୂର୍ଗ ଭିତରେ ଶାଶ୍ବତ ମୂଲ୍ୟବୋଧର ପ୍ରତିଷ୍ଠା ହୋଇଛି । 
ତେଣୁ କବି ମାୟାଧର ମାନସିଂହଙ୍କ ଭାଷାରେ “ଓଡ଼ିଆ ଭାଷାର ରାଶିରାଶି କୃଷ୍ଣଭକ୍ତ 
କବିମାନଙ୍କ ରଚନାବଳୀ ଭିତରେ କେବଳ ଗୋପାଳକୃଷ୍ଣଙ୍କ ଗୀତିଗୁଳ୍ଛରେ ହିଁ ରାଧାକୃଷ୍ଣଙ୍କର 
ପ୍ରଣୟ କାହାଣୀ ଚିତ୍‌ ଲୋକଙ୍କୁ ଉଠି ପାରିଛି । ” (ମାୟାଧର ମାନସିଂହ-ଓଡ଼ିଆ ସାହିତ୍ୟର 
ଇତିହାସ ପୃ ୨୧ ୨) 


ଗୋପାଳକୃଷ୍ଣଙ୍କ କାବ୍ୟ ସାହିତ୍ୟରେ, ପ୍ରେମତତ୍ତ୍ଵର ବିଶ୍ଲେଷଣ ପ୍ରସଙ୍ଗରେ, ପୂର୍ବରାଗ 
ପରେ ପ୍ରଣୟର ବିକାଶ ଏବଂ ଉଜ୍ଵଣ୍ଡା, ଭୟ ଅଭିସାର, ଅପବାଦ. ଆମୂସମର୍ପଣ ଆଦି 
ଭାବ ମାଧ୍ଯମରେ ପ୍ରେମର ପରିପୂର୍ଣତା ପ୍ରକଟିତ ହୋଇଛି । ସାଧାରଣ ମାନବିକ ଭାବନାରେ 
ଗୋପାଳକୃଷ୍ଣଙ୍କ ପ୍ରେମ ସାର୍ଥକତା ଲାଭ କରିଛି । ମିଳନର ଉକୁଣ୍ଡାରେ ପ୍ରେମପାଗଳିନୀ 
ରାଧୂକା କହି ଉଠିଛନ୍ତି 


“ କିମ୍ପା ନ ଆସିଲେ ପ୍ରାଣବନ୍ଧୁ ହରି ଗୋ, ସହଚରୀ 

ଦେଖ ଅର୍ଵ ଆସି ହୋଇଲା ଶର୍ବରୀ ଗୋ ।” 
ଅପବାଦ ଭଯପ୍ରାପ୍ର ରାଧୂକା କୃଷ୍ଣଙ୍କ ଦୂତିକି କହୁଛି — 

“ ଶ୍ୟାମକୁ ଜୁହାର ତ”ର ପ୍ରେମକୁ ଜୁହାର ମା 

ସେ କରୁଗୋ ସେ ପୀରତି ଯା ଦେହ ଲୁହାର ମା” 

ପ୍ରେମାଦର୍ଶର ଅତି ଉଚ୍ଚରେ ଥାଇ ନିଜର ଭନ୍ତି ପ୍ରେମରେ ନିଷ୍ଠା ପ୍ରଦର୍ଶନ କରି 
କହିଛନ୍ତି 
“ ଦୟା ନ କରନ୍ତି ମୁଁ ଦାସୀ ସିନାରେ 


ଦୁଃଖ ଦେଇ ଶ୍ୟାମକୁ ରାଧା ସୁଖୀ ହେବାକୁ 
ରୁଷିବ, କଲୁ ଏ ଆଲୋଚନାରେ” 


ସରଳ ସୁବୋଧ୍ଯ ଓ ହୃଦୟସ୍ପର୍ଶୀ ଗୋପାଳକୃଷ୍ଣଙ୍କ ପ୍ରୀତିତତ୍ତ୍ବରେ ପ୍ରେମମୟୀ ନାୟିକାର 
ମନସ୍ତତ୍ତଵ ଏବଂ ଅକୁହା ବେଦନାକୁ ରୂପାୟନ କରି କରି କବି ସେଥିରେ ଯେଉଁ ସତ୍ୟ, 
ଶିବ ଓ ସୁନ୍ଦରର ଆଦର୍ଶ ଓ ପରାକାଷ୍ଠା ଦେଖାଇଛନ୍ତି, ବାସ୍ତବିକ ଓଡ଼ିଆ କାବ୍ୟ ସାହିତ୍ୟର 
ଇତିହାସରେ ତାହା ଏକ ଅତୁଳନୀୟ ସଷ୍ଚି | 


ଅଷ୍ଟବିଧ ନାୟିକା ରୂପେ ଶ୍ରୀରାଧା 


ଭକ୍ତ କବି ଗୋପାଳକୃଷ୍ଣ ଆପଣାର କାବ୍ୟ ସୃଷ୍ଟିରେ ଆରାଧ୍ୟ ଦେବୀ ଶ୍ରୀରାଧାଙ୍କୁ 
ଅଷ୍ଟବିଧ ନାୟିକା ଅଭିସାରିକା ବାସକସଡ଼ା, ଉ୍କଣ୍ଠିତା, ବିପ୍ରଲବ୍‌ଧା, ଖଶ୍ତିତା, 
କଳହାନ୍ତରିତା, ପ୍ରୋଷିତ ଭର୍ଚ୍ଧକା ଓ ସ୍ଵାଧୀନ ଭର୍ତ୍ବକା ରୂପରେ ବର୍ଣ୍ଣନା କରି ବୈଷ୍ଣବୋଚିତ 
ସମସ୍ତ ବିଭବକୁ ଉଲ୍ଲେଖ କରିଛନ୍ତି। 


୧-ଅଭିସାରିକା : ଅଭିସାରରେ ପ୍ରିୟତମଙ୍କ ପ୍ରତି, ପ୍ରିୟତମାଙ୍କ ଜୀବନ ପ୍ରତି 
ଉଦାସ ଭାବ ଏବଂ ଉପେକ୍ଷା ଆସିଯାଏ । ପ୍ରେମସ୍ତୋତର ତିଳେ ମାତ୍ର ବାଧା ବା ବିପରି 
ଆସିଲେ କିପରି ସେ ବିଘ୍ନ ଅପସାରିତ ହେବ, ସେଥୁପାଇଁ ପ୍ରେମିକା ବା ନାୟକ ନିଜ 
ଜୀବନକୁ ତୃଣ ପରି ଭାବି ପ୍ରାଣୋସୂର୍ଗ କରିଦିଅନ୍ତି। ଗୋପାଳକୃଷ୍ଣଙ୍କ କବିତାରେ ଅଭିସାରିକା 
ରାଧାଙ୍କର ନବାନୁରାଗ ପୂରିତ ହୋଇ ରହିଛି । ଗୋପାଳକୃଷ୍ଣଙ୍କ ଅଭିସାରିକା ନାୟିକା 
ଆଧ୍ଧାମ୍ବିକତାରେ ପୂର୍ଣ୍ଣ ଏବଂ ପ୍ରିୟତମଙ୍କ ପୀତି ଅଣୁ ପରମାଣୁରେ ବିଲୀନ ହୋଇଯିବାର 
ଅତୀନ୍ଦ୍ରିୟ କାମନା ତାର ରହିଛି । କବି ତାହାଙ୍କ ମନଶିକ୍ଷା ଓ ପ୍ରାର୍ଥନାରେ ଏହି ଅଭିସାରକୁ 
ସର୍ବସିବିଦାୟକ ଓ ମୋକ୍ଷଦାୟକ ବୋଲି କଳ୍ପନା କରି ବୃନ୍ଦାରଣ୍ୟ କୁଞ୍ଜଭୂମିରେ ରସଲୀଳାର 
ସେବକୀ ହେବାର ବାଞ୍ଚା କରିଛନ୍ତି । ତେଣୁ ଗୋପୀ ଭାବର ଏହି କାମନା ହେଉଛି 
ବୈଷ୍ଣବ ପ୍ରାଣର ଏକାନ୍ତ ନିଜସ୍ବ । ରାଧା ସଖୀଙ୍କ ଆଗରେ କହୁଛନ୍ତି — 


“ ଏକା ଲାଜ ଜଳଧ୍ୂରେ ବୁଡ଼ିଲି 
ଦମଦମ ହେଲ୍ଲା ଛାତି ଖସିଗଲା ଗୋ ମୋ ଧୃତି 
କହିବାର ଭାରତୀ ମୁଁ ହୁଡ଼ିଲି ।” 

ଶ୍ରୀକୃଷ୍ଣଙ୍କ ଦର୍ଶନରେ ବିମୁଗ୍‌୍ଧା ନାୟିକାଙ୍କର ଏହି ଭାବ ଆହୁରି ଉତ୍ତରନ ହୋଇଛି | 
ଏଭଳି କଳ୍ପନା କରି କବି ରାଧାଙ୍କ ମୁଖରେ କହିଛନ୍ତି — 


“ ରୋମାଞ୍ଚତ ହୋଇଗଲି 
ଛୁଆଁଇଦେଉଁ ମୂରଲୀ ହସି ଦନ୍ତେ ଦନ୍ତବାସ ଭିଡ଼ିଲି। ” 


ଅଭିସାରରୁ ଫେରିଆସି ରାଧ୍ୁକାଙ୍କର ମନ ସ୍ଥିର ହୋଇନାହିଁ । ସଖୀଙ୍କୁ ମଧ୍ଯ ସେ 
ଗୋପନ କରିଛନ୍ତି ଉଚ୍ଚ ମନୋଭାବ- ପ୍ରେମର ମରମ କଥା | ନିଜ ଭିତରେ ରାଧୂକାଙ୍କ 
ଦୃଦ୍ଧଵ ଅସୀମ | ବେଳେବେଳେ ନିଜକୁ ଘୃଣା କରି ସେ ଅନୁତାପ କରିଛନ୍ତି | ରାଧବକାଙ୍କର 
ଚିତ୍ତ ବିଭ୍ରମ ଦିନକୁ ଦିନକୁ ବଢ଼ିବାରେ ଲାଗିଛି । ପ୍ରେମୋନ୍ସାଦିନୀ ରାଧା ସଖୀଙ୍କୁ ଶେଷରେ 
କହିଛନ୍ତି — 
“ ଦେଲି ସହି କୂଳକୁ ଟେକି ଜଳାଞ୍ଜଳି 
କଲି ଶ୍ୟାମ ପ୍ରୀତିକି ଜୀବନ ସଙ୍ଗାଳି” 
ରାଧୁବକାଙ୍କ ସମସ୍ତ ତପସ୍ୟା ଶ୍ୟାମ ପ୍ରେମ ନିମନ୍ତେ ଉଦ୍ଦିଷ୍ଠ | କୁଞ୍ଜ ଶେଯରେ ଦିନେ 
ରାଧ୍ବକା କୃଷ୍ଣଙ୍କ ପହୁଡ ଶୋଭା ଦେଖିଛନ୍ତି | କୃଷ୍ଣଙ୍କ ଦେହର ଉପ୍ପଳଗନ୍ଧ ଶିରୀଷ କୋମଳ 
ସାନ୍ଧ ସ୍ପିଗ୍ଧ ଦେହବଲ୍ଲୀ ମଦନ ସୁଖପ୍ରାନ୍ତର ସୁମଧୁର ଚିହ୍ନ ତାଙ୍କର ଶୟନ ଶୋଭା 
ବଢ଼ାଇଛି । ରାଧା ସଖୀଙ୍କୁ ନିରାଶ ଭାବରେ କହିଛନ୍ତି — 


“ ଶ୍ୟାମ ଅପବାଦ ମୋତେ ଲାଗିଥାଉରେ 
ନିତି ସେହି ଚିନ୍ତାରେ ମୋ ଦିନ ଯାଉରେ | 
ଚାହିଁ ଦେଲେ ଥରେ ସେ ଶ୍ରୀମୁଖ 
କୋଟିଏ କୋଟି ଜନ୍ମର ଦୁଃଖ ।” 


ସଖି ଏହାଶୁଣି ରାଧାଙ୍କ ପ୍ରେମ ପାଇଁ ଅସୀମ ତ୍ୟାଗକୁ ପ୍ରଶଂସା କରିବାପରେ ରାଧୁଜାଙ୍କ 
ଅଭିସାରିକା ଲକ୍ଷଣ ସଖୀ ବର୍ଣ୍ଣନା କରୁଛନ୍ତି — 


“ ତମାଳକୁ ଚାହିଁ ଶ୍ୟାମ ଭ୍ରମେ ଚରମକୁ 
ଘୁଞ୍ଚବାର ଗାଢ଼େ ଧରି ଲଳିତା ଭୁଜକୁ |” 
ଅଭିସାରିକାର ପ୍ରିୟ ମିଳନର ସୁନ୍ଦର ଜୀବନ୍ତ ଚିତ୍ର କବି ଉଲ୍ଲେଖ କରିଛନ୍ତି ! ଲଢାଶୀଳା 
ଶ୍ରୀରାଧା ଶ୍ରୀକୃଷ୍ଣଙ୍କର ଲେଖ, ଚିତ୍ରପଟ ପ୍ରଭୃତି ଦେଖି କୃଷ୍ଣନାମ ଦିନରାତି ଜପି ତମାଳକୁ 
କୃଷଜ୍ଞାନରେ ହେଜି ବିଭୋଳ ହୋଇଛନ୍ତି | ପୁଣି ଜୀବନକୂ ପଣକରି ରାଧା ଅଭିସାରକୁ 
ଯାଇଛନ୍ତି | ରାଧାକୃଷ୍ଣଙ୍କର ଏଭଳି ନିବିଡ଼ ପ୍ରେମଭାବ ବାସ୍ତବିକ୍‌ କବିଙ୍କ ହୃଦୟକୁ ବିଜଡ଼ିତ 

କରିଛି । ଗୋପାଳକୃଷ୍ଣଙ୍କ ଦୃଷ୍ଟିରେ କୃଷ୍ଣାଭିସାରିକା ଓ ଶୁକ୍ଲାଭିସାରିକା ନାୟିକା ଶ୍ରୀରାଧା 
ଜୀବନ୍ତ ମନୋହର ସୁନ୍ଦରୀ ନାୟିକା | ଯେପରି — 


“ରେ ସଙ୍ଗିନୀ! କୃଷ୍ଣାନୁରୀଗିରର ଗୋରୀ । 
କୃଷ୍ଣ ଅଭିସାରେ ଚଳୁକି ସୁସାରେ ଲାଜ ଭୟକୁ ପାସୋରି ।” 
“ ଧନ୍ୟରେ ଧନ୍ୟାତି ଧନ୍ୟା ଶୁକ୍ଟାଭିସାରିଣୀ 
ଆଜି ଦୟିତଙ୍କ ମନ ନେବୁ ପରା କିଣି । ” 

୨- ବାସକ ସଜ଼ା- ଆପଣାକୁ ତଥା ଆପଣାର କୁଞ୍ଜକୁ ସଜ଼ିତ କରି ପ୍ରିୟତମକୁ 
ଅପେକ୍ଷା କରିଥିବା ନାରୀଙ୍କୁ ବାସକସଡ୍ା ନାୟିକା କୁହାଯାଏ । । କବି ଗୋପାଳକୃଷ୍ଣ 
ବାସକ ସଜ଼ା ନାୟିକା ଭାବରେ ଶ୍ରୀରାଧାଙ୍କୁ ଚିତ୍ରିତ କରି ତାହାଙ୍କ ମୁଖରେ କୃଷ୍ପୈକଭାବ 
ପ୍ରକଟନ କରିଛନ୍ତି । 

“ ତାଙ୍କ ସୁଖେ ସିନା ମୁହିଁ ସୁଖିନୀ 
ତାଙ୍କ ଦୁଃଖରେ ମୁଁ ମହାଦୂଃଖନୀ 
ତାଙ୍କ ଲାଗି ଏ ଯୌବନ ଭୁଷଣ, 


I~ ~~ —~ 


ବିକିଛି ତାଙ୍କୁ ଦେହ ମନ ପ୍ରାଣ । ” 


ବାସକ ସଜା ନାୟିକାର ମନରୁ ଅହଂଭାବ ଦୂର ହୋଇ ସମ୍ପୂର୍ଣ୍ଣ ଆତ୍ମସମର୍ପଣ ଭାବ 
ଜାଗ୍ରତ କରାଇଥାଏ ! ଫଳରେ ଭକ୍ତ ଭଶ୍ଵରଙ୍କର ଶ୍ରେଷ୍ଠ ସାଧକ ଭାବରେ ପରିଗଣିତ 
ହୋଇପାରେ । 


୩- ଉକୁଣ୍ିତା- ଦେହ ଓ ମନରେ ପ୍ରତୀକ୍ଷା କରି ଅତି ଉତ୍କଣ୍ଠାର ସହିତ ପ୍ରିୟତମର 
ଆଗମନକୁ ଚାହିଁ ରହିଥିବା ନାୟିକାକୁ ଉତ୍କଣ୍ଡିତୀ ବୋଲି କୁହାଯାଏ । ପ୍ରିୟତମଙ୍କ 
ଆଗମନରେ ବିଳମ୍ବ ହେଲେ ଉତ୍‌କଣ୍ଠିତା ନାୟିକା ଏହିଭଳି ଚନ୍ତାରେ ନିମଢିତ 
ହୋଇଯାଏ । କବି ଗୋପାଳକୃଷ୍ଣ ଶ୍ରୀରାଧାଙ୍କୁ ଉତ୍କଣ୍ଠିତା ନାୟିକା ଭାବରେ ଚିତ୍ରଣ କରି 
ଶ୍ରୀକୃଷ୍ଣଙ୍କ ଭେଟ ନପାଇଥବାରୁ ନିରାଶ ଓ ହତାଶରେ ସ୍ଵଗ୍ଧହକୂ ପ୍ରତ୍ୟାବର୍ଘନ ନକରି 
ବରଂ ଆଗମନର ବଳିଷ୍ଠ ଆଶା ଓ ବିଶ୍ଵାସ ରଖିଛନ୍ତି । ଶ୍ରୀରାଧାଙ୍କର ଏଭଳି ଭକ୍ତିପ୍ରାଣତା 
ପରବ୍ରହ୍ମ୍‌ ପରମପୁରଷ ଶ୍ରୀକୃଷ୍ଣଙ୍କ ପ୍ରତି ହୃଦ ଏକାଗ୍ରତାର ଅସୀମ ଉକ୍୍‌ଣ୍ଡାରେ ଆବଦ୍ଧ କରି 
ରଖିଛି । ଉକୁଣ୍ଠିତା ନାୟିକା ଭାବରେ କବି ଶ୍ରୀରାଧାଙ୍କୁ ବିଭିନ୍ନ ଭର୍ତି ଭାବ ତାହାଙ୍କ 
ରସାମ୍ବକ କବିତାରେ ରୂପାୟିତ କରିଛନ୍ତି ଯେପରି — 


“ ବାନ୍ଧବୀ କିସ ଭାବି ନଇଲେ ଘନ ଛବି! 
) ଏ Xx Xx 

* ମୋହନରୀତି ଚିହ୍ନା ପଡ଼ିଲା ମାଂ 
X ) ଏ ଏ 
“ କେହ୍ନେ ସହିବି ସ୍କର ଜାଳା” 


ପ୍ରଭୃତିରେ ଏହିଭାବ ଜୀବନ୍ତ ଭାବେ ପ୍ରସ୍ତୁଟିତ | 

୪-ବିପ୍ରଲବ୍‌ଧା- ନାୟିକାଙ୍କର ଆଗମନର ସଂକେତ ନାୟିକା ପାଇଥିଲେ ମଧ୍ଯ 
ଆସିବାର ବିଳମ୍ବ ହେତୁ ଏଇ ଚିନ୍ତାରେ ବିବ୍ରତ ହୋଇଥବା ନାୟିକାକୁ ବିପ୍ରଲବ୍ଧା ନାୟିକା 
କୁନ୍ଦାଯାଏ । କବି ଆପଣାର ନାୟିକା ଶ୍ରୀରାଧାଙ୍କୁ ବିପ୍ରଲବ୍‌୍ଧା ଭାବେ ପ୍ରକଟିତ କରି 
ବର୍ଣ୍ଣନା ପ୍ରସଙ୍ଗରେ ଉଲ୍ଲେଖ କରିଛନ୍ତି ଯେ 


“ ଆହେ ମନ୍ଦରଧର ହେଲାଟିକି ରୀତି ସୁନ୍ଦର ହେ 
ହେ ନାଗର ମନେ ନ ଘେନିବ ଆନ 
ମୋ କଥା ଆଡେ କର ପ୍ରଣିଧାନ ।” 


ପ୍ରଭୃତି କବିତାଗୁଡ଼ିକ ବିପ୍ରଲବ୍‌ଧା ନାୟିକାର ମିଳନର ମନୋଭାବ । ବିପ୍ରଲମ୍ଭର 
ଭାବ ବିପ୍ରଲବ୍‌୍ଧା ନାୟିକାର ଅନ୍ତଃକରଣରେ ବିରାଜମାନ ହେଲେ ତାହାହି ବିପ୍ରଲବ୍ଧାର 
ଅସଲ ସ୍ଵରୂପ ବୋଲି କୁହାଯାଇଥାଏ । 


୫- ଖଖଶ୍ରିତା- ନାୟକଠାରେ ଅନ୍ୟ ନାୟିକାର ସମ୍ଭୋଗ ଚିହ୍ନ ଦେଖି ଜ୍ରୋଧାନ୍ବିତ 
ହେବା ନାୟିକାକୁ ଖଶ୍ଡିତା ନାୟିକା କୁହାଯାଏ । ଗୋପାଳକୃଷ୍ଣଙ୍କ କବିତାରେ ଅଭିମାନିନୀ 
ରାଧ୍ବକାଙ୍କର ଅନ୍ତରର ନିର୍ମମ ବେଦନା ପ୍ରତିଫଲିତ ନିଜ ପ୍ରିୟତମ ଅନ୍ୟ ନାୟିକାର 
ସମ୍ଭୋଗରେ ବଶବର୍ରୀ ହେବା ଦେଖି ନାୟିକା ଶ୍ରୀରାଧା ଅଭିମାନରେ ଜର୍ଜରିତ ହୋଇଛନ୍ତି | 
ହୃଦୟ ଭିତରେ ଯନ୍ତ୍ରଣା ସବୁ କୃହୁଳି କୁହୁଳି କ୍ରୋଧଭଳି ଦେଖାଦେଇଛି ତାହାଙ୍କଠାରେ | 
ବେଦନା ଆନ୍ଦୋଳିତ ପ୍ରାଣରେ କବି ଗାଇଛନ୍ତି — 


ଯାହାସଙ୍ଗରେ ସୁରତି ରଙ୍ଗରେ 
ଯାମିନୀ ବଞ୍ଚଲୁ ତା' ପାଶେ ଯା ଯା 
କାହା ଲୋଚନ ଏ ରଞ୍ଜନାଞ୍ଜନ 


ଲାଗିଚି ଅଧରେ ବେଗେ ଧୋ ଯା | 


ମହାଭାବମୟୀ ଶକ୍ତିମୟୀ ଶ୍ରୀରାଧାଙ୍କଠାରେ ସାଧାରଣ ନାରୀସୁଲଭ ଅଭିବ୍ୟ୍ତି ସ୍ପଷ୍ଟ 
ପ୍ରକଟିତ | 

୬-କଳହାନ୍ତରିତା- ପ୍ରେମିକକୁ କଟୁକଥା କହି ପ୍ରତ୍ୟାଖାନ କରିଥିବା ନାୟିକାର 
ମନରେ ପଶ୍ଚାତ୍ତାପ ଦେଖାଯିବା ସଙ୍ଗେ ସଙ୍ଗେ ଆପଣାର ଭୁଲକୁ ମନେପକାଇ ଯେଉଁ 
ନାୟିକା ସ୍ଵୀକାର କରେ, ସେ ହିଁ ହେଉଛି କଳହାନ୍ତରିତା ନାୟିକା । ବୈଷ୍ଣବୀୟ କାବ୍ୟ 
ସାହିତ୍ୟରେ କବି ଶ୍ରୀରାଧାଙ୍କୁ ଜଣେ କଳହାନ୍ତରିତା ନାୟିକା ଭାବେ ଚିତ୍ରଣ କରିଛନ୍ତି । 
କଳହାନ୍ତରିତା ନାୟିକାର ମନୋଭାବ ପ୍ରେମର ପ୍ରାଚୂଯ୍ୟି ଭିତରେ ପରିଲକ୍ଷିତ ! ଅତଏବ, 
ସାମାଜିକ ଦୋଷଗୁଣରେ ପର୍ଯ୍ୟବସିତ ନାୟିକା ଶ୍ରୀରାଧାଙ୍କୁ କବି ଏକ ସାଧାରଣ ନାରୀସୁଲଭ 
ମନୋଭାବ ଭିତରେ ପ୍ରକଟିତ କରିଛନ୍ତି । 


୭ -ପ୍ରୋଷିତଭର୍ତଣକା : ଯେଉଁ ନାୟିକାଙ୍କାର ପ୍ରିୟତମ ପ୍ରବାସରେ ଥାଆନ୍ତି, ତାହାଙ୍ୁ 
ପ୍ରୋଷିତଭର୍ତ୍ଧକା ନାୟିକା କୁହାଯାଏ । ସେହି ବିରହିଣୀ ନାୟିକା ଦୂଃଖ ଓ ଅନୁଶୋଚନାରେ 
ଜୀବନ ଅତିବାହିତ କରେ । ସୁଦୂର ଓ ଅଦୂର ପ୍ରବାସରେ ରହୁଥୁବା ନାୟିକାର 
ପ୍ରବାସକାଳୀନ ଅନୁଚିନ୍ତା ଓ ଶ୍ରୀରାଧାଙ୍କ ବଚ୍ଛେଦ ମନୋଭାବକୁ କବି ଜୀବନ୍ତ ଭାବେ 
ବର୍ଣ୍ଣନା କରିଛନ୍ତି । ଏହି ନାୟିକା ଶ୍ରୀରାଧା ପ୍ରାଣରେ ଗୋଷ୍ଠରୁ ବାହୁଡ଼ି ନ ଥବା ଶ୍ରୀକୃଷ୍ଣଙ୍କର 
ବିରହ ଉକ୍‌ଣ୍ଡା ଭାବ ଦେଖା ଦେଇଛି । ପ୍ରବାସକାଳୀନ ଚିନ୍ତା ଚେତନାରେ ମ୍ରିୟମାଣ 
ରାଧ୍ବକାଙ୍କର ଜୀବନାଦର୍ଶ ଏବଂ ଭକ୍ତିଭାବ ଏ କ୍ଷେତ୍ରରେ ଗୁରୁତ୍ଵପୂର୍ଣ୍ଣ । 


୮ ସ୍ବାଧୀନ ଭର୍ବ୍ଧକା : : ଯେଉଁ ନାୟିକା ନିଜ ନାୟକକୁ ଆୟତ୍ତରେ ରଖି ବଶୀଭୂତ 
କରିଥାଏ, ତାହାକୁ ହିଁ କହନ୍ତି ସ୍ଵାଧୀନଭର୍ତ୍ତକା ନାୟିକା । ଏହିଭଳି ନାୟିକାର କଥା ଏବଂ 
ଆଦେଶ ନାୟକ ଗ୍ରହଣ କରିବାକୁ କୁଣ୍ଠାବୋଧ କରେ ନାହିଁ । ଗୋପାଳକୃଷ୍ଣଙ୍କ ଶ୍ରୀରାଧ୍ୂକା 
ସ୍ବାଧୀନ ଭର୍ଗ୍ଣକା ନାୟିକାର ଅନ୍ତର୍ଭୁକ୍ତ । ଅତଏବ, ଗୋପାଳକୃଷ୍ଣଙ୍କ ସାହିତ୍ୟ ସୃଷ୍ଟିରେ 
ଶ୍ରୀରାଧାଙ୍କର ମହନୀୟତା ବହୁ ଉଚ୍ଚରେ ରହିଛି । ମଧ୍ଯ ଯୁଗର କାବ୍ୟ ସାହିତ୍ୟରେ 
ଶ୍ରୀରାଧା ହେଉଛନ୍ତି ପ୍ରେମମୟୀ ,ମାନମୟୀ, ଓ ମହିୟସୀ ନାୟିକା | ତେଣୁ ତାହାଙ୍କ 
ରାଧାଚରିତ୍ରର ବିକାଶିତ ରୂପ ଦୃଷ୍ଟିଗୋଚର ହୋଇଥାଏ । ରାଧାକୃଷ୍ଣଙ୍କ ଉକ୍ତି ପ୍ରତ୍ୟୁକ୍ତ 
ଛଳରେ କବି ଉଲ୍ଲେଖ କରିଛନ୍ତି 


“ ବିଗଳିତ ବଳୟକୁ ବେନି କରେ 
ପିନ୍ଧାଇ ଦିଅ ଯତନେ 

ନୂପୁର ଯୋଡ଼ିକ ପରିଷ୍କାର କରି 
ଲଗାଅ ମୋର ଚରଣେ ।! ” 

ଚତୁର୍ଥ ଅଧ୍ୟାୟ 
କବି ଗୋପାଳକ୍ୃଷ୍ଣଙ୍କ ସୁଷ୍ଟିସମ୍ଭାର 


ଗୋପାଳକୃଷ୍ଣଙ୍କ ସୃଷ୍ଟିସମ୍ଭାରକୁ ବଶ୍ଲେଷଣ କରିବା ପୂର୍ବରୁ ନିମ୍ନଲିଖିତ ପ୍ରକାଶିତ ଗ୍ରନ୍ 
ଗୁଡ଼ିକର ତାଲିକା ଦିଆଗଲା । 


୧) 


୨) 
୩) 


୪) 
୫) 
୬) 
୭) 
୮) 
୯) 
୧୦) 


୧୧) 
୧୨) 
୧୩) 


୧୪) 


୧୫) 


ଶ୍ରୀଗୁରୁ ପଞ୍ଚକ ସ୍ତୋତ୍ର (ସଂସ୍କୃତ)- ଦୀକ୍ଷାଗୁରୁ ଲୋକନାଥଙ୍କୁ ସେ ଉପହାର 
ଦେଇଥିଲେ । 

ତ୍ରିତତ୍ତ ନର୍ଣୟ (ସଂସ୍କୃତ ଏବଂ ଓଡ଼ିଆ) 

ଶ୍ରୀରାଧାନକ୍ଷତ୍ରମାଳା ସ୍ତୋତ୍ର ( ସଂସ୍କୃତ) - ୨୭ ଶ୍ଲୋକ ବିଶିଷ୍ଟ-ଏହା ଦୀକ୍ଷାଗୁରୁ 
ଲୋକନାଥ ନାମରେ ଭଣିତ । 

ଶ୍ରୀ ଶ୍ରୀ ବୃଷଭାନୁଜା ପ୍ରେମନାମାବଳୀ (ଓଡ଼ିଆ) 

ଶ୍ରୀରାଧାଷ୍ଟକ (ଓଡ଼ିଆ) 

ଦଶନାମ ସ୍ତୋତ୍ର (ଓଡ଼ିଆ) 

ଶ୍ରୀରାଧା ପ୍ରଣମାନନ୍ଦ ସ୍ତୋତ୍ର (ଓଡ଼ିଆ) 

ଶ୍ରୀ ଶ୍ରୀ ଗୋବିନ୍ଦ ନାମାମୂତ ଲହରୀ (ସଂସୃତ) 

ଶ୍ରୀ ଶ୍ରୀ ହରି କୁସୁମ ସ୍ତବକ (ଓଡ଼ିଆ) 

ଚାଟୁ ପୁଷ୍ପମାଞ୍ଜଳୀ (ରୂପ ଗୋସ୍ବାମୀଙ୍କ ଚବିଶ ଶ୍ଲୋକଯୁକ୍ତ ପଦ୍ୟର ଓଡ଼ିଆ 
ଅନୂବାଦ । 

ପ୍ରାର୍ଥନା ରନ୍ଧାଞ୍ଜଳି ସ୍ତୋତ୍ର (ଓଡ଼ିଆ) ୧୦୮ ପଦ ବିଶିଷ୍ଠ । ଏହାକୁ ଦୀକ୍ଷାଗୁରୁ 
ରାଧାକାନ୍ତ ମଠର ମହନ୍ତକୁ ଉପହାର ଦେଇଥଲେ | 

ଭାଷା ଚାଟୁ ପୁଷ୍ପାଞ୍ଜଳି (ଓଡ଼ିଆ) 

ମୁକୁନ୍ଦ ମୁକ୍ତାବଳୀ (ସଂସ୍କୃତର ଶ୍ଲୋକାନୂୁବାଦ)-( ଓଡ଼ିଆ) 

ସଂକଛ୍ କଳଦ୍ଧମ ( ବିଶ୍ଵନାଥ ଚକ୍ରବର୍ଭୀଙ୍କ ୧୦୪ ଶ୍ଲୋକ ମଧ୍ଯରୁ ଗୋଟିଏ 
ଶ୍ଲୋକର ଭାବଛାୟାରେ ଏକ ପ୍ରାର୍ଥନା ସଂଗୀତ (ଓଡ଼ିଆ) 

ଶ୍ରୀ ଶ୍ରୀ ରାଧାଗୋବିନ୍ଦ ପ୍ରାତଃ ସ୍କରଣାରମୂତ (ଓଡ଼ିଆ) 

୧୬) ଶ୍ରୀ ଶ୍ରୀ ଗୋବିନ୍ଦ ମୋହିନୀ ସ୍ତବ (ଓଡ଼ିଆ) 
୧୭) ଶ୍ରୀ ଶ୍ରୀ ରାଧାଗୋବିନ୍ଦ ପ୍ରାତଃ ସ୍କରଣାମୂତ (ଓଡ଼ିଆ) 
୧୮) ଶ୍ରୀ ଶ୍ରୀ ରାଧାଗୋବିନ୍ଦ କୀର୍ଭନ (ଓଡ଼ିଆ) 
୧୯- ଶ୍ରା ଶ୍ରୀ ରାଧଵକାୟାଃ ପ୍ରେମ ପୂରାବିଧବ ସ୍ତୋତ୍ର (ସଂସ୍କୃତ ଶ୍ଲୋକ ସହ ଓଡ଼ିଆ 
ପଦ୍ୟାନୁବାଦ) 
୨୦- ଶ୍ରୀକୃଷ୍ଣ ନାମ ରନୁମାଳା ସ୍ତୋତ୍ର (ସଂସ୍କୃତ) 
୨୧- କୃଷ୍ଣ ନାମ ରନୁମାଳା ଚଉତିଶା, ବିଳାପ ଚଉତିଶା, ଡାଳଦ ଚଉତିଶା, 
ଜାଇଫୁଲ ଚଉତିଶା (ଓଡ଼ିଆ) 
୨୨- ବନମାଳୀ ଗୀତ (ରାୟ ପ୍ରେସ୍‌ ୧୯ ୨୯)-ଓଡ଼ିଆ 
୨୩- ଦୋଳି ଗୀତ (ରାୟ ପ୍ରେସ୍‌ ୧୯ ୨୯) - ଓଡ଼ିଆ 
୨୪- ପ୍ରାର୍ଥନା, ଭଜନ, ମନଃଶିକ୍ଷା, କୋଇଲି, ବୋଲି, ଛାନ୍ଦ ଚଉପଦୀ, ବଚନିକା, 
ଚିଟାଉ, ଅଷ୍ଟକ, ବିରୁଦ ଓ ଅନେକ ଖଣ୍ଡକବିତା ପ୍ରଭୃତି “ ଗୋପାଳକୃଷ୍ଣ 
ପଦ୍ୟାବଳୀ” ଆକାରରେ ସଂକଳିତ ହୋଇ ପ୍ରକାଶିତ । 
କବି ଗୋପାଳକୃଷ୍ଣ କେତେକ ଗୀତ ପ୍ରଥମେ “ ସଂଗୀତ ସାଗର ' (ସଂ ପା: ଦାମୋଦର 
ପଟ୍ଟନାୟକ )ରେ ପ୍ରକାଶିତ ହୋଇଥଲା । ତାପରେ “ଗୋପାଳକୃଷ୍ଣ ସଂଗୀତ ' ( ଶ୍ୟାମସୁନ୍ଦର 
ରାଜଗୁରୁ ଓ ରଘୁନାଥ ପରିଛାଙ୍କ ପ୍ରଦତ୍ କେତେକ ଗୀତ ସହିତ ଶ୍ରୀଧର ରାଓଙ୍କ ଦ୍ଵାରା 
କଟକ ପ୍ରିଣ୍ଟିଂ କମ୍ପାନୀ ପ୍ରେସ୍‌ରୁ ପ୍ରକାଶିତ ଦ୍ଵିତୀୟ, ତୃତୀୟ ମୁଦ୍ରଣ : ୧୯ ୧୩) ନାମକ 
ଖଣ୍ଡିଏ ପୁସ୍ତକ ପ୍ରକାଶ ପାଇଛି । କବିଙ୍କ ରଚିତ ଗୀତାଗୁଡ଼ିକ “ଗୋପାଳକୃଷ୍ଣ ଗ୍ରନ୍ଛାବଳୀ' 
ଆକାରରେ ( ପାରଳାଖେମୁଶ୍ତି) ଗଜପତି ପ୍ରେସ୍‌ରେ ପ୍ରକାଶିତ) ତାଙ୍କର ପ୍ରପୈତ୍ର ( ନାତିଙ୍କ 
ପୁଅ) ରାମକୃଷ୍ଣ ପଟ୍ଟନାୟକଙ୍କ ଦ୍ଵାରା ୧୯୦୩ରେ ସଂକଳିତ ହୋଇ ପ୍ରକାଶିତ ହୋଇଛି । 
ମାତ୍ର ଅନ୍ୟ କେତେକ ଲେଖା ସହିତ (ଅପ୍ରକାଶିତ) ସେହି ରାମକୃଷ୍ଣ ପଟ୍ଟନାୟକଙ୍କ 
ଉଦ୍ୟମରେ “ ଗୋପାଳକୃଷ୍ଣ ପଦ୍ୟାବଳୀ” ନାମରେ (ପାରଳାଖେମୁଣ୍ଡି ଗଜପତି ପ୍ରେସ୍‌ରୁ) 
୧୯ ୧୯ ଏବଂ ୧୯୩୫ ଦ୍ଵିତୀୟ ଓ ତୃତୀୟ ସଂସ୍କରଣ ଭାବରେ ପ୍ରକାଶିତ | ରାମକୃଷ୍ଣ 
ପଟ୍ଟନାୟକଙ୍କ ସଂକଳନର ଅବିକଳ ନକଲ “ ଗୋପାଳକୃଷ୍ଣ ପଦ୍ୟାବଳୀ” ନାମରେ ମହୁରୀ 
ରାଜା କୃପାସିନ୍ଧୁ ନରେନ୍ଦ୍ରଙ୍କଦ୍ଵାରା ସଂକଳିତ ହୋଇ ବ୍ରହ୍ମପୁର ସୀମାଦ୍ରୀ ପଣ୍ଡାଙ୍କ ଦ୍ଵାରା 
ପ୍ରକାଶିତ ହୋଇଛି ୧୯ ୪୯ରେ | ଏହାର ୧ ୦ବର୍ଷ ପରେ ଏଥୁରେ ଅଗ୍ରଲେଖା 
ଯୋଡ଼ାଯାଇ ରାମକୃଷ୍ଣ ପଟ୍ଟନାୟକଙ୍କ ସଂକଳନର ଅବିକଳ ନକଲ କାଳୀଚରଣ 
ପଟ୍ଟନାୟକଙ୍କ ସଂପାଦନାରେ ୧୯ ୫୯ରେ ଓଡ଼ିଆ ଜଗନ୍ଲାଥ କଂପାନୀ କଟକ ଦ୍ଵାରା 
ପ୍ରକାଶିତ । ପୁଣି କେତେକ ଅପ୍ରକାଶିତ ଲେଖା ସହିତ “ ଗୋପାଳକୃଷ୍ଣ ଗ୍ରନ୍ଛାବଳୀ ଓ 

ଗୋପାଳକୃଷ୍ଣ ପଦ୍ୟାବଳୀ” ( ୧ ମଭାଗ ଓ ୨ୟଭାଗ) ହୋଇ ୧୯ ୫୯ରେ ବାବାଜୀ 
ବୈଷ୍ଣବଚରଣ ଦାସଙ୍କଦ୍ଵାରା ସଂକଳିତ ହୋଇ ଦାଶରଥ ପୁସ୍ତକାଳୟ କଟକଙ୍କଦ୍ବାରା 
ପ୍ରକାଶିତ । ଏହାର ଦଶବର୍ଷ ପରେ ୧୯ ୬୯ରେ ସରୋଜ କୁମାର ପାଣିଗ୍ରାହୀଙ୍କ 
ସଂପାଦନାରେ “ ଗୋପାଳକୃଷ୍ଣ ପଦ୍ୟାବଳୀ” ( ୧ମ ଭାଗ) କଟକରେ ଶେଖ ଅମିନୁଲ୍‌ 
ଆଇଙ୍କଦ୍ଵାରା କୋହିନୁର ପ୍ରେସ୍‌ରେ ପ୍ରକାଶିତ ହୋଇଛି । ପୁଣି ଗୋପାଳକ୍ୃଷ୍ଣଙ୍କ ରଚିତ 
' ରାଧାକୃଷ୍ଣ ପଦ୍ୟାବଳୀ” କଟକ ଏବଂ କଲିକତାର ମନମୋହନ ପ୍ରେସ୍‌ରେ ମଧ୍ଯ ପ୍ରକାଶିତ 
ହୋଇଛି 


ମାତ୍ର ଏ ସମସ୍ତ ସଂକଳନ ମଧ୍ଯରୁ ହରିବନ୍ଧୁ ବେବର୍ଭା ତଥା ଅନ୍ୟାନ୍ୟ ସୂତ୍ରରୁ ସଂଗ୍ଧହୀତ 
ରାମକୃଷ୍ଣ ପଟ୍ଟନାୟକଙ୍କ ସଂପାଦିତ ତଥା ସଂକଳିତ ପ୍ରକାଶନଟି ହେଉଛି ଗୋପଳକୃଷ୍ଣଙ୍କ 
ପଦ୍ୟାବଳୀର ପ୍ରାମାଣିକ ସଂସ୍କରଣ । ଅନ୍ୟ ସଂସ୍କରଣଗୁଡ଼ିକରେ ପ୍ରାମାଣିକତା ସଂପର୍କରେ 
ସନ୍ଦେହ ରହିଛି । ଅନ୍ୟାନ୍ୟ ସଂସ୍କରଣର ଗୀତଗୁଡ଼ିକରେ କେତେକ ପାରସ୍ପରିକ ଅମେଜ, 
ପଦଗୁଡ଼ିକର ବିକୃତି, ଗୋପଳକୃଷ୍ଣଙ୍କ କେତେକ ଅପୂର୍ଣ୍ଣ ଗୀତର ପଦପୂରଣଜନିତ ସନ୍ଦେହ 
ଓ କେତେକ ନୂତନ ଗୀତର ତୁଳନାମବକ ବିଚାରରୁ ଭାଷାଶୈଳୀଗତ ବୈଷମ୍ୟ ଇତ୍ୟାଦି 
ପରିଲକ୍ଷିତ ହୁଏ । ଏହା ବ୍ୟତୀତ ପରବର୍ଭୀ ସଂସ୍କରଣଗୁଡ଼ିକରେ ଗୋପାଳକୃଷ୍ଣଙ୍କ 
ଗୀତଗୁଡ଼ିକର ନିର୍ଦେଶିତ ରାଗତାଳର ପରିବର୍ଭନ କରାଯାଇଛି । ପୁଣି ବାବାଜୀ 
ବୈଷ୍ଣବଚରଣ ଦାସଙ୍କ ସଂଗ୍ରହଟି ହେଉଛି ରାମକୃଷ୍ଣ ସଂକଳନର ପ୍ରାୟ ଦୂଇଗୁଣ | ଏଥରେ 
ସନ୍ନିବେଶିତ ସମସ୍ତ ଗୀତଗୁଡ଼ିକୁ ଗୋପାଳକୃଷ୍ଣଙ୍କର ବୋଲି କହିହେବ ନାହିଁ। ଏହି 
ଗୀତଗୁଡ଼ିକ ସନ୍ଦେହାମମକ ହୋଇ ରହିଛି ଏବଂ ଅନ୍ୟ ଦ୍ଵାରା ରଚିତ ହୋଇ ଗୋପାଳକୃଷ୍ଣଙ୍କ 
ନାମରେ ଭଣିତା କିମ୍ବା ପ୍ରଚଳନର ପ୍ରଚେଷ୍ଟା କରାଯାଇଥିବା ସମ୍ଭବପର | 


ଅପ୍ରକାଶିତ ଗ୍ରନ୍ମସମୂହର ତାଲିକା ନିମ୍ନରେ ପ୍ରଦତ୍ତ:- 


୧) ପ୍ରୀତି ଚିନ୍ତାମଣି 

୨) ନାମ ଚିନ୍ତାମଣି 

୩) ପ୍ରେମ କଳଲତା 

୪) ରାଧାଗୋବିନ୍ଦ ଲୀଳାମୂତ 

୫) ବ୍ରଜଭାବନା ମୂତ 

୬) ଶ୍ରୀ ଶ୍ରୀ ବୃନ୍ଦାବନ ପରିକ୍ରମା 

୭) ପ୍ରେମଭର୍ରି ଚନ୍ଦ୍ରିକା 

୮) ସ୍ଵପ୍ନ ବିଳାସ 

ଏହିସବୁ ଅପ୍ରକାଶିତ ଗ୍ରନ୍ମର ପାଣ୍ଡୁଲିପି ଏବେ ମଧ୍ଧ ଦୃଷ୍ାପ୍ୟ । 


oO oO 


କବି ଗୋପାଳକୃଷ୍ଣ mn ୪୮ 


Digitized by srujanika@gmail.com 


ଚତୁର୍ଥ ଅଧ୍ୟାୟ 
କାବ୍ୟ ଜିଜ୍ଞାସା 


ଓଡ଼ିଆ ସାହିତ୍ୟ କାବ୍ୟବହୁଳ | ସେହି କାବ୍ୟରୂପୀ ସୃଷ୍ଟି ସମ୍ଭାରର ସୀମା ସରହଦ 
ଅତିକ୍ରମ କରି ଯେଉଁମାନେ ସୁଲଳିତ ଗାଁତକବିତାକୁ ନିଜର ସାରସ୍ଵତ ସମ୍ପଦର ବାହନରୂପେ 
ବରି ନେଇଥିଲେ, କବିକଳହଂସ ଗୋପାଳକୃଷ୍ଣ ସେମାନଙ୍କ ମଧ୍ୟରେ ଯେ ଅନ୍ୟତମ, 
ଏଥୁରେ ସହେହ ନାହିଁ । କବି ଗୋପାଳକୃଷ୍ଣ ଯେତେବେଳେ ଲେଖନୀ ଧାରଣ କରିଥଲେ, 
ସେତେବେଳେ କାବ୍ୟଯୁଗର ଜୀବନ ସନ୍ଧ୍ୟା ଉପଗତ ପ୍ରାୟ, ଅଥଚ ନବୀନଯୁଗର ନୂତନ 
ପ୍ରଭାତ ତଥାପି ଆଗତ ପ୍ରାୟ | ଏହିପରି ଏକ ଘଡ଼ିସନ୍ଧି ମୁହୂର୍ଭରେ କବି ଗୋପାଳକୃଷ୍ଣଙ୍କ 
କାବ୍ୟକଳାର ପରିପ୍ରକାଶ ଘଟିଥିଲା । ସେଇଥପାଇଁ ହୁଏତ କବିଙ୍କ କବିତାର ଆମ୍ବା 
ଯେପରି ନୂତନ, ତା'ର ଆଙ୍ଗିକ ମଧ୍ଯ ସେହିପରି ପ୍ରାଚୀନ। ଏକ ପକ୍ଷରେ କଳାମବକ 
ବିଭବ ଗୌରବ ଏବଂ ଅନ୍ୟପକ୍ଷରେ ଆଧ୍ଧାମ୍ମିକ ଅଭୀପ୍‌ସାର ପରିତୃପ୍ତି ସାଧନରେ ବୈଷ୍ଣବ 
କାବ୍ୟକବିତା ପ୍ରବଳ ଆଲୋଡ଼ନ ସୃଷ୍ଟି କରିଥଲା | କବିଙ୍କ କବିତାରେ ଆଧୁନିକ ଯୁଗସୁଲଭ 
ବାସ୍ତବତାର ପ୍ରାଣଫଲ୍‌ଗୁ ଦେଖାଗଲେ ହେଁ ତା'ର ପରିପ୍ରକାଶ ରୀତି ସେହି ପ୍ରାଚୀନ ବୃତ୍ତ 
ଓ ରାଗରାଗିଣୀକୁ ନେଇ ଗଢ଼ି ଉଠିଛି । ଏଣୁ କବି ଗୋପାଳକୃଷ୍ଣ ହେଉଛନ୍ତି କାବ୍ୟଯୁଗ 
ବା ଭଞ୍ଜଯୁଗର କାବ୍ୟତାରା, ମାତ୍ର କାବ୍ୟ ତାରା ଯେପରି ପାହାନ୍ତି ତାରାରୂପେ ପ୍ରଭାତର 
ସୂଚନା ଦିଏ, କିନୁ ତାହା ଦିନର ଅଂଶ ବିଶେଷ ନୁହେଁ, ବରଂ ରାତିର ଶେଷାଂଶ ରୂପେ 
ତାର ସ୍ପିତି । ଠିକ୍‌ ସେହିପରି ଗୋପାଳକୃଷ୍ଣ ଉନବିଂଶ ଶତକର ଆଦ୍ୟ ପାଦରେ ଜନ୍ମଗ୍ରହଣ 
କରିଥିଲେ ହେଁ ସେ ପ୍ରାଚୀନ-ପ୍ରାଚୀନ ଯୁଗର ଅନ୍ୟତମ ବରେଣ୍ୟ ଶେଷ ପ୍ରତିଭାବନ୍ତ 
କବି। 

କବି ଗୋପାଳକୃଷ୍ଣ ଯେଉଁ ବିଷୟବସ୍ତୁକୁ ନିଜର ସାରସ୍ଵତ ସାଧନାର ଉପଜ୍ବ୍ଯ 
ଭାବରେ ଗ୍ରହଣ କରିଥିଲେ ତାହା ଏ ଦେଶର କାବ୍ୟ ପରଂପରାରେ ନୂତନ ନଥୁଲା ! 
ଓଡ଼ିଆ ବୈଷ୍ଣବ ସାହିତ୍ୟ ପ୍ରାୟ ତିନିଶହ ବର୍ଷଧରି ଧର୍ମତତ୍ତ୍ର ଓ ମତର ପ୍ରଚାର ସହିତ 
ଆକର୍ଷଣୀୟ ରସ ସଂପଦରେ ଓଡ଼ିଆ ସାହିତ୍ୟ ପରମ୍ପରାକୁ ସମ୍ପଦ୍ଧ କରିଥଲା। କବିଙ୍କ 
ପୂର୍ବବର୍ଭୀ ଦୀନକୃଷ୍ଣ, ଅଭିମନ୍ୟୁ, ଭକ୍ତଚରଣ ପ୍ରମୁଖ ବହୁ କବି ସେହି ବିଷୟରେ କେତେ 
କେତେ କାବ୍ୟ ରଚନା କରିଯାଇଛନ୍ତି | କିନଧୁ କବି ଗୋପାଳକୃଷ୍ଣଙ୍କ ଆଖୁ ଆଗରେ ଥୁଲା 

ସୁଦୀର୍ଘ ବୈଷ୍ଣବ ସାହିତ୍ୟର ପରମ୍ପରା । ଏହିପରି ଏକ ସର୍ବଜନ ଗୃହୀତ ଏବଂ ବହୁ 
କବିବର୍ଣ୍ତିତ ବିଷୟବସ୍ତୁକୁ ଗ୍ରହଣ କରିବାକୁ ହେଲେ, ତହିଁରେ ନୂତନତା ଦର୍ଶାଇବା ଯେ 
କିପରି ଦୂରୂହ, ତାହା ହୁଏତ କବି ଗୋପଳକୃଷ୍ଣ ଉତ୍ତମରୂପେ ଅବହିତ ଥଲେ | ସୁତରାଂ 
ସେ ସର୍ବଜନ-ବନ୍ଦିତ ରାଧାକୃଷ୍ଣଙ୍କ ଲୀଳାମୟ ଜୀବନକୁ ସୁଦୀର୍ଗ କାବ୍ୟରେ ପ୍ରକାଶ ନକରି 
ଗୀତି-କବିତା ଆକାରରେ ପ୍ରକାଶ କରିବାକୁ ଶ୍ରେୟସ୍କର ମନେକରିଥଲେ । ପୁଣି ବଂଗ 
ସାହିତ୍ୟର ଚଣ୍ଡୀଦାସ, ବିଦ୍ୟାପତି ପ୍ରମୁଖଙ୍କ ଲଳିତ ସୂଷ୍ିବିଭବ କବିଙ୍କ ଗୀତି-କବିତା 
ରଚନା ମାର୍ଗରେ ଅନେକ ଫୁଲଚନ୍ଦନ ବୃଷ୍ଟି କରିଥଲା। ଏଣୁ କୁହାଯାଇପାରେ ଯେ କବି 
ବରଂ ସେହି ପଦ୍ୟାବଳୀ ସାହିତ୍ୟର ନିସର୍ଗ ସୁନ୍ଦର ଭାବପ୍ରକାଶରେ ଅଧ୍ବକ ମୁଗ୍ଧ 
ହୋଇଥଲେ। କିନ୍ତୁ ଉତ୍ତିଦ ମାଟିର ସାର ନେଇ ପୁଷ୍ଠ ହେଲେ ବି ସ୍ଵକୀୟ ସୌନ୍ଦର୍ଯ୍ୟ ଓ 
ସବୁଜିମାରେ ଯେପରି ଜନମନ ହରଣ କରେ, କବି ଗୋପାଳକୃଷ୍ଣ ସେହିପରି ତାଙ୍କର 
ପୂର୍ବବର୍ରୀ ଉକ୍‌ ଳୀୟ କବିମାନଙ୍କର ଏବଂ ବୈଷ୍ଣବ ପଦ୍ୟାବଳୀ ସାହିତ୍ୟର ପ୍ରଭାବରେ 
ପ୍ରଭାବିତ ହୋଇ ତାକୁ ସ୍ବ-ପ୍ରତିଭାବଳରେ ନିତ୍ୟ ନୂତନ କରି ତୋଳିଥଲେ | ତାଙ୍କ ସୃଷ୍ଟି 
ତେଣୁ ହୋଇପାରିଥିଲା ଅମ୍ଳାନ ଓ ମଧୁମୟ | 


ଗୋପାଳକୃଷ୍ଣ ଥଲେ ବୈଷ୍ଣବ କବି । ବୈଷ୍ଣବ କବିତାର ଉପଜୀବ୍ୟ ରାଧା-କୃଷ୍ଣଙ୍କର 
ପ୍ରଣୟ କାହାଣୀ । ଏହି କାହାଣୀ ପୁଣି ବହୁ ଶତକ ଧରି ଭାରତର ସବୁ ପ୍ରାନ୍ତରେ 
କବିମାନଙ୍କ ଉଦ୍‌ବୂଦ୍ଧ କରି ଆସିଥିଲା କେବଳ ନୁହେଁ, ଏହି କାହାଣୀର ପ୍ରେରଣା ଲାଭ 
କରି ହିନ୍ଦୀ, ବଙ୍ଗଳା, ଓଡ଼ିଆ ପ୍ରଭୃତି ଭାଷାରେ ମଧ୍ଯ ବୈଷ୍ଣବ କବିମାନେ ଏପରି କବିତା 
ସୃଷ୍ଟି କରିଯାଇଥଲେ, ଯାହା ଜଗତର ଶ୍ରେଷ୍ଠ ସାରସ୍ଵତ ସମ୍ପଦ ମଧ୍ୟରେ ଗଣନୀୟ ତଥା 
ବନ୍ଦନୀୟ ହେବାର ଯୋଗ୍ୟତା ଲାଭ କରିଥଲା 


କବି ଗୋପାଳକୃଷ୍ଣ ଥିଲେ ଅନୁଭୂତିର କବି । ତାଙ୍କର ଅନୁଭୂତି ପୁଣି ଥଲା ବହୁମୁଖୀ । 
ସେ ଯେତେବେଳେ ଯାହା ଅନୁଭବ କରିଥଲେ, ତାକୁ ଜୀବନ୍ତ ଭାବରେ ପ୍ରକାଶ 
କରୁଥିଲେ। ଫଳତଃ କବିଙ୍କ ରାଧାୟକୃଷ୍ଣ ଗୋପ ବା ବୃନ୍ଦାବନର ରାଧାକୃଷ୍ଣଙ୍କର 
ଭାବମୂର୍ରଭି ନଥଲା, ତାହା ଥଲା ସମସ୍ତ ମାନବିକ ଧର୍ମର ଏକ ଜୀବନ୍ତ ପରିପ୍ରକାଶ । 


ରାଧା ଓ କୃଷ୍ଣ, ପ୍ରେମିକ ଓ ପ୍ରେମିକାର ଦୂଇଟି ରସଘନ ମଧୁର କଳାମ୍ବକ ଅଭିବ୍ୟକ୍ତି | 
ସବୁ ଦେଶରେ ସବୂକାଳରେ କବିମାନେ ସ୍ଵଭାବତଃ ପ୍ରେମ-ପ୍ରବଣ । ବୈଷ୍ଣବ କବିମାନେ 
ବ୍ୟକ୍ତିଗତ ଜୀବନର ପ୍ରେମ ଅନୁଭୂତିକୁ ଅନ୍ୟଦେଶର କବିମାନଙ୍କ ପରି ନିଜ ନାମରେ 
ପ୍ରକାଶ ନକରି, ଏହି ରାଧା ଓ କୃଷ୍ଣଙ୍କ ନାମରେ ଉସୂର୍ଗ କରି ଦେଇଥିଲେ | ଫଳରେ 

ଶ୍ରୀକୃଷ୍ଣ ଓ ରାଧା ହିନ୍ଦୁର ଠାକୁର-ଠାକୂରାଣୀ ହୋଇଥବାରୁ କବିମାନଙ୍କ ହାତରେ ଇନ୍ଦ୍ରିପଗ୍ରାହ୍ୟ 
ପ୍ରେମ, ଅତାନ୍ଦ୍ରିୟ ହୋଇଉଠିଲା, ନର ଦେହରେ ଦେବ-ଭାବର ବିକାଶ ଘଟିଲା, ଦେହର 
ମିଳନ ମଧ୍ଯରେ ଆମ୍ବା ଓ ପରମାମ୍ବାର ମିଳନ ବ୍ୟଞ୍ଚୃତ ହୋଇଉଠିଲା। ଏହା ହୋଇନଥଲେ, 
ବ୍ୟକ୍ତିବିଶେଷର ପ୍ରେମକଥା ବର୍ଣ୍ଣିତ ସାହିତ୍ୟ, ଏହି ମହାଆଦର୍ଶରୁ ବଞ୍ତ ହୋଇଥାନ୍ତା ନିଶ୍ଚୟ; 
କାରଣ ସାଧାରଣ ବ୍ୟକ୍ତିର ପ୍ରେମ ଇନ୍ଦ୍ରିୟାତୀତ ନୁହେଁ କିମ୍ବା ଏହା ଏଶୀଭାବ ମଧ୍ଯ ଜାଗ୍ରତ 
କରାଏ ନାହିଁ । 


ଅନ୍ୟ ପକ୍ଷରେ କହିବାକୁ ଗଲେ କବିମାନେ ଦୈହିକ ଓ ଦେହାତୀତ ପ୍ରେମର ସୀମା 
ମଧ୍ଧ ଠିକ୍‌ ରଖୁପାରି ନଥିଲେ କାରଣ ଅତାନ୍ଦ୍ରିୟକୁ ଇନ୍ଦ୍ରିୟ ଘେରିରହିଥୁଲା, ଆମ୍ମା ସଙ୍ଗେ 
ଦେହ ଜଡ଼ିତ ହୋଇଥଲା ଏବଂ ଦେବତା ଦର୍ଶନ କରିବାକୁ ଯାଇ ଦେବଦାସୀର ଦର୍ଶନ 
ମଧ୍ଯ ମିଳୁଥଲା। ସ୍ଥଜେ ସ୍ରଜେ ଏପରି ହେଲା ଯେ ଦେବ-ଦେବୀ ଆଦୌ ନଥଲେ, 
କେବଳ ଥଲା ଦେବଦାସୀର ଦେହ-ଲୀଳଚା | ଫଳରେ ଏହି ପ୍ରେମକଥା ଏକାବେଳକେ 
ଅଷଶ୍ଳାଳ ହେବା ସଂଗେ ସଂଗେ ଅପାଠ୍ୟ ହୋଇଉଠିଲା ଏବଂ ଏହା ଜାତିର ନୈତିକତା 
ମୂଳରେ ଯୁଗ ଯୁଗ ଧରି କୂଠାରଘାତ କରିଚାଲିଲା |! 


କବିକଳହଂସ ଗୋପାଳକୃଷ୍ଣ ଓଡ଼ିଶାର ଶେଷ ଏବଂ ଶ୍ରେଷ୍ଠ ବୈଷ୍ଣବ କବି | ଦେହ 
ମଧ୍ଯରେ ଦେହାତୀତକୁ ଯଦି କେହି ଶାଶ୍ବତ ଅରିବ୍ୟର୍ତି ଦେଇଥାନ୍ତି, ତେବେ ସେ ହେଉଛନ୍ତି 
କବି ଗୋପାଳକୃଷ୍ଣ । କଥିତ ଓ ପରିଚିତ ଭାଷାରେ ଶାଶ୍ବତ ଭାବମାନଙ୍କର ପ୍ରକାଶ 
ଓଡ଼ିଆ ଭାଷାରେ କେବଳ ଗୋପାଳକୃଷ୍ଣ ହିଁ କରିଥିଲେ। ଗୋପାଳକୃଷ୍ଣଙ୍କ ପୂର୍ବରୁ ଜଗନ୍ନାଥ, 
ଦୀନକୃଷ୍ଣ, ଅଭିମନ୍ୟୁ, ବଳଦେବ ପ୍ରଭୃତି ମହାରଥୀମାନେ ରାଧାକୃଷ୍ଣଙ୍କୁ ଭିତ୍ତିକରି ବିସ୍ତୃତ 
ସାହିତ୍ୟ ସୃଷ୍ଠି କରିଯାଇଥଲେ ହେଁ,କାହା କବିତାରେ ପ୍ରେମର ଏପରି ବିକଚ-ବିକାଶ 
ଘଟିନାହିଁ,ଯେପରି ଘଟିଥିଲା ଗୋପାଳକୃଷ୍ଣଙ୍କ ପଦ୍ୟାବଳୀରେ । ଅଭିମନ୍ୟୁ, ଦୀନକୃଷ୍ଣ, 
ବଳଦେବଙ୍କ ପରେ ଜଣେ ଆଗନ୍ତୁକ ଯଦି ନିଜ କବିକୃତି ଦ୍ଵାରା, ସେହି ଏକ କ୍ଷେତ୍ରରେ 
ଜନତାର ପ୍ରଶଂସାଭାଜନ ହୁଅନ୍ତି, ତେବେ ତାଙ୍କର ପ୍ରତିଭା ନିଶ୍ଚୟ ଅସାଧାରଣ ହେବା 
ସ୍ବାଭାବିକ । ଗୋପାଳକୃଷ୍ଣଙ୍କ ଜୀବନରେ ତାହାହିଁ ପ୍ରମାଣିତ ହୋଇଥୁଲା। କବି ଗୋପାଳକୃଷ୍ଣ 
ଉକ୍ସଷ୍ଟ ପ୍ରତିଭାର ଅଧ୍ବକାରୀ ଥଲେ । ଅନ୍ୟମାନଙ୍କ ପରି ଗୋପାଳକୃଷ୍ଣଙ୍କ କବିତାରେ 
ଦୁର୍ଗମ ପାଶ୍ରିତ୍ୟ ନାହିଁ ସତ; ମାତ୍ର ଯାହା ଘେନି ଯୁଗେ ଯୁଗେ ଦେଶେଦେଶେ କବିମାନେ 
ଜନପ୍ରିୟ ତଥା ଜନପୂଜ୍ୟ ହୋଇଛନ୍ତି । ସେହି ଗଭୀର ଅନୁଭୂତି ଗୋପାଳକୃଷ୍ଣଙ୍କ କବିତାର 
ପ୍ରତ୍ୟେକ ଫଂକ୍ତିରେ ମୂର୍ଭିମନ୍ତ । କବି ଆମ୍ଭମାନଙ୍କର ମୂଳ-ହୃଦୟର ଇତିହାସ ଆମର 
ପ୍ରିୟ ହୁଅନ୍ତି । କବି ଗୋପାଳକୃଷ୍ଣ କିନ୍ତୁ ଆମ୍ଭମାନଙ୍କ ଜୀବନରେ ପ୍ରେମାନୂତୂତିର ଇତିହାସ 

ଲେଖୁ ଅମରତ୍ଵ ଲାଭ କରିଛନ୍ତି । ସେ ଇତିହାସ ସତ୍ୟ ଓ ଶାଶ୍ବତ, ତାହାର ସତ୍ୟତାର 
ସାକ୍ଷ୍ୟ, ଆମ୍ଭମାନଙ୍କ ହୃଦୟରେ ଓ ଜୀବନରେ ଏକୀଭୂତ। ଏହି ସତ୍ୟ ଅନୂଭୂତି ଘେନି 
ଗୋପାଳକ୍ରଷ୍ଣଙ୍କ ଦାନ ଉକ୍‌ଳ-ଭାରତୀଙ୍କ ମନ୍ଦିରରେ ଏକ ପରମ ବିଶିଷ୍ଟତା ଦାବି କରି 
ଆସିଅଛି। 

ସୁତରାଂ ଗୋପାଳକୃଷ୍ଣଙ୍କ କବିତାଗୁଡ଼ିକର ସ୍ଥାନ ଆମ୍ଭମାନଙ୍କ ହୃଦୟରେ ; ମସ୍ତିଷ୍ନ 
ସହିତ ତା'ର ସମ୍ପର୍କ ଅତି ଅଳ୍ପ | ଗୋପାଳକୃଷ୍ଣ ହେଉଛନ୍ତି ଜଣେ ଭକ୍ତକବି | ତଥାପି ସେ 
ଆପଣା କବିତାକୁ ଶୁଶ୍ପ ବୈଷ୍ଣବ ତତ୍ତ୍ତର ନିଗଡ଼ ବନ୍ଧନରେ ବନ୍ଦିନୀ ନ କରି ପ୍ରେମର 
ନସର୍ଗ ରାଜ୍ୟରେ ବିଚରଣ କରିବାର ସୁଯୋଗ ଦେଇଛନ୍ତି | ତେଣୁ ସେ ବୈଷ୍ଣଠବମାନଙ୍କ 
ଆଖୁରେ ଯେପରି ପୂଜ୍ୟ, ଅବୈଷ୍ଣବ (ବୈଷ୍ଣବେତର) ପାଠକମାନଙ୍କ ପାଖରେ ସେହିପରି 
ବନ୍ଦନୀୟ । ସୁତରାଂ ଏକଥା ସ୍ପଷ୍ଟଭାବରେ କୁହାଯାଇପାରେ ଯେ କବିତାର ଯେଉଁ 
ବିଭାବରେ ଗୋପାଳକୃଷ୍ଣ ହାତ ଦେଇଥଲେ; ତାହା ଗଭୀର ଅନୁଭୂତିର ରସରେ ରସାଣିତ 
ହୋଇ ଉଠିଥୁଲା| 


ଦୃଷ୍ଟାନ୍ତ ସ୍ଵରୂପ ପ୍ରଥମେ କୃଷ୍ଣଙ୍କ କଥା ବିଚାର କରାଯାଉ । କବିଙ୍କ କୃଷ୍ଣ ବିଶ୍ଵଜୀବନର 
ପ୍ରାଣକେନ୍ଦ୍ର । ସେ ଶାନ୍ତ ଜୀବନ ମଧ୍ଯରେ ଅନନ୍ତ ଶୋଭାର ଆଧାର | ତାଙ୍କର ବାଲ୍ୟଲୀଳା 
ସବୁ ଦେଶର, ସବୁ ସ୍ଥାନର ଶିଶୁମାନଙ୍କର ଶୈଶବର ଖେଳପରି ବାସ୍ତବ ଓ ଚିରନ୍ତନ । 
ତାଙ୍କର ଶିଶୁକୃଷ୍ଣ ଯେମିତି ଅବୁଝା ସେମିତି ଅଝଟ । ସେ ଜଣେ ସାଧାରଣ ଓଡ଼ିଆ 
ଘରର ଶିଶୁପରି ମାଆ ଯଶୋଦାଙ୍କୁ କାମ କରାଇ ଦିଅନ୍ତି ନାହିଁ । ସେ ପୁଣି ନିଦରୁ 
ଉଠିଲା ପରେ ମାଆଙ୍କ ହାତ ଗୋଡ଼ ଛନ୍ଦି ପକାନ୍ତି | କେତେବେଳେ ଦହିହାଣ୍ଡିରେ ହାତ 
ପୂରାଇ ଦହି ଖାଇ ଥେଇ ଥେଇ ନାଚନ୍ତି ତ,ପୁଣି କେତେବେଳେ ଅବା ଛାଇ ଦେଖୁ 
ବିଭୋର ହୋଇ ଉଠିଲାବେଳେ ଅବା ପୁତ୍ରଗରବିଣୀ ମା” ଯଶୋଦା ପୁଅକୁ ଅନ୍ୟମାନଙ୍କୁ 
ଦେଖାଇବାରେ ଆନନ୍ଦ ପାଆନ୍ତି | ଯାହାକି ଆମ ଓଡ଼ିଶାର ପ୍ରତି ଗାଁ ଗହଳରେ ପ୍ରତିଛବି; 
ଏଥୁପାଇଁ ମାଆ ଯଶୋଦା ଯେପରି ଜୀବନ୍ତ ସେହିପରି ଅକୃତ୍ରିମ-ବାସ୍ତବ | 


କେବଳ ଏତିକି ନୁହେଁ, ଗୋପାଳକୃଷ୍ଣଙ୍କ ରାଧାକୃଷ୍ଣାଶ୍ରୟୀ ପ୍ରେମ କବିତାଗୁଡ଼ିକ ମଧ୍ଯ 
ଓଡ଼ିଆ ସାହିତ୍ୟଭଣ୍ଡାରର ଅମୂଲ୍ୟ ମଣିମାଣିକ୍ୟ । ଗୋପାଳକୃଷ୍ଣ ରାଧାକୃଷ୍ଣଙ୍କ ମାଧ୍ୟମରେ 
ଓଡ଼ିଶାରେ ଯେଉଁ ଶାଶ୍ଵତ ପ୍ରେମର ମନ୍ଦାକିନୀ ବହାଇ ଦେଇଛନ୍ତି, ତାହା ପଟାନ୍ତରବିହୀନ | 
କବିଙ୍କ ଦୃଷ୍ଟିରେ ରାଧାକୃଷ୍ଣ ସାଧାରଣ ଜଗତର ଦୁଇ ପ୍ରେମିକ ପ୍ରେମିକା । ବୈଷ୍ଣବମାନଙ୍କ 
ମତରେ ସେମାନେ ଅଲୌକିକ ଓ ଅଚିନ୍ତନୀୟ ହେଲେ ମଧ୍ଯ କବି-ମାନସ ସେମାନଙ୍କ 
ସୁଖ-ଦୁଃଖର, ହସ-କାନ୍ଦର ଓ ଲୁହ-ଲହୁର ଦୁଇଟି ପ୍ରଣୟୀ ପ୍ରଣୟିନୀ ରୂପେ ଚିତ୍ରଣ 

କରିଛନ୍ତି ।: ଏଇ ଧୂଳିମାଟିର ଜଗତରେ ବିରହୀ ବିରହିଣୀ ଯେପରି ମାନ-ଅଭିମାନ 
କରନ୍ତି, ସେମାନେ ମଧ୍ଯ ଠିକ୍‌ ସେହିପରି ମାନ-ଅଭିମାନ,ରାଗ-ରୁଷା କରି ଜାଣନ୍ତି | 
ପ୍ରଣୟଜନିତ ଅଭିମାନରେ କ୍ଷଣକପାଇଁ ଛଳ, କ୍ରୋଧ ମଧ୍ଯ ପ୍ରକାଶନ୍ତି | ଜିନ ପରମୁହୂର୍ରେ 
ପେମାସ୍ପଦ ପାଇଁ ଝୁରି ବି ପାରନ୍ତି । ଏକଦା ରାଧାକୃଷ୍ଣଙ୍କ ପ୍ରଣୟଜନିତ କଳହରୁ ଉଭୟଙ୍କ 
ମଧ୍ଯରେ କଥାବାର୍ଭା ନାହିଁ; କିନଧୁ ଲଜ୍ରାବଶତଃ ଏକଦା କେହି କାହାକୁ କହିପାରୁନାହାନି- 
ଏହି ଅବସରରେ ଜଣେ ସଖୀ ମାନିନୀ ରାଧାର ମନକଥା ଯେପରି ବ୍ୟକ୍ତ କରିଛି ତାହା 
ଅନୁଭୂତିମୟ ପ୍ରେମ ସ୍ତନ୍ଦନ ଦେଶ ଦେଶାନ୍ତରର ସାର୍ବଜନୀନ ପ୍ରେମିକାର ହୃଦୟ କାହାଣୀ 
ବା ଆମ୍ବଲିପି ବ୍ୟତୀତ ଆଉ କିଛି ନୁହେଁ । ବସ୍ତୁତଃ, କବିଙ୍କ କାବ୍ୟ ସରସ୍ଵତୀ ଯେପରି 
ଓଡ଼ିଆ ମାଟିର, ସେହିପରି ବିଶ୍ଵର ଶାଶ୍ବତ ଜୀବନ ଧାରାର ଏକ ପ୍ରମୂର୍ଭ ପ୍ରକାଶ ଯହିଁରେ 
ଧୂଳିମଳି ନାହିଁ, ଆବିଳତା ନାହିଁ“ ସବୁ ସବଛ ପୁଣି ସବୁ ବିଶଦ । 


କବି ଗୋପାଳକୃଷ୍ଣଙ୍କ କବିତା, ଭାଷାର ସ୍ଵାଭାବିକତା ଓ ଅନୁଭୂତିର ଗଭୀରତାରେ 
ଅନ୍ୟ ବୈଷ୍ଣବ କବିମାନଙ୍କ ଠାରୁ ସ୍ଵତନ୍ତ୍ର । କବି ଦୀନକୃଷ୍ଣଙ୍କ “ରସକଲ୍ଲୋଳ” ଓ ଅଭିମନ୍ୟୁ 
ସାମନ୍ତସିଂହାରଙ୍କ ˆ ବିଦଗ୍ଧ ଚିନ୍ତାମଣି” ଗଭୀର ଅନୂଭୂତିବ୍ୟଞ୍ଜକ ହେଲେହେଁ, “ବିଦଗ୍ଧ 
ଚିନ୍ତାମଣି” ଅନେକ ସ୍ଥଳରେ ଭାବ-ସମ୍ପଦ ହରାଇ ରବଦ-ପ୍ରଧାନ ହୋଇଛି । କବି 
ବଳଦେବଙ୍କ ‘ଚମ ” ତ ବହୁଳ ଭାବରେ କେବଳ ରବ-ପ୍ରଧାନ ହୋଇଛି । ଏଗୁଡ଼ିକ 
ବର୍ଷା ଜଳପରି ପ୍ରଚୁର ହେଲେ ମଧ୍ଯ ଆବିଳ; ଅର୍ଥାତ୍‌, ଅନ୍ୟ ଭାବରେ କହିବାକୁ ଗଲେ, 
ଟୀକା-ଟିପ୍ପଣୀରୂପକ ନିର୍ମଳା ଫଳ ନ ପକାଇଲେ ସେସବୁ ପାନୀୟ ହେବା କେବେ 
ସମ୍ଭବ ନୁହେଁ । ବିଶେଷତଃ ରାଧାକୃଷ୍ଣ ପ୍ରଣୟ ପରି ସୂକ୍ଷ୍ ବିଷୟ ବର୍ଣନା କରିବାକୁ ଯାଇ 
ଭାଷା ବିନ୍ୟାସ ତଥା ପଦ୍ଧତି ଅବଲମ୍ବନପୂର୍ବକ ସେମାନେ କାବ୍ୟର ସ୍ଵାଭାବିକ ମାଧୁରୀ 
ହରାଇଛନ୍ତି । ଏକଥା ମନେରଖୁବାକୁ ହେବ ଯେ କେବଳ ଭାଷାର ଯାଦୂକରୀ ଆଡ଼ମ୍ବର 
ଯୋଗୁଁ ଏମାନଙ୍କର ଅଧୁକାଂଶ କବିତା ଅସ୍ଵାଭାବିକ ହୋଇ ଦୂଷ୍କାଠ୍ଯ ହୋଇପଡ଼ିଛି। 
ଅତଏବ, ସେମାନଙ୍କର କେବଳ ସେହି ଛାନ୍ଦ ବା କବିତା ଜନପ୍ରିୟ, ଯାହା ସହଜ 
ସରଳ, ସୁବୋଧ୍ୟ ଓ ଭାବଗର୍ଭକ। ଅନ୍ୟ ପକ୍ଷରେ କବି ଗୋପାଳକୃ ଷ୍ଠଙ୍କ କବିତା 
ଶରତକାଳୀନ ନଦୀଜଳ ପରି କ୍ଷୀଣ ହେଲେହେଁ ଅତୀନ୍ତ ନିର୍ମଳ ଓ ସୁପେୟ,ଏହା 
ଦ୍ଵିଧାହୀନଭାବେ କୁହାଯାଇପାରେ । ଟୀକା-ଟିପ୍ପଣୀରୂପକ ନିର୍ମଳା ଫଳର ଆବଶ୍ୟକତା 
ପଡ଼ିବ ନାହିଁ, ଅଅଚ ଜଳର ସ୍ଵାଭାବିକ ମାଧୁରୀରେ ପିପାସୀର ତୃଷା ନିଶ୍ଚୟ ନିବାରିତ 
ହେବ | 

ସରଳ, ସୁବୋଧ୍ଯ, ଭାବବ୍ୟଞ୍ଜକ ଭାଷା ବ୍ୟବହାର ବ୍ୟତୀତ କବି ଗୋପାଳକ୍ୃଷ୍ଣଙ୍କ 
ଅନ୍ୟ ବୈଶିଷ୍ଟ୍ୟ ମଧ୍ଯ ଲକ୍ଷ୍ଯ କରାଯାଇପାରେ ରାଧାକୃଷ୍ଣଙ୍କ କଥାକୁ ସେ ଯେତେ 


କବି ଗୋପାଳକୃଷ୍ଣ ୫୩ 

ପରିମାଣରେ ଉକ୍୍‌ଳୀୟ କରିପାରିଛନ୍ତି, ଅନ୍ୟ କୌଣସି ଓଡ଼ିଆ ବୈଷ୍ଣବ କବି ତାହା 
କରିପାରିନାହାଁନ୍ତି। ଦୃଷ୍ଟାନ୍ତସ୍ଵରୂପ, ଅନ୍ୟ ବୈଷ୍ଣବ କବିଙ୍କ କବିତା ପଡ଼ିଲେ ଆମକୁ କଳ୍ନନା 
ସାହାଯ୍ୟରେ ଯମୁନା କୂଳରେ ସେହି ବୃନ୍ଦାବନକୁ ଯିବାକୁ ପଡ଼େ; କିନୁୁ ଗୋପାଳକୃଷ୍ଣଙ୍କ 
କବିତା ପଢ଼ିଲାବେଳେ ମନେହୁଏ, ଯେପରି ଏପରି ଘଟଣା ପ୍ରତିନିୟତ ଆମର 
ଚାରିପାଖରେ ଏଇ ଓଡ଼ିଶା ଦେଶରେ ଘଟୁଛି । ସତେ ଯେପରି ରାଧା-କୃଷ୍ଣ-ଲଳିତା- 
ରୂପମଂଜରୀ ପ୍ରଭୃତି ଏଇ ଓଡ଼ିଶାରେ ଓଡ଼ିଆ ଘରେ ଜନ୍ମ ହୋଇ ଓଡ଼ିଆରେ କଥାରାଷା 
ହେଉଛନ୍ତି । ସରଳ ଭାଷା ସହିତ ଏହି ସ୍ବାଭାବିକତା ତାଙ୍କ କବିତାର ମହତ୍ତଵକୁ ଯେ ବହୁ 
ପରିମାଣରେ ବଢ଼େଇ ଦେଇଛି,ଏଥିରେ ସନ୍ଦେହ ନାହିଁ। 


ବାସୂଲ୍ୟରସ : ବୈଷ୍ଣବ କବିମାନେ କେବଳ ରାଧାକୃଷ୍ଣଙ୍କର ପ୍ରଣୟ ଲୀଳା ବର୍ଣ୍ଣନା 
କରି ସନ୍ତୁଷ୍ଟ ରହିପାରିନାହୀନ୍ତି । ରାଧାକୃଷ୍ଣଙ୍କର ସମଗ୍ର ଜୀବନ-କାହାଣୀକି ରେନି କାବ୍ୟ 
ରଚନା କରିଛନ୍ତି । କୃଷ୍ଣଙ୍କ ଜୀବନର ନାନା ଅବସ୍ଥା କବିମାନଙ୍କ ନାନା ଭାବରେ ପ୍ରଭାବିତ 
କରିଛି, ଭଦ୍ବୃଦ୍ଧ ବି କରିଛି । ଶ୍ରୀକୃଷ୍ଣଙ୍କ ବାଲ୍ୟଜୀବନ ଲୀଳାପରିପୂର୍ ହୋଇ ଥୁବାରୁ, 
କବିମାନଙ୍କର ଗୋଟିଏ ପରମ ପ୍ରିୟ ବିଷୟ ହୋଇପଡ଼ିଛି । ବସ୍ତୁତଃ, ଶିଶୁଗୋପାଳଙ୍କ 
ଦୁଷ୍ଟପ୍ରକୃତି ଏବଂ ଯଶୋଦାଙ୍କର ପରମ ରମଣୀୟ ବାସୁଲ୍ୟ ମମତା କବିମାନଙ୍କ କାବ୍ୟକୁ 
ଯଥେଷ୍ଟ ଉପାଦାନ ଯୋଗାଇବା ସହିତ କବିମାନଙ୍କ ଉସ୍ପାହିତ କରିଛି | ଓଡ଼ିଆରେ ଏହି 
ବାଲ୍ୟଲୀଳା ତଥା ବାସୁଲ୍ୟ ସ୍ବେହକୁ ଅବଲମ୍ବନ କରି ପ୍ରଚୁର କବିତା ଲେଖା ହୋଇଛି 
ସତ; ମାତ୍ର ଗୋପାଳକୃଷ୍ଣଙ୍କ ପରି ଅନ୍ୟ କେଉଁ କବି ଶିଶୁର ଚିରନ୍ତନ ଅବାଦ୍ଯତା, ' ଉଠିଲୁ 
ଏଡ଼େ ବେଗି କାହିଁକିରେ, ଦୁଃଖୀାଧନ, ଦଧୂ ମନ୍ଛେଇ ଦେବୁ ନାହିଁକିରେ'- କବିତାରେ 
ବର୍ଣନା କରିନାହାନ୍ତି । କବି ଦୀନକୃଷ୍ଣ ଓ ଅଭିମନ୍ସୟ ସୁଦୀର୍ଘ ଛାନ୍ଦମାନଙ୍କରେ ଯାହା 
ପ୍ରକାଶ କରିପାରିନାହାନ୍ତି ଗୋପାଳକୃଷ୍ଣ ଗୋଟିଏ ଦୁଇଟି ଗୀତରେ ମାତ୍ର ତାହା ପରମ 
କୃତିତ୍ଵର ସହିତ ସମ୍ପନ୍ନ କରିପାରିଛନ୍ତି । ଏହି ଗୀତକୁ ଦେଖନ୍ତୁ — 


“ ମନ୍ଛିବି ମୁଁ କେମନ୍ତ ଖୁଆ ଦଶଣ୍ଡରୁ ହାତ 
ଛାଡ଼, ଦେଉଛି ସର ଖୁଆଇକିରେ, 
ଆହା ଏ କି ପ୍ରମାଦ ଛନ୍ଦନା ବାବୁ ପାଦ 


ଡାକ ଯା ବଳରାମ ଭାଇକିରେ।” 
ଦେଖନ୍ତୁ ଏଥରର ପ୍ରତ୍ୟେକଟି ପଦ । ଆମର ଏହି ଓଡ଼ିଆ ଜାତିର ଘରେ ଘରେ ଯେଉଁ 
କଲ୍ୟାଣମୟୀ ମାତୃବୃନ୍ଦ ହୃଦୟର ସମସ୍ତ ସ୍ବେହ ଦେଇ ଏ ଜାତିକୁ ପାଳନ କରି ଆସିଛନ୍ତି, 

ସେମାନଙ୍କର ଜୀବନ୍ତ ଛବି କିପରି ଆମ ଆଗରେ ଉଦ୍ଭାସିତ ହୋଇଉଠୂଛି । ଅବାଧ୍ୟ 
ଶିଶୁପାଇଁ ମାଆର ବିରକ୍ତି, ସ୍ବେହ ଓ ମମତା କି ସୁନ୍ଦର ଭାବରେ ଫୁଟି ଉଠିଛି । ଆଉ 
ଗୋଟିଏ ଗୀତ ଦେଖନ୍ତୁ — 


“ ଦୁଢଳା ହାତଟା ଖାଇ ନାଚୁଛୁ କାହିଁପାଇଁ 
ଶୁଖଯିବୁ ନ ଚାହାଁ ଛାଇକି ରେ , 
ଗୃହ କୃତ୍ୟ ପକାଇ ବସିଥବି ଏକାଇ 


ନିଶିଦିନ ତତେ କାଖେଇକିରେ ।” 


ଏହି ପଦରେ ମଧ୍ଯ ମାତାର ଆଶଙ୍କା ସୁନ୍ଦର ଭାବରେ ଫୁଟି ଉଠିଛି। ' ତୁଛ ହାତଟା 
ଖାଇ, ନାଚୂଛୁ କାହିଁପାଇଁ, ଶୁଖଯିବୁ ନ ଚାହାଁ ଛାଇକିରେ' - ପାଦଟି ପଡ଼ିଲା ବେଳେ 
ଜଗତର ଚିରନ୍ତନ ନିର୍ବୋଧ ଶିଶୁ ଓ ଆଶଙ୍କାମୟୀ ଚିରନ୍ତନୀ ଜନନୀ ରକ୍ମାଂସର ଦେହଧରି 
ଆମ ଆଗରେ ଉଭା ହୋଇ ଯାଉଥିବାର ମନେହେଉ ନାହିଁକି ? 


କେବଳ ଏତିକି ନୁହେଁ, ଆମ ଓଡ଼ିଆ ଘରର ମାଦୃତ୍‌ ଓ ଶୈଶବର ଚିତ୍ର ମଧ୍ୟ ଆଉ 
ଗୋଟିଏ କବିତାରେ ସରଳ -ସୁନ୍ଦର-ସ୍ବାଭାବିକ ଭାବରେ ପ୍ରକାଶ ଲାଭ କରିଅଛି | ସେହି 
କବିତାରେ ଆମର ସବୁ ମାଆଙ୍କପରି ଯଶୋଦା ମଧ୍ଯ ପୁତ୍ରଗରବିଣୀ ମାତା। କୃଷ୍ଣଙ୍କୁ 
ଦେଖାଇ ସେ କହୁଛନ୍ତି ' ମୋ କୂଳଚନ୍ଦ୍ରମା ପରି ଅନ୍ୟଟି କେ ଅଛି ସରି ମା” ! ପ୍ରତ୍ୟେକ 
ମାଆପରି ଯଶୋଦା ବି ପୁତ୍ରକୁ ଅନ୍ୟମାନଙ୍କୁ ଦେଖାଇବାରେ ଆନନ୍ଦ ଲାଭ କରିଛନ୍ତି। 
ତେଣୁ ସେ କହୁଛନ୍ତି — 


“ ଖେଳିଥଲୁ କାହାଘରେ ଧୂଳି ପୂରିଛି ଦେହରେ 
ଦେଖାଟି ନାଇଁକି ମୋର ବାବୁ ତୋ ବଦନଶିଣୀ। 


ଶିଶୁ ପୁତ୍ରକୁ କେତେବେଳେ ହେଲେ ସନ୍ତୁଷ୍ଟ କରି ଖୁଆଇ ପାରିନ୍ତିନି ବୋଲି ସବୁ 
ମାଆ ପରି ଯଶୋଦା ମଧ୍ଯ ଅସନ୍ଧୁଷ୍ଠ । ଏଇ ପରିଚିତ ଭାବଟି ଯଶୋଦାଙ୍କ ମୁହଁରେ 
କିପରି ପ୍ରକାଶ ଲାଭ କରିଛି ଦେଖନ୍ତୁ — 
“ଦେଖ ଖାଇନାହିଁ କିଛି, ଭଦର ବଳି ହେଉଛି 
ମୂଢ଼ପଣେ ମୁଁ ରହିଲି ତେଣେ ଗ୍ୃହକୃତ୍ୟ କରି । 
ଏସବୁ ସନ୍ତ୍ଵେ ବି ସକଳ ଜନନୀର କଲ୍ୟାଣମୟ ଆଶୀର୍ବାଦ ପରି ଯଶୋଦାଙ୍କର 
ଆଶିଷ ଝରି ପଡ଼ିଛି 

“ତୁମର ଆଶିଷ ପାଇ, ଥାଉ ଚିରଞ୍ଜୀବୀ ହୋଇ, 
ବୋଲି ମୁଖେ ମୁଖ ଦେଇ ଚୁମ୍ବନ୍ତି କାଖରେ ଧରି। 


ଏଇସବୁ ଗୀତଗୁଡ଼ିକୁ ମିଶାଇ ବିଚାରିଲେ ଅତି ସହଜରେ ଏ କଥା କହି ହେବ ଯେ, 
ଓଡ଼ିଆ ସାହିତ୍ୟରେ ବିଶେଷତଃ ଓଡ଼ିଆ ବୈଷ୍ଣବ କବିମାନଙ୍କ ମଧ୍ୟରେ ଗୋପାଳକୃଷ୍ଣ 
ବାସୁଲ୍ୟରସର ସର୍ବଶ୍ରେଷ୍ଠ କବି । 


ଶୈଶବ ବା ବାଲ୍ୟଲୀଳାରେ ଶ୍ରୀକୃଷ୍ଣ ଓ ଯଶୋଦା ଯେପରି ଓଡ଼ିଆ ଘରର ଅତି 
ପରିଚିତ ଲୋକ ବୋଲି ଜଣାପଡ଼ନ୍ତି, ଯୌବନ ଲୀଳାରେ ମଧ୍ଯ ଠିକ୍‌ ସେହିପରି ରାଧାକୃଷ୍ଣ 
ଓ ତାଙ୍କର ସଖୀମାନେ ଓଡ଼ିଆ ଜନପଦର ଲୋକ ବୋଲି ଜଣାପଡନ୍ତି | ଏ ଭାଷା ଆମର 
ଅତି ପରିଚିତ, ସତେ ଯେପରି ଆମେ କେଉଁଠାରେ ଶୁଣିଛୁ । ରାଧାକୃଷ୍ଣଙ୍କର ପ୍ରଣୟଲୀଳା 
ଆରମ୍ଭ ହୋଇ ଜନାପବାଦ ଆରମ୍ଭ ହୋଇସାରିଛି । ଠିକ୍‌ ଏଇ ସମୟରେ ଦିନେ ଲଳିତା 
ପୁଣି ପ୍ରଣୟୀ କୃଷ୍ଣଙ୍କର ପ୍ରେମ ନିବେଦନ ସନ୍ଦେଶ ଘେନି ରାଧା ନିକଟରେ ଉପସ୍ଥିତ 
ହୁଅନ୍ତେ ଭୀରୁ ରାଧା ଉତ୍ତର ଦେଲେ ¬ 


* ମୋତେ ଲଗାନାରେ ବ୍ରଜବିଧୁଲଟ 
ତୃଣରୁ ତୁଛ ଜଟିଳା କରିବ ନିପଟ, 

ଥରେ ହେଲେ ସ୍ବଚ୍ଛ କରି ବିଲୋକି ନାହିଁ ମୁଁ ଡରି 
କଳା କି ଗୋରା ସେ ନବ ଶିଖଣ୍ଡ ମୁକୁଟ ।” 


ଏହି ପରିଚିତ ଚିତ୍ର ଅନ୍ୟ କେଉଁ ଓଡ଼ିଆ କବିଙ୍କ ପାଖରୁ ଆମେ ଦେଖବାକୁ ପାଇନାହୁଁ । 
ପୁଣି ଏ ବାଣୀ ଯାହା ମୁଖରୁ ଫୁଟି ବାହାରି ଆସୁଛି ସେ”ତ ବୃନ୍ଦାବନବାସିନୀ ବାଳିକା- 
ବଧୂ ରାଧା ନୁହନ୍ତି ସେ ଯେ ଆମର ଏଇ ଓଡ଼ିଶା ଦେଶର କୌଣସି ଗଉଡ଼ପଲ୍ଲୀର ଏକ 
ଭୀରୁ କିଶୋରୀ । ଅପର ପକ୍ଷରେ ଓଡ଼ିଶା ଦେଶର କିଶୋରୀ ହେଲେ ହେଁ କି ପ୍ରକାର 
ଶାଶ୍ଵତ ଭାବ ପ୍ରକାଶଲାଭ କରିଛି | ସତେ ଯେପରି ସବୁ ଦେଶର ସବୁ ଜଗତର ପ୍ରଣୟ- 
ଭୀତା କିଶୋରୀମାନଙ୍କର ଭୀରୁଭାବ ଏହି କେତୋଟି ଫଂଲ୍ତିରେ ଫୁଟି ଉଠିଛି । 


ଆଉ ଗୋଟିଏ ଦୃଷ୍ଟାନ୍ତ ଦେଖତୁ : ଦିନେ ଜଣେ ସଖୀ ରାଧାଙ୍କୁ କୌତୁକରେ 
ଗାଧୋଇବାକୁ ଡାକିନେଇ ଶ୍ରୀକୃଷ୍ଣଙ୍କ ସଂଗେ ଭେଟ କରାଇ ଦେଇଛି | ଏହି ବିପଦରେ 
ପଡ଼ି ରାଧା ସଖୀଟିକୁ ମଧୁର ଭର୍ସୂନା କରି କହୁଛନ୍ତି 
“କରୁଥଲି ମୁଁ ନାହିଁ ନାହିଁରେ 
ଆଣି ପକାଇ ଦେଲ୍ଲ କାହିଁରେ 

ଯିବା ବୋଲି ଗାଧୋଇ ଫାନ୍ଦେ ମୋତେ ପକାଇ 
ବ୍ରକବିଧୁକୁ କଲଲ ମୁହୀମୁହିଁରେ। 


ଏ ଚିତ୍ର ମଧ୍ଯ କେବଳ ଓଡ଼ିଶା ଜନପଦର ନୁହେଁ, ଏହା ବି ସବୁ ଦେଶର ସବୁ 
ପ୍ରଣୟ-ଭୀତା, ଭୀରୁ ଶଂକିତା କିଶୋରୀମାନଙ୍କର | ପୁଣି ଅଭିମାନିନୀ ରାଧାକୃଷ୍ଣଙ୍କର 
ବହୁ ଅନୁନୟ ପ୍ରତ୍ୟାଖ୍ୟାନ କଲାପରେ ଜଣେ ସଖୀ କୃଷ୍ଣଙ୍କ ପକ୍ଷ ସମର୍ଥନ କରି କହୁଛି 
“ସହି, ଅଣ୍ଟିଲା ନାହିଁକି, ହେଲା ଉତ୍ତାରୁ ଏତେ ସରିକି !' ଏହା ଯେ ନିତାନ୍ତ ପରିଚିତ- 
ସର୍ବଦା ଶ୍ରତ ଓଡ଼ିଆ ଭାଷା। କିନ୍ତୁ କବିଙ୍କର ଯାଦୁ ସ୍ପର୍ଶରେ ଏହା କିପରି ରସଗର୍ଭ ହୋଇ 
ଭାବବ୍ୟଞ୍ଜକ ବିଭୂତି ଲାଭ କରିଛି ତାହା ଅନୁମାନ କରାଯାଇପାରେ । ଏ ବାକ୍ୟ, ଏ 
ଭାଷା, ଏ ଭାବ ଆମ୍ଭମାନଙ୍କ ଜୀବନରେ କେଉଁ ପରିମାଣରେ ପରିଚିତ ତାହା ସହଜରେ 
ବୁଝାଯାଇପାରେ । ଅନ୍ୟମାନଙ୍କର କବିତା କେବଳ ଗତାନୁଗତିକ | ଦୀନକୃଷ୍ଣ, 
ଅଭିମନ୍ସୟୁଙ୍କ କବିତା ବିଶେଷଭାବରେ ରାଧାଙ୍କର କହ୍ଳଳରେ ଚିତ୍ରକରି ଚୁମ୍ବନ ଦେବା, 
ତମାଳ ବୃକ୍ଷକୁ କୋଳ କରିବା, ନୀଳମଣିହାର ଓ ନୀଜଶାଢ଼ୀ ପିନ୍ଧିବା ପ୍ରଭୃତି କଥା 
ରାଧାକୃଷ୍ଣଙ୍କର ପ୍ରଣୟ ବର୍ଣ୍ଣନାରେ ବୈଷ୍ଣବ ସାହିତ୍ୟର ଏଇ କୋଠଧନ ଅଧୂକାଂଶ ଭାବରେ 
ବ୍ୟବହୃତ ହୋଇଅଛି । ଏ କ୍ଷେତ୍ରରେ ଉପରୋନ୍ତ କବିମାନେ ପାରିପାର୍ଣ୍ଣିକ ଜୀବନ ଭୁଲି, 
ଅଦ୍ଧଷ୍ଟ ଅଜ୍ଞାତ ବୃନ୍ଦାବନର ଜୀବନକୁ ଓଡ଼ିଆ ସାହିତ୍ୟରେ ବିକାଶ କରାଇବାକୁ ଯାଇ 
ବାଧ୍ଯ ହୋଇ ଗତାନୁଗତିକ ବର୍ଣ୍ଣନାର ଆଶ୍ରୟ ନେଇଛନ୍ତି । କିନ୍ତୁ କବିସୂର୍ଯ୍ୟ ବଳଦେବ 
ଅନେକ ପରିମାଣରେ ନିଜର ବାଟ ନିଜେ ପ୍ରସ୍ତୁତ କରିପାରିଛନ୍ତି । ସେଥୁପାଇଁ ଚୂର 
ଚତୁରୀ ଲଳିତା ଗୋଟିଏ ଜୀବନ୍ତ ଚରିତ୍ର ହୋଇଉଠିଛି। । କିନ୍ତୁ ବଳଦେବଙ୍କର ପଥ 
ନୂତନ ହେଲେ ହେଁ ତାହା ସମ୍ପୂର୍ଶତଃ ଓଡ଼ିଶା ଦେଶର ମାଟିରେ ତିଆରି ନୁହେଁ । ତାଙ୍କ 
ଭାଷା କୌଣସି ଓଡ଼ିଆ ସ୍ତ୍ରୀ ମୁଖରେ ଶୁଣାଯାଏ ନାହିଁ, ତାଙ୍କ ବର୍ଣ୍ଣିତ ଦୃଶ୍ୟ ଓଡ଼ିଶାରେ ବି 
ଦେଖାଯାଏ ନାହିଁ। 


କିନ୍ତୁ କବି ଗୋପାଳକୃଷ୍ଣଙ୍କ ବୃନ୍ଦାବନ ଏହି ଦେଶରେ, ଆମ୍ଭମାନଙ୍କର ଅତି ପରିଚିତ 
ଏଇ ମାଟି ଉପରେ । ତାଙ୍କ ଭାଷା ଆମ ଓଡ଼ିଆ ଘରେ,ଓଡ଼ିଆ ସ୍ତ୍ରୀମାନଙ୍କ ମୁଖରେ 
ଶୁଣାଯାଏ । ତାଙ୍କ ବର୍ଣ୍ଣିତ ପ୍ରଣୟର ଦୃଶ୍ୟସବୁ ଆମ ପଲ୍ଲୀରେ ଅତି ପରିଚିତ କଥା । 
ଗୋପାଳକ୍ୃ ଷ୍ଠଙ୍କ କବିତା ଓଡ଼ିଆ ଜାତିର ସ୍ଵାଭାବିକ ଚିତ୍ର । ଅଭିମନ୍ୟୁ ଦୀନକୃଷ୍ଣ ଓ 
ବଳଦେବଙ୍କର ପରିଚିତ ପରିଧୂ ମଧ୍ଯରୁ ବାହାରି ଆସି, ଗୋପାଳକୃଷ୍ଣଙ୍କ ନିକଟରେ 
ପହଲେ ନଗରର ପ୍ରାକୃତିକ ବେଷ୍ଟନୀ ଭିତରୁ ଆସି, ଭନ୍ଧକ୍ତ ପ୍ରାନ୍ତରରେ ପହଞ୍ଚଲା ପରି 
ଆମକୁ ମନେହୁଏ । ଗୋପାଳକୃଷ୍ଣଙ୍କ କବିତାରେ ଏପରି ଗୋଟିଏ ମୌଳିକତା, ନୂତନତା 

ଓ ସରସତା ଅଛି ଯାହା ଅନ୍ୟ କାହାରି କବିତାରେ ନାହିଁ । ଏକଥା ମନେ ରଖ୍ବବାକୁ ହେବ 
ଯେ, ଅଭିମନ୍ୟୁ ଦୀନକୃଷ୍ଣଙ୍କର ପ୍ରଣୟ ସ୍ଥାନେ ସ୍ଥାନେ ଏପରି ଅସ୍ବାଭାବିକ ହୋଇଛି 
କେବଳ ନୁହେଁ, ତାହା ଓଡ଼ିଶାରେ ବା ବୃନ୍ଦାବନରେ ଅଥବା ଜଗତର କୌଣସି ସ୍ଥାନରେ 
କେବେ ସତ୍ୟ ନୁହେଁ । ଯେଉଁମାନେ ନିଜ ଅଭିଜ୍ଞତାରୁ ସତ୍ୟ ନିଷ୍କାସନ କରିପାରି ନାହାନ୍ତି, 
ସେମାନେ ଅନ୍ୟ ଅଭିଜ୍ଞତାରୁ ସତ୍ୟଲାଭ କରିପାରନ୍ତି; କିନୁ ତାହାକୁ ନିଜର କରି ଦେଖାଇ 
ପାରିବା କେବେ ସହଜ ହୋଇନପାରେ । ଦୀନକୃଷ୍ଣ ଓ ଅଭିମନ୍ୟୁ ଯେତିକି ପରିମାଣରେ 
ପରର ଅଭିଜଞ୍ଚତା ଉପରେ ନିର୍ଭର କରିଅଛନ୍ତି,ସେମାନଙ୍କର କାବ୍ୟକବିତା ସେତିକି 
ପରିମାଣରେ ନୀରସ ହୋଇଯାଇଛି | ଗୋପାଳକୃଷ୍ଣ ମୁଖ୍ୟତଃ ଅନୁଭବୀ କବି। ସେ 
ନିଜେ ଯାହା ଦେଖଛନ୍ତି, ନିଜେ ଯାହା ଅନୃଭବ କରିଛନ୍ତି ତାହା ହିଁ କେବଳ ଲେଖୁଛନ୍ତି। 
ତାଙ୍କର ରାଧା ମିତ୍ରପୂଜା କରି ଯାଏନା ସତ, କିନୁୁ ଗାଧୋଇବାକୁ ଯାଇ ପ୍ରେମିକ ଫାନ୍ଦରେ 
ପଡ଼େ । ସେ ଘରେ ବସି ନିଜର ପ୍ରିୟ ପୁରୁଷ ପାଇଁ ଫୁଲ ଗୁନ୍ଛେନା ବା କଜ୍ଵଳରେ ଚିତ୍ର 
ଦେଇ ଚୁମ୍େନା; ମାତ୍ର ସେ ଭାତ ରାନ୍ଧୁ ରାନ୍ଧୁ ଅଭିସାର ଭୟରେ କମ୍ପି ଉଠେ | ଏ ରାଧା 
ଜୀବନ୍ତ ରାଧା-ଏ ବୃନ୍ଦାବନରେ, ଉକ୍ନୂମିରେ ଓ ସମସ୍ତ ଜଗତର ସବୁ ଦେଶରେ ସତ୍ୟ । 
ବିଶେଷ ମଧ୍ଯଦେଇ ବିଶ୍ଵଜନୀକ ଭାବ ପ୍ରକାଶ କରିବା ଶ୍ରେଷ୍ଠ-କବିତାର ଲକ୍ଷଣ | କାଳିଦାସ 
ଯକ୍ଷମୁଖରେ ଯାହା କୂହାଇଛନ୍ତି, ତାହା ସବୂ ପୁରଣୟୀର ଅଭିଜ୍ଞତା । ଗୋପାଳକୃଷ୍ଣ ଓଡ଼ିଆ 
ଘରର କିଶୋରୀ-ବଧୂ ମୁଖରେ ଯାହା କୁହାଇଛନ୍ି, ତାହା ଜଗତର ସବୁ ଦେଶରେ ସବୁ 
ସମୟରେ ନାରୀ-ଜୀବନର ଇତିହାସ, ହୃଦୟର ଭାଷ୍ୟ, ପ୍ରେମମନ୍ଦାଜିନୀର ଶାଶ୍ବତ 
ପ୍ରସ୍ତବଣ । 


ଗୋପଳକ୍ୃଷ୍ଣଙ୍କ ଭାଷ୍ୟ ଯେପରି କୋମଳ ସେହିପରି ନମନୀୟ; ଶ୍ରବଣ କଲାମାତ୍ରେ 
ହୃଦରାଜ୍ୟରେ ରସର ପ୍ଲାବନ ସୃଷ୍ଟିକରେ । ଏହା ଉପେନ୍ଦ୍ର କବିସୂର୍ଯ୍ୟଙ୍କ ପରି 
ଟୀକାଟିପ୍ପଣୀର ଅପେକ୍ଷା ରଖେନାହିଁ । ଗୋପଳକୃ ଷ୍ଠଙ୍କ ସଂଗୀତମୟୀ ଭାଷା 
ହୃଦୟତନ୍ତ୍ରୀରେ ଭାବତରଙ୍ଗର ଉତ୍ତରଳ ଢ଼େଉ ସୃଷ୍ଟି କରେ | ଗୋଟିଏ କଥାରେ କହିଲେ 
ଗୋପାଳକୃଷ୍ଣଙ୍କ କବିତାର ଭାଷାର କୃତ୍ରିମତା ନାହି — ଏହା ସ୍ବାଭାବିକ ଓ ସାବଲୀଳ | 


ତେବେ ଭାବ ଯେ କବିତାର ପ୍ରାଣ ଏହା ସର୍ବଜନଗ୍ରାହ୍ୟ ଏକ ଅଭ୍ରାନ୍ତ ସତ୍ୟ ହେଲେ 
ହେଁ,ଭାଷା ନଥିଲେ ଭାବର ବା ସ୍ପିତି କାହିଁ ? ଶରୀର ନ ଥିଲେ ଆମ୍ବାର କଳନା ଯେପରି 
ଅସମ୍ଭବ ଏବଂ ଅବାସ୍ତବ, ସେହିପରି ସାହିତ୍ୟର ଯେକୌଣସି ବିଭାବର ଆଲୋଚନା 
କଲାବେଳେ ତା'ର ଆମ୍ମିକ ରୂପ ସଂଗେ ଆଂଗିକ ରୂପ, ଭାଷାଦିର ଚର୍ଚା ଏକାନ୍ତ 
ଆବଶ୍ୟକ । ଏହା ଯଦି ସତ୍ୟ ହୁଏ ତେବେ କବିକଳ ହଂସ ଗୋପାନକୃଷ୍ଣଙ୍କ ଗୀତି କବିତାର 
ଆମ୍ବାର ସନ୍ଧାନ ନେଲାପରେ ତା”ର ବାହ୍ୟ ରୂପ ଭାଷାର ପର୍ଯ୍ୟାଲୋଚନା ସମୀକ୍ଷକର 
ଅନ୍ୟତମ କର୍ଭବ୍ୟ । 

କବି ଗୋପାଳକୃଷ୍ଣ କବିସୂର୍ଯ୍ୟଙ୍କ ପରି ବିରାଟ ସଂସ୍କୃତଜ୍ଞ ପଣ୍ଡିତ ନଥିଲେ; ସେ 
ଥିଲେ ପ୍ରତିଭାଶାଳୀ ସଂସ୍କୃତ ରସିକ | କିନ୍ତୁ କବିତ୍ଵ କଳା ନିର୍ଣ୍ଣୟ କଲାବେଳେ ପାଣ୍ରିତ୍ୟ 
ଅପେଷ୍ଷା ପ୍ରତିଭାହିଁ ଅଧକ ଅଭିନନ୍ଦନୀୟ । କବିଙ୍କର ଯାଦୂକରୀ ପ୍ରତିଭାର ଆକଳନ 
କରିବାକୁ ହେଲେ ତାଙ୍କର ଭାଷା ବିନ୍ୟାସ କୌଶଳ ପ୍ରତି ଦୃଷ୍ଟିଦେବା ବିଧେୟ ! ତାଙ୍କ 
ଭାଷାରେ କ୍ଳିଷ୍ଠତା ନାହିଁ । ତହିଁରେ ଆଳଂକାରିକତା ନାହିଁ, ଯମକ ଅନୂପ୍ରାସର ଗୁରୁଭାର 
ବି ନାହିଁ। ତାଙ୍କର ଭାଷା ଗିରି ନଦୀର କଳ କଳ ରାଗିଣୀ ପରି ଏବଂ ଚନ୍ଦ୍ରିକାର ସ୍ମିଗ୍ଧ 
ସ୍ପର୍ଶପରି ତାହା ସାବଲୀଳ ଓ ମଧୁର । କାନ୍ତ କୋମଳ ଶଦାବଳୀ ହିଁ ତାଙ୍କ କବିତା 
ସୁନ୍ଦରୀର ରମ୍ୟ ପରିଛଛଦ - ନିମ ଉଦ୍ଧୂତଟିକୁ ବିଚାର କରି ଦେଖନୁ—- 


“ ନିଦ କେଣେ ଦେଲୁ ଭାଙ୍ଗରେ 
ସ୍ବପ୍ଣେ ଦେଖଥଲି ପ୍ରାଣ ସଂଗୀରେ 
ଭେଟିଲା କ୍ଷଣିରେ ଯାହା ବିଲୋକିଲି 
ଆହା ସେ ସଜର ଭଂଗୀରେ । ” 


ଗୋପାଳକୃଷ୍ଣଙ୍କ ଭାଷା ଯେପରି କୋମଳ ସେହିପରି ନମନୀୟ । ଶୁଶଣିଲାକ୍ଷଣି ହିଁ 
ହୃଦରାଜ୍ୟରେ ରସର ପ୍ଲାବନ ସୃଷ୍ଟି ହୁଏ । ତାଙ୍କର ସଂଗୀତମୟୀ ଭାଷା ହୃଦୟତନ୍ତ୍ରୀରେ 
ଭାବତରଙ୍ଗର ଉତ୍ତାଳ ଲହରୀ ସୃଷ୍ଟି କରେ |! ମୋଟ ଉପରେ ତାଙ୍କ ଭାଷାରେ କ୍ୃତ୍ରିମତା 
ନାହିଁ । ତାଙ୍କ ଭାଷା ଯଥାର୍ଥରେ ସ୍ଵାଭାବିକ ଓ ସାବଲୀଳ । କବି ଗୋପଳକୃଷ୍ଣ ଭାଷା 
ଚୟନରେ ଯେ କେବଳ ବାସ୍ତବତାର ଆଶ୍ରୟ ନେଇଛନ୍ତି ତାହା ନୁହେଁ, କବିତାର ରସ 
ପର୍ଯ୍ୟାୟରେ ମଧ୍ଯ ସେହିପରି ମନୋହର ରସଲୋକ ସୃଷ୍ଟି କରିବାରେ ସମର୍ଥ ହୋଇଛନ୍ତି । 
ସେ ମୁଖ୍ୟତଃ ବୈଷ୍ଣବ କବି | ତେଣୁ ତାଙ୍କ କବିତାର ପ୍ରାଣକେନ୍ଦ୍ରରେ ସେହି ବୈଷ୍ଣବ 
ଶାସ୍ତ୍ରାନୁମୋଦିତ ଉଜ୍ଵଳ ବା ମଧୁର ପ୍ରବାହ ଦେଖୁବାକୁ ମିଳେ । 


କବି ଗୋପାଳକୃଷ୍ଣ ଯେ ପରିପୂର୍ଣ ଭାବରେ ରାଧାକୃଷ୍ଣଙ୍କ କଥାକୁ ଉଦ୍‌ ଜୀୟ 
କରିପାରିଛନ୍ତି,ଏହା ତାଙ୍କର ଏକମାତ୍ର ମହତ୍ତ୍‌ କହିଲେ ଠିକ୍‌ ହେବନାହି | ତାଙ୍କର ପ୍ରକୃତ 
ମହତ୍ତ୍ର ହେଉଛି ମାନବ ହୃଦୟର ଶାଶ୍ବତ ଭାବମାନଙ୍କର ନିପୁଣ ପରିପ୍ରକାଶରେ । ନର 
ଓ ନାରୀର ସମ୍ବନ୍ଧ ଏବଂ ନର ଓ ନାରାୟଣ ସମ୍ବନ୍ଧ ନେଇ ସେ ଯେଉଁ ଚିରନ୍ତନ ସତ୍ୟସବୁ 
ସରଳ ସାବଲୀଳ ଭାଷ୍ୟରେ ପ୍ରକାଶ କରିଛନ୍ତି, ତାହା ଓଡ଼ିଆ ସାହିତ୍ୟର ଅମୂଲ୍ୟ ସମ୍ପଦ | 
ପ୍ରକୃତ ପକ୍ଷେ ଓଡ଼ିଆ କାବ୍ୟ କବିତାରେ ସେ ସମ୍ପଦ ଅତୂଳନୀୟ । ନରନାରୀର ପ୍ରଣୟରେ 
ଆଶଙ୍କା, ଅନୁରାଗ, ବିରାଗ, ଅଭିମାନ, ଆମସମର୍ପଣ ଏବଂ ନର ନାରାୟଣଙ୍କ ପ୍ରେମରେ 

ପ୍ରାର୍ଥନା, ଅଭିମାନ ପ୍ରଭୃତି ତାଙ୍କ କବିତାରେ ଯେପରି ଭାବରେ ବିକାଶ ଲାଭ କରିଛି, ତାହା 
ଅନ୍ୟ କୌଣସି ଉକ୍‌ଳୀୟ କବିଙ୍କ ଲେଖନୀରୁ ବାହାରି ନାହିଁ ଏବଂ ଅନ୍ୟ ଦେଶର 
ସାହିତ୍ୟରେ ଯେ ତାହା ମହାରହଁ ସମ୍ପଦ ରୂପେ ଗଣ୍ୟ ହେବ ଏ କଥାରେ ମଧ୍ଯ ଆଶ୍ଚର୍ଯ୍ୟ 
ହେବାର କିଛି କାରଣ ନାହିଁ । 


ପ୍ରଥମେ ନରନାରୀର ପ୍ରେମର କଥା ବିଚାର କରି ଦେଖାଯାଉ | ନରନାରୀର ପ୍ରେମ 
ବୋଇଲେ ଏଠାରେ ନର କୃଷ୍ଣ ଏବଂ ନାରୀ ହେଲେ ରାଧା | ଏ ଦୁହେଁ କେବଳ ନିମିତ୍ତ 
ମାତ୍ରଅର୍ଥାତ୍‌ ଏ ଦୃହିଁଙ୍କ ମୁହଁରେ ଯାହା କୁହାଯାଇଅଛି ତାହା ଅନ୍ୟ ଯେକୌଣସି ନାମଧାରୀ 
ନରନାରୀଙ୍କ ମୁଖରେ ମଧ୍ଯ କୁହାଯାଇ ପାରିଥାନ୍ତା । କିନ୍ତୁ କବି ଗୋପାଳକୃଷ୍ଣଙ୍କ ସମୟରେ 
ରାଧାକୃଷ୍ଣଙ୍କ ସମ୍ବନ୍ଧରେ କବିତା ଲେଖୁବା ଥଲା ସାହିତ୍ୟିକ ରୀତି । ମାନବ ହୃଦୟର 
ଶାଶ୍ବତ ଭାବରାଜି ଥଲା ତାଙ୍କ କବିତାର ପ୍ରାଣବସ୍ତୁ । ତେବେ ବର୍ଭମାନ ଦେଖବାକୁ 
ହେବ ମାନବ ହୃଦୟର ଏହି ଶାଶ୍ବତ ପ୍ରଣୟର ଚିତ୍ର କବିଙ୍କ କବିତାରେ ରାଧାକୃଷ୍ଣଙ୍କ 
ମାଧ୍ୟମରେ କେତେ ପରିମାଣରେ ସାର୍ଥକ ହୋଇଛି । 


ପ୍ରେମର ପ୍ରଥମ ସୋପାନର ନାମ ହେଉଛି ନବାନୁରାଗ ବା ପୂର୍ବରାଗ | ଏହି ଅବସ୍ଥାରେ 
ହିଁ ପ୍ରଣୟୀ-ପ୍ରଣୟିନୀର ପରସ୍ପର ପରିଚୟ ଆରମ୍ଭ ହୋଇ ଆସଙ୍ଗ ଲିପ୍‌ସା ଜାତ 
ହୋଇଥାଏ । ବିଦଗ୍ଧ ଚିନ୍ତାମଣିରେ ନାୟକ-ନାୟିକା ପରସ୍ପରର ନାମ ଶୁଣିଲା ମାତ୍ରେ 
ପରସ୍ପର ପ୍ରତି ଆକ୍ଧଷ୍ଟ ହୋଇପଡ଼ିଛନ୍ତି । ଏ ପ୍ରକାର ପ୍ରେମ ଅସ୍ଵାଭାବିକ ମନେ ହେଉନାହିଁ 
କି ? କିନୁ ଗୋପାଳକୃଷ୍ଣ ଏପରି ଭାବରେ ଏହି ପୂର୍ବରାଗର ଅବତାରଣା କରିଅଛନ୍ତି ଯେ 
ସମଗ୍ର ଓଡ଼ିଆ ସାହିତ୍ୟରେ ଏହା ଏକାବେଳକେ ନୂତନ କହିଲେ ବି ଅତ୍ୟୁକ୍ତି ପରି ମନେ. 
ହେବନାହିଁ । ସେ ପ୍ରଥମେ ପୂର୍ବରାଗ ପର୍ଯ୍ୟାୟର ପ୍ରଥମ ଶ୍ଳୋକରେ ରାଧାମୋହନ କୃଷ୍ଣଙ୍କ 
ମୂରଲୀ ସ୍ଵନରେ ରାଧାଙ୍କ ମଧୁର ଚେତନାକୁ କିପରି ଜାଗ୍ରତ କରିଛନ୍ତି । ସେ ଉଚ୍ତି 
ପ୍ରତ୍ୟୁକ୍ତି ଛଳରେ ରାଧାକୃଷ୍ଣଙ୍କ ପରିଚୟକୁ ନିତାନ୍ତ ସ୍ଵାଭାବିକ କରି ଥୋଇଛନ୍ତି । ଦିନେ 
ରାଧା, କୃଷ୍ଣଙ୍କ ମୂରଲୀଧ୍ବନି ଶୁଣି ମୁଗ୍ଧ ହୋଇ ସାରିବାପରେ ମୂରଲୀବାଦକର ନାମ 
ଲଜଳିତାକୁ ପଚାରିଲେ — 


“କି ନାମ ବୋଇଲୁ ତୁହି” ଗୋ ଲଳିତେ 


ତା'ର ଉତ୍ତରରେ ଇଳିତା କହୁଛି — 
“ପୁଣି ଶୁଣିବାକୁ ଚିତ୍ତ ବଳିଲାକି 
କୃଷ୍ଣ ବୋଲି ଥଲି କହିରେ ପ୍ରାଣମିତ 
କବି ଗୋପାଳକୃଷ୍ଣ ` m Do 

ତା'ପରେ ରାଧା କୌତୁହଳିନୀ ହୋଇ କୃଷ୍ଣଙ୍କର ବୟସ, ଗୁଣ, ରୂପ, ବଂଶ ପ୍ରଭୁତି 
ବୁଝିବାକୁ ଲାଗିଲେ ଏବଂ ଏହି ପ୍ରକାରେ ତାହାଙ୍କର ଅନୁରାଗ ଆରମ୍ଭ ହେବାକୁ ଲାଗିଲା । 
ଏହିପରି ଉନ୍ଜି-ପ୍ରତ୍ୟୁଲ୍ତି ଓଡ଼ିଆ ସାହିତ୍ୟର ଏକ ବିଶିଷ୍ଟ ସମ୍ପଦ । ଏଠାରେ ଲକ୍ଷ୍ୟ କରି 
ଦେଖନ୍ତୁ; ଏହି ଉକ୍ତି -ପ୍ରତ୍ୟୁକ୍ତି ଅନ୍ତରାଳରେ ରାଧାଙ୍କର କୃଷ୍ଣଙ୍କ ପ୍ରତି ଅନୁରାଗର ସଂକେତ 
ଦିଆହୋଇ ମଧୁର ରସର ପ୍ରଥମ ତରଙ୍ଗ ସୃଷ୍ଟି କରାଯାଇଛି ଏବଂ ବୃନ୍ଦାର 
କଥୋପକଥନରେ ମଧୁର ରସର ଦ୍ଵିତୀୟ ତରଙ୍ଗ ସୃଷ୍ଟି କରାଯାଇଅଛି । ସେ ମଧୁର 
ରସ ସୃଷ୍ଟିରେ କିନ୍ତୁ ଆବିଳତା ନାହିଁ କି ନଗ୍ନତା ନାହିଁ, ତାହା ଦେହଜ ପ୍ରେମର ବହୁ 
ଉର୍ବ୍ବରେ, ତାହା ଶାଶ୍ବତ; ଯଦ୍ଯପି ବୈଷ୍ଣବ କବିର କଳ୍ପନା ଯୋଗୁଁ ତାହା ପାର୍ଥିବ ଓ 
ଅପାର୍ଥିବର ମିଳନ ବନ୍ଧନରେ ଏକାନ୍ତ ନିବିଡ଼ ଓ ସାନ୍ଦ୍ର । ଚଣ୍ଡାଦାସଙ୍କ ଭାଷାରେ — 


“ ଚଣ୍ଡୀଦାସ କହେ, ଶୂନ ବିନୋଦିନୀ 

ପୀରତି ନ କହେ କଥା 
ପୀରତି ଲାଗିୟା ପରାଣ ଛାଡ଼ିଲେ 

ପୀରତି ମିଲୟେ ତଥା ।” 


ପ 


୭D) 


କବି ଗୋପାଳକୃଷ୍ଣ ମଧ୍ଯ ରାଧାକୃଷ୍ଣଙ୍କ ପ୍ରଣୟର ଗଭୀରତା ବଖାଣିବାକୁ ଯାଇ 


୭ 


କହି 
“ ସେ ଦେହ ତ ଏ ଜୀବନ ତହିଁରେ ଅଛି କି ଭିନ୍ନ 
ଆନ ଘେନାରେନି ପରି ମଣୁଛୁ ତୁ ନାରେ ।” 


ବସ୍ତୁତଃ ଗୋପାଳକୃଷ୍ଣ ଆଉ କିଛି ନ ଲେଖୁ ଯଦି କେବଳ ଏତିକି ଲେଖୁଥାନ୍ତେ 
ତଥାପି ଓଡ଼ିଆ ସାହିତ୍ୟରେ ସେ ଅମର ହୋଇ ରହିଥାନ୍ତେ | ଏହି କବିତା ଓଡ଼ିଶାରେ 
ସର୍ବତ୍ର ଏତେ ପରିଚିତ ଯେ ଅଧୂକ ଦୃଷ୍ଟାନ୍ତ ଦେବାର ଆବଶ୍ୟକତା ନାହିଁ । ମୋଟ 
ଉପରେ ଏହି କବିତାରେ ରାଧାମୋହନ ଯୁବକ କୃଷ୍ଣଙ୍କର ଯେଉଁ ବର୍ନା ଦିଆଯାଇଅଛି, 
ତାହା ଗୋପାଳକୃଷ୍ଣଙ୍କ ସମୟରେ ଆମ ଦେଶରେ ଯୌବନର ଆଦର୍ଶ ଚିତ୍ର । କିନ୍ତୁ 
ଆମର ସେହି ବଳିଷ୍ଠ, ସୁନ୍ଦର, ସୁଭଗ ଯୌବନର ଚିତ୍ର କେବଳ ଆମ ଦେଶରୁ ନୁହେଁ, 
ସମଗ୍ର ସାହିତ୍ୟ ଜଗତରୁ ମଧ୍ଯ ଅସ୍ତମିତ | 


ପୂର୍ବରାଗ ବା ନବାନୁରାଗ ପରେ ହିଁ ପ୍ରଣୟର ସୂତ୍ରପାତ ହୋଇଥାଏ | ଏହାର ନାନାବିଧ 
ଅବସ୍ଥା-ଉକ୍‌ଣ୍ଡା, ଭୟ, ଅଭିସାର, ଅଭିମାନ, ଆମ୍ାବଜ୍ଞା, ଅପବାଦ, ଆମସମର୍ପଣ ପ୍ରଭୃତି 


କବି ଗୋପାଳକୃଷ୍ଣ = ୬୧ 

ନାନା ବିକାଶ ମଧ୍ଯ ଦେଇ ପ୍ରେମ ପରିପୂର୍ଣତତା ଲାଭ କରେ। ଦୈହିକମିଳନ ପ୍ରେମର 
ଗୌଣ ପରିଣତି ମାତ୍ର । ଗଭୀର ଦୁଃଖ-ସୁଖ ମଧ୍ଯ ଦେଇ ନୂଆ ନୂଆ ଅନୁଭୂତି ମାଧ୍ୟମରେ 
ମାନବାମ୍ବାର ଯେଉଁ ଜନ୍ମାନ୍ତର ହୋଇଥାଏ ତାହା ହିଁ ହେଉଛି ପ୍ରକୃତ ପ୍ରେମ । କିନ୍ୁ 
ପ୍ରାଚୀନ ଓଡ଼ିଆ ସାହିତ୍ୟରେ ଗୋପାଳକୃଷ୍ଣଙ୍କ ପୂର୍ବରୁ ଦେହ ହିଁ ପ୍ରେମର କେନ୍ଦ୍ରବିନ୍ଦୁ 
ହୋଇପଡ଼ିଥିଲା । କବିସମ୍ରାଟ ଉପେନ୍ଦ୍ରଭଂଜ ଏହି ଦୈହିକ ପ୍ରେମର ପ୍ରତିଭାଶାଳୀ କବି 
ଥଲେ | ସାହିତ୍ୟର ଏହି ସାଧାରଣ ଆଦର୍ଶର ଛାୟା ବୈଷ୍ଣବ ସାହିତ୍ୟରେ ମଧ୍ଯ ପ୍ରତିଫଳିତ 
ହୋଇଥିଲା । ସୁତରାଂ ରାଧାକୃଷ୍ଣଙ୍କର ମିଳନ ସାଧାରଣତଃ ଚଉଷଠୀ ବନ୍ଧ ଓ ବିପରୀତ 
ଗତିରେ ପର୍ଯ୍ୟବେସିତ ହୋଇପଡ଼ିଥଲା। ଗୀତଗୋବିନ୍ଦର ସ୍ରଷ୍ଠା କବି ଜୟଦେବ ମଧ୍ଯ 
ଏହି ଦୋଷରୁ ମୁକ୍ତ ହୋଇପାରିନଥୁଲେ । କିନୁ ଏହି କବିମାନଙ୍କ ମଧ୍ଯରେ “ବିଦଗ୍ଧ 
ଚିନ୍ତାମଣି”ର ସ୍ରଷ୍ଟା କବି ଅଭିମନ୍ସ୍ୟ ସାମନ୍ତ ସିଂହାର ହିଁ କେବଳ ଦେହ ଭିତରେ ଗଭୀର 
ଅନୁଭୂତି ଫୁଟାଇବା ପାଇଁ ପ୍ରଥମ ପ୍ରୟାସ କରିଥୁବାରୁ ପ୍ରାଚୀନ କାବ୍ୟମାନଙ୍କ ମଧ୍ଯରେ 
ବିଦଗ୍ଧ ଚିନ୍ତାମଣିର ସ୍ଥାନ ଆଜି ଏତେ ଉଚ୍ଚଟରେ ରହିଛି । କିନ୍ତୁ ଅଭିମନ୍ସ୍ୟଙ୍କର ପ୍ରେମ 
ଚିତ୍ରଣରେ କେତେକ ଗତାନୂଗତିକତା ଯୋଗୁଁ ସେତେ ପ୍ରସାରିତ ହୋଇପାରିନାହିଁ କିମ୍ବା 
ପ୍ରେମର ସବୁ ଅବସ୍ଥାର ବର୍ଣ୍ଣନା ଦେବାକୁ ସେ କବି ଗୋପାଳକୃଷ୍ଣଙ୍କ ପରି ଅବସର ବି 
ପାଇନାହାନ୍ତି । ମାତ୍ର ପ୍ରେମର ଉଜୁଣ୍ଡା ଓ ହତାଶାର ଯେଉଁ ମହନୀୟ ଚିତ୍ର ସେ ଦେଇଛନ୍ତି 
ତାହା ଆମ ସାହିତ୍ୟରେ ନିଶ୍ଚୟ ଏକ ଅତୁଳନୀୟ ସମ୍ପଦ । ଅଭିମନ୍ସ୍ୟଙ୍କର ‘ରାଧା ଧରି 
ସଖୁ କର ଛାନ୍ଦର କାରୁଣ୍ୟ କବି ଗୋପାଳକୃଷ୍ଣ ମଧ୍ଯ ସୃଷ୍ଟି କରି ପାରିନାହାନ୍ତି ବୋଲି 
କୁହାଯାଇପାରେ । କିନୁ ଗୋପାଳକୃଷ୍ଣ ହେଉଛନ୍ତି ଏକମାତ୍ର କବି, ଯିଏ ଆମ ଓଡ଼ିଆ 
ସାହିତ୍ୟରେ ପ୍ରେମର ପ୍ରାୟ ସମସ୍ତ ଅବସ୍ଥା ପର୍ଯ୍ୟାୟକ୍ରମରେ ଅଭିମନ୍ୟୁ କଳାକୌଶଳରେ 
ବର୍ଣ୍ଣନା କରି କୃତିତ୍ଵ ହାସଲ କରିଛନ୍ତି | ପ୍ରେମଦଗ୍‌ଧ ମାନବପ୍ରାଣର ଶାଶ୍ବତ ଭାବରାଜି 
ତାଙ୍କ କବିତାରେ ଯେପରି ବିକାଶ ଲାଭ କରିଛି, ତାହା ଅନ୍ୟ କୌଣସି ଓଡ଼ିଆ କବିଙ୍କ 
ଲେଖାରେ ହୋଇନାହିଁ । କବି ଗୋପାଜକୃଷ୍ଣଙ୍କ କବିତାର ଭାଷା, ପଦ୍ଧତି, ନାଟକୀୟଛଟା 
ପ୍ରଭୃତି ମଧ୍ୟ ତାଙ୍କର ଯେ ଏକାନ୍ତ ନିଜସ୍ଵଂଏଥୁରେ ସନ୍ଦେହ ନାହିଁ । 


ସୁଳତଃ କବି ଗୋପାଳକୃଷ୍ଣଙ୍କ ରାଧା, କୃଷ୍ଣ ପ୍ରେମମୁଗ୍‌ଧା । କୃଷ୍ଣପ୍ରୀତି ତାଙ୍କୁ 
ଦିବ୍ୟୋନ୍ସାଦନାର ଦ୍ଵାର ଦେଶରେ ପହଞ୍ଚେଇ ଦେଇଛି । ଏଠାରେ ବ୍ୟକ୍ତଗତ ଉପଭୋଗ 
କିମ୍ବା ସୁଖ-ଦୁଃଖର କାମନା ଗୌଣ ହୋଇଥିଲେ ହେଁ ପେମାସ୍ପଦର ପଦ ପ୍ରାନ୍ତରେ 
ଆମ୍ବୋସର୍ଗ କରିବା ହିଁ ଭାବରୂପୀ ରାଧାଙ୍କର ଏକାନ୍ତ କାମ୍ୟ | ପୁନଶ୍ଚ ରାଧାଙ୍କ ପ୍ରେମ 
ଏଠାରେ ଅହେତୁକୀ-ତହିଁରେ ଦାନ ପ୍ରତିଦାନର ବିକାକିଣା ହୁଏ ନାହିଁ “ବରଂ ରାଧା 
କେବଳ ¬ 

“ ଦୁଃଖ ଦେଇ ଶ୍ୟାମକୁ ରାଧା ସୁଖୀ ହେବାକୁ 
ରୁଷିବ କଲୁ ଏ କି ଆଲୋଚନାରେ 

ଯେ ତାଙ୍କ ମନୋହାରୀ ତାଂ ନଉକରୀ କରି 
ଦିନ ନେବି ପଛକେ ଗୁମାନ ନାରେ । ” 


ପରି ଭର୍ତି କରି ପାରନ୍ତି ଅଥଚ ଅନ୍ତଃଫଲ୍‌ଗୁ ପ୍ରୀତି ଉଚ୍ଛଳ ହୋଇ କୃଷ୍ଣଙ୍କ ସତ୍ତାରେ 
ମିଳି ଯିବାକୁ ଏକାନ୍ତ ଆଶାୟୀ - ଏକଥା ମଧ୍ଯ କୁହାଯାଇପାରେ | ବିଦ୍ୟାପତିଙ୍କ ଭାଷାରେ — 


“ ଜନମ ଅବଧ୍‌ ହମ୍‌ ରୂପ ନେହ-ରନୁ 
ନୟନେ ନା” ତିରପତି ଭେଲ 
ସୋଇ ମଧୁର ବୋଲ ଶ୍ରବଣହି ଶୁନନୁ 
ଶ୍ରତି ପଥେ ପରଶ ନା” ଗେଲ” 


ଏହାର ଅନୂରୂପ ଭାବନା ମଧ୍ଯ କବି ଗୋପାଳକୃଷ୍ଣଙ୍କ କବିତାରେ ପରିଲକ୍ଷିତ ହୋଇଛି 
“ ବଜବିଧ୍ରପରି ମୋତେ କେ ଦିଶୁନାହିଁ 
ମନ ପୁରୁଛି କି ହେଲେ ନିତି ଚାହିଁ । ” 


ମୋଟ ଉପରେ କବି ଗୋପାଳକୃଷ୍ଣଙ୍କ ପଦ୍ୟାବଳୀର ପ୍ରେମ ବଡ଼ ନିବିଡ଼ ଓ ଗଭୀର | 
ଗୋପାଳକୃ ଷ୍ଣଙ୍କ ରଚନାରେ ପ୍ରେମର କ୍ରମବିବର୍ଭନ ମଧ୍ଯ ତାଙ୍କ କବିତ୍ଵର ଅନ୍ୟତମ 
ବୈଶିଷ୍ଟ୍ୟ । ଗୁରୁଜନ ପରିବେଷ୍ଟିତା ରାଧା ମୂରଲୀ ଧ୍ଵନି ଶ୍ରବଣରେ କିପରି ଶିହରି ଉଠନ୍ତି 
ତା'ର ଗୋଟାଏ ଦୃଷ୍ଟାନ୍ତ ଦେଖନ୍ତୁ | ଦିନେ ରାଧା ଗୁରୁଜନମାନଙ୍କ ସହିତ କଥୋପକଥନ 
ହେଉଥ୍‌ବା ସମୟରେ ଶ୍ରୀକୃଷ୍ଣଙ୍କ ମୂରଲୀର ମଧୁର ସ୍ଵବରଲହରୀ ତାଙ୍କୁ ଆହ୍ବାନ କରନ୍ତେ 
ଏହି ସଂକଟପୂର୍ଣ୍ଣ ମୁହୂର୍ଭରେ ରାଧାଙ୍କ କଣ୍ଠରୁ ବାହାରିଛି 


“ ଶ୍ୟାମ ସୁନ୍ଦର ମୂରଲୀ ନିନାଦ ଜାତି ନେବ ମଣିଲି 
ଗୁରୁଜନ ସଂଗେ କଥା ପରସଙ୍ଗେ 
ବସିଥିଲି ଚମକି ପଢ଼ିଲି, 
ପୂରିଲା ପୁଲକ ଦେହ ଗୋଟାକ ଯାକ 
ବିନା ଶୀତରେ ମୁଁ ଥରିଲି ।” 
ଏହି ସଂକଟ ସମୟର ବର୍ଣ୍ଣନା କବି କି ସୁନ୍ଦର ଭାବରେ ଦେଇଅଛନ୍ତି । ପୁନଶ୍ଚ 
“ କାହିଁଗଲା ମନ ବୁଡ଼ିଗଲା ଜ୍ଞାନ 

ବେନି ନୟନ ମୁଁ ବୁଜି ରହିଲି ! 
ନିଶି କି ଦିବସ ବନ କି ଆବାସ 
ଜାଗର କି ସ୍ଵପନ ନ ହେଜିଲି । ” 
ଗୁରୁଜନଙ୍କ ସହିତ କଥା କହିଲାବେଳେ ପ୍ରେମିକର ନିୟନ୍ତ୍ରଣ ପାଇଲେ ଗ୍ୃହ-ବଧୂର 

ଭୟରେ ଚମକି ପଡ଼ିବାର, ବିନା ଶୀତରେ ଥରିବାର, କିଂକରଇଁବ୍ୟବିମୂଢ଼ ହୋଇ ଆମୁଜ୍ଞାନ 
ହରାଇବାର ବର୍ଣ୍ଣନା କି ସ୍ଵାଭାବିକ । ଏପରି ବିପଦରେ ପକାଇ ¢ ଶ୍ୟାମ ସୁନ୍ଦର ମୂରଲୀ 
ଯେ ଜୁଳବଧୂର ନିଶ୍ଚୟ ଜାତି ନେବ”- ରାଧାଙ୍କର ଏହି ବାଣୀ ମଧ୍ଯ କିପରି ଗଭୀର 
ଅନୁଭୂତିବ୍ୟଞ୍ଜକ ତାହା ଲକ୍ଷ୍ୟ କରାଯାଇପାରେ | ଏହା ସହିତ ଚଣ୍ଡୀଦାସଙ୍କ ଏକ ପ୍ରି 
ତୁଳନୀୟ : 


“ ଦାଣ୍ଡାଇ ଯଦି ସଖୀଗଣ ସଂଗେ 
ପୁଲକେ ପୂରୟେ ତନୁ ପରସଙ୍ଗେ 
ପୁଲକ ଟାକିତେ ନାନା କରି ପରକାର 
ନୟନର ଧାରା ମୋର ବହେ ଅନିବାର ।” 


ଆହୁରି ମଧ୍ଯ କୃଷ୍ଣଙ୍କ ସଙ୍ଗେ ବନ୍ଧୁତା କଲେ ଯେ ଅପବାଦର ପସରା ମୁଶ୍ଡେଇବାକୁ 
ପଡ଼ିବ ତାହା ଚନ୍ଦ୍ରାବଳୀର ପ୍ରସଙ୍ଗରୁ ଜାଣିପାରି ଭୀରୁ ରାଧା କୃଷ୍ଣଙ୍କ ଦୂତୀଙ୍କୁ ପ୍ରତ୍ୟାଖ୍ୟାନ 
କରି କହିଛନ୍ତି 
“ ଶ୍ୟାମକୁ ଜୁହାର ତା'ର ପ୍ରେମକୁ ଜୁହାର ମା 
ସେ କରୁ ଗୋ ସେ ପୀରତି ଯା” ଦେହ ଲୁହାର ମା| 
ଶୁଣିଛି ପ୍ରସଙ୍ଗରେ, ଚନ୍ଦ୍ରାବଳୀ ସଂଗରେ 
ନାଗରା ବାଜୁଛି ବ୍ରଜଯାକରେ ଯାହାର ମା । ” 


ଏହିପରି ଭାବରେ ‘ ମୋତେ ଲଗାନାରେ ବ୍ରଜବିଧୁ ଲଟ” କବିତାରେ ମଧ୍ଯ ଅତି 
ମନୋରମ ଭାବରେ ବର୍ଣ୍ଣିତ ହୋଇଛି ଭୀରୁ ରାଧାଙ୍କର ଭୀରୁତା, ଆଶଙ୍କାଜନିତ 
ପ୍ରତ୍ୟାଖ୍ୟାନର ଅଭିନୟ । ପ୍ରେମର ଉଚ୍ଛଳ ବନ୍ୟାପ୍ରବାହ କୁଳବଧୂର ଲଜା ଓ ଭୟକୁ 
ଭାର ଦେଇ ଭାସିଯିବାକୁ ଲାଗିଲା । କୁଳବଧୂ ରାଧା କୃଷ୍ଣଙ୍କ ପ୍ରେମ ନିବେଦନ ଶୁଣି 
ଲଳିତା ହାତରେ ସଂକେତ ସ୍ଥାନକୁ ଯିବାପାଇଁ ପୁଣି ସମ୍ମତି ଦେଲେ | ରାତ୍ରି ସମାଗତ- 
ଗୁହକର୍ମ-ବ୍ୟାପୂତା ରାଧା ଅଭିସାର ସମୟ ଆସନ୍ସ ହୋଇ ଆସିବାବେଳକୁ କିପରି ଭୟ, 

ଆଶଙ୍କା ମଧ୍ଯ ଦେଇ କ୍ଷୁବ୍ଧ ହୋଇଛନ୍ତି, ତାହା କବି ଅତି ସୁନ୍ଦର ଭାବରେ ଗୋଟିଏ 
କବିତାରେ ବର୍ଣ୍ଣନା କରିଛନ୍ତି । ରାଧା ଜଣେ ସଖ୍ୀକି କହୁଛନ୍ତି 


“ ଗୋଷ୍ଠ ଚନ୍ଦ୍ରମାଙ୍କୁ ଆସ ବୋଲିରେ ସହି,କହିଦେଲୁନି କିରେ | 
ଏତିକିବେଳୁ ମୋ ତନୁ ଅରିଲାଣି ଦେଖୁନାହିଁ ମୁଖ ଆହୁରି ଆଖରେ । ” 
ଏଠାରେ ଲକ୍ଷ୍ୟ କରିବାର କଥା ଏହି ଯେ, ଏଇ ସବୁ ସୂକ୍ଷ୍ମ ଭାବରାଜି କେବଳ 
ମହାକବିମାନଙ୍କର ଲେଖନୀରେ ପ୍ରକାଶିତ ହୋଇଥାଏ। ଏଭଳି ବର୍ଣ୍ଣନା ଯେପରି ସ୍ବାଭାବିକ 


ସେହିପରି ସାର୍ବଜନୀନ ମଧ୍ଯ | ପଢ଼ିଲାବେଳେ ମନେହୁଏ ସତେ ଯେପରି ସଭିଏଁ ଏ 
ଭାବ ଦିନେ ନା” ଦିନେ ଜୀବନରେ ଅନୁଭବ କରିଅଛୁ । ପୁଣି ଦେଖନ୍ତୁ 


“ଗୃହକୃତ୍ୟେ ସପର ହେଲାନାହିଁ ତିନି ପ୍ରହରୁ ମତିରେ, 
କେତେବେଳେ କେ ଦେଖ୍ବଦେବଟି ବୋଲି 
ଦମ ଦମ ହୁଦ ହେଉଛି ଭୀତିରେ ।' 


ଆଉରି ମଧ୍ଯ ଏହି କବିତାର ଚତୁର୍ଥ ପଦରେ ପ୍ରେମିକାମାନଙ୍କର ଉଜ୍‌ଣ୍ଡା ଯେପରି 
ଭାବରେ କବି ପ୍ରକାଶ କରିଛନ୍ତି, ତାହା ପଢ଼ିଲେ ମନେହୁଏ ସତେ ଯେପରି ଏ ଉଚ୍ଲଣ୍ଡା 
କେବଳ ରାଧାଙ୍କର ନୁହେଁ, ତାହା ସବୁ ଯୁଗ ସବୁ ଦେଶର ପ୍ରେମିକାମାନଙ୍କର | ପୁଣି 
ଏହି କବିତାର ପଞ୍ଚମ ପଦରେ ଅଭିସାରିକାର ଆଶଙ୍କା ଏବଂ ପ୍ରଣୟ-ଭୀତା କୂଳୀନା 
କିଶୋରୀ ବଧୂର ଚିନ୍ତା ଯେପରି ବର୍ଣିତ ହୋଇଛି,ତାହା ଯେପରି ମଧୁର ସେହିପରି ହୃଦ୍ୟ 
ମଧ୍ଯ । ଦୃଷ୍ଟାନ୍ତ ଦୁଇଟି ହେଉଛି 


“କି କରୁଥିଲେ ତୁହି ଗଲାବେଳକୁ, 
ଥିଲେ କେଉଁ ଠାବରେ 
କି ବୋଇଲୁ କିସ ପଚାରିଲେ ତୋତେ, 
କହୁ କିନା ‘ ଚାଲିଯିବା” ରହସ୍ୟରେ।' 
ଏବଂ 
*ନ ଆସ ବୋଲି ଜଣାଅ ଯାଇ 
ହେଲେ ସଖୁ ଜୁହାରୁଛି ମା 
ଚନ୍ଦ୍ରାବଳୀ ହେଲାପରି ହେବି ସିନା 
ଜଳ ଜଳ ମୋତେ ଦିଶୁଛି ଆଖରେ ।” 

ସମଗ୍ର ଓଡ଼ିଆ କାବ୍ୟ ସାହିତ୍ୟରେ ଏ ପଦ ଅତୁଳନୀୟ । ନାରୀ ମନସ୍ତତ୍ଵର ଏଇ 
ସୂକ୍ଷ୍ଟସ୍ଵାରାବିକ ତଥା ଚିରନ୍ତନ ଭାବ, ଅନ୍ୟ କୌଣସି କବିଙ୍କ ଲେଖାରେ ଦେଖୁବାକୁ 
ମିଳେ ନାହିଁ । ପ୍ରେମ ଯେଉଁଠି ଯେତେ ଗଭୀର, ଭୟ ଏବଂ ଅବିଶ୍ବାସ ସେଇଠି ସେତେ 
ପ୍ରବଳ । ପ୍ରେମର ଏ ଅନୁଭୂତି ଏକ ସର୍ବକାଳୀନ ସତ୍ୟ ! ଆଗରୁ କୁହାଯାଇଛି ଯେ 
ମାନବ ପ୍ରାଣର ଏହି ସୂକ୍ଷ୍ମ ଭାବରାଜି କେବଳ ମହାକବି ବା ପ୍ରଥମ ଶ୍ରେଣୀର କବିମାନେ 
ହିଁ ଧରି ପାରତ୍ତି । ତେଣୁ ବିଚାରି ଦେଖନ୍ତୁ କବି ଗୋପାଳକୃଷ୍ଣ କିପରି ପ୍ରଥମ ଶ୍ରେଣୀର 
କବି ଥିଲେ । 


କେବଳ ଏତିକି ନୁହେଁ, ପ୍ରେମର କ୍ରମ ବିବର୍ଭନ ବର୍ଣ୍ଣନାରେ କବିଙ୍କ ଲେଖନୀ ଆହୁରି 

ଗତିମୁଖର ହୋଇଉଠିଛି । ଏଣେ ଭୟ, ଆଶଙ୍କା, ଭୀରୁତା ଓ ଚିନ୍ତା ମଧ୍ଯ ଦେଇ ଅନୁରାଗର 
ପ୍ରବାହ ବୋହିବାକୁ ଲାଗିଛି । ବର୍ଉମାନ ଉପଭୋଗର ସମୟ ଉପସ୍ଥିତ । ପ୍ରେମିକ ପେମିକା 
ତେଣୁ ଅହରହ ମିଳନ ପାଇଁ ଉତ୍କଣ୍ଠି; ଏକାକୀ ଥିଲାବେଳେ ପୂର୍ବ ମିଳନର ଦୃଶ୍ୟ 
ସବୁ ସ୍ମରଣ କରି ବ୍ଯଥତ ଏବଂ ଭାବିତ । ଦିନରାତି କେବଳ ପରସ୍ପର ପରସ୍ପରକୁ 
ମନଶ୍ଚକ୍ଷୁରେ ଦେଖୁଥାନ୍ତି; ପରସ୍ପର ପ୍ରତି ତୀବ୍ର ଅବିଶ୍ବାସ, ତୀବ୍ର ବ୍ୟଥା, ନୀରବ ଅଶୁପାତ 
ପ୍ରଭୃତିରେ କାଳ କାଟନ୍ତି । ଆମର ପ୍ରାଚୀନ କାବ୍ୟ ପରଂପରାରେ ଏହି ସମୟ ହେଉଛି 
ସାଧାରଣତଃ ଦୈହିକ ମିଳନର ସମୟ । କିନ୍ତୁ କବି ଗୋପାଳକୃଷ୍ଣ ସେ ବିଭସ୍ୃତାର 
ସୀମାକୁ ବି ସ୍ପର୍ଶ କରି ନାହାନ୍ତି । ସେ ଏ ବିଭସୂତାର ବହୁତ ଉର୍ବ୍ବରେ | ପ୍ରେମର ଏହି 
କୁସ୍ପିତ ଦିଗ ତାଙ୍କ କବିତାରେ ଏକାବେଳେ ଗୌଣ ; କାରଣ ଅନୁଭୂତି ହେଉଛି ତାଙ୍କ 
କବିତାର ପ୍ରାଣ । ଏହି ସମୟର ପ୍ରାକୃତିକ ଅନୁଭୂତି ସବୁ କିପରି ସୁନ୍ଦର ଭାବରେ ସେ 
ବର୍ଣ୍ଣନା କରିଛନ୍ତି ତାହା ନୂତନ ପ୍ରେମର ମାଦକତାରେ ଚକିତ ପ୍ରେମବିହ୍ଵଳା ରାଧାଙ୍କର 
ଏଇ ଉକ୍ତିଟିକୁ ଲକ୍ଷ୍ୟ କରି ଦେଖନ୍ତୁ । 

କାହିଁକି ଶ୍ୟାମ ମୂରତି ଗୋ 

ସଦା ଦିଶୁଛି ମୋତେ ଦିନରାତି ଗୋ 

ପନୁ ଆସିଲା ପରି ହୁଏ ମତି 

ଚାହିଁଲେ କେ ନ ଦିଶେ ଏ କି ରୀତି 

ଆଖ ବୁଜିଲେ କୂଂଜବନେ ନିତି 

ସ୍ବପ୍ପେ ବୁଲାଉଛି ଏ କି ବିପରି । 

ଘରୁ ଅଗଣାକୁ ଯିବାକୁ ଭୀତି 


କବି ଗୋପାଳକୃଷ୍ଣ ୬୬ 

ଲାଗିଲାନି ମତେ କହ କି ଗତି 
“କୃଷ୍ଣ କୃଷ୍ଣ ବୋଇଲାର ଭାରତୀ 
କାନରେ ପଡ଼ିଲେ ଥରୁଛି ଛାତି ।' 


ପ୍ରତ୍ୟେକଟି ପଦ କି ପ୍ରାଞ୍ଜଳଭାବରେ ପ୍ରଣୟରତା ନାରୀର ଅନୁଭୂତିରେ ରସାଣିତ 
ହୋଇଉଠିଛି । ପ୍ରେମର ବିହ୍ଵଳ ଅବସ୍ଥାର ପୂର୍ଣ୍ତତର ବର୍ଣ୍ଣନା ଆଉ କିପରି ଅବା ପ୍ରାଞ୍ଜଳ 
ହୋଇପାରିଥାନ୍ତା ? ପ୍ରେମିକର ମୂର୍ରି ଅହରହ ଆଖରେ ନାଚିବା, ସବୁ ସମୟରେ ପାଖେ 
ପାଖେ ଥବା ପରି ଲାଗିବା ଏବଂ ସବୁବେଳେ ଛାତି ଅରିବା ପରି ଅନୁଭବ କରିବା 
ପ୍ରଭୃତି ବର୍ଶ୍ଚନା,ପ୍ରେମ ଯେଉଁମାନେ ଅନୁଭବ କରିଛନ୍ତି, ସେହିମାନେ କେବଳ କହିବେ 
ଯେ ଏହା ନିତାନ୍ତ ସତ୍ୟ ଓ ସ୍ଵାଭାବିକ । କବି ଗୋପାଳକୃଷ୍ଣ ଜଣେ ପ୍ରକୃତ କବି 
ହୋଇଥିବାରୁ ପ୍ରେମର ଏହି ବିହ୍ଵଳ ଅବସ୍ଥାର ସତ୍ଯ ଓ ସ୍ବାଭାବିକ ଅନୁଭୂତିକୁ ଏପରି 
ସରଳ ସାବଲୀଳ ଭାବରେ ପ୍ରକାଶ କରିପାରିଛନ୍ତି | 


ପୁନଶ୍ଚ ରାଧା ନିଜକୁ ଏ ବିପଦରୁ ମୁକ କରିବାକୁ ଯେତେ ପ୍ରକାର ଚେଷ୍ଟା କଲେ ବି 
କରିପାରୁ ନାହୀନ୍ତି। ତେଣୁ ସେ ଦୁଃଖରେ କହିଛନ୍ତି 


“ ମନେ ପଡ଼ୁଛିରେ ସେହି ଚନ୍ଦ୍ରମୁଖ 
ପାଶୋରିବା ପାଇଁ ହେଲେ କେତେ ମୁଁ ବିମୁଖ ।” 


ବାସ୍ତବରେ ସବୁ ପ୍ରେମିକା ଗଭୀର ଅନୁଭୂତିର ବ୍ୟଥା ସହି ନପାରି ଏହିପରି ଥରେ 
ନା ଥରେ ଭାବ ପ୍ରକାଶ କରିଥିବେ ପରା। ପ୍ରେମର ବିହ୍ଵଳ ଅବସ୍ଥାର ଏକ ପ୍ରଧାନ ଲକ୍ଷଣ 
ହେଉଛି ଏହି ଯେ, ପ୍ରେମିକା ପ୍ରେମିକା ପରସ୍ପରର ମୁହଁକୁ ଚାହିଁ ନିରନ୍ତର ବସି ରହିବାପାଇଁ 
ଏକ ତୀବ୍ର ଆକାଡ୍‌କ୍ଷା ସେମାନଙ୍କର ଜାତ ହୋଇଥାଏ । ଉତୟେ ଉଭୟଙ୍କୁ ଜଗତର 
ସବୁଠାରୁ ସୁନ୍ଦରତମ ବସ୍ତୁରୂପେ ପ୍ରତୀତ ହୁଅନ୍ତି ! ପ୍ରତି ମୁହୂର୍ଭରେ ପ୍ରତ୍ୟେକ ବିଷୟରେ 
ସେମାନେ ପରସ୍ରଠାରେ ନୂତନ ନୂତନ ସୌନ୍ଦର୍ଯ୍ୟ ଦେଖବାକୁ ପାଇଥାଆନ୍ତି | ଗଭୀର 
ପ୍ରେମର ଏ ହେଉଛି ଚିରନ୍ତନ ରାତି । ପ୍ରେମ ଯେଉଁ ମାୟାର ଅଞ୍ଜନ ଉତ୍ତୟଙ୍କ ଆଖରେ 
ଲଗାଇ ଦେଇଥାଏ ସେଥିରେ ଉଭୟେ ଉଭୟର ପ୍ରତ୍ୟେକ କାମରେ ପରମ ସନ୍ତୋଷ 
ତଥା ପରିତୃପ୍ତି ଲାଭ କରିଥାନ୍ତି । ମନେହୁଏ ସତେ ଯେପରି ସେ ମୁଖ, ସେ ହସ୍ତ, ସେହି 
ନାସିକା, ସେହି ଚକ୍ଷୁ ସେଇ ଚଳନ ଇତ୍ୟାଦି ଜଗତରେ ସବୁଠାରୁ ସୁନ୍ଦର ଲୋଭନୀୟ । 
ତା'ର ତୁଳନା ଆଉ କିଛି ନାହିଁ । ସେହି ମୁଖକୁ ଅନାଇ ଅନାଇ ଆଖୁ ଫାଟି ପଡ଼ିବ 
ପଛକେ ତଥପି ତା'ର ସୌନ୍ଦର୍ଯ୍ୟ ଭୋଗରେ ପ୍ରେମିକ ପ୍ରେମିକାର ଆଖ ଅତୃପ୍ତ ରହିଯିବ । 

ହୃଦୟର ଏହି ପିପାସା, ପ୍ରାଣର ଏହି ମାୟାମମତା, ପ୍ରେମର ପରମ ଉପଭୋଗ୍ୟ ବିଷୟ | 
ମୈଥୁଳୀ କବି ବିଦ୍ୟାପତି ମଧ୍ଯ, ଏହି ଅବସ୍ଥାକୁ ବର୍ଣନା କରି ଲେଖଛନ୍ତି- “ମୁଁ ଜନ୍ୃଠାରୁ 
ସେ ରୂପ ଦେଖୁ ଆସୁଛି | କିନ୍ତୁ ଏ ଆଖନ ତୃପ୍ତ ହେଲାନାହିଁ ।' କବିଗୁରୁ ରବୀନ୍ଦ୍ରନାଥ ମଧ୍ଯ 
ଏହି କବିତାର ଭୂୟସୀ ପ୍ରଶଂସା କରିଅଛନ୍ତି । ବିଦ୍ୟାପତିଙ୍କର ଏହି ଭାବ ଅନୁରୂପ 
ଭାବରେ ମଧ୍ଯ ଗୋପାଳକୃଷ୍ଣଙ୍କ କବିତାରେ ଫୁଟି ଉଠିଛି 


ବ୍ରଜବିଧୂ ପରି ମୋତେ କେ ଦିଶୁନାହିଁ 
ମନ ପୂରୁଛି ହେଲେ ନିତି ଚାହିଁ ? 


ଦେଖନ୍ତୁ, ବିଦ୍ଯାପତିଙ୍କର ଭାବ ଓ କାବ୍ୟଠାରୁ ଗୋପାଳକୃଷ୍ଣଙ୍କର ଭାବ ଓ କାବ୍ୟ 
କୌଣସି ଗୁଣରେ ନ୍ୟୁନ ନୂହେଁ । କିନ୍ତୁ ଦୁଃଖରେ ଏ କଥା କହିବାକୁ ପଡ଼ୁଛି ଯେ କବି 
ଗୋପାଳକୃଷ୍ଣ ଓଡ଼ିଶାରେ ଜନ୍ଧଗ୍ରହଣ କରି ଓଡ଼ିଆରେ କାବ୍ୟ କବିତା ରଚନା କରିଛନ୍ତି 
ଏହା ହିଁ ଦୁର୍ଦୈବ । 


କେବଳ ଏତିକି ନୁହେଁ, ଏହି କବିତାର ଚତୁର୍ଥ ପଦରେ ଆହୁରି ଏକ ଗଭୀର ଶାଶ୍ବତ 
ଭାବ ଅଭିବ୍ୟକ୍ତି ଲାଭ କରିଅଛି । ଏହା ନାରୀ ହୃଦୟର ଯେ ଅନ୍ତରତମ ବାଣୀର 
ଭାବୋଛ୍ଲାସ, ସନ୍ଦେହ ନାହିଁ । ପ୍ରେମର ବିନିମୟ ହେଲେ ସବୁ ପୁରୁଷ ଇଚ୍ଛା କରନ୍ତି, 
ନାରୀକୁ ରାଣୀ କରି ତା'ର ପଦସେବା କରିବାପାଇଁ । ନାରୀ ମଧ୍ଯ ଇଛ୍ଛା କରେ ପୁରୁଷକୁ 
ଦେବତା କରି ତା'ର ସେବାକାରିଣୀ ଦାସୀ ହେବାପାଇଁ । ଉଭୟର ଏହି ଅହଂଭାବ 
ବିନାଶ ହେଲେ ପ୍ରେମ ପ୍ରତିଷ୍ଠା ଲାଭ କରି ମହାମ୍ୟ ହୁଏ, ଜୀବନ ହୁଏ ଧନ୍ୟ ଓ ସୁଖମୟ । 
ଏହି ଶାଶ୍ଵତଭାବ ମାନବ ହୃଦୟରେ ଥିବାରୁ ଏ ସମାଜ ତିଷ୍ଠିପାରିଛି ଏବଂ ଗହ ପରିବାରର 
ପବିତ୍ର ପରିଧୂ ମଧ୍ୟରେ ମାନବଜାତି ବଢ଼ି ବଢ଼ି ଆସୁଛି । ମାତ୍ର ଏହି ଭାବର ଅଭାବ 
ହେତୁ ପାଶ୍ଚାତ୍ୟ ଜଗତରେ ଆଜି ଏତେ ବିଭ୍ରାଟ ଦେଖା ଦେଇଛି। ଏ ଦେଶରେ କିନ୍ତୁ 
ନାରୀ ଓ ପୁରଷମାନଙ୍କର ଘନିଷ୍ଠ ସମ୍ବନ୍ଧରେ ଏହା ହିଁ ଯେ ଆଦର୍ଶ ଏ କଥା ମୁକ୍ତ କଣ୍ଠରେ 
କୁହାଯାଇପାରେ । ଯୁଗେ ଯୁଗେ ନାରୀ ଗ୍ଧହ-କର୍ମରେ, ସେବାରେ ଦାସୀ, ହୃଦୟର 
ରାଣୀ-ଏହି ମହାଭାବ କିପରି ସୁନ୍ଦର ଭାବରେ ବିକଶିତ ହୋଇଛି ଗୋପାଳକୃଷ୍ଙ୍କ 
କବିତାରେ ତାହା ଲକ୍ଷ୍ୟକରି ଦେଖନ୍ତୁ 


ହେଲେ ହୃଦୟରେ, ମୋ ମନ ଶ୍ରୀପଦରେ 
ରହି ଯାଉଛି ସମ୍ବାହନ ପାଇଁ 

ପ୍ରେମିକ ପ୍ରେମିକା ହୃଦୟରୁ ଅହଂ ବିନାଶ ହେଲେ, ପ୍ରେମରେ ଆସେ ପରିପୂର୍ଣ 
ଆମ୍ବ-ସମର୍ପଣ ଭାବ । ଏ ପର୍ଯ୍ୟନ୍ତ ପ୍ରେମିକା ନିଜର ସ୍ଵତନ୍ତ୍ର ସଭା ଅନୁଭବ କରୁଥାଏ, 
ପ୍ରଣୟୀର ଅବହେଳାରେ ଅଭିମାନ ପ୍ରକଟିତ କରୁଥାଏ, ପ୍ରଣୟୀ ତା'ର ପଦତଳେ ଅବନତ 
ହେଉ, ଏଇ ବାସନା ତା”ଠାରେ ଥାଏ, କିନୁ ପ୍ରେମର ନିବିଡ଼ତା ଥରେ ଅନୁଭୂତ ହେଲେ 
କ୍ରମଶଃ ଏ ଭାବରାଜି ତିରୋହିତ ହୋଇଯାଏ । ସେ କ୍ରମେ ନିଜର ସ୍ବାତନ୍ତ୍ଯ ପାଶୋରି, 
ନିଜର ଦୂଃଖ ସୁଖ ପ୍ରଣୟୀର ଦୂଃଖ ସୁଖ ସହିତ ମିଶେଇ ଦେଇ ଏକାକାର କରିଦିଏ। 
ପ୍ରଣୟୀର ସୁଖ ଲାଗି ସେ ନିଜର ଜୀବନ ଉସ୍ବର୍ଗ କରିଦେବାକୁ ବି ପଛାଏ ନାହିଁ । 
ପ୍ରେମିକ ପାଇଁ ଯେଉଁ ଅପବାଦ ତାହାହିଁ ପ୍ରେମିକାର ଭୂଷଣ ହୁଏ । ପ୍ରେମିକ ଲାଗି ସମସ୍ତ 
ଦୁଃଖ କଷ୍ଟ ପ୍ରେମିକାକୁ ସୁଖଦ ହୋଇଥାଏ ଏବଂ ମାନ ଅଭିମାନ ଆଉ ରହେନାହିଁ। 
ଏପରିକି, ପ୍ରଣୟୀ ଯଦି ଅବହେଳା କରି ତାକୁ ପରିତ୍ୟାଗ କରି ସୁଖୀ ହୋଇପାରେ, ତଥାପି 
ବି ପ୍ରଣୟିନୀ ସେ ବିପଦକୁ ଅକାତରେ ମୁଣ୍ଡେଇ ନିଏ । ଆମ ପ୍ରାଚ୍ୟ ଦେଶରେ ଏହିଠାରେ 
ହିଁ ପରିପୂର୍ଣ ପ୍ରେମର ପରିଣତି, ନାରୀ ଓ ପୁରୁଷମାନଙ୍କର ସାମାଜିକ ସମ୍ପର୍କର ଆଦର୍ଶ 
ଏହିଠାରୁ ବଳି ପ୍ରେମର ଉତ୍ତୁଙ୍ଗ ଆଦର୍ଶ ଆଉ କିଛି ଅଛି ବୋଲି ଆଶା ମଧ୍ଯ କରାଯାଇ 
ପାରେନାହିଁ । ଗୋପାଳକୃଷ୍ଣଙ୍କ କବିତାରେ ଏହି ପରିପୂର୍ଣ ଆମବ-ସମର୍ପଣ ହୃଦୟଗ୍ରାହୀ 
ଭାଷାରେ ଅଭିବ୍ୟକ୍ତ ହୋଇଅଛି । ମହାଭାବମୟୀ ରାଧା କହିଛନ୍ତି — 


“ ଦୟା ନକରନ୍ତୁ ମୁଁ ଦାସୀ ସିନାରେ 
ଦୁଃଖ ଦେଇ ଶ୍ୟାମକୁ ରାଧା ସୁଖୀ ହେବାକୁ 
ରୁଷିବ, କଲୁ ଏ ଆଲୋଚନାରେ ? 
ଯେ ତାଙ୍କ ମନୋହାରୀ ତା” ନଉକରି କରି 
ଦିନ ନେବି ପଛେ ଗୁମାନ ନାଁ ରେ! 
ଯାହାର ହେଲେ ସଖୁ ସେ ହୋଇଥନ୍ତୁ ସୁଖୀ 
ମିଳିଲା ପରି ଲକ୍ଷ କୋଟି ସୁନାରେ । 
ଯଶୋଦାଙ୍କ ପୁଣ୍ୟରେ ଚିରଦ୍ଦଵବୀ ବ୍ରଜରେ 
ହୋଇ ସେ ସହି, ରହିଥାନୁ କି ନାରେ | 
ନିକଟରେ କି ଦୂରେ, ନିତି ଶ୍ରୀମୁଖ ଥରେ 
ଦେଖୁଥବି ଏତିକି କାମନାରେ । ” 

ପ୍ରେମର ଏହି ମହନୀୟ ଅହୈତୁକୀ ଚିତ୍ର ଯେ ସମଗ୍ର ଓଡ଼ିଆ ସାହିତ୍ୟରେ ବିରଳ, 
ଏକଥା କହିବା ଅବଶ୍ଯ ନିଷ୍ପ୍ରୟୋଜନ । ପ୍ରେମର ଏଇ ପରିପୂର୍ଣ୍ଣ ଆମ୍ବ-ସମର୍ପଣର 
ତୁଙ୍ଗ ଆଦର୍ଶ ଅନ୍ୟ କେହି କବି ପୁଟାଇ ପାରିନାହାନ୍ତି । ଓଡ଼ିଆରେ ଏ କବିତାର ତୁଳନା 
ନାହିଁ ¬ ଏହା ଏପରି ଏକ କବିତା ଯାହା ପାଇଁ ଅନ୍ୟ କିଛି କବିତା ନ ଲେଖୁ ମଧ୍ଯ କବି 
ଗୋପାଳକୃଷ୍ଣ ଅମର ହୋଇପାରିଥାନ୍ତେ | ଏକଥା ମଧ୍ଯ କୁହାଯାଇପାରେ ଯେ, ଏହି କବିତାକୁ 
ଘେନି ଗୋଟାଏ ବିରାଟ ଜାତିର ସମଗ୍ର ସାହିତ୍ୟ ମଧ୍ଯ ଗର୍ବ କରିପାରେ | କେବଳ ଏହି 
କବିତାରେ ନୁହେଁ, ଗୋପାଳକୃଷ୍ଣଙ୍କ ଅନ୍ୟାନ୍ୟ ବହୁ କବିତାରେ ଏହି ଆମବସମର୍ପଣର 
ମହାଭାବ ପ୍ରାଣସ୍ପର୍ଶୀ ଭାବରେ ବ୍ୟକ୍ତ ହୋଇଅଛି | ରାଧା ପ୍ରେମର ମାଦକତାରେ ଅପବାଦକୁ 
ମଧ୍ଯ ଭୁକ୍ଷେପ ନକରି ତାକୁ ଭୂଷଣ ମନେ କରି କିପରି ପ୍ରେମ ସାଗରରେ ବୃଡ଼ି ପଡ଼ିବାକୁ 
ଚାହିଁଛନ୍ତି ତାହା ଏହି ସର୍ବଜନପରିଚିତ କବିତାରେ ସୁନ୍ଦର ଭାବେ ବ୍ୟକ୍ତ ହୋଇଅଛି 


“ ଶ୍ୟାମ ଅପବାଦ ମୋତେ ଲାଗିଥାଉ 
ନିତି ସେହି ଚିନ୍ତାରେ ମୋ ଦିନ ଯାଉ | 
ଚାହିଁ ଦେଲେ ଥରେ ସେ ଶ୍ରୀମୁଖ 
କୋଟିଏ କୋଟି ଜନ୍ମର ଦୁଃଖ | 

ଲିଭି ଯାଉଛିରେ ପରାଣ ମିତଣୀ 

ଯେ ଯେତେ ବୋଲିଲେ ବୋଲିଥାଉ । ” 


ପ୍ରେମର ଏ ପରିଣତି କି ସୁନ୍ଦର ଭାବରେ ପ୍ରକାଶିତ ହୋଇଅଛି | ପ୍ରାରମ୍ଭରେ ସେହି 
ଭୀରୁ, ପ୍ରଣୟଭୀତା, ଶଂକିତା କୂଳବଧୂ ରାଧାଙ୍କର ଏ କି ପରିଣତି ! କୃଷ୍ଣ ପ୍ରେମବିହ୍ଵଳା 
ଭାବମୟୀ ରାଧାଙ୍କର ଚରିତ୍ର ଏହିପରି କ୍ରମବିକାଶ ମଧ୍ଯ ଦେଇ ଏତେ ପ୍ରାଞ୍ଜଳ ତଥା 
ମହନୀୟ ଭାବରେ ଅନ୍ଯ କୌଣସି କବି କୂତ୍ରାପି କରିଥ୍‌ବାର ଜଣାଯାଏ ନାହିଁ। 
ନାରୀଜୀବନର ଚିରନ୍ତନ ସୁକ୍ଷ୍ମ ଅନୁଭବରାଜି, ଯାହା ଯୁଗେ ଯୁଗେ ନାରପ୍ରାଣକୁ ସୁନ୍ଦର 
ତଥା ମହନୀୟ କରି ଭାରତୀୟ ନାରୀର ସ୍ଵାତନ୍ତ୍ଯ ବଜାୟ ରଖୁ ଆସିଛି, ତାହା 
ଗୋପାଳକୃଷ୍ଣଙ୍କ କବିତାରେ ଯେପରି ବିକାଶଲାଭ କରିଛି, ତାହାର ତୁଳନା ତ ନାହିଁ 
ପରନ୍ତୁ ସେପରି ଅନ୍ୟତ୍ର ମଧ୍ଯ ହୋଇନାହିଁ । ପ୍ରେମର ଯେଉଁ ସତ୍ୟ-ଶିବ-ସୁନ୍ଦର ଚିତ୍ର 
ସେ ଆମ୍ଭମାନଙ୍କ ଆଗରେ ଉପସ୍ଥାପିତ କରିଯାଇଛନ୍ତି, ତାହାକୁ ରୋନି ଆମର ସାହିତ୍ୟ 
ଗର୍ବ କରିବାର କଥା। ଏହି ରୂପେ ବିଚାର କଲେ ଗୋପାଳକୃଷ୍ଣ ପଦ୍ୟାବଳୀର ପ୍ରତି 
ଛତରେ ମଧୁର ରସର କଲ୍ଲୋଳ ନିନାଦିତ ହୋଇଉଠିଛି । ଏ ମଧୁର ରସ କେତେବେଳେ 

ଆଶଂକା ଅନୁରାଗର ତ କେତେବେଳେ ବିରହ ଓ ମିଳନର, ପୁଣି କେତେବେଳେ 
ପରିପୂର୍ଣ ଆମ୍ବସମର୍ପଣର । ତେଣୁ ତାଙ୍କ ପଦ୍ୟାବଳୀର ଛତ୍ରେ ଛତ୍ରେ ଉତ୍ବ୍ଳ ବା ମଧୁର 
ରସର ନର୍ରିଳ ଅନୁରଣ ଦେଖୁବାକୁ ମିଳେ । ତେବେ କବି ଗୋପାଳକୃଷ୍ଣଙ୍କ ଗୀତିଗୁଛ 
ଯେ କେବଳ ମଧୁର ରସାଶଷ୍ରୟୀ ତାହା ନୁହେଁ,ତହିଁରେ ବାସଲ୍ୟରସ ତଥା ଭନ୍ତିରସର 
ଯେଉଁ ଆସ୍ବାଦନ ଉପଲବ୍ଧୂ ହୁଏ, ତାହା ସମଗ୍ର ଓଡ଼ିଆ ସାହିତ୍ୟରେ ମଧ୍ଯ ବିରଳ କହିଲେ 
ସନ୍ଦେହର ଅବକାଶ ରହିବ ନାହିଁ । 


କବି ଗୋପାଳକୃଷ୍ଣ ଯେ ଭନ୍ତିରସର ଉପାସକ, ଏ କଥା କହିବା ଅନାବଶ୍ୟକ | ସେ 
ପ୍ରେମ ମାଧ୍ୟମରେ ଭଗବତ୍‌ ପ୍ରାପ୍ତିକୁ ଗୁରୁତ୍ଵ ପ୍ରଦାନ କରିଛନ୍ତି । ତାଙ୍କ ପ୍ରେମରେ କାମର 
ଗନ୍ଧ ନାହିଁ କି ଆବିଳତା ବି ନାହିଁ | ମଧୁର ରସାଶ୍ରୟୀ ପ୍ରେମର ସ୍ଵରୂପ ବର୍ଣନା କରିବାକୁ 
ଯାଇ ରୂପ ଗୋସ୍ଵାମୀ କହିଛନ୍ତି — 


“ ସର୍ବଥା ଧୃଂସ ରହିତଂ ସତ୍ୟପି ଧ୍ବଂସ କାରଣେ 
ଯଦ୍ଭାବ ବନ୍ଧନଯୁନୋ ସ ପ୍ରେମା ପରିକୀର୍ରିତା ।” 


ଅର୍ଥାତ୍‌ ଧ୍ଵଂସର ସର୍ବଦା କାରଣ ଥିଲେ ହେଁ ଯାହାର ଧ୍ଵଂସ ହୁଏ ନାହିଁ, ଯୁବକ 
ଯୁବତୀ ଅନ୍ତରର ଏଇ ରୂପ ଭାବ ବନ୍ଧନକୁ ହିଁ ପ୍ରେମ କୁହାଯାଏ । କବି ଗୋପାଜକୃଷ୍ଣଙ୍କ 
ପ୍ରେମ ଦର୍ଶନ ଏହାରି ଅନୁରୂପ । ସେ ମଧୁର ରସ ସୃଷ୍ଟିରେ ନଗ୍ଧତା ନାହିଁ, ଦେହଜ 
ପ୍ରେମଠାରୁ ତାହା ବି ବହୁ ଉର୍ଷ୍ବରେ, ନିବିଡ଼ ଓ ସାନ୍ଧର ଏକ ଶାଶ୍ବତ ପ୍ରେମ । 


ଅନ୍ୟଭାବରେ କହିବାକୁ ଗଲେ, ଆଧ୍ାମ୍ବିକତା କବି ଗୋପାଳକ୍ୃଷ୍ଣଙ୍କ ପ୍ରତିଭାର 
ଅନ୍ୟତମ ଦିଗ । ସେ କେବଳ ପ୍ରେମିକ ନଥିଲେ, ଥିଲେ ପରମ ଭକ୍ତ, ସାଧକ | ଜନଶୁତିରୁ 
ଜଣାଯାଏ ଯେ, କବି ତାଙ୍କର ପ୍ରବୀଣ ବୟସରେ ପ୍ରେମ-କବିତା ଲେଖୁଥିବାର ଦେଖୁ 
ଜନୈକ ଗୁରୁସ୍ଥାନୀୟ ଲୋକ କହିଥିଲେ, ‘ଆମ ଗୋପାଳର ଏ ଯାଏଁ ପିଲାବୃବଧି ଗଲାନି ।” 
ସେହି କଥା ପଦକ ହିଁ ଗୋପାଳକୃଷ୍ଣଙ୍କ ପ୍ରତିଭାକୁ ଅନ୍ୟ ଦିଗରେ ପରିଚାଳିତ କରିଥଲା 
ଏବଂ ଏ ପଥରେ ମଧ ସେ ଯେଉଁ ସିବିଲାଭ କରିଅଛନ୍ତି ତାହା ଆମ ସାହିତ୍ୟର ଗର୍ବ- 
ଗୌରବର ବିଷୟ | 

କବି ଗୋପାଳକୃଷ୍ଣ ଥିଲେ ସାକାର-ମାର୍ଗର ଉପାସକ ! ରାଧା ଓ କୃଷ୍ଣ ହିଁ ତାଙ୍କର 
ଉପାସ୍ୟ ଦେବତା । ଶୁଦ୍ଧ ବୈଷ୍ଣବ ଦୃଷ୍ଟିରେ ରାଧାକୃଷ୍ଣ ସାଧାରଣ ପ୍ରଣୟୀ-ପ୍ରଣୟିନୀ 
ନୁହଁନି, ଏମାନେ ପ୍ରକୃତି ଓ ପୁରୁଷ । ଏମାନଙ୍କର ପ୍ରେମ ଦୈହିକ ପ୍ରେମ ନୁହେଁ, ତାହା 
ସ୍ବର୍ଗୀୟ ଅପ୍ରାକୃତି ପ୍ରେମ । ପ୍ରକୃତି ଓ ପୁରୁଷର ମିଳନରେ ଏହି ଯେଉଁ ବିଶ୍ଵ ସୃଷ୍ଟି ସମ୍ଭବ 


କବି ଗୋପାଳକୃଷ୍ଣ ଜ୍ଞ ୭୧ 


Digitized by srujanika@gmail.com 


ହୋଇ ଅଛି, ରାଧାକୃଷ୍ଣଙ୍କ ପ୍ରେମ ତାହାର ରୂପକ ମାତ୍ର। ଏହି ଦୃଷ୍ଟିରୁ ହିଁ ରାଧାକୃଷ୍ଣଙ୍କ 
ପ୍ରେମଲୀଳା ବୈଷ୍ଣବ ଚକ୍ଷୁରେ ଅପବିତ୍ର ଦିଶେ ନାହିଁ । ବସ୍ତୁତଃ ବୈଷ୍ଣବ କବିମାନେ 
ଏହି ଦୃଷ୍ଟିରେ ରାଧାକୃଷ୍ଣଙ୍କର ମିଳନକୁ ଅମ୍ଳାନ ବଦନରେ ମନୁଷ୍ଯ ରୀତିରେ ବର୍ଣ୍ଣନା 
କରିଯାଇଛନ୍ତି | ଅବଶ୍ୟ ଏହା କୁହାଯାଇ ନ ପାରେ ଯେ, ସବୁ ବୈଷ୍ଣବ କବିଙ୍କର ଏପରି 
ପବିତ୍ର ଦୃଷ୍ି ଥଲା । କାରଣ ଅନେକ ବୈଷ୍ଣବ କବି ଠାଏ ଠାଏ ଦୈହିକତାର ଏତେ 
ନିମ୍ପସ୍ତରକୁ ଆସିଛନ୍ତି ଯେଉଁଠାରେ ଘୃଣ୍ଯ ଇନ୍ଦ୍ରିୟଂସେବା ଛଡ଼ା ଅନ୍ଯ କୌଣସି ଅର୍ଥ 
ସମ୍ଭବ ହୋଇନଥାଏ । ଉକ୍‌ଳୀୟ ବୈଷ୍ଣବ କବିମାନଙ୍କ ମଧ୍ଯରେ ଅଭିମନ୍ୟୁ ଓ ଗୋପାଳକୃଷ୍ଣ 
ଏହି ଦୂଇଜଣ ହିଁ ଦିବ୍ୟଦୃଷ୍ିସମନ୍ଧ ବୈଷ୍ଣବ କବି । ଅଭିମନ୍ୟୁ ଅପ୍ରାକୃତ ପ୍ରେମମୟ 
ଦେବତାଙ୍କର ଆରାଧନା ପାଇଁ କାବ୍ୟ ରଚନା କରିଛନ୍ତି । ତାଙ୍କ କାବ୍ୟରେ ପ୍ରେମର 
ଯେଉଁ ଦାର୍ଶନିକ ବ୍ୟାଖ୍ୟା ଦେଖୁବାକୁ ମିଳେ, ତାହା କଠିନ ହେଲେହେଁ ଉଚ୍ଚ ଶ୍ରେଣୀର 
ବସ୍ତୁ । କବି ଗୋପାଳକୃଷ୍ଣ କିନ୍ତୁ ଅଭିମନ୍ୟୁଙ୍କଠାରୁ ସରଳତର ଓ ମଧୁରତର ଭାବରେ 
ତାଙ୍କର ଦିବ୍ୟଜ୍ଞାନର ଏବଂ ଦିବ୍ୟଦୃଷ୍ଟିର ଯେଉଁ ପରିଚୟ ତାଙ୍କର ଅସଂଖ୍ୟ କବିତାରେ 
ଦେଇଯାଇଛନ୍ତି ତାହା ଅନନ୍ୟ ସାଧାରଣ ଓ ଅତୁଳନୀୟ | 


ଆମର ଧର୍ମଧାରଣା ବହୁମତ ତଥା ବହୁପଥର ପରମ୍ପରା ଚଳିଆସୁଛି । ଏହି 
ପରମ୍ପରାରେ ସାଧାରଣତଃ ପ୍ରତିମା ପୂଜା ହିଁ ଧର୍ମ ଭାବକୁ ସଂକୀର୍ଣ୍ଣ କରେ | ଭଗବାନ 
ଯେ ସର୍ବବ୍ୟାପୀ, ସବୁ ଦେଶର, ସବୁ କାଳର, ଏହି ଅନନ୍ତ ବିଶ୍ଵକୁ ବ୍ୟାପି ବିଦ୍ୟମାନ, ଏ 
ଧାରଣା ପ୍ରତିମା ପୂଜା ଦ୍ଵାରା ସଂକୁଟିତ ହୋଇଯାଏ । ପୁରୋହିତ ଓ ପ୍ରତିମା-ପ୍ରପୀଡ଼ିତ 
ଏ ଦେଶରେ ଏହାର ଦୂଷ୍ଟାନ୍ତ ବିରଳ ନୁହେଁ । ବୈଷ୍ଣବ, ଶାକୁ, ଶୈବ, ଦୈଵୈତ-ଅଦ୍ୈତ 
ବିଶିଷ୍ଟ । ଦ୍ଵବୈତ ପ୍ରଭୃତି ବହୁ ଧର୍ମମତ ଓ ବହୁପଥର ନଜିର ବି କିଛି କମ୍‌ ନୁହେଁ । 
ଏମାନେ ପୁଣି ପ୍ରତ୍ୟେକ ଜଣେ ଜଣେ ଇଶ୍ବର ସୃଷ୍ଟି କରିଅଛନ୍ତି ଏବଂ ପ୍ରତ୍ୟେକଙ୍କର 
ଦେବତା ଅନ୍ୟ ଦେବତାର ପରିପନ୍ଛୀ | ଏହି ସଂକୀର୍ଣ୍ଣ ପରିଧୁ ମଧ୍ୟରେ ବଢ଼ି ମଧ୍ୟ ଜଣ 
କେତେ ଭକ୍ତ ସାଧକ ଯେପରି ଦିବ୍ୟଜ୍ଞାନ ଲାଭ କରିଛନ୍ତି, ତାହା ଜାଣିଲେ ଆମକୁ 
ଅବାକ ହେବାକୁ ହୁଏ । କବି ଗୋପାଳକୃଷ୍ଣ ଯେ, ଏହିପରି ଏକ ଦିବ୍ୟଦୃଷ୍ଟିସମ୍ପନ୍ନ ଭକ୍ତ, 
ଏହା ସମସ୍ତେ ଜାଣନ୍ତି । ଲୌକିକ ପୌତ୍ତଳିକତା ଓ ସଂକୀର୍ଣ୍ଣ ଧର୍ମବିଶ୍ଵାସର ଉର୍ର୍ଵରେ 
ରହି ସେ ଯେପରି ବିଶ୍ଵଭାବ ସବୁ ଉପଲବ୍‌୍ଧୂ କରିପାରିଛନ୍ତି ତାହା ଜାଣିଲେ ଆଶ୍ଚର୍ଯ୍ୟ 
ହେବାକୁ ହୁଏ । ଗୋପାଳକୃଷ୍ଣଙ୍କ ‘ରସ ମାନସ ରାଧବକେଶ” ଗୀତଟି ସର୍ବଜନବିଦିତ। 
ଏହି ଗୀତର ଦ୍ଵିତୀୟ ପଦରେ ମହାତଭାବସମ୍ପନ୍ସ ଅନୁଚିନ୍ତା ଯେପରି ପ୍ରକଟିତ ହୋଇଛି, 
ତାହା ପାଠକଲେ ଆହୁରି ଆଶ୍ଚର୍ଯ୍ୟ ଲାଗେ। 

ବିଶ୍ଵଂସରଣୀ-ଭ୍ରମଣ-ତାପହାରିଣୀ ବସୁଧାରେ 
ସାର୍ବତ୍ରିକ ବହୁଛି, ନୁହଇ ସୁରଧୁନୀ ପରିଧାରେ | 


ଅର୍ଥାତ୍‌,  ପାବନ-କାରିଣୀ ସ୍ଵର୍ଗଙ୍ଗା ଗୋଟିଏ ସ୍ରୋତରେ ବହୁଅଛି | କିନ୍ତୁ ଜନ୍ଧାନ୍ତର- 
ନାଶିନୀ ରାଧ୍ବକେଶ ମହିମା ଏହି ବସୁଧାରେ ସର୍ବତ୍ର ବହୁଅଛି ।' 


ଏପରି ବିଶ୍ଵଭାବ ଯେ ପ୍ରାଚୀନ ଓଡ଼ିଆ ସାହିତ୍ୟରେ ଥିବ, ଏହା କେହି କେବେ 
କଳ୍ନନାଦି କରିନଥବେ | ଗୋପାଳକୃଷ୍ଣ ସାଧାରଣତଃ ତାଙ୍କର ଦେବତାଙ୍କୁ ‘ ଚିଦାନନ୍ଦ 
ମୟ ', ' ଚିତ୍ରନ' ପ୍ରଭୃତି ବିଶ୍ଵଭାବଦ୍ୟୋତକ ବିଶ୍ଳେଷଣରେ ଅଳଂକୃତ କରି ସମ୍ବୋଧନ 
କରିଛନ୍ତି । କବିଙ୍କ ଶ୍ରୀକୃଷ୍ଣ କିପରି ବିଶ୍ଵଦେବତାର ନାମମାତ୍ର, ତାହା ତାଙ୍କର ଏହି ଗୀତକୁ 
ବୁଝିହେବ । ଯେପରି 


“ ମହାଭାବ-ରୂପ ଭାବରେ, ମାନସ 
ଯାହା ସଂଗେ ଶୁଚିରସ ବହିଅଛି ସଦା ବହି ଅବୟବରେ ।' 


ଜଣେ ଉକ୍୍‌ଳୀୟ ପୁଣି ପୌତ୍ତଳିକ କବିର ଏହି ଉଦାର ବାଣୀ, ସମଗ୍ର ଜଗତର ଯେ 
କୌଣସି ନିରାକାରବାଦୀର ଭତଶ୍ଵର କଳ୍ନାକୁ ଯେ ଲଡ଼ା ଦେବ, ସନ୍ଦେହ ନାହିଁ । ଅନ୍ୟ 
ବୈଷ୍ଣବ କବିମାନେ ଶ୍ରୀକୃଷ୍ଣଙ୍କର ମୂରଲୀ ଧ୍ଵବନିକୁ ସାଧାରଣତଃ ପ୍ରେମଲୀଳାର ଯନ୍ତ୍ର ବୋଲି 
ବର୍ଣ୍ଣନା କରିଛନ୍ତି; କିନ୍ତୁ କବି ଗୋପାଳକୃଷ୍ଣ ଏହି ବଂଶୀଧ୍ଵନିରେ “ ପରମାକ୍ଷର ଅର୍ଥ' 
ପ୍ରକଟ ହେବାର ଅନୁଭବ କରିଅଛନ୍ତି । ସେ ଆହୁରି କହିଛନ୍ତି ଯେ, ଏ ସେହି ଧ୍ଵନି ଯାହା 
ସନକାଦି ଯୋଗୀମାନଙ୍କର ବ୍ରହ୍ମଧ୍ାନ ଭଙ୍ଗ କରେ । କବିଙ୍କର ଲଶ୍ଵର କଳ୍ପନା ଯେ 
ବିଶ୍ଵଢଜନୀନ, ତାହା ଅଧ୍ବକ ଦୃଷ୍ଟାନ୍ତ ନ ଦେଇ ମଧ୍ଯ କୁହାଯାଇପାରେ | 


କବି ଗୋପାଳକୃଷ୍ଣ ଥିଲେ ଦାସ୍ୟଭାବର ସାଧକ | ରାଧାକୃଷ୍ଣଙ୍କର ଦାସ ହୋଇ ତାଙ୍କର 
ପଦସେବା କରିବାର ବ୍ୟାକୁଳ ବାସନା ତାଙ୍କର ଅସଂଖ୍ୟ କବିତାରେ ପ୍ରକାଶିତ ହୋଇଛି। 
ଅନ୍ୟଭାବରେ କହିଲେ, ତାଙ୍କର ଶଶ୍ଵର-କଳ୍ପନା ଯେପରି ବିଶ୍ଵଜନୀନ ଥଲା, ତାଙ୍କର 
ପ୍ରାର୍ଥନା ମଧ୍ଯ ଥଲା ଠିକ୍‌ ସେହିପରି ଗଭୀର ଅନୁଭୂତିବ୍ୟଞ୍ଜକ | ଏ ସମ୍ପର୍କରେ ମୀରାବାଇଙ୍କର 
ଗୋଟିଏ କବିତା ସ୍ଵରଣ କରାଯାଇପାରେ ! ଉକ୍ତ କବିତାରେ ସେ ତାଙ୍କର ଦେବତାଙ୍କ 
ଅନୁରୋଧ କରିଛନ୍ତି ଯେ ତାଙ୍କୁ ଦାସୀ କରି ରଖନ୍ତୁ | ଏହି କବିତା ଉତ୍ତର ଭାରତର ସବ୍ଧ 
ଭକ୍ତଙ୍କ କଣ୍ଠରେ ଗୀତ ହୋଇଥାଏ । କିନ୍ତୁ ମୀରାବାଇଙ୍କଠାରୁ ଆହୁରି ଉଚ୍ଚତର କବିତା 
ଗୋପାଳକୃଷ୍ଣ ଲେଖୁଥିଲେ ହେଁ କେବଳ ଓଡ଼ିଆ ବୋଲି ସେ ଆଜି ଅଜ୍ଞାତ ହୋଇ ରହିଛନ୍ତି। 
ତାଙ୍କର ଦାସ୍ୟଭାବ-ସମ୍ବଳିତ ବହୁ କବିତା ମଧ୍ଯରୁ ଗୋଟିଏ କବିତା ଲକ୍ଷ୍ୟକରି ଦେଖନ୍ତୁ 


କବି ଗୋପାଳକୃଷ୍ଣ = ୭୩ 


Digitized by srujanika@gmail.com 


କର କରୁଣା କରୁଣାମୟୀ ରାଧେ 
ଶରଣ ହେଲି, ଚରଣାମ୍ବୋଜଢେ କିଙ୍କରୀ କରି | 

“ ବ୍ରଜବଧୁ ଅଙ୍କରେ ବିଜେ କଲାବେଳରେ 
ସେବିଲା ପରି ମୁଁ ପୁଷ୍ପ ବ୍ୟଜନ ଧରି ' 

* ମୋହନ ଦେଇ ଆନ ଆପଣା ସମ୍ବାହନ 
ନିଷେଧ୍ୂଲେ ନିଯୋଜ ମତେ ଶ୍ରୀକିଶୋରୀ ।' 


ଏହିଠାରୁ ଅଧ୍ବକ ପ୍ରାଞ୍ଜଳ ଭାବରେ କିପରି ଆଉ ଦାସ୍ୟଭାବ ପ୍ରକାଶ କରାଯାଇ 
ପାରିବ ? ଏହା ଯେପରି ଗଭୀର ଅନୂଭୂତିବ୍ୟଞ୍ଜକ, ସେହିପରି ମୀରାବାଇଙ୍କ ଗାନଠାରୁ 
ଯେ ଉଚ୍ଚତର ଏଥରେ ସନ୍ଦେହର ଅବକାଶ ଥାଇନପାରେ । 


କେବଳ ଏତିକିରେ କବି ସନଧୁଷ୍ଟ ହୋଇ ରହିପାରି ନାହାନ୍ତି । ଗଭୀର ଅନୁଭୁତି 
ବଳରେ ସେ ଭଗବାନଙ୍କ ସହିତ ବ୍ୟକ୍ତିଗତ ସମ୍ବନ୍ଧ ସ୍ଥାପନ କରିବାପାଇଁ ବି ପ୍ରୟାସୀ 
ହୋଇଛନ୍ତି । ଦେବଦେବୀଙ୍କ ସଂଗେ ସମ୍ବନ୍ଧ ସ୍ଥାପନ କଲେ ତାଙ୍କର କ'ଣ ହୁଅନ୍ତା ସେ 
ତାହା ବିହ୍ଵକ ଭାବରେ ବର୍ଣ୍ଣନା କରିଅଛନ୍ତି । ଉଦ୍ଧୃତ କବିତା କେତୋଟିରେ କବିଙ୍କର 
ଗଭୀର ଅନୁଭୂତି ତଥା ଭଗବାନଙ୍କ ନିକଟରେ ପରିପୂର୍ଣ ଆମ୍ମ-ସମର୍ପଣର ମଧୁର ଭାବ 
ଚେତନା ସୁନ୍ଦର ଭାବରେ ବ୍ୟକ୍ତ ହୋଇଅଛି । କବି ଲେଖୁଛନ୍ତି — 


“ହସି ବ୍ରଜେନ୍ଦୁ ଭାଷନ୍ତେ ପୂର୍ବ ପରାୟେ ମୁହିଁ 
କାହାକୁ ଚାହିଁଲେ ଦେବୁ କି ତୋ ସ୍ବାମିନୀକୁ କହି ? ' 
xX xX xX 
“ଦିଶୁ ନ ଥିଲୁ, ଉପହାର ଧରି ନ ଆସୁ ଆଉ 
ସବୁଦିନେ ପର ସେବାକୁ ଆଗ ହୋଇ ଯେ ଥାଉ ।” 
xX xX xX 
' ଶୁଣି ମୋ ନୟନୁ ବହିବ ଲୁହ ନକହି କଥା 
ଶ୍ରୀପଦାବ୍‌୍ଜକୁ ମୁଁ ଅନାଇଁ ପୋତି ରହିବି ମଥା ।' 
ଗୋପାଳକୃଷ୍ଣ ଆହୁରି ମଧ୍ଯ ଠାକୁର ଠାକୁରାଣୀଙ୍କର ଦୟାଲାଭ କରିବା ଲାଗି ବ୍ୟାକୁଳତା 


ପ୍ରକାଶ କରିଅଛନ୍ତି । ତାଙ୍କର ଏହି ବ୍ୟାକୁଳତା ଏତେ ମର୍ଚ୍ଚସ୍ତ୍ଶୀ ଯେ ପାଠକକୁ କବିଙ୍କ 
ବ୍ୟଥାରେ ବ୍ୟଥତ ହେବାକୁ ପଡ଼େ | ବହୁ କବିତାରେ ତାଙ୍କର ଏହି ପରମ ବ୍ୟାକୁଳତା 

ପ୍ରକାଶିତ ହୋଇଅଛି । ଏଠାରେ କେତୋଟି କବିତାର ପଦ କେତୋଟିକୁ ଲକ୍ଷ୍ୟ କରି 
ଦେଖନ୍ତୁ — 


“କେଣେ ନ ଶୁଣୁ ଯେ ଡାକୁଥିଲେ ଏତେ ପରି 
ପରିଚୟ ଦେଲେ ସୁନ୍ଦରପଣ ମୁଁ ପଳାଇ ଯିବିକି ଧରି ? 


ଏ x ›,ଏ 

“ମାଗୁ ନାହିଁ କିଛି ମନେ ମାତ୍ର ଅଛି 
ଆଖୁ ପୂରାଇ ଦେଖୁବି; 

କୃପା କଲେ ତୁମ୍ଭ ପ୍ରାଣବନ୍ଧୁ ରାଧା 
ପଦାବ୍‌ଜେ କିଂକରୀ ହେବି ।' 
ଏ ),ଏ ›,ଏ 


“ଏଡ଼େ ଭାଗ୍ୟ ମୋର ହେବ କି 
ହେବି ବୃନ୍ଦାବନେଶ୍ବରୀ ସେବକୀ । 
XxX ),ଏ xX 
ଭାବି ଭାବି ଦିନ ନିଶି କାଳ ବହିଗଲା 
ବେଳେ ହେଲେ ଶ୍ରୀପଦାବଜ ପ୍ରାନ୍ତ ନ ଦିଶିଲା । 


),ଏ xX xX 
“କୃପା ନ କଲେ କାହିଁକି ଧରିବି ପରାଣ ?' 
ଏ ଏ xX 


* ମୋ ଦିନ ଯିବ ଯାଉ ଏକା ଏହିପରି 
ପୁଣି ପଦ ସେବା ମୋତେ ଦେବେ କି କିଶୋରୀ । ” 
ଏ x ›,ଏ 
“କେତେ ପରି ଡାକିଲେ, କାହିଁକି ବୋଲି ବେଳେ 
ଆଜ ସରିକି ଶୁଣାଗଲା ନାହିଁ ଯେ । 
ଆହୁରି ଦାସ୍ୟ-ଭାବରେ କବିଙ୍କର ଗର୍ବ କିପରି ସୁନ୍ଦର ଭାବରେ ବ୍ୟକ୍ତ ହୋଇ ଅଛି, 
ତାହା ମଧ୍ଯ ଏହି ପଦଟିକୁ ଲକ୍ଷ୍ୟ କରାଯାଇପାରେ । 


* ଧରା ଧରିବ କି ଆହା,” ମୋ ମନ ପୁରୁଣା 
ବୃନ୍ଦାରଣ୍ୟ ଚକ୍ରବର୍ଭିନୀ କରିବେ ଯଦି ମୋ ପରେ କରୁଣା ।' 

କେବଳ ଗର୍ବ ନୁହେଁ, ଭକ୍ତ ପ୍ରାଣର ଗଭୀର ନିରାଶା ଏବଂ ଚରମ ଆକୃତି ପୁଣି 

କବିଙ୍କ କବିତାରେ ମନୋଜ୍ଞ ଭାବରେ ଅଭିବ୍ୟକ୍ତ ହୋଇଅଛି । ଯେଉଁ କବିତାରେ ସେହି 
କବିତାର ଶେଷ ପଦରେ ଭକ୍ତପ୍ରାଣର ଅସହାୟତା ମଧ୍ଯ ପ୍ରକଟିତ । ପଦ ଦୁଇଟିକୁ 
ଦେଖନ୍ତୁ — 

“ଅନୁସରିତ, ପ୍ରଭୁ କାଳଯାକ ଗଲା ସରିତ, 

କଂ ଣ ବିତରଣ କଲେ କେତେ ଉଣା ହୁଅନ୍ତା କରୁଣା ସରିତ ? 

“ଗୋପାଳକୃଷ୍ଣ କହେ ଜଗନ୍ନଙ୍ଗଳ ଯାହା କରିବ ତୁମ୍ଭ ଚିର, 

ଆପଣା ଦୟାନୁ ପଣକୁ ବଳି ମୋ ଦୁଷ୍ପତ ନୁହଇ ଭାରିତ। ” 


ଯେଉଁମାନେ କାବ୍ୟରସ-ପିପାସୁୃଟ ସେମାନେ ନିଶ୍ଚୟ ଅନୁଭବ କରିବେ ଯେ, ଏ 
ସମସ୍ତ ଉଦାରବାଣୀ କେବଳ ଗୋପାଳକୃଷ୍ଣଙ୍କର ନୁହେଁ, ଏହା ଜଗତର ସବୁ ଦେଶର 
ସବୁ କାଳର ଭକ୍ତମାନଙ୍କର ପରମପିତାଙ୍କଠାରେ ନିବେଦନ | ଉଦ୍ଧତ ପଦଗୁଡ଼ିକ କେବଳ 
ଉଦ୍ଧତି ମାତ୍ର ନୁହେଁ, ଏହା ମାନବ ହୃଦୟର ସତ୍ୟ ଅନୁଭୂତି, ମୁକୁ ସମ୍ଭାଷଣ । ବିଶେଷ 
କରି ଶେଷ ପଦଟିର ତୁଳନା କେବଳ ଏ ଦେଶର ସାହିତ୍ୟରେ ନୁହେଁ, ସମଗ୍ର ବିଶ୍ଵ 
ସାହିତ୍ୟରେ ବି ନାହିଁ । ଏପରି ଗଭୀର ନିରାଶା ଯାହା ପ୍ରତ୍ୟେକ ଭକ୍ତର ପ୍ରାଣରେ ଥରେ 
ନା ଥରେ ଆସେ । ତାହା ଏପରି ପ୍ରାଞ୍ଜଳ ଏବଂ ଭାବବ୍ୟଞ୍ଜକ ଭାଷାରେ ଅନ୍ୟ କୃତ୍ରାପି 
ପ୍ରକାଶିତ ହୋଇଥିବାର ଜଣାଯାଏ ନାହିଁ । 


କବି ଗୋପାଳକୃଷ୍ଣଙ୍କ ପ୍ରେମଦର୍ଶନ ମଧ୍ଯ ଅନୁରୂପ ଭାବେ ହୃଦ୍ୟ । ନବାନୁରାଗ 
ପର୍ଯ୍ୟାୟରେ ରାଧା ଲଳିତାଙ୍କ ଉକ୍ତି ପ୍ରତ୍ୟୁଲ୍ତି ମାଧ୍ୟମରେ କବି ଗୋପାଳକୃଷ୍ଣ ଅତି ମନୋରମ 
ଭାବରେ ଏହା ପ୍ରକାଶ କରି କହିଛନ୍ତି 
ରାଧା : 'ଦିଶୁଛନ୍ତି କି ସଦୃଶ 
ଲଳିତା : ' ମୂ୍ିମନ୍ତ ହେଲା ପରି ମୁଁ ମଣୁଛି 
ନିଶ୍ଚୟ ଶୃଙ୍ଗାର ରସରେ -ପ୍ରାଣମିତ ।' 
ପୁନଶ୍ଚ କୃଷ୍ଣଙ୍କ ସ୍ଵଭାବ ସମ୍ବନ୍ଧୀୟ ପ୍ରଶ୍ନରେ କବି ଲେଖୁଛନ୍ତି 
ରାଧା : “ସୃଭାବ କରି ବର୍ଣ୍ଣନ 
ଇଳିତା : “ସାଧୁ ସୁନ୍ଦର ଅମ୍ଭଧ୍ରୁ ଗଭୀର 
ପ୍ରଣଯୀ ଜନ ଅଧୀନରେ -ପ୍ରାଣମିତ । ” 

ଉପରୋକ୍ତ ଦୁଇଟି ଉଦ୍ଧୂତିରୁ ହିଁ କବିଙ୍କ ପ୍ରେମ ପ୍ରକାଶର ଆଭିମୁଖ୍ୟ ସସଷ୍ଟ ଜଣାଯାଏ। 
ସେ ଯେ ପ୍ରେମ ମାର୍ଗର ଉପାସକ ଥଲେ ଏ କଥା କହିବା ବାହୁଲ୍ୟ ମାତ୍ର | ତାଙ୍କର 
ରାଧାକୃଷ୍ଣ ଚିରକିଶୋର-ଫଳତଃ କବିଙ୍କ ଅଧ୍‌କାଂଶ ରଚନାରେ ନିତ୍ୟକିଶୋର 
ରାଧାକୃଷ୍ଣଙ୍କର ଲୀଳାର ବର୍ଣ୍ଣନା ଅତ୍ୟନ୍ତ ହୃଦୟସ୍ପର୍ଶୀ ହୋଇଛି । ଲୀଳା ବର୍ଣ୍ଣନା ମଧ୍ୟରେ 
ବି କେତେବେଳେ ବୈଷ୍ଣବସୁଲଭ ଲାଳସା ପ୍ରକାଷିତ ହୋଇଛି । କବି ଗୋଟିଏ କବିତାରେ 
ଲେଖନଛନ୍ତି — 


“ଏଡ଼େ ଭାଗ୍ୟ ହେବ କି ? 

ହେବି ବୃନ୍ଦାବନେଶ୍ବରୀ ସେବକୀ 
ଶ୍ରୀଗୁରୁଦତ୍ତ ବୀଜମନ୍ତ୍ର କଳ୍ପ ବଲ୍ଲୀରେ 

ପ୍ରେମ ଫଳ ଫଳିବ କି ?” 


ବୈଷ୍ଣବ ସୁଲଭ ଲାଳସା ମାଧ୍ୟମରେ କବି ଏହିପରି ବିନୟ ବିଜ୍ଞପ୍ତି ପ୍ରକାଶ କରିଛନ୍ତି। 
ତାଙ୍କର କୃଷ୍ଣ ଚିନ୍ତନ ମୀରାବାଲଙ୍କ ଚିନ୍ତାର ଅନୁରୂପ । ମୀରାବାର ଗୋଟିଏ କବିତାରେ 
କହିଛନ୍ତି 
* ନୈନା ଲୋଭୀରେ ବହୁରି ସକେ ନାହିଁ ଆୟ 
ରୋମ ରୋମ ନଖ ଶିଖ ସବ୍‌ ନିରଖତ ଲଲଚର ହେୟ ଲଲଚାୟ ।” 


ଅର୍ଥାତ୍‌, ନୟନ ଦୁଇଟି ଲୋଭୀ ଆଉ ଫେରିଆସି ପାରେନା | ସର୍ବାଙ୍ଗ ନଖରୁ ଶିଖଯାଏ 
ସବୁ ନିରୀକ୍ଷଣ କରି ଲାଳସା ଆହୁରି ଲୁବଧ ହୁଏ | ଅନୁରୂପ ଭାବରେ କବି ଗୋପାଳକୃଷ୍ଣ 
ମଧ୍ଯ ଲେଖଛନ୍ତି — 


' କାହିଁକି ଶ୍ୟାମ ମୂରତି ଗୋ 
ସଦା ଦିଶୁଛି ମତେ ଦିନରାତି ଗୋ 
ପନଛୁ ଆସିଲା ପରି ହୁଏ ମତି 
ଚାହିଁଲେ କେ ନ ଦିଶେ ଏ କି ରତି ।' 
ଗୋପାଳକୃଷ୍ଣଙ୍କ ପ୍ରେମଦର୍ଶନର ବ୍ୟାପକତା ଏଥିରୁ ସହଜରେ ଅନୁମିତ । ମୋଟ 
ଉପରେ ପ୍ରେମଦର୍ଶନର ବ୍ୟାପକତା, ବାସୂଲ୍ଯୟ ରସର ଏକାନ୍ତିକ ସ୍ଵାଭାବିକତା, ଇଶ୍ଵର 
କଳନାରେ ବିଶ୍ବଵଜନୀନତା, ଭଗବତ୍‌ ନିବେଦନରେ ଗଭୀର ଅନୁଭୂତି, ଆଶା-ନିରାଶା, 
ଗର୍ବ, ଆମ୍ସମର୍ପଣ ପ୍ରଭୃତି ନାନା ଭାବର ଏପରି ହୃଦ୍ୟ ତଥା ପ୍ରାଞ୍ଜଳ ପ୍ରକାଶ ଦେଖୁଲେ 

ବିସ୍ଲୟ-ଚକିତ ହେବାକୁ ପଡ଼େ । କାରଣ ତାଙ୍କର ସମୟ, ତାଙ୍କ ଶିକ୍ଷା ଦୀକ୍ଷା, ତାଙ୍କର 
ପାରିପାର୍ଶ୍ଵିକ ଅବସ୍ଥାକୁ ସମ୍ୟକଭଭାବେ ବିଚାର କରି, ତାଙ୍କର କାବ୍ୟ କବିତାର ମୂଲ୍ୟାଙ୍କନ 
କଲେ ତାଙ୍କର ପ୍ରଚଣ୍ଡ କବି ପ୍ରତିଭା ନିକଟରେ ମଥା ଆପେ ଆପେ ନଇଁଯାଏ | ବରଂ 
ଏକଥା ଦୃଢ଼ତାର ସହିତ କୁହାଯାଇପାରେ ଯେ, ଗୋପାଳକୃଷ୍ଣ-ପ୍ରତିଭା ବିଶ୍ଵକବି କବିଗୁରୁ 
ରବାନ୍ଦ୍ରପ୍ରତିଭାର ସମ-ଧର୍ମୀ । ଏକଥା ବିଚାର କଲାବେଳକୁ ଗୋଟିଏ ବିରାଟ ଜାତିର 
ଦୁର୍ଦେବ କଥା ମନେପଡ଼େ। କବି ଗୋପାଳକୃଷ୍ଣ ଯଦି କିଛି ବର୍ଷ ପରେ ଜନ୍ମ ହୋଇ 
ପାଶ୍ଚାତ୍ୟ ଶିକ୍ଷାଲୀଭ କରିଥାନ୍ତେ, ତେବେ ଏ ଦେଶରେ ଦ୍ଵିତୀୟ ଗୀତାଞ୍ଜଳିର ସ୍ଵଷ୍ଟା 
ହୋଇପାରିଥାନ୍ତେ । ଭିନ୍ନ ଅବସ୍ଥାରେ ପଡ଼ି, ଗୋପାଳକୃଷ୍ଣଙ୍କ ପରି ପ୍ରଚଣ୍ଡ ପ୍ରତିଭା ଆଜି 
ବିଶ୍ଵ ଦରବାରରେ ଅଜ୍ଞାତ ଓ ଅବହେଳିତ | ଏହା ଆମ ଦେଶ ପକ୍ଷରେ ଏବଂ ଗୋଟିଏ 
ବିରାଟ ଜାତି ପକ୍ଷରେ ଏକ ଦୁର୍ଦେବ ଅଭିଶାପ ନୁହେଁ କି ? 


କବି ମାତ୍ରେ ତାଙ୍କର ପୂର୍ବବର୍ଭୀ ଏବଂ ସମସାମୟିକ କବିଙ୍କ କାବ୍ୟ କବିତା ଦ୍ଵାରା 
ପ୍ରଭାବିତ ହୋଇଅନ୍ତି | କିନ୍ତୁ ଓଡ଼ିଆ ସାହିତ୍ୟର ସମାରୋହ ଭିତରେ କବି ଗୋପାଳକୃଷ୍ଣ 
ସେପରି ପ୍ରଭାବିତ ହୋଇଥବା ଜଣାଯାଏ ନାହିଁ । ସେ ଯାହାସବୁ ରଚନା କରିଛନ୍ତି ତାହା 
ତାଙ୍କର ସ୍ଵକୀୟ ମୌଳିକ ଚିନ୍ତନରେ, ବିଷୟବସ୍ତୁର ସ୍ବାଭାବିକତାରେ ପ୍ରାଞ୍ଜଳ ଭାବ 
ପ୍ରକାଶରେ, ସରଳ-ସାବଲୀଳ ଭାଷା ବିନ୍ଯାସରେ, ଅପୂର୍ବ ସାଂଗୀତିକତାରେ ତାଙ୍କର 
ପଦ୍ୟାବଳୀ ଏକ ଅନନ୍ୟ ସାଧାରଣ ସୌନ୍ଦର୍ଯ୍ୟରେ ଭୂଷିତ ହୋଇଉଠିଛି । ଏ ପ୍ରସଂଗରେ 
କୁହାଯାଇପାରେ ଯେ କବି ଗୋପାଳକୃଷ୍ଣ ଯେତେବେଳେ ବାଣୀ ଆରାଧନାରତ, 
ସେତେବେଳେ କିମ୍ବା ତା'ର କିଛିକାଳ ପରେ, ଗୌରହରି, ଗୌରଚରଣ, ହରିବନ୍ଧୁ ଓ 
ବନମାଳୀ ପ୍ରମୁଖ ଗୀତିକବିମାନଙ୍କ ରଚନା ଆରବ୍ଧ ହୋଇଥଲା | ଏହି ସମଧର୍ମୀ 
ଗୀତିକବିମାନଙ୍କ ରଚନାର ରୀତି ଓ ଭାବର ସାମ୍ୟ ଅବଶ୍ୟ ଲକ୍ଷ୍ୟ କରିବାର କଥା। 
ଗୋପାଳକୃଷ୍ଣଙ୍କ ଲେଖନୀ ଯେଉଁ ଗଭୀର ଅନୁଭୂତିର ଅନୁକୃତି ଥଲା ତାହା ତତ୍କାଳୀନ 
କବିମାନଙ୍କ ବହୁଳାଂଶରେ ପ୍ରଭାବିତ ଏବଂ ଅନୁପ୍ରେରିତ କରିଥୁଲା। ଦୃଷ୍ଟାନ୍ତସ୍ଵରୂପ କେଇଟି 
ପଦର ତୁଳନାମ୍ବକ ବିଚାର ନିମ୍ନରେ ପ୍ରଦତ୍ତ ହେଲା। ଗୋପାଳକୃଷ୍ଣ ଲେଖୁଛନ୍ତି :— 


“ ପୁରିଲା ପୁଲକ ଦେହ ଗୋଟାଯାକ 

ବିନା ଶୀତରେ ମୁଁ କେତେ ଥରିଲି 
କାହିଁ ଗଲା ମନ ବୁଡ଼ିଗଲା ଜ୍ଞାନ 

ବେନି ନୟନ ମୁଁ ବୂଜି ରହିଲି ।' 

ଅନୁରୂପ ଭାବରେ ଭାଗବତ ତଥା ଶୈଳୀଗତ ସାମ୍ୟ ରକ୍ଷାକରି କବି ବନମାଳୀ 
ତାଙ୍କର ଗୋଟିଏ କବିତାରେ ଲେଖଛନ୍ତି- 


“ କାହିଁ ପାଇଁ ମୋର ମରମ ଭିତରେ 
ଘାରିଲା ମଦନ ଶର ଲୋ ସଜନୀ 
ଜାଣିତ ନୋହୁଛି କିଛି 
ବିନା ବରଷାରେ ତିନ୍ତିଗଲି ମୁହିଁ 
ସ୍ଵରୂପ ତୋତେ କହୁଛି ।” 


ଆହୁରି ଗୋଟିଏ କବିତାରେ ଗୋପାଳକୃଷ୍ଣ ନୂତନ ପ୍ରେମରେ ଦୀକ୍ଷିତ । ଅଥଚ 
କିପରି ଭୟଭୀତା, ଶଂକିତା ତାହା ବର୍ଣ୍ଣନା କରିବାକୁ ଯାଇ ରାଧାଙ୍କ ମୁହଁରେ ପ୍ରକାଶ 
କରିଛନ୍ତି ତାହା ଦେଖନ୍ତୁ — 
“ ଶ୍ୟାମକୁ ଜୁହାର ତା”ର ପ୍ରେମକୁ ଜୁହାର 
ସେ କରୁ ଗୋ ସେ ପୀରତି ଯା ଦେହ ଲୁହାର ।' 


ସେହିପରି ବନମାଳୀ ମଧ୍ଯ ରାଧାଙ୍କ ମୁଖରେ ଫୁଟାଇ କହିଛନ୍ତି — 
* ଆଗୋ ସହଚରୀ ହେଲି ଲୌହକାର ସଣ୍ଡୁଆସୀ ପରି 
କେତେବେଳେ ଜଳେ କେବେ ବା ଅନଳେ ଦୁଇକଥା ସମସରି । ' 


ଏହିପରି ଭାବରେ ତତ୍କାଳୀନ ସମଧର୍ମୀ ବୈଷ୍ଣବକବିଙ୍କ କବିତାରେ ଏକ ପ୍ରକାର 
ସ୍ଵରଲିପି ପ୍ରକାଶ କରୁଥିଲେ ହେଁ କବି ଗୋପାଳକୃଷ୍ଣଙ୍କ କବିତାର ସ୍ଵାଭାବିକତା, ପ୍ରାଞ୍ଜଳତା 
ତଥା ବ୍ୟାପକତା ଅନ୍ଯ କୌଣସି କବିଙ୍ଗଠାରେ ଦେଖୁବାକୁ ମିଳେ ନାହିଁ । ବରଂ 
ଗୋପାଳକୃଷ୍ଣଙ୍କ କବିତାର ବୈଶିଷ୍ଟ୍ୟ ହିଁ ସମସାମୟିକ କବିମାନଙ୍କ ଉପରେ ଏକ ଅପ୍ରତିହତ 
ପ୍ରଭାବ ବିସ୍ତାର କରିଥଲା 


କାବ୍ୟବହୁଳ ଓଡ଼ିଆ ସାହିତ୍ୟର ସମାରୋହ ଭିତରେ ଗୋପାଳକୃଷ୍ଣଙ୍କ କାବ୍ୟକବିତା 
ଯେ ଜନ ଚେତନାରେ ଏତେ ଗ୍ରହଣୀୟ ତା'ର କେତୋଟି ଦିଗ ବିଚାର କରିବା ଏକାନ୍ତ 
ଆବଶ୍ୟକ । 

ସର୍ବଜନଗ୍ରାହ୍ୟ ବିଷୟବସ୍ତୁକୁ ଗ୍ରହଣକରି ଗୋପାଳକୃଷ୍ଣ ନିଜର କାବ୍ୟକବିତା ରଚନା 
କରିଛନ୍ତି ସତ, ମାତ୍ର ଅତିପରିଚିତ ରାଧାକୃଷ୍ଣ ଚରିତ୍ରକୁ ଉପଜୀବ୍ୟ ରୂପେ ଗ୍ରହଣ କରିଥିବାରୁ 
ଯେ ତାଙ୍କ କାବ୍ୟକବିତା ଏତେ ଲୋକପ୍ରିୟ ହୋଇପାରିଛି ତାହା ନୁହେଁ; ବରଂ ଏହି 

ପରିଚିତ କାହାଣୀ ନେଇ ବହୁ କବି ତ ବହୁ କାବ୍ୟ କବିତା ରଚନା କରିଛନ୍ତି | କିନ୍ତୁ 
ଯେତେବେଳେ ସାଧାରଣ ପାଠକ କାବ୍ୟରସ ଉପଭୋଗ କରିବାକୁ ଯାଇ ନିଛକ 
ଶବ୍ଦାଡମ୍ବର ନାଗଫାଶରେ ନିବନ୍ଧ କରି କ୍ରମଶଃ ଅଣନିଃଶ୍ଵାସୀ ହୋଇ ଉଠୁଛନ୍ତି, ଠିକ୍‌ 
ସେତିକିବେଳେ କବି ଗୋପାଳକୃଷ୍ଣ ବାଣୀ ଆରାଧନା କରି ସରଳ, ତରଳ, ଲଳିତ, 
କୋମଳ ଓ ଲୋକ ପ୍ରଚଳିତ ଭାଷାରେ ନିଜର ପଦ୍ୟାବଳୀ ମାଧ୍ଯମରେ ସର୍ବଶ୍ରେଣୀର 
ପାଠକ ଗୋଷ୍ଠୀଙ୍କୁ ବ୍ରଜରସ ଆସ୍ଵାଦନ କରାଇବାରେ ସମର୍ଥ ହୋଇଛନ୍ତି । କବିକଳହଂସ 
ଗୋପାଳକୃଷ୍ଣ ସ୍ଵୀୟ ରଚନାବଳୀଦ୍ଵାରା ଚୈତନ୍ୟ ପ୍ରବର୍ଭିତ ଓ ପ୍ରଚାରିତ ଶୁଦ୍ଧାଭନ୍ତିର 
ବୈଷ୍ଣବ ସାହିତ୍ୟକୁ ଏକ ଅନନ୍ୟ ସାଧାରଣ ସ୍ଵକୀୟତା ପ୍ରଦାନ କରି ଯେପରି ସମ୍ପଦ୍ଧ ଓ 
ପରିପୁଷ୍ଟ କରି ଯାଇଛନ୍ତି, ତା'ର ତୁଳନା ପ୍ରକୃତରେ ନାହିଁ । ବହୁ ଦିନରୁ ବୈଷ୍ଣବ 
କବିମାନଙ୍କର ଲୀଳାଭୂମିରୂପେ ପ୍ରସିଵ୍ଧିଲାଭ କରିଥବା ପାରଳାଖେମୁଣ୍ଡିର ଉପଯୁକ୍ତ 
ପରିବେଶ ଭିତରେ ଗୋପାଳକୃଷ୍ଣ ବ୍ରଜରସର ମାଧୁର୍ଯ୍ୟ ପ୍ରକାଶନରେ ଯେ ମନ 
ବଳାଇଥଲେ ଏ କଥା କହିବା ଅନାବଶ୍ୟକ | ତାଙ୍କର ସମଗ୍ର ପଦ୍ୟାବଳୀ ପାଠକଲେ 
ରାଧାଗତ ପ୍ରାଣ ଗୋପାଳକୃଷ୍ଣଙ୍କ ସୌଷ୍ଠ, ପ୍ରକାଶ ଭଂଗୀ, ସୁଗଭୀର ଓ ବ୍ୟାପକ ଅନୁଭୂତିର 
ବିଚିତ୍ର ଅଭିବ୍ୟକ୍ତି, ସୁକ୍ଷ୍ମଦୃଷ୍ଟିୟ ମନସ୍ତାର୍ତିକ ବିଶ୍ଲେଷଣ, କମନୀୟ ଭାବର ସୁମହାନ ପ୍ରକାଶ, 
ଭକ୍ତିପ୍ରାଣତା ଓ ମୌଳିକତା ଉପରେ ପାଠକର ଦୃଷ୍ଟି ନିବଦ୍ଧ ହେବା ସଂଗେ ସଂଗେ ଏ 
କଥା ପ୍ରତୀତ ହୁଏ ଯେ, ରାଧାକୃଷ୍ଣ ପ୍ରେମ ସେ ହୃଦୟରେ ନିବିଡ଼ ଭାବରେ ଉପଲବ୍ଧ 
କରିଥିଲେ ବୋଲି ତା'ର ପ୍ରକାଶ ଏପରି ପ୍ରାଞ୍ଜଳ, ମନୋଜ୍ଞ ଓ ରସାଳ ହୋଇଉଠିଛି । 
ତେଣୁ ତାଙ୍କ ପଦ୍ୟାବଳୀ ଆଉ ସବୁ ଶ୍ରେଣୀର ନରନାରୀମାନଙ୍କର କୋଠଧନ । ତାଙ୍କ 
ପଦ୍ୟାବଳୀର ଅଧ୍ବକାଂଶ କବିତାର ବିଷୟବସ୍ତୁ ରାଧାକୃଷ୍ଣଙ୍କ ପ୍ରେମମୟ ଜୀବନକୁ ନେଇ 
ଲିଖୂତ ହୋଇଥିଲେ ହେଁ ସ୍ଵାଭବିକ ବର୍ଣ୍ଣନାରେ କବି ଅଲୌକିକତାକୁ ଲୌକିକତାରେ 
ପରିଣତ କରିପାରିଛନ୍ତି ତାଙ୍କ କବିତାଗୁଡ଼ିକ କେବଳ ପ୍ରେମଗୀତିକା ଭାବରେ ଆଦୂତ 
ହୁଏ ନାହିଁ ତହିଁରେ ପୁଣି ମାତୃ ହୃଦୟର ଅନାବିଳ ମମତା ନିର୍ଝର ପ୍ରବାହିତ | ତାଙ୍କର 
କବିତାଗୁଡ଼ିକ ଗୀତିକବିତା ଭାବରେ ଯେପରି ସାର୍ଥକ ସୃଷ୍ଠି ସଂଗୀତ ହିସାବରେ ମଧ୍ଯ 
ତା” ଅପେକ୍ଷା ଅଧକ ମହନୀୟ | ସଂଗୀତର ରାଗ, ତାଳ, ଲୟର ବିଚିତ୍ର ବିକାଶ 
ତାଙ୍କର କାବ୍ୟକବି ତାକୁ ସଂପୂର୍ଣ ଭାବେ ଉପଭୋଗ୍ଯ କରିଅଛି । ପୁଣି ସେ 
ସଂଗୀତଗୁଡ଼ିଜରେ କବି ସୂର୍ଯ୍ୟଙ୍କ ପରି କ୍ଳିଷ୍ଟ କଳ୍ପନା ନାହିଁ ¬ ସେଗୁଡ଼ିକ ସଂକ୍ଷିପ୍ତ ଅଥଚ 
ଭାବକୈନ୍ଦ୍ରିକ । ସର୍ବୋପରି ସେଗୁଡ଼ିକର ପ୍ରକାଶରୀତି ବୈଚିତ୍ୟୁମୟ ରାଗରାଗିଣୀମଶ୍ିତ | 
ଅପରପକ୍ଷରେ ତାଙ୍କର ଗୀତିକବିତାଗୁଡ଼ିକରେ ନଗ୍ତା ପ୍ରକାଷିତ ନ ହୋଇ ତାହା 
ବ୍ୟଞ୍ଜନାମୂଳକ ହୋଇଛି । ଫଳରେ ରୁଚିଧ୍ଵଜୀଙ୍କଠାରୁ ଆବାଳବୃଦ୍ଧବନିତା ସମସ୍ତେ ଏକାଠି 

ବସି ଏ ସଂଗୀତଗୁଡ଼ିକର ରସ ଆସ୍ଵାଦନ କରିପାରନ୍ତି | ସାଧାରଣତଃ ଅନ୍ୟାନ୍ୟ ବୈଷ୍ଣବ 
କାବ୍ୟମାନଙ୍କରେ ରାଧାକୃଷ୍ଣଙ୍କ ପ୍ରେମଚିତ୍ର ଗତାନୁଗତିକ ଧାରାରେ ବର୍ଣ୍ଣିତ ହୋଇଥୁବା 
ବେଳେ ଗୋପାଳକୃଷ୍ଣଙ୍କ ଗୀତିଗୁଛରେ ପ୍ରେମାନୁଭୂତିର ବୈଚିତ୍ର୍ୟୁତା ମନରେ ଆନନ୍ଦ 
ସଂଚାର କରିଥାଏ । ରସିକ ଓ ଭାବୁକ କବି ତାଙ୍କର ସଂଗୀତାମବକ କବିତା ମଧ୍ଯ ଦେଇ 
କୃଷ୍ଣ ଓ ରାଧାଙ୍କ ସେ ନାନା ପ୍ରକାର ନାୟକ ନାୟିକା ଲକ୍ଷଣରେ ଭୂଷିତକରି ସେମାନଙ୍କର 
ମିଳନ, ହାବଭାବ, ହୃଦୟର ଆବେଗ, ଉକୁଣ୍ଡା୍‌ ଅଭିମାନ ତଥା କାମର ଦଶଦଶା 
ପ୍ରଭୃତି ଲଳିତ ଓ ଚିତ୍୍ତଦ୍ରବକାରିଣୀ ଭାଷାରେ ପ୍ରକାଶ କରି ନିଜର ଅଳଂକାର ଓ 
ରସଶାସ୍ତଜ୍ଞାନର ପରିଚୟ ଦେଇଛନ୍ତି । ବିଶେଷତଃ ଅନ୍ୟାନ୍ୟ ଶ୍ରେଷ୍ଠ କବିମାନଙ୍କ ପରି 
ସେ ନାରୀମୁଖୀ ପ୍ରତିଭା ନେଇ ଜନ୍ମଗ୍ରହଣ କରିଥିବାରୁ ନାରୀର ମନସ୍ତତ୍ତଵ ଆଦିକୁ 
ଉତ୍ତମରୂପେ ଉପଲବ୍ଧ କରିପାରିଥିଲେ | ତେଣୁ ନାରୀ ହୃଦୟର ଗୋପନବ୍ଯଥା ଓ 
ଭାବ କେଉଁ ପରିବେଶରେ କିପରି ଭାବରେ ଆମୂବଲାଭ କରେ ତାହା ସେ ନିବିଡ଼ଭାବରେ 
ଅନୁଭବ କରିଥଲେ । 


କବି ଗୋପାଳକ୍ୃ ଷ୍ଠଙ୍କ ପଦ୍ୟାବଳୀର ଲୋକପ୍ରିୟତାର ଅନ୍ୟତମ ଉପାଦାନ ହେଉଛି 
ତାଙ୍କର ଭାଷାବିନ୍ୟାସ କୌଶଳ । କବିଙ୍କ ଭାଷା ବିନ୍ୟାସ ପଦ୍ଧତି ଅତ୍ଯନ୍ତ ମଧୁର ଓ 
ସାବଲୀଳ | ଭାଷାର କମନୀୟତା ଓ ସାରଲ୍ୟ ବହୁ ସମୟରେ ପାଠକମାନଙ୍କୁ ମୁଗ୍ଧ- 
ଚକିତ କରେ। ସେଇଥୁପାଇଁ ଓଡ଼ିଆ କାବ୍ୟସାହିତ୍ୟରେ ଗୋପାଳକୃଷ୍ଣଙ୍କ ଆଦର ଏତେ 
ବ୍ୟାପକ | ପୁଣି ଏକଥା ମନେରଖୁବାକୁ ହେବ ଯେ ଏ ଦେଶରେ କେବଳ ନୁହେଁ ଭାରତର 
ଯେ କୌଣସି ପ୍ରାନ୍ତରେ ବୈଷ୍ଣବ କବିତାମାତ୍ରେ କାନ୍ତକୋମଳ ପଦ୍ୟାବଳୀରେ ଭରପୂର । 
ପରିଶେଷରେ ଏତିକି କୁହାଯାଇ ପାରେ ଯେ ବୈଷ୍ଣଠବକବିମାନଙ୍କ ଆଖରେ ଗୋପବାଳା 
ରାଧା ଚନ୍ଦ୍ରସେଣା ମହିଷୀ ରାଧା ନୁହଁନ୍ତି, ସେ କୃଷ୍ଣ ପ୍ରେୟସୀ ରାଧାମୋହନଙ୍କ ରାଧା ବା 
ତାଙ୍କ ଲୀଳାସଂଗିନୀ¬ପରକୀୟା ନାୟିକା । ଫଳରେ ରାଧାତତ୍ତ୍ବକୁ ନେଇ ଯେଉଁଠି 
କାବ୍ୟକବିତା ଲେଖାଯାଇଛି ସେଇଠି “କବିତା ହୋଇଛି କମନୀୟ ଓ ମଧୁମୟ ! କାରଣ 
ଯେଉଁ ନାୟିକା ବିବାହାଦିଦ୍ଵାରା ଗୃହୀତ ହୋଇ ଇହଲୋକ ପରଲୋକକୁ ଅପେକ୍ଷା ନ 
କରି କେବଳ ପରମ ଅନୁରାଗ ଦ୍ଵାରା ଅନ୍ୟ ଏକ ନାୟକକୁ ଆମ୍ବ-ସମର୍ପଣ କରେ, 
ତାହାକୁ ପରକୀୟା ନାୟିକା କୁହାଯାଏ । ପରକୀୟା ନାୟିକାର ଲକ୍ଷଣରେ ହିଁ ପରକୀୟା 
ରସର ଆମ୍ମା ନିହିତ ଏବଂ ପରକୀୟାର ରସରେ କେବଳ ଅନୁରାଗ ଦ୍ଵାରା ସଂପୂର୍ଣ 
ଆମ୍ବସମର୍ପଣ ଭାବ ବଳିଷ୍ଠ ରୂପ ଧାରଣ କରେ ବୋଲି ଏହା ଶ୍ରେଷ୍ଠ । ସେହି ପରକୀୟା 

ଭାବ ହିଁ ଗୋପାଳକୃଷ୍ଣଙ୍କ ପଦ୍ୟାବଳୀରେ ବର୍ଣ୍ଣିତ | ରାଧା ହିଁ ପରକୀୟା ନାୟିକା-ସେ 
ମାୟାମୟୀ, ମହାଭାବରୂପିଣୀ । ସେହି ମାୟାମୟୀ ଦେବୀଙ୍କ ପଦାବ୍‌ଜରେ କବି 
ଗୋପାଳକୃଷ୍ଣ ତାଙ୍କର ଭକ୍ତିର ଅର୍ଘ୍ୟ ପ୍ରଦାନ କରି ନିଜକୁ ଧନ୍ଯ ମଣିଛନ୍ତି । ତେଣୁ 
ଗୋପାଳକୃଷଣଙ୍କ ପଦ୍ୟାବଳୀ ସର୍ବକନର ଉପଭୋଗର ସାମଗ୍ରୀ । ବସ୍ତୁତଃ ଗୋପାଳକୃଷ୍ଣ 
ନିଜର ବ୍ୟାପକ କଛନାବିଳାସ ଭଗବତ୍‌ ନିବେଦନ, ଗଭୀର ଅନୁଭୂତି ଓ ଆମ୍ସମର୍ପଣର 
ପ୍ରାଞ୍ଜଳ ପ୍ରକାଶ ଦ୍ଵାରା ଶହ ଶହ ବର୍ଷ ଧରି ଗଢ଼ି ଉଠିଥିବା ବୈଷ୍ଣବ କବିମାନଙ୍କର 
ଦାୟାଦ ରୂପେ ଆଜି ବି ଏପରି ରସାଳ ଓ ଲୋକପ୍ରିୟ ହୋଇପାରିଛନ୍ତି । 


କବି ଗୋପାଳକୃଷ୍ଣ ସ୍ଵୀୟ ପଦ୍ୟାବଳୀରେ ଓଡ଼ିଶୀ ଜୀବନର ସହଜ ସୁନ୍ଦର ଚିତ୍ର 
ଦେବାକୁ ଯାଇ ବିଭିନ୍ନ ପ୍ରକାରର କବିତା ଲେଖୁଛନ୍ତି | ସେହି କବିତାଗୁଡ଼ିକୁ ନିମ୍ନ ପ୍ରକାରେ 
ବର୍ଗୀକରଣ କରାଯାଇ ପାରେ | ଯଥା :¬ 


(କ) ବୈଷ୍ଣବ ଗୀତାବଳୀ | 

(ଖ) ସନ୍ଦେଶ ଗୀତିକା ଓ ଚୌପଦୀ | 
(ଗ) ଚଉତିଶା |! 

(ଘ) ଛାନ୍ଦ ଗୀତିକା | 

(ଡ) ସୁତି-ବନ୍ଦନା-ପ୍ରାର୍ଥନା 

(ଚ) ନାମ-କୀରଁନ-ଜଣାଣ 

(ଛ) କୋଇଲି - ଚିଟାଉ-ବୋଲି | 
(ଜ ) ରସାମୁକ ଗୀତିକା । 


କଳା ଓ ସଂଗୀତ ପ୍ରାଣ ଉଳ ଭୂମିରେ କେବଳ ତାଳ, ଲୟ, ସ୍ଵର ଓ ରାଗ ରାଗିଣୀ 
ପାଇଁ କବିଙ୍କର ରଚନାସମ୍ଭାର ଯେ ବିଭିନ୍ନ ପ୍ରକାର ସଂଗୀତ ଆସର, ନୃତ୍ୟାନୁଷ୍ଠାନ ଓ 
ସାଧାରଣରେ ଚିରନ୍ତନ ଆଦରଲାଭ କରିଅଛି ତାହା ନୁହେଁ, ବୈଷ୍ଣବପ୍ରାଣର ପ୍ରେମସ୍ପିଗଧତା, 
ଭାବତନ୍ସଯତା ଓ ବିଭିନ୍ନ ମାନବିକ ଅନୃଭୂତି ଯେପରି ସରଳ ସାବଲୀଳ ଭାଷା ଓ ରଚନାର 
ସ୍ଵତଃସ୍ତୂର୍ଭ ପ୍ରବାହରେ ଅପୂର୍ବ ବାଙ୍ମୟ ମୂର୍ରି ଲାଭ କରିଛି, ତାହାହିଁ କବି ଗୋପାଳକୃଷ୍ଣଙ୍କ 
ରଚନାକୁ ଅଗଣିତ ସହୃଦୟଙ୍କର ନିକଟବର୍ରୀ କରିପାରିଛି । 
କବି ଗୋପାଳକୃଷ୍ଣ = ୮9 

ବୈଷ୍ଣବ ଗୀତାବଳୀ 


ଆମର ପ୍ରାଚୀନ ସାହିତ୍ୟ ଯେ ବହୁ ପରିମାଣରେ ଧର୍ମାନୁଗ ଥଲା, ଏ କଥା କହିବା 
ଅନାବଶ୍ୟକ । ପ୍ରାଚୀନ କବିମାନେ ସାଧାରଣତଃ ନିଜ ନିଜର ଧର୍ମମତକୁ ପ୍ରତ୍ୟକ୍ଷରେ 
ବା ପରୋକ୍ଷରେ କାବ୍ୟକବିତାରେ ରୂପାୟିତ କରୁଥିଲେ । କେବଳ ସେତିକି ନୁହେଁ, 
ଆରାଧ୍ୟ ଦେବାଦେବୀଙ୍କୁ ଘେନି ସାରସ୍ଵତ ମନ୍ଦିର ନିର୍ମାଣ କରିବା ସଂଗେ ସଂଗେ ଧର୍ମମତ 
ତଥା ଧର୍ମତତ୍ତ ଅନୁସାରେ ସାହିତ୍ୟ ସୃଷ୍ଟିର ଆମ୍ମିକ ଓ ଆଙ୍ଗିକ ମଧ୍ଯ ନିରୂପଣ କରୁଥିଲେ | 
କବି ଗୋପାଳକୃଷ୍ଣ ଥିଲେ ପରମ ବୈଷ୍ଣବ ! ହିନ୍ଦୁ ଧର୍ମର ଏହି ବୈଷ୍ଣବ ସଂପ୍ରଦାୟକୁ 
ଭିଭିକରି ଓଡ଼ିଶା ତଥା ଭାରତର ଅନ୍ୟାନ୍ୟ ରାଜ୍ୟରେ ମଧ୍ଯ ବିପୁଳ ସାହିତ୍ୟ ସୃଷ୍ଟି ସମ୍ଭବ 
ହୋଇପାରିଥଲା । ଏ କ୍ଷେତ୍ରରେ କବି ଗୋପାଳକୃଷ୍ଣଙ୍କ ଅବଦାନ ଓ ଭୂମିକା ଥିଲା 
ଗୁରୁତୃପୂର୍ଣ । 


ଧାର୍ମିକ ଦୃଷ୍ଟିକୋଣରୁ ଭାରତ ତଥା ଓଡ଼ିଶାର ପରିସ୍ଥିତି ଯେ ଟିକିଏ ସ୍ଵତନ୍ତ୍ର ଏ କଥା 
ସମସ୍ତେ ଜାଣନ୍ତି । ସନାତନ ହିନ୍ଦୁଧର୍ମ ବୌଦ୍ଧଧର୍ମ ଜୈନଧର୍ମ ପ୍ରଭୁତିକୁ ଭିଭିକରି 
ଏଠାରେ ବହୁ ପରିମାଣରେ ଉକ୍ସଷ୍ଟ ସାହିତ୍ୟ ସୃଷ୍ଠି ହୋଇଛି । ବିଶେଷତଃ ହିନ୍ଦୁ ଧର୍ମର 
ବୈଷ୍ଣବ ଓ ଶାକ୍ତ ସଂପ୍ରଦାୟର କାବ୍ୟକବିତା, ବୌଦ୍ଧଜାତକ ଗଛ ଓ ଜୈନ “କରିଆ 
କହା”ର ସାହିତ୍ୟିକ ମୂଲ୍ୟ କୌଣସି ଦିଗରୁ କେବେ ଉଣା ହୋଇ ନ ପାରେ । ଅଲଞୱାର 
ସନ୍ଛଙ୍କର ‹ ଦିବ୍ୟ ପ୍ରବନ୍ଧମ୍‌' , ମୀରାବାଲ, ତୁଳସୀ ଦାସ, ସୁର ଦାସ, ବିଦ୍ୟାପତି, କବିର, 
ଚଶ୍ତିଦାସ, ଗୋପାଳକୃଷ୍ଣ ପ୍ରମୁଖଙ୍କ ଭର୍ିଗୀତିକା ଓ ପଦ୍ୟାବଳୀ ଯୁଗ ଯୁଗ ଧରି ଜନ 
ସାଧାରଣଙ୍କର କର୍ଣ୍ଠଣମନରସାୟନ ହୋଇ ରହିଅଛି । ଏଥିରୁ ଏହା ସ୍ପଷ୍ଟ ଭାବରେ ପ୍ରତୀତ 
ହୁଏ ଯେ, ସାହିତ୍ୟ ସୃଷ୍ଠି ପାଇଁ ଧର୍ମୀୟ ଆବେଗ ହିଁ ଏଠାରେ ଉର୍ବରତମ ଭୂମି ରୂପେ 
ବିଦ୍ୟମାନ । ଆମ ଉକ୍କଳ ଦେଶର କାବ୍ୟ ସାହିତ୍ୟରେ ଧର୍ମୀୟ ଓ ଧର୍ମନିରପେକ୍ଷ ବିଭାଗର 
ସୁନ୍ଦର ସମନ୍ଵୟ ସ୍ଥାପିତ ହୋଇଥଲା ଶ୍ରୀକୃଷ୍ଣଙ୍କୁ ପରମ ପ୍ରେମିକ ରୂପେ ଗ୍ରହଣ କରାଯାଇ 
ମଣିଷର ଆମ୍ବା ସହିତ ପ୍ରେମପାଶରେ ଆବଦ୍ଧ ଥିବାର ସୁନ୍ଦର ଚିତ୍ରକଳ୍ପ ଅତ୍ୟନ୍ତ ସୁପରିଚିତ 
ଥିଲା | 


କବି ଗୋପାଳକୃଷ୍ଣଙ୍କ ବୈଷ୍ଣବ ଗୀତାବଳୀ ମୂଳରେ ଗୂଢ଼ ବୈଷ୍ଣବ ଧର୍ମତର୍ବ ନିହିତ 
ରହିଛି । ବୈଷ୍ଣବଧର୍ମର ଶ୍ରୀ, ବ୍ରହ୍ମ ରୁଦ୍ର ଓ ସନକ ଆଦି ଚାରି ସଂପ୍ରଦାୟ ମଧ୍ଯରେ ଶ୍ରୀ 
ଚୈତନ୍ୟ ଥଲେ ବ୍ରହ୍ମ ବା ମାଧ୍ବାଚାର୍ଯ୍ୟ ସଂପ୍ରଦାୟ ଭକ୍ତ | ଜୀବ ଓ ବ୍ରହ୍ମ ଭିନ୍ନ ବୋଲି ବ୍ରହ୍ମ 
ସଂପ୍ରଦାୟର ଦ୍ଵେତବାଦୀ ଦର୍ଶନ ଶ୍ରୀ ଚୈତନ୍ୟ ଗ୍ରହଣ କରିଥଲେ | କିନ୍ତୁ ସେ ତାହାକୁ 


କବି ଗୋପାଳକୃଷ୍ଣ a ୮୩ 

ପରିବର୍ଭନ କରି ‘ ଅଚିନ୍ତ୍ୟ ଭେଦାଭେଦ” ତତ୍ତ୍‌ ଅନୁସରଣ କରିଥଲେ । ଜୀବ ଓ ବ୍ରହ୍ମ 
ମଧ୍ଯରେ ଥବା ଉଭୟ ଭେଦ ଓ ଅଭେଦ ରହିଛି ଏବଂ ଏହି ଭେଦାଭେଦ ତତ୍ତ ହିଁ 
ଅଚିନ୍ତ୍ୟ । ଅନ୍ୟ ଭାବରେ କହିଲେ, କସ୍ତୁରୀ ଓ ତାହାର ସୌରଭ ଭିନ୍ନ ହେଲେ ବି 
କସ୍ତୁରୀକୁ ସୌରଭଠାରୁ ଯେପରି ପୂଥକ କରି ହୁଏ ନାହିଁ, ଠିକ୍‌ ସେହିପରି ଜୀବ ଓ ବ୍ରହ୍ମ 
ମଧ୍ଯରେ ଭେଦ ଓ ଅଭେଦର ଯେଉଁ ବିଦ୍ୟମାନତା ନିହିତ, ତାହା ଏକ ଅଚିନ୍ତ୍ୟ ବ୍ୟାପାର | 
ଯୁକ୍ତିତର୍କ ଦ୍ଵାରା ତାହା ପ୍ରମାଣ କରି ହେବ ନାହିଁ । ସୁତରାଂ ବ୍ରହ୍ମ ଓ ଜୀବ ମଧ୍ଯରେ 
ଯେପରି ଠିକ୍‌ ସେହିପରି ବ୍ରହ୍ମ ଓ ବିଶ୍ଵ ମଧ୍ୟରେ, ଶର୍ତି ଓ ଶକ୍ତିମାନ ମଧ୍ୟରେ ଉଭୟ ଭେଦ 
ଓ ଅଭେଦ ରହିଛି । ତେଣୁ ରାଧାକୃଷ୍ଣଙ୍କ ଲୀଳା ମଧ୍ଯରେ ବୈଷ୍ଣବ ସାହିତ୍ୟ, ଏହି ତରକୁ 
ରୂପାୟିତ କରିଛି । ଏହି ତତ୍ତ୍ବ ଚୈତନ୍ଯ ଚରିତାମ୍ପତରେ କିପରି ଉଲ୍ଲିଖୃତ ହୋଇଛି 
ଦେଖନ୍ତୁ ¬ 


ରାଧା ପୂର୍ଣ୍ଣ ଶକ୍ତି, କୃଷ୍ଣ ପୂର୍ଣ ଶକ୍ତିମାନ 

ଦୁଇ ବସ୍ତୁ ଭିନ୍ନ ନାହିଁ ଶାସ୍ତ୍ର ପରମାଣ । | 
ମୂଗମଦ, ତାର ଗନ୍ଧ / ଅବିଳେଦ / ଯୈଛେ / 
ଅଗ୍ନି ଜାଲାତେ / ନାହିଁ କଭୁ ଭେଦ / ଯୈଛେ / 
ରାଧାକୃଷ୍ଣ ଏଁଳ୍ଛେ ସଦା ଏକଇ ସ୍ଵରୂପ, 
ଲୀଳାରସ ଆସ୍ବାଦିତେ ଧରେ ଦୁଇ ରୂପ | 


ବୈଷ୍ଣବମାନେ ମୁକ୍ତିଲାଭ ବା ମୋକ୍ଷଗତିକୁ ସାଧ୍ୟ ବା କାମ ବୋଲି ମନେକରନ୍ତି 
ନାହିଁ । ସେମାନେ କାନ୍ତା ପ୍ରେମ ବା ରାଧାପ୍ରେମକୁ “ ସର୍ବସାଧ୍ୟସାର' ବୋଲି ମନେକରନ୍ତି 
ଏହି ରାଧାପ୍ରେମ ବା କାନ୍ତାପ୍ରେମର ଅନ୍ୟ ନାମ ହେଉଛି ମହାଭାବ ଏବଂ ଶ୍ରୀରାଧା 
ହେଉଛନ୍ତି  ମହାଭାବସ୍ବରୂପିଣୀ” । ବୈଷ୍ଣବମାନେ ଏହି ମହାଭାବରେ ଭାବିତ ହେବାକୁ 
ହିଁ ସେମାନେ ବଡ଼ ବୋଲି ଭାବିଥାନ୍ତି। କିନ୍ତୁ ସାଂସାରିକ ଭାବ ପକ୍ଷରେ ରାଧାଭାବ ବା 
ମହାଭାବରେ ଭାବିତ ହେବା ଅସାଧ | ତେଣୁ ବୈଷ୍ଣବ ଭକ୍ତମାନେ ସଖୀଭାବ, ଗୋପୀଭାବ, 
ଦୂତୀଭାବ ଏବଂ ସର୍ବୋପରି ଦାସୀଭାବକୁ ଗ୍ରହଣ କରିଥାନ୍ତି । ଅନ୍ୟଭାବରେ କହିଲେ, 
ସେମାନେ ରାଧାଙ୍କ ସଖୀ ବା ଦାସୀ ଭାବରେ ନିଜନିଜକୁ ଭାବିତ କରିଥାଆନ୍ତି। ମାତ୍ର 
ସଖୀ ଭାବରେ କୌଣସି ପ୍ରକାର ଆମ୍ବସୁଖ ନ ଥାଏ କି ଶ୍ରୀକୃଷ୍ଣଙ୍କ ସଂଗଲାଭ ସ୍ପୃହା ବି 
ନଥାଏ । ରାଧାକୃଷ୍ଣଙ୍କ ମିଳନ ସଂଘଟନ କରିବାହିଁ ସଖୀମାନଙ୍କର ପ୍ରଧାନ କାର୍ଯ୍ୟ ଏବଂ 
ସେଇଥପାଇଁ ସେମାନେ ପରମ ପରିଦୃପ୍ତି ବା ଆନନ୍ଦଲାଭ କରିଥାନ୍ତି । 

ପୁଣି ରାଧା ଓ ଗୋପାଙ୍ଗନାମାନେ ଶ୍ରୀକୃଷ୍ଣଙ୍କର ' ପରକୀୟା ନାୟିକା” ଭାବେ ଗୃହୀତ | 
ସେମାନେ ଶ୍ରୀକୃଷ୍ଣଙ୍କ ପ୍ରତି ଯେଉଁ ପ୍ରୀତି ପୋଷଣ କରୁଥିଲେ ଅନ୍ୟପକ୍ଷରେ ତାହାହିଁ 
' ପରକୀୟା ପ୍ରୀତି” ବୋଲି କୁହାଯାଇଥାଏ । ପ୍ରକୃତ ବୈଷ୍ଠବମାନଙ୍କ ଦୃଷ୍ଟିରେ ଏହି 
ପରକୀୟା ପ୍ରୀତି ସ୍ଵକୀୟା ପ୍ରୀତିଠାରୁ ଉକ୍ସଷ୍ଠତର। କାରଣ ପରକୀୟା ପ୍ରୀତିରେ ବହୁ 
ବାରଣତା, ପ୍ରଛନ୍ନ କାମୁକତା ଓ ପରସର ସଂଗମ ଦୁର୍ବଳତା ବିଦ୍ୟମାନ | ତେଣୁ ସମଗ୍ର 
ବୈଷ୍ଣବସମ୍ପଦାୟ ମଧ୍ୟରେ ପରକୀୟାତର୍୍‌ ସଂପୂର୍ଣତତଃ ଏକ ଆଧ୍ାମ୍ପିକ ଜଗତର ବ୍ୟାପାର | 
ଏହା ଲୌକିକ ବା ପ୍ରାକୃତ ପ୍ରୀତି ନୁହେଁ କିମ୍ବା ସାଂସାରିକ ତଥା ସାମାଜିକ କ୍ଷେତ୍ରରେ 
ଏହାର ପ୍ରୟୋଗ ମଧ୍ଯ ସମ୍ଭବ ନୁହେଁ । ଏହା ଅପ୍ରାକୃତ ଓ ପରମାର୍ଥରକ | ତେଣୁ ବୈଷ୍ଣବ 
ଭକ୍ତଗଣ ଏହି ପରକୀୟା ପ୍ରୀତିକୁ ପ୍ରେମଭକ୍ତି, ଶୁଦ୍ଧାଭକତି, ରାଗାନୂଗାଭରି ପ୍ରଭୃତି ନାମରେ 
ସାଧନ ହିସାବରେ ଉଚ୍ଚ ସ୍ଥାନ ଦେଇଥାନ୍ତି | ‘ଚେତନ୍ୟ ଚରିତାମୃତ”ରେ ଏହି ପ୍ରୀତିର 
ଉକ୍୍‌ର୍ଷ ସମ୍ବନ୍ଧରେ ଯାହା କୁହାଯାଇଛି ତାକୁ ବିଚାର କରି ଦେଖନ୍ତୁ — 


ପରକୀୟା ଭାବେ ଅତି ରସେର ଉଲ୍ଲାସ 
ବ୍ରଜ ବିନା ଇହାର ଅନ୍ୟତ୍ର ନାହି ବାସ । 


କବି ଗୋପାଳକୃଷ୍ଣ ଥଲେ ଜଣେ ପ୍ରକୃତ ବୈଷ୍ଣବ କବି | ଦେହ ଓ ମନରେ, ଆଚାର 
ଓ ବ୍ୟବହାରରେ ମଧ୍ୟ ସେ ଥଲେ ଜଣେ ପରମଭନଚ୍ତ । ସାହିତ୍ୟଯସୃଷ୍ି ଥଲା ତାଙ୍କ 
ଧର୍ମସାଧନାର ମୂଳ ଅଂଗ | ସଖୀ ଭାବରେ ସେ ନିୟତ ଭାବିତ ହେଉଥଲେ | କେବଳ 
ସଗୁଣ ଓ ସାକାର ଉପାସନାରେ ସେ ମୁଗ୍ଧ-ବିହ୍‌ଳ ନଥଲେ, ରାଧାକୃଷ୍ଣଙ୍କ ନାମ ଭଜନ, 
ଗୁଣ କୀର୍ଭନ ଓ ରସଲୀଲା ମନନରେ ସେ ଜୀବନର ସାର୍ଥକତା ଉପଲବ୍ଧୂ କରୁଥିଲେ । 
ତାଙ୍କ ଦୃଷ୍ଟିରେ ଶ୍ରୀକୃଷ୍ଣ “ ମୂର୍ରିମନ୍ତ ଶୃଙ୍ଗାର ରସ” ଏବଂ ଶ୍ରୀରାଧା ହେଉଛନ୍ତି  ପରାନନ୍ଦ 
ସ୍ଵରୂପିଣୀ” । ଏ ସମ୍ବନ୍ଧରେ ସେ ତାଙ୍କର ଗୋଟିଏ କବିତାରେ ବଡ଼ ସୁନ୍ଦର ଭାବରେ 
ବର୍ଣ୍ଣନା କରି ଲେଖୁଛନ୍ତି 
ଶ୍ରୀରାଧାଗୋବିନ୍ଦ ସୁଧାସାଗରେ 
ରାସ-ଜାହ୍ବବୀ ସଂଗମ ନୀରେ 
ମନହଂସ, ଅବଗାହନକରି 
ଆନନ୍ଦରେ ନିରନ୍ତର ସନ୍ତରି 
ଲଭ ଦିବ୍ୟ ଗତି । 
ଘେନ ଘେନ ଏହି ସାର ଭକତି | | 

ଚତୁବର୍ଗ ଫଳ କରି ତ୍ୟକତ 
ଶ୍ରୀବୃନ୍ଦାବନେ ବିହର ସନ୍ତତ।| 


ଆହୁରି ଗୋଟିଏ ଦୃଷ୍ଟାନ୍ତ ଲକ୍ଷ୍ୟ କରନ୍ତୁ 
କନ୍ଦର୍ପଟମୋହନ ମୂରଲୀଧାରୀ 
ଲୀଳା ମୋହିନୀ ବୃନ୍ଦାବନେଶ୍ବରୀ 
ପଦାବ୍ଜେ ନବୀନ କିଙ୍କରୀ ପଣେ 
ପରିଚର୍ଯ୍ୟା କର ସଖୀ ଗହଣେ । 


ଏହିଭଳି ଅନ୍ୟ ଅନେକ ଉଦ୍ଧୃତି ଦିଆଯାଇପାରେ। କବି ଗୋପାଳକୃଷ୍ଣଙ୍କ ଧର୍ମୀୟ 
କବିତାଗୁଡ଼ିକୁ “ ବୈଷ୍ଣବ ଗୀତାବଜୀ” ଶିରୋନାମାରେ ଚିହ୍ନିତ କରାଯାଇପାରେ | ଭାରତରେ 
ବିଭିନ୍ନ ଭାଷାରେ ଏହିପରି ବୈଷ୍ଣବ ପଦାବଳୀ ରଚନା କରିବାର ଏକ ଗୌରବମୟ 
ପରଂପରା ରହିଅଛି । ସାଧାରଣତଃ କୃଷ୍ଣ ଲୀଳାମୂକ ଗୀତଗୁଡ଼ିକୁ ହିଁ ବୈଷ୍ଣବ ପଦାବଳୀ 
କୂହାଯାଏ । କବି ଗୋପାଳକୃଷ୍ଣ ଏହିପରି କୃଷ୍ଣଲୀଳାମ୍ବକ ଅନେକ କବିତା ରଚନା କରି 
ନିଜର ସ୍ଵାତନ୍ତ୍ୟର ପରିଚୟ ଦେଇଯାଇଛନ୍ତି। ପୂର୍ବବର୍ରୀ ତଥା ସମକାଳୀନ ସମସ୍ତ ପଦାବଳୀ 
ରଚୟିତାମାନଙ୍କଠାରୁ ଗୋପାଳକୃଷ୍ଣ କେବଳ ସ୍ଵତନ୍ତ୍ର ଭାବରେ ଅଧୁକ ସଂଖ୍ୟାରେ ମନୋଜ୍ଞ 
ପଦାବଳୀ ସାହିତ୍ୟ ସୃଷ୍ଟିକରି ନାହାନ୍ତି, ସ୍ଵକୀୟ କବିତାବଳୀର ଆମ୍ବମିକରେ କୃଷ୍ଣଲୀଳାର 
ବିଚିତ୍ର ବହୁବିଧ ବିଭାବ ପ୍ରକଟନମୂଳକ ଏବଂ ଆଂଗିକର ସାରଲ୍ୟ, ସାବଲୀଳତା ତଥା 
କଳାମ୍ବକତା ପ୍ରକାଶ କରି ଆମର ପଦାବଳୀ ସାହିତ୍ୟ-ଧାରାକୁ ବା ବୈଷ୍ଣବ କବିତାବଳୀକୁ 
ବଳିଷ୍ଠ ଓ ପ୍ରଭାବଶାଳୀ କରିପାରିଛନ୍ତି | 


ସନ୍ଦେଶ ଗୀତିକା ଓ ଚଉପଦୀ 


କବି ଗୋପାଳକୃଷ୍ଣଙ୍କ ରଚିତ ‘ ଯଶୋଦା କୋଇଲି ଓ ' ଜଳଦ ପ୍ରତି” ଗୀତ ଦୁଇଟିକୁ 
' ସନ୍ଦେଶ ଗୀତିକା” ଭାବରେ ଗ୍ରହଣ କରାଯାଇଥାଏ । ଏହି ଗୀତ ଦୁଇଟି ଅବଶ୍ୟ ଚଉତିଶା 
ଶୈଳୀରେ ରଚନା କରାଯାଇଛି । ‘ଯଶୋଦା କୋଇଲି”ରେ କୃଷ୍ଣଙ୍କ ପାଇଁ ଜନନୀ 
ଯଶୋଦାଙ୍କର ବାସୁଲ୍ୟମମତା ଖୁବ୍‌ ସୁନ୍ଦର ଭାବରେ ଜୀବନ୍ତ ହୋଇ ଫୁଟିଉଠିଛି। ଏହା 
ଯେପରି ସରସ, ସେହିପରି ସାବଲୀଳତାରେ ଅତ୍ୟନ୍ତ ମନୋରମ | ଏହି ପଦ୍ୟାଂଶଟିରେ 
କୃଷ୍ଣ ବନକୁ ଯାଇଥ୍‌ବାରୁ ଜନନୀ ଯଶୋଦାଙ୍କର ଖେଦୋକ୍ତି କିପରି ପ୍ରକାଶ ପାଇଛି 
ଦେଖନ୍ତୁ — 

କୋଇଲି; କି ବୁଦ୍ଧି କରିବି ମୁହିଁ, 
କେତେ କହିଲେ ତ ଶୁଣୁନାହିଁ ! 
କାନନରେ ଏକା ଦିନ ନେଲା, ଆଲୋ 
କାଳ ବେଳରେ ଅନ୍ଧ ନ ଖାଇଲା ଲୋ । 
କୋଳରେ ବେଳେ ମନ ପୂରାଇ, 

ଆଲୋ, କୃଷ୍ଣ ଚନ୍ଦ୍ରମାକୁ ଧଇଲି ନାହିଁ ଲୋ! 
କୋଇଲି ଖୋଜୁଥବ ମୋତେ ମନେ 
ଖେଦ ପାଇ କ୍ଷୁଧାରେ କାନନେ 

ଖେଳାଉଥ୍‌ବ ଲୁହରେ ଡୋଳା, ଆଲୋ । 
ଖଳ ବିହି କେଣେ ମୋତେ ମାଂ କଲା ଲୋ।| 
ଖରାରେ ଯାଇଥବନି ଲୁଳି, ଆଲୋ, 

ଖଞ୍ଜନ ନେତ୍ର ମୋ ଦୂଃଖୀସଂଖାଳି ଲୋ । 


ଆହୁରି ଦୁଇଟି ଉଦାହରଣରେ ଦେଖନ୍ତୁ, ବାସୁଲ୍ୟଟମମତା-ମଥୂତ ପ୍ରାଣର କି ଅପୂର୍ବ 
ଖେଦୋକ୍ରି- 


କୋଇଲି, ଜନମିଲା କି ଯୋଗରେ 

ଜନନୀ କରି ମୋତେ ଏ ଘରେ 
ଜଳ ପୋଛୁ ନେତ୍ର କାଳ ଗଲା, ଆଲୋ | 

ଜଗତ ସୁତଙ୍କ ପରି ନୋହିଲା ଲୋ । 
ଜଣକ ବିନ୍ଧ ଦ୍ଵିତୀୟ ନାହିଁ ଆଲୋ 

ଜୀବନ ସେହି ମୋର ଧନ ସେହି ଲୋ। 
କୋଇଲି, ଝାଞ୍ ସମୀରଣ ବାଜି 

ଝଳି ଦେହରୁ ଯିବନି ହଜି 
ଝର ପାଣି ପିଇବଟି କେତେ, ଆଲୋ 

ଝାଡ଼େ ବୁଲି ବୁଲି ଧେନୁ ସଂଗତେ ଲୋ! 
ଝଗଡ଼ି ହୋଇ ମୋ ଦୁଃଖୀଧନ, 

ଆଲୋ ଝାଟିପରାୟେ ହୋଇଗଲା ଖିନ୍ସ ଲୋ। 

ଏହି ପରି ସରସତା ତଥା ସାବଲୀଳତାରେ ଯଶୋଦାଙ୍କ ହୃ ଦୟର ଅପୂର୍ବ 
ବାସୂବଲ୍ୟମମତାଜନିତ ଆକୃତି ରୂପଲାଭ କରିଛି । 


* ଜଳଦ ପ୍ରତି' ସନ୍ଦେଶ ଗୀତିକାଟିରେ ମେଘକୁ ସମ୍ବୋଧନ କରି ପ୍ରଣୟୀ ନିଜର 
ହୃଦୟ ବ୍ୟଥା ପ୍ରକାଶ କରିଛି । ଏହା ଏକ ଗ୍ରାମ୍ୟରସର ଗୀତବିଶେଷ | ଏଥରେ ପ୍ରଣୟିନୀର 
ମତିଗତି ମନେପକାଇ ଜନୈକ ପ୍ରଣୟୀ ବେଦନା-ମଥୁତ ପ୍ରାଣର ଖେଦୋଗ୍ରି ବ୍ୟକ୍ତ କରି 
କହିଛି — 


ବିଳରୁ ଯେସନେ ବାହାର ହୁଅଇ 
ଜାଙ୍ଗଲିକ ଗିରେ ଫଣୀ ସେ 
ସେପରି ଉଦା ହୋଇଥାଇ ଚତ୍ୃରେ 
ଦୂରୁ ଶୁଣି ମୋର ବାଣୀ ସେ | 
ଜଳଦ, ସେ ଭଙ୍ଗୀ ନୟନେ ପୂରିଛି । 
ସମୀପ ମୁଁ ହେଲେ, ସେ ବୋଲେ 
କେ ତେଣେ ଥିବ ପରା, ଦେଖୁ ଆସୁଛି । 
ସେ ଆଉରି କହିଛି 
ହଜାଇ ଦେଲି ମୁଁ ମୋହରି ଇଚ୍ଛାରେ ମୁଁ ସୁଦିବ୍ୟ ହେମ ପିତୁଳିକି । 
ଜଳଦ, କ୍ଷୀଣୋଦରୀ କ୍ଷିତିଭୂଷାକୁ 
କ୍ଷେମେ କହଇ ଗୋପାଳକୃଷ୍ଣ ଆଉ କି ଆଶା ଅଛି ଦେଖୁବାକୁ । 


ଚଉପଦୀ : କବି ଗୋପଳକୃଷ୍ଣ ଥଲେ ଚଉପଦୀ ସୃଷ୍ଠି ପରଖରାର ଜଣେ 
ଯୋଗ୍ୟଦାୟାଦ। ଏହି ଚଉପଦୀକୁ “ଓଡ଼ିଶୀ ସଂଗୀତ” ବୋଲି ମଧ୍ଯ ନାମିତ 
କରାଯାଇପାରେ | ସେ ପାଂଚଶହରୁ ଅଧକ ଚଉପଦୀ ରଚନା କରିଥିବାର ପ୍ରମାଣ ଥିଲେ 
ବି ଅଧବକାଂଶ ଏ ଯାବତ୍‌ ଅପ୍ରକାଶିତ ହୋଇରହିଛି । ତାଙ୍କ ରଚିତ ଚଉପଦୀଗୁଡ଼ିକୁ ସ୍ତୁଳତଃ 
ଦୁଇ ଭାଗରେ ବିଭକ୍ତ କରାଯାଇପାରେ | ଗ୍ରାମ୍ୟରସର ଧର୍ମନିରପେକ୍ଷ ଚଉପଦୀ ଏବଂ 
ବୈଷ୍ଣବାନୁଗ ବା ଧର୍ମୀୟ ଚଉପଦୀ । ଏହି ଧର୍ମୀୟ ଚଉପଦୀକୁ ପୁଣି ଗୌରଚନ୍ଦ୍ରିକା, 
ମନଶିକ୍ଷା, ବାସୂଲ୍ୟ ଭାବାମବକ ଏବଂ ମଧୁର ରସାମ୍ବକ ଭାବେ ଚାରି ଭାଗରେ ବର୍ଗୀକରଣ 
କରାଯାଇପାରେ 


କବି ଗୋପାଳକୃଷ୍ଣଙ୍କ ଧର୍ମନିରପେକ୍ଷ ଚଉପଦୀଗୁଡ଼ିକ ଆମ୍ମିକରେ ବୈଷ୍ଣବୀୟ 
କୃଷ୍ଣଲୀଳା ବହିର୍ବୁତ । ଏଗୁଡ଼ିକ ସାଧାରଣତଃ ମାନବୀୟ ପ୍ରେମର ବହୁମୁଖୀ ବିଚିତ୍ର 

ବିଭାବ ଉପରେ ଆଧାରିତ | ଏହି ଧରଣର ଚଉପଦୀଗୁଡ଼ିକୁ “ଗ୍ରାମ୍ୟ ରସର ଗୀତି” 
ବୋଲି ମଧ୍ଯ କୁହାଯାଇଥାଏ | ସମ୍ଭବତଃ ' ଗ୍ରାମ୍ୟରସ” କଥାଟି କବିମାନଙ୍କଦ୍ଵାରା କେବେ 
ପ୍ରଦତ୍ତ ହୋଇନାହିଁ । ପରବର୍ଭୀ କାଳରେ ବୈଷ୍ଣବ ଭକ୍ତମାନେ ଚଉପଦୀସମୂହର ସଂକଳନ 
କଲାବେଳେ ଏପରି ଏକ ଅବମାନନାସୂଚକ ଅଭିଧା ନିରୂପିତ କରି ଆଇପାରନ୍ତି । 
କାରଣ ସେମାନେ ଧର୍ମୀୟ ଚଉପଦୀର ଉକୁର୍ଷ ପ୍ରମାଣ କରିବାପାଇଁ ଧର୍ମନିରପେକ୍ଷ 
ଚଉପଦୀକୁ ଏପରି ନ୍ୟୁନ ମନେକରିଛନ୍ତି । କିନ୍ତୁ ସାହିତ୍ୟ କଳା ଦୃଷ୍ଟିରୁ ଧର୍ମନିରପେକ୍ଷ 
ଚଉପଦୀଠାରୁ କୌଣସି ଗୁଣରେ ନ୍ୟୁନ ପଦବାଚ୍ୟ ନୁହେଁ । ତେଣୁ ଏହାକୁ ସାଧାରଣ 
ସାର୍ବଜନୀନ ସତ୍ୟଭାବରେ ଗ୍ରହଣ କରିବା ଯୁକ୍ତିଯୁକ୍ତ ନୁହେଁ । ଏହା ନିଶ୍ଚିତ ଭାବରେ 
ଏକ ଧର୍ମୀୟ ଦୃଷ୍ଟିକୋଣ । 


ଗୋପାଳକୃଷ୍ଣଙ୍କ ସମୟକୁ ବୈଷ୍ଠବ କାବ୍ଯଂକବିତାର ଏକ ଉତ୍ତରଳ ଧାରା ଆମ 
ଓଡ଼ିଆ ସାହିତ୍ୟରେ ପ୍ରବାହିତ ହେଉଥଲା । ଶ୍ରୀଚୈତନ୍ୟଙ୍କର ମଧୁର ଭନ୍ତି ବା ପ୍ରେମ 
ଭନ୍ତି ଓଡ଼ିଶାରେ ପ୍ରଚାର ଫଳରେ କବିମାନେ ଯେ କେବଳ ନିଷ୍ଠାପର ବୈଷ୍ଣବ ଧର୍ମାବଲମ୍ବୀ 
ହୋଇଥ୍‌ଲେ, ତା” ନୁହେଁ, ରାଧା-କୃଷ୍ଣଙ୍କୁ ଅବଲମ୍ବନ କରି ବହୁତ କାବ୍ୟ-କବିତା ମଧ୍ଯ 
ରଚନା କରିଥଲେ। ଏପରିକି କବି ଉପେନ୍ଦ୍ର ଭଞ୍ଜ ମଧ୍ଯ ଶେଷରେ ଉପଲବ୍ଧ କରିଥୁଲେ ¬ 


କବି ସୁତି ଅନ୍ତର ଯେ ଏମନ୍ତ ଭାବିତ 
କଲି କାମିନୀ ବର୍ଣ୍ଣନା କରି ବହୁ ଗୀତ | 
କେଉଁ କାର୍ଯ୍ୟ ଅଛି ତହିଁ, କୃଷ୍ଣ କଥା ଥାଉଁ 
କଳୁଛି ଯାହା ଅବିଗ୍ନେ ସମାପତ ହେଉ। 


ସାଧାରଣ ନରନାରୀଙ୍କ ପ୍ରେମ-ବର୍ଣ୍ଣନାରେ ହାତ ପାକଳ କରିଥବା ଉପେନ୍ଦ୍ରଭଞ୍ଜଙ୍କ 
ଅନୁଭବ ପରି ଅନୁରୂପ ଅନୁଭବ, ସଦାନନ୍ଦ କବିସୂର୍ଯ୍ୟ ବ୍ରହ୍ମାଙ୍କ ରଚନାରେ ମଧ୍ଯ 
ଦେଖାଯାଏ | ସେ ତାଙ୍କର ୮ ନିଷ୍ଠା ନୀଜମଣି”ରେ ଏ ବିଷୟ ଉଲ୍ଲେଖ କରିଛନ୍ତି । ଏଥିରୁ 
ଜଣାଯାଏ ଯେ ତତ୍କାଳୀନ କବିମାନେ ରାଧା-କୃଷ୍ଣଙ୍କ ଲୀଳା ବର୍ଣ୍ଣନାରେ ବି ପ୍ରେମକୁ 
ପ୍ରାଧାନ୍ୟ ଦେଇଛନ୍ତି । ଫଳତଃ କାବ୍ୟ କବିତାର ଶ୍ୃଙ୍ଗାରଧର୍ମିତାରେ କୌଣସି ପରିବର୍ଭନ 
ନ ହୋଇ ପରିବର୍ଭନ ହୋଇଛି କେବଳ ନାମକରଣରେ। ଲୌକିକ ନାୟକ ନାୟିକାଙ୍କ 
ସ୍ଥାନରେ ସ୍କାନ ପାଇଛନ୍ତି-କୃଷ୍ଣ-ରାଧା । ପ୍ରାକୃତ ପ୍ରେମ, ଅପ୍ରାକ୍ୃତ ପ୍ରେମରେ କଥତ 
ହୋଇଛି ଏବଂ ଶୃଙ୍ଗାର ରସ ମଧୁର” ବା ଉଜ୍ଵଳ” ରସ ନାମରେ ଅଭିବ୍ୟକ୍ତି ହୋଇଛି । 
ତେଣୁ ଗୋପାଳକୃଷ୍ଣଙ୍କ ଧର୍ମୀୟ ଚଉପଦୀ ଓ ଧର୍ମନିରପେକ୍ଷ ଚଉପଦୀ ମଧ୍ଯରେ ଦୂରତ୍ବ 
ଅତି କମ୍‌ ତଥା ଉକ୍ୁର୍ଷ ଓ ଅପକର୍ଷର ଧାରଣା ଭିଭିହୀନ । 

ଧର୍ମନିରପେକ୍ଷ ଚଉପଦୀ : କବି ଗୋପାଳକୃଷଣଙ୍କର ପ୍ରାୟ ଏକଶତ ଧର୍ମନିରପେକ୍ଷ 

ଚଉପଦୀ ପ୍ରକାଶିତ ହୋଇଥିବା ଜଣାଯାଏ | ଏହି ଚଉପଦୀଗୁଡ଼ିକ ବୈଷ୍ଣବୀୟ କୃଷ୍ଣଲୀଳା 
ଅନ୍ତର୍ଗତ ନୂହେଁ । ଏହା ମୁଖ୍ୟତଃ ମାନବୀୟ ପ୍ରେମର ବିଚିତ୍ର ବହୁମୁଖୀ ବିଭାବରେ 
ଭରପୂର । କେବଳ ଗୋପାଳକୃଷ୍ଣ ନୁହଁନ୍ତି; କବିସୂର୍ଯ୍ୟ ବଳଦେବ ରଥ, ବନମାଳୀ 
ପ୍ରମୁଖ ସେହି ଯୁଗର ଅନ୍ୟାନ୍ୟ କବିମାନେ ମଧ୍ଯ କିଛି କିଛି ଧର୍ମନିରପେକ୍ଷ ଚଉପଦୀ 
ରଚନା କରିଯାଇଛନ୍ତି । ଗୋପାଳକୃଷ୍ଣଙ୍କ ପ୍ରଥମ କବିତା-ଏକ ଗ୍ରାମ୍ୟରସର କବିତ୍ଵପୂର୍ଣ୍ଣ 
ଚଉପଦୀ ବା ଧର୍ମନିରପେକ୍ଷ ଚଉପଦୀ | ଏହି ଚଉପଦୀରେ ଜନୈକ ପ୍ରେମିକର ବିନୟ 
ଭର୍ତି ଅତି ଚମକ୍ଵାର ଆଳଂକାରିକ ଶୈଳୀରେ ଆପଣାର ପ୍ରେମିକା ଉଦ୍ଦେଶ୍ୟରେ ବର୍ଣ୍ଣିତ 
ହୋଇଛି । କବି ଗୋପାଳକୃଷ୍ଣ ଜନୈକା ସୁନ୍ଦରୀ ବୈଶ୍ୟଯକନ୍ୟାକୁ ଲକ୍ଷ୍ଯ କରି ଏହା 
ରଚନା କରିଥଲେ ବୋଲି କିମ୍ବଦନ୍ତୀରୁ ଜଣାଯାଏ । ଚଉପଦୀଟି ପ୍ରେମିକର ଉଚ୍ତିରେ 
କିପରି ପ୍ରକାଶିତ ହୋଇଛି ଦେଖନ୍ତୁ — 

ଗର୍ଭାଳସୀ ହଂସୀ-ଗମନା ପୁରା ତନୁ-କାମ-କାମନା 

ପୂର୍ଣ ହେବ ବୋଲି ସୁମନା ଜଗିଛି ପଥ ମୃଣାଳଭୁଜାରେ ।୧ । 

କରେ ଗଶ୍ଡ କରି ଆଚଛୁନ୍ଧ ଧନ ନୁହେରେ ଛନ୍ନ ଛନ୍ନ 

ଟେକି ମୁଖ-ମୂଗ ଲାଞ୍ଚନ, ମୋ ମନ କରାଇଦିଅ ଓଜାରେ । ୨ । 

ସରଣୀ ନ ଭାଙ୍ଗି ବରଜ ନୁଆଇଁ ବଦନ ନୀରଜ 

ଦରାଧର ଭିଡ଼ା ବରଜ, ଅନା ଅରେ ହସି ବିନା ଲଡ଼ାରେ । ୩ | 

ଭାଷ ଗିର ଆନ ଧରନା ପର ବୋଲି ମୋତେ ଡରନା 


କଂପା ନା ତୁ ଶଂପାବରନା, ଲଭିଛି ତୋ ଭେଟ ହରପୂଜାରେ । ୪ । 


ଆଉ ଗୋଟିଏ ଚଉପଦୀରେ ଜଣେ ବିରହିଣୀ ନାୟିକାର ଖେଦୋଇ୍ତ କବିଙ୍କ 
ଧର୍ମନିରପେକ୍ଷ ଦୃଷ୍ଟିରେ ହୃଦୟସ୍ପର୍ଶୀ ଭାବରେ ମଧ୍ଯ ଏହିପରି ରୂପାୟିତ ହୋଇଛି 


ବିହି ନାରୀ କରି ମୋତେ କାହିଁପାଇଁ ଗଢ଼ିଲାରେ। 
ବିଧୂ-ନିଶି ମଧୁକାଳ ବହୁଛି ଦକ୍ଷିଣାନୀଳ 

ଏକାକିନୀ ନାରୀ-ନାଶ ଦଶା ଆସି ପଡ଼ିଲାରେ | | 
ଏ ବୟସ ଅକାରଣ ହେଲାରେ ସଜନୀ ଜାଣ 
ବନର ମାଳତୀ ସମ ବନେ ଫୁଟି ଝଡ଼ିଲାରେ।| | 
ନିତି ଦିନରାତି ସହି । ଭାର୍ନୁ ଗଲା କାଳ ବହି 
ମନ କଥା ମନେ ରହି ଦେହ ମୋର ସଢ଼ିଲାରେ। | 
ମୁଁ ହେଲି ପର ଆୟତ୍ତ ସ୍ଵାଧୀନ ନୋହିଲା ଚିତ୍ତ 
ମଦନ ହନ୍ତକ ଖୋଜି ଅନୂବ୍ରତେ ପୀଡ଼ି ପୀଡ଼ିଲାରେ । | 


ଏ ଦୁଇଟି ଉଦ୍ଧୃତିକୁ ଛାଡ଼ି ଗ୍ରାମ୍ୟରସର ଅନ୍ୟ ଅନେକ ଚଉପଦୀ ଆମ୍ବିକ ଓ ଆଙ୍ଗିକରେ 
ଯେ ଉଚ୍ଚକୋଟିର କବିତା, ଏହା କହିବା ଦ୍ଵିରୁକ୍ତି ମାତ୍ର । ସେଗୁଡ଼ିକ ମଧ୍ୟରେ ସଖୀ 
ସମକ୍ଷରେ ନାୟିକାର ବିଭ୍ରମ ବର୍ଣ୍ଣନା-(ଅନୁମାନ ନକରି ତୁ ବୋଲି ।), ନାୟିକାର 
ଅନୁଚିନ୍ତା । (ଏ ଘନଦିନ ମୋ ଧନ ଏକା ନେବେ କି କରି ?), ନାୟକର ବିନୟୋକ୍ରି 
(ଜୀବନ ବନ୍ଧୁ ମାଗୁଣି ମାଗୁଛି ରେ ଏତିକି ।), ନାୟିକା ପ୍ରତି ନାୟକର ଚାଟୁର୍ତି (ସର 
ସଜ ସାରସ ଲପନାରେ ।), ନାୟକର ବିନୟୋକ୍ତି (ଘନକୂଚା ମାର ମୁର୍ଖୁ ଏ ବାରକ 
ବଂଚାରେ ।), ବିରହୀ ନାୟକର ଅନୁଚିନ୍ତା (ଆଉ କି ଘନକେଶୀକି ପାଇବି ଏ 
ଘନକାଳେ ? ) ପ୍ରଭୃତି ବିଶେଷ ତାପୂର୍ଯ୍ୟପୂର୍ଣ । ` 


ଗ୍ରାମ୍ୟରସର ଚଉପଦୀଗୁଡ଼ିକ ମୁଖ୍ୟତଃ କବିଙ୍କର ବ୍ୟକ୍ତିଗତ ଅନୁଭୂତିପ୍ରସୂତ ବୋଲି 
କୂହାଯାଇଥାଏ। ରସିକ କବିଙ୍କର କୈଶୋର ଓ ଯୌବନର ଦ୍ଵାର ଦେଶରେ କୌଣସି 
ପ୍ରେମିକା ବା ପରକୀୟାର ଆବିର୍ଭାବ ସେ ଘଟି ନଥବ ଏକଥା ସ୍ପଷ୍ଟ ଭାବରେ କୁହାଯାଇ 
ନପାରେ । କାରଣ ସେ ଜଣେ ବୈଷ୍ଣବ ଓ ପରମଭକ୍ତ ହେଲେ ବି ତତକାଳୀନ କାବ୍ୟ 
ପରମ୍ପରାରେ କବି ତାଙ୍କର ପୂର୍ବସୁରି କବିସୂର୍ଯ୍ୟ ବଳଦେବଙ୍କ ପରି ଥଲେ ସୌନ୍ଦର୍ଯ୍ୟ, 
ପ୍ରେମ ଓ କାମର ଉପାସକ | ତାଙ୍କର ଯୌବନସୁଲଭ ସୈନ୍ଦର୍ଯ୍ୟ ଚେତନା ଓ ପ୍ରେମୋଳଛଳ 
ପ୍ରାଣର ଚମକ୍କାର ଅଭିବ୍ୟକ୍ତ କେତୋଟି ଚଉପଦୀରୁ ବିଚାର କରାଯାଇପାରେ | 


କବି ଗୋପାଳକୃଷ୍ଣ ତାଙ୍କର ପୂର୍ବସୁରିଙ୍କ ଆଦର୍ଶ ତଥା ଯୁଗ ରୁଚିର ଅନୁରୋଧରେ 
ଉକ୍ତ ଓ ଅନୁନୟରେ ବିପରୀତ ରତିବାସନାର ସଂକେତ ମଧ୍ଯ ତାଙ୍କର ଏହି 
ଚଉପଦୀଗୁଡ଼ିକରେ ପ୍ରକାଶିତ ହୋଇଛି | ନାୟକର କାମାର୍ରି, ସୁଳ ଦେହସମ୍ଭୋଗଲାଜସା, 
କାମତୃଷ୍ଣାୟ ଚିତ୍ତଚଞ୍ଚଳତା ଓ ସମ୍ଭୋଗ ଲୀଳାବିଜାସର ନଗ୍ଧତାରୁ ଅବଶ୍ଯ ଏହି 

ଚଉପଦୀଗୁଡ଼ିକ ସମ୍ପୂର୍ଣ୍ଣ ମୁନ୍ତ ନୁହେଁ । ତଥାପି କବିଙ୍କର ଭାଷା ଓ ଅଳଙ୍କାର ପ୍ରୟୋଗ 
ପରିପାଟୀରେ ତାହା ଆଛାଦିତ ହୋଇଯାଇଛି । ଏହାର ଗୋଟିଏ ଦୃଷ୍ଟାନ୍ତ ଦେଖନ୍ତୁ - 
ଜୀବନବନ୍ଧୁ ମାଗୁଣି ମାଗୁଛିରେ ଏତିକି 
ନାହିଁ କରିବୁ ନାହିଁଟି କହିବା ବିନତିକି । ଘୋଷା । 
ନଚାଇ ଚରମେ ବେଣୀ ବଜାଇ କରଟିକିଙ୍କଣୀ 
ଝୁଲାଇବୁ ବିପରୀତେ ଭୁଲାକିର ମୋତିକି । 
ସ୍ତନ ତୁଲେ ତୋରାହାରୀ ତ ଟଙ୍କ ଝଲକାଝରା 
ଚଳାଇବୁ ଚାହିଁ ମୋତେ ନ ଲିଭାଇ ବତୀକି । 
ବିଲୋକିବି ବରାଧର- ଭିଡ଼ା ମୁଖ ସୁଧାକର, 
ସ୍ବେଦ ଜରଜର ଥନମ୍ବର-ଦେହ-ଦ୍ୟୁତିକି । 
ଭୁଲତା ମଧ୍ୟରେ ନେଇ ଖଞ୍ଜନ ଡୋଳା ଖେଳାଇ 
ଯାହା ବୋଲୁଥବୁ ଶୁଭୁଥବଟି ମୋ ଶ୍ରତିକି । 


ଧର୍ମୀୟ ଚଉପଦୀ : ଆଗରୁ କୁହାଯାଇଛି, କବି ଗୋପାଳକୃଷଙ୍କ ଧର୍ମନିରପେକ୍ଷ 
ଚଉପଦୀଠାରୁ ଧର୍ମୀୟ ଚଉପଦୀର ସଂଖ୍ୟା ବେଶୀ | ଏହି ଦୂଇ ପ୍ରକାର ଚଉପଦୀ ମଧ୍ଯରେ 
ଦୂରତଵ ମଧ୍ଯ ବହୁତ କମ୍‌ | ଏହି ବୈଷ୍ଣବାନୁଗ ଚଉପଦୀ ବା ଧର୍ମୀୟ ଚଉପଦୀଗୁଡ଼ିକୁ 
ଚାରିଭାଗରେ ବିଭକ୍ତ କରାଯାଇପାରେ ! ଏହି ଧର୍ମୀୟ ଚଉପଦୀ ମଧ୍ଯରେ ଆମ୍ବିକ ଦୃଷ୍ଟିରୁ 
ପ୍ରଥମେ ' ଗୌରଚନ୍ଦ୍ରିକା? ବିଷୟ ଆଲୋଚନା କରାଯାଇପାରେ | ' ଗୌରଚନ୍ଦ୍ରିକା ବୈଷ୍ଣବ 
ଭଜନ“ କୀର୍ରନର ଉପକ୍ରମଣିକା ସଦୃଶ | ଏଥରେ ଶ୍ରୀ ଚୈତନ୍ୟଙ୍କର ବା ଶ୍ରୀ ଗୌରାଙ୍ଗଙ୍କର 
ବନ୍ଦନା ଓ ଗୁଣଗାନ କରାଯାଇଥାଏ | କୃଷ୍ଣଲୀଳା ବର୍ଣ୍ଣନା କରିବା ପୂର୍ବରୁ କିମ୍ବା କୀର୍ଭନ 
ଗାନ ଆରମ୍ଭ କରିବା ପୂର୍ବରୁ ଭକ୍ତମାନେ ସାଧାରଣତଃ ଯେଉଁ ଗାନ କରିଥାନ୍ତି, ତାହା ହିଁ 
* ଗୌର ଚନ୍ଦ୍ରିକା? ନାମରେ ବ୍ୟଞ୍ଦିତ ହୋଇଛି । 


ସଂଖ୍ୟାରେ ଅଛ ହେଲେ ମଧ୍ଯ, ଗୋପାଳକୃଷ୍ଣ କେତୋଟି କବିତୃପୂର୍ଣ ଗୌରଚନ୍ଦ୍ରିକା 
ରଚନା କରିଛନ୍ତି । କାରଣ ସେ ଥିଲେ ବୈଷ୍ଣବ ¦ ଗୌଡ଼ୀୟ ବୈଷ୍ଣବ ଧର୍ମ ପରଂପରାରେ 
ସାଧକ ଭକ୍ତ ଓ କବିମାନେ ଶ୍ରୀ ଚୈତନ୍ୟ, ନିତ୍ୟାନନ୍ଦ ଅଦ୍ଵବୈତ, ଗଦାଧର ଓ ଶ୍ରୀବାସ 
ଏହି ପାଞ୍ଚଜଣ ଭକ୍ତାବତାର ଭଶ୍ଵର-ଗୁରୁଙ୍କୁ ଧ୍ଯାନ ଓ ପ୍ରଣାମ କରିସାରିବା ପରେ ଶ୍ରୀକୃଷ୍ଣ 
ଏବଂ ତାଙ୍କର ସ୍ଵରୂପଶ୍ତି ରାଧାଙ୍କ ଧାନ ଓ ପ୍ରଣାମ କରିଥାନ୍ତି । କାରଣ ଏହା ହିଁ ହେଉଛି 

ଆମ୍ବନିବେଦନାମ୍ବକ ପ୍ରାର୍ଥନା ବା ବନ୍ଦନା ବିଧୂ । କେବଳ ଗୌଡ଼ୀୟ ବୈଷ୍ଣବ ପରଂପରାରେ 
ନୁହେଁ, ତନ୍ତଠାରୁ ଆରମ୍ଭ କରି ସବୁ ଧର୍ମରେ ସାଧକ ଶିଷ୍ୟ ତଥା ଭକ୍ତମାନଙ୍କ ଦୃଷ୍ଟିରେ 
ଗୁରୁଙ୍କର ମହିମା ଅତୀବ ମହତ୍ତ୍ଵପୂର୍ ଗୁରୁ ତ୍ରିଲୋକରେ ଚିତ୍‌ ରୂପରେ ପରିବ୍ୟାପ୍ତ 
ହେବା ସଂଗେ ସଂଗେ ଶାଶ୍ବତ ନିରଞ୍ଜନ ଭଗବାନଙ୍କର ପ୍ରତ୍ୟକ୍ଷ ଦ୍ରଷ୍ଟା ରୂପେ ବନ୍ଦନୀୟ | 
ଗୁରୁ ହିଁ ସାଧକ ଓ ଭକ୍ତମାନଙ୍କର ଇହକାଳ ଏବଂ ପରକାଳର ଦାୟିତ୍ଵ ବହନ କରୁଥିବାରୁ 
ଗୁରୁଙ୍କ ଅନୂକଂପା ବିନା ଭକ୍ତ ପକ୍ଷରେ ଆମ୍ପତତ୍ତଵ ଉପଲବ୍‌ଧ କରିବା ସମ୍ଭବ ନୁହେଁ । 
ବସ୍ତୁତଃ, ଗୁରୁଙ୍କ ଆଶୀର୍ବାଦରେ ହିଁ ଶିଷ୍ୟ ବା ଭକ୍ତର ମାୟାନ୍ଧକାର ଦୂରୀଭୂତ ହୋଇଥାଏ । 
ଭାରତୀୟ ଧର୍ମପରଂପରାରେ ତେଣୁ ଗୁରୁଙ୍କୁ ପରଂବ୍ରହ୍ମ ରୂପେ ସମ୍ମାନ ଦିଆଯାଇଛି। 
ସେଥୁପାଇଁ ଉପାସ୍ୟ ଦେବଦେବୀଙ୍କର ବନ୍ଦନା ପୂର୍ବରୁ ଗୁରୁଙ୍କ ବନ୍ଦନା ସବୁ ଧର୍ମର ଏକ 
ପବିତ୍ର ତଥା ଶୃଙ୍ଖଳିତ ବିଧୂ ରୂପେ ପ୍ରଚଳିତ ହୋଇଆସିଛି । 


କବି ଗୋପାଳକୃଷ୍ଣ ଗୁରୁଙ୍କୁ ଏହିପରି ଦୃଷ୍ଟିରେ ଦେଖୁଛନ୍ତି। ଗୁରୁ ହେଉଛନ୍ତି 
ସର୍ବଦେବମୟ, ଜଗନ୍ଧଙ୍ଗଳ ମୂର୍ରି,ଦୀନପାଳକ, ସର୍ବାନନ୍ଦମୟ, ସର୍ବଶାସ୍ତ୍ରବିଶାରଦ ଏବଂ 
ସର୍ବଜଞ୍ଚାତା | ପୁଣି ଗୁରୁ ବ୍ରହ୍ମା ବିଷ୍ଣୁ ଓ ଶିବ ଏବଂ ମହିମାମୟ ବିଶ୍ଵମ୍ଭର ସ୍ବୟଂ ପରଂବ୍ରହ୍ମ । 
ଗୁରୁ ରାଧାକୃଷ୍ଣଂଭାବ ଦେହ ଧାରଣ କରି ହରିନାମ ସଂକୀର୍ଭନରେ ଉନ୍ନତ୍ତ ରହି ବିଶ୍ବର 
ମଙ୍ଗଳ ପାଇଁ ଭନ୍ତ ରୂପ ଧାରଣ କରିଛନ୍ତି । କବି ଏ ସଂସାରର ଜଞ୍ଜାଳରେ କ୍ଳିଷ୍ଟପିଷ୍ଟଂ 
ତେଣୁ ନିଜର ଦୁଷ୍ପତି ପ୍ରକାଶ କରି କ୍ଷମାଶୀଳ ଗୁରୁଙ୍କଠାରେ ନିଜର ଦୈନ୍ଯ ପ୍ରକାଶ 
କରିଛନ୍ତି । ସେ ସଂସାରର ନଶ୍ବର ଧନଜନ ପ୍ରତି ଉପେକ୍ଷା ପ୍ରଦର୍ଶନ କରିବା ସହିତ 
ଅହେତୁକୀ ପ୍ରେମଭକ୍ତି ଲାଭ କରିବା ପାଇଁ ଗୁରୁଙ୍କର କ୍ୃପାବାଞ୍ଚା କରିଛନ୍ତି । ସେ 
ଗୌରଚନ୍ଦ୍ରିକାର ଏକ ଚଉପଦୀରେ ତେଣୁ ଶ୍ରୀ ଚୈତନ୍ୟଙ୍କର ଜୟଗାନ କରି ଲେଖୁଛନ୍ତି 


ଜୟ ଜୟ ନବଦ୍ବୀପ-ଚନ୍ଦ୍ରମା ଅନୁପମ ହେମଗୌର 
ଭାବ-ଭୂଷଣେ ଭୂଷିତ ଶ୍ରୀଅଙ୍ଗ ଭକ୍ତବୃନ୍ଦ ଚିତ୍ତଚୌର 

ଦିଶି ଦିଶି ନିଜ ରସେ ଭୋଳ ଢ଼ଳ ଢ଼ଳ ପଦ୍ଧନେତ୍ର ଯୁଗଳ 
ରସ ତରଂଗଳରେ ସଦା ପରିପ୍ଲୃତ ମହାଭାବ-କଳେବର । | 
X ) ଏ X 

ଶ୍ରୀରାଧା-ଗୋବିନ୍ଦ ମିଳନ ମୂର୍ଗି ପ୍ରମତ୍ତ କେଶରୀ ବପୁ ଆକୃତି 
ଅଭିନବ ନଟବର ବେଶ ତନୁ ଭାବାମୃତେ ଜରଜର ।। | 

ପ୍ରତି ପ୍ରତୀକରେ ସୌନ୍ଦର୍ଯ୍ୟରାଶି ମାନସ - କୁରଂଗ ନିଗଡ଼ ଫାଶି 
ପଦାବ୍‌ଢଜେ ଶରଣାଗତି ନିରବଧୂ ଗୋପାଳକୃଷ୍ଣ କିଂକର । | 

ଏହା ବ୍ୟତୀତ କବି ଗୋପାଜକୃଷ୍ଣଙ୍କର ' ଶଚୀନନ୍ଦନ, ତ୍ରାହି ପ୍ରଭୋ ଦୟାନିଧେ', 
' ହେ ଗୌରାଙ୍ଗ; ଦୟା-ସିନ୍ଧୁ ଅବତାର ପ୍ରଭୃତି ଗୌରଟଚନ୍ଦ୍ରିକା ଚଉପଦୀସମୂହ ଆଳଂକାରିକ 
ଶୈଳୀରେ ରଚିତ ହୋଇଅଛି | ଉଦାହରଣ ଦୁଇଟିକୁ ଲକ୍ଷ୍ୟ କରନ୍ତୁ - 
ଶଚୀନନ୍ଦନ ତ୍ରାହି ପ୍ରଭୋ ଦୟାନିଧେ | 
ପୂର୍ଣ ସନାତନ-ଆନନ୍ଦ ଚିଦ୍ଘନ; 
ନିଗମ ବନଚାରୀ ଜନ ପଛ୍ଛନ | 
ହେମାବ୍ଜ ନିନ୍ଦନ-କୋମଳାପଘନ 
ପରାର୍ବ-ମଦନ-ନିର୍ଧୂୃତ ଶୋଭନ | 
ସ୍ଵୀୟ ପ୍ରେମଧନ-ବଦାନ୍ୟ ଚୈତନ୍ୟ — 
ଚନ୍ଦ୍ର ମୁନୀନ୍ଦ୍ରଧେୟ ଦୁଃଖ ଧ୍ଵଂସନ । 
ସ୍ଵରୂପ ଜୀବନ-ରୂପ ହୃକେେତନ; 
ସନାତନ-ମାନସ-ନଳିନ-ଲନ | 
ପ୍ରିୟ ସଂକୀର୍ଭନ, ପଶ୍ଡିତ-ନର୍ଭନ, 
ଗୋପାଳକୃଷ୍ଣ ହୂରମ-ବିକର୍ଭନ । 
ଅନ୍ୟ ଚଉପଦୀଟି ଗୌରାଙ୍ଗଙ୍କ ଉଦ୍ଦେଶ୍ୟରେ ରଚିତ ହୋଇଛି | 


ହେ ଗୌରାଙ୍ଗ ! ଦୟାସିନ୍ଧୁ ଅବତାର 
ନିଜ ଗୁଣେ ଗୁନ୍ଧି ନାମ ଚିନ୍ତାମଣି 

ବିଶ୍ବେ ପିନ୍ଧାଇଲ ହାର । ଘୋଷା । 

କଳିତମାକୁଳ, ଦୀନହୀନଜନେଂ- 
ଶ୍ରୀମୁଖ-ଚନ୍ଦ୍ରଂପ୍ରକାଶ । 

ନେତ୍ର ପ୍ରେମ ସୁଧା, ରସ ବରଷଣେ-, 
ଜଗତ୍କନ-ତାପ-ନାଶ | ୧ । 

ଭକ୍ତ କଳତରୁ, ଅନ୍ତରେ ଅତ୍ତରୁ 
ଆରୋପିଲ ସ୍ଥାନେ ସ୍ଥାନେ । 

ସଂସାର ପଅ, ପଥ୍‌କଜୀବଗଣ; 
ସୁଖୀ ଆଶ୍ରୟ ଗ୍ରହଣେ | ୨। 

ନିଃସମ୍ବଳ ପ୍ରାଣୀ ପର୍ଯ୍ୟନ୍ତ ଚଢ଼ାଇ; 
ଭାବ ଗଜେନ୍ଦ୍ର ଚରଣେ । 

ପ୍ରେମାନନ୍ଦ ରାଜ୍ୟେ, ବିହରିଲେ ସେ ଯେ 
ଅନାୟାସେ ପୂର୍ଣଣକାମେ । ୩ । 

ଏମନ୍ତ ଅତୁତ, କରୁଣା-ବିଳାସେ 
ସର୍ବଜୀବ ଉଦ୍ଧାରିଲ | 

ଆପଣା ଦୋଷେ, ସଂସାର ବିଷେ ଦଗ୍ଧ 
ଗୋପାଳକୃଷ୍ଣ କେବଳ । 


ଏତଦ୍‌ ବ୍ୟତୀତ ମନଃରଶିକ୍ଷା ଶିରୋନାମାରେ କବିଙ୍କର ଆଉ ଗୋଟିଏ ଗୁରୁବନ୍ଦନାମୂଳକ 
ଗୀତିକା ରହିଅଛି । ଏଥରେ ପାରମ୍ପରିକ ରୀତିରେ କବିଙ୍କର ଗୁରୁଙ୍କ ପ୍ରତି ଆମ୍ବନିବେଦନ 
ଭାବ ଫୁଟି ଉଠିଛି । ଗୁରୁ ସ୍ଵୟଂ କଳ୍ପତରୁ ସଦୃଶ, ଗୋବିନ୍ଦଙ୍କର ପ୍ରତିରୂପ ବିଶେଷ । 
ଗୁରୁଙ୍କ ପଦାବ୍ଜରେ ଧ୍ଯାନ ରହିଲେ ତାଙ୍କ କୃପା ବଳରେ ଶାନ୍ତି ନିଳୟ ଚିନ୍ସୟ ବ୍ରଜଧାମ 
ପ୍ରାପ୍ତି ସୁଗମ ହୋଇପାରିବ ଏବଂ ବୃନ୍ଦାବନର ନିଭ୍ୂତ କୁଂଜରେ ବ୍ରଜବନ୍ଧୁଙ୍କ ଅଙ୍କଶୟିତ 
ବ୍ରଜେଶ୍ଵରୀଙ୍କ ସେବାର ସୌଭାଗ୍ୟ ମଧ୍ଯ ମିଳିପାରିବ । ପଭକ୍ତ ବାଞ୍ଚିତ ମଂଜରୀସୁଲଭ 
ସେବା ଲାଭର ଅଭିଳାଷ ଗୀତଟଟିରେ ପରିସ୍କୁଟ ହୋଇଅଛି ! 


ମନଃ ଶିକ୍ଷା ମୂଳକ ଚଉପଦୀ : କବି ଗୋପାଳକୃଷ୍ଣଙ୍କର ଗୌରବଚନ୍ଦ୍ରିକାରେ 
ଚଉପଦୀଠାରୁ ମନଃଶିକ୍ଷାମୂୁଳକ ଚଉପଦୀର ସଂଖ୍ୟା ଅଧକ ଥିବାର ଜଣାଯାଏ । ଏ 
ଧରଣର ଚଉପଦୀରେ ଅଧ୍ବକାଂଶ ସ୍ଥଳରେ ମନକୁ ସମ୍ବୋଧନ କରି କବି ଆପଣାର 
ବକ୍ତବ୍ୟ ଉପସ୍ଥାପନା କରିବାର ଦେଖାଯାଏ । ମନକୁ ଶିକ୍ଷା ଉପଦେଶ କିମ୍ବା ପରାମର୍ଶ 
ଦେବା ସଂଗେ ସଂଗେ ସ୍ଥଳ ବିଶେଷରେ ଶ୍ରୀକୃଷ୍ଣ ଶ୍ରୀରାଧା ଓ ଶ୍ରୀ ଚୈତନ୍ୟଙ୍କ ଉଦ୍ଦେଶ୍ୟରେ 
ଏହି ଚଉପଦୀଗୁଡ଼ିକ ରଚିତ ହୋଇଅଛି । ‘ରସ ମାନସ ରାଧୂଵକେଶ ଜ ର-ରସ କଥାରେ ' 
ଏବଂ “ଆନ ରସରେ ରସ ନାରେ ରସନା” ନାମକ ଚଉପଦୀ ରଚନା କରିଛନ୍ତି । 
ଏଗୁଡ଼ିକ ଏକ ପ୍ରକାର ଭଚ୍ତ ଗୀତିକା ବୋଲି ମଧ୍ଯ କେହି କେହି କହିଥାନ୍ତି । ପ୍ରଥମଟିରେ 
ଜଣେ ନିଷ୍ଠାପର ବୈଷ୍ଣବ ଭକ୍ତଙ୍କର କାମନାବାସନା ରୂପାୟିତ ହୋଇଥବାବେଳେ 
ଦ୍ଵିତୀୟଟିରେ କୃଷ୍ଣନାମ କୀର୍ଭନର ମହତ୍ତ୍‌ ପ୍ରତିପାଦନ କରାଯାଇଛି । 

ଶୁବ୍ଧାଭଳ୍ତିତତ୍ତ୍ଵ ଅନୁସାରେ କବି ଗୋପାଳକୃଷ୍ଣ କୃଷ୍ଣଙ୍କର ଅବତାରିତ୍ୃ ପ୍ରତିପାଦନ 
କରି ନୃସିଂହ, ରାମ, କୃଷ୍ଣ ଓ ଚୈତନ୍ୟଙ୍କର ଅବତାର ଗ୍ରହଣ ସଂପର୍କରେ ସୂଚନା 
ଦେଇଥିବାର ଜଣାଯାଏ । ଶୁଦ୍ଧା ଭଲ୍ତିର ବୈଷ୍ଣବତତ୍ତ୍ର ଅନୁସାରେ ଶ୍ରୀକୃଷ୍ଣ ଅବତାର 
ନୁହଁଚି; କୃଷ୍ଣ ହେଉଛନ୍ତି ପୂର୍ଣତମ ରୂପରେ ସେ ନିଜେ ଭଗବାନ | ଅନ୍ୟ ଅବତାରଗୁଡ଼ିକ 
ତାଙ୍କର ଅଂଶର ଲେଶ ମାତ୍ର । ରାଧା ତାଙ୍କର ପ୍ରାଣ ସ୍ଵରୂପ । ଜୀବ ଗୋସ୍ଵାମୀ ମଧ୍ଯ 
ପରମାମ୍ବା ଓ ଶ୍ରୀକୃଷ୍ଣଙ୍କ ମଧ୍ଯରେ ପାର୍ଥକ୍ୟ ନିରୂପଣ କରି ପରମାମ୍ବାଙ୍କ ଅପେକ୍ଷା ଶ୍ରୀକୃଷ୍ଣଙ୍କୁ 
ଶ୍ରେଷ୍ଠ ସ୍ଥାନ ଦେଇଥବାର ଜଣାଯାଏ । ପରମାମ୍ବାଙ୍କର ପୂର୍ଣ୍ଣତତ୍ଵ ହେଉଛି ଭଗବାନଙ୍କ 
ସଂପର୍କରେ ଆପେକ୍ଷିକ | ଏହି ଆପେକ୍ଷିକ ପୂର୍ଣ୍ଣତ୍୍‌ ଅବତାରଗୁଡ଼ିକର ଆଶ୍ରୟ ଓ ଉଦ୍‌ଗମ 
ସ୍ଥାନ। ତେଣୁ ଅବତାରଗୁଡ଼ିକ ପରାମାମ୍ମା ପୁରୁଷ ସହିତ ସଂପୃକ୍ତ | କୃଷ୍ଣଙ୍କୁ ସ୍ଵୟଂ ଭଗବାନ 
ବା ପରଂବ୍ରହ୍ମ ବୋଲି କୁହାଯାଇଅଛି | ଉଦ୍ଧତ ଚଉପଦୀଟିରେ କବିଙ୍କର ନିଷ୍ଠାପର ବୈଷ୍ଣବ 
ଭକ୍ତିର ଲାଳସା ରୂପାୟିତ ହୋଇଅଛି । 


ରସ ମାନସ ରାଧ୍ୂବକେଶ ଜାର-ରସ କଥାରେ | 

ସେବିତ ଶୁକ ସନକ ମୁନୀଶ ଅନିଶ ନତ-ମଥାରେ | 

ଭ୍ରମ ନା ଭବଭୋଗ ଲୋଭରେ ଲଭି ଧାନ ପ୍ରମଦାରେ | 
ବିଶ୍ଵସରଣି-ଭ୍ରମଣି-ତାପ-ହାରିଣୀ-ବସୁଧାରେ | 

ସାର୍ବତ୍ରିକ ବହୁଛି ନୁହଇ ସୁରଧୁନୀ ପରିଧାରେ | ୨ । 
ନୀରଜ-ବନ୍ଧୁ-ନନ୍ଦିନୀ-ତୀର-ନିକୁଞ୍ଜବନ-ଅଗାରେ 
କେଶି-ମଥନ-କେଳି-ଚରିତ କେବଳ ତୁହି ଗା'ରେ | ୩ | 
ମୋକ୍ଷ ପଦକୁ ଲକ୍ଷ୍ୟ ନ କରି ରହି ଯା” ଅଲଗାରେ 
ରାସେଶ୍ବରୀଙ୍କ କିଙ୍କରୀ ହୋଇ ଘର କର ବ୍ରଜଗୀରେ | ୪ | 
ଗୋପାଳକୃଷ୍ଣ କହେ ସତୃଷ୍ଣ ହୋଇ ସୁ-ମନୀଷାରେ 

ଦୋଷ ରହିତ ଘୋଷ ଚରିତ ଘୋଷ ଦିନ ନିଶାରେ | ୫ | 


ଅନ୍ୟ ଚଉପଦୀଟି ଏହିପରି 
ଆନ ରସରେ ରସ ନାରେ, ରସନା ! 
କୃଷ୍ଣ ନାମାମୂତ, ମଧୁର କେବନ୍ତ; 
ଅସ୍ବାର୍ଦୁ ଜାଣିବୁ ସିନାରେ । 

ଖଣ୍ଡ କ୍ଷୀର ସର, ମଣିବୁ ଛିକାର; 

କି ଛା'ର ଅମୃତ-ପଣାରେ ! 

ନାମ ରସାୟନ କରିଥଲେ ପାନ, 
ହଟେ ତ୍ରିତାପ-ଯାତନାରେ | 

ବିଷୟ ଜଞ୍ଜାଳ, ବିଷମ ଜାଙ୍ଗଳ, 
ତହିଁ ନ ରଖ ବାସନାରେ । 

ଗୋପାଳକୃଷ୍ଣର, ଏ ମିନତି ଚିର; 
ନ ମଣ ତୁ ବିଡ଼ମ୍ବନାରେ। 


ଏଠାରେ କୃଷ୍ଣନାମ କୀର୍ଭନର ମହର୍ତ୍‌ କିପରି ପ୍ରତିପାଦିତ ହୋଇଛି ତାହା ଲକ୍ଷ୍ଯ 
କରିବାର କଥା। ଏତଦ୍‌ବ୍ୟତୀତ, କବି ଗୋପାଳକୃଷଣଙ୍କର ଅନ୍ୟ କେତେକ ଉଦ୍ଦେଖଯୋଗ୍ୟ 
ମନଃରଶିକ୍ଷାମୂଳକ ଚଉପଦୀ ହେଉଛି ¬ 


ମହାଭାବ ରୂପ ଭାବରେ ମାନସ | (ମହାଭାବ ରୂପ ଭାବ) 
ଯାହାସଂଗେ ଶୁଚି-ରସ ରହିଅଛି ସଦା ବହି ଅବୟବରେ । 

ସନକ ସନନ୍ଦନ ସନତ୍କୁମାର ସନ ବସି ରହସ୍ୟ ରେ | 

ବ୍ରହ୍ମାନନ୍ଦ ସୁଖ ବରଜି ମଜିଲେ ଯା” ଲୀଳା-ରସ କଥାରେ ¦! 

ଯା” ସୁଷମାଗୁଣଗଣ ଗୀତ କରି ଗାଉଁ ନାରଦ ବୀଣାରେ । 
କଳେବର ପୁଷ୍ଟ ହୋଇ ଉପବୀତ-ଛିନ୍ନ ହେଉଛି ଶ୍ରଦ୍ଧାରେ ।। 

ବ୍ରଚ୍ଚ ଜନଙ୍କର କୋଟିଏ ଜନ୍ମର ପୁଣ୍ୟ ବିଟପୀର ଫଳରେ । 
ନିକୁଞ୍ଞ-ଶେଯରେ ବିଜେ କରିବାର ବେଢ଼ରେ ଆଳୀମଣ୍ଡଳରେ । | 
ସ୍ବାମିନୀ-ଶରଣ ହେଲି ମୁଁ ବୋଲି ଯେ ବୋଲୁଛି ଥରେ ଜୁହାରିରେ । 
ବ୍ରଜେନ୍ଦୁ ଲାକ୍ଷା ଲେଖ୍ନବା ପଦେ ସଦା ହୋଇ ରହୁଛି କିଙ୍କରୀରେ । 
ଗୋଷ୍ରେନ୍ଦ୍ରଂନନ୍ଦନ ସେବା ସୌଭାଗ୍ୟ ତୋ ଲଭିବାକୁ ଯଦି ଆଶାରେ । 
ଗୋପାଳକୃଷ୍ଣ କହଇ ଶ୍ରୀରାଧ୍ବକା-ପଦେ ରହି ଅହର୍ନିଶାରେ । | 


ଶ୍ରୀ ଗୌରଚନ୍ଦ୍ର ପଦ ବନ୍ଦରେ ମାନସ ! 
ଏ ଏକା ଶ୍ରୀରାଧା ଗୋବିନ୍ଦ ରେ | 

ବ୍ରବିଧୁ ଶ୍ରୀମତୀ, ହୋଇ ଗୋଟିଏ ମୂ; 
ଜନ୍ମିଛନ୍ତି ଶ୍ରୀ ଶଚୀତୁନ୍ଦରେ ।। 
ସ୍ଵ ସ୍ଵ କଳନାବଧ, ଦୟା ସଦ୍ଗୁଣନିଧ; 
ସଦା ବେଷ୍ଟିତ ଭକ୍ତବୃନ୍ଦରେ | | 
ମହାଭାବ ଉତ୍ଞ୍ଳ- ରସ ପୀତ ଶ୍ୟାମଳ; 
ପରତର୍ତ୍‌ ହେଲାର ଦୃନ୍ଦ୍ରରେ ।। 
ଜଗନ୍ତେତ୍ର ସମ୍ପରି, ବଦାନ୍ୟ ଟକ୍ରବର୍ଭୀ; 
ଯା ନାମାମୂୃତ ସର୍ବ ଶବ୍ଦରେ । | 
ଏ କୃପା ପାରାବାର, ପ୍ରତ୍ୟକ୍ଷ ହୋଇବାର; 
ଦେଖୁଛନ୍ତି ଶ୍ରୀ ରାମାନନ୍ଦରେ ।। 
ଗୋପାଳକୃଷ୍ଣ ଭଣେ, ଶ୍ରୀ ନାମ ଅନୁକ୍ଷଣେ; 
କୀର୍ରନ କରୁଥା ଆନନ୍ଦରେ || 
ଏତଦ୍‌ ବ୍ଯତୀତ “ରେ ମାନସ ଗୁରୁ ଆଜ୍ଞା ପ୍ରତିପାଳି', ‘ଭଜମନ ରାଧେକୃଷ୍, 
ରାଧେକୃଷ୍ଣ ରାଧେକୃଷ୍ଣ ବୋଲିରେ”, ‘ଶ୍ରୀ ରାଧା ଗୋବିନ୍ଦ-ସୁଧା-ସାଗରେ ' ପ୍ରଭୃତି 
ଚଉପଦୀରେ ମଧ୍ଯ ନାମ-କୀରଁନର ମହତ୍ତ୍‌ ସହିତ ବୈଷ୍ଣବ ଭଲ୍ତଙ୍କର କାମନା-ବାସନା 
ଅତି ସୁନ୍ଦର ଭାବରେ ପ୍ରକାଶିତ ହୋଇଅଛି । କେବଳ ଏତିକି ନୁହେଁ, କବିଙ୍କର ହେ 
ମୋର ରହ୍ଦ୍ରିୟଗଣ, ଶୁଣ ହିତବାଣୀ” ଚଉପଦୀଟି ଅଭିନବ କହଳନା-ବିଳାସରେ ଅନବଦ୍ୟ 
ହୋଇଉଠିଛି । ଜଣେ ନୈଷ୍ଠିକ ବୈଷ୍ଣବ ଭକ୍ତ ଭାବରେ କବି ଗୋପାଳକ୍ୃଷ୍ଣଙ୍କର ଏକାରିକ 
କୃଷ୍ଣପ୍ରେମ ଏଥରେ ମର୍ମସ୍ତର୍ଶୀ ଭାବରେ ବ୍ୟର୍ତ ହୋଇଛି ¬ 


ହେ ମୋର ଇନ୍ଦ୍ରିଗଣ, ଶୁଣ ହିତବାଣୀ 

ଯେମନ୍ତ ମୋତେ ପ୍ରାପତ ହେବେ ବଂଶୀପାଣି | 
ରସନା ତୁ କୃଷ୍ଣ-ନାମ କରରେ କୀର୍ଭନ 

ସରାଗେ ବୋଇ ମାଧବ ଶ୍ରୀ ମଧୁସୂଦନ ॥ 
ଆରେ ଚିର ନ ହୁଅ ତୁ ପାଷାଣ୍ଡ ବର୍ବର 

ନିରତେ ଭଜ ଶ୍ରୀ ରାଧାକାନ୍ତ ଶିରୀଧର । | 

ଆରେ ମୋ କର ଯୁଗଳ, ନୁହଁ ଅକାରଣ 
ଅ୍୍ଟନା କର ଅଚ୍ୟୁତ ଅଭୟ ଚରଣ । । 
ହେ ଶ୍ରତି ଯୁଗଳ, ମୋରେ ଦିଅନାହିଁ ବ୍ୟଥା 
ସଧୀରେ ଶୁଣସି କୃଷ୍ଣ ଗୁଣ, ଲୀଳା କଥା | | 
ଘେନ ମୋ ବିନୟ ଗିର ହେ ଲୋଚନ ବେନି 
କୃଷ୍ଣ ରୂପ ବିଲୋକନ କର ଶ୍ରଦ୍ଧା ଘେନି । 
ପାଦ ଯୁଗଳ ଗମନ କର ହରିଧାମେ 
ଯହିଁ ଶ୍ରୀ-ସ୍ବାମିନୀ ଛନ୍ତି ବ୍ରଜେନ୍ଦୁଙ୍କ ବାମେ ।। 
ଶ୍ରୀମୁକୁନ୍ଦ ଶ୍ରୀଚରଣ ତୁଳସୀ ସୁଗନ୍ଧ 
ଆଘ୍ରାଣ କର ନାସିକା, କେମନ୍ତ ଆମୋଦ। | 
ହେ ମୋର ମସ୍ତକ, ଲୋଟୁଥାଅ କୃଷ୍ଣପଦେ 
ଧନ୍ୟ ହେବୁ ଅବଶ୍ୟ ଗୋପାଳକୃଷ୍ଣ ବଦେ । 
କବି ଗୋପାଳକୃଷ୍ଣଙ୍କର ଏ ପ୍ରକାର ଗୀତିର ସଂଖ୍ୟା କମ୍‌ ନୁହେଁ | ଏଗୁଡ଼ିକର ଅନ୍ତଃସ୍ବର 
ଏକ | ଗୀତିଗୁଡ଼ିକର ଶିରୋନାମା ମୁଖ୍ୟତଃ ମନଃଶିକ୍ଷା ହୋଇଥିବାରୁ କବି ପ୍ରାୟ ସବୁ 


ଗୀତରେ ମନକୁ ସମ୍ବୋଧନ କରି, ସ୍ଥାନେ ସ୍ଥାନେ ବିବେକ ଓ ଚୈତନ୍ଯର ମନପ୍ରତି 
ଉପଦେଶ ଛଳରେ ସେଗୁଡ଼ିକୁ ରଚନା କରିଅଛନ୍ତି । 


ବାସୁଲ୍ୟ ଭାବାମ୍ପକ : କବି ଗୋପାଳକୃଷ୍ଣଙ୍କ ବାସୁଲ୍ୟ ଭାବାମବକ ଚଉପଦୀଗୁଡ଼ିକ 
ଯେ ଅନୁଭୂତିର ଗଭୀରତାରେ, ପ୍ରସାଦଗୁଣରେ ତଥା ସାବଲୀଳ ପ୍ରକାଶ ଭଂଗୀରେ ଯେ 
ଉଚ୍ଚକୋଟୀର, ଏ କଥା କହିବା ଅନାବଶ୍ୟକ ଶ୍ରୀକୃଷ୍ଣଙ୍କ ବାଲ୍ୟଲୀଳା, ଗୋଷ୍ଠ ଲୀଜା ଓ 
ଶିଶୁ କୃଷ୍ଣଙ୍କ ପ୍ରତି ଯଶୋଦାଙ୍କର ପ୍ରବୋଧନାମୂଳକ ଗୀତି ସମୂହ ଅତି ମନୋରମ ତଥା 
ହୃ ଦୟସର୍ଶୀ ଆବେଦନରେ ଭରପୂର ହୋଇଉଠିଛି । ବିଶେଷତଃ ଯଶୋଦାଙ୍କର 
ପ୍ରବୋଧନାମୂଳକ ଗୀତି ଗୁଡ଼ିକ ଚିରନ୍ତନ ମାତୃହୃଦୟର ଏକ ଜୀବନ୍ତ ଆଲେଖ୍ୟ | ଅଝଟ 
ପିଲାଙ୍କ ପାଇଁ କର୍ମ ଜଞ୍ଜାଜ ବ୍ୟସ୍ତ ମାଆଙ୍କର ବିରକ୍ତି, ସ୍ବେହ, ଶ୍ରଦ୍ଧା ତଥା ଉକ୍ଵଣ୍ଡା ଓ 
ଆଶଙ୍କା ବେଶ୍‌ ବାସ୍ତବ ଭାବରେ ଓ ସ୍ବାଭାବିକ ରୀତିରେ ରୂପଲାଭ କରିଛି । କବି 
ଗୋପାଳକ୍ୃଷ୍ଣଙ୍କର ରଚନା ମଧ୍ଯରେ ବାସବଲ୍ୟ ଓ ସଖ୍ୟ ରସାମ୍ବକ ଗୀତିର ସଂଖ୍ୟା ଅନ୍ୟାନ୍ୟ 
ରଚନା ତୁଳନାରେ ଖୁବ୍‌ କମ୍‌ । ତଥାପି କେତୋଟି ଗୀତ ଭାବ, ରସ ଓ ଶିଳକଳା ଦୃଷ୍ଟିରୁ 


କବି ଗୋପାଳକୃଷ୍ଣ = ୯୯ 


Digitized by srujanika@gmail.com 


ଓଡ଼ିଶାରେ ବହୁତ ଜନପ୍ରିୟ ଗୀତିଗୁଡ଼ିକରେ ଶ୍ରୀକୃଷ୍ଣଙ୍କ ପ୍ରତି ଯଶୋଦାଙ୍କ ମାତୃତ୍ଵ ତଥା 
ବାସ୍ବଲ୍ୟ ମମତାର ଯେପରି ବାସ୍ତବ ପ୍ରାଣସ୍ପର୍ଶୀ ଆବେଦନ ପ୍ରକାଶଲାଭ କରିଛି, ତାହା 
ଅନନ୍ୟ | ଯଶୋଦାଙ୍କର ଅନନ୍ୟସାଧାରଣ ପୁତ୍ରରଙ୍କୁଣିତା, ବାସୁଲ୍ୟମମତା, ଶିଶୁ କୃଷ୍ଣଙ୍କର 
ମଧୁର ଶୈଶବ ଚପଳତା, ଗୋଷ୍ଠ ଓ ଗୋଚାରଣ ଯାତ୍ରା, ଗୋଦୋହନ ଓ ମଥୁରା ଗମନରେ 
ଜନନୀ ହୃଦୟର ସକରୁଣ ଉଦ୍‌ବେଗ ଓ ଅସରନ୍ତି ମର୍ମ ବେଦାନ — ଏହି ଭାବବସ୍ତୁ 
ଉପରେ ହିଁ ଗୀତଗୁଡ଼ିକର ପ୍ରାଣ ପ୍ରତିଷ୍ଠା ହୋଇଛି। 


ଶୁଦ୍ଧା ଭନ୍ତିର କବିମାନେ ବ୍ରଜ ଓ ବୃନ୍ଦାବନରେ ରାଧାକୃଷ୍ଣଙ୍କ ପ୍ରେମଲୀଳାର ବିସ୍ତୃତ 
ଚିତ୍ର ଅଙ୍କନ କରି ମଂଜରୀ ବା ଦାସୀଭାବରେ ନିଜର ପରିଚୟ ଦେଇଥୁଲେ ମଧ୍ଯ ବ୍ରଜରେ 
ଶ୍ରୀକୃଷ୍ଣଙ୍କର ଶୈଶବ ଓ ବାଲ୍ୟଲୀଳାର ଚିତ୍ର ଦେବାରେ କିଛି କମ୍‌ ଆଗ୍ରହ ଦେଖାଇନାହାନ୍ତି । 
ଅନ୍ୟଭାବରେ କହିଲେ, କୃଷ୍ଣଚରିତ ଓ କୃଷ୍ଣଲୀଳା ବିଷୟରେ ଲିଖୁତ କାବ୍ୟ, ମହାକାବ୍ୟ, 
ଗୀତିକାବ୍ୟ, ଗୀତିନାଟ୍ୟ, ସଂଗୀତ, ଚଉପଦୀ, ଚଉତିଶା ପ୍ରଭୃତିରେ ଶ୍ରୀକୃଷ୍ଣଙ୍କର ଏହି 
ଶୈଶବ ଓ ବାଲ୍ୟଲୀଳାର ବିଭିନ୍ନ ବିଭାବ ଅତି ସ୍ବଜ୍ପ ହେଲେ ବି କିଛି ନା କିଛି ସ୍ଥାନ ଲାଭ 
କରିଛି। ନନ୍ଦ ଯଶୋଦା, ରୋହିଣୀ, କୃଷ୍ଣ ସଖା ଓ ପୌର୍ଣ୍ଣମାସୀ ପ୍ରଭୃତି ଚରିତ୍ର ଏବଂ 
ମନୁଷ୍ୟେତର ଗୋ ଓ ଗୋବସ୍ବା ଶ୍ରୀକୃଷ୍ଣଙ୍କର ଏହି ଶୈଶବ ଓ ବାଲ୍ୟ ଲୀଳାରେ ମୁଖ୍ୟ 
ଅଂଶ ଗ୍ରହଣ କରିଥାନ୍ତି । ଏହି ଲୀଳାରେ ସର୍ବରସାଶ୍ରୟ ଲୀଳାମୟ ଶ୍ରୀକୃଷ୍ଣଙ୍କର ବୟସ 
ନିର୍ବିଶେଷରେ ଅଚିନ୍ତନୀୟ ଶକ୍ତିର ପରିଚୟ ଦେଖୁବାକୁ ମିଳେ । ଶ୍ରୀକୃଷ୍ଣଙ୍କର ବୟସ 
ନିର୍ବିଶେଷରେ ଅଚିନ୍ତନୀୟ ଶକ୍ତିର ପରିଚୟ ଦେଖୁବାକୁ ମିଳେ। ଶ୍ରୀକୃଷ୍ଣଙ୍କର ଏହି 
ଅଲୌକିକ ଶକ୍ତିର ଲୀଳାବର୍ଣ୍ଠନାରେ ବୀର, ରୌଦ୍ର, ଭୟାନକ ପ୍ରଭୃତି ରସସୂର୍ରିର ସମ୍ଭାବନା 
ଥିଲେ ମଧ୍ଯ ବୈଷ୍ଣବୀୟ ଅଳଂକାର ଶାସ୍ତ୍ର ଓ ଦାର୍ଶନିକ ତତ୍ତ୍ବ ଦୃଷ୍ଟିରୁ ବାସ୍ତଲ୍ୟ ଭାବ ବା 
ବାସୁଲ୍ୟରସ ମୁଖ୍ୟ ସ୍ଥାନ ଅଧ୍କାର କରିଛି । 


ଏହି ପରମ୍ପରା ଅନୁସରଣରେ କେବଳ ଓଡ଼ିଆରେ ନୁହେଁ, ବ୍ରଜବୁଲି, ବଂଗଳା, 
ଅସମିୟା, ହିନ୍ଦୀ, ଗୁଜରାଟୀ ଓ କନ୍ନଡ଼ ଭାଷାରେ ମଧ୍ଯ ବହୁ ବାସୂଲ୍ୟ ଓ ସଖ୍ୟଭାବାମ୍ବକ 
ଗୀତି ରଚିତ ହୋଇଅଛି । କିନ୍ତୁ ଏ ସମସ୍ତ ରଚନା ମଧ୍ଯରେ କବି ଗୋପାଳକୃଷ୍ଣଙ୍କ 
ବାସୂଲ୍ୟ ଭାବାମ୍ବକ ଚଉପଦୀଗୁଡ଼ିକ ଯେପରି ଅନନ୍ୟ, ସେହିପରି ସବୁ ସମୟର, ସବୁ 
ଦେଶର ସାର୍ବଜନୀନ ଆବେଦନରେ ଅତୁଳନୀୟ | ଶ୍ରୀକୃଷ୍ଣଙ୍କର ମଧୁର ତଥା ଲୋଭନୀୟ 
ଗୈଶବର ଚପଳତାକୁ କେନ୍ଦ୍ରକରି ମାତ୍ର ତିନୋଟି ଗୀତିକା ରଚନା କରିଛନ୍ତି । ଏହି 
ତିନୋଟି ଗୀତି ହେଉଛି “ବ୍ରଜକୁ ଚୋର ଆସିଛି” ‘ଉଠିଲୁ ଏଡ଼େ ବେଗି 
କାହିଁକିରେ ?', ‘ମୋ କୃଷ୍ଣ ଚନ୍ଦ୍ରମା ପରି'— ଏଗୁଡ଼ିକର ବିଶେଷତ୍ଵ ହେଉଛି, ଶିଶୁକୁ 

କେନ୍ଦ୍ରକରି ଜଣେ ଜନନୀର ଆବେଗ ଓ ଉଚ୍ଲାସମୟ ଅନୁଭୂତିର ଶାଶ୍ବତ ମାତୃମୂର୍ଭିର 
ସ୍ଵତଃସ୍ତୁର୍ଭ ପ୍ରକାଶ । ଆହୁରି ମଧ୍ଯ ଏଗୁଡ଼ିକରୁ ଆମ ଓଡ଼ିଶା ଦେଶର ପୁରପଲ୍ଲୀର ପ୍ରତ୍ୟେକ 
ଜନନୀ ସତେ ଯେମିତି ସ୍ଵକୀୟ ମାତୃରୂପର ସନ୍ଧାନ ପାଇଆନ୍ତି | ଏହି ଚଉପଦୀଗୁଡ଼ିକରେ 
ଶ୍ରୀକୃଷ୍ଣଙ୍କର ଶୈଶବ ଚପଳତା, ଯଶୋଦାଙ୍କର ବାସୂଲ୍ୟ ମମତା ତଥା ମାଦୃତ୍ବର ସ୍ମିଗ୍ଧ 
ରୂପ ଅତି ଚମକ୍ଲାରଭାବରେ ରୂପାୟିତ ହୋଇଅଛି । 


ଅଝଟ ପିଲାକୁ ଶୁଆଇବା ଆମ ଗାଁ ଗହଳର ପ୍ରତ୍ୟେକ ଜନନୀଙ୍କର ନିତିଦିନିଆ ଅତି 
ଜଣାଶୁଣା ସମସ୍ୟା। ଏହି ସମସ୍ୟାକୁ କେନ୍ଦ୍ର କରି କବି “ ବୂଜକୁ ଚୋର ଆସିଛି” ଗୀତିକାରେ 
ଲେଖୁଛନ୍ତି-ଅଝଟିଆ ଶିଶୁ କୃଷ୍ଣଙ୍କ ଆଖରେ ନିଦ ନାହିଁ; ରାତିସାରା ଆଖରେ ପଲକ ନ 
ପକାଇ ନୃତ୍ୟରେ ମାତିଛନ୍ତି । ଶିଶୁ ନିଦ୍ରା ନ ଗଲେ ଘର ପାଇଟି ତୁଟେ ନାହିଁ, ବରଂ 
ଜଞ୍ଜାଳ ବଢ଼େ, ମା” ମନ ବ୍ୟାକୁଳ ହୋଇଉଠେ | ଅନୁରୂପ ଭାବେ ଯଶୋଦା ବ୍ୟସ୍ତ 
ହୋଇ ଶିଶୁ କୃଷ୍ଣଙ୍କୁ ଶୁଆଇ ପକାଇବା ପାଇଁ ବ୍ରଜରେ ଚୋର ଭୟ କଥା ଶୁଣାଇଛନ୍ତି, 
ଶିରରେ ଚୁମ୍ବନ ଦେଇଛନ୍ତି ଏବଂ ବକ୍ଷରେ ଜାକି ଧରି କାନ ମୂଳରେ ଧୀରେ ଧୀରେ କର 
ଥାପି ଥାପି ଶୁଆଇ ପକାଇଛନ୍ତି | ମାଆର ଏହି ସମସ୍ୟା ଏହି ଗୀତିକାଟିରେ ଅତି ଚମକ୍କାର 
ଭାବରେ ଫୁଟି ଉଠିଛି — 


ବ୍ରଜକୁ ଚୋର ଆସିଛି, ଘେନିଯିବ, ଶୁଅ ତୁନି ହୋଇରେ 
ରଙ୍କର ଧନ ମୋ ଗୋକୁଳ ଚନ୍ଦ୍ରମା ନିଶି ପାଇନାହିଁରେ | । 
ରାତି ଗୋଟାଯାକ ମାତିଲୁ ନାଟରେ ପଲକ ନ ପକାଇରେ 
ଗ୍ରାମ ନିଶବଦ ହେଲାନି, କି ତୋତେ ନିଦ ଆସୂନାହିଁରେ।| 
ଚୁମ୍ବନ ଶିରେ ଦେଇ ଯଶୋଦା ହୃଦରେ ଲଗାଇ ଯେ 
କର୍ଣ୍ଣମୂଳେ ଧୀରେ ଧୀରେ କରି ମାରି ଦେଲେ ପହୁଡ଼ାଇ ଯେ। | 


ଆହୁରି ମଧ୍ଯ ମାତ୍ସ ହୃଦୟ ବ୍ୟସ୍ତତାରେ ବ୍ୟାକୁଳ ହୋଇ ପ୍ରକାଶ କରିଛି — 
ନିର୍ମଥନ ଯିବି କେତେ ଝାଳ ବହିଗଲା କ୍ଷୁଧା ପାଇରେ 
ଆସ ଆସ ସ୍ତନ୍ୟପାନ କରାଇବି କାବୁ କାଖୁଆଇରେ | | 


ଦୀର୍ଘ ସମୟ ଧରି ନୃତ୍ୟ କରିଥବା ହେତୁ ପାଦକୁ ପୀଡ଼ା ହେଉଥ୍‌ବ, ଦେହରୁ ଝାଳ 
ବହୁଥିବାରୁ କ୍ଷୁଧା ଲାଗିବଣି, ସେଥନିମି୍ତ ସ୍ତନ୍ୟପାନ କରାଇବା ପାଇଁ ଜନନୀର ନିବିଡ଼ 
ବ୍ୟାକୁଳତା ଏଥିରୁ ସ୍ପଷ୍ଟ ଜଣାଯାଏ | 

ପୁଣି ଉକ୍‌ଳର ପୁରପଲ୍ଲୀରେ ଆଉ ଏକ ପରିଚିତ ଦୃଶ୍ଯ ହେଉଛି -ଦଧୂମନ୍ନ । 
ସାଧାରଣ ଜନପଦଠାରୁ ଆରମ୍ଭକରି ଗୋପାଳପଲ୍ଲୀ ପର୍ଯ୍ୟନ୍ତ ସବୂଠି ମା'ମାନେ ରାତିର 
ଶେଷ ପ୍ରହରରେ ଏ କାମରେ ଲାଗିଥାନ୍ତି । ରାତିର ଅନ୍ଧାର ବି ଅପସରି ନଥାଏ । 
ଜନନୀ ଯଶୋଦା ମଧ୍ଯ ପାହାନ୍ତିଆରୁ ଉଠି ଦଧ୍ୂ ମନ୍ଛନରେ ଲାଗି ଯାଇଛନ୍ତି । ମାଆର 
ଅନୁପସ୍ଥିତିରେ, ମା” କୋଳରେ ଶୋଇଥିବା କୃଷ୍ଣଙ୍କର ନିଦ ମଧ୍ଯ ଭାଙ୍ଗଯାଇଛି। ତେଣୁ 
ସେ ଉଠି ଆସି ଦଧ୍ବ ମନୁଥବା ଯଶୋଦାଙ୍କର ଖୁଆ ଦଣ୍ଡକୁ ଧରି ଦଧୂ ମନ୍ସନରେ ବାଧା 
ସୃଷ୍ଟି କରିଛନ୍ତି ଏବଂ ଯଶୋଦାଙ୍କ ପାଦରେ ନିଜ ପାଦ ଛନ୍ଦି ଦେଇ ଠିଆ ହୋଇଛନ୍ତି । 
ପୁଣି ମଥନ ଭାଣ୍ଡରେ ହାତ ପୂରାଇ ଲହୁଣୀ କାଢ଼ିବାକୁ ଚେଷ୍ଟା କରିଛନ୍ତି ଏବଂ ତୁଚ୍ଛା 
ହାତଟା ଚାଟି ଦୀପ ଆଲୁଅରେ ପଡ଼ିଥିବା ନିଜର ଛାଇକୁ ଚାହିଁ ନାଚିବାରୁ ଜନନୀ ଯଶୋଦା 
କିପରି ବ୍ୟସ୍ତ ଏବଂ ବ୍ୟାକୁଳ ହୋଇ ଉଠିଛନ୍ତି, ତାହା ନିମ୍ନ ଉଦାହରଣଟିରେ ଏହିପରି 
ପ୍ରକାଶିତ ହୋଇଛି — 


ମଥନ ଘଟେ ହାତ ପୂରାଇ ନବନୀତ- 
କାଢୁ ବୋଲନ୍ତେ ହେଲୁ ବାଇ କିରେ ? 
ତୁଳା ହାତଟା ଖାଇ ନାଚୁଛୁ କାହିଁପାଇଁ 


ଶୁଖୁ ଯିବୁ ନ ଚାହୀ ଛାଇକିରେ | 


ଜନନୀ ହୃଦୟର ସ୍ଵାଭାବିକ ବ୍ୟାକୁଳତା ଓ ବ୍ୟସ୍ତତା, ଉଦାହରଣଟିରୁ ଲକ୍ଷ୍ୟ କରିବାର 
କଥା | ଶିଶୁପୁତ୍ରର ଶାରୀରିକ କୁଶଳତା ପାଇଁ ସାଧାରଣତଃ କନନୀଙ୍କର ପ୍ରାଣର ଉଦ୍‌ବେଗ 
ମଧ୍ଯ କିଛି ନୁହେଁ । ପାହାନ୍ତାରୁ ଉଠିବା ସ୍ଵାସ୍ଥ୍ୟ ପକ୍ଷରେ ହିତକର ହେଲେ ବି ଦରଦୀ ମାଂ 
ମନ ତାହା ବୁଝେ ନାହିଁ । ପୁଣି ତୁଛା ହାତ ଚାଟିବା ଏବଂ ଛାଇକି ଦେଖୁ ନାଚିବାରେ 
ଶୁଖୁଯିବା ଓଡ଼ିଆ ଜନନୀର ଏ ବିଶ୍ଵାସ ମୂଳରେ ଅବଶ୍ୟ ବୈଜ୍ଞାନିକ ସତ୍ୟ କିଛି ନାହିଁ; 
ତଥାପି ନିଜର ଶିଶୁପୁତ୍ର ପାଇଁ ଜନନୀ ପ୍ରାଣର ଏ ବ୍ଯାକୁଳତାର ଚିତ୍ର ଅଝଟପଣିଆ 
ଜନନୀ ଯଶୋଦାଙ୍କ ପକ୍ଷରେ ଏକ ଜଞ୍ଜାଳ ହେଲେହେଁ ତାଙ୍କର ଏ ଅନୁରୂତି ବାହ୍ୟ; କିରୁ 
ଏହି ଜଞ୍ଜାଳର ଅନୁଭୂତିର ଅନ୍ତରାଳରେ ମାତୃତ୍ଵ ତଥା ବାସୁଲ୍ୟଜନିତ ଆନନ୍ଦର ଯେଉଁ 
ଶାଶ୍ବତ ପ୍ରବାହ ମର୍ମରି ଉଠିଛି, ତାହା ହେଉଛି ଗୀତିକାଟିର ଗୁଡ଼ ବ୍ୟଞ୍ଜନା । ଭକ୍ତକବି 
ଭାବର ଆବେଗରେ ସେହି ଶାଶ୍ବତ ଶିଶୁ ଓ ଜନନୀଙ୍କର ଯୁଗଳିତ ମୂର୍ରିକୁ ଚିନ୍ତାକରି ଏକ 
ଅନିର୍ବଚନୀୟ ଆନନ୍ଦ ଉପଲବ୍ଧ କରିଛନ୍ତି । 


କବି ଗୋପାଳକୃଷ୍ଣଙ୍କ କବିତାରେ କେବଳ ଜନନୀ ପ୍ରାଣର ପ୍ରକାଶ ଯେ ଏପରି 
ହୃଦୟସ୍ପର୍ଶୀ ଭାବରେ ବ୍ଯକ୍ତ ହୋଇଅଛି ତାହା କେବଳ ନୁହେ; ବଂଗଳା, ଗୁଜୁରାଟି ଓ 

ହିନ୍ଦୀ ସାହିତ୍ୟରେ ମଧ୍ଯ ଦଧୂମନ୍ଛନ ଓ ଶିଶୁକୃଷ୍ଣଙ୍କ ପାଇଁ ଜନନୀ ପ୍ରାଣର ବ୍ୟାକୁଳତାପୂର୍ଣ 
ଗୀତିଗୁଛ ରହିଛି । ଗୋପାଳକୃଷ୍ଣଙ୍କ ରଚନା ପରି ସେ ସବୁ ରଚନାରେ ଭକ୍ତି ତଥା 
ସାହିତ୍ୟିକ ଆବେଦନ ଥଲେ ବି, ଜନନୀ ପ୍ରକାଶ ଏତେ ବାସ୍ତବ, ନିବିଡ଼ ଓ ପ୍ରାଣସ୍ପର୍ଶୀ 
ହୋଇନାହିଁ । ଗୋପାଳକୃଷ୍ଣଙ୍କର ଏହି ଧରଣର ଚଉପଦୀଗୁଡ଼ିକର ଭାବ ପରିକଳ୍ପନା ଓ 
ଆଖ୍ୟାନ ଧର୍ମିତା ଉପଭୋଗ୍ୟ ହେଲେ ମଧ୍ଯ ପାଠକ ତାଙ୍କ ଗୀତିକାରୁ ଆମ୍ିକତାର ସ୍ପର୍ଶ 
ପାଇଥାଏ | ଏହାଛଡ଼ା ଶିଶୁ ଓ ଜନନୀର ହାବଭାବର ଆଲେଖ୍ୟରେ ଗୋପାଳକୃଷ୍ଣଙ୍କର 
ମନସ୍ତାତ୍ତିକ ଗଭୀରତା, ସରଳ ମଧୁର ଭାଷା ଓ ପ୍ରକାଶଭଙ୍ଗୀର ଅନୁପମ ମାଧୁର୍ଯ୍ୟ ତାଙ୍କର 
ଚଉପଦୀଗୁଡ଼ିକର ଅନ୍ୟତମ ବିଶେଷତ୍ଵ । 


ସେହିପରି ପୁତ୍ରଂଗରବିଣୀ ମାଆର ସୁଖ ସନ୍ତୋଷ,ପୁଅର ଧୁଳି-ଧୂସର ଦେହ ଓ 
ଶୁଖଲା ପେଟ ଦେଖ ବ୍ୟାକୁଳତା ଏବଂ ପୁତ୍ରର ଦୀର୍ଘାୟୁ କାମନା ମୋ କୃଷ୍ଣଚନ୍ଦ୍ରମା ପରି 
ଅନ୍ୟଟି କେ ଅଛି ସରି ମା” ଚଉପଦୀରେ ଅତି ସୁନ୍ଦର ଭାବରେ ବ୍ୟକ୍ତ ହୋଇଅଛି। 
ନିଜର ପୁତ୍ରକୁ ନେଇ ମାଆର ଗର୍ବ ଓ ଆନନ୍ଦର ଥଳକୁଳ ନଥାଏ ¦ ମାଆର ଚକ୍ଷୁରେ 
ପୁଅ ହେଉଛି ରନୁଚିନ୍ତାମଣି, ଦୁଃଖୀର ସଂଖାଳି, ଦରିଦ୍ର ଧନ, ତ୍ରିରୁବନର ଭୂଷଣ, 
ଜଗତରେ ଅତୁଳନୀୟ । ପୁଅକୁ ଦେଖବାମାତ୍ରେ ମାଆର ପ୍ରତି ରକ୍ତକଣିକାରେ ସ୍ପନ୍ଦନ 
ଜାଗିଉଠେ | ପ୍ରାଣତନ୍ତ୍ରୀ ବାସୁଲ୍ୟର ଝଙ୍କାରରେ ଅନୁରଣିତ ହୋଇଉଠେ | ବିଶେଷତଃ 
ହିତାକାଡ୍‌ଯ୍ଷିଣୀ ସମ୍ମାନୀୟ ପ୍ରୈଢ଼ା ନାରୀଙ୍କ ସମକ୍ଷରେ ଶିଶୁ ପ୍ରତି ଲାଳନା ମାଆର ବାସୁଲ୍ୟ- 
ସ୍ପିଗ୍ଧ ତୃପ୍ତିଭରା ମୂର୍ରିଟିକୁ ଆହୁରି ମଧୁମୟ କରେ । ବ୍ରଜଲୀଳାରେ ଶ୍ରୀକୃଷ୍ଣଙ୍କର 
ହିତାକାଙ୍କ୍ଷିଣୀ ଓ ଲୀଳାର ସଂଯୋଜୟିତ୍ରୀ ଭଗବତୀ ପୈର୍ଣ୍ଣମାସୀଙ୍କ ସମକ୍ଷରେ ମାଆ 
ଯଶୋଦାଙ୍କର ପୁତ୍ରଲାଳନା, ତାଙ୍କର ମଧୁମତୀ ଜନନୀ ହୃଦୟର ଆମ୍ବିକ ସ୍ପର୍ଶ ଏହି ‘ମୋ 
କୃଷ୍ଣ ଚନ୍ଦ୍ରମା ପରି” ଗୀତରେ ପ୍ରକାଶିତ ହୋଇଛି । 


ଭଗବତୀ ପୈର୍ଣ୍ଚ ମାସୀ ଶ୍ରୀକୃଷ୍ଣଙ୍କ ବ୍ରଜଲୀଳାରେ ଏକ ଅପରିହାର୍ଯ୍ୟ ଚରିତ୍ର ବିଶେଷ । 
ତାଙ୍କର ବୃନ୍ଦାବନ ଲୀଳାର ପରିପୂର୍ଣ୍ଣତା ପାଇଁ ଭଗବତୀ ଅବନ୍ତୀ ତ୍ୟାଗକରି ଗୋକୁଳର 
ଯାବଟ ଗ୍ରାମରେ ବାସ କରିଥାନ୍ତି । ପ୍ରଭାତରେ ସେ ନନ୍ଦାଳୟକୁ ଆସି ଯଶୋଦାଙ୍କ 
ସନ୍ଧିଧ୍ବରେ ଶ୍ରୀକୃଷ୍ଣଙ୍କ ମୁଖଚନ୍ଦ୍ର ଦର୍ଶନପୂର୍ବକ ତାଙ୍କୁ ଆଶୀର୍ବାଦ ପ୍ରଦାନ କରୁଥିଲେ । 
ଯଶୋଦା ମଧ୍ଯ ଭଗବତୀଙ୍କ ସମକ୍ଷରେ ଶିଶୁପୁତ୍ର କୃଷ୍ଣଙ୍କର ମୁଖ ଚୁମ୍ବନ କରି ନିଜର 
ମାତୃତଵଜନିତ ପରମବତୃପ୍ତି ପ୍ରକାଶ କରିବା ସଂଗେ ସଂଗେ ଶିଶୁର ଚିରଞ୍ଜୀବୀ ହେବାର 
ଆଶିଷ ମାଗିଥାନ୍ତି । ଏହି ଚିତ୍ର ଅବଶ୍ୟ ଶୁଦ୍ଧାଭର୍ତି ସମ୍ବଳିତ ପ୍ରାୟ ସବୁ ରଚନାରେ ଦେଖା 
ଯାଇଥାଏ | 

ନିଶି ଅବସାନରେ ଗାତ୍ରୋତ୍ଥାନ ନିମିତ୍ତ ପୁତ୍ରକୁ ଯଶୋଦାଙ୍କର ଆହ୍ଵାନ, ଶ୍ରୀକୃଷ୍ଣଙ୍କ 
ଗୋଚାରଣ ପ୍ରସ୍ତୁତି ଓ ନନ୍ଦରାଣୀଙ୍କ ଖେଦ, ସଖାଙ୍କ ସହ ବୃନ୍ଦାବନ ଯାତ୍ରା, ଅପରାହ୍ନରେ 
ଗୋଧନ ସହ ଶ୍ରୀକୃଷ୍ଣଙ୍କ ପ୍ରତ୍ୟାବର୍ଗନରେ ବିଳମ୍ବଜନିତ ମାତା ଯଶୋଦାଙ୍କର ନାନା 
ଆଶଙ୍କା ଓ ଉଦ୍‌ବେଗର ଚିତ୍ର ଅବଶିଷ୍ଟ ଗୀତଗୁଡ଼ିକରେ ଚିତ୍ରିତ ହୋଇଛି | ପୁତ୍ରର ବନ 
ଗମନରେ ଜନନୀ ଯଶୋଦାଙ୍କର ଚିନ୍ତା ଗୋଟିଏ ଚଉପଦୀରେ କିପରି ଅତ୍ୟନ୍ତ ସ୍ବାଭାବିକ 
ଭାବରେ ରୂପାୟିତ ହୋଇଛି, ଦେଖନୁ — 


ମୋର ନୟନ ସଂଖାଳି ଧନରେ 
ବୋଲ ନ ମାନି ତୁ ଗଲୁ ବନରେ | 
ମାନସ ତ ଛନ-ଛନ ରୁଚିବି କି କେ ଅଶନ 
ତୋ ଚିନ୍ତାରେ ଅସରନ୍ତି ଦିନରେ । 
ଦଣ୍ଡ ଲାଗେ ଯୁଗ ସରି ପରାଣ ଉଠୁଛି ଥରି 
ବନେ ପୂରିଛନ୍ତି ଅରିଗଣରେ । 


ଏହି ଗୀତରେ ମାତା ଯଶୋଦାଙ୍କ ଖେଦ କିପରି ମର୍ମସ୍ପର୍ଶୀ ଭାଷାରେ କବି ବର୍ଣ୍ଣନା 
କରିଛନ୍ତି, ତାହା ବିଚାର୍ଯ୍ୟ । ପୁତ୍ର ଯେତେ ଶକ୍ତିଶାଳୀ ହେଲେ ମଧ୍ଯ ମାଆ ଆଖୁରେ ଅତି 
ଅଲ୍ୟଳ, ଅତି ଦୁର୍ବଳ । କାଲି ଯେ ଆତୁର ହୋଇ ସ୍ତନ୍ୟପାନ କରୁଥଲା, ଖରା ଚାପରେ 
ଯାହାର ଶିରୀଷ କୋମଳ ତନୁ ଝାଉଁଳି ପଡ଼େ, ଶଯ୍ୟାରେ ଶୋଇଥୁଲେ ସ୍ବପ୍ନରେ ମାଂ 
ଡାକି ଯେ କଣ୍ଠ ଭିଡ଼େ, କାଖରେ କୋଳରେ ବଢ଼ିଥିବା ସେହି କୃଷ୍ଣଙ୍କ ପକ୍ଷରେ ଗୋଚାରଣ 
ନିମିତ୍ତ ବନ ଗମନ ଯେପରି ଏକ ଅସମ୍ଭବ, କଷ୍ଟକର ବ୍ୟାପାର । ସେହି ଅଲ୍ୟଳ ଓ 
ଦୁର୍ବକ ଶିଶୁପୁତ୍ର କୃଷ୍ଣ ପେଟ ପୋଷି ନପାରିଲେ ମଧ୍ଯ ଭିକ୍ଷା ମାଗି ଦିନ ନେବାରେ ମାତା 
ଯଶୋଦାଙ୍କର କୁଣ୍ଡା ନାହିଁ । ପୁତ୍ର ନିକଟରେ ନିଜର ଉଦ୍‌ବେଗ ଓ ଦୂଃଖ ପ୍ରକାଶ କରିବା 
ଅବକାଶରେ ସନ୍ତାନବସ୍ବଳା କନନୀ ସ୍ତନ୍ୟଧାରା, ଅଶୁ ଓ ସ୍ବେଦରେ ସିକ୍ତ ହୋଇପଡ଼ିଛନ୍ତି 
ମମତା ମେଦୁର ଜନନୀଙ୍କର ଏହି ମନସ୍ତାର୍ତିକ ଆଲେଖ୍ଯଟି ଏଠାରେ ବିଶେଷ 
ଉଲ୍ଲେଖଯୋଗ୍ୟ | 


ଆଉ ଗୋଟିଏ କଥା ଏଠାରେ ବିଚାର କରାଯାଉ | ଜନନୀ ଯଶୋଦାଙ୍କର ଶତ 
କୁଣ୍ଡା ଓ ଉଦ୍‌ବେଗ ମଧ୍ଯରେ ସଖାମାନଙ୍କ ସହ ଯେଉଁ କୃଷ୍ଣ ଗୋଚାରଣ ପାଇଁ ବୃନ୍ଦାବନକୁ 
ଯାତ୍ରା କରୁଛନ୍ତି, ତାଙ୍କ ପ୍ରତ୍ୟାବର୍ଗନରେ ବିଳମ୍ବ ଲକ୍ଷ୍ୟ କରି ଜନନୀ ପ୍ରାଣ ନାନା ଆଶଙ୍କା 
ଉକ୍ଵଣ୍ଡା ଓ ଉଦ୍‌ବେଗରେ ପୁଣି ଅତିଷ୍ଠ ହୋଇପଡ଼ିଛି । ପୁର ଦ୍ବାରରେ ଚାତକିନୀ ପ୍ରାୟ 

ମାତା ଯଶୋଦା ନବନୀରଦକାନ୍ତି ପୁତ୍ର କୃଷ୍ଣଙ୍କୁ ଚାହିଁ ରହିଛନ୍ତି । ଗୋଚାରଣରେ ବନ 
ପଥରେ ନାନା କଷ୍ଟ ଓ ଆଶଙ୍କାରେ ତାଙ୍କର ଚିତ୍ତ ଆଲୋଡ଼ିତ ହୋଇଛି; ନେତ୍ରରୁ ଦରଦର 
ଧାରାରେ ଅଶ୍ମ ବିଗଳିତ ହେଉଛି । ଏହିପରି ଜନନୀ ପ୍ରାଣର ପ୍ରତୀକ୍ଷାଜନିତ ବ୍ୟଥା 
ସାର୍ଥକ ରୂପଲାଭ କରିଛି ' ଯଶୋଦା କୋଇଲି! , ' ଦୋଜିଗୀତ' ଓ ‘ଅପରାହ୍ନ ନନ୍ଦରାଣୀଙ୍କ 
ଭାବନା! ଶୀର୍ଷକ ଗୀତିସମୂହରେ । 


ମଧୁର ରସାମ୍ବକ ଚଉପଦୀ : କବି ଗୋପଳକୃଷ୍ଣଙ୍କର ମଧୁର ରସାମ୍ବକ ଚଉପଦୀ 
ପରିଣାମ୍ବକ ଦୃଷ୍ଟିରୁ ଯେପରି ସୁପ୍ରତୁଳ, ବର୍ଣନା ବିଜାସ ତଥା ବିଭିନ୍ନତାରେ ସେହିପରି 
ବର୍ଣାଢ଼୍ୟ ଓ ବିଚିତ୍ର । ରାଧାକୃଷ୍ଣଙ୍କ ପ୍ରେମଲୀଳାର ନାନା ବିଭାବ ଏହି ଚଉପଦୀଗୁଡ଼ିକରେ 
ଅତି ସୁନ୍ଦର ଭାବରେ ଚିତ୍ରିତ ହୋଇଅଛି-ଗୋପାଳକୃଷ୍ଣଙ୍କ ପରି ଜଣେ ପ୍ରକୃତ ବୈଷ୍ଣବ 
ଏବଂ କୂଶଳୀ କଳାକାର ହାତରେ ଏହା ଚିତ୍ରିତ ହୋଇଥୁବାରୁ, ଏହି ମଧୁର ରସାମ୍ବକ 
ଗୀତିଗୁଡ଼ିକ ସ୍ଵାଭାବିକ ଓ ଜୀବନ୍ତ ହେବା ସଂଗେ ସଂଗେ ବିଶେଷରୁ ସାଧାରଣ ତଥା 
ବ୍ୟକ୍ତିରୁ ସାର୍ବଜନୀନ କ୍ଷେତ୍ରରେ ଉନ୍ନୀତ ହୋଇଉଠିଛି । ରାଧାକୃଷ୍ଣଙ୍କର ପୂର୍ବରାଗ, ମିଳନ, 
ବିରହ, ଅଭିମାନ, ଆଶା-ଆଶଙ୍କା ସମୂହଭାବରେ ସବୁ ପ୍ରେମିକ ପ୍ରେମିକାଙ୍କର ନିଜସ୍ଵ 
ଭାବ ସମ୍ପଦରେ ପରିଣତ ହୋଇଅଛି । ତେଣୁ କବି ହିସାବରେ ଗୋପାଳକୃଷ୍ଣଙ୍କର ଏହି 
କୃତିତ୍ଵ ଓ ସଫଳତା ସାର୍ବଜନୀନ ତଥା ସାର୍ବକାଳିକ ସ୍ବୀକୃତି ଲାଭ କରିଅଛି | ଅନ୍ୟପକ୍ଷରେ 
ରାଧାକୃଷ୍ଣଙ୍କ କଥାକୁ କବି ଗୋପାଳକୃଷ୍ଣ ଯେଉଁ ପରିମାଣରେ ଉକ୍‌ଳୀୟ କରି ପାରିଛନ୍ତି, 
ସମଗ୍ର ଓଡ଼ିଆ ସାହିତ୍ୟରେ ଅନ୍ୟ କୌଣସି ଓଡ଼ିଆ ବୈଷ୍ଣବ କବି ତାହା କରିପାରିନାହାନ୍ତି | 
ଅନ୍ୟ ଭାବରେ କହିଲେ, କବି ଗୋପାଳକୃଷ୍ଣ ଆମର ଏଇ ଦେଶରେ, ଆମ୍ଭମାନଙ୍କର 
ଅତି ପରିଚିତ ଏଇ ଓଡ଼ିଶାର ଧୁଳିମାଟି ଉପରେ, ତାଙ୍କର ବୃନ୍ଦାବନକୁ ସ୍ଥାପିତ କରିଛନ୍ତି | 
ତାଙ୍କର ଭାଷା ଓ ବର୍ଣିତ ପ୍ରଣୟର ଦଶ୍ୟସବୁ ଅମର ଓଡ଼ିଆ ଘରର, ଓଡ଼ିଆ ସ୍ତ୍ରୀମାନଙ୍କ 
ମୁଖର ଏବଂ ଓଡ଼ିଶାର ଧୂଳିମାଟି ଉପରେ, ତାଙ୍କର ବୃନ୍ଦାବନକୁ ସ୍ଥାପିତ କରିଛନ୍ତି । 
ତାଙ୍କର ଭାଷା ଓ ବର୍ଣ୍ଣିତ ପ୍ରଣୟର ଦୃଶ୍ୟସବୁ ଆମର ଓଡ଼ିଆ ଘରର, ଓଡ଼ିଆ ସ୍ତ୍ରୀମାନଙ୍କ 
ମୁଖର ଏବଂ ଓଡ଼ିଶାର ପୁରପଲ୍ଲୀର ପରିଚିତ କଥା ! ରାଧାକୃଷ୍ଣଙ୍କ ପ୍ରେମଲୀଳା ଅବଶ୍ୟ 
ସାର୍ବଜନୀନ, ସର୍ବସାଧାରଣଙ୍କ; ଏହା କେବଳ ଉକ୍‌ଳୀୟମାନଙ୍କର ହୋଇ ରହିନାହିଁ । 
କବି ଗୋପାଳକୃଷ୍ଣଙ୍କ ପ୍ରେମଲୀଳା ସାର୍ବଜନୀନ ହେବା ସଂଗେ ବିଶ୍ଵଜନୀନ ଆବେଦନରେ 
ମଧ୍ଯ ପରିଣତ ହୋଇପାରିଛି । କେବଳ ଚଉପଦୀଗୁଡ଼ିକର ଆଙ୍ଗିକରେ ହିଁ ଉକ୍‌ଳୀୟତାର 
ଆଲେଖ୍ୟ ବିଦ୍ୟମାନ | ଭାଷାବିନ୍ୟାସ ଓ ପ୍ରକାଶଭଂଗୀ ସାହାଯ୍ୟରେ କବିଗୋପାଳକୃଷ୍ଣ 
ଏହି ସାର୍ବଜନୀନ ତଥା ସାର୍ବକାଳିକ ପ୍ରେମଲୀଳାରେ ଉକ୍‌ଳୀୟତାର ପୁଟ ମାତ୍ର ଦେଇ 
ତାଙ୍କର ସ୍ଵବଦେଶପ୍ରୀତିର ପରିଚୟ ଦେଇଛନ୍ତି । 

କବି ଗୋପଳକୃଷ୍ ରାଧାକୃଷ୍ଣଙ୍କର ବୃନ୍ଦାବନ ଲୀଳାର ବିଭିନ୍ନ ଘଟଣା, ଦୃଶ୍ୟ, ଚରିତ୍ର 
ଏବଂ ସେମାନଙ୍କର ହାବଭାବ, ଆଚାର ବିଚାର ଓ ଚେଷ୍ଟା ଆଦିକୁ ଭିଭତି କରି ମଧୁର 
ରସାମବକ ଅଜସ୍ର ଗୀତିକା ରଚନା କରିଛନ୍ତି ! ତେଣୁ ରାଧାକୃଷ୍ଣ ପ୍ରେମଲୀଜାର ଗୋଟିଏ 
ଗୋଟିଏ ବିଭାବ ଅବଲମ୍ବନରେ ବହୁ ଗୀତ ରଚିତ ହୋଇଥବା ଜଣାଯାଏ । ବିଛିନ୍ନ 
ଭାବରେ ଗୀତଗୁଡ଼ିକ ରଚିତ ହୋଇଥିଲେ ବି କବିଙ୍କର ସୃଜନୀ ପ୍ରତିଭା, ଗଭୀର ଅନୂଭୂତି 
ଭାବାବେଶ, ଜୀବନବୋଧ, ରସାନୁରୂପ, ସ୍ଵରବ୍ଯଞ୍ଜନା ଓ ତାଳର ସଂକେତ ହେତୁ 
ଦୀର୍ଘକାଳ ଧରି ସେଗୁଡ଼ିକ ଓଡ଼ିଶାର ସାହିତ୍ୟିକ, ସଂଗୀତଜ୍ଞ ଏବଂ ଗାୟକମାନଙ୍କ ଦ୍ଵାରା 
ସମାଦୃତ ହୋଇଆସିଅଛି । କେବଳ ଏତିକି ନୁହେଁ, ବିଭିନ୍ନ ସଂଗୀତ ଆସର, 
ନାଟ୍ୟାଭିନୟ ଏପରିକି ଚଳଚ୍ଚିତ୍ରରେ ମଧ୍ଯ ଗୋପାଳକ୍ୃଷ୍ଣଙ୍କ ଗୀତର ସଂଯୋଜନା ଓ ଗାନ 
ତା'ର ଲୋକପ୍ରିୟତାର ସ୍ଵାକ୍ଷର ବହନ କରି ଆସୁଅଛି। 


କବି ଗୋପାଳକୃଷ୍ଣଙ୍କ ଗୀତଗୁଡ଼ିକୁ ଗୀତିନାଟ୍ୟ କହି ହେବ ନାହିଁ; କାରଣ କାବ୍ୟ ଓ 
ଖଣ୍ଡକାବ୍ୟ ପରି ଏହାର ରସ ମୁଖ୍ୟତଃ ଅଭିଧେୟ, ଅଭିନେୟ କିନୁ ନୁହେଁ ! ରାଧାକୃଷ୍ଣଙ୍କର 
ପ୍ରେମଲୀଳାମୂଳକ ଏହି ଗୀତିଗୁଡ଼ିକ ବିଛିନ୍ନ ଭାବରେ ରଚିତ ହୋଇଥିଲେ ମଧ୍ଯ ବିଭିନ୍ନ 
ଚରିତ୍ରର ଉଚ୍ତିପ୍ରତ୍ୟୁକ୍ତି ମାଧ୍ୟମ ହେତୁ ଉଭୟ ପାଠକ ଓ ଶ୍ରୋତା ସେଗୁଡ଼ିକରେ ଗୀତିନାଟ୍ୟର 
ସଂଳାପଜନିତ ସୌଷ୍ଠବ, ଗତି ମୁଖରତା ଓ ଆବେଗ ତଥା ଉତ୍କଣ୍ଡାଗତ ସୌନ୍ଦର୍ଯ୍ୟର 
ସନ୍ଧାନ କରିପାରେ । 


ଗୋପାଳକୃଷ୍ଣଙ୍କର ରାଧାକୃଷ୍ଣ ପ୍ରେମଲୀଳାମୂଳକ ଗୀତିଗୁଡ଼ିକ ମୁଖ୍ୟତଃ ମଧୁର 
ରସାମୂବକ । କବିଙ୍କର ଏହି ଗୀତିଗୁଡ଼ିକରେ ରାଧାକୃଷ୍ଣଙ୍କର ପୂର୍ବରାଗ, ଅଭିସାର, ଅଭିମାନ, 
ମିଳନ, ବିରହ ଆଦି ସଂସ୍କୃତ କାବ୍ୟ, ନାଟକ ଏବଂ ବିପୁଳ ବଂଗୀୟ ପଦାବଳୀ ସାହିତ୍ୟ 
ପରଂପରା ପିଣ୍ତିତ ହେଲେ ମଧ୍ଯ ତାଙ୍କର ବହୁ ଗୀତି ସ୍ଵକୀୟ ପ୍ରତିଭା ଓ ନିଜସ୍ବ ରାଗିଣୀରେ 
ମୂର୍ରଭିମନ୍ତ ରୂପଲାଭ କରିଛି । 


ମଧୁର ରସକୁ ମୁଖ୍ୟତଃ ବିପ୍ରଲମ୍ଭ ଓ ସଂଭୋଗ ଭେଦରେ ଦୂଇଭାଗରେ ବିଭକ୍ତ 
କରାଯାଇଥାଏ । ମର୍ଭ୍ୟ ଗୋଲକ -ବୃନ୍ଦାବନରେ ଭଗବାନ ଶ୍ରୀକୃଷ୍ଣଙ୍କ ପ୍ରକଟ ଲୀଳାରେ 
ବିପ୍ରଲମ୍ଭ ବା ବିରହ ମୁଖ୍ୟ ଉପଜୀବ୍ୟ ହୋଇଥବାରୁ ସମ୍ଭୋଗ ଅପେକ୍ଷା ବିପ୍ରଲମ୍ଭର ଗୀତି 
ସଂଖ୍ୟା ଅଧକ ପରିଦୃଷ୍ଟ ହୁଏ । ସମଗ୍ର ବୈଷ୍ଣବ ସାହିତ୍ୟର ଅନ୍ତଃସ୍ଵର ହେଉଛି ବିପ୍ରଲମ୍ଭ 
ବା ବିରହ | ସେଥୁପାଇଁ କବିମାନେ ସମ୍ଭୋଗରେ ମଧ୍ଯ ପ୍ରେମିକ ପ୍ରେମିକାଙ୍କ ଚିଉରେ 
ବିରହର ଆଶଙ୍କା ସୃଷ୍ଟି କରିଥାନ୍ତି । ଏହି ବିରହ ଆଶଙ୍କା ସୃଷ୍ଟିକୁ ବୈଷ୍ଣବୀୟ ଆଳଂକାରିକ 

ଭାଷାରେ ପ୍ରେମବୈଚିତ୍ର୍ୟ କୁହାଯାଏ । ବିପ୍ରଭମ୍ଭ ପୁଣି ଚାରି ଭାଗରେ ବିଭକ୍ତ; ଯଥା- 
ପୂର୍ବରାଗ, ମାନ, ପ୍ରେମବୈଚିତ୍ର୍ୟ ଓ ପ୍ରବାସ । ବିପ୍ରଲମ୍ଭରେ ପୂର୍ବରାଗ ମୁଖ୍ୟସ୍ଥାନ ଅଧ୍ବକାର 
କରିଥିବାରୁ ଏହି ବିଭାଗର ଗୀତି ସଂଖ୍ୟା ଅଧକ | ପ୍ରେମଲୀଳାମୂଳକ ଗୀତିସମୂହରେ 
ପ୍ରଣୟିନାୀ ରାଧାଙ୍କୁ ମୁଗ୍ଧା, ମଧ୍ଯା, ପ୍ରଗଳଭା, ଅଭିସାରିକା, ବାସକସଜ଼ା, ଉକ୍ଣ୍ିତା, 


ଖଶ୍ତିତା, ବିପ୍ରଲବ୍ଧୀା, କଳହାନ୍ତରିତା, ପ୍ରୋଷିତଭର୍ଚ୍ତକା, ସ୍ଵାଧୀନତଭର୍୍ତକା ପ୍ରଭୃତ ବବଧ 
ପ୍ରକାରର ନାୟିକାରୂପେ କଳ୍ପନା କରାଯାଇ ଗୀତିମାନ ରଚିତ ହୋଇଅଛି । 


ରସଶାସ୍ତ୍ରର ନିୟମାନୁସାରେ ଯେଉଁ ରତି ପ୍ରେମିକ-ପ୍ରେମିକାଙ୍କ ମିଳନ ପୂର୍ବରୁ 
ଉଭୟଙ୍କର ଦର୍ଶନ କିମ୍ବା ଉଭୟଙ୍କର ସମ୍ପକିରେ ଶ୍ରବଣ ଦ୍ଵାରା ଜାତ ହୋଇଥାଏ, ତାହାକୁ 
ପୂର୍ବରାଗ କୁହାଯାଏ । ଶ୍ରୀରାଧାଙ୍କର ପୂର୍ବରାଗ ପୌଢ଼ ପୂର୍ବରାଗର ଅନ୍ତର୍ଭୁକ୍ତ | ପୂର୍ବରାଗର 
ଗୀତ ସଂଖ୍ୟା ଗୋପାଳକୃଷ୍ଣଙ୍କ ରଚନା ମଧ୍ଯରେ ସବୁଠାରୁ ଅଧକ | ଏଥରେ ରାଧା ଓ 
କୃଷ୍ଣ ଉଭୟଙ୍କର ପୂର୍ବରାଗ ସମ୍ବଳିତ ଗୀତିମାନ ରହିଅଛି । ରାଧାକୃଷ୍ଣଙ୍କ ବିଚିତ୍ର ବହୁବିଧ 
ପ୍ରଣୟ-ଲୀଳା କବିଙ୍କ ଲେଖନୀରେ କିପରି ଅପୂର୍ବ ରୂପ ଲାଭ କରିଅଛି, ତାହା ନିମ 
ଉଦାହରଣଗୁଡ଼ିକରୁ ବିଚାର କରାଯାଇପାରିବ । 
ଜଳ ଆଣିଯାଇ କାଲି କଳିନ୍ଦସୂତାକୁ 
ଫଳ ପାଇଲି ଅନାରଲେ ସଂଗାତ, କଦମ୍ବ ମୂଳକୁ ରେ | | 
ନୀରଦ କି ନୀଳମଣି-ପ୍ରତିମା ସେ କିଛି 
ବାରି ପାରିଲି ନାହିଁରେ ସଂଗାତ, ନୟନେ ନାଚୁଛି ରେ | 
ଏ x x 
ଦର ଦରଶନ ଚମକି ପଡ଼ିଲି 
ଦମ ଦମ ହେଲା ଛାତିରେ ସଂଗାତ, ମଥା ପୋତି ଦେଲି ରେ || 
x x x 
ଥର ଥର ଅରିଗଲି ବିବେକ ହଜିଲା 
ଜର ଜର ହୋଇ ଅଙ୍ଗେରେ ସଂଗାତ, ଝାଳ ବୂଡ଼ାଇଲା ରେ | 
ଜଳ ଆଣିବାପାଇଁ ଯମୁନାଜୁ ଯାଇଥୁବା କୁଳବତୀ ଜିଶୋରୀ ରାଧାଙ୍କର ପ୍ରିୟତମଙ୍କ 


ସହ ପ୍ରଥମ ସାକ୍ଷାତରେ ନବାନୁରାଗର ସ୍ମିଗ୍‌ଧ ସ୍ପର୍ଶ ଏବଂ ତା' ସହିତ ଭୀରୁ କୁଳବଧୂର 
କିଶୋରୀ ପ୍ରଣୋଚିତ ହୃତ୍‌ସ୍ସନ୍ଦନ ତଥା ଶଙ୍କାର ଚମତ୍କାର ଚିତ୍ର ପୂର୍ବାନୁରାଗ ବୋଲି 

ଶୀର୍ଷକ ଚଉପଦୀଟିରେ ଅଙ୍କିତ ହୋଇଛି । କବି ଗୋପାଳକୃଷ୍ଣ ଏକ ମନୋଜ୍ଞ ନାଟକୀୟ 
ପରିବଶେରେ ପ୍ରେମିକ ଓ ପ୍ରେମିକା ପରସ୍ପରକୁ ଦର୍ଶନ କରିବାର ଏକ ମନୋଜ୍ଞ ଅବସର 
ସୃଷ୍ଟି କରିଛନ୍ତି । ଯମୁନା କୂଳର କଦମ୍ବତରୁ ପ୍ରତି ନାଟକୀୟ ଭାବରେ ରାଧାଙ୍କର ଦୃଷ୍ଟି 
ଆକୃଷ୍ଠ ହୋଇଛି । ସଦ୍ୟ ସୃତିଚାରଣପୂର୍ବକ ଭାବବିହ୍ଵଳ ଭଂଗୀରେ ସେ ସଖୀ ଲଳିତାଙ୍କୁ 
କହିଚାଲିଛନ୍ତି - ଯେଉଁ କମନୀୟ ପ୍ରତିମା ତାଙ୍କର ନେତ୍ର ସମକ୍ଷରେ ସର୍ବଦା ନୃତ୍ୟ 
କରୁଛି, ସେ ନୀରଦ କି ନୀଳମଣି ପ୍ରତିମା, ସେହି ଅପ୍ରତ୍ୟାଶିତ ମୁହୂର୍ଭରେ ସେ ସ୍ପିର 
କରିପାରି ନାହାଁନ୍ତି । ସେହି ଦିଗରୁ ଭାସି ଆସୁଥିବା ନୀଳୋପୂଳ ଓ କସ୍ତୁରୀ ଗନ୍ଧରେ ପ୍ରାଣ 
ତାଙ୍କର ଅବଶ ହୋଇପଡୁଛି । ଠିକ୍‌ ସେତେବେଳେ ସେହି ପ୍ରତିମାର ପଛପଟରେ 
ଉପୁଛ ମୟୂରୀମାନଙ୍କର ପ୍ରମତ୍ତ କେକାଧ୍ଵନି ସହ ନୃତ୍ୟ ତାଙ୍କର ମନମୟୂରୀକୁ ମଧ୍ଯ 
ନୃତ୍ୟଚପଳ କରିଦିଏ। ନୂପୁର ନିକ୍ୃଣରେ ରାଧା ଚକିତା କୁରଙ୍ଗୀ ପରି ଇତସ୍ତତଃ ଚାହୁଁଥିବା 
ବେଳେ ସେହି ନୀଳମଣି ପ୍ରତିମାର ନାଟକୀୟ ଆବିର୍ଭାବରେ ତାଙ୍କର ହୃଦୟର ସ୍ଥନ୍ଦନ 
ହଠାତ୍‌ ବଢ଼ିଯାଏ | କୁଳବତୀସୁଲଭ ଲଜ୍ଜା ହେତୁ ମଥା ତାଙ୍କର ଆପେ ଆପେ ନଇଁଯାଏ | 
ସେହି ଶିଖୀପୁଛ ଅଳକାପନ୍ତି ଓ ଦୀପ୍ତ କୁଣ୍ଡଳ ସୁଶୋଭିତ କିଶୋରଙ୍କର ଅପୂର୍ବ ଅଙ୍ଗକାନ୍ତି 
ସନ୍ଦର୍ଶନରେ ସର୍ବାଙ୍ଗରେ ତାଙ୍କର ପୁଲକ, ବେପଥୁ ସ୍ବେଦାଦି ସାର୍ତିକ ଭାବର ସଂଚାର 
ହୁଏ | ଯିବାପାଇଁ ତରତର ହେଲେ ମଧ୍ଯ ପାଦ ଆଉ ଚଳେନା। ପୁଣି କିଶୋରଙ୍କର 
ସ୍ପିଗ୍ଧ ସମ୍ବୋଧନରେ କଣ୍ଠ ତାଙ୍କର ବାଷ୍ଠଜଡ଼ିତ ହୋଇଯାଏ | ତାଙ୍କର ପ୍ରଣୟ-ମଦିର- 
ସିକ୍ତ ନେତ୍ରରେ ସେ ମନେ ହେଉଥଅନ୍ତି, ଶୃଙ୍ଗାର ରସକି ସ୍କର ହେବେ ସେ ମୂରତି । ପୁଣି 
ବୃଦ୍ଧା ଜଟିଳାର ଅପ୍ରତ୍ୟାଶିତ ଆହ୍ଵାନ ତାଙ୍କର ଏହି ସୁଖମୟ ମୁହୂର୍ଭର ଅବସାନ ଘଟାଇ 
ସେହି ମୁହୂ୍ଭଁକର ଅନୁଭୂତିକୁ ସ୍ୃତିରେ ମହିମ୍ପ କରିବାର ଅବସର ସୃଷ୍ଟିକରେ | 


ଯମୁନା କୂଳରେ, ନିକାଞ୍ଚନ ପରିବେଶରେ ପ୍ରେମିକ ସହ ପ୍ରେମିକାର ପ୍ରଥମ 
ଅପ୍ରତ୍ୟାଶିତ ସାକ୍ଷାତଜନିତ ଅନୁଦୂତିର ଏହି ଚିତ୍ର କେତେଦୂର ସ୍ଵାଭାବିକ ଓ ପ୍ରାଣବନ୍ତ 
ହୋଇଛି, ତାହା ଏଠାରେ ଲକ୍ଷ୍ୟ କରାଯାଇପାରେ ଶ୍ରୀକୃଷ୍ଣଙ୍କର ଅଙ୍ଗଲାବଣ୍ୟ, ବେଶ, 
ପ୍ରସାଧନାଦିରେ ପରମ୍ପରାର ଛାପ ଥଲେ ହେଁ କବିଙ୍କର ସ୍ଵକୀୟ କମନୀୟ ରଚନାଭଂଗୀରେ 
ତାହା ପ୍ରାଣସ୍ପର୍ଶୀ ହୋଇପାରିଛି । ପ୍ରେମିକା ଅନ୍ତରର ସ୍ମିଗ୍ଧ ଅନୁରାଗର ସ୍ଵାଭାବିକତା 
ଅରୁଣିମାରେ ରଂଜିତ ହୋଇ ତା”ର ମୁଖରେ ଜୀବନ୍ତ ରୂପ ଲାଭ କରିଛି | 


ଭାଷା, ଅଳଙ୍କାର ଓ ଯୁଗ୍ଧ ପଦ ପ୍ରୟୋଗ ଏକ ଭୀରୁ ପ୍ରେମିକା ପ୍ରାଣର ଭାବସନ୍ଦନ 
ସହ ସମତାଳରେ କିପରି ଗତିକରି ଚାଲିଛି; ତାହା ମଧ୍ଯ ଏଠାରେ ଲକ୍ଷ୍ୟ କରାଯାଇପାରେ । 
ଝୁମୁ ଝୁମୁ, ଅନାଉ ଅନାଉ, ଦର ଦର, ଦମ ଦମ ପ୍ରଭୃତି ଯୁଗ୍ଧ ପଦର ବିନ୍ୟାସ ଓ 

ଲୀଳାୟିତ ଭଂଗୀ ରାଧାଙ୍କର ହୃତ୍‌ସ୍ତନ୍ଦନ ସହ ସମତାଳରେ ନୃତ୍ୟକରି ସଂଗୀତର ଛନ୍ଦରେ 
ସ୍ବାଭାବିକ ଗତିମୁଖରତା ଲାଭକରିଛି । ପୁଣି ରାଧାଙ୍କର ନିବିଡ଼ ଅନୁଭୂତିରଂଜିତ 
ହୋଇଥିବାରୁ ଅନୁଭବୀ ପାଠକ ଏକ ପ୍ରକାର ନୂତନ ସ୍ବାଦ ଅନୁଭବ କରିଥାଏ | 

ଆଉ ଗୋଟିଏ ଉଦାହରଣରେ ଶ୍ରୀକୃଷ୍ଣଙ୍କ ରୂପାକର୍ଷଣ ସମ୍ପର୍କରେ କୁହାଯାଇଛି ¬ 


ରମା ଅଧକ ଚନ୍ଦ୍ରମା ଭଲ୍ଲା 
କେତେ ଯତନରେ କେତେ ଅଦଦୂତ ବିଧୂ ନିଧୂ ତୋରେ ଦେଲା || 
ସୁନ୍ଦର ବଦନେ ସୁନ୍ଦୁର ବିନ୍ଦୁଟି ଶ୍ୟାମଳ ଚିକୁର ଭାର 
ଯେହ୍ନେ ରବି ଶଶି ଏକତ୍ରେ ଉଦିତ ପଛକୁ କରି ଅନ୍ଧାର | | 
ଚଞ୍ଚଳ ନୟନେ ବଙ୍କିମା ଚାହାଣୀ ଅଞ୍ଜନରେ ଶୋଭାପାଏ 
ଯେହ୍ନେ ଇନ୍ଦୀବର ପବନେ ଠେଲନ୍ତେ ଆଲିଭରେ ଉଲଟାଏ । । 
ଉନ୍ନତଉରଜ ଚିରେ ଯା” ଘୋଡ଼ାଉ ଅଛ ଅଛ ଯାଏ ଦିଶି 
ସୁବର୍ଣ ଶଇଳ ଲୁଚି ପାରଇ କି, ଗୋପନ କଲେ ପ୍ରେୟସି ।। 
କହଇ ଗୋପାଳକୃଷ୍ଣ ସତୃଷ୍ଣରେ ଛଜ ପରିହାସ-ବାଣୀ 
ବୃଥା ଲୁଚାଇବା ଚେଷ୍ଟା କରୁ କେଣେ ପିୟଛନ୍ତି ସବୁ ଜାଣି | | 


ଉଦ୍ଧତ ଗୀତିକାଟିରେ ଶ୍ରୀକୃଷ୍ଣଙ୍କର ଛନ୍ଦୋଲ୍ତି ମାଧ୍ଯମରେ କବି ରାଧାଙ୍କର ରୂପର 
ପ୍ରଶଂସା କରିଛନ୍ତି । ଏଥୁରେ ରାଧାଙ୍କର ରୂପ ବର୍ଣ୍ଣନାରେ ପ୍ରଥାସିଦ୍ଧ ଉପମା ଓ ରୂପକର 
ପ୍ରୟୋଗ ସତ୍ତେ ବି ପ୍ରଣୟୀର ସୌଦ୍ଦର୍ଯ୍ୟାବେଶରେ ତାହା ପ୍ରାଣବନ୍ତ ଓ ଅଭିନବ-ଶ୍ରୀରେ 
ବିମଣ୍ଡିତ ହୋଇଅଛି । ସିନ୍ଦୁର ବିନ୍ଦୁ ଶୋଭିତା ପ୍ରଣୟିନୀ ସମକ୍ଷରେ ପ୍ରଣୟୀ ନିଜର 
ଅନ୍ତରରେ ଅନୁଭବ କରିଛି ଆନନ୍ଦ ଓ ଆଲୋକର ବନ୍ୟା! ଘନକୃଷ୍ଣ ଚିକୁରଦାମ 
ଦୋଳାୟିତ ହୋଇଛି ପୃଷ୍ଠ ଦେଶରେ । ଚନ୍ଦ୍ର ଓ ବାଳାରୁଣର ଉଦୟରେ ଅନ୍ଧକାର ଦୂରୀଭୂତ 
ହେଲାପରି ରାଧାଙ୍କର ମୁଖଚନ୍ଦ୍ର ଓ ସିନ୍ଦୁରାଣୁର ଉଦୟରେ ବିରହ ବା ନୈରାଶ୍ୟରୂପକ 
ଅନ୍ଧକାର କେଶ ଛଳରେ ପଶ୍ଚାତ୍‌ ଦେଶକୁ ଅପସରି ଯାଇଛି । ତାଙ୍କର ଅଞ୍ଜନ ଶୋଭିତ 
ତରଳ ନୟନର ଅପାଙ୍ଗ ମଳୟତାଡ଼ିତ ଅଳିଯୁକ୍ତ ଇନ୍ଦୀବର ପ୍ରାୟ ପ୍ରତୀତ ହେଉଅଛି । 
ନୀପଟାଛାଦନ ସତ୍ତ୍ବେ ବି ସ୍ଵର୍ଣ୍ଣ ଶୈଳ ସଦୃଶ ପୀନ ବକ୍ଷୋଜ ପ୍ରଣୟୀର ଦୃଷ୍ଟି ଏଡ଼ାଇ 
ପାରୁନାହିଁ । 


ପୂର୍ବରାଗର ରୂପାକର୍ଷଣ ଶ୍ରୀରାଧାଙ୍କଠାରେ କିପରି ଦେଖାଦେଇଛି ତାହାର ଉଦାହାରଣ 
ଦେଖନ୍ତୁ — 

କେ ସହି । କେଳି ନୀପମୂଳେ ସେ ? 

ନବ ବାରିବାହ ପରାୟେ ଦିଶେ ଗୋ । | 
x xX x 

ଇନ୍ଦ୍ରଧନୁ ଉଦେ ହୋଇଛି ପରା ? 

କି କେକୀ-ଶିଖଣ୍ଡଂମୁକୁଟ ତୋରା ଗୋ ।। 

କଟୀରେ କି ପୀତ-ବାସ ଶୋହିଛି । 

କ୍ଷଣପ୍ରଭା ଅବା ସ୍ଥିର ହୋଇଛି ଗୋ ।। 

ଗଣ୍ଡ ବାସବ-ମଣି ଆଦରଶେ 

କୁଣ୍ଡଳ ଦ୍ୟୁମଣି ପରି ବିଳସେ ଗୋ ।। 

) ଏ xX xX 

ବନ ଆବଳୀ ଜି ମୁକୁତା ହାରା ? 

ଜଗକଜୁନ-ମନ-ମୂୃଗ ବାସୁରା ଗୋ । | 


ଏଥରେ ରାଧା ସଖୀ ଲଳିତାକୁ ପ୍ରଶ୍ନ ଛଳରେ ପ୍ରକୃତିର ପୃଷ୍ଠ ଦେଶରେ କେଳି କଦମ୍ବ 
ମୂଳରେ ଦଶ୍ଡାୟମାନ କିଶୋର କୃଷ୍ଣଙ୍କର ରୂପ ଓ ବେଶର ପ୍ରଣୋନ୍କାଦକାରୀ ସୌନ୍ଦର୍ଯ୍ୟ 
ସତୃଷ୍ଣ ଆଗ୍ରହରେ ବର୍ଣ୍ଣନା କରିଛନ୍ତି | କୃଷ୍ଣଙ୍କ ପୃଷ୍ଠପଟରେ ନରଁନଶୀଳ ଉପୁଚ୍ଛ କେକୀ, 
ମସ୍ତକରେ ଆନ୍ଦୋଳିତ ଶିଖୁପୁଛ, କଟୀ ଦେଶରେ ଚପଳାର ଦ୍ୟୁତିନିଭ ପୀତବସ୍ତ୍ ଗଣ୍ଡ 
ଦେଶରେ ଦ୍ୟୁମଣି ତୁଲ୍ୟ ଉଚ୍ଵଵଳ ମକର-କୁଶ୍ଡଳର ଆନ୍ଦୋଳନ, ନବବାରିବାହର 
ପୂଷ୍ଠଦେଶରେ ଶୁତ୍ରବଳକାପଡକ୍ତି ପ୍ରାୟ କଣ୍ଠ ଦେଶରେ ଶୁଭ୍ର ମୁଲ୍ତାମାଳା । ରାଧାଙ୍କର 
ପ୍ରେମ-ସ୍ପିଗ୍‌ଧ ନେତ୍ରରେ ସେହି କିଶୋର କୃଷ୍ଣ ମୂରିମନ୍ତ ଶୃଙ୍ଗାର ପ୍ରାୟ ପ୍ରତିଭାତ । 
ନିସର୍ଗର ମନୋଜ୍ଞ ପୃଷ୍ଠଭୂମିରେ କିଶୋର କୃଷ୍ଣଙ୍କର ଏ ରୂପଶୋଭା ରାଧାଙ୍କର ବାସନା 
ଲୋକରେ ଆଲୋଡ଼ନ ସୃଷ୍ଟି କରି ପ୍ରାଣତନ୍ତ୍ରୀକୁ ସ୍ପନ୍ଦିତ କରିଥିବାରୁ ମୂର୍ରିମାନ ଶୃଙ୍ଗାରପ୍ରାୟ 
ପ୍ରତୀତ ହେବାର କଳନା ଏକାନ୍ତ ସ୍ବାଭାବିକ ମନେହୁଏ । କଳ୍ପନାଟି ପ୍ରଥାସିଦ୍ଧ ହେଲେ ବି 
ବୃନ୍ଦାରଣ୍ୟର ମନୋଞ୍ଞ ପ୍ରକୃତିରୁ କବି ଉପମାନ ଚୟନ କରି ଉପମା ଓ ଉତ୍ପ୍ରେକ୍ଷା 
ପ୍ରୟୋଗରେ ଶ୍ରୀକୃଷ୍ଣଙ୍କର ରୂପ ସୌଷ୍ଠବ ବର୍ଣ୍ଣନା କରିଛନ୍ତି । ଏଠାରେ ପ୍ରକୃତି ସତେ 
ଯେପରି ଗଭୀର ଆବେଗରେ ମାନବ-ସତ୍ତାରେ ବିଜଡ଼ିତ | 


ଉପମାନଗୁଡ଼ିକ ଏଠାରେ କିନ୍ତୁ ନିଜର ସ୍ଵତନ୍ତ୍ର ରୂପଲୋକ ନେଇ ନି୍ିପ୍ତ ଭାବରେ 
ଉପମେୟ ସହିତ ସଂଲଗ୍ନ ହୋଇନାହାନ୍ତି । କବି ପ୍ରାଣର ଆବେଗରେ ସେଗୁଡ଼ିକ ନିବିଡ଼ 

ଭାବରେ ଶ୍ରୀକୃଷ୍ଣ ତାଙ୍କର ପ୍ରତ୍ୟଯଙଂ ଓ ବେଶପରିପାଟୀ ପ୍ରକୃତି ଉପମେୟ ମଧ୍ଯରେ 
ନିମଜିତ ହୋଇ ସୌତ୍ଦର୍ଯ୍ୟ ସମ୍ପାଦନ କରିଛନ୍ତି । ରାଧାଙ୍କର ଭାବତନ୍ଲ୍‌ୟତାରେ ନିସର୍ଗ 
ଉପମାନ ଏଠାରେ ତାଙ୍କର ଆନନ୍ଦ ଓ ସୌନ୍ଦର୍ଯ୍ୟର ପ୍ରତିଫଳନ ହୋଇଛି । 


ରାଧାଙ୍କ ହୃଦୟରେ ରୂପାନୁରାଗ ଓ ରୂପୋଲ୍ଲାସକୁ ନିବିଡ଼ତର କରିବାପାଇଁ ସଖୀର 
ଭୂମିକା ମଧ୍ଯ ଅତୀବ ଗୁରୁତ୍ଵପୂର୍ଣ । ନିମ୍ନ ଉଦାହରଣରେ ଏ କଥାର ସତ୍ୟତା ବିଚାର କରି 
ଦେଖନ୍ତୁ — 
ଦେଖୁଲେ ଦେଖଲା ପରି ଥରେ ରସିକରାଜଙ୍କୁ । 
ଅଖୁଳ ବ୍ରଜବାସୀଙ୍କ ଆଖ୍ର ପୁଣ୍ୟପୁଞ୍ଜକୁ । | 
ସୁରଭୀଗଣ ପଛରେ . ମୂରଲୀ ବଜାଇ ଧୀରେ 
ନାଚି ଆସିବା ବେଳରେ ବନ ବାହୁଡ଼ା ସଜକୁ । ! 
ବିନ୍ଦୁ ବିନ୍ଦୁ ଶ୍ରମଝାଳ ଅଳକାବୃତ କପୋଳ 
ମକର କୁଣ୍ଡଳ ଗଶ୍ଡ, ଶିଖଣ୍ଡଂଚୂୁଳ ଧ୍ଵଜକୁ । | 
ନଟବର ଶିଖାମଣି ଚରମ ଦେଶରେ ବେଣୀ, 
ଚାଲିବାର ବଂଶୀରନ୍ଧେ ଅଙ୍ଗୁଳି ବ୍ରକକୁ । | 
ନାସିକାର ମୋତିବର ଧୀର ଧୀର ଚଳିବାର 
ଗୁଂଜହାର ତୁଳେ ଉର ପରମ ବନ୍ୟ ସ୍ରଜକୁ । ¦ 
ଝୁମୁ ଝୁମୁ ବାଜିବାର ମଂଜୁଳ ମଣି ମଞ୍ଜୀର 
ଗୋପାଳକୃଷ୍ଣ ଚିନ୍ତେ ସେ ଛନ୍ଦାଚରଣ କଞ୍ଜଙ୍କୁ । | 


ଶ୍ରୀକୃଷ୍ଣଙ୍କ ସୁଧାଫପୂରିତ ନାମ ପରି ତାଙ୍କର ବଂଶୀ ଧ୍ଵନିର ଉଚ୍ଚାଟ ଓ ମୋହକାରୀ 
ମୂର୍ଚଚନାରେ ରାଧା ଓ ବ୍ରଜଲଳନାଗଣ ଦେହ, ମନ, ପ୍ରାଣ, ସଂସାର, ପତି, ପାତିବୃତ୍ୟ 
ସବୁକିଛି ଛାଡ଼ି ବଂଶୀବାଦକର ଦର୍ଶନ ଓ ତାଙ୍କ ସହ ମିଳନ ପାଇଁ ଉନ୍‌ମନା ଓ ଚଞ୍ଚଳ 
ହୋଇ ଉଠିବାର ଜଣାଯାଏ ! ବ୍ରଜାଙ୍ଗନା ତଥା ରାଧାଙ୍କ ପ୍ରାଣରେ ବଂଶୀର ଅଲୌକିକ 
ପ୍ରଭାବ ସମ୍ପର୍କରେ ଦେଶୀୟ କାବ୍ୟ ଓ ପଦାବଳୀ ସାହିତ୍ୟରେ ଅଜସ୍ର ଚିତ୍ର ଓ ଗୀତି 
ଥିଲେ ବି କବି ଗୋପାଳକୃଷ୍ଣ ପରମ୍ପରାକ୍ରମେ ରାଧାଙ୍କର ବଂଶୀନାଦ ଶ୍ରବଣ ଓ ସେଥୁପାଇଁ 
ଅନୁରାଗ ସମ୍ପର୍କରେ ଆଠଟି ଗୀତ ରଚନା କରିଛନ୍ତି । ସେଥୁମଧ୍ଯରୁ ' କାନନର ବିତାନରେ 
ଏ ଜି ଗାନ ଶୁଭୁଛି ମା' ‘କଦମ୍ବ ବନେ ବଂଶୀ ବାଜିଲାରେ' “କି ନାଦରେ ପ୍ରାଣ ସଂଗିନୀ' 

“ବଂଶୀ ବାଜୁଛି କାହାର କାନନରେ!” ଗୀତିଗୁଡ଼ିକ ଓଡ଼ିଶାରେ ଅତି ଜନପ୍ରିୟ । ଏହି 
ବଂଶୀ ସ୍ବନ ହିଁ କୁଳବଧୂ ରାଧାଙ୍କ ଲଜା ଓ ବାସ ପରିତ୍ୟାଗ କରାଇ ଶ୍ରାକୃଷ୍ଣଙ୍କ ନିକଟକୁ 
ଆକୃଷ୍ଟ କରି ଆଣିବାର ଅନ୍ୟତମ ମାଧ୍ଯମ | ପୁଣି ଏହି ବଂଶୀଧ୍ବନୀ ଶ୍ରବଣରେ ଶ୍ରୀକୃଷ୍ଣଙ୍କ 
ପ୍ରତି ରାଧାଙ୍କର ଅନୁରାଗ ଦେହ ଓ ଇନ୍ଦିୟର ଅତୀତ, ଅପ୍ରାକୃତ | କୌଣସି ମନୋହର 
ଗୀତ ଶ୍ରବଣରେ ମନୁଷ୍ଯ ହୃଦୟରେ କୌଣସି ଆକର୍ଷଣ-ବସ୍ତୁର ସତି ଯେପରି 
ଅଜ୍ଞାତସାରରେ ତା'ର ଚିତ୍ତରେ ଜାଗରିକ ହୋଇ ପ୍ରାଣକୁ ବ୍ୟାକୁଳ କରେ, ଠିକ୍‌ ସେହିପରି 
ମୂରଲୀ ଧ୍ଵନି ଶ୍ରବଣରେ ରାଧାଙ୍କର ପ୍ରାଣ ବ୍ୟାଜୁଳ ହୋଇ ଉଠିଛି- ଚିତ୍ତରେ ଜାଗିଛି 
ଆମ୍ବବିସ୍ଵତି; କାରଣ ରାଧା ଶ୍ରୀକୃଷ୍ଣଙ୍କର ନିତ୍ୟଲୀଳାର ନିତ୍ୟ ସଂଗିନୀ । 


ଯମୁନା ତୀରରେ ଥବା କଦମ୍ବ ବୃକ୍ଷରୁ ମଳୟର ହିଲ୍ଲୋଳରେ ଭାସି ଆସୁଛି ମୂରଲୀ 
ସ୍ଵନ; ରାଧାଙ୍କର ପ୍ରାଣ ସେହି ମୂରଲୀ ନାଦରେ ଉଚ୍ଚକିତ, ଉନ୍ନାଦିତ ! ତାଙ୍କର ହିତାହିତ 
ଜ୍ଞାନ, ବୂବି ଓ ବିବେକର ଅବସାନ ଘଟିଛି । ତାଙ୍କର ଧୂତିହରା ଚିତ୍ତ ବେଣୁସ୍ବନସୁଧାରେ 
ନିମଜିତ କେବଳ ନୂହେଁ ସାଧ୍ବୀ କୁଳବଧୁର ଚିତ୍ତ ମନ୍ଥର ମୋହନ ମନ୍ତ୍ରରେ କାମବିହ୍ଳ । 
ପାତିବୃତ୍ୟର ଅଭିମାନ ଆଉ ନାହିଁ । ଅପୂର୍ବ ପୁଲକରେ ସର୍ବାଙ୍ଗ ତାଙ୍କର 
ରୋମାଞ୍ଚିତ,କମ୍ପ,ସ୍ବେଦ ପ୍ରଭୃତି ସାନ୍ତିକ ଭାବର ଉଦ୍‌ବେଳନ | ତାର ଅତୁଟ ପ୍ରଭାବରେ 
ସେ ଚେତନାହତ । ନିଶି କି ଦିବସ ବନ କି, ଆବାସ ସ୍ଵପ୍ନ କି ଜାଗରଣ ଏ ସମ୍ପର୍କରେ 
ବି ସେ କିଛି ଜାଣିପାରୁନାହାନ୍ତି । କବିଙ୍କ ଭାଷାରେ ଏହିସବୁ ଭାବ ଚେତନା କିପରି 
ପ୍ରକାଶିତ ହୋଇଛି ତାହା ନିମ୍ନ ଉଦାହରଣଗୁଡ଼ିକରୁ ବିଚାର କରି ଦେଖନ୍ତୁ 


କାନନର ବିତାନରେ ଏ ଜି ଗାନ ଶୁଭୁଛି ମା ? 
କାନନରେ ଏ ନିଶ୍ଵନ ପ୍ରସରି ଜ୍ଞାନ ହରୁଛି, ମା | 
ନିବିଡ଼ ନୀବିଗ୍ରଚ୍ଛି ସାଧବି ! ବିଥୀର ଫିଟୁଛି ମା | 
କି ବିହିଛିଟି ବିହି ବିବେକ ବୁଦ୍ଧି ନାଶୁଛି ମା । | 
ନାଦର ଏକି ମାଦକ ଉନମାଦ କରୁଛି ମା | 
ଆଦର ରହୁ ପାଦରେ-ସୁଧା-ସ୍ବାଦ ବଳୁଛି ମା । | 
ଭାବ ଏକି ପ୍ରଭାବ ରବର ଗ୍ରାବ ଦ୍ରବୂଛି ମା । 

ଏ ବରଜର ଯୁବତୀ ଆଦର ନେବ ମଣୁଛି ମା । | 
ସ୍ଵାନ୍ତକର ଏ ତନ୍ତ୍ରକାଣ ଯନ୍ତ୍ର ରଚିଛିମା । 
ମନ୍ତର ପଢ଼ି ଅନ୍ତରଜୁ ମୋ କୁନ୍ତ ମାରୁଛି ମା । 

ଏହି ଗାତିକାଟି “ଲଳିତାଙ୍କ ପ୍ରତି ଶ୍ରୀରାଧା' ଶୀର୍ଷକରେ ପ୍ରକାଶିତ ହୋଇଛି । ପୂଣି 
' ଇଳିତାଙ୍କ ପ୍ରତି ଶ୍ରୀରାଧା” ଶୀର୍ଷକରେ ଆଉ ଗୋଟିଏ ଉଦାହରଣ ଦେଖନ୍ତୁ — 
ପ୍ରାଣ ମିତଣିରେ, ଆହା ଗଲିଟି ମୁଁ ସରି ମା | 
ଏ, କା ବଂଶୀସ୍ବଵନ ନେଲା ଧୃତି ବୃତ୍ତି ହରି ମା || 


xX xX xX 

ଆହା ଏ କି ପରମାଦ ଦେହେ ପୂରେ କମ୍ପ ସ୍ବେଦ 
କ୍ଷଣେ ଲବେ ହେଲେ ଦମ୍ଭ ନ ପାରୁଛି ଧରି ମା | | 

ଏ କୁଂକବନ-କଦମ୍ବ ବିଟପ-ମୂଳାବଲମ୍ବ 
ଘୋଟିଲା ପ୍ରଳୟ କାଳ ଆମ୍ଭରାଶି ସରି ମା | । 

ଧୈର୍ଯ୍ୟ ବବି ରସ ନିଧ୍ବ, ହୃଦନ୍ତର ମହୋଦଧ୍‌- 
ମନ୍ସନ ଅଚଜ ସିଛ୍ଧି ପ୍ରସିଦ୍ଧ ଆଦରି ମା | । 

ନିସର୍ଗ କେଡ଼େ ନିରୂଢ଼ କର୍ଣ୍ଣ ପଦକୁ ଆରୁଡ଼ 
ହେବା ମାତ୍ରେ ଗାଢ଼ ବାଢ଼ ହୃଦ ଧ୍ବଂସ କରି ମା || 

ହା ହା କୂଳୀନ ଗହିଣୀ- ଗଣ ମାନସ ହାରିଣୀ 


ସଚିତ୍ର ମୂଗବନ୍ଧନୀ ମଚିତ୍ର ବିସ୍ତାରି ମା ।। 


—~ 


ଆଉ ଏକ “ସଖୀ” ପ୍ରତି ରାଧାଉଚ୍ତି” ଅଭିଧାରେ ଗୀତିଟିଏ କବି ବର୍ଣ୍ଣନା କରି 
କହିଛନ୍ତି 

ଶ୍ୟାମ ସୁନ୍ଦର ମୂରଲୀ-ନିନାଦ ଜାତି ନେବ ମଣିଲି । 

ଗୁରୁଜନ ସଂଗେ କଥା ପରସଂଗେ 
ବସିଥିଲି କି ଚମକି ପଡ଼ିଲି । | 

ପରିଲା ପୁଲକ ଦେହ ଗୋଟାକଯାକ 
ବିନା ଶୀତରେ ମୁଁ କେତେ ଥରିଲି । 

କାହିଁଗଲା ମନ, ବୁଡ଼ିଗଲା ଜ୍ଞାନ; 
ବେନି ନୟନ ମୁଁ ବୁଜି ରହିଲି ! | 

ନିଶି କି ଦିବସ, ବନ କି ଆବାସ, 
ଜାଗର ଜି ସ୍ଵପନ ନ ହେଜିଲି ।। 
“ବଂଶୀ ଅନୁରାଗ” ଶୀର୍ଷକରେ ଆଉ ଗୋଟିଏ ଜନପ୍ରିୟ ଗୀତିକାର ଉଦାହରଣଟିକ୍ସ 
ଲକ୍ଷ୍ୟ କରନ୍ତୁ 


ବଂଶୀ ବାଜୁଛି କାହାର କାନନରେ । 
ନିବିଡ଼-ନୀରଦନିଶା ନିର୍ଜନରେ । 
ସଖୁ, ପୀୟୁଷ ପୂରିଛି କି ତା? ଆନନରେ || 
କାଳିନ୍ଦୀ ତଟରୁ ସହି । ଆସୁଛି ଏ ନାଦ ଦହି; 
ଏ ବରଜ-ନଗରେ କେ ସମାନ ରେ ।। 
ମନମଥର ମୋହନ- ମନ୍ତର ମିତଣି ଶ୍େନ; 
କରିବ ଯୁବତୀ ସୃଷ୍ଟି ଉଚ୍ଛନ୍ନରେ | | 
+ + + 
ଯେ ହେଉ ସେ ବଂଶୀ ବଜା, ନିଶ୍ଚେ ଛଡ଼ାଇବା ଲଢ଼ା 
ସାରିଦେବ ପତିବ୍ରତା-ଗୁମାନରେ | | 
ଶ୍ରତିରେ ସୁଧା-ବରଷା, ହୃଦୟରେ କରି ବସା; 
ଦହୁଛି ତନୁ ସ୍ୁର-ହୁତାଶନରେ ।। 
ଉଦ୍ଧୃତ ପଦଗୁଡ଼ିକର ଭାବ ରାଧାଙ୍କର ମୂରଲୀନାଦ ଶ୍ରବଣଜନିତ ଅନୁରାଗର 
ଉଦାହରଣ ମାତ୍ର । ଅକାରଣରେ ରାଧାଙ୍କର ଅଙ୍ଗର ବିବଶତା ଲକ୍ଷ୍ୟକରି ଲଳିତା ପ୍ରଶ୍ନ 
କରିବାରୁ ରାଧା ସଲ ଭାବରେ କହିଛନ୍ତିଓ ସଖମ ! କଦମ୍ବ ବୃକ୍ଷର ଅନ୍ତରାଳରୁ କି ଏକ 
ନାଦ ଆସି ମୋର କର୍ଣ୍ଣରେ ପ୍ରବେଶ କରୁଛି । ମୁଁ ସେହି ନାଦ ଶ୍ରବଣ କରି କୁଳୀନ 
ଗ୍ୁହିଣୀମାନଙ୍କର ନିନ୍ଦନୀୟ ଦଶାପ୍ରାପ୍ତ ହୋଇଛି । 
ବଂଶୀଧ୍ବନି ଭଗବାନଙ୍କର ଚିତ୍ଶକ୍ତିର ଅନ୍ୟତମ ବୃରି ହୋଇଥିବା ହେତୁ କେବଳ 
ମାନବ ନୁହେ, ସମଗ୍ର ବିଶ୍ଵ ପ୍ରକୃତିରେ ତା'ର ଅଲୌକିକଶନ୍ତିର ବିସ୍ୟକର ପ୍ରଭାବ 
ସମ୍ପକରେ କବି ରାଧାଙ୍କର ଅନୁଭୂତିରେ ସୂଚିତ କରି କହିଛନ୍ତିଓ ଏହି ଧ୍ଵନିର ପ୍ରଭାବରେ 
ତରଳ ଜଳଚ ଗିଳାରେ ପରିଣତ ହୁଏ; ଶିଳା ଦ୍ରବୀରୂତ ହୁଏ | ଦିଗ ବିଦିଗରେ ଖଗ ଓ 

ମୃଗମାନେ ଜଡ଼ ପ୍ରାୟ ହୋଇଯାଆନ୍ତି । ସନକ ସନାତନାଦି ଯୋଗୀମାନଙ୍କର ଧାନସ୍ଥ 
ଚିତ୍ତରେ ଚଞ୍ଚଳତା ମଧ୍ଯ ଦେଖାଦିଏ । ସେହି ବଂଶୀଧ୍ବନି ଶ୍ରବଣରେ ମୁଗ୍ଧ ରାଧାଙ୍କର 
ଚିତ୍ତ ଶ୍ରୀକୃଷ୍ଣଙ୍କର ଦର୍ଶନ ପାଇଁ ସତତ ଉକ୍୍‌ଣ୍ତିତ ହେବା ସଂଗେ ସଂଗେ ମିଳନଜନିତ 
ଅଭିସାର ପାଇଁ ବ୍ୟଗ୍ର ହୋଇଉଠିଛି । 

ରାଧା ଓ କୃଷ୍ଣଙ୍କର ପାରସ୍ପରିକ ରୂପ ମୁଗ୍ଧତା ଓ ଚିତ୍ତଚାଞ୍ଚଲ୍ୟ ସମ୍ପ୍କରେ କବି 
ଗୋପାଳକୃଷ୍ଣ କେତୋଟି ଗୀତିକାରେ ଅତି ସୁନ୍ଦର ଭାବରେ ବର୍ଣ୍ଣନା କରିଛନ୍ତି । ବିପ୍ରଲମ୍ଭର 
ବିଭିନ୍ନ ପର୍ଯ୍ୟାୟରେ କବି ରାଧାଙ୍କର ଚିତ୍ତଚାଞ୍ଚଲ୍ୟ ଉପରେ ଅଧ୍ବକ ଗୁରୁତ୍ଵ ଦେଇଥୁବାର 
ଜଣାଯାଏ | କ୍ଷ୍ଣଚନ୍ଦ୍ରଙ୍କର ଅଲୋକ ସାମାନ୍ୟ ରୂପଦର୍ଶନକୁ ରାଧା ନିଜ ଜୀବନର ପରମ 
ସୌଭାଗ୍ୟ ମନେ କରିଛନ୍ତି; କି ସେ ରୂପର ତାବ୍ରଙ୍କାଳା ତଥା ସ୍ର ଯନ୍ତ୍ରଣାରେ ହୃଦୟ 
ତାଙ୍କର କ୍ଷତବିକ୍ଷତ ଓ ରକ୍ତାକ୍ୁ ହୋଇଉଠୁଛି, ତଥାପି ଯେଉଁଆଡ଼େ ଚାହିଁଲେ ସେହି 
ମନୋହର ଶ୍ୟାମ ରୂପ ନାଚି ଉଠୁଛି; ଅଥଚ ଜ୍ଵାଳାର ଯନ୍ତ୍ରଣାରେ ହୃଦୟ ତାଙ୍କର ଛଟପଟ 
ହେଉଛି । ସୁଖର ସାମଗ୍ରୀ ତାଙ୍କ ପକ୍ଷରେ ଦୁଃଖଦାୟକ ମନେହେବା ସହିତ ପିଣ୍ଡରେ 
ପ୍ରାଣ ରହିବ କି ଚାଲିଯିବ- ଏ ପ୍ରକାର ରୁଦ୍ଧଶ୍ଵାସ ଅବସ୍ଥାରେ ସେ ଅହରହ ଅନୁଭବ 
କରୁଛନ୍ତି । ରୂପମୁଗ୍ଧ ରାଧାଙ୍କର ଏଇ ଅପେକ୍ଷାନୁରାଗରେ କବି ଶ୍ୟାମଘନଙ୍କର ଏହି 
ରୂପ ଓ ପ୍ରେମଜ୍ଵାଳାର ବର୍ଣ୍ଣାଢ୍ୟ ଚିତ୍ର ଅଙ୍କନ କରିଛନ୍ତି । ରୂପ ଯାହାଙ୍କର ବିଜୁଳି ପରି, 
ଯାହାଙ୍କର ସ୍ପର୍ଶରେ ଅଗ୍ନି ଜଳିଉଠେ, ସେ ପ୍ରେମରେ ଅବା ଦୃପ୍ତି କାହିଁ ? 


ରାଧାଙ୍କ ଅନ୍ତରରେ ପିୟତମର ରୂପ ସର୍ବଦା ନାଚିଉଠୁଛି। ସେ ରୂପ ଯେତେଥର 
ଦର୍ଶନ କଲେ ମଧ୍ଯ ପ୍ରିୟତମ କିଶୋର ଶ୍ରୀକୃଷ୍ଣ ତାଙ୍କୁ ସେତେ ନୂତନବୋଧ ହେଉଛନ୍ତି। 
ଅନ୍ତରର ଯେଉଁ ଗଭୀର ଅନୁରାଗ ପ୍ରିୟତମଙ୍କୁ ନିତ୍ୟନୂତନ ଭାବରେ ଆବିଷ୍କାର କରିଛି, 
ବାରମ୍ବାର ଦର୍ଶନରେ, ବାରମ୍ବାର ଅନୁଭବରେ ଅବା ଦୃପ୍ତି କେଉଁଠି ? 


ଏହି ରୂପଦର୍ଶନଜନିତ ଅତିଶୟ ଆନନ୍ଦ ହିଁ ରାଧାଙ୍କ ଆଖୁରୁ ଝରାଇଛି ଶ୍ରାବଣର 
ଧାରା । ଏଣେ ଏକପକ୍ଷରେ ପ୍ରିୟତମଙ୍କ ସହିତ ମିଳନର ଉକୃଣ୍ଡା, ଅନ୍ୟ ପକ୍ଷରେ କୂଳବତୀ 
ଅଭିମାନସୁଲଭ ଧୂୁତି, ଇଜା ଓ ଗୁରୁଜନମାନଙ୍କର ତୀକ୍ଷଣଲୋଚନ କଣ୍ଟକ-ଏହି ଦୃନ୍ଦ୍ରରେ 
ରାଧାଙ୍କର ହୃଦୟ ବ୍ୟଥୁତ, କ୍ଷତବିକ୍ଷତ ତଥା ରୁଧ୍ରାକ୍ତ ହୋଇଉଠିଛି । ପ୍ରଣୟିନୀ ରାଧା 
ଅନୁଭବ କରିଛନ୍ତିକୃଷ୍ଣଙ୍କ ପ୍ରେମର ଏକଦିଗରେ ଯେପରି ଅମୃତ ରହିଛି, ଅନ୍ୟଦିଗରେ 
ସେହିପରି ହଜାହଳର ତୀବ୍ର ଜ୍ବାଳା ବି ରହିଛି । ଏହି ପ୍ରେମ ଓ ରୂପମୁଗ୍ଧତାର ନିଜସ୍ବ 
ଜ୍ବାଳାରେ ରାଧାଙ୍କର ପ୍ରାଣ ଡହଳବିକଳ ହୋଇଉଠିଛି । ରାଧାଙ୍କର ଏ ଭାବାନ୍ତର, ପ୍ରାଣର 
ଦ୍ବନ୍ଦ ଓ ବେଦନା ଚତୁରୀ ସଖୀମାନଙ୍କର ଦୃଷ୍ଟି ଏଡ଼ାଇ ପାରିନାହିଁ । ପରିହାସ ଛଳରେ 

ସେମାନେ କିଶୋରୀ ରାଧାଙ୍କ ପ୍ରାଣର ପ୍ରତ୍ୟେକ ତନ୍ତ୍ରୀରେ ମୂଦୁକମ୍ପନ ସୃଷ୍ଟିକରି ତାଙ୍କର 
ଅନ୍ତର ଉଦ୍‌ଘାଟନ କରିବାକୁ ଚେଷ୍ଟା କରି ତାଙ୍କୁ ପ୍ରବୋଧନା ଦେଇଛନ୍ତି, ହିତବାଣୀ ବି 
ଶୁଣେଇଛନ୍ତି । ଚଥାପି ସଖୀମାନଙ୍କ ହିତବାଣୀ ପ୍ରତି ରାଧାଙ୍କର ଧ୍ଯାନ ନାହିଁ କି କୌଣସି 
ବସ୍ତୁରେ ତାଙ୍କର ଶ୍ରଦ୍ଧା ଲକ୍ଷିତ ହୋଇନାହିଁ । ବରଂ ସଖୀସଂଗ ତ୍ୟାଗକରି ନିର୍ଜ୍ନରେ ସେ 
ସମୟ ଅତିବାହିତ କରିଛନ୍ତି। ତାଙ୍କର ବ୍ୟାଧ୍ଵହୀନ ଦେହର ଶୀର୍ଣ୍ଣତା,ବଧୂଲି ଅଧରର 
ବିବର୍ଣତତା, ନେତ୍ରର ରଚ୍ତିମା, ଉଷ୍ପଶ୍ଵାସ,ଅଙ୍ଗରେ ନିର୍ଦ୍ଦେତୁକ ପୁଲକ, ନୟନରେ ଅଶ୍ର 
ସଖୀମାନଙ୍କୁ ଅଧ୍ୟକରୁ ଅଧ୍ବକ ଚିନ୍ତାଗ୍ରସ୍ତ କରିଛି । ଏଣେ କୃଷ୍ଣ ବସ୍ତୁରେ ରାଧାଙ୍କର ଶ୍ରଦ୍ଧା 
ବଢ଼ି ଉଠିଛି । ନୀଳପଦ୍ଧ ପ୍ରତି ଶ୍ରଦ୍ଧା ଆହୁରି ବଢ଼ିଉଠିଛି | ନବଘନକୁ ଅପଲକ ନେତ୍ରରେ 
ଚାହିଁ ରହୁଛନ୍ତି । ସଖୀର ଚତୁର ପ୍ରଶ୍ନରେ ଶ୍ରୀକୃଷ୍ଣଙ୍କ ପ୍ରତି ରାଧାଙ୍କର ପରିବର୍ବିତ ଅନୁରାଗ 
ଏଠାରେ ବ୍ୟଞ୍ତ ହୋଇଅଛି | ତା'ପରେ ଶ୍ୟାମବିରହିଣୀ ରାଧାଙ୍କର ପ୍ରୌଢୂପୂର୍ବରାଗରେ 
ବିରହର ଯେଉଁ ଦଶା ସଖୀ ମୁଖରେ ବର୍ଣ୍ଣନା କରିଛଚ୍ତିୟ ସେଥିରେ ବୈଷ୍ଣଠବୀୟ 
କାବ୍ୟପରଂପରାର ପ୍ରତିଧ୍ଵନି ପଦେ ପଦେ ଲିକ୍ଷିତ ହୋଇଥାଏ। 


କୃଷ୍ଣଙ୍କ ପ୍ରତି ରାଧାଙ୍କର ଅନୁରାଗ କେବଳ ସ୍ଵତଃସ୍ତୂର୍ଭ ନୁହେଁ, ଦୂନିର୍ବାର ମଧ୍ଯ | 
ଅଧ୍ବକନ୍ତୁ ମୁରଲୀନାଦ ଶ୍ରବଣ ଓ ଆଲୋକସାମାନ୍ୟ ରୂପଲାବଣ୍ୟ ସନ୍ଦର୍ଶନରେ ରାଧାଙ୍କର 
ଜନ୍ନଜନ୍ଧାନ୍ତରର ବାସନା ଉଦବୁଦ୍ଧ ହୋଇଉଠିଛି । ରାଧାଙ୍କର ଦେହ, ମନ ଓ ପ୍ରାଣ 
ଅଯାଚିତ ଭାବରେ ନିବେଦନ କୃଷ୍ଣଙ୍କଠାରେ । ପ୍ରିୟତମ କୃଷ୍ଣଙ୍କର ଦର୍ଶନ ପାଇଁ ଅହର୍ନିଶ 
ରାଧାଙ୍କର କେତେ ଚିନ୍ତା, କେତେ ଭାବନା; ପୁଣି କେତେ ଉଦ୍ବେଳନ | ଅଥଚ ରାଧା 
ହେଉଛନ୍ତି ସତୀ, ସାଧ୍ବୀ, କୁଳବଧୁ | ଶାଶୁ, ନଣନ୍ଦ, ସ୍ବାମୀ ଓ ଗୁରୁଜନମାନଙ୍କ ସଂସାର 
ଅହୈତୁକୀ ପ୍ରୀତିର ବନ୍ଧନ କି ଦୁର୍ବିସହ, ତାହା ରାଧା ମର୍ମେ ମର୍ମେ ଅନୁଭବ କରିଛନ୍ତି। 
ପଦେ ପଦେ ଅସହ୍ୟ ଯନ୍ତ୍ରଣା ବି ସେ ଭୋଗିଛନ୍ତି । କିନ୍ତୁ କୂଳବଧୂର ଅଭିମାନ ଓ 
ସମାଜର ତୀକ୍ଷ୍ଣ ଅନୁଶାସନୀ ଦୃଷ୍ଟିକୁ ଅତିକ୍ରମ କରିବାର ଦୁଃସାହସ ଯେ ପର୍ଯ୍ୟନ୍ତ ତାଙ୍କର 
ଆସିନାହିଁ, ସେ ପର୍ଯ୍ୟନ୍ତ ଶ୍ୟାମପ୍ରେମ ତାଙ୍କଠାରେ ହୋଇଛି ଜ୍ଵାଳାମୟ, ପ୍ରୀତିବେଦନା 
ହୋଇଛି ବଳୀୟାର । ସେଥୁପାଇଁ କୁଳବତୀ ପକ୍ଷେ କୁଳଟା ଅପବାଦ, ସମାଜନିନ୍ଦା, 
ଲୋକନନିନ୍ଦା ତାଙ୍କ ପକ୍ଷରେ ଅତୀବ ଦୁଃସହ ହୋଇଛି | କିନ୍ତୁ ଯେଉଁ ଶ୍ୟାମଙ୍କର ମୁହୂ 
ମାତ୍ର କଟାକ୍ଷପାତରେ ତାଙ୍କ ଅଙ୍ଗରେ ବେପଥୁର ସଂଚାର ହୁଏ, ତୁଟିଯାଏ କୁଳବଧୂର 
ଅଭିମାନ ଓ ପାତିବ୍ରତ୍ୟର ଧୈର୍ଯ୍ୟୟ ସେ ଏ ଗୋପ ସମାଜରେ ଜାତି କୂଳଧର୍ମ ରକ୍ଷା କରି 
ଚଳିବେ ବା କିପରି ? 

ରୂପ ଓ ପ୍ରଣୟମୁଗ୍ଧା କିଶୋରୀ ରାଧାଙ୍କ ପକ୍ଷେ ଲୋକନିନ୍ଦାର ଆଶଙ୍କା ଅଂକୂଶ 
ତୁଲ୍ୟ ହୋଇଛି । ହାତେ ମାପି ଚାଖଣ୍ଡେ ଚାଲିବା ସତ୍ତ୍ବେ ବି ବାଧା-ବିଗ୍ନର ସର୍ପିଳ ବାହନ 

ବିସ୍ତାର ପ୍ରବଳରୁ ପ୍ରବଳତର ହୋଇଉଠିଛି । ଶତ ସତର୍କ ପଦକ୍ଷେପ ଓ ବଚନ ବୈଦଗ୍ଧ୍ୟ 
ସତ୍ତ୍ବେ ରାଧାଙ୍କୁ ନିନ୍ଦା ଛାଡ଼ି ନାହିଁ । ପ୍ରଣୟ ଯେଉଁଠି, ବେଦନା ତ ସେଇଠି। ତେଣୁ 
ଲୋକନିନ୍ଦାରେ ଦୁଃଖଲତା ରାଧା ଆମ୍ବପକ୍ଷ ସମର୍ଥନ ପାଇଁ ଛଳୋଇ୍ତିର ଆଶ୍ରୟ ନେବାକୁ 
ବାଧ ହୋଇଛନ୍ତି ¦ ଶ୍ୟାବନ୍ଧୁଙ୍କ ପ୍ରତି ଦୁନିର୍ବାର ପ୍ରେମ ପାଇଁ ତାଙ୍କର ସାମାଜିକ ବ୍ୟକ୍ତିତ୍ବ 
ତାଙ୍କୁ ଏ ଛଳୋଲ୍ତିର ଆଶ୍ରୟ ଦେଇଛି । ପ୍ରେମିକା ରାଧାଙ୍କର ଆମ୍ପପକ୍ଷ ସମର୍ଥନର ଯୁକ୍ତି 
ଧୀରେ ଧୀରେ ହାର ମାନିଛି । କୃଷ୍ଣଙ୍କ ସହିତ ତାଙ୍କର ସମ୍ପର୍କର ପ୍ରତ୍ୟକ୍ଷ ପ୍ରମାଣ କ୍ରମେ 
ସଷ୍ଟ ହୋଇଉଠିଛି | ତେଣୁ ଆମ୍ଲପକ୍ଷର ଦୁର୍ବଳ ଯୁକ୍ତି ଓ ଛଳୋକ୍ରି ପ୍ରଭୃତି ରାଧାଙ୍କ ସମାଜ 
ନିନ୍ଦାରୁ ଅଭୟ ଦେଇ ପାରିନାହିଁ । କୃଷ୍ଣଚନ୍ଦ୍ରଙ୍କ ସହ ତାଙ୍କର ସମ୍ପର୍କ ଦିବାଲୋକ ପରି 
ପଦେ ପଦେ ସ୍ପଷ୍ଟ ହୋଇଉଠିଛି । ସେଥୁପାଇଁ ତାଙ୍କୁ ଅବଶ୍ୟମ୍ଭାବୀ ସାମାଜିକ ନିନ୍ଦା ଓ 
କୂଳବତୀମାନଙ୍କରେ ପରିହାସର କମ୍‌ ଶରବ୍ୟ ହେବାକୁ ପଡ଼ିନାହିଁ । ଏ ଅବସ୍ଥାରେ 
ପ୍ରଣୟ ତ୍ୟାଗର ସଂକଳ୍ପ ପୁଣି ତାଙ୍କ ପକ୍ଷରେ ଦୂରୁହ;ଅଥଚ କୁଳଧର୍ମ, ପାତିବୃତ୍ୟ ଓ 
ସତୀତ୍ବ ଲଂଘନ ହେତୁ ତାଙ୍କର ମର୍ମ ବେଦନା ମଧ୍ଯ କିଛି କମ୍‌ ନୁହେଁ । କୂୁଳବତୀମାନଙ୍କ 
ମଧ୍ଯରେ କୂଳ ହରାଇ ସେ ଯେ ଧୈର୍ଯ୍ୟ ଧରି ଜୀବନଧାରଣ କରିଛନ୍ତି, ଏଥିପାଇଁ ସେ 
ନିଜକୁ ବହୁତ ଧଵକ୍କାର ବି କରିଛନ୍ତି | ରାଧାଙ୍କର ମାନସିକ ଦୃନ୍ଦ୍ରର ଚିତ୍ରଣରେ ତାଙ୍କର 
ଚରିତ୍ରଟି ଯେପରି ବାସ୍ତବ ଓ ମର୍ମସ୍ତର୍ଶୀ ହୋଇପାରିଛି, ତାହାହିଁ କବି ଗୋପାଳକୃଷ୍ଣଙ୍କ 
ଅନ୍ୟତମ ବୈଷଶିଷ୍ୟ । 


ପ୍ରଣୟିନୀ ରାଧାଙ୍କର ଦୋଦୁଲ୍ୟମାନ ଚିତ୍ତ ଯେତେବେଳେ ସମସ୍ତ ଦ୍ୃନ୍ଦ୍ରର ଉର୍୍ବରେ 
ପହଞ୍ଚ ଯାଇଛି, ସେତେବେଳେ ତାଙ୍କ ନିକଟରେ ଅନ୍ୟର ଅସୁୟା, ମୂଲ୍ୟହୀନ 
ହୋଇପଡ଼ିଛି । ଅନ୍ୟଭାବରେ କହିଲେ ଶ୍ୟାମ ପ୍ରେମରେ ଯେତେବେଳେ ଚରମ ନିଷ୍ଠା 
ଆସିଯାଇଛି,ସେତେବେଳେ ରାଧାଙ୍କର ଚିତ୍ତ ଏକ ସ୍ପିର ସଂକଳ-ବିନ୍ଦୁରେ ପରିନିଷ୍ଠ ହୋଇ 
ସମାଜର ବନ୍ଧନ, କୂଳବତୀର ଅଭିମାନ ଓ ଲୋକନିନ୍ଦା ତାଙ୍କ ନିକଟରେ ତୁଛାତିତୁଛ 
ହୋଇ ପଡ଼ିଛି । ଶ୍ୟମା-ପ୍ରେମରେ ଚରମ ନିଷ୍ଠା ଓ ସଂପୂର୍ଣ ' ନିର୍ଭରଶୀଳତା ହିଁ ତାଙ୍କୁ 
ଦୁରୁହ ପ୍ରଣୟ ପଥରେ ସାହସିନୀ କରିଛି । ଏହା ନହୋଇଥଲେ ତାଙ୍କୁ କେନ୍ଦ୍ରକରି ଉଠୁଥିବା 
ଘରେ ବାହାରେ ଶ୍ୟାମ ଅପବାଦକୁ ସେ ସ୍ଵାଗତ କରି ପାରିଥାନ୍ତେ କିମ୍ବା ସେହି ଚିନ୍ତାରେ 
ଦିନାତିପାତର କଳନା ବି କରି ନଥାନ୍ତେ | କେବଳ ଶ୍ୟାମପ୍ରେମ ହେତୁ ସମାଜର ସହସ୍ର 
ନିନ୍ଦା ଓ ଅପଖ୍ୟାତି, ଶାଶୁ-ନଣନ୍ଦର ଗଞ୍ଜଣା ମଧ୍ଯରେ ବି ସେ ନିଜର ଯନ୍ତ୍ରଣାକ୍ତିଷ୍ଟ ପ୍ରାଣ 
ଧାରଣ କରି ରହିଛନ୍ତି । ପ୍ରିୟତମଙ୍କର ଅନନ୍ତଗୁଣ ଅବୋରି ସେ ରହିଛନ୍ତି । ସେହି 
ଅହୈତୁକୀ ପ୍ରେମଜନିତ ବିରହରେ ହିଁ ତାଙ୍କ ଚକ୍ଷୁରୁ ଲୋତକ ବିଗଜିତ ହେଉଛି, ହୃଦୟ 

ବିଦୀର୍ଣ୍ଣ ନ ହୋଇ ରହିଛି-କେବଳ ଗୋଟିଏ ଜନ୍ମରେ ନୁହେଁ, ଅଗଣିତ ଜନ୍ଧରେ ଶ୍ୟାମଙ୍କର 
ପଦସେବା କରିବାର ଅଭିଳାଷ ପୋଷଣକରି | 


ପ୍ରେମାବେତାର ଚୂଡ଼ାନ୍ତ ଅବସ୍କାରେ ନାୟିକା ପକ୍ଷରେ ନିଜର ଦେହ, ସଂସାର, 
କୁଳାଭିମାନ, ପାତିବ୍ୃତ୍ୟ, ଗୁରୁଜନଙ୍କର ଅନୁଶାସନ ଓ ଲଜା ସବୁକିଛି ଭୁଲିଯାଇ ମିଳନ 
ନିମିତ୍ତ କାର୍ତର ସଂକେତସ୍ଥଳକୁ ସମସ୍ତ ବାଧାବିଘ୍ନ ଅତିକ୍ରମ କରି ଯାତ୍ରା କରିବା କମ୍‌ 
ଦୁଃସାହସ ବା ଆୟସସାଧ୍ଯ ବ୍ୟାପାର ନୁହେଁ ! କାରଣ ନାୟିକାଠାରେ ନାୟିକାର ସଂପୂର୍ଣ୍ଣ 
ଆମ୍ବସମର୍ପଣର ସ୍ପିର ସଂକଳ୍ନିଷ୍ଠତା ନ ଆସିବା ପର୍ଯ୍ୟନ୍ତ ଏବଂ ନାୟକର ପ୍ରେମରେ 
ସଂପୂର୍ଣ୍ଣ ଆମ୍ବନିର୍ଭରଶୀଳତା ନହେବା ପର୍ଯ୍ୟନ୍ତ କୌଣସି କୁଳବତୀ ପକ୍ଷରେ ଏ 
ଦୁଃସାହସିକତା କେବେ ସମ୍ଭବପର ହୁଏନାହିଁ ! ପ୍ରଣୟମୁଗ୍ଧା କୁଳବତୀ ରାଧା ପ୍ରାଣର 
ଦୁର୍ବାର ଉତ୍କଣ୍ଡାରେ ଏହି ଚରମ ଅବସ୍ଥାରେ ପିୟତମଙ୍କ ସହିତ ମିଳିତ ହେବାପାଇଁ 
ଆଗେଇ ଚାଲିଛଚ୍ତି ସଂକେତ ସ୍ପଳକୁ । ସେଥପାଇଁ ରାଧା ନିଜର ଦେହ ଓ ପ୍ରାଣପ୍ରତି 
ଭୂକ୍ଷେପ କେବେ କରିନାହାଁନ୍ତି । ପଥର ବନ୍ଧୁରତା, କଣ୍ଟକ, ଉଭପ୍ତ ବାଲୁକା, ପ୍ରାବୃଟ 
ରଜନୀର ବୃଷ୍ଟିଧାରୀ, ଅଶନିପାତ, ନିରନ୍ଧୁ ତମସା ଓ ପୌଷ ରଜନୀର ଦାରୁଣ ଶୈତ୍ୟର 
ବାଧା ନ ମାନି, ସମସ୍ତ ପ୍ରାକୃତିକ ପ୍ରତିବନ୍ଧକକୁ ଭୂକ୍ଷେପ ନକରି, ସେ ଆଗେଇ ଚାଲିଛନ୍ତି 
ଅଭିସାର ପାଇଁ । ଏହା ଯେପରି ଲୌକିକ ସୀମାର ଉର୍ନ୍ବରେ ଲୋକୋତଭର ଆଧ୍ଯାମ୍ବିକ 
ପ୍ରେମର ସ୍ଵରୂପ ପ୍ରକାଶ କରୁଛି । ବୈଷ୍ଣବ ସାହିତ୍ୟରେ ପ୍ରେମମୁଗ୍‌ଧା ନାୟିକାଜୁ କବିମାନେ 
ଏହିପରି ଆମ୍ବବିସ୍ଵତା ଓ ଦୁଃସାହସିନୀ କରି ଅପୂର୍ବ ରସ ସୃଷ୍ଟି କରିଛନ୍ତି । ପୁରୁଷ ଓ 
ପ୍ରକୃତିର ତତ୍ତ୍ଵାନୁସରଣରେ ଏ କଥା ମଧ୍ଯ କୁହାଯାଇପାରେ ଯେ, ପୁରୁଷ ହରଣନିମିଭ 
ଯିବାବେଳେ, ନାରୀ ବରଣ ପାଇଁ ଗଲାପରି କିମ୍ବା ନଦୀଗୁଡ଼ିକ ଶିଳା ଗୃହରୁ ଅବତରଣ 
କରି ଦୁଇକୃଳ ଭସାଇ ଦିଗବିଦିଗ ଜ୍ଞାନଶୂନ୍ୟ ହୋଇ ସାଗର ସଂଗମରେ ନିଜକୁ ମିଶାଇ 
ଦେବାପାଇଁ ଧାବିତ ହେଲାପରି, ଆମ ବୈଷ୍ଣବ ସାହିତ୍ୟରେ ଅନୁରୂପ ନାୟିକାର ଅଭିସାର 
ବିଶେଷ ରୂପେ ପ୍ରଭାବ ବିସ୍ତାର କରିଛି । 


ସୁତରାଂ ପ୍ରଣୟମୁଗ୍ଧା ରାଧାଙ୍କର ଅଭିସାର ଯେ ଶାଶ୍ବତ ଲକ୍ଷ୍ୟରେ ଯାତ୍ରା କରିବାର 
ଏକ ପରମ ଓ କଠୋର ତପସ୍ୟା, ଏ କଥା ସମସ୍ତେ ଜାଣନ୍ତି | ଅନାହତ ମୂରଲୀଧ୍ଵନି 
ଚିରକାଳ ତାଙ୍କ ଅନ୍ତରରେ ବାଳି ବାଜି ଯାଉଛି ଯେ ଧ୍ୟାନ ଦେଇ ଶୁଣେ, ସଂସାରର 
ସମସ୍ତ ବାଧାବିଘ୍ନ ପାଦରେ ଠେଲି ଦେଇ ସେ ଶାଶ୍ବତ ପ୍ରେମିକା ରାଧାଙ୍କ ପରି ସେହି 
ଧ୍ଵବନିର ଅନୁସରଣ କରି ଧାବିତ ହୁଏ । ଯେଉଁ ପଥରେ ଅନିତ୍ୟ ଜୀବ ଶାଶ୍ବତ ଅଭିମୁଖରେ 
ପ୍ରଧାବିତ ହୋଇଥାଏ । ସେ ପଥ କେବେ ସୁଗମ, କୋମଳ, ପୁଷ୍ଠାକୀର୍ଣ୍ଣ ନୁହେଁ, ନାନା 

ବିଘ୍ନକଣ୍ଟକରେ ଦୂରତିକ୍ରମ୍ୟ, କ୍ଷୁରଧାର ପରି ଶାଣିତ ଏବଂ ପିଳିଳ । ବୈଷ୍ଣବ ସାହିତ୍ୟରେ 
ତେଣୁ ଅଭିତସାର ପଥ ଅତି ଦୁର୍ଗମ ଓ ବାଧାବିଗ୍ୁପରିପୂର୍ଣ ଦୁର୍ଗମ । ସେଥପାଇଁ ଏ ପଥରେ 
ଅଗ୍ରସର ହେବାକୁ ହେଲେ ସାହସ ଓ କଠୋର ସାଧନା ନିତାନ୍ତ ପ୍ରୟୋଜନ । କବି 
ଗୋପାଳକୃଷ୍ଣ ସେଥପାଇଁ ଦୁର୍ଗମ ଅଭିସାର ପଥରେ ରାଧାଙ୍କର ପଥ ଚାଲିବା ସାଧନାର 
ରସୋଉୀଣ୍ତତା ବଣ୍୍ଠନା କରି ଅନେକ ଗୀତିକା ଲେଖୁଛନ୍ତି । ସେଗୁଡ଼ିକର ଅବଗତି ନିମନ୍ତେ 
କେତୋଟି ଉଦାହାରଣ ଦେଖନ୍ତୁ - 
ରେ ସଜନୀ, ଦେଖ ମଧ୍ୟା-ରୀତିଗତି 
ନବ ଅନୁରାଗେ କେମନ୍ତ ସୋହାଗେ ମୁଗ୍ଧ ମାତି ରସବତୀ | | 
କି କହିବି ଆଜି ରମଣୀର ପ୍ରେମ ଜଗତେ ଅତୁଳନୀୟ 
ଜଳାଞ୍ଜଳି ପରି ବରଜି ଦେଇଛି ଧୈର୍ଯ୍ୟ ଲାଜ ଧର୍ମ ଭୟ | ! 
ନିଜ ତନ୍ତୁ ମନ ବିସ୍ମରୀ କିଶୋରୀ ଚଳେ ନବ ଅଭିସାରେ 
ପଥ ବିପଥ ନ ଜାଣି ସଖୀବାଣୀ ନ ଶୁଣଇ ଶ୍ରତିଦ୍ଵାରେ । | 
ବାଧା ବିପଦ ଆଶଂକା ପରିହରି ରସ-ମଧୁ ପାନେ ଧନୀ 
ଆଶା ଲାଳସା ଉକ୍କଣ୍ଡା ଦରଧନୀ କୁଂଜରବର-ଗାମିନୀ । | 
),ଏ xX xX 
ନବଘନ କୋଳେ ତଡ଼ିତ ପରାୟେ ଦୁର୍ଲ୍ଭ-ମିଳନ ରଂଗେ । 
ଗୁରୁ ନିତମ୍ବିନୀ ନବୀନ ବିକ୍ରମେ ସାହସିନୀ ସଖୀ ସଂଗେ । । 
ନିଭୃତ ନିକୂୁଂଜ ଦ୍ଵାରେ ଉପନୀତା ଆହ୍ଲାଦେ ଭାନୂନନ୍ଦିନୀ । 
ଗୋପାଳକୃଷ୍ଣ ଠାରି ଦେଉଁ ବ୍ରଜେନ୍ଦୁ ପୁଷ୍ଠତଳ୍ପେ ନେଲେ ଘେନି । 


ଆଉ ଗୋଟିଏ ଗୀତିକାରେକବି ବର୍ଣ୍ଣନା କରିଛନ୍ତି — 
କରୁଥିଲି ମୁହିଁ ନାହିଁ ନାହିଁରେ । 
ଆଣି ପକାଇଦେଲୁ ମୋତେ କାହିଁରେ | 
ଯିବା ବୋଲି ଗାଧୋଇ, ଫାନ୍ଦେ ମୋତେ ପକାଇ, 
ବ୍ରଜ ବିଧୂକୁ କଲୁ ମୁହୀମୁହିଁରେ ।। 
ଜାଣିଛି ରଣରଣ, ଯା'ର ସୁନ୍ଦରପଣ, 
ପତିବ୍ରତାଙ୍କୁ ପକାଇଛି ମୋହି ରେ। । 


.କବି ଗୋପାଳକୃଷ୍ଣ ୧୧୯ 

ପଡ଼ିଲାକି ବିପରି ଫଶିଗଲା ମୋ ଧୂତି 
ଅନା ଚାହିଁବାର ସେ ରହି ରହିରେ || 

କେ ଦେଖ ଦେଲେ ମୋର, ସରିଯିବ ସଂସାର, 
ହେଲେ ନିକଟତର କର ପରିତ୍ରାହି ରେ ।। 

ଏଣେ ତେଣେ ଅନାଇ, ଶ୍ୟାମ ହୃଦେ ଲଗାଇ, 
ଘେନିଗଲେ ଗୋପାଳକୃଷ୍ଣ କହିଲେ । । 

“ ଯୁଗଳ ମିଳନ ' ଶୀର୍ଷକ ଆଉ ଗୋଟିଏ ଚଉପଦୀରେ ଶ୍ରୀକୃଷ୍ଣଙ୍କ ମିଳନକାଳୀନ 
ଚାଟୁକ୍ତିର ଉଦାହରଣ ଦେଖନ୍ତୁ 


ପରିସ୍ବଙ୍ଗରଙ୍ଗେ କୃଂଜେଶ୍ଵରୀଙ୍କ କୋଳେ ! 

କହନ୍ତି ବ୍ରଜେନ୍ଦ ଭାବ-ପ୍ରେମ-ବିହୃଳେ । । 
ତୂ ଗୋ ଜୀବନ ସଂଖାଳି, ଗଳା ହେମ ରନୁମାଳି, 

ନୟନ ପ୍ରତିମା ସିନା ଖଳ ଗୋକୁଳେ । | 


ମୁଁ ଚାତକ ତୁହି ଘନ, ତୁ ସୁବାସ ମୁଁ ସୁମନ, 
ମୁଁ ଚନ୍ଦ୍ର ତୁ ଯେ କିରଣ ଗୁଣେ ଶୀତଳେ ।। 


ମୁହିଁ ମୂଗମଦ-ସାର, ତୁହି ସୌରଭ ତାହାର, 
ମୁଁ ବୀଣା ତୁ ତା' ଝଂକାର ଜଗତୀ ତଳେ | | 
ଗୋପାଳକୃଷ୍ଣ କହଇ, ସ୍ବାମିନୀ ସ୍ବାମୀଙ୍କ ଧ୍ଯାୟି, 


ମାନସେ ନିଭୃତ କ୍ୃଂଜେ ନିଶାନ୍ତ କାଳେ ।। 


ବୈଷ୍ଣବମାନେ ଜ୍ୟୋସ୍କାମୟୀ ରଜନୀ, ଅନ୍ଧକାର ରଜନୀ, ସନ୍ଧ୍ଯା ଓ ମଧ୍ଯାହ୍ନରେ 
ଅଭିସାରର ବର୍ଣ୍ଣନା ଅତି ସୁନ୍ଦର ଭାବରେ କରିଛନ୍ତି । ଏପରିକି ପୂର୍ବାହ୍ନଚେ ମଧ୍ଯ ରାଧାଙ୍କର 
ସୂର୍ଯ୍ୟାରାଧନା ଯାତ୍ରାକୁ ଏକ ପ୍ରକାର ଅଭିସାର ଭାବରେ ବର୍ଣ୍ଣନା କରିଛନ୍ତି । ପୁଣି 
ବିଭିନ୍ନପ୍ରକାର ଅଭିସାରିକାଙ୍କ ଉପଯୋଗୀ ବେଶଭୂଷଣର ଟିକିନିଖୁ ବର୍ଣ୍ଣନା କରିବାକୁ 
କବିମାନେ ଭୁଲିନାହୀନ୍ତି । ଅଭିସାରିକା ରାଧାଙ୍କର ଆମ୍ବବିସ୍ଵୃତି ସହ କିଶୋରୀ ସୁଲଭ 
ଲଜା ତଥା ଶାଳୀନତା ବହୁ କବିଙ୍କର ଅଭିସାର ପଦରେ ଦେଖାଯାଏ ନାହିଁ । ବହୁ 
ପଦାବଳୀର କବି ଛଳୋଲ୍ତି ଓ କୌଶଳ ମାଧ୍ଯମରେ ହିଁ କେବଳ ନିଜର କଳାପାଟବତା 
ପ୍ରକାଶ କରିଥିବାର ଦେଖାଯାଏ; କିନ୍ତୁ ଲୋକାତୀତ ଭାବବ୍ଯଞ୍ଜନାର ସଂକେତ ସେଥୁରେ 
ନାହିଁ । 

ଗୋପାଳକୃଷ୍ଣଙ୍କ ରଚନାରେ ରାଧାଙ୍କର ଅଭିସାର ସମ୍ବଳିତ ଗୀତର ସଂଖ୍ୟା ସ୍ଵଳ୍ପ 
ମାତ୍ର ନଅଟି । ଏଥୁରେ ରାଧାଙ୍କର ଅଭିସାରୋକ୍‌ଣ୍ଡା, ନିଭୃତ କୁଞାଭିସାର ଓ ଶୁକ୍ଲାଭିସାର 
ପାଇଁ ସଖୀର ଉତ୍ତେଜନା, ସଖୀ ମୁଖରେ ଅଭିସାରିକା ରାଧାଙ୍କର ବେଶଦଭୂଷଣର ପ୍ରଶଂସା, 
ମଧ୍ୟା ନବାନୁରାଗିଣୀ ଶ୍ରୀମତୀଙ୍କର ଅଭିସାର ଏବଂ କୃଷ୍ଣାଭିସାରରେ ସ୍ବୟଂ ଦୈତ୍ୟ ବର୍ଣ୍ୀତ 
ହୋଇଛି । ଏହି ଗୀତଗୁଡ଼ିକ ମଧ୍ଯରୁ ‘ମନେ ପଡୁଛି ମା ସେହି ଚନ୍ଦ୍ରମୁଖ' ଗୀତରେ ସଖୀ 
ସମ୍ମୁଖରେ ରାଧାଙ୍କର ସଂଳାପରେ ତାଙ୍କର ଅଭିସାରୋକୁଣ୍ଡାର ଚିତ୍ର ଅଙ୍କିତ ହୋଇଛି । 
ସମାଜର ତାଡ଼ନାରେ ପ୍ରିୟତମଙ୍କୁ ପାଶୋରିବା ପାଇଁ ରାଧା ଯେତେ ଚେଷ୍ଟା କଲେ ମଧ୍ଧ 
ଭୁଲି ପାରୁନାହାନ୍ତି । ସେହି ଚନ୍ଦ୍ରମୁଖ ବାରମ୍ବାର ତାଙ୍କର ସ୍ଵତିପଥାରୂଢ଼ ହେଉଛି | ପ୍ରିୟତମ 
କୃଷ୍ଣଙ୍କର ନଟବର ବେଶତ୍ରିଭଙ୍ଗ ଠାଣି,ମନ୍ଦହାସ ଓ ଅଧରର ବେଣୁବିନ୍ୟାସ ମାଧୁରୀ 
କେବେ ଭୁଲିବାର ନୁହେଁ । ପୁଣି ସ୍ଵପ୍ନ ମିଳନର ମଧୁର ସ୍ୃତି ଦଂଶନରେ ବିରହ ପୀଡ଼ିତାର 
ରାଧାଙ୍କର ପ୍ରାଣ ରୁଦ୍ଧଶ୍ଵାସ ହୋଇଉଠିଲା ବେଳେ “ଶୁଣ ସର୍ବ ସହଚରି କରି କରୁଣା- 
ମଂଜରୀ ଅପରାଧୂନୀ ରାଧାର ଯିବା ଜୀବ ରଖ” ପଦଟିରେ ତାଙ୍କର ଆବେଗ ଓ କାରୁଣ୍ୟ 
ଭରା ଏକ ମନୋଜ୍ଞ ପ୍ରାଣସ୍ପର୍ଶୀ ମନସ୍ତାର୍ବିକ ଅଭିବ୍ୟକ୍ତ ହୋଇଅଛି । ଏଥରରୁ ଏହା ସ୍ପଷ୍ଟ 
ହୁଏ ଯେ, ସମାଜର ଶତ ତାଡ଼ନା ଓ ପ୍ରିୟତମଙ୍କ ଭାବ-ପରୀକ୍ଷାଜନିତ ସାମୟିକ 
ବଂଚନାରେ ରାଧା ବ୍ୟଥତା ହେଲେ ମଧ୍ଯ ପ୍ରିୟତମ ଶ୍ୟାମଙ୍କୁ ଭୁଲିବା ତାଙ୍କ ପକ୍ଷରେ 
କେବେ ସମ୍ଭବ ହୋଇପାରେନା । 


ପୁଣି ଅନ୍ୟ ଏକ ‘ସାଜ, ସଜ, ଗୋଷ୍ଠଚନ୍ଦ୍ରମା ଆସିବେ ଆଜ ଗୋ” ଗୀତରେ ଅଭିସାର 
ପ୍ରସଙ୍ଗରେ ଲଜାବତୀ କୂୁଳବଧୂ ରାଧାଙ୍କୁ ସଂକେତକୁଞ୍ଜରେ ଗୋଷ୍ଠଚନ୍ଦୁମାଙ୍କ ପାଇଁ 
ବେଶଭୂଷଣରେ ସଜିତ ହେବାକୁ ସଖୀ ରାଧାଙ୍କ ପ୍ରୋସ୍ଵାହିତ କରିଛି । ଏଠାରେ କିଶୋରୀଙ୍କ 
ନିକଟକୁ ଶ୍ୟାମପ୍ରେରିତ ଝରା” ବା ଫୁଲଟାହିଆ ହେଉଛି | ଅଭିସାରର ସଂକେତ ଏବଂ 
କିଶୋରୀଙ୍କ ସାନୁକମ୍ପ ସ୍ଵୀକୃତି ହେଉଛି  ଲାଗି-ସ୍ରକ' | 


ଅନ୍ୟ ଏକ ଚଉପଦୀ ‘ଆଉ କାହିଁପାଇଁ ହେଳା ?' ରେ ସଖୀ ମୁଖରେ ରାଧାଙ୍କର 
ଶୁକ୍ଲାଭିସାର ଉପଯୋଗୀ ବେଶଭୂଷଣରେ ପ୍ରଶଂସାପୂର୍ବକ ଅଭିସାରରେ ଅଗ୍ରସର ହେବା 
ପାଇଁ ରାଧାଙ୍କ ଉତ୍ସାହିତ କରାଯାଇଛି । ବର୍ଣ୍ଣନାଟି ଅତି ସୁନ୍ଦର ଓ ସ୍ଵାଭାବିକ ହୋଇଛି । 
ରାଧାଙ୍କର ଅନିନ୍ଦ୍ୟସୁନ୍ଦର ତନୁରେ ଶୁଭ୍ର ଦୂକୂଳର ପରିଧାନ, ସଂବାବୟବରେ କୁଙ୍କୁମ ଓ 
ଚନ୍ଦନଚର୍୍ଚ, ଅରୁଣାଧରରେ ଶ୍ଵେତକର୍ପୁରଶୋଭିତ-ଘନକୃଷ୍ଣ କବରୀ ଉପରେ ଶୁଭ୍ର କୁନ୍ଦ 
କୁସୁମର ମାଳା, କଣ୍ଠରେ ଶୁଭ୍ର ମୁକ୍ତାମାଳାର ଝଲକ ଏବଂ କରରେ ବିକଶିତ ଶ୍ଵେତକୁମୁଦ- 
ଶୁଭୁଦୁକୂଳ ଓ ଭୂଷଣ ଭୂଷିତ ରାଧା ଶୁଭ୍ରଜ୍ୟୋସ୍ପାରେ ଅନୁପମ ଶୋଭା ଧାରଣ କରିଛନ୍ତି। 
ବର୍ଣ୍ଣିତ ଚିତ୍ରଟି ଯେପରି ଶୋଭନ ସେହିପରି ପାବନ ମଧ୍ଯ | 


କବି ଗୋପାଳକୃଷ୍ଣ ଜା ୧୨୧. 

ଆଉ କେତୋଟି ଗୀତିରେ ଅଭିସାର ପ୍ରସଙ୍ଗରେ ଶ୍ରୀମତୀ ରାଧାଙ୍କର ଦୁଃସାହସିକ 
ସ୍ଵୟଂ ଦୌତ୍ୟର ବର୍ଣ୍ଣନା ଅଭିବ୍ୟକ୍ତ ହୋଇଛି । ରାଧାକୃଷ୍ଣଙ୍କର ମିଳନରେ ସଂଯୋଜଯିତ୍ରୀ 
ଭାବରେ ସଖୀମାନଙ୍କର ଭୂମିକାର ଅପରିହାର୍ଯ୍ୟତା ବୈଷ୍ଣବସାହିତ୍ୟରେ ସ୍ବୀକୃତ। ତେଣୁ 
ଗୁରୁଗୌରବ ଲଡ଼ା ଓ ସମାଜର ବନ୍ଧନ ମଧ୍ୟରେ ଆବଦ୍ଧ ଥବା ପର୍ଯ୍ୟନ୍ତ ପ୍ରଣୟିନୀ ବା 
ନାୟିକା ସଖୀ ବା ଦୂତୀର ପ୍ରୟୋଜନ ଉପଲବ୍‌ଧ କରିଥାଏ । ଏପରିକି ଅଭିସାରରେ 
ମଧ୍ଯ ସଖୀ ନାୟିକାର ସଙ୍ଗନୀ ହେବାର ଦେଖାଯାଏ | କିନ୍ତୁ ପ୍ରିୟ ସହ ବାରମ୍ବାର ମିଳନ 
ଫଳରେ ପ୍ରଣୟିନୀ ବା ନାୟିକା ଅନ୍ତରରେ ସାହସ ସଂଚୟ କରିବା ସଂଗେ ସଂଗେ 
ତା'ର ଲଜାଭାବ କ୍ରମେ ଶିଥିଳତା ଲାଭକରେ ।! ସେପରି ଅବସ୍ଥାରେ ନାୟିକା ଏକାନ୍ତ 
ଭାବମୋହିତା ହେଲେ ସଖୀ ବା ଦୂତୀର ସାହାଯ୍ୟ ନ ଲୋଡ଼ି ନିଜେ ନିକର ଦୈତ୍ୟ କରି 
ପ୍ରିୟତମ ସହିତ ମିଳିତ ହୋଇଥାଏ । 


ଅନ୍ୟ କେଇଟି ଗୀତରେ ସଖୀମୁଖରେ ଅଭିସାରିକା ରାଧାଙ୍କର କମନୀୟ ବେଶର 
ପ୍ରଶଂସା କରାଯାଇଛି । ନବ ସୌଦାମିନୀ ପ୍ରାୟ ରାଧାଙ୍କର ରୂପ ତା”ର ସୁଷମାରେ 
ସ୍ଵର୍ଣତଲତାକୁ ବି ତୁଛ କରୁଛି ପାରଂପାରିକ ବର୍ଣ୍ଣନା ଓ :ଉପମାଦିର ପ୍ରୟୋଗ ସତ୍ତ୍ବେ ବି 
ଅଭିସାରୋପଯୋଗୀ ବେଶବର୍ଣ୍ଣନା ରସ ଓ ସୌନ୍ଦର୍ଯ୍ୟ ଦୃଷ୍ଟିରୁ ବେଶ୍‌ ଉପଭୋଗ୍ଯ 
ହୋଇଅଛି । 


କବି ଗୋପାଳକୃଷ୍ଣ ରାଧାଙ୍କ ଏହିପରି ବହୁବିଧ ଅଭିସାରିକା ଭୂମିକାରେ ଅବତୀର୍ଣ୍ଣ 
କରାଇ ପୁଣି ତାଙ୍କୁ ଅଷ୍ଟବିଧ ନାୟିକା ରୂପେ ତାଙ୍କ ଗୀତିକାର ସ୍ଥାନ ଦେଇଛନ୍ତି । ଅଷ୍ଟବିଧ 
ନାୟିକା ବର୍ଣ୍ଣନା ରସଶାସ୍ତ୍ରସମ୍ମତ ହୋଇଥୁ୍‌ବାରୁ ଜଣେ ପରମ ଭକ୍ତକବି ହିସାବରେ 
ବୈଷ୍ଣବୋଚିତ ସମସ୍ତ ବିଭାବକୁ ତାଙ୍କ ଗୀତିକବିତା ରାଜ୍ୟରେ ସ୍ଥାନ ଦେଇଛନ୍ତି | ନାୟିକାର 
ମାନସିକ ଅବସ୍ଥାକୁ ନେଇ ଲୌକିକ ଓ ବୈଷ୍ଣବ ଅଳଂକାର ଶାସ୍ତ୍ରରେ ଯେଉଁ ଅଷ୍ଟବିଧ 
ନାୟିକାର ବର୍ଣ୍ଣନା ରହିଛି, ସେଥୁମଧ୍ୟରେ ବାସକସଜା ହେଉଛି ଅନ୍ୟତମ । ଯେଉଁ 
ପ୍ରଣୟିନୀ ପ୍ରଣୟୀର ଇଚ୍ଛା ଅନୁସାରେ କୁଂଜନୀଳୟରେ ଅବସ୍ଥାନ କରି ପ୍ରିୟତମର ଆଗମନ 
ପ୍ରତୀକ୍ଷାରେ ନିଜର ବାସଗ୍ଧହ ଓ ଦେହକୁ ସୁସଜିତ କରିଥାଏ, ତାହାକୁ ବାସକସଡଢ଼ା 
କୁହାଯାଏ । ସଖୀ ସହ ବିନୋଦବାର୍ଭା, ବାରମ୍ବାର ଦୂତୀ ପ୍ରତି ଅନ୍ଵେଷଣ, କାନ୍ତ ପଥ 
ନିରୀକ୍ଷଣ ଏବଂ ସର୍ବୋପରି ସ୍କରକ୍ରୀଡ଼ା ସଂକଳ୍ପ ପ୍ରଭୃତି ବିକାର ମଧ୍ଯ ନାୟିକା ପାଖରେ 
ଦେଖାଯାଇଥାଏ | 


କବି ଗୋପାଳକୃଷ୍ଣଙ୍କ ରଚନାରେ ଏହି ଅବସ୍ଥାର ଗୀତି ଖୁବ୍‌ କମ୍‌ | ବାସକସର୍ଡାର 
ଉଦାହରଣ ଦୁଇଟିକୁ ଦେଖନ୍ତୁ - 

ସହିରେ କର ବିଳମ୍ବ କେଣେ ? 
କେଳିକୁଞ୍ଜକୁ ସଜାଅ ଯତନେ । | 
ବକୁଳ ପୁଷ୍କରେ ତୋରଣଗୁଳଛ 
ଲମ୍ବାଇ ଦିଅ କରି ସମକଳ୍ପ । | 
ନବ ଅରବିନ୍ଦେ ତଳପ ରଚି 
ଦିଅ ବିଚକିଳ ପାଖୁଡ଼ା ବିଞ୍ଚ | । 
XxX xX XxX 
ତାଙ୍କ ଲାଗି ଏ ଯୌବନ ଭୂଷଣ 
ବିକିଛି ତାଙ୍କୁ ଦେହ ମନ ପ୍ରାଣ | | 
ତନୁ ସମର୍ପି ଏ ରଚ୍ଚନୀକାଳେ 
ବଞ୍ଚବି ସୁଖେ ପ୍ରାଣବନ୍ଧୁ କୋଳେ ।। 
ଅନ୍ୟ ଗୀତରେ କବି କହିଛନ୍ତି 


ମୋ ସହିରେ ସାଜ କେଳି ପରିଛଦ । 

କୃଂଜ ଅଭ୍ୟନ୍ତରେ ଆନନ୍ଦ ଅନ୍ତରେ ଉପକରଣ ସମ୍ପାଦ | | 

ମଣି ସମ୍ପଟକେ ତାମ୍ବୁଳ ବିଟିକା ଅଗରୁ ଚନ୍ଦନ ଭରି | 

ଜୁସୁମ କନ୍ଦୁକ ମଧୁରୀ ମୋଦକ ନିଦକେ ଯୋଗାଡ଼ କରି । | 
ତଳପ ପ୍ରାନ୍ତରେ ଯୁଗ୍ଲପୀତପଟ ଥୋଇଥାଅ ଭଲେ କୁଚ ! 
ଶରଧାରେ ସ୍ରଜ ନିକରେ ସୁଗନ୍ଧି ଅତର ପନୀର ସିଞ୍ଚ | 

ପ୍ରାଣକାନ୍ତ ଆଗମନ ସୁନିଶ୍ଚିତ ଆକାଡ୍‌କ୍ଷା ମାନସେ ଘେନି । 
ସଖୀଙ୍କି କହୁଁ ଗୋପାଳକୃଷ୍ଣ ମୋଦେ ମଂଚାଳେ ପଦାବ୍‌କ ବେନି ।। 


ବାସକସଜାର ଏହି ଭାବ ହିଁ ଭଚ୍ତିପ୍ରାଣରୁ ଅହଂଭାବ ଦୂରକରି ପରିପୂର୍ଣ ଆମ୍ବସମର୍ପଣର 
ଭାବ ଉଦ୍ରେକ କରିଥାଏ | 


ଦେହ ଓ ମନରେ ଅନ୍ତହୀନ ପ୍ରତୀକ୍ଷା କରି ଆଗମନ ବିଳମ୍ବ କରିଥବା ନାୟକକୁ 
ଉତ୍କଣ୍ଡାର ସହ ଚାହିଁ ରହିଥୁବା ନାୟିକାହିଁ ' ଉତ୍କଣ୍ଠିତା' ନାମରେ ପରିଚିତ | ରାଧାଙ୍କର 

ଏପରି ଭାବାବସ୍ଥାକୁ ନେଇ କବି ଗୋପାଳକୃଷ୍ଣ ବହୁ ଗୀତିକା ରଚନା କରିଛନ୍ତି । ଏହାର 
ଗୋଟିଏ ଉଦାହରଣ ଦେଖନ୍ତୁ — 
ମୋହନ ରତି ଚିହ୍ନା ପଡ଼ିଲା ମା |! 
ଅପାର ରଜନୀ ହେଲାରେ ସଜନୀ 
ପ୍ରାଚୀ ବଧୂକୁ ବିଧୁ ଚୂମ୍ଭିଲା ମା ।। 
କି ଯୁଗରେ ଆଜ ସାଜିଥଲି ଶେଯ 
କାନନ ମଲ୍ଲ ଦଶା ଘଟିଲା ମା | | 
ତୋଳି ଦେ ଗୋ ତଛ ପୂରିଲା ସଂକଳ୍ପ 
ନିକୂଂଜେ ଭାଗ୍ୟ ଭୋଗ ଅଣ୍ଟିଲା ମା | | 
ପର ପୀରତିକି ପୁରୁଷ ଜାତିକି 
ପରତେ କଲା ଫଳ ମିଳିଲା ମା | | 


ରାଧାଙ୍କର ଏହି ଭାବରୁ ପରମପୁରୁଷ କୃଷ୍ଣଙ୍କ ପ୍ରତି ଭକ୍ତପ୍ରାଣର ଦୃଢ଼ ଏକାଗ୍ରତା ଓ 
ଅନନ୍ତ ପ୍ରତୀକ୍ଷାର ସୂଚନା ମିଳେ । ପାରମ୍ପରିକ ରୀତିରେ ଲିଖୂତ ଏହି ବିରହୋକଜୁଣ୍ଡା 
ଗୀତିଗୁଡ଼ିକରେ କୃଷ୍ଣଙ୍କ ପ୍ରତି ରାଧାଙ୍କର ଆକ୍ଷେପ, ପ୍ରତିଦ୍ଵନ୍ଦ୍ରିନୀ ଚନ୍ଦ୍ରାବଳୀ ପ୍ରତି ଲରର୍ଷା, 
କୁଂଜବନରେ ପ୍ରିୟତମଙ୍କ ଆଗମନ ପାଇଁ ଦୀର୍ଘ ପ୍ରତୀକ୍ଷା ଓ ବ୍ୟର୍ଥତାଜନିତ ବେଦନା ଅତି 
ସୁନ୍ଦର ଭାବରେ ପ୍ରକାଶିତ ହୋଇଛି । ଏଥସହିତ କୃଷ୍ଣପ୍ରେମରେ ଗଭୀର ଭରସା ଓ 
କୁଳବଧୂର ଲଜାତ୍ୟାଗଜନିତ ଦୁଃସାହସ ପାଇଁ ତୀବ୍ର ଅନୁତାପ, ଭାଗ୍ୟ ପ୍ରତି ନିନ୍ଦା ଏବଂ 
ସଖୀସାନ୍ତନା ମଧ୍ଯ ବ୍ୟକ୍ତ ହୋଇଅଛି । ଶଠ ପୁରୁଷଙ୍କ ସ୍ଵଭାବ ଚିତ୍ରଣରେ କବି ଗୋପାଳକୃଷ୍ଣ 
ରାଧାଙ୍କ ମୁଖରେ ମାନବ ଜୀବନର ବାସ୍ତବ ଅନୁଭୂତି ପ୍ରକାଶ କରି ଲେଖୁଛନ୍ତି 


ଆଖୁ ଆଖୁ ମେଳ କାଳେ ଗୋଟାଯାକ ମୋର | 
ପିଠି କରି ଗଲେ ପୁଣି ଆଉ କେ କାହର । | 
କଳି ମୁଁ ନଥଲି ହୃଦୟ ବୋଲି ମୁଁ ତାଙ୍କର | 
କଳିଲା ବେଳକୁ ସହି ! ହେଲି ଏତେ ଦୂର । | 
ପୁଣି ଅନ୍ୟତ୍ର ସେ କହିଛନ୍ତି — 
ପ୍ରୀତି ପାଳିବା ମୋ ଏତିକି ଗୋ ! 
ଦେଖୁଲୁଟି ଶଠରୀତିକି ଗୋ । 

ଭାଷାରେ ଯାହାର ନଥାଇ ସତ ! 
ତା'ସଂଗେ ଜି ଲାଭ ସହି ! କହତ ! 

ବୀଟପୁରୁଷଙ୍କଠାରେ ବିଶ୍ବାସ ରଖୁ ହୁଏ ନାହିଁ । ସମୟ ପଡ଼ିଲେ ଛାତିରେ ଛୁରୀ ଭୂଷି 
ମରିବାକୁ ନାୟିକାମାନେ କୁଣ୍ଠବୋଧ ବି କରନ୍ତି ନାହିଁ । ଯାହାକୁ ସେ ନିଜର ଜୀବନ 
ପରି ମନେକରିଥ୍‌ଲେ ସେ ଯେ ଅଜି ତାଙ୍କ ପ୍ରତି ଏ ପ୍ରକାର ପ୍ରତିକୂଳ ହୋଇ ମଦନ 
ମୁହଁକୁ ଠେଲି ଦେବେ, ଏହା ସେ ସ୍ବପ୍ନରେ ବି ଭାବି ନଥିଲେ । ଯେଉଁ କୃଷ୍ଣ ତାଙ୍କୁ 
କେତେ ରାଣ ପକାଇ, କେତେ ଦୈନ୍ୟ ପ୍ରକାଶ କରି ତାଙ୍କୁ ପ୍ରଣୟ-ମଧୁ ଚଖାଇଥଲେ, 
ସେହି ବୀଟପୁରୁଷ ଶ୍ରୀକୃଷ୍ଣ ଆଜି ତାଙ୍କୁ ସଖୀ ଓ ଅନ୍ୟ ବ୍ରଜାଙ୍ଗ ନାମାନଙ୍କର ପରିହାସର 
ଶରବ୍ୟ କରିଛନ୍ତି । ଆଜଢି ଆପାତ ମଧୁର ପରପ୍ରୀତି-ପନୀର ପାନ କରି ଶେଷରେ ସେ 
ବିଷଜ୍ବାଳାରେ ଛଟପଟ ହେଉଛନ୍ତି । 


ନାୟକ ଆସିବାର ସଂକେତ ଦେଇଯାଇଥଲେ ମଧ୍ଯ କାହିଁକି ନ ଆସିଲେ- ଏଇ 
ଚିନ୍ତାରେ ବିବଶ ହୋଇଥବା ନାୟିକାକୁ ବିପ୍ରଲବ୍‌୍ଧା ନାୟିକା ବୋଲି ରସଶାସ୍ତ୍ରେ 
କୁହାଯାଇଛି । କବି ଗୋପାଳକୃଷ୍ଣ ମଧ୍ଯ ଅନୁରୂପ ଭାବରେ ଶ୍ରୀରାଧାଙ୍କୁ ବିପ୍ରଲବ୍‌ଧା ନାୟିକା 
ହିସାବରେ ବ୍ୟକ୍ତ କରିବାରେ ବେଶ୍‌ ସମର୍ଥ ହୋଇଛନ୍ତି । ଏହାର ଗୋଟିଏ ଉଦାହରଣ 
ବିଚାର କରି ଦେଖନ୍ତୁ — 
ଶ୍ରୀମତୀ ! କି ହେଲୁଣି ଶ୍ୟାମ ବିନା ଗୋ । 
କାହିଁପାଇଁ ଶ୍ୟାମ ରୂପକୁ ଚାହିଁ ବାଇ ହୋଇଗଲୁ ଯମୁନା ଧାଇଁ 
ଧାଇ-ପ୍ରାଣଖଆ ସେ ବଂକାଆଖୁଆ ଜାଣୁ ମଣି ଜାଣୁ କିନା ଗୋ । | 
ତରୁମୂଳ କାଟି ନୀର ସିଞ୍ଚଲେ, ସେ ନିକି ପୁଣି ଫୁଲ ଫଳ ଧରେ, 
ସେହିପରି ପ୍ରୀତି କରନ୍ତି ଶ୍ରୀପତି, କପଟ ବେଭାରେ ସିନା ଗୋ || 
ପହିଲୁ ତୋତେ କରୁଥିଲି ମନା, ଅନାନି ବୋଲି ତା” ନକଲୁ ଘେନା | 
ଆଖରକୁ ଖସା, ଲଭିଲୁ ଏ ଦଶା ବ୍ରଜପୁରେ ପଡ଼ି ଚିହ୍ନାଗୋ | | 


ବିପ୍ରଲମ୍ଭର ମୂଳ ଲକ୍ଷ୍ୟ ହେଲା ମିଳନ । ଏହି ଭାବ ବିପ୍ରଲବ୍ଧା ନାୟିକାର ଅନ୍ତରରେ 
ବିରାଜମାନ ହେଲେ “ସାଧ ଆହ୍ଲାଦ ଆଦି ମନୋରଥ ଅଗ୍ନିରୂପେ ହୋଇଛି ପରିଣତ” 
ଭାବ ହିଁ ଉଦ୍ରେକ ହୁଏ । ବୈଷ୍ଣବଭକ୍ତ ପ୍ରାଣରେ ଏହି ଭାବ ଉଦ୍ରେକ ହେଲେ ସେ ତନ୍ମୟ 
ହୋଇ ଦିନରାତି ଭଜନ କୀର୍ଭନରେ ବ୍ୟାପୂତ ରହେ | ଫଳରେ ତା”ର ହୃଦୟ ଭଶ୍ଵରମୟ 
ହୋଇଉଠେ | 

ରାଧାଙ୍କ ସମସ୍ତ ଅନୁଶୋଚନା ଓ ଆକ୍ଷେପ ସର୍ତ ପ୍ରିୟତମ କୃଷ୍ଣଙ୍କ ପାଇଁ ତାଙ୍କ 
ଭଲ୍ତିରେ ସଂମ୍ଭମର ଅଭାବ କେବେ ଦେଖାଦେରଇନାହିଁ । ବରଂ ସେ ପରମ ଅନୁରାଗରେ 
କହିଛନ୍ତି ସେ ଯଦି ତାଙ୍କର ଅନୁରୂପା ନୁହଁନ୍ତି, ତା” ହେଲେ ତାଙ୍କର ଏତେଦୂର ଆଗେଇ 
ଆସିବା ଉଚିତ୍‌ ହୋଇ ନାହିଁ | 


ପ୍ରେମକାହାଣୀ ମୂଳରେ, ସଚରାଚର ବିଶ୍ଵରେ ଥାଏ ଏକ ଶାଶ୍ଵତତ୍ରୟୀ । ରସରାଜ 
ଶ୍ରୀକୃଷ୍ଣ ବୃନ୍ଦାବନ ପ୍ରେମଲୀଜାରେ କୃଷ୍ଣଙ୍କୁ କେନ୍ଦ୍ରକରି ଏକ ଦିଗରେ ଶ୍ରୀରାଧା ଓ ଅନ୍ୟ 
ଦିଗରେ ଚନ୍ଦ୍ରାବଳୀ ମଧ୍ଯରେ ଏହି ଶାଶ୍ବତତ୍ରୟ ପ୍ରେମ ତ୍ରିଭୁଜ ସୂତ୍ର ଦେଖାଯାଇଥାଏ। 
ପ୍ରଣୟ ପଥରେ ଚନ୍ଦ୍ରାବଳୀ ହିଁ ଶ୍ରୀରାଧାଙ୍କର ଏକମାତ୍ର ପ୍ରତିଦୃନ୍ଦ୍ରିନୀ । ବୃନ୍ଦାବନ 
ପ୍ରେମଲୀଳାରେ ଶ୍ରୀକୃଷ୍ଣଙ୍କ ନାୟିକାମାନଙ୍କ ମଧ୍ୟରେ ରାଧା ଓ ଚନ୍ଦ୍ରାବଳୀ ସର୍ବୋତଭାବେ 
ଶ୍ରେଷ୍ଠା ହେଲେବି ଏ ଉଭୟଙ୍କ ମଧ୍ଯରେ ରାଧା ହିଁ ସର୍ବଶ୍ରେଷ୍ଠା । କୃଷ୍ଣପ୍ରେମିକା ଭାବରେ 
ରାଧାଙ୍କର ଶ୍ରେଷ୍ଠତ୍ଵ ପ୍ରତିପାଦନ ପାଇଁ ଚନ୍ଦ୍ରାକଳୀ ଚରିତ୍ର ଯେ ଏକାନ୍ତ ଅପରିହାର୍ଯ୍ୟ, 
ଏକଥା କହିବା ଅନାବଶ୍ୟକ । କାରଣ ଏଇ ଚନ୍ଦ୍ରାବଜୀ ଚରିତ ପାଇଁ ହିଁ ଶ୍ରୀକୃଷ୍ଣଙ୍କ 
ବୃନ୍ଦାବନ ପ୍ରେମଲୀଳାର ବୈଚିତ୍ର୍ୟ ଓ ସୌଶ୍ଵବ ସମ୍ପାଦିତ ହୋଇପାରିଛି | 


କବି ଗୋପାଳକୃଷ୍ଣ ବିଭିନ୍ନ ଗୀତରେ ତେଣୁ ରାଧାଙ୍କର ଏକମାତ୍ର ପ୍ରତିଦୃଦ୍ଧିନୀ ଚନ୍ଦ୍ରାବଳୀ 
ପ୍ରତି ସପନ୍ନୀସୁଲଭ ଇର୍ଷା ଓ ଅସହିଷ୍ୁତା ବେଶ ସ୍ପଷ୍ଟ ହୋଇଉଠିଛି । ଯେଉଁ ପ୍ରିୟତମ 
ଶ୍ରୀକୃଷ୍ଣଙ୍କ ନିଶ୍ଚିତ ଆଗମନର ପ୍ରତୀକ୍ଷାରେ କେତେ ଆଶା ଓ ଆବେଗର ଦୀପାଳୀ ଜାଳି 
ରାଧା ଅପଲକ ନୟନରେ ଚାହିଁ ରହିଥିଲେ, ଅତିକ୍ରାନ୍ତ ମୁହୂର୍ଭରେ, ସମସ୍ତ ଆବେଗ ଓ 
ଆବେଦନର ବ୍ୟର୍ଥତା ସେ ମର୍ମେ ମର୍ମେ ଅନୁଭବ କରୁଛନ୍ତି | ଯେଉଁ ପ୍ରିୟତମଙ୍କ ପାଇଁ 
ତାଙ୍କର ଜୀବନ ଓ ଯୌବନର ଏ ବିପୁଳ ସମାରୋହ, ପ୍ରିୟତମ କୃଷ୍ଣଙ୍କ ଅଦର୍ଶନରେ 
ଏହାର ବ୍ୟର୍ଥତା ସେ ଅନୁଭବ କରିବା ସଂଗେ ସଂଗେ ନିଜକୁ ନିଃସଙ୍ଗ ଓ ନିଃସହାୟ 
ମନେକରି ଦାରୁଣ ସ୍ମରଜ୍ଵାଳାରେ ତିଳ ତିଳ ଦଗ୍ଧ ହେଉଛନ୍ତି । ଅନୁତାପର ତାଙ୍କର 
ସୀମା ନାହିଁ । ଅଦୃଷ୍ଠରୁ କରଣିକୁ ସେ ଆଜି ସ୍ଵୀକାର କରିବାକୁ ବାଧ୍ଯ ହେଉଛନ୍ତି । 
ଶ୍ୟାମବନ୍ଧୁଙ୍କ ପ୍ରତି ଆକ୍ଷେପ ସତ୍ତେ, ଅବସ୍ଥାବିଶେଷରେ ତାଙ୍କର ଅଦୃଷ୍ଟବାଦିତା ସତ୍ତ୍ବେ 
ରାଧାଙ୍କ ମାନସପଟରୁ ଶ୍ୟାମସ୍ବୃତି ପୋଛି ହୋଇଯାଇ ନାହିଁ । ବାସ୍ତବ ଜୀବନର ହସକାନ୍ଦର, 
ଲୁହ ଲହୁର, ମାନ ଅଭିମାନର ଓ କରୁଣା ଅକରୁଣାର ଉର୍୍ବରେ ଶ୍ରୀମତୀ ରାଧାଙ୍କର 
ନିଟୂଢ଼ ବାସନା-ଲୋକରେ ଆକର୍ଷଣର ଅନୁରାଗର ସେ ଯେଉଁ ମୂଦୁ ଆଲୋଡ଼ନ,ତା”ର 
ଅବସାନ କେବେ ଘଟିପାରେନା । ଶ୍ରୀକ୍ସଷ୍ଣଙ୍କ ଅନାଗମନରେ ତାଙ୍କର ବାସ୍ତବ ମୂର୍ରି 
ଦର୍ଶନରୁ ସେ ବଂଚିତା ହେଲେ ବି ଚିତ୍ରପଟ ଦର୍ଶନର ଲୋଭକୁ ଛାଡ଼ି ପାରିନାହାଁନ୍ତି । 

ବୈଷ୍ଣବଶାସ୍ତ୍ାନୁମୋଦିତ ଏହି ଖଣ୍ଡିତା ନାୟିକାର ଭାବକୁ କବି ଗୋପାଳକୃଷ୍ଣ ତାଙ୍କର 
ଗୀତିକାରେ ଅତି ସୁନ୍ଦର ଭାବରେ ବର୍ଣ୍ଣନା କରିଛନ୍ତି । ଶ୍ରୀରାଧାଙ୍କ ଖଣ୍ିତାଭାବ କିପରି 
ପ୍ରକାଶିତ ହୋଇଛି ଦେଖନ୍ତୁ — 
ଯା ଯା ଶଠଶ୍ୟାମ ମୋତେ ସମଜାନା ଆଉ । 
ଏ ଚାଟୁ ବିନତି ତୋର କହିବାର ଥାଉ । | 
ଯା ରସେ ହୋଇଛୁ ଭୋଳ, ବେଗେ ତା” ପୁରକୁ ଚଳ; 
ବୃଥାରେ କେଣେ ଶୁଖ୍ଲା ସୁଆଗ ଲଗାଉ ।। 
ସେ ଚତୁରୀ ମଲ୍ଲନାରୀ, ମାନିନୀ ନୋହୁ ମୋ ପରି; 
ରଂଗକୁଷ୍ଜେ କେଳିରଂଗେ ମାନସ ମଢାର । । 
ଗଉରୀ ତୀର୍ଥରେ ବାଳୀ; ଆରାଧନା କଲି କାଳୀ; 
ଭଲା ପାଇଲାଟି ତୋତେ ହେ ମୂରଲୀ ବାହୁ ।। 


ଆଉରି ଏକ ଚଉପଦୀରେ ଖଣ୍ଡିତା ଶ୍ରୀରାଧା କହିଛନ୍ତି - 


ଶ୍ୟାମ ଯା ଯା ଜୁହାର ତୋ ପ୍ରୀତି ଜି | 
ତୋର କଥାଜୁ ଜୁଳଯା ପରତେ କରିଥୂବ ଯା 

ହୃଦୟରେ ମାରି ନ ଘେନି କାତିକି ।। 
ବରଜର ଗାରଡ଼ିଆ ଦେଖାଇ ଏ ଭୂରୁଡ଼ିଆଁ 

ମନମଥ-ରୂତ ଲଗାଉ ସତାଙ୍କି ¦ | 


ଯେ କୌଣସି ନାରୀ ତା'ର ପ୍ରିୟତମ ଅଙ୍ଗରେ ଅନ୍ୟ ନାୟିକା ସମ୍ଭୋଗର କୌଣସି 
ସୂଚନା ପାଇଲ୍ଲେ ଅଭିମାନରେ ଫାଟିପଡ଼ିବା ଏକ ସାଧାରଣ କଥା | ହୃଦୟମଥୂତ ବେଦନା 
ଶେଷରେ କୋପ ଓ ଭର୍ଚ୍ନାର ରୂପ ନିଏ । ତାହା ହିଁ ରାଧାଙ୍କଠାରେ ଦେଖାଦେଇଛି । 
ରାଧା ଏକ ମହାଭାବମୟୀ ଅସାଧାରଣ ଶକ୍ତି ହେଲେ ହେଁ, ସାଧାରଣ ନାରୀ ପ୍ରାଣର 
ଅଭିବ୍ୟକ୍ତି ତାଙ୍କଠାରେ ପ୍ରକାଶିତ ହୋଇଛି । ବ୍ୟଥା ବେଦନା ଆନ୍ଦୋଳିତ ପ୍ରାଣରେ ସେ 
କହି ଉଠିଛନ୍ତି — 
ଯାହା ସଂଗରେ ସୁରତି ରଂଗରେ 
ଯାମିନୀ ବଂଚିଲୁ ତା' ପାଶେ ଯା ଯା 

କାହା ଲୋଚନ ଏ ରଞ୍ଜନାଞ୍ଜନ 
ଲାଗିଛି ଅଧରେ ବେଗେ ଧୋ, ଯା । | 
ରଜନୀର ଶେଷ ଭାଗରେ ନିଦ୍ରାହୀନ କଷାୟ ନେତ୍ରରେ ଅନ୍ୟ ରମଣୀ ସମ୍ଭୋଗର 
ପ୍ରମାଣ ସ୍ଵରୁପ ଇଲାଟରେ ସିନ୍ଦୁର ଅଧରରେ ଅଞ୍ଜନ, ବକ୍ଷରେ ମଣିକଙ୍କଣର ଚିହ୍ନ ଓ 
ପୀତ ବସନ ପରିବର୍ରେ ନୀଳବସ୍ତ ପରିଧାନ କରି ରାଧାଙ୍କର କୁଂଜ-ନିଳୟରେ ନାଗର 
ଶ୍ରୀକୃଷ୍ଣ ଉପସ୍ଥିତି-ଖଣ୍ରିତାର ଆପେକ୍ଷ ଓ ଅଭିମାନଭରା ମନୋବେଦନାର ଏକମାତ୍ର 
କାରଣ | ପ୍ରଣୟିନୀ ନିକଟରେ କୃଷ୍ଣ ଧରାପଡ଼ିଲେ ମଧ୍ଯ ନାନା ଅସ୍ପଷ୍ଟ କାରଣ ଦର୍ଶାଇ 
ନିଜର ନିର୍ଦ୍ଦୋଷତା ପ୍ରମାଣର ଚେଷ୍ଟା ଓ ତା'ର ପରିଣତିସ୍ଵବରୂପ ଉଭୟଙ୍କର ରସ କଳହର 
ଚିତ୍ର ଅନ୍ଯ କବିମାନଙ୍କ ପରି ଗୋପାଳକୃଷ୍ଣ ବର୍ଣ୍ଣନା କରିନାହାନ୍ତି । ଗୋପାଳକୃଷ୍ଣଙ୍କ 
ରଚନାରେ ସଖୀର ଶ୍ୟାମଙ୍କ ପ୍ରତି ଆକ୍ଷେପ, ରାଧାଙ୍କର ପ୍ରତ୍ୟକ୍ଷ ଆକ୍ଷେପ ସଖୀ ସମକ୍ଷରେ 
ଶ୍ୟାମ ଓ ତାଙ୍କର ପ୍ରଣୟ ପ୍ରତି ଅକ୍ଷେପ ଏବଂ ସଖୀ-ପ୍ରବୋଧନା ମାଧ୍ଯମରେ ରାଧାଙ୍କର 
ଖଶ୍ିତା ଅବସ୍ଥାର ଚିତ୍ର ପ୍ରକାଶିତ ହୋଇଛି । ରାଧାଙ୍କର ଅଭିମାନ -ମିଶ୍ରିତ ଆକର୍ଷଣ ଓ 
ବ୍ୟଙ୍ଗ ଏବଂ ପରିହାସଗର୍ଭିତ ଆକ୍ଷେପୋକ୍ତି ଅତି ସୁନ୍ଦର ଭାବରେ ଶ୍ଲେଷଗର୍ଭିତ ବକ୍ରୋଲ୍ତିରେ 
କବି ବର୍ଣ୍ଣନା କରି କହିଛନ୍ତି — 
କି ଭାଗ୍ୟ ଆଜିର ମୋହର ପ୍ରଭା୍ୁ ମୁଖ ତୁମ୍ଭର 
ଦେଖୁ କେ ଲୋଭ ନୋହିବ ପୁଣି କି ହେ | 


ଅସହ୍ୟ ଅତିକ୍ରାନ୍ତ ମୁହୂର୍ରେ ଶ୍ୟାମଙ୍କୁ ଦେଖୁ ରାଧାଙ୍କ ମୁଖରୁ ଏଇ କଥା ଝରିପଡିଛି । 
ପ୍ରଭାତରେ ପ୍ରେମିକର ମୁଖଦର୍ଶନ ପ୍ରଣୟିନୀ ପକ୍ଷରେ ଅବଶ୍ୟ ଭାଗ୍ୟର କଥା ହେଲେହେଁ, 
ବିଶେଷ ପରିସ୍ଥିତିରେ, ବିଶେଷ ମୁହୂର୍ଭରେ ଏ ଉକ୍ତିର ଶ୍ଲେଷାର୍ଥ କ'ଣ, ତାହା ସହୃଦୟଙ୍କ 
ପକ୍ଷରେ ସହଜରେ ଅବବୋଧ ହୋଇଥାଏ । ଅଭିମାନ ଛଳରେ ଶ୍ରୀକୃଷ୍ଣଙ୍କ ପ୍ରତି ରାଧାଙ୍କର 
ଅଭିଯୋଗ ଏବଂ ପ୍ରତିଦୃଦ୍ଦ୍ରିନୀ ପ୍ରତି ଅସୂୁୟାଭାବ ସହିତ ନିଃସହାୟ ମର୍ମବେଦନା ଅତି 


ସୁନ୍ଦର ଓ ସଂଯତ ଭାବରେ ପ୍ରକାଶ ପାଇଛି । 


ପ୍ରବଞ୍ଚକ ଶଠ ଶ୍ୟାମଙ୍କ ଦ୍ଵଲୈତ ବ୍ୟକ୍ତିତ୍ଟ ଆମ୍ପପକ୍ଷ ସମର୍ଥନ ତଥା ଦୋଷ କ୍ଷାଳନ 
ପାଇଁ ବାକ୍ଚାତୁରୀ ଲକ୍ଷ୍ୟକରି ଅବମାନିତା, ଉପେକ୍ଷିତା ରାଧା ନାରୀର ଚରମ ବିଭୂତି 
ଅଭିମାନର ଆଶ୍ରୟ ନେଇଛନ୍ତି ! ବିପ୍ରଲମ୍ଭର ଦ୍ବିତୀୟ ସୋପାନ ହେଉଛି ମାନ । ପ୍ରିୟତମର 
ଅଙ୍ଗରେ ଅନ୍ୟ ପ୍ରଣୟିନୀର ସମ୍ଭୋଗ ଚିହ୍ନ ଦର୍ଶନ କରି ଶ୍ରୀରାଧାଙ୍କର ମାନର ସଂଚାର 
ହୋଇଅଛି । ମାନିନୀ ପ୍ରଣୟିନୀର କ୍ରୋଧ ଆକ୍ଷେପ ଓ ମାନଭଂଜନ ହି ବୈଷ୍ଣବ ସାହିତ୍ୟରେ 

ମାନ ପର୍ଯ୍ୟାୟର ମୁଖ୍ଯରସ ବସ୍ତୁ। ମାନର ଭିନ୍ନ ଭିନ୍ନ ଉଲ୍ଲେଖ ରହିଥିଲେ ମଧ୍ଯ, 
କବିଗୋପାଳକୃଷ୍ଣ ପ୍ରଣୟିନୀରି ଅଭିମୀନକ୍ତୁ ସ୍ଵକୀ୍ଚ ମର୍ଯ୍ୟାଦାରେ ସମ୍ପଦ୍ଧ କରି ପାରିଛନ୍ତି । 
ପ୍ରେମ ଯେଉଁଠି ଯେତେ ନିବିଡ଼, ମାନର ପ୍ରାଧାନ୍ୟ ସେଇଠି ସେତେ ଅଧ୍ବକ | ରାଧା ଓ 
କୃଷ୍ଣଙ୍କର ପ୍ରଣୟ ଚୂଡ଼ାନ୍ତ ସୀମାସ୍କର୍ଶୀ କରିଥବା ହେତୁ ସେଥରେ ମାନର ପ୍ରାଧାନ୍ୟ ଏତେ 
ବେଶି । 

କିଶୋରୀ ରାଧା ନିଜ ହୃଦୟବେଦୀରେ ଶ୍ରୀକୃଷ୍ଣଙ୍କୁ ପରମ ପ୍ରେମର ଅଧ୍‌କ୍ାତ୍ରୀ ଦେବତା 
ରୂପରେ ପ୍ରତିଷ୍ଠିତ କରିଥିବାରୁ ମାନରେ ତାଙ୍କର ଅଧୂକାର ଯଥେଷ୍ଟ ରହିଛି । ରାଧାଙ୍କର 
ଏଇ ଗଭୀରତମ ଅନୁରାଗ ହିଁ ତାଙ୍କୁ ମାନିନୀ କରିଛି ଏବଂ ପ୍ରେମିକ ରସରାଜ ଶ୍ରୀକୃଷ୍ଣ 
ପ୍ରିୟତମାର ଚରଣରେ ଦାସତ୍ଵ ବରଣ କରିବାକୁ ତିଳେମାତ୍ର ଦ୍ିଧାନ୍ତିତ ହୋଇନାହାନ୍ତି । 
ଅନୁରାଗର ଚୂଡ଼ାନ୍ତ ଅବସ୍ଥାରେ ପହଞ୍ଚଥବାରୁ ପରମପ୍ରେମିକା ରାଧାଙ୍କର ଅଭିମାନିନୀ 
ମୂର୍ଭିଟି ବୈଷ୍ଣବ କାବ୍ୟସାହିତ୍ୟରେ ମଧୁମୟ ହୋଇଉଠିଛି । ମାନରେ ପ୍ରେମିକ ପ୍ରେମିକାଙ୍କ 
ମଧ୍ଯରେ ଆପାତତଃ ସାମୟିକ ବିରହର ସମ୍ଭାବନା ଥଲେ ମଧ୍ଯ, ସେହି ବିରହରେ ସମସ୍ତ 
ବ୍ୟବଧାନର ବିଲୋପ ଘଟିବା ସଂଗେ ସଂଗେ ଅନ୍ତର ଓ ବାହାର ରାଧାଙ୍କ ପକ୍ଷେ ଶ୍ୟାମମୟ 
ହେଲାବେଳେ ଷ୍ୟାମଙ୍କ ପକ୍ଷରେ ରାଧାମୟ ହୋଇଉଠିଛି | ଅଭିମାନ ଦ୍ଵାରା ପ୍ରଣୟିନୀ 
ପ୍ରଣୟୀକୁ ଦଣ୍ଡିତ କଲେ ମଧ୍ଯ ବେଶି ଦଣ୍ତିତ ହୁଏ ସେ ନିଜେ | ନାୟକଙ୍କୁ ସାମୟିକ 
ପୀଡ଼ା ଦେଇ ନିଜେ ପୀଡ଼ିତ ହେବା, କନ୍ଦାଇ କାନ୍ଦିବା ହେଉଛି ଗଭୀର ଅନୁରାଗର 
ଧର୍ମ । 

ମାନ ଏକ ଉଚ୍ଟାଙ୍ଗ ରସବସ୍ତୁ ହୋଇଥିବାରୁ କବି ଗୋପାଳକୃଷ୍ଣ ଏ ସମ୍ପର୍କରେ ଗୁରୁତ୍ଵ 
ଦେଇଥିବା ପରିଲକ୍ଷିତ ହୁଏ । ରାଧାଙ୍କର ମାନ ସହିତ ରାଧା, କୃଷ୍ଣ ଓ ସଖୀ ତଥା 
ଦୂତୀମାନେ ଘନିଷ୍ଠ ଭାବରେ ସଂପ୍ପକ୍ତ ଥବାରୁ ମାନସଂପର୍କୀୟ ଗୀତଗୁଡ଼ିକରେ ବିଷୟ 
ବୈଚିତ୍ର୍ୟ ତଥା ବର୍ଷନା ବୈଚିତ୍ରୟ ମଧ୍ଯ ଇକ୍ଷ୍ୟ କରାଯାଇପାରେ | ରାଧାଙ୍କର ମାନ, କିଶୋରୀ 
ପକ୍ଷରେ ଦୂତୀମାନଙ୍କର କୃଷ୍ଣଙ୍କ ପ୍ରତି ଆକ୍ଷେପ, ଶ୍ରୀକୃଷ୍ଣ ପକ୍ଷର ଦୂତୀମାନଙ୍କର ରାଧାଙ୍କୁ 
ମାନ ତ୍ୟାଗ ସମ୍ପର୍କରେ ସାନ୍ତ୍ନା, କିଶୋରୀଙ୍କ ଉଚ୍ତି, କୃଷ୍ଣଙ୍କ ଚାଟୁଲ୍ତି, ଦୂତୀ ସମ୍ଭାନ୍ତ ଓ 
ପ୍ରବୋଧନାରେ ମିଳନ ଏବଂ ମାନାନ୍ତେ ଯୁଗଳମିଳନକୁ ଭିଭିକରି କବି ଗୋପାଳକୃଷ୍ଣ 
ମାନସଂପର୍କିତ ଗୀତଗୁଡ଼ିକୁ ଅତି ସୁନ୍ଦର ଭାବରେ ରଚନା କରିଛନ୍ତି । 


ଅଭିମାନିନୀ ରାଧାଙ୍କର କୃଷ୍ଣଙ୍କ ପ୍ରତି ଆକ୍ଷେପୋଲ୍ତିର ଗୋଟିଏ ଉଦାହରଣ ଦେଖନ୍ତୁ 
ମୋହନ, ଯା ଯା ତୁ ଛୁଅଁନା | | 
ବାରଣ ପରି ନ ଘେନ ବାରଣ, ବାଳକ ପରି ହୋ ନା | 

ବାର ଆଜ ଶ୍ରୀମିତ୍ର ମୁଁ ପୂଜିବି, ଅପକୀରତି ବହନା | | 
ବାଟ ନିକଟ ନଟବର ନିପଟ ପାଟକ ଗୋପଜାତି । 
ହାଟ ଘାଟରେ ପଶୁପୀ¬ଲଂପଟପାପ ହେବ ଏବେ ଅପଖ୍ୟାତି | | 


ଅନ୍ତର ହୁଅ ଧ୍ଵାନ୍ତ ସହଚର କାନ୍ତ ଆସିବେଟି ମୋର । 
ସ୍ଵାନ୍ତରେ ରଖୁ ହନ୍ତକ କଂସକୁ କହି ସାରିବେ ସଂସାରେ।। 
ଆଳୀ ଅଇଲେ ଗାଳି ଦେଇ କରତାଳି ମାରିବେଟି ଚାଳି । 
ଶାଳୀ ଟାପରା ସେ ଚନ୍ଦ୍ରାବଳୀକି କରିବୁ ଯା' ବନମାଳୀ | | 


ଏହି ଗୀତିକାରେ ମାନିନୀ ରାଧାଙ୍କର ଆକ୍ଷେପର ସ୍ଵର ସେପରି ଉଦାତ୍ତ ବା ତୀବ୍ର 
ନୁହେଁ ସତ; କିଵଝୁ କେବଳ ପ୍ରଣୟିନୀର ମନର ମାଧୁର୍ଯ୍ୟ ଓ ସ୍ମିଗ୍ଧତାର ସ୍ପର୍ଶରେ ତାଙ୍କର 
ଅଭିମାନ ମାଧୁର୍ଯ୍ୟ-ମୂ୍ହିତ ହୋଇଅଛି । 


ମାନମୟୀ ରାଧାଙ୍କ ମାନଭଂଜନ ପାଇଁ ଶ୍ରୀକୃଷ୍ଣଙ୍କ ଚାଟୁର୍ତିର ଉଦାହରଣ ଦେଖନୁ- 

ସଂଗିନୀରେ ରସରଂଗିନୀରେ 
ଦୋଷ କ୍ଷମା କର, ଜୀବବନ୍ଧୁ ରୁଷନାରେ । । 
ଯୋଡ଼ି ପାଣି ଜଣାଉଛି ରାମାମଣି 
ଧରଣୀରେ ନଖଗାର ଲେଖନାରେ। | 
କିଣିଲା ଜନ ମୁଁ ତୋର ଆଜନ୍ମୁ 
ତକୁ ତୋଳ ଚାରୁ ବେଣୀ ଲୋଟାନାରେ ।। 
ମାନସରୁ ମାନ ସରୁ ସ୍କୁରଣରୁ, 
ରଖ ନୂଆ ସରୁ ନୀଳବସନା ରେ | 
ଗୋକୁଳ କୁଳଜା-ପରିଗଦ ରଜା, 
ନକଲେ କରୁଣା, ମୁଁ ଜାଣେ ତୋ ନାରେ || 
ରାଧେ ରାଧେ ବୋଲି ତୋ ସରସୀ- 
ସଲୀଳରେ ଖାସିବାର ଶୁଣୁ ସିନାରେ । | 
ଅବନତ ହୋଇ ଧରୁଁ ପଦ ଦୂଇ, 
ରାଧା ପ୍ରସନ୍ନତା କରି କଳନାରେ । | 

ରାଧାଙ୍କର ମାନଭଂଜନ ପାଇଁ ଶ୍ରୀକୃଷ୍ଣଙ୍କର ଚାଟୁ ଓ ଦୈନ୍ୟର ସଂକେତ ଏହି 
ଉଦାହରଣଟିରୁ ଲକ୍ଷ୍ୟ କରାଯାଇପାରେ ଶ୍ରୀକୃଷ୍ଣ ଶ୍ରୀମତୀଙ୍କୁ ତାଙ୍କର ଦୋଷ କ୍ଷମାକରି 
ଅଭିମାନ ତ୍ୟାଗ କରିବା ନିମିତ୍ତ ନିଜର ଦୈନ୍ଯ ପ୍ରକାଶ କରିଛନ୍ତି । ଶ୍ରୀକୃଷ୍ଣ ଉକ୍ତିରେ 
ମାନଭଂଗ ଓ ମିଳନନିମିତ୍ତ ସନ୍ଦ୍ରିକ ଆବେଗ ହିଁ ଗୀତଗୁଡ଼ିକରେ ବ୍ୟକ୍ତ ହୋଇଅଛି । 


ଶ୍ରୀକୃଷ୍ଣଙ୍କର ଚାଟୁଲ୍ତିରେ ସଖୀ-ଉଲ୍ତିର ଗୋଟିଏ ଗୀତରେ ରାଧାଙ୍କର ପ୍ରାଣସମା 
ସଖୀମାନେ କୃଷ୍ଣଙ୍କ ପ୍ରତି ଆକ୍ଷୋପୋଲ୍ତି ପ୍ରକାଶ କରିବାକୁ ଯାଇ କହିଛନ୍ତି — 


ଅଣ୍ଟିଲାନି କୋଟି ଗୁଣେ ତୋ ସ୍ବେହ ସୁଖ ସରି ଆଉନା, 
ଏ ଚାତୂରୀ ଦେଖାନା । 
କୁଟ କପଟୀ ନଟ, ଆଭୀର ପଲ୍ଲୀ ବିଟ; 
ବଟିଆଇ ମୋ ଆଗେ ଚାଟୁ କହନା ।। 
କାଲି ନିଶି ଜାଗରେ, ନିକୁଂଜ ଅଗଣାରେ; 
ଜଗାଇ ଦେଲୁ ତାକୁ କେତେ ଯାତନା । | 
କୀର୍ିଦା ପତି କୁଳ, କୀର୍ରି ବଲ୍ଲୀ ଆକୁଳ; 
ଶ୍ରତିରେ ତୋ ଧରମ ହେବ ଶୁଣାନା | | 
ସୁଆଗକୁ ତୋହର, ଜୁହାର ଲକ୍ଷେବାର 
ମୋହ ଲଗାଇ ହରି ଲୁହ ପୋଛନା । | 
ତୋ ଲାଗି ଯେତେବାଧାଃ ସହିଥଲା ସେ ରାଧା; 
ଥରେ ହେଲେ ମନେ ନ କରୁ ଭାବନା । | 
ଲୀଳା ବ୍ୟପାରରେ ବୈଚିତ୍ର୍ୟ ସୃଷ୍ଟି କରିବା ପାଇଁ ସଖୀମାନଙ୍କର ଭୂମିକା ଯେ ଗୁରତ୍ଵପୂର୍ଣ 
ଏକଥା କହିବା ଅନାବଶ୍ୟକ | ସଖୀମାନେ ପ୍ରଣୟକ୍ଷେତ୍ରରେ ଦୃନ୍ଦ୍ର ଓ ନାୟିକାର ଅଭିମାନ 
ଚାହିଁଲେ ମଧ୍ଯ ପ୍ରଣୟୀ-ଯୁଗଳଙ୍କର ମିଳନାନନ୍ଦ ଦର୍ଶନ କରିବା ପାଇଁ ସେମାନଙ୍କର ଉକୁଣ୍ଡା 
ଆହୁରି ଅସୀମ । ସେଥୁପାଇଁ ରାଧାଙ୍କର ଦୁର୍ଚ୍ୟମାନରେ ସଖୀମାନଙ୍କର ଉଦ୍‌ବେଗ ଓ 
ବ୍ୟସ୍ତତା ସୀମା ଅତିକ୍ରମ କରିବା ହେତୁ ଶ୍ରୀକୃଷ୍ଣପକ୍ଷୀୟ | ଦୂତୀ ବୃନ୍ଦାଙ୍କଠାରୁ ଆରମ୍ଭ କରି 


ସ୍ବପକ୍ଷୀୟା ଦୂତୀମାନେ ଶ୍ୟାମଙ୍କ ପକ୍ଷ ସମର୍ଥନ କରି ମଧ୍ଯ ବ୍ୟାକୁଳ ଚିତ୍ତରେ ମାନାବସାନରେ 
ଲାଗିଯାଇଛନ୍ତି | 

ଗୋଟିଏ ଗୀତରେ ଲଳିତା ଶ୍ରୀମତୀ ରାଧାଙ୍କ ହସ୍ତଧରି କୃଷ୍ଣଙ୍କ ପାଇଁ କ୍ଷମା ପ୍ରାର୍ଥନା 
କରି କହିଛନ୍ତି — 
ମାଗୁଛି ସହି । ମୁଁ ଶ୍ୟାମ ଦୋଷ କ୍ଷମାକର ଗୋ | 
ମୋ କୁହା ବଚନ କର ଶ୍ରବଣ ଗୋଚର ଗୋ ।। 


ମାନର ଯେ ପରିମାଣ, ଅନୁଚିତ ଅତିକ୍ରମ; 
ଅକାରଣେ କେତେ ରୋଷ ବହୁଛୁ ଆବର ଗୋ | 
ଶୁଣ ବୃଷଭାନୁ ଜେମା, ଶୋଭନୀୟ ସିନା କ୍ଷମା; 
ଦେଖ କି ହୋଇ ଗଲେନି ମୋହନ ସୁନ୍ଦର ଗୋ । । 
ଥରେ ଅଧେ ତ ନୁହଁଇ, କେତେବାର ଅଛୁ ସହି, 
ଅପରାଧ କରିବାର ଗୋଷ୍ରେନ୍ଦ୍ରଂକୁମାର ଗୋ । | 
ରାଜେନ୍ଦୁ ଇପନ ଟେକି ବିଲୋକୁ ବଂଶୀପାଣିଙ୍କି, 


ତାଙ୍କ ଲାଗି ପାଣି-ପଦ୍ଧ ଧରୁଚିଟି ତୋର ଗୋ । 


ଏହିପରି ରାଧା ଓ କୃଷ୍ଣଙ୍କର ମିଳନର ଅପୂର୍ବ ସୁଖ ଉପଲବ୍‌ଧ କରିବାର ଅଧୀର 
ପ୍ରତୀକ୍ଷାରେ ସଖୀ ଓ ଦୂତୀମାନେ ରହିଛନ୍ତି । ସେତେବେଳେ ରାଧାଙ୍କର ଦୁର୍ଜ୍ୟମାନ ଓ 
କୃଷ୍ଣଙ୍କର ବିରହରେ ସେମାନଙ୍କର ହୃଦୟ କିପରି ବ୍ୟଥୃତ ହୋଇଉଠୁଛି, ତାହା ସହୃଦୟ 
ପାଠକଙ୍କ ପକ୍ଷରେ ଅନୁଭବ କଷ୍ଟକର ନୁହେଁ | ସଖୀ ଓ ଦୂତୀମାନଙ୍କର ପ୍ରାଣର ବ୍ୟାକୁଳତା 
ଓ ଅଧୀରତାରେ ସତେ ଯେପରି ଶ୍ରୀରାଧା ଓ କୃଷ୍ଣଙ୍କର ବ୍ୟାକୁଳତାର ପ୍ରଚ୍ଛନ୍ନ ବ୍ୟଞ୍ଜନା 
ଗୀତଗୁଡ଼ିକରେ ଫୁଟିଉଠିଛି । 


ଶ୍ରୀକୃଷ୍ଣଙ୍କ ଚାଟୁ ଓ ନିତି ଏବଂ ସର୍ବୋପରି ସଖୀ ଓ ଦୂତୀମାନଙ୍କର ଅନୁନୟ ବିନୟ 
ସ୍ନ୍ତ୍ଳେ ଦୁର୍ଜୟ ଅଭିମାନିନୀରାଧାଙ୍କର ମାନର ଅବସାନ ତଥାପି ଘଟିନାହିଁ । ପ୍ରିୟତମ 
ଶ୍ୟାମଙ୍କୁ ଉପେକ୍ଷା କରି ମାନିନୀରାଧା ନିଜେ ଏକପ୍ରକାର ଉପେକ୍ଷିତା ହେଲାପରି ମନେ 
କରିଛନ୍ତି । ବୈଷ୍ଣବ ରସଶାସ୍ତ୍ରରେ ଯେଉଁ ନାୟିକା ସଖୀମାନଙ୍କ ସମକ୍ଷରେ ପଦାନତ 
ବଲ୍ଲଭଙ୍କୁ ପରିତ୍ୟାଗ କରି ପଛରେ ଅତିଶୟ ଅନୁତାପ କରେ, ତାହାକୁ କଳହାନ୍ତରିତା 
କୁହାଯାଏ । ପ୍ରଳାପ, ସନ୍ତାପ, ଗଲାନି ଓ ଦୀର୍ଘନିଶ୍ଵାସ ହି କଳହାନ୍ତରିତା ନାୟିକାର ବିକାର ! 

କବି ଗୋପାଳକୃଷ୍ଣ ରାଧାଙ୍କର କଳହାନ୍ତରିତା ଅବସ୍ଥାର ବହୁଗୁଡ଼ିଏ ଗୀତ ରଚନା 
କରିଥଲେ ହେଁ, ରାଧା କିମ୍ବା ଶ୍ରୀକୃଷ୍ଣଙ୍କର ପ୍ରତ୍ୟକ୍ଷ ଉପେକ୍ଷାର ଚିତ୍ର ଦେଇନାହାନ୍ତି । କିନ୍ତୁ 

କବିତ୍ବ ପ୍ରକାଶଭଂଗୀର ଅନନ୍ୟ ସୁଷମା ଓ ପ୍ରଣୟିନୀ ପ୍ରାଣ ଏକାନ୍ତିକ ଅନନ୍ୟ ଅନୃଭୂତିର 
ଅମ୍ରିକସ୍ପର୍ଶରେ ଗୀତଗୁଡ଼ିକ ପାଠକଚିଭତରେ ନିରନ୍ତର ଛାପ ମୁଦ୍ରିତ କରେ। କଳହାନ୍ତରିତା 
ଶ୍ରୀରାଧାଙ୍କର ଗୋଟିଏ ଗୀତକୁ ବିଚାର କରି ଦେଖନ୍ତୁ 
ମୁଁ ତ ଜାଣି ଜାଣି କରିଛି ମାନ 
କାହାକୁ ବୋଲିବି ଜିସ ୨? ମୋହର କରମ ଦୋଷ 


ସ୍ବଵହସ୍ତେ କରିଛି ବିଷପାନ ।। 


xX xX xX 
ବ୍ରଜବିଧୁ ଦୁଃଖ ଦେଖୁ ହୋଇବି ବୋଲିତ ସୁଖୀ 
ଆନକୁ ବଢ଼ାଇ ଦେଲି କାନ । | 
ଗୋପାଳକୃଷ୍ଣ କହଇ ଆଣିଲେନି ଲେଉଟାଇ 


ସଜନୀ ବର ସେହି ଗୁମାନ ।। 


ମାନାବସାନ ପରେ ବ୍ୟଥତା ରାଧା ପୁଣି କହିଛନ୍ତି 


ଆହା କିଶୋର ଚନ୍ଦ୍ରମା ମୋ ପ୍ରାଣଧନ । 
କି ମୂରୁଛିଲି କରି ଦାରୁଣ ମାନ ।। 
ହେବ ବୋଲି ଏତେଦୂର ଜାଣିଥଲେ ଚିତ୍ତେ ମୋର 
ହେଲାବେଳେ ଚରଣେ ପତନ । 
ଧୂଳିଝାଡ଼ି ତୋଳି କରେ ପକାଇ ହୃଦଉପରେ 
ଦେଇଅଆନ୍ତି ଶ୍ରୀମୁଖରେ ହେଲେ ମୁଁ ଚୁମ୍ବନ || 
xX x xX 
ରମା ସୁଷକମାରୁବଳି ଥିଲେ କେତେ ଚନ୍ଦ୍ରବାଳୀ 
ଅନୁଦିନ ସମସ୍ତେ ସ୍ଵାଧୀନ । 
ଶ୍ରୀମତୀ ରାଧା ନିଜର ପ୍ରଣୟିନୀସୁଲଭ ନମ୍ରତା ପ୍ରକାଶ କରି ତାଙ୍କ ପ୍ରେମର ଗଭୀରତା 
ବ୍ୟକ୍ତ କରିଛନ୍ତି | ଦୁର୍ଜୟ ଅଭିମାନ ସତ୍ତ୍ବେ ବି ରାଧାଙ୍କର ପ୍ରଣୟନିଷ୍ଠାର ଯେଉଁ ଚିତ୍ର କରି 
ଦେଇଛନ୍ତି, ତାହା ତାଙ୍କର ସ୍ଵକୀୟତା ପ୍ରମାଣ କରେ । କବି ରାଧାଙ୍କ ଉକ୍ତିରେ ପ୍ରକାଶ 
କରି ଲେଖଛନ୍ତି — 

ଦୟା ନ କରନ୍ତୁ ମୁଁ ଦାସୀ ସିନାରେ । 
ଦୁଃଖ ଦେଇ ଶ୍ୟାମକୁ ରାଧା ସୁଖୀ ହେବାକୁ 
ରୁଷିବ, କଲୁ ଏ କି ଆଲୋଚନାରେ !! 
ଯେ ତାଙ୍କ ମନୋହାରୀ ତା” ନଉକରୀ କରି 
ଦିନ ନେବି ପଛକେ ଗୁମାନ ନାରେ । | 
ଯାହାରେ ହେଲେ ସଖୀ ସେ ହୋଇଥ୍‌ଲେ ସୁଖୀ 
ମିଳିଲା ପରି କୋଟି ଲକ୍ଷ ସୁନାରେ ।। 


ଆଉ ଗୋଟିଏ ଉଦାହରଣ ଦେଖନ୍ତୁ — 


ଶ୍ୟାମ ଅପବାଦ ମୋତେ ଲାଗିଥାଉରେ ପ୍ରାଣସହି । 
ନିତି ସେହି ଚିନ୍ତାରେ ମୋ ଦିନ ଯାଉରେ । | 
ଚାହିଁ ଦେଲେ ଥରେ ସେ ଶ୍ରୀମୁଖ 

କୋଟିଏ କୋଟି ଜନ୍ମର ଦୁଃଖ 
ଲିଭି ଯାଉଛିରେ ପରାଣମିତଣି, 

ଯେ ଯେତେ ବୋଲିବ ବୋଲୁଥାଉ ¦ | 
ବିନୟ-ବାରିଧୂ ମୂଦୂବାଣୀ 

ଶ୍ରତି ପଥରେ ଯେ ଥବ ଶୁଣି 
ପୀୟୂଷାଶନ-ଜନଙ୍କୁ ଧନ୍ୟ ବୋଲି, 

ବୋଲିବି କି ତା' ମୁଖରେ ଆଉ || 
ବାଡ଼ ଭିତ୍ତିକ ବୋଇଲା ପରି 

ବୋଲୁଥିଲେ ହେଲେ ବ୍ରଜନାରୀ 
ଶୁଣି ନ ଶୁଣିଲା ପରି ମୁଁ ଯାଉଛି, 

ଆଡ଼ ଉହାଡ଼ରେ ଶତଦାଉ | | 


କବି ଗୋପାଳକୃଷ୍ଣ ରାଧାଙ୍କ ପୁଣି “ ପ୍ରୋଷିତ ଭର୍ତ୍ଵକା' ଭାବରେ ମଧ୍ଯ ପରିକଳ୍ପନା 
କରିଛନ୍ତି । ବୈଷ୍ଣବ ରସଶାସ୍ତ୍ରରେ ପ୍ରବାସକୁ ସୁଦୂର ପ୍ରବାସ ଓ ଅଦୂର ପ୍ରବାସ ଭେଦରେ 

ଦୁଇ ଭାଗରେ ବିଭକ୍ତ କରାଯାଇଥାଏ | ଶ୍ରୀକୃଷ୍ଣଙ୍କ ମଥୁରା ଗମନକୁ ସୁଦୂର ପ୍ରବାସ ଓ 
ଗୋଷ୍ଠଗମନକୁ ଅଦୂର ପ୍ରବାସ ରୂପେ ଉଲ୍ଲେଖ କରି. ଗୋପାଳକୃଷ୍ଣ ଏହି ଦ୍ଵିବିଧ 
ପ୍ରବାସକାଳୀନ ଅନୁଚିନ୍ତା ଓ ରାଧାଙ୍କର ବିଚ୍ଛେଦ ମନୋଭାବକୁ କେଇଟି ମାତ୍ର ଗୀତରେ 
ପ୍ରକାଶ କରିଛନ୍ତି — 

ସୁଗୁଣ ସୁନ୍ଦରପଣ ଯାକ ଭାଳି ଭାଳି 

ନାମ ଜପୁଥବି ଏକା ଧରି ଜପାମାଳି । 

ଶୁଭୁଛି କାନକୁ ବାହୁଡ଼ା ବଂଶୀକାକଳୀ 

ବୋଲେ ଗୋପାଳକୃଷ୍ଣ ଚାମର ଢ଼ାଳି ଢ଼ାଳି 


ବୈଷ୍ଣବ ସାହିତ୍ୟରେ ରାଧା ମୂର୍ଭିମତୀ ଭକ୍ତି ରୂପେ ପରିଚିତା। ତେଣୁ ରାଧାଙ୍କର 
ଭାବ ଭକ୍ତ ପ୍ରାଣରେ ଦେଖାଦେବା ସ୍ବାଭାବିକ, ଅନ୍ୟ ଭାବରେ କହିଲେ, ଯେଉଁ ନାୟିକା 
ନାୟକକୁ ନିଜ ଆୟତ୍ତରେ ବଶୀଭୂତ କରି ରଖୁଥାଏ, ତାହାକୁ ସ୍ଵାଧୀନତାଭର୍ଗକା 
କୁହାଯାଏ । କବି ଗୋପାଳକୃଷ୍ଣ ରାଧାଙ୍କୁ ସ୍ଵାଧୀନଭରୁକା ରୂପେ ମଧ୍ଯ ରୂପାୟନ କରିବାକୁ 
ଭୁଲି ନାହାନ୍ତି | ରାଧା ଶ୍ରୀକୃଷ୍ଣଙ୍କୁ କହିଛନ୍ତି — 
ହେ ନିର୍ଲଜ ବିଦଗ୍ଧ ରସିକରାଜ ! 

ଆଜ ମୋ ସଜନୀ ସମାଜରେ ତୁମ୍ଭେ ଦିଆଇବ ପରା ଲାଜ ।। 

ଜି ସୁନ୍ଦର ସଜ ସାଜି ଦେଇଥଲେ ସଖୀ ମଂଜରୀ ମିଳିତ 

କି ବିଚାରେ ବନ୍ଧୁ ସେ ଯାକ ଏବେ ତ କରିଦେଲେ ବିଡ଼ମ୍ବିତ।। 

ଯେଉଁପରି ଥଲା ମୋ ବେଶ ଭୂଷଣ କର ସେପରି ରଚନା 

ଅସମ୍ବରିତ ସିନ୍ଧି ସହ ସିନ୍ଦୁରବିନ୍ଦୁ ଦିଶୁ ସୁଘଟନା । | 

ବିଗଳିତ ବଳୟକୁ ବେନିକରେ ପିନ୍ଧାଇ ଦିଅ ଯତନେ । 

ନୂପ୍ଲର ଯୋଡ଼ିକ ପରିଷ୍କାର କରି ଲଗାଅ ମୋର ଚରଣେ ।। 

ବାନ୍ଧିଦିଅ ବେଣୀ ଖଞ୍୍‌ ପୁଷ୍ପଶ୍ରେଣୀ କଉଶଳେ ମନଚଟୋର 

ଯେପରି କେ ପରିହାସ ନ କରିବେ ବିଲୋକି ସଖୁଏ ମୋର । | 


ଏ ସମସ୍ତ ଉଦାହରଣରୁ ସ୍ପଷ୍ଟ ଜଣାଯାଏ ଯେ ପ୍ରେମଭାବମୂଳକ ବା ମଧୁର ରସାମ୍ବକ 
ଚଉପଦୀଗୁଡ଼ିକରେ ଶ୍ରୀରାଧା, ଶ୍ରୀକୃଷ୍ଣ ଓ ଲଜିତାଦି ସଖୀବୃନ୍ଦ ଚରିତ୍ର ରୂପେ ଗୃହୀତ 

ହୋଇଥ୍‌ଲେହେଁ, ଶ୍ରୀରାଧାଙ୍କ ଚରିତ୍ର ନାନାଦିଗରୁ ପ୍ରାଧାନ୍ୟ ଲାଭ କରିଅଛି । ରାଧା 
ବାସ୍ତବରେ ରାସେଶ୍ବରୀତାଙ୍କଇ କେନ୍ଦ୍ରକରି ପ୍ରଣୟ ଲୀଳାର ବିକଚ ବିକାଶ ସମ୍ଭବ 
ହୋଇପାରିଛି । ପ୍ରେମିକା ବା ପ୍ରଣୟିନୀ ରୂପେ ସମଗ୍ର ବୈଷ୍ଣବ ସାହିତ୍ୟରେ ରାଧା 
ଚରିତ୍ରର ବିଭିନ୍ନ ବିଭାବ ଉଦ୍‌ଭାସିତ ହୋଇଉଠିଛି । କିନ୍ଧୁ କବି ଗୋପାଳକୃଷ୍ଣ ଶ୍ରୀରାଧାଙ୍କୁ 
ଜଣେ ବିରହିଣୀ ନାୟିକା ରୂପେ ପ୍ରଭାବଶାଳୀ କରି ଚିତ୍ରଣ କରିଛନ୍ତି । ତାଙ୍କ ରଚନାରେ 
ମିଳନ ବା ସମ୍ଭୋଗ ଶୃଙ୍ଗାର ଅପେକ୍ଷା କୃଷ୍ଣ-ପ୍ରେମ ପାଇଁ ରାଧାଙ୍କର ଅନ୍ତର୍ଦାହ ହୃଦୟ 
ମନ୍ଛନର ସ୍ଵାଦ୍ୟ ସୁନ୍ଦର ଚିତ୍ର ସେ ଆଙ୍କିଛନ୍ତି ଅଧ୍ଵକ ହୃଦୟସ୍ପର୍ଶୀ ଭାବରେ । ଶ୍ରୀରାଧାଙ୍କ 
ଚରିତ୍ରରେ ପ୍ରେମର ସୃକ୍ଷ୍ମ ଓ ବିଚିତ୍ର ଅନୁଭୂତି ଗୋପାଳକୃଷ୍ଣ ଯେପରି ଦର୍ଶାଇଛନ୍ତି, ଶ୍ରୀକୃଷ୍ଣଙ୍କ 
ଚରିତ୍ରରେ ସେତେଦୂର ସାଫଲ୍ୟ ଅର୍ଜନ କରିନାହାଁନ୍ତି | 


ଚଉତିଶା 


ବିଭିନ୍ନ ଦୃଷ୍ଟିକୋଣରୁ ଗୋପାଳକୃ ଷ୍ଠଙ୍କର ଗୀତିସମୂହକୂୁ ଭିନ୍ନ ଭିନ୍ନ ଭାବରେ 
ବିଭାଗୀକରଣ କରାଯାଇଛି । କାବ୍ୟରୂପ ଦୃଷ୍ଟିରୁ କବିଙ୍କର ରଚନାବଳୀକୁ ଯେତେଭାଗରେ 
ବିଭକ୍ତ କରାଯାଇଛି, ତନ୍ୃସଧ୍ଯରେ ' ଚଉତିଶା” ମଧ୍ଯ ଏକ ସ୍ଵତନ୍ତ୍ର ବିଭାଗର ଦାବି ରଖେ । 

ଓଡ଼ିଶାରେ ବୈଷ୍ଣବ ଧର୍ମର ପ୍ରସାର ବହୁ ପୂର୍ବରୁ ଘଟିଥିଲେ ମଧ୍ଯ ଶ୍ରୀଚୈତନ୍ୟଙ୍କର 
ଓଡ଼ିଶା ଆଗମନ ଏବଂ ରହଣି ପରେ ଓଡ଼ିଶାର ବୈଷ୍ଣବ୍ୟ ସାହିତ୍ୟ କ୍ଷେତ୍ରରେ ଏକ ନୂତନ 
ଦିଗ୍ବଳୟ ଉଦ୍ଭାସିତ ହୋଇ ଉଠିଥଲା। ଫଳତଃ ରାଧାକୃଷ୍ଣଙ୍କର ଯୁଗଳ ଉପାସନା ଓ 
ପ୍ରେମଲୀଳା ସମ୍ପର୍କୀୟ ନବ ବୈଷ୍ଣବ ମତର ତଥା ନାମସଂକୀର୍ରନର ଲୋକପ୍ରିୟ ପ୍ରଚାର 
ଏବଂ ସର୍ବୋପରି ରାଜପୂୃଷ୍ଠପୋଷକତା ନିମିତ୍ତ ଓଡ଼ିଆ ବୈଷ୍ଣବ ସାହିତ୍ୟର ବିକାଶ ଓ 
ପ୍ରସାରର ପଥ ଉନ୍ମକ୍ତ ହୋଇଯାଇଥୁଲା। କାନ୍ତପଦାବଳୀର କବି ଜୟଦେବଙ୍କ ଗୀତଗୋବିନ୍ଦ 
ବାଦ ଦେଲେ ଓଡ଼ିଶା ସାହିତ୍ୟରେ ବିଭିନ୍ନ ଶତାଦ୍ଦୀ ସାମ୍ଭ ଦାୟିକ ବୈଷ୍ଣବୀୟ ଆଚାର ଓ 
ତ୍ତ ପ୍ରଧାନ ରଚନା ଏବଂ ଅନୁବାଦ ସହିତ ରାଧାକୃଷ୍ଣ ପ୍ରେମଲ୍ଲୀଳା, ଶ୍ରୀ ଚୈତନ୍ୟ ଲୀଳା, 
ରାମଚରିତ ଓ କୃଷ୍ଣଚରିତକୁ ଭିରିକରି ବହୁ ପ୍ରେମ ଓ ଭକଳ୍ପିପ୍ରଧାନ କାବ୍ୟ, “ ଚଉତିଶା' 
ଚୌପଦୀ ପ୍ରଭୃତି ରଚିତ ହୋଇଥଲା | କାବ୍ୟଗୁଡ଼ିକ ବାଦ ଦେଲେ ରାଧାକୃଷ୍ଣଙ୍କ ଲୀଳା 
ସମ୍ପର୍କରେ ବହୁ ଚଉତିଶା ମଧ୍ୟ ରଚିତ ହୋଇଛି। ଦାମୋଦର ଦାସଙ୍କର ରସକୂଲ୍ଯା 
ଚଉତିଶା ବଳରାମ ଦାସଙ୍କର ଦୂତୀ ଚଉତିଶା; ଭୂପତି ପଶ୍ଡିତଙ୍କର ଉଦ୍ଧବ ଚଉତିଶା; 
ଦୀନକୃଷ୍ଣଙ୍କର; ରାଧାଦର୍ଶନ ଚଉତିଶା, ବାନ୍ଧବୀ ଚଉତିଶା ଓ ରାଧୁକା ସ୍ମରଣ ଚଉତିଶା; 
କୃଷ୍ଣଦାସଙ୍କର ଦୀନବନ୍ଧୁ ଚଉତିଶା; ସଦାନନ୍ଦ କବିସୂର୍ଯ୍ୟ ବ୍ରହ୍ମାଙ୍କର ପ୍ରେମ ଚିନ୍ତାମଣି 

ଚଉତିଶା ଏବଂ ପରମାନନ୍ଦଙ୍କର ନବଘନ ଚଉତିଶା ବିଶେଷ ଭାବରେ ଲୋକପ୍ରିୟତା 
ଅର୍ଜନ କରିଥିଲା | 


କବି ଗୋପାଳକୃଷ୍ଣଙ୍କର ବିଳାପ ଚଉତିଶା, କୃଷ୍ଣନାମ ରନୁମାଳା ଚଉତିଶା, ମନଃଶିକ୍ଷା 
ଚଉତିଶା, ଜାଇଫୁଲ ଚଉତିଶା, ଜଳଦ ଚଉତିଶା ପ୍ରଭୃତି ଚଉତିଶାଗୁଡ଼ିକ ପରଂପରାଧର୍ମୀ 
ହୋଇଥୂଲେ ମଧ୍ଯ କେତୋଟି ଚଉତିଶାର ଭାଷାବିନ୍ୟାସରେ ସଂଯମ ଓ ମିତାଚାର ଦୃଷ୍ଟିରୁ 
ତାଙ୍କର ସ୍ଵକୀୟତା ଅନସ୍ବୀକାର୍ଯ୍ୟ । ବିଜାପ ଚଉତିଶାରେ, ଜନୈକ ଦାସୀ ରାଧାଙ୍କର 
ରୂପ-ଗୁଣ ବିଷୟ ଭାବି ତାଙ୍କର ସେବା-ସୁଖ ସ୍ଲରଣପୂର୍ବକ ଶୋକ ପ୍ରକାଶ କରିଛି । 
ଶ୍ରୀକୃଷ୍ଣଙ୍କ ନାମ କୀର୍ଭନ ସରୂପ-ଗୁଣ ବର୍ଣ୍ଣନା ହିଁ କୃଷ୍ଣନାମ-ରନ୍‌ ମାଳା ଚଉତିଶାର 
ମୁଖ୍ୟବସ୍ତୁ । କବିଙ୍କର ମନଃରଶିକ୍ଷା ଚଉଡିଶାଟି ଧର୍ମୀୟ ରଚନା ହେଲେ ବି ମାତ୍ର ଛଅଟି 
ପଦର ବିଭିନ୍୍‌ ଚରଣ ଆଦ୍ୟରେ ଚଉତିରିଶ ଗୋଟି ବ୍ୟଞ୍ଜନବର୍ଣ୍ଣ କ୍ରମାନ୍‌ୟରେ ବ୍ୟବହୃତ 
ହୋଇ ସମୁଦାୟ କବିତାଟି ରଚିତ ହୋଇଅଛି। ଜାଇଫୁଲ ଚଉତିଶାଟି କବିଙ୍କର 
ଧର୍ମନିରପେକ୍ଷ ବା ଗ୍ରାମ୍ୟରସର ରଚନା ହେଲେ ମଧ୍ଯ, ଏଥରେ ଜଣେ ପ୍ରବାସୀ ବିରହୀର 
ଅନୁଚିନ୍ତା ଖୁବ୍‌ ସୁନ୍ଦର ଭାବରେ ପ୍ରକଟିତ ହୋଇଛି । ଜଳଦ ଚଉତିଶାଟି ମଧ୍ଯ ବର୍ଷାର 
ପରିବେଶରେ ରଚିତ ଅନ୍ୟ ଏକ ବିରହ ଗୀତିକା । ଏହି ଚଉତିଶାଗୁଡ଼ିକରେ ନାୟକ 
ନାୟିକାଙ୍କର ବିଭିନ୍ନ ଅବସ୍ଥା, ରୂପ ଗୁଣ, ବେଶଭୂଷଣ, ବିପ୍ରଲମ୍ଭ ଓ ସମ୍ଭୋଗ ଲୀଳାରେ 
ସଂଯମ, ସୌନ୍ଦର୍ଯ୍ୟବୋଧ, କଳାପ୍ରିୟତା, ବୈଦଗ୍ଧ ପ୍ରଭୃତିର ପରିଚୟ ମିଳିବା ସଂଗେ 
ସଂଗେ କବଙ୍କର ଗଭୀର ରସବୋଧର ପରିଚୟ ପରିଦୃଷ୍ଟ ହୁଏ । 


ଚଉଡିଶାଗୁଡ଼ିକରେ ଦିବ୍ୟ ଚରତ୍ର ରାଧାକୃଷ୍ଣ ବା ଲୌକିକ ନାୟକ ନାୟିକା ହେଲେ 
ମଧ୍ଯ ଏମାନଙ୍କର ପ୍ରେମାଲେଖ୍ୟ ମାନବିକ ଭାବାବେଶ ଉପରେ ପ୍ରତିଷ୍ପିତ ହୋଇ ବାସ୍ତବ 
ଓ ପ୍ରାଣସ୍ପର୍ଶୀ ହୋଇଛି। କବିଙ୍କର ସ୍ଵକୀୟ ଭାବାନୁରୂତି ନାୟକ ନାୟିକାଙ୍କର ପ୍ରଣୟ 
ତଥା ଅନ୍ୟ ସୁଖ ଦୁଃଖର ଅନୁଭୂତି ଭିତରେ ଆମ୍ମପ୍ରକାଶ କରିଅଛି | ଓଡ଼ିଆ ଜୀବନରେ 
ଦୈବ ନିର୍ଭରଶୀଳତା ଅପେକ୍ଷା ପୁରୁଷାକାରଠାରେ ଅଧବକତର ଆସ୍ଥା ସ୍ଥାପନ କରିଥିବାରୁ 
କବିଙ୍କ ଗୀତିସମୂହରେ ପ୍ରେମ ମାନବିକତାର ସ୍ପର୍ଶଲାଭ କରି ରୁଦିମନ୍ତ ହୋଇଅଛି। ଫଳତଃ 
ପାରତ୍ରିକ ସୁଖର ଆଦର୍ଶ ନିଷ୍ତଳ ହୋଇ ନଥଲେ ମଧ୍ଯ ିହିକ ସୁଖ ସମ୍ଭୋଗ ପ୍ରତି 
ଓଡ଼ିଆର ଆଗ୍ରହ ଦେଖା ଦେବା ସଂଗେ ସଂଗେ ଏକ ପକ୍ଷରେ ଏକ ପକ୍ଷରେ ଧର୍ମୀୟ 
ଚେତନା ଓ ଅନ୍ୟଦିଗରେ ରୂପ ରସ, ଗନ୍ଧରେ ଜୀବନକୁ ଉପଭୋଗ କରିବାର ବାସନା 
ତା'ର ତୀବ୍ରତର ହୋଇଅଛି । 


କବି ଗୋପାଳକୃଷ୍ଣ ଜ୍ଞ ୧୩୭ 

କବିଙ୍କର ଜାଣଫୁଲ ଚଉତିଶା ଏକ ଉଚ୍ଚକୋଟିର ଗ୍ରାମ୍ୟ ରସର ଗୀତିକା । ଜଣେ 
ପ୍ରବାସୀ ବିରହୀର ଅନୁଚିନ୍ତା ଏଥିରେ କିପରି ଚମକ୍ଲାର ଭାବରେ ପ୍ରକାଶିତ ହୋଇଛି 
ତାହା ତଳ ଉଦାହରଣଟିକୁ ଲକ୍ଷ୍ୟ କରାଯାଇପାରେ — 
ବେଣୀ ସାଜିଦେବି ବୋଲୁ 
ବିମ୍ବାଧରୀ, ହସି ପାଖକୁ ଆସିଲେ ପ୍ରଦୀପ ଲିଭାଇ ଦେଲୁ 
ଜାଇଫୁଲରେ ।। 
ଉରମାଙ୍ଗୀ, ରତି ଶେଷେ 
ଭିଡ଼ି ଦନ୍ତ ବାସ ବାସ ପିନ୍ଧୁ, ହାସ ପୂରିଥାଇ ଗଣ୍ଡଦେଶେ | 


ମଲ୍ଲୀ କୁସୁମର ତଳୁ 
ମଧୂପ ଚୁମ୍ବୁୟୁବାର ତୁ ଅନାଇ ମୋ ନୟନ ବୁଜାଇଲୁ | 
ଜାଇଫୁଲରେ । | 


ଅଧୁକାଂଶ ଚଉତିଶାରେ ବୈରାଗ୍ୟଚେତନା, ମନ ପ୍ରତି ଚୈତନ୍ୟର ଉପଦେଶ, 
ଭଗବାନଙ୍କର ନାମ, ରୂପ, ଗୁଣ ଓ ଲାଳା ବର୍ଣ୍ଣନାର ଚିତ୍ର ପରିଲକ୍ଷିତ ହୋଇଥାଏ । 


ଛାନ୍ଦ ଗୀତିକା : ଓଡ଼ିଆ ଭାଷାରେ ଯେଉଁସବୁ ଛାନ୍ଦ ସାହିତ୍ୟ ରଚିତ ହୋଇଛି 
ପ୍ରେମ ଓ ଶୁଙ୍ଗାର ହିଁ ସେଗୁଡ଼ିକର ଉପଜୀବ୍ୟ ବସ୍ତୁ । ପୌରାଣିକ ଓ କାଳ୍ପନିକ କଥାବସ୍ତୁ 
ଅବଲମ୍ବନରେ ଏଗୁଡ଼ିକର ପ୍ରାଣପ୍ରତିଷ୍ଠା ହୋଇଛି | ବୈଷ୍ଣବୀୟ ପ୍ରେମକୁ ଛାଡ଼ିଦେଲେ 
ଲୌଜକିକି ପ୍ରେମ ଉପରେ ଅନ୍ୟ କାବ୍ୟଗୁଡ଼ିକର ପ୍ରାଣ ପ୍ରତିଷ୍ଠା ହୋଇଥ୍‌ବାର ଜଣାଯାଏ । 


ପ୍ରେମ ଓ ଶୃଙ୍ଗାର ଚିତ୍ରରେ ତ୍ୟାଗ, ସଂଯମ ଓ ତପୋନିଷ୍ଠା ଅପେକ୍ଷା ଇନ୍ଦ୍ରିୟ ତଥା 
ଦୈହିକ ସମ୍ଭୋଗର ପ୍ରବଣତାର ଗତାନୁଗତିକ ବୈଚିତ୍ର୍ୟହୀନ ଚିତ୍ର ଯେ ଅଧ୍ବକାଂଶ 
କାବ୍ୟରେ ସହଜଲଭ୍ୟ ଏକଥା ସମସ୍ତେ ଜାଣନ୍ତି । ପୁଣି ପ୍ରେମର ଚିତ୍ର ବ୍ୟଲ୍ତିକ ଅନୁଭୂତି 
ପ୍ରଧାନ ହେବା ପରିବର୍ରେ ନିବଧ୍ନ୍ତିକ ଓ କାମଶାସ୍ତ୍ରଭିରିକ ହୋଇଅଛି | ଉଭୟ ସମ୍ଭୋଗ 
ଓ ବିପ୍ରଲମ୍ଭ ଶୃଙ୍ଗାର ଏବଂ ତା”ର ପୂଷ୍ଠଭୂମିର ଚିତ୍ରରେ କବି କଳନାର ସ୍ବାଭାବିକତା ଓ 
ସ୍ଵକୀୟତା ସ୍ଥଳରେ କାମଶାସ୍ତ୍ର ଓ ଅଳଙ୍କାର ଶାସ୍ତ୍ରର ନିର୍ଦ୍ଦିଷ୍ଟ ପରଂପରାର ବୈଚିତ୍ର୍ୟହୀନ 
ଗତାନୁଗତିକ ଅନୁକୃତି ପରିଲକ୍ଷିତ ହୋଇଥାଏ । ମାନବ ଜୀବନ ଓ ଅନୁରୂତିର 
ବୈଚିତ୍ର୍ୟମୟ ଆଲେଖ୍ୟ ଅପେକ୍ଷା ଜୀବନର ଏକ ଗତାନୁଗତିକ କୃତ୍ରିମ ଚିତ୍ର ଏହି 
କାବ୍ୟଗୁଡ଼ିକରେ ପରିଦୃଷ୍ଟ ହୁଏ । ରୂପ, ପ୍ରକୃତି, ବନ୍‌, ପର୍ବତ, ପ୍ରାସାଦ, ବିପଣି ପ୍ରଭୃତି 

ବର୍ଣ୍ଣନା ବିଜାସରେ ଆଭିଜାତ୍ୟ, ଆଳଙ୍କାରିକ ଆଟୋପ ଏବଂ ଭାଷା ଓ ଶଦଦଶିଳ ନିପୁଣ୍ୟ 
ପ୍ରତି ମାତ୍ରାଧ୍ବକ ପ୍ରବଣତା ଏହି ପ୍ରେମପ୍ରଧାନ ଛାନ୍ଦସାହିତ୍ୟଗୁଡ଼ିକର ବୈଶିଷ୍ଟ୍ୟ ହୋଇପଡ଼ିଛି 
କହିଲେ ଅତ୍ୟୁକ୍ତି ହେବନାହିଁ । ପୁଣି ଏହି କାବ୍ୟଗୁଡ଼ିକରେ ଆମ୍ଲିକ ଅପେକ୍ଷା ଆଙ୍ଗିକ 
ଉପରେ ଅଗ୍ରାଧ୍ଵକାର ଦିଆଯାଇଥ୍‌ବାର ଜଣାପଡ଼େ । ପ୍ରେମ ଓ ଶୃଙ୍ଗାର ଚିତ୍ରରେ ପୌରାଣିକ 
ଓ ବୈଷ୍ଣବ କାବ୍ଯମାନଙ୍କରେ କାଳ୍ପନିକ-କଥାବସ୍ତୁଭିଭିକ ରୀତିକାବ୍ୟର ପରଂପରା 
ଛାନ୍ଦସାହିତ୍ୟରେ ଗ୍ରହଣ କରାଯାଇଛି । 


କବି ଗୋପାଳକୃଷ୍ଣଙ୍କ ଗୀତିକାଗୁଡ଼ିକ ମଧ୍ଯ ଏହି ଦୃଷ୍ଟିକୋଣରୁ ଛାନ୍ଦଗୀତିକା ପର୍ଯ୍ୟାୟଭୁକ୍ତ 
କରାଯାଇପାରେ । ଗୋପାଳକୃଷ୍ଣ ଶୃଙ୍ଗାର ରସର କବି । ଶୃଙ୍ଗାର ଭାବନାରେ କାମ, 
ପ୍ରେମ ଓ ସୌନ୍ଦର୍ଯ୍ୟ ଏହି ତିନୋଟି ତତ୍ତ୍ର ସମନ୍ବିତ । ପ୍ରାଚୀନ ଓଡ଼ିଆ ସାହିତ୍ୟରେ ଏହି 
ତିନିତତ୍ତ୍ଵର ଉଚିତ ସମନ୍ଵୟ କ୍ଟଚିତ୍‌ ପରିଲକ୍ଷିତ ହୁଏ । ଏ କଥା ମନେରଖୁବାକୁ ହେବ 
ଯେ ରୁଚି ଓ ଅନୁଭୂତିର ବିଶିଷ୍ଠ ଏକ ଏକ ମାନସ ଗଠନଭଂଗୀ ହେତୁ ଜଣେ ଜଣେ 
କବିଙ୍କଠାରେ ଗୋଟିଏ ଗୋଟିଏ ତତ୍ତ୍ଵର ପ୍ରାଧାନ୍ୟ ଦେଖାଇଯାଇଥାଏ କବି ଗୋପାଳକୃଷ୍ଣ 
କାମବାସନାକୁ ପ୍ରାଧାନ୍ୟ ନ ଦେଇ ପ୍ରେମ ଓ ସୌନ୍ଦର୍ଯ୍ୟକୁ ଗୁରୁତ୍ଵ ଦେଇଛନ୍ତି । ଅବଶ୍ଯ 
ଏକଥା ସତ ଯେ ଗୋପାଳକୃଷ୍ଣଙ୍କ ସଂଗୀତରେ ପ୍ରେମ ପ୍ରାଧାନ୍ୟ ଲାଭ କରିଅଛି । 
ଗୋପାଳକୃଷ୍ଣ ବୈଷ୍ଣବ ଗୋସ୍ଵାମୀମାନଙ୍କର ଅନୁଗତ ଉତ୍ସାହୀ ଶିଷ୍ୟ ହୋଇଥିବାରୁ ସାଧାରଣ 
ରତି ସ୍ଥାନରେ କୃଷ୍ଣରତିକୁ ଗ୍ରହଣ କରିଛନ୍ତି । ସେ ଶୃଙ୍ଗାର ରସ ସ୍ଥାନରେ ବଡ଼ ସଚେତନ 
ଭାବରେ ମଧୁର ଭକ୍ତିରସ ସୃଷ୍ଟି କରିବାର ପ୍ରତ୍ୟାଶା ପୋଷଣ କରି ନିଜ ସ୍ଵକୀୟତାର 
ପରିଚୟ ଦେଇଛନ୍ତି । ଗୋପାଳକୃଷ୍ଣ ପ୍ରେମିକ ପ୍ରେମିକାଙ୍କ ପୂର୍ବରାଗ, ମିଳନ, 
ମାନଅଭିମାନ ଓ ବିରହାଦି ଅବସ୍ଥା ଚିତ୍ରଣ କରିଛନ୍ତି । 


କବି ଗୋପାଳକ୍ୃଷ୍ଣଙ୍କ ସଂଗୀତ କିନ୍ତୁ ପ୍ରେମର କାବ୍ୟ ନୁହେଁ, ତାହା ମଧୁର ଭକ୍ତି 
ପଦାବଳୀ ସାହିତ୍ୟ । ରାଧାକୃଷ୍ଣଙ୍କ ପ୍ରେମଲୀଳାକୁ କବି ଯେଉଁ ବୈଷ୍ଣବୀୟ ଦୃଷ୍ଟିର 
ଆଲୋକରେ ନିରୀକ୍ଷଣ କରିଛନ୍ତି, ସେହି ଦୃଷ୍ଟିରେ ତାଙ୍କର ଆଧ୍ାମ୍ମିକ ସ୍ଵର ଓ ଆବେଗ 
ଲକ୍ଷ୍ୟକରାଯାଇପାରେ । ଗୋପାଳକୃଷ୍ଣ କେବେ ପ୍ରେମମୟ ଯୌବନର କବି ନୂହଁନ୍ତ କି 
ସୁଖର କବି ମଧ୍ଯ ନୂହଁନ୍ତି । ରାଧାକୃଷ୍ଣଙ୍କର ବିରହମଳିନ ତାଙ୍କ ସଂଗୀତରେ ଦେହକୁ 
ଅବଲମ୍ବନ କରିଥିଲେ ବି ଯଥାସମ୍ଭବ ଦେହାତିଚାରୀ ରହିଛି, ଏହା ମଧ୍ଯ ନିଃସନ୍ଦେହରେ 
କୁହାଯାଇପାରେ | ତେଣୁ ଅପେକ୍ଷାକୃତନିରୁଛ୍ଵାସିତ, ଶାନ୍ତ ଓ ସଂଯତ ଭାବ ତାଙ୍କ 
ପ୍ରକାଶଭଂଗୀରେ ପରିଲକ୍ଷିତ ହୁଏ । ସେ ପ୍ରକାଶ ଭଂଗୀରେ ଫେନୋଚ୍ଛଳ ଯୌବନ 
ମଦିରା ନାହିଁ କି ସମ୍ଭୋଗର ତୀବ୍ର ମାଦକତା ନାହିଁ । ବରଂ ସୁରୁଚିର ଶୁଚିତା ସେଥ୍‌ରେ 

ମୂର୍ଭିମନ୍ତ । ଗୋପାଳକୃଷ୍ଣ ବିରହର କବି ହୋଇଥିବାରୁ ତାଙ୍କ ସଂଗୀତଗୁଡ଼ିକ ବେଦନା ଓ 
ମାଧୁର୍ଯ୍ୟର ମୂର୍ଚଚନାରେ ଭରପୂର । ସେ ବୈଷ୍ଣବ ସାହିତ୍ୟର ରାଧାଙ୍କ କାବ୍ଯ ନାୟିକା 
ଭାବେ ଗ୍ରହଣ କରିଥବାରୁ ତାଙ୍କ ଛାନ୍ଦଗୀତିକାର ପ୍ରେମରେ ବେଦନା ଓ ମାଧୁୂର୍ଯ୍ୟର ମାତ୍ରା 
ଯେ ଅଧ୍ବକ, ଏହା କହିବା ଅନାବଶ୍ୟକ | 

ସ୍ତୁଚି-ବନ୍ଦନା-ପ୍ରାର୍ଥନା : ଏହି ଉପବିଭାଗର ବହୁଗୀତ ସଂସ୍କୃତ, ସଂସ୍କୃତରୁ 
ଅନୁବାଦ ଏବଂ ସଂସ୍କୃତ ପ୍ରଭାବିତ ରଚନା ପର୍ଯ୍ୟାୟଭୁକ୍ତ । ସଂସ୍କୃତ ସ୍ତୋତ୍ର ରଚନା 
କ୍ଷେତ୍ରରେ କବି ଗୋପାଜକୃଷ୍ଣଙ୍କ ଦୁଇଟି ପରମ୍ପରାର ଧାରା ପରିଲକ୍ଷିତ ହୁଏ | ଗୋଟିଏ 
ହେଉଛି ବର୍ନାମ୍ବକ ପ୍ରକୃତିର ବିସ୍ତୃତ ସ୍ତୋତ୍ର ପରମ୍ପରା ଏବଂ ଅନ୍ୟଟି ହେଉଛି ଶୁଙ୍ଗାରାମବକ 
ମନୋଭଂଗୀ, ଚିତୁକଳପ ଓ ଅଭିବ୍ୟକ୍ତି ବିଶିଷ୍ଟ ନିବିଡ଼ ଅବେଗାମ୍ବକ ପ୍ରେମ ଓ ଭ୍ତି କାବ୍ୟର 
ପରମ୍ପରା | ଉଭୟ ପରଂପରାରେ କବିଙ୍କର ବ୍ୟକ୍ତିଗତ ସ୍ଵରର ସ୍ଵାକ୍ଷର ବିଦ୍ୟମାନ | 


ଶୁଦ୍ଧଭକ୍ତିର ବୈଷ୍ଣବ-ତର୍ତଵାନୁସାରେ ଶ୍ରୀକୃଷ୍ଣ ଅବତାର ନୁହଁନ୍ତି, ପୂର୍ତର ରୂପରେ 
ସେ ନିଜେ ଭଗବାନ । ଶୁଦ୍ଧା ଭର୍ତି ତତ୍ତ୍ରାନୁସାରେ କବି ଗୋପାଳକୃଷ୍ଣ ଶ୍ରୀକୃଷ୍ଣଙ୍କ ଅବତାରିତ୍ବ 
ପ୍ରତିପାଦନ କରି ସତ୍ୟଯୁଗରେ ନୃସିଂହ, ତ୍ରେତା ଯୁଗରେ ରାମ, ଦ୍ଵାପର ଯୁଗରେ ଦେବକୀ 
ସୂତ ଶ୍ରୀକୃଷ୍ଣ ଏବଂ କଳିଯୁଗରେ ଶ୍ରୀ ଚୈତନ୍ୟଙ୍କ ଅବତାର ଗ୍ରହଣ ସମ୍ପର୍କରେ ସୂଚନା 
ଦେଇଛନ୍ତି । ଅପରପକ୍ଷରେ କବି ଅନ୍ୟ ଗୋସ୍ଵାମୀମାନଙ୍କ ଆଦର୍ଶରେ ରାଧାଙ୍କର ରୂପ, 
ଗୁଣ, ସୌନ୍ଦର୍ଯ୍ୟ ଓ ପ୍ରେମମୟତ୍ବର ଚିରାଚରିତ ବର୍ଣ୍ଣନା କରି ସବାର୍ଥଦାୟିନୀ ରାଧାଙ୍କର 
ଶୁଭ ପ୍ରେମ-ନାମାବଳୀ କୀର୍ଭନର ଫଳ ସ୍ଵରୂପ ଦାସୀଭାବ ଲୋଲୁପ ଭକ୍ତ ପ୍ରତି ରାଧାଙ୍କର 
ପ୍ରୀତି ଓ ଅନୁକଂପାର ସଂକେତ ମଧ୍ଯ ଦେଇଛନ୍ତି । ଭକ୍ତମାନଙ୍କ ଦୃଷ୍ଟିରେ ରାଧା ହେଉଛନ୍ତି 
ସାଧ୍ବୀୟ, ମହାଭାବମୟୀ, ଗୋଲକର ଅଧ୍ଶଷ୍ଠାତ୍ରୀ ଦେବୀ, ସ୍ଵାମିନୀ ! ତାଙ୍କର ଅଙ୍ଗକାନ୍ତି 
ସ୍ଵର୍ଣ୍ଣ ପଦଧତୁଲ୍ୟ କଳେବର ନିତ୍ୟନୂତନ । ଶୁଚିସଦଗୁଣ ପରିପୂର୍ଣ୍ଣ, ଗୋବିନ୍ଦଚିତ୍ତମୋହିନୀ 
ରାଧା ପ୍ରଣୟରନ୍‌ର ନିକେତନ ଏବଂ ଗୋପାଙ୍ଗନାମାନଙ୍କର ଆଶ୍ରୟ, ଦାସୀବସୂଜା ଓ 
ଅଭୟଦାତ୍ରୀ | 


ବୈଷ୍ଣବ ସାଧନ ପରଂପରାରେ ଗୁରୁକ୍ଧପାହେତୁ ସେବାଯୋଗ୍ଯ ସିଦ୍ଧ ଦେହ ଲାଭ 
କରି ଭଗବାନ ଶ୍ରୀକୃଷ୍ଣ ଓ ତାଙ୍କର ସ୍ଵରୂପଶର୍ତି ରାଧାଙ୍କ ପ୍ରତି ଅହେତୁକୀ ଭଚ୍ତି ବା 
ପ୍ରେମର ଦିବ୍ୟ ଅନୁଭୂତି ଲାଭ କରିବା ହେଉଛି ବୈଷ୍ଣବଭକ୍ତର ଏକମାତ୍ର ସାଧ୍ଯ | ସ୍ତୁତି, 
ବନ୍ଦନା ଓ ପ୍ରାର୍ଥନା ଗୀତିଗୁଡ଼ିକରେ କବିଙ୍କର ଏହି ଭଲ୍ତିଭାବନା ହିଁ ପ୍ରାଧାନ୍ୟ ଲାଭ 
କରିଅଛି । ଭର୍ତି ଭଗବାନଙ୍କର ସ୍ଵରୂପ ଶକ୍ତିର ଏକ ପ୍ରକାଶ ମାତ୍ର | ହ୍ଲାଦିନୀ ଶକ୍ତି ରୂପରେ 
ପ୍ରକାଶିତ । ମାୟାଶକ୍ତିର ପ୍ରଭାବରେ ଜୀବଠାରେ ଭଗବାନଙ୍କ ପ୍ରତି ବିମୁଖତା ଆସିଥାଏ | 

ଭଗବାନଙ୍କର ସ୍ଵରୂପ ଶକ୍ତିର ବିଶେଷ ବିଭାବ ହ୍ଲାଦିନୀ ଶକ୍ତି ଦ୍ଵାରା ଏହି ବିମୁଖତା ଦୂର 
କରାଯାଇପାରେ ବୋଲି ଭକ୍ତମାନଙ୍କ ଦୃଢ଼ବଦ୍ଧ ଧାରଣା ! ହ୍ଲାଦିନୀ ଶକ୍ତିର ଏକ କଣିକା 
ଜୀବଠାରେ ଅବସ୍ଥିତ | ତେଣୁ ଏହି ଦୃଢ଼ବଦ୍ଧ ଧାରଣା ଦ୍ଵାରା ଏହା ଭକ୍ତି ରୂପରେ ପ୍ରକଟିତ 
ହୋଇପାରେ । 

ଜଗତରେ ଯେ ସବୁଠାରୁ ପ୍ରିୟ, ତା'ର ସେବାରେ ଯେଉଁ ସୁଖ ମିଳେ, ତାହା ହିଁ 
ପ୍ରକୃତ ସୁଖ । ଜୀବ ନିକଟରେ ଭଗବାନଙ୍କଠାରୁ ପ୍ରିୟତମ ଜଗତରେ ଆଉ କେହି 
ନାହିଁ । ସେଥୁପାଇଁ ଭଗବାନଙ୍କ ଉଦ୍ଦେଶ୍ୟରେ ସ୍ତୁତି-ବନ୍ଦନା-ପ୍ରାର୍ଥନା ଏକାନ୍ତ ଆବଶ୍ୟକ । 
କାରଣ ଏହା ଜୀବକୁ ସର୍ବ ଶ୍ରେଷ୍ଠ ଓ ଶାଶ୍ବତ ଆନନ୍ଦ ପ୍ରଦାନ କରିଥାଏ । ସେଥୁପାଇଁ ଭକ୍ତି 
କେବଳ ଉପାୟ ମତ୍ର ନୁହେଁ, ଏହା ଭକ୍ତର ପରମଧର୍ମ ବା ଶ୍ରେଷ୍ଠ ଧର୍ମଃ କାରଣ ଏହା 
ତା'ର ସ୍ଵଭାବଚିତ । ଏହି ଅନୁଷ୍ଠାନ ଦ୍ଵାରା ଭଗବାନ ସନ୍ଧଷ୍ଠ ହୁଅନ୍ତି । ଜୀବ ପକ୍ଷରେ 
ସର୍ବଶ୍ରେଷ୍ଠ ସତ୍ୟ ହେଉଛି ଭଗବାନ । ଏହି ଭନ୍ତିଦ୍ଵାରା ହିଁ ଭଗବତ୍‌ ସାକ୍ଷାତକାର ଘଟିଥାଏ | 
ଏହା ଦ୍ଵାରା ଜ୍ଞାନ ଓ ବୈରାଗ୍ୟର ଉଦୟ ହୁଏ | ଜୀବର ପ୍ରକୃତ ଜ୍ଞାନ ହେଉଛି ଭଗବତ୍‌ 
ଜ୍ଞାନ, ଯାହା ଭକ୍ତି ସହିତ ସମତୁଲ । ଭର୍ତି ମୋକ୍ଷଠାରୁ ମଧ୍ଯ ଉଚ୍ଚସ୍ଥାନୀୟ । ଏହା ଭଚ୍ତି 
ଦ୍ଵାରୀ ଭଗବତ୍‌ ସେବା ହେଉଛି ପ୍ରକୃତ ମୋକ୍ଷ | 


ଭର୍ତିର ପ୍ରଥମ କାରଣ ହେଉଛି ଭଗବତ୍‌ କୃପା । ଭଗବାନଙ୍କର ହ୍ଲାଦିନୀ ଶକ୍ତିର 
ଅନ୍ତର୍ନିହିତଗୁଣ ହେଉଛି ପ୍ରଦୀପର ଧର୍ମ ପରି; ଅର୍ଥାତ୍‌ ନିଜେ ଆନନ୍ଦିତ ହେବା ସଂଗେ 
ସଂଗେ ଅନ୍ୟକୁ ଆନନ୍ଦିତ କରିବା। ଭଗବତ୍‌ କୃପା ବା ଦିବ୍ୟ ଆମ୍ବସମର୍ପଣ ହେଉଛି 
ଭକ୍ତଠାରେ ପ୍ରକାଶିତ ଭକ୍ତିର ସ୍ଵରୂପ । ସତ୍ସଂଗ, ସାଧୁସଂଗ ଓ ଭକ୍ତସଂଗ ମାଧ୍ୟମରେ 
ଦିବ୍ୟକୂପା ପ୍ରକାଶିତ ହୋଇଥାଏ । ସାଧୁସଂଗରୁ ଆସେ ରୁଟି, ସେଥରୁ ଆସେ ଶ୍ରଦ୍ଧା ଓ 
ବିଶ୍ଵାସ । ଉପାସନା ମଧ୍ଯରେ ଭକ୍ତିରୂପ ଉପାସନାହିଁ ଶ୍ରେଷ୍ଠ ଉପାସନା । 


ଏହି ଭକ୍ତି ପୁଣି ସାଧନ ଭକ୍ତି,ଜୀବଭକ୍ତି ଓ ପ୍ରେମଭକ୍ତି ଭାବେ ତିନିଭାଗରେ ବିଭକ୍ତ 
କରାଯାଇଥାଏ । ସାଧନ ଭର୍ତି ପୁଣି ଦ୍ଵିବିଧଃ ବୈଧୀ ଓ ରାଗାନୂଗା । ଏହି ଦୁଇପ୍ରକାର 
ଭକ୍ତି ବାହ୍ୟ ଉପାୟ ଦ୍ଵାରା ସାଧୂତ ହୋଇଥାଏ । ବୈଷ୍ଠବଶାସ୍ତ୍ରର ବିଧବବିଧାନରୁ ଭକ୍ତିମୂଳକ 
କାର୍ଯ୍ୟ କରିବାର ପ୍ରେରଣା ମିଳିଲେ ତାହାକୁ ବୈଧୀ-ସାଧନ ଭଳ୍ତି କୁହାଯାଏ । ପୁଣି 
ଶ୍ରୀକୃଷ୍ଣଙ୍କ ବାସ୍ତବ ସମ୍ପର୍କରେ ଆସିଥିବା ବ୍ରଜବାସୀମାନଙ୍କର ଭଲ୍ତିର ପରଂପରା ଓ ଆସ୍ତିର 
ଅନୁସରଣ ବା ଅନୁଗମନ କରାଯିବାକୁ ରାଗାନୁଗା ଭର୍ତି କୁହାଯାଏ। ଇଷ୍ଟ ବସ୍ତୁରେ 
ସ୍ବାଭାବିକ ପରମାବେଶମୂଳକ ପ୍ରେମମୟ ତୃଷ୍ଣାହିଁ ରାଗ ନାମରେ ଅଭିହିତ । ସେହି 
ରାଗମୟୀ ଭନ୍ତି ହିଁ ରାଗାମ୍ବିକା | ଶାସ୍ତ୍ରର ନିୟମ ଅନୁଯାୟୀ ଭର୍ତିର ଉପଲବ୍ଧ ହେଉଛି 
ବୈଧୀଭଲ୍ତି । ରାଗାନୂଗା ଭକ୍ତିର ଉପଲବ୍‌ଧ ହେଉଛି ବ୍ରଜବାସୀମାନଙ୍କର ଭାବୋପଲବ୍‌ 

ଧର ଲୋଭ ମାଧମରେ ଉପଲବ୍‌ଧ୍ୂ । ଅନ୍ୟ ଭାବରେ କୁହାଯାଇପାରେ, ଶ୍ରୀକୃଷ୍ଣ ଓ 
ତାଙ୍କର ପ୍ରିୟତମ ଓ ପ୍ରିୟତମାମାନଙ୍କର ସ୍ମରଣ ବା ଭକ୍ତିପୂର୍ଣ୍ଣ ଧ୍ଯାନ, ସାଧକ ବା ସିଦ୍ଧଭାବରେ 
ବ୍ରଜରେ ଦୈହିକ ବା ମାନସିକ ଭାବରେ ବାସ । ଏହି ଭକ୍ତିର ଉପଲବ୍ଧ ପାଇଁ ଲିପ୍‌ସୁ 
ବ୍ୟକ୍ତି ରାଧାଭାବ ବା ସଖୀଭାବ ବା ଦାସୀ କିମ୍ବା ମଂଜରୀଭାବ ଇତ୍ଯାଦିର ଆଶ୍ରୟ 
ନେଇଥାଏ | ବସ୍ତୁତଃ ସ୍ମରଣ ଦ୍ଵାରୀ ଭାବର ଉପଲବ୍ଧ ହୋଇଥାଏ 

ଏହି ସାଧନଭକ୍ତି କିଞ୍ଚିତ ପରିପକ୍ଟ୍‌ ଅବସ୍ଥାକୁ ଉନ୍ନୀତ ହେଲେ ଭାବବଚ୍ତିରେ ରୂପାନ୍ତରିତ 
ହୋଇଥାଏ | ଏହା ସାଧନାଭିନିବେଶ କିମ୍ବା ଶ୍ରୀକୃଷ୍ଣ ପ୍ରସାଦ କିମ୍ବା ଶ୍ରୀକୃଷ୍ଣ ଭକ୍ତ ପ୍ରସାଦରୁ 
ଜାତ ହୋଇପାରେ । ଏହି ଭାବଭକ୍ତି ନିକଟରେ ମୁକ୍ତିସୁଖ ତୁଛ ଅଟେ | ଏହା ଭଗବାନଙ୍କର 
ପ୍ରକାଶକ ଓ ଆନନ୍ଦଦାୟକ ବୋଲି ଅପ୍ରାକୃତ | ଏହା ଶୁଦ୍ଧ ସତ୍ତ୍ବବିଶେଷ ହ୍ଲାଦିନୀର ସାର 
ସ୍ଵରୂପ । ଭାବଭକ୍ତି ପ୍ରେମରସ ସ୍ତରରେ ପହଞ୍ଜ ନଥବା ଅନ୍ତର୍ନିହିତ ଭାବ ଉପରେ 
ପ୍ରତିଷ୍ଠିତ । ଏହା ସ୍ଵତଃସ୍ତୂର୍ର ଭାବରେ ବ୍ୟକ୍ତିଗତ ଅନୁଭୂତି ରୂପରେ ଜାତ ହୁଏ | ଏହା 
ପ୍ରେମର ଉଷା ସ୍ଵରୂପ ଧାରଣ କରେ । ଏହା ଚିତ୍ତର ସ୍ଵିଗ୍ଧତା ଓ ରୁଚିରୁ ଜାତ | 


ଅପର ପକ୍ଷରେ ଭାବଭଜ୍ତିର ପରିପକ୍ୃ୍‌ ଅବସ୍ଥା ହେଉଛି ପ୍ରେମଭଳ୍ତି । ଯେଉଁ ଭାବଭର୍ରି 
ପ୍ରଥମ ଦଶାରୁ ବା ପ୍ରେମର ଉଷା ସ୍ଵରୂପରୁ ଚିତ୍ତର ଅତିଶୟ ସ୍ଵିଗ୍ଧତା ସମ୍ପାଦନ 
କରେ, ପରମାନନ୍ଦପ୍ରାପ୍ତି କରାଏ ଓ ଶ୍ରୀକୃଷ୍ଣଙ୍କ ପ୍ରତି ସାତିଶୟ ମମତା ପ୍ରଦାନ କରାଏ ସେ 
ଭାବକୁ ପ୍ରେମ କୁହାଯାଏ । ଭାବ ବିକଶିତ ହୋଇ ପ୍ରେମରେ ସାନ୍ଦ୍ର ହୁଏ ଏବଂ 
ଶ୍ରୀକୃଷ୍ଣଙ୍କଠାରେ ଅନନ୍ୟ ମମତା ପ୍ରକାଶ ପାଏ। ପ୍ରେମଭଲ୍ତିର ଉ୍ରଦୟର କ୍ରମ ହେଉଛି- 
ଶ୍ରଦ୍ଧା, ସାଧୁସଂଗ, ଭଜନକ୍ରିୟା, ଅନର୍ଥନିବୃରି, ନିଷ୍ଠା, ରୁଟି, ଆସକ୍ତି, ଭାବ ଓ ପ୍ରେମ | 


ସୁୁତି ପରି ବନ୍ଦନା ଓ ପ୍ରାର୍ଥନା ମଧ୍ୟ ସାଧକ ଶିଷ୍ୟ ଓ ଭକ୍ତମାନଙ୍କ ପକ୍ଷରେ ଅତ୍ୟନ୍ତ 
ଗୁରୁତ୍ଵପୂର୍ଣ । କେବଳ ବୈଷ୍ଣବ ଧର୍ମରେ ନୁହେଁ, ସବୁ ଧର୍ମରେ ଶିଷ୍ୟ ଓ ଭକ୍ତମାନଙ୍କ 
ଦୃଷ୍ଟିରେ ଉପାସ୍ୟଙ୍କ ପରି ଗୁରୁଙ୍କ ଭୂମିକା ମଧ୍ଯ ଅତ୍ୟନ୍ତ ମହତ୍ତ୍ପୂର୍ଣ୍ଣ | ଗୁରୁ ତ୍ରିଲୋକରେ 
ଚିଦ୍‌ ରୂପରେ ପରିବ୍ୟାପ୍ତ ଶାଶ୍ବତ ନିରଂଜନ ଭଗବାନଙ୍କର ପ୍ରତ୍ୟକ୍ଷଦ୍ରଷ୍ଟା ! ଗୁରୁ ଇହକାଳ 
ଓ ପରକାଳର ଦାୟିତ୍ଵ ବହନ କରିବା ସଂଗେ ସଂଗେ ସାଧକ ତଥା ଭକ୍ତମାନଙ୍କର 
ଭଗବତ୍‌ ସାକ୍ଷାତ୍କାରର ନିୟାମକରୂପେ ବନ୍ଦନୀୟ । ଗୁରୁ କୃପା ବିନା ଆମପତତ୍ତ୍ର ଉପଲବ୍ଧ 
ମଧ୍ଯ ଭକ୍ତ ବା ସାଧକ ପକ୍ଷରେ ସମ୍ଭବପର ନୁହେଁ । ଭାରତୀୟ ଧର୍ମ ପରଂପରାରେ 
ତେଣୁ ଗୁରୁ ପରଂବ୍ରହ୍ମ ରୂପରେ ସମ୍ମାନିତ । ସେଥୁପାଇଁ ଉପାସ୍ୟଙ୍କର ବନ୍ଦନା ପୂର୍ବରୁ 
ଗୁରୁଙ୍କର ବନ୍ଦନା ସବୁ ଧର୍ମର ଏକ ଶ୍ମଙ୍ଖ ଳିତ ପବିତ୍ର ବିଧ ରୂପେ ଗ୍ରହଣୀୟ ହୋଇରହିଛି । 

କବି ଗୋପାଳକୃଷ୍ଣ ଏ ପରଂପରାରୁ ଓହରି ଯାଇ ନାହୀନ୍ତ । ସେ ଥଲେ ଜଣେ ପରମ 
ବୈଷ୍ଣବ । ଗୌଡ଼ୀୟ ବୈଷ୍ଣବ ଧର୍ମ ପରଖରାରେ ସାଧକ ଭକ୍ତ ଓ କବିମାନେ ପ୍ରଥମେ 
ଶ୍ରଚୈତନ୍ୟ ନିତ୍ୟାନନ୍ଦ ଅଦ୍ଵବୈତ, ଗଦାଧର ଓ ଶ୍ରୀବାସ ପ୍ରମୁଖ ଭକ୍ତାବତାର ଭତଶ୍ବରଙ୍କୁ 
ଏବଂ ଗୁରୁଙ୍କୁ ଧ୍ଯାନ ଓ ପ୍ରଣାମ କରିସାରିବା ପରେ ଶ୍ରୀକୃଷ୍ଣ ଓ ତାଙ୍କର ସ୍ଵରୂପଶଲ୍ତି ରାଧାଙ୍କର 
ଧ୍ଯାନ ଓ ପ୍ରଣାମ କରିଆନ୍ତି ! ଗୀତରଚନାରେ କବି ଗୋପାଳକୃଷ୍ଣ ଏହି ପରଂପରା ଅନୁସରଣ 
କରିଛନ୍ତି । ତାଙ୍କର ପ୍ରାର୍ଥନା କୁସୁମାଞ୍ଚଳି' ଗୁରୁଙ୍କ ପ୍ରତି ଆମ୍ମବନିବେଦନାମ୍ବକ ପ୍ରାର୍ଥନା 
ଭାବେ ଲୋକପ୍ରିୟ । ଏହି ଗୀତର ପ୍ରାରମ୍ଭରେ କବି ଗୁରୁଙ୍କର ମହିମା ବର୍ଣ୍ଣନା କରି 
ତାଙ୍କର ପାଦପଦ୍ଧରେ ନିଜର ପ୍ରପଞ୍ଚକ୍ତିଷ୍ଠ ଜୀବନର ଯେଉଁ ଆଉ ପ୍ରକାଶ କରିଛନ୍ତି ସେଥିରୁ 
ତାଙ୍କର ରାଗାନୁଗା ଭର୍ତିର ଶିକ୍ଷା ହରିନାମ ଓ ଯୁଗଳ ସେବାଧର୍ମ ଲାଭ ନିମିତ୍ତ 
ଗୋପିଅନୂଗତ ଭାବର ନମ୍ରତା ପରିଲକ୍ଷିତ ହୁଏ । 


କବି ଗୋପାଳକୃଷ୍ଣଙ୍କ ଦୃଷ୍ଟିରେ ଗୁରୁ ହେଉଛନ୍ତି ସର୍ବଦେବମୟ, ଦୀନପାଳକ, ସର୍ବଶାସ୍ 
ବିଷାରଦ, ତର୍ତଜ୍ଞାତା, ସର୍ବାନଂଦମୟ, ଜଗନ୍ଧଙ୍ଗଳ ମୂର୍ଭି । ସେ ବ୍ରହ୍ମା, ବିଷ୍ଣୁ ଓ ମହେଶ୍ବର 
ଏବଂ ମହିମାମୟ ବିଶ୍ଵମ୍ଭର ସ୍ବୟଂ ପରଂବ୍ରହ୍ମ । ସେ କରୁଣାମୟ, ଶିଷ୍ଯବସୁଳ, 
ନିତ୍ୟାନନଦମୟ, ଶରଣାଗତ ପାଳକ ଓ ଗୁଣଗ୍ରାହୀ | ସେ ରାଧାକୃଷ୍ଣ-ୱଭାବ ଦେହ ଧାରଣ 
କରି ହରିନାମ ସଂକୀର୍ଭନର ଉନ୍ମତ୍ତ ରହି ବିଶ୍ଵର ମଂଗଳ ପାଇଁ ଭକ୍ତରୂପ ଧାରଣ କରିଛନ୍ତି | 
କବି ଏ ସଂସାରର ଜଂଜାଳରେ କ୍ଲୀଷ୍ଟପ୍ଲିଷ୍ଟ ହୋଇ ନିଜର ଦୁଷ୍କତି ପ୍ରକାଶ ପୂର୍ବକ କ୍ଷମାଶୀଳ 
ଗୁରୁଙ୍କଠାରେ ନିଜର ଦୈନ୍ଯ ଓ ଆରି ନିବେଦନ କରିଛନ୍ତି ¦ କେବଳ ଏତିକି ନୁହେଁ, 
ସେ ସଂସାରର ନଶ୍ବର ଧନଜନ ପ୍ରତି ଉପେକ୍ଷା ପ୍ରଦର୍ଶନ କରିଛନ୍ତି । ଗୌରବ, ପାଣ୍ିତ୍ୟର 
ପ୍ରତିଷ୍ଠା ଓ ଅଭିମାନକୁ ଗୌରବତୁଲ୍ୟ ମନେକରି ଅହେତୁକ ପ୍ରେମଭର୍ତି ଲାଭ ପାଇଁ 
ଗୁରୁଙ୍କର କୃପା କଣିକା ବାଂଛା କରିଛନ୍ତି | ଭାବର ଆବେଗରେ କବି ଲେଖୁଛନ୍ତି — 


ଧନ ଜନେ ମମ ପ୍ରୟୋଜନ ନାହିଁ । 
କ୍ୃପାମୂତ କଣିକାକୁ ଅଛି ଚାହିଁ ।। 
ଭୁକ୍ତି-ମୁଚ୍ତି ଅତି ତୁଚ୍ଛ କରେ ମନେ । 
ଗୁରୁଦେବ ଦୟାକର ଦୀନଜନେ । | 
+ + + 

ଛାର ଗୌରବ ପ୍ରତିଷ୍ଠା ଅଭିମାନ 

ସେ ଯେ ମଦିରା ଗୌରବ ସମଞ୍ଞାନ 

ପରିବର୍ଡ଼ନ କରଣେ ସଯତନେ | 
ଗୁରୁଦେବ ଦୟାକର ଦୀନଜନେ । | 


ଅତ୍ୟନ୍ତ ଭାବାବେଗରେ କବି ମୋକ୍ଷ ପଦକୁ ମଧ୍ଯ ତୁଚ୍ଛ ମନେକରି ମଂଜରୀ ଦାସୀ 
ଦେହରେ ଯୁଥେଶ୍ବରୀଙ୍କ ସଖୀଗଣଙ୍କର ସଂଗଲାଭ କରି ସ୍ଵାମିନୀଙ୍କ ସେବାଦ୍ବାରା 
ବୃନ୍ଦାବନରେ ନିତ୍ୟବାସର ଅଭିଳାଷ ପୋଷଣ କରିଛନ୍ତି | ପୁଣି ଯୁଗଳ ସେବାଧନ ଲାଭ 
ନିମିତ୍ତ ଗୋପୀ ଅନୁଗତ କରାଇବା ପାଇଁ ପ୍ରାର୍ଥନା କରି ଲେଖୁଛନ୍ତି - 
ତବ ପ୍ରଦତ୍ତ ମଂଜରୀ ଅବରଘନେ । 


ସଂଗଲବ୍‌ଧେ ଯୁଥେଶ୍ବରୀ ସଖୀଜନେ । 
ବାସ ଅଭିଳାଷୀ ନିତ୍ୟ ବୃନ୍ଦାବନେ ! 
ଗୁରୁଦେବ ଦୟାକର ଦୀନଜନେ । | 


ନାମ ସଂକୀର୍ଭନ ଓ ଜଣାଣ : ଉପାସ୍ୟଙ୍କର ଭଜନ, ପୂଜନ, ସୁତି ବନ୍ଦନା ଓ 
ପ୍ରାର୍ଥନା ପରି ନାମ ଓ ଲୀଳାକୀର୍ଭନ ତଥା ନାମସ୍ଲୁରଣ ମଧ୍ଯ ବୈଧୀ ସାଧନଭଲ୍ତିର ଅନ୍ୟତମ 
ଅଂଗ | ଭଗବାନଙ୍କର ଲୀଳାବିଗ୍ରହ ହେଉଛନ୍ତି ଶ୍ରୀକୃଷ୍ଣ | ମାନବ ଦେନ୍ଦ ଧାରଣ କଲେ 
ମଧ୍ଯ କୃଷ୍ଣ ହେଉଛନ୍ତି ସ୍ଵୟଂ ଭଗବାନ । ସେ ପୁଣି ସଚ୍ଚିଦାନନ୍ଦ ମୂରି ମାନ କିଶୋର 
କୃଷ୍ଣ । ସେଥୁପାଇଁ ତାଙ୍କର ମାନବ ପ୍ରେମ ଏକାନ୍ତ ସ୍ବାଭାବିକ । ମନୁଷ୍ୟର ସେ ସଖା, 
ସନ୍ତାନ ଓ କାନ୍ତ । ପ୍ରତ୍ୟେକ ମନୁଷ୍ୟର ହୃଦୟ-ଦ୍ଵାରରେ ପ୍ରେମର କାଙ୍ଗାଳ ରୂପେ ସେ 
ନିତ୍ୟଦଶ୍ଡାୟମାନ। ଦ୍ଵାର ଖୋଲିଲେ ମିଳନ ହେବ । ମନୂଷ୍ୟ ମନୁଷ୍ୟ ମଧ୍ୟରେ ଭେଦ 
ନାହିଁ । ବ୍ରାହ୍ମଣ-ଶୁଦ୍ର ଛୋଟ-ବଡ଼ ଏସବୁ ହେଉଛି ମଣିଷର କୃତ୍ରିମ ପରିଚୟ । ମଣିଷର 
ପ୍ରକୃତ ପରିଚୟ ହେଉଛି- ସେ ମଣିଷ | ସୁତରାଂ ମାନବତା ଯେତେବେଳେ ସାର୍ଥକ 
ହୁଏ, ସେତେବେଳେ ତା'ର ଅନ୍ତରରେ ସଂଚାରିତ ହୁଏ ଭଗବତ୍‌ ପ୍ରେମ । ପ୍ରତିଦିନର 
ସଂସାର ଯାତ୍ରାରେ ମାତା-ସସନ୍ତାନ, ପତି-ପନ୍ନୀ, ବନ୍ଧୁ-ବନ୍ଧୁ ମଧ୍ୟରେ ପ୍ରେମ ଯେପରି 
ବିଚିତ୍ରଭାବରେ ସ୍ଵଚ୍ଛନଦ ଆମ୍ରପ୍ରକାଶ କରେ, ଡା'ର ଭଗବତ୍‌ ଉନ୍ମଖତାହିଁ ଭଗବତ୍‌ ପ୍ରେମ | 
ସେଇଥୁପାଇଁ ନିରଭିମାନ କୃଷ୍ଣତଦଗତପ୍ରାଣ ସର୍ବତ୍ୟାଗୀ ତରୁଣ ସନ୍ନ୍ୟାସୀ ନିମାଇଁ ଦୁଇବାହୁ 
ପ୍ରସାରିତ କରି ପରମ ପ୍ରେମରେ ଜାତି ଧର୍ମ ବର୍ଣ୍ଣ ନିର୍ବିଶେଷରେ ପ୍ରତ୍ୟେକ ମାନବକୁ 
ନିଜର ବକ୍ଷକୁ ଟାଣିନେବା ସଂଗେ ସଂଗେ ପ୍ରେମପୁଲକିତ ଓ ରୋମାଞ୍ଚିତ ଦେହରେ, 
ବାଷ୍ପସଜଳ କଣ୍ଠରେ ଶ୍ରୀକୃଷ୍ଣ ନାମ ସଂକୀର୍ନ କରି ମନୁଷ୍ୟର ଅନ୍ତରରେ ଆଲୋଡ଼ନ 
ସୃଷ୍ଟି କରିଥଲେ । ପ୍ରେମରେ ଶତୁ ମିତ୍ର ସମସ୍ତଙ୍କ ପ୍ରାଣରେ ଅଲୌକିକ ଶନ୍ତି ସଂଚାର 

କରି ଭଗବଦ୍ନ୍ଧୁଖୀ କରିଥଲେ । ନିମାଇଁଙ୍କର ଏହି ସ୍ଵତଃସ୍ତୁର ଭଗବତ୍‌ ପ୍ରେମବିହ୍‌ଳିତ 
ବ୍ୟର୍ତିତ୍ଵ ଓ ନାମସଂକୀର୍ଭନ ମୁଗ୍ଧ ପ୍ରାଣରେ ଅନୁଭବ କରି ସାଧାରଣ ମନୁଷ୍ଯ ନିଜର 
ଏକ ନୂତନ ଦିଗ୍ବଳୟର ସନ୍ଧାନ ପାଇଥଲା | ଜାତି ବର୍ଣ୍ଣ ନିର୍ବିଶେଷରେ ଏହି ଉଦାର 
ମାନବର୍ଣ୍ଣରେ ତାର ପ୍ରାଣ ବିହ୍ଵଳିତ ହୋଇଉଠିଥଲା। 


କବି ଗୋପାଳକୁଷ୍ଣ ଗୌଡ଼ୀୟ ବୈଷ୍ଣବ ଧର୍ମର ଏକାନ୍ତ ଅନୁଗାମୀ ଥିବାରୁ ନିଜର 
ଭକ୍ତି ନୈବେଦ୍ଯ ରାଧାକୃଷ୍ଣଙ୍କ ନାମସ୍ୁରଣ, ବୃନ୍ଦାବନଲୀଳାକୀର୍ଭନ ଓ ଜଣାଣ ମାଧ୍ୟମରେ 
ଅର୍ପଣ କରିଛନ୍ତି ! ଶ୍ରୀ ଶ୍ରୀ ବୃଷଭାନୁଜା-ପ୍ରେମ ନାମାବଳୀ, ଶ୍ରୀ ଶ୍ରୀ 
ଗୋବିନ୍ଦନାମାମୂତଲହରାୀ, ଶ୍ରୀ ଶ୍ରୀ ରାଧଗୋବିନ୍ଦ ପ୍ରାତଃ ସ୍ଲରଣାମୂତ, ଶ୍ରୀ ଶ୍ରୀ ରାଧାଗୋବିନ୍ଦ 
କୀର୍ନ, ଶ୍ରୀ ଶ୍ରୀ ରାଧାନାମ ସ୍ମରଣ, ଶ୍ରୀକୃଷ୍ଣ ନାମାମୂତସ୍ବାଦନୀ, ଶ୍ରୀ ଶ୍ରୀ ଗୌରାଙ୍ଗ- 
ନାମାମୃତ, ଶ୍ରୀ ରାଧ୍ଵକାଜୟ କୀର୍ଭନ, ଶ୍ରୀକୃଷ୍ଣ କୟ କୀର୍ଭନ ଓ ଜଣାଣଗୁଡ଼ିକର ବର୍ଣ୍ଣନୀୟ 
ବିଷୟବସ୍ତୁ ଗତାନୁଗତିକ ହେଲେ ମଧ୍ଯ କବିଙ୍କର ସ୍ଵକୀୟତାର ସ୍ଥର୍ଶରେ ଶ୍ରୀମଣ୍ଚିତ 
ହୋଇଅଛି । 


ରାଗାନୁଗମାର୍ଗୀ ଭକ୍ତ ପକ୍ଷରେ ସ୍ଵାଭାବିକ ହେଉଛି ଜଣାଣ। ବିଷୟ ଜଂଜାଳରେ 
ଅତିଷ୍ଠ ଜରାଗ୍ରସ୍ତ କବିଙ୍କ ଚିତ୍ତରେ ନଶ୍ବର ସଂସାରରେ ଧନ,ଜନ ଓ ଅହଂକାର ପ୍ରତି 
ଯେତେବେଳେ ତାବ୍ର ବିତୃଷ୍ଣା ଜାତ ହୋଇଛି, ସେତେବେଳେ ଭଗବାନ ଶ୍ରୀକୃଷ୍ଣ କୃପା, 
ତାଙ୍କ ପଦରେ ଦାସତ୍ବ, ତାଙ୍କର ଏକମାତ୍ର ଆବେଦନ । ସାଧନା ବୈଧୀଭକ୍ତି ପଥରେ 
ସାଧୁମେଳରେ ଭଗବାନଙ୍କର ନାମ, ରୂପ, ଲୀଳା ଓ ମହିମାକୀର୍ଭନ କରି କରି ପ୍ରାଣ 
ପ୍ରୟାଣ ସମୟରେ ରାଧା ଗୋବିନ୍ଦର ନାମ ଉଚ୍ଟାରଣପୂର୍ବକ ଗୁରୁପ୍ରଦତ୍ତ ସିଦ୍ଧ ଦେହରେ 
କିପରି ନିତ୍ୟଧାମ ଗୋଲକର ଦର୍ଶନ ସୌଭାଗ୍ୟ ଲାଭକରିବେ, ଏହି ଅଭିଳାଷ କବି 
ଗୋପାଳକୃଷ୍ଣ ତାଙ୍କର ‘ଜଣାଣ”ରେ ଅତି ସୁନ୍ଦର ଭାବରେ ଅଭିବ୍ୟକ୍ତ କରିଛନ୍ତି । 
ଗୀତଟିରେ କବିଙ୍କର ଭକ୍ତ ସୁଲଭ ସଂସାରବିମୁଖ ଚିତ୍ତର ସାର୍ଥକ ରୂପାୟନ ପ୍ରକାଶିତ 
ହୋଇଛି । ଜଣାଣଟିରେ କବିଙ୍କର ଦୈନ୍ଯ, କାତୋରକ୍ତି ସହିତ ପରଂପରାର ପ୍ରଭାବ 
ମଧ୍ଯ ପରିଲକ୍ଷିତ ହୁଏ । 


କୋଇଲି ଚିଟାଉ ବୋଲି : ଏହି ଉପବିଭାଗର ଗୀତିରଚନାମୂଳରେ ରହିଛି 
ଓଡ଼ିଶାର ଅତି ଲୋକପ୍ରିୟ ‘ କୋଇଲି ଓ ' ଚିଟାଉ' ପରଂପରାର ପ୍ରେରଣା | ଚଉତିଶା 
ପରି ‘ କୋଇଲି” ରଚନା ଯେ ଓଡ଼ିଶାର ଏକ ଲୋକପ୍ରିୟ ଗୀତିକାବ୍ୟର ଉତ୍ସ, ସନ୍ଦେହ 
ନାହିଁ । ଏହାର ଲୋକପ୍ରିୟତା ଦୃଷ୍ଟିରୁ ଓଡ଼ିଆ ସାହିତ୍ୟରେ ସନ୍ଦେଶ କାବ୍ୟ ବା ଦୂତ 

କାବ୍ୟର ମର୍ଯ୍ୟାଦା ପ୍ରଦାନ କରାଯାଇଛି । କୋଇଲି ରଚନାରେ ପ୍ରିୟକନର ବିଳେଦ ବା 
ବିରହଜନିତ କାରୁଣ୍ୟ ଓ ଶୋକାନୂରୂତିକୁ ସରଳ ଲୋକପ୍ରିୟ ଛନ୍ଦ ଏବଂ ପ୍ରାଣସ୍ର୍ଶୀ 
ଭାଷାରେ ସନ୍ଦେଶ ଭାବରେ ରୂପାୟିତ କରାଯାଇଥାଏ । ଓଡ଼ିଆ କାବ୍ୟମାନଙ୍କରେ ମେର, 
ପବନ, ହଂସ, ମୟୂର, ଚନ୍ଦ୍ର କୋକିଳ, ଭୂଙ୍ଗ, ଚାତକ ପ୍ରଭୃତି ଗତିଶୀଳ ଚେତନ ଓ 
ଅଚେତନ ବସ୍ତୁଗୁଡ଼ିକ ବାର୍ଭାବହ ବା ଦୂତ ରୂପରେ ଗ୍ରହଣ କରାଯାଇଥାଏ । 


କବି ଗୋପାଳକୃଷ୍ଣ ' କୋଇଲି” ରଚନାର ସମ୍ପଦ୍ଧ ପରଂପରାକୁ ପ୍ରେରଣା ଲାଭ କରି 
କୋଇଲି ଓ ଚିଟାଉ ଗୀତିମାନ ରଚନା କରିଛନ୍ତି । “ ଯଶୋଦା କୋଇଲି! କବିଙ୍କର ଏକ 
ଉଚ୍ଚକୋଟୀର ଗୀତିକା ଭାବରେ ସୁପରିଚିତ । ତାଙ୍କର ଯଶୋଦା କୋଇଲିରେ 
ଯଶୋଦାଙ୍କର ମର୍ମବେଦନା ଅତି ସୁନ୍ଦର ଭାବରେ ଚିତ୍ରିତ ହୋଇଅଛି । ମାତା ଯଶୋଦାଙ୍କର 
ମର୍ମବେଦନା ଶ୍ରୀକୃଷ୍ଣଙ୍କର ମଥୁରା ଯାତ୍ରା ପାଇଁ ନୁହେଁ, ସଖାମାନଙ୍କ ସହିତ ଗୋଚାରଣକୁ 
ଯାଇଥ୍‌ବା ବନପଥରୁ ପ୍ରତ୍ୟାବର୍ର ନଜନିତ ଶ୍ରୀକୃଷ୍ଣଙ୍କର ବିଳମ୍ବ ପାଇଁ । ବୈଷ୍ଣବୀୟ 
ଦୃଷ୍ଟିକୋଣରୁ ଶ୍ରୀକୃଷ୍ଣ ସ୍ଵୟଂ ଭଗବାନ, ଅପ୍ରାକୃତ ଚିନ୍ନୟ ପ୍ରେମର ସ୍ଵରୂପ ଓ ଅଚିନ୍ତ୍ୟ 
ଶକ୍ତିର ପ୍ରତିରୁ ହେଲେହେଁ, ଜନନୀ ଯଶୋଦାଙ୍କ ଦୃଷ୍ଟିରେ ସେ ଅତି ଅଲିଅଳ ଶିଶୁଟିଏ । 
ଗର୍ଭରୁ ଜାତ ନକଲେ ମଧ୍ଯ ଶିଶୁ ଶ୍ରୀକୃଷ୍ଣ ଗର୍ଭଜାତ ସନ୍ତାନଠାରୁ ତାଙ୍କ ଦୃଷ୍ଟିରେ ଅଧ୍ବକ । 
ଶୈଶବ ଓ ବାଲ୍ୟଲୀଳାରେ କୃଷ୍ଣଙ୍କର ଅଲୌକିକ ଶକ୍ତିର ପରିଚୟ ପାଇଥ୍‌ଲେ ବି, 
ଜନନୀ ଯଶୋଦାଙ୍କର ବାସ୍ବଲ୍ୟଟମମତା ମେଦୂର ମନ କିନ୍ତୁ ସେହି ଅବୋଧ୍ୟ, ଅଝଟ 
ଶିଶୁର ହାବଭାବ ଓ କ୍ରୀଡ଼ା ଚପଳତାରେ ପରମ ତୃପ୍ତିଲାଭ କରିଛି । ସବୁ ଜନନୀଙ୍କ ପରି 
ମାତା ଯଶୋଦାଙ୍କ ଦୃଷ୍ଟିରେ ଶ୍ରୀକୃଷ୍ଣ ଅତ୍ଯନ୍ତ ଅଲ୍ୟଜ ଦୁଲାଳ; ତାଙ୍କର ଅଂଗପ୍ରତ୍ୟଙ୍ଗ 
ଲବଣୀକୋମଳ, ମାଆର ମମତାଭରା ସ୍ବିଗ୍‌ଧ ଦୃଷ୍ଟିରେ ଶିଶୁ ଶ୍ରୀକୃଷ୍ଣଙ୍କର ସବୁକିଛି ତାଙ୍କ 
ନିକଟରେ ମଧୁମୟ ତଥା କମନୀୟ ହୋଇଉଠିଛି । ସମସ୍ତ ଗ୍ହକର୍ମ ଛାଡ଼ି ଯେଉଁ ଶିଶୁକୁ 
ମନ ପୂରାଇ କୋଳରେ ଧରି ସେ କେବଳ ବସନ୍ତେ, କ୍ଷୀର ପିଉଥାନ୍ତେ, ଏବଂ ତାଙ୍କର 
ଦୃଷ୍ଟିବଳୟ ଭିତରେ ପୁର-ଅଙ୍ଗନରେ କଟିର କଙ୍କିଣି, ପାଦର ନୂପୁର ରୁଣୁଝୁଣୁ କରି 
ଶିଖଣ୍ଡିପୁଚ୍ଛ ଦୋହଲାଇ ଲୋଭନୀୟ ଭଂଗୀରେ ନୃତ୍ୟ କରୁଥାନ୍ତେ- ଏ ସବୁଥିରେ ମାଆର 
ନେତ୍ର ଓ ପ୍ରାଣ ପୁଲକରେ ଭରିଉଠନ୍ତା, କିନୁ ସେହି ଶିଶୁ ମାଆକୁ ଛାଡ଼ି ଗୋଚାରଣକୁ 
ବଣକୁ ଯାଇଛି । ଖରା ଝାଞ୍ଟ୍‌ରେ ବନପଥରେ ବୁଲୁଥିବ, ଭୋଜନରେ ବେଳ ଅବେଳ 
ନାହିଁ, ପୁଣି ଅରଣ୍ୟର କଣ୍ଟାଝଣ୍ଟାରେ ପାଦ କ୍ଷତବିକ୍ଷତ ହେଉଥୁ୍‌ବ | ଏହାଛଡ଼ା ନିଶାଚରର 
ବି ଭୟ ଅଛି - ଏ ସମସ୍ତ ଚିନ୍ତାରେ ଜନନୀ ପ୍ରାଣ ବେଦନାମଥୁତ ହେଉଛି, ପୁଣି ଗୋଷ୍ଠ 
ଧରି ଫେରିବାରେ ବିଳମ୍ବ ପାଇଁ ମା'ର ଉକ୍‌ଣ୍ଡା ଓ ଉଦ୍‌ବେଗ ଆହୁରି ବଢ଼ି ବଢ଼ି ଉଠୁଛି | 

କନନୀ ହୃଦୟର ଏହି ସ୍ଵାଭାବିକ ବ୍ୟାକୁଳ ଆବେଦନ କବିଙ୍କ ଭାଷାରେ ଅତି ସୁନ୍ଦର 
ଭାବରେ ପ୍ରକାଶଲାଭ କରିଛି । 
କୋଇଲି, କି ବୁଦ୍ଧି କରିବି ମୁହିଁ, 
କେତେ କହିଲେ ତ ଶୁଣୁନାହିଁ । 
କାନନରେ ଏକାଦିନ ନେଲା ଆଲୋ ! 
କାଳବେଳରେ ଅନ୍ଧ ନ ଖାଇଲା ଲୋ, 
କୋଳରେ ବେଳେ ମନ ପୂରାଇ ଆଲୋ ! 


କୃଷ୍ଣ ଚନ୍ଦ୍ରମାକୁ ଧଇଲି ନାହିଁ ଲୋ । 
+ + + 
କୋଇଲି, ଖରାରେ ଯାଇଥୁବନି ଲୁଚି, ଆଲୋ 
ଖଂଜନ ନେତ୍ର ମୋ ଦୁଃଖୀ ସଂଖାଳି ଲୋ ! 
+ + + 
କୋଇଲି, ଖଝାଞ୍ା ସମୀରଣ ବାଜି, 
ଝଳି ଦେହରୁ ଯିବନି ହଜି; 
ଝରପାଣି ପିଇବଟି କେତେ, ଆଲୋ | 
ଝାଡ଼େ ବୁଲି ବୁଲି ଧେନୁ ସଂଗତେ ଲୋ | 
ଝଗଡ଼ି ହୋଇ ମୋ ଦୁଃଖୀଧନ, ଆଲୋ | 
ଝାଟି ପରାୟେ ହୋଇଗଲା ଖିନ୍ସ ଲୋ । 
ମାତ୍ସ ହୃଦୟର ସ୍ଵାଭାବିକ ଆକୃତି ଏହିପରି ଭାବରେ ଝରିପଡ଼ିଛି । ବୃଦ୍ଧାକାଳରେ 
ଗୋଟିଏ ମାତ୍ର ସନ୍ତାନ; ଯେ ଯେ ତାଙ୍କର ଅନ୍ଧର ଲଉଡ଼ି, ନୟନର ମଣି, ରଙ୍କରତନ | 
ମୁହୁରୈ ମାତ୍ର ବିଚ୍ଛେଦ ଯେ ତାଙ୍କ ପକ୍ଷରେ ଏକାନ୍ତ ଅସହ୍ୟ | ବ୍ରକରାଜ ନନ୍ଦଙ୍କ ଘରେ 
କଣ ବା ଅଭାବ ଅଛି ? କିନ୍ତୁ ରାତି ପାହିଲେ ଦରିଦ୍ରଙ୍କପରି ଗୋରୁ ଗୋପାଳ ଓ ରଖୁଆଳଙ୍କ 
ସଂଗରେ ଦିନ ବିତାଉଛି । ଯେତେ କହିଲେ ବି ପାଦୁକା ନନେଇ ବନର ଶିଳାବନ୍ଧୁର 
କଣ୍ଟକମୟ ପଥରେ ପୂରିବୂଲୁଛି । ଦିନ ଆସି ତିନି ପ୍ରହର ଗଡ଼ିଗଲାଣି । ତଥାପି ସେ 
ଫେରିନାହି । ଫେରିବା ପଥକୁ ଚାହି ଯଶୋଦାଙ୍କ ନେତ୍ରରେ ପଲକ ପଡୁନାହିଁ । ପ୍ରାଣର 
ଅହେତୁକ ଆବେଗରେ ଜନନୀ ଯଶୋଦା କୋଇଲିକୁ ସମ୍ବୋଧନ କରି କହିଛନ୍ତି 

କୋଇଲି, ଡେରିବୂଟି ଶୁତି ତେଣେ, 
ଡାକୁ ନାହାନ୍ତି ସୁରଭି ଗଣେ, 

ଡେଇଁ ଗଲାନି ପହରତିନି, ଆଲୋ | 
ଡୋଳା ପିଛୁଳାଇ ମୂରଲୀ ଧ୍ଵନି ଲୋ, 
ଡାଳେ ନିଶ୍ଚିତ ହୋଇତୁ ଶୁଣ, ଆଲୋ, 
ଡରେ ସନ୍ତାପିଚ ହେଉଛି ପ୍ରାଣ ଲୋ । 


କେବଳ ଏତିକି ନୁହେଁ, ଅରିଷ୍ଟ ଚିନ୍ତାରେ ମଧ୍ଯ ମାତା ଯଶୋଦାଙ୍କର ହୃଦୟ ବିମଥୂତ 
ହୋଇଉଠିଛି । ଏତିକିମାତ୍ର ସାନ୍ତ୍ଵନା ଯେ, ଅଚିନ୍ୟ ଶକ୍ତି ବଳରେ ରାକ୍ଷସମାନଙ୍କୁ ବିନାଶ, 
ଦାବାଗ୍ନି ପାନ, କାଳୀୟ ଦଳନ, ଇନ୍ଦ୍ରଙ୍କ ଦର୍ପଦଳନ ପ୍ରଭୃତି ଅରିଷ୍ଟରୁ ଯଶୋଦାଙ୍କର 
ଦୁଃଖୁଧନ ଶ୍ରୀକୃଷ୍ଣ କେବଳ ଧର୍ମବଳରେ ବରି ଯାଇଛନ୍ତି । ବନଯାତ୍ରା କାଳରେ ଜନନୀ 
ଯଶୋଦାଙ୍କୁ ଆଶ୍ଵାସନା, ଯମୁନା କୂଳରେ ନାନା ଜାତିର ବନ କୁସୁମରେ ଭୂଷିତ ହୋଇଧେନୁ 
ମେଳରେ ବେଣୁ ବାଦନ, ଅଂଗ ପ୍ରତ୍ୟଙ୍ଗରେ ଗୋରୋଚନା ତିଳକ, କର୍ଣ୍ଣରେ ନୀପ 
ମଂକରୀ ପ୍ରଭୃତି ବିଭିନ୍ନ ବେଶଭୂଷା ସହିତ ଗୋପାଙ୍ଗନାମାନଙ୍କର କୌତୁକ, ରାଧାଙ୍କ 
ଯଶୋଦାଙ୍କର ବଧୂରୂପେ ବାଂଛା, ଜନନୀ-ସ୍ତନ୍ୟଟଝପାନରେ ଲୋଭ, ପ୍ରତ୍ୟାବର୍ଭନକାଳୀନ 
ବଂଶୀସ୍ବନ ଶ୍ରବଣରେ ବ୍ରଜେଶ୍ଵରୀଙ୍କ ଆନନ୍ଦ, ରାମ ଓ କୃଷ୍ଣଙ୍କୁ ଆଲିଂଗନ ଓ ଚୁମ୍ବନ, 
ବ୍ରଚଚବାସୀଙ୍କ ମେଳରେ କୃଷ୍ଣଙ୍କର ନୃତ୍ୟ ଏବଂ ସର୍ବୋପରି ସୌଧ ଶିଖରେ ରାଧା-ଦର୍ଶନର 
ଚିତ୍ର ଅତି ସୁନ୍ଦର ଭାବରେ ଗୀତଟିରେ ବ୍ୟକ୍ତ ହୋଇଅଛି । 


ଯଶୋଦା କୋଇଲି ବ୍ଯତୀତ ଦୋଳିଗୀତ ଓ ଅପରାହ୍ନରେ ନନ୍ଦରାଣୀଙ୍କ ଭାବନା 
ଗୀତ ଦୁଇଟିରେ ' ଯଶୋଦା କୋଇଲିର ସଂକ୍ଷିପ୍ତ ପୁନରାବୃତି ଘଟିଛି ମାତ୍ର । ଯଶୋଦା 
କୋଇଲିର ପରିକଳ୍ପନା, ଭାବ ଓ ବର୍ଣ୍ଣନାରେ ପାରଂପରିକ ରୀତିରେ ସାଧମ୍ୟ ପରିଲକ୍ଷିତ 
ହୁଏ । ଶ୍ରୀକୃଷ୍ଣଙ୍କର ଆବର୍ଭମାନରେ ବାସ୍ମଲ୍ୟମମତାସିକ୍ତ ଜନନୀ ହୃଦୟର ମର୍ମବେଦନା 
କରୁଣାରସରେ ରୁପାୟିତ ହେଲେହେଁ, ମାତା ଯଶୋଦାଙ୍କ ପକ୍ଷରେ ସେ କାରୁଣ୍ୟ ସାମୟିକ । 
କାରଣ ବନରୁ ପୁରକୁ ଶ୍ରୀକୃଷ୍ଣଙ୍କର ପ୍ରତ୍ୟାବର୍ଭନର ସମ୍ଭାବନା ନିଶ୍ଚିତ । ମାତା ଯଶୋଦା 
ଶ୍ରୀକୃଷ୍ଣଙ୍କର ଅଲୌକିକ ଶକ୍ତିର ପ୍ରତ୍ୟକ୍ଷ ପ୍ରମାଣ ପାଇଥଲେ ମଧ୍ଯ ଶିଶୁ କୃଷ୍ଣଙ୍କର ମାନବତ୍ଵ 
ତାଙ୍କ ପକ୍ଷରେ ଅତ୍ୟନ୍ତ ପ୍ରିୟ ହୋଇଉଠିଛି | ତେଣୁ ବନରେ କୃଷ୍ଣଙ୍କର ପଥକଷ୍ଟ, କ୍ଷୁଧା 
ଓ ଆପଦ ବିପଦ ପାଇଁ ଜନନୀ ପ୍ରାଣ ଅତି କାତର ହୋଇ ସମ୍ଭେଦନଶୀଳତାରେ ବିଳପି 
ଉଠିଛି । ଲୋକପ୍ରିୟ କୋଇଲି ଗୀତର ଛନ୍ଦଧର୍ମିତା, ସରଳ ସାବଲୀଳ ପ୍ରବାହ ଏବଂ 

ସମ୍ବୋଧନାମ୍ମକ ଆଲୋ, ଲୋ ପ୍ରଭୃତି ପଦର ବ୍ୟବହାର ଗୀତିଟିକୁ କମନୀୟ ଶ୍ରୀମଶ୍ଡିତ 
କରିଛି । ତିନୋଟି ଗୀତରେ ମମତାସିକ୍ତ ଜନନୀ ହୃଦୟର ଭାବବିକଳ୍ପ ଓ ମାନସିକ 
ଅବସ୍ଥାର ପ୍ରାଣସ୍ପର୍ଶୀ ଅଭିବ୍ୟକ୍ତି ସହିତ ଓଡ଼ିଆ ଘରର ସାମାଜିକ ଚିତ୍ର, ଚାଲିଚଳଣି ଓ 
ସୁଖଦୁଃଖର ଚମକ୍ଵକାର ପ୍ରକାଶ ଘଟିଛି କହିଲେ ଅତିରଂଜନ ହେବନାହିଁ । 


କବି ଗୋପାଳକୃଷ୍ଣ ପାରମ୍ପରିକ ରୀତିରେ ଚିଟାଉ ବା ବିରହ ପତ୍ରିକା ଗୀତ ମଧ୍ଯ 
ରଚନା କରିଛନ୍ତି । ଏହି ଗୀତଗୁଡ଼ିକ ଗ୍ରାମ୍ୟ ରସର ଗୀତ ପର୍ଯ୍ୟାୟରୁକ୍ତ । ଚିରାଚରିତ 
ଭଂଗୀରେ କବି ଗୋପାଳକୃଷ୍ଣ ମଧ୍ଯ ମଧୁଚନ୍ଦ୍ରିକା, ବସନ୍ତ ଓ ପ୍ରାବୃଟର ପରିବେଶ ମାଧ୍ଯମରେ 
ପ୍ରବାସୀ ନାୟକର ଅନୁଟିନ୍ତାରେ ତା'ର ବିରହ ବେଦନା ଓ ସମ୍ଭୋଗ ସ୍ଵତିର ଚିତ୍ର ଅଂକନ 
କରିଛନ୍ତି । ଏହି ଅବସ୍ଥାରେ ଚନ୍ଦ୍ର ଚନ୍ଦନ ଓ ମଳୟ ନିଜର ସ୍ଵିଗ୍ଧତା ଓ ସ୍ବାଭାବଶୀତଳତା 
ତ୍ୟାଗକରି ବିରହୀମାନଙ୍କ ପକ୍ଷରେ ଅତ୍ଯନ୍ତ ଜ୍ଵାଜାମୟ ହୁଅନ୍ତି । କବି ଗୋପାଳକୃଷ୍ଣ 
ଅନୁରୂପଭାବରେ ପ୍ରୟାସୀ ନାୟକ ମୁଖରେ ପ୍ରକାଶ କରି ଲେଖୁଛନ୍ତି — 


ଚନ୍ଦ୍ରବଦନା ଯାହା ଦୂରେ ରହିଲା । 
ଇନ୍ଦ୍ର ସମ୍ପଦ ମୋ ବିହି ଅନ୍ତର କଲା | | 


ନ ରୁରେ ବାସ ବେଶ ତାମ୍ବୁଳ ହେଲା ବିଷ, 
ଜ୍ବାଳା ଚନ୍ଦ୍ର ଚନ୍ଦନ ପବନ ହେଲା। | 
କାରୁଣ୍ୟ ସ୍ଲରରାଣ, ବିନ୍ଧର ତୀକ୍ଷ୍ଣ ବାଣ, 


ପ୍ରାଣ ନେବ ବୋଲିଣ ହଟି ବସିଲା ।। 


ଏହିପରି କୋଇଲି ଓ ଚିଟାଉ ଗୀତିସ୍ୃଷ୍ିର ପୁଷ୍ଟ ପରମ୍ପରାର ଜଣେ ଯୋଗ୍ୟ ଦାୟାଦ 
ଥିଲେ କବି ଗୋପାଳକୃଷ୍ଣ | 


ରସାମୂକ ଗୀତିକା : ରାଧାକୃଷ୍ଣ ପ୍ରେମଲୀଳାମ୍ବକ ଓଡ଼ିଆ ଗୀତିରଚନା ଏବଂ 
କାବ୍ୟ ସାହିତ୍ୟର ବିକାଶ ମୂଳରେ କବି ଶ୍ରୀ ଜୟଦେବ ଓ ପ୍ରଭୁ ଶ୍ରୀ ଚୈତନ୍ୟଙ୍କ ଜୀବନ୍ତ 
ପ୍ରେରଣା ବିଦ୍ୟମାନ । କବି ଶ୍ରୀ ଜୟଦେବ ରାଧାକୃଷ୍ଣ ପ୍ରେମକୁ ଧର୍ମଶାସ୍ତ୍ର ଆବେଷ୍ଟନୀରୁ 
ମୁକ୍ତ କରି ଲୌକିକ ପ୍ରାକୃତ ଓ ସଂସ୍କୃତ ସାହିତ୍ୟର ଶୃଙ୍ଗାର ରସାମୂକ କାବ୍ୟଧାରା ସହିତ 
ସଂପୃକ୍ତ କରିବା ଫଳରେ ଏହାର ଭବିଷ୍ୟତ ପ୍ରସାର ଓ ପରିଣତର ପଥ ଯେ ପ୍ରଶସ୍ତ 
ହୋଇଉଠିଥଲା, ଏହା ନିଃସନ୍ଦେହରେ କୁହାଯାଇପାରେ |  ଗୀତିଗୋବିନ୍ଦ 'ରେ ମାଧୁର୍ଯ୍ୟ 
ସୃଷ୍ଟି ହିଁ ମୁଖ୍ୟ ଉଦ୍ଦେଶ୍ୟ ହୋଇଥିବାବେଳେ ଆଧ୍ୟାମ୍ମିକତାର ବ୍ୟଞ୍ଜନା ଅତି ଗୌଣ 

ହୋଇଉଠିଛି । ଅପ୍ରାକୃତ ପ୍ରେମ ମଧ୍ଯରେ କବି ପ୍ରାକୃତ ପ୍ରେମର ତୀବ୍ର ହୃଦୟାବେଗ ଓ 
ରସାନୁଭୂତି ସଂଚାର ରାଧାଙ୍କଠାରେ ଲୋକୋତ୍ତର ମହିମା ସହିତ ଲଳିତ ମାଧୁର୍ଯ୍ୟର 
ଅପୂର୍ବ ସମନ୍୍‌ୟ ସଂଘଟିତ ହୋଇଅଛି | ଫଳରେ ସେହି ରାଧା ଶ୍ରୀକୃଷ୍ଣଙ୍କର କାମକେଳି- 
କୌତୁକ ଓ କାମନା ବାସନାର ପତ୍ରୀ ତଥା ପ୍ରେରଣାର ଉତ୍ସ ସେଇ ଦିନରୁ ହୋଇଉଠିଛନ୍ତି । 
ଜୟଦେବଙ୍କ ପରି ଓଡ଼ିଆ କାବ୍ୟସାହିତ୍ୟର ଦ୍ଵିତୀୟ ପ୍ରେରଣାର ଉସୁ ରୂପେ 
ରାଧାଭାବଦ୍ୟୁତିସୁବଳିତତନୁ ଶ୍ରୀକୃଷ୍ଣସ୍ଵରୂପ ଶ୍ରୀ ଚୈତନ୍ୟ ପ୍ରତିଭାତ ହୁଅନ୍ତି । ଶ୍ରୀଚୈତନ୍ୟଙ୍କ 
ଅଲୌକିକ ପ୍ରେମଘନ ଜୀବନରୁ ଯେଉଁ ରସଗଂଗା ଉସ୍ାରିତ ହୋଇଛି, ତହା ଓଡ଼ିଆ 
କାବ୍ୟସାହିତ୍ୟକୁ ଯେ ବହୁଳଭାବରେ ଉର୍ବର କରିଛି, ଏହା କହିବା ବାହୁଲ୍ୟ । ଶ୍ରୀ 
ଜୟଦେବଙ୍କର ଏଶୀ ପ୍ରେମ ମଧ୍ଯରେ ଶ୍ଧଙ୍ଗାରସର ପ୍ରାଧାନ୍ୟ ଓ ଶ୍ରୀ ଚୈତନ୍ୟଙ୍କ ପ୍ରେମରସର 
ପ୍ଲାବନରେ ଓଡ଼ିଆ କାବ୍ୟସାହିତ୍ୟ ପରିପ୍ଳାବିତ ହେବା ସଂଗେ ସଂଗେ ବୈଷ୍ଣବ କବିମାନେ 
ଏହି ଧାରାକୁ ଆଦର୍ଶ ରୂପେ ଗ୍ରହଣ କରିନେଇଥଲେ । ତେଣୁ ବୈଷ୍ଣବ କବିମାନେ 
' ଗୀତଗୋବିନ୍ଦ ର ବିଷୟବସ୍ତୁ ଓ ଭାଷାଭଂଗୀ ଅନୁସରଣପୂର୍ବକ ଚୈତନ୍ୟଙ୍କ ପ୍ରେମରସର 
ବାଷ୍ପକୁ ଘନୀଭୂତ କରି ଓଡ଼ିଆ କାବ୍ୟ କବିତାରେ ବର୍ଷଣ କରିଯାଇଛନ୍ତି | ରାଧାକୃଷ୍ଣଙ୍କ 
ବୃନ୍ଦାବନ ଲୀଳାରେ ପ୍ରତ୍ୟେକ ବିଭାବ ଶ୍ରୀ ଚୈତନ୍ୟଙ୍କ ଭାବାବେଶରେ ପ୍ରତିଫଳିତ 
ହୋଇଥବାର ଜଣାଯାଏ । ଭକ୍ତମାନେ ବିଶ୍ଵାସ କରନ୍ତି ଯେ, ଶ୍ରୀ ଚୈତନ୍ୟ ବୃନ୍ଦାବନ 
ଲୀଳାକୁ ବାସ୍ତବ ରୂପଦାନ କରିଥୁଲେ | ସେ ନିଜେ ଥଲେ ଏହି ନାଟକର ଶ୍ରୀରୀଧା | 
ଅନ୍ୟ ଭାବରେ କୁହାଯାଇପାରେ ଯେ, ଶ୍ରୀ ଚୈତନ୍ୟଙ୍କ ଜୀବନବ୍ୟାପୀ ନିଗୂଢ଼ ଅନୁଭୂତିର 
ଉସ୍ବମୁଖରୁ ଉତ୍ତୁତ ଏକ କୂଳପ୍ଳାବୀ ଆଧ୍ଯାମ୍ଲଭାବର ତରଂଗ ବୈଷ୍ଣବ ସାହିତ୍ୟ ମଧ୍ଯରେ 
ପ୍ଲାବିତ ହୋଇ ଏହା ସୌନ୍ଦର୍ଯ୍ୟ ଓ ସମ୍ଭୋଗ ବର୍ଣ୍ନାର ବେଗବାନ ତରଂଗୋଛ୍ଲାସ ସହିତ 
ସମତା ରକ୍ଷାକରିପାରିଛି । ତେଣୁ ଚୈତନ୍ୟେତ୍ତର ବୈଷ୍ଣବୀୟ କାବ୍ୟକବିତାରେ ଦେହ 
ସୌନ୍ଦର୍ଯ୍ୟ ଓ ଇନ୍ଦ୍ରିୟଲାଳସା ଚିତ୍ରଣରେ ନଗ୍ନ ଆତିଶଯ୍ୟ ମଧ୍ଯରେ ଏକ ପ୍ରକାର ଶିଶୁସୁଲଭ 
ନିଷ୍ଠାପ ସରଳତା, ଆମ୍ବିସ୍ତ ଭାବବିହ୍ଳତା ଓ ଅତୀନ୍ଦ୍ରିୟ ବ୍ୟଞ୍ଜନା ଅନୁଭୂତ ହୋଇ 
ଏହାକୁ ଯଥାସମ୍ଭବ ଅସ୍ଵାସ୍୍ୟଯକର ବିକାର ହାତରୁ ରକ୍ଷାକରି ପାରିଛି ବୋଲି 
କୁହାଯାଇପାରେ ! 


କବି ଗୋପାଳକୃଷ୍ଣ ଥିଲେ ଆନୁଷ୍ଠାନିକ ଭାବରେ ଚୈତନ୍ୟଧର୍ମରେ ଦୀକ୍ଷିତ ଜଣେ 
ପ୍ରକୃତ ବୈଷ୍ଣବ । ଚୈତନ୍ୟ ପ୍ରବର୍ଭିତ ବୈଷ୍ଣବ ଧର୍ମର ଭକ୍ତଭାବେ ସମ୍ପଦାୟଭୁକ୍ତ ହେବା 
ପରେ ସେ ସେହି ଧର୍ମର ଅନ୍ୟତମ ଭକ୍ତକବି ଭାବରେ ଆମ୍ବ ବିସ୍ଵତ ଏକନିଷ୍ଠ 
ଭକ୍ତବିହ୍ଵଳତାର ସହିତ ରାଧାକୃଷ୍ଣ ଉପାସନାରେ ବ୍ରତୀ ହେବା ସହିତ ସେ ରାଧାକୃଷ୍ଣଙ୍କ 

ପ୍ରେମମାଧୁରୀ ଅନୁଧ୍ୟାନ କରିଛନ୍ତି | ଅନ୍ୟପକ୍ଷରେ କବି ଗୋପାଳକୃଷ୍ଣ ଥଲେ ରାଗାନୁଗା 
ଭଲ୍ତିମାର୍ଗର ସାଧକ । କୌଣସି ସଖୀ ବା ବ୍ରଜବାସୀଙ୍କର ଆନୁଗତ୍ୟ ସ୍ଵୀକାର କରି ଜୀବ 
ଯେତେବେଳେ ଶ୍ରୀକୃଷ୍ଣଙ୍କ ପ୍ରତି ପ୍ରଗାଢ଼ ରାଗ ଅନୁଭବ କରିବାର ଚେଷ୍ଟାକରେ, 
ସେତେବେଳେ ରାଗାନୁଗା ଭକ୍ତିରେ ସୃଷ୍ପିହୁଏ । ଏଠାରେ ଯୁଲ୍ତି କି ଶାସ୍ତ ନିର୍ଦ୍ଦେଶର 
କୌଣସି ପ୍ରୟୋଜନ ନାହିଁ । ରାଗାନୁଗା ଭଚ୍ତି ସାଧକ ଶ୍ରୀକୃଷ୍ଣଙ୍କୁ ଏକାନ୍ତ ଆପଣାର 
ମନେ କରେ ଓ ସେହି ଶ୍ରାକୃଷ୍ଣଙ୍କ ସେବା ଲୋଭରେ ସ୍ସାଧନାରେ ପ୍ରବୃତ୍ତ ହୋଇଥାଏ | 
ମଂଜରୀ ଭାବସାଧକ କବି ଗୋପାଳକୃଷ୍ଣ ତେଣୁ ଶ୍ରୀମତୀଙ୍କ ସେବକୀ ହେବାର ସୌଭାଗ୍ୟକୁ 
ଚୂଡ଼ାନ୍ତ ମନେକରି ଲେଖୁଛନ୍ତି 


ଏଡ଼େ ଭାଗ୍ୟ ମୋର ହେବ କି 
ହେବି ବୁନ୍ଦାବନେଶ୍ବରୀ ସେବକୀ । 


କବି ଗୋପାଳକୃଷ୍ଣଙ୍କ ପଦାବଳୀର ପ୍ରମୁଖ ବିଷୟବସ୍ତୁ ହେଉଛି ରାଧାକୃଷ୍ଣ ପ୍ରେମଲୀଳା | 
ସେ ପ୍ରଭୁ ଶ୍ରୀ ଚୈତନ୍ୟ-ପ୍ରକଟିତ ଭକ୍ତିବାଦରୁ ପ୍ରେରଣା ଖୋଜିଥବାରୁ ଚୈତନ୍ୟତ୍ତର 
ଯୁଗର ନିବିଡ଼ ଆଧ୍ଯାମ୍ମିକ ଅନୁଭୂତି ଓ ଭାବତନ୍ସୟତା ବଳରେ ଆମ୍ବାକୁ ବେଶି ଅଭିଭୂତ 
କରିଥାନ୍ତି । ଗୋପାଳକୃଷ୍ଣ କେବଳ କବି ନୁହନ୍ତି ସେ ଜଣେ ମହାନ ଶିଳୀ ଓ ସାଧକ । 
ତେଣୁ ତାଙ୍କ ସଂଗୀତ ପଛରେ ରହିଛି ଏକାଧାରରେ ଶିଳ୍ପ ଓ ସାଧନା । କିନ୍ତୁ ଗୋପାଳକୃଷ୍ଣ 
ଦାସ୍ୟଭାବର ସାଧକ ନୁହଁନ୍ତି ସେ ହେଉଛନ୍ତି ମଧୁରଭାବାର ସାଧକ | ମଧୁର ଭାବରେ 
ଦାସ୍ୟ ଭାବ ନିଗୃହିତ ଥାଏ ମାତ୍ର । ଶାନ୍ତର କୃଷ୍ଣନିଷ୍ଠାା ଦାସ୍ୟର ସେବା, ସଖ୍ଯର 
ସଂକୋଚନହୀନତା ଓ ବାସୁଲ୍ୟର ମମତାଧ୍ବକ୍ୟ ମଧୁର ରସରେ ଯୁଗପତ୍‌ ବିଦ୍ୟମାନ । 
ଏହି ସହିତ ଗଭୀର ଭାବରେ ସଂପୃକ୍ତ ଆମ୍ମ ନିବେଦନ । ଏହି ମଧୁରସ ହିଁ ଶ୍ରୀ ଚୈତନ୍ୟ 
ପ୍ରବର୍ଭିତ ବୈଷ୍ଣବ ଧର୍ମରେ ସାଧ୍ଯବସ୍ତୁର ଅବଧ୍ୂ । ଗୋପାଳକୃଷ୍ଣଙ୍କ ସଂଗୀତ ତେଣୁ 
ବୈଷ୍ଣବତତ୍ଵର ରସଭାଷ୍ୟ । ସେ ବୈଷ୍ଣବ ଧର୍ମର ଦାର୍ଶନିକ ତତ୍ତ୍ ଓ ଭର୍ତିବାଦର 
ନିୟମଶୂଙ୍ଖଳା ଦ୍ଵାରା ଶାସିତ ଏବଂ ତାଙ୍କ କଳ୍ଚନାବିଳାସ ଓ ରୂପାନୂୁରାଗ ସଦାଜାଗ୍ରତ 
ଅଧ୍ାମ୍ବଚେତନା ଦ୍ଵାରା ନିୟନ୍ତ୍ରିତ । କବି ଗୋପାଳକୃଷ୍ଣ ପ୍ରାଣର ଅକୁଣ୍ଠ ପ୍ରେମ ଦେଇ 
ରାଧାକୃଷ୍ଣ ପ୍ରେମଲୀଳା ବର୍ଣ୍ଣନା କରିଥିବାରୁ ତାହା ଏତେ ଜୀବନ୍ତ, ଜ୍‌ଳନ୍ତ ଓ ରସୋଛ୍୍‌ଳ 
ହୋଇପାରିଛି । ସେ କିନୁୁ ସେଇ ସବୁ ସନାତନ ହୃଦୟଲୀଳାକୁ ସେଇଠି ଶେଷ ହେବାକୁ 
ନ ଦେଇ ତାହା ସହିତ ଅପ୍ରାକୃତ ବୃନ୍ଦାବନ ଲୀଳାକୁ ଜୈବିକ ସୂତ୍ରରେ ସଂଯୋଗ 
କରିଦେଇଛନ୍ତି । ମାନବିକ ପ୍ରେମର ସମସ୍ତ ସୁକୁମାର ଭାବବିଜାସ ଅପ୍ରାକୃତ ପ୍ରେମ 
ପରିସ୍ତୁଟନ କରୁଅଛି । ଆହୁରି ମଧ୍ୟ ଦେବତାରେ ପ୍ରିୟ ଓ ପ୍ରିୟରେ ଦେବତା କରି 

ଧର୍ମସାଧନା ମଧ୍ଯରେ କିପରି ସହଜ ରସମାଧୁର୍ଯ୍ୟ ଓ ସୌନ୍ଦର୍ଯ୍ୟବୋଧର ସ୍ତୂରଣ କରିବାକୁ 
ହୁଏ, ତାହା ସେ ଅନ୍ୟ ବୈଷ୍ଣବ କବିମାନଙ୍କ ପରି ନିଜ କାବ୍ଯରଚନାରେ ଦେଖାଇ 
ଦେଇଯାଇଛନ୍ତି | ବିପୁଳ ଓଡ଼ିଆ ବୈଷ୍ଣବ ସାହିତ୍ୟରେ ତେଣୁ ତାଙ୍କ ବୈଶିଷ୍ଟ୍ୟ ସହଜରେ 
ବାରି ହୋଇଯାଏ | ତାଙ୍କ ରଚନାରେ କବିତ୍ଵ ସହିତ ଏକ ସ୍ଵର୍ଗୀୟ ଉପାଦାନ କେନ୍ଦ୍ରୀରୂତ 
ହୋଇ ରହିଛି । 

ପ୍ରାଚୀନ ଏହି ପୃଥବୀରେ ପ୍ରକୃତିର ସୌନ୍ଦର୍ଯ୍ୟ ଓ ହୃଦୟର ପ୍ରେମ କେବେ କୌଣସି 
ପ୍ରକାରେ ବି ପୁରୁଣା ହୁଏ ନାହିଁ; ତାହା ନିତ୍ୟ ନୂତନ | ପ୍ରେମ ଓ ସୌନ୍ଦର୍ଯ୍ୟକୁ ଅବଲମ୍ବନ 
କରି ଯେତେ ଲେଖୁଥିଲେ ନୂଆ ଦିଶୁଥାଇ । କବି ଗୋପାଳକୃଷ୍ଣ ପ୍ରେମର ସେଇ ବିଚିତ୍ର 
ରୂପଟିକୁ ସବୁମନ୍ତେ ସତେଜ ଓ ଜୀବନ୍ତ ରଖୁବାକୁ ଶକ୍ତି ଓ ଉତ୍ସାହ ପ୍ରଦର୍ଶନ କରିଛନ୍ତି; 
ଭାବ ଓ କଛନାର ଅପୂର୍ବ ବ୍ୟଞ୍ଜନାରେ ତଥା ଶବ୍ଦଝଂକାରର ଲଳିତା ମାଧୁର୍ଯ୍ୟରେ ଓଡ଼ିଆ 
ପ୍ରେମ କବିତାକୁ ଶାଶ୍ବତ କାବ୍ୟରେ ପରିଣତ କରିବାକୁ ଚାହିଁଛନ୍ତି । ପ୍ରାଚୀନ ଓଡ଼ିଆ 
ସାହିତ୍ୟରେ ସର୍ବତ୍ର ପ୍ରେମ ଓ କାମ ଅଙ୍ଗାଙ୍ଗୀଭାବେ ଜଡ଼ିତ । ପ୍ରେମ ଯେପରି କାମାବଲମ୍ବୀ; 
ଠିଜ୍‌ ସେହିପରି କାମ ମଧ୍ଯ ପ୍ରେମାଭିମୁଖୀ । 


କବି ଗୋପାଳକୃଷ୍ଣ ତେଣୁ ଆପଣା ପଦାବଳୀରେ ମୁଖ୍ୟତଃ ଶ୍ଙ୍ଗାରରସର ଉଦ୍‌ବୋଧନ 
କରିଛନ୍ତି । ସାହିତ୍ୟକଳା ଦୃଷ୍ଟିରୁ ଏହା ଶୃଙ୍ଗାର ବା ଆଦିରସ ହେଲେ ମଧ୍ଯ, ବୈଷ୍ଣବ 
ଦୃଷ୍ଟିକୋଣରୁ ମଧୁର ରସ ବା ଉଜ୍ବଳ ରସ ନାମରେ ଏହାକୁ ନାମିତ କରାଯାଇ ବୈଷ୍ଣବ 
ଶାସ୍ତ୍ର ଅନୁସାରେ ଭକ୍ତିରସ ମୁଖ୍ୟତଃ ଶାନ୍ତ, ଦାସ୍ୟ, ସଖ୍ୟ, ବାସୂଲ୍ୟ, ଓ ମଧୁର ନାମରେ 
ପାଂଚ ପ୍ରକାର | ବୈଷ୍ଣବ କବିଗଣ ଆପଣା ସାହିତ୍ୟ ସୃଷ୍ଟିରେ ବିଶେଷତଃ ମୁଖ୍ୟ ଭକ୍ତିରସ- 
ପଂଚକର ଉଦ୍‌ବୋଧନ କରିଥାନ୍ତି । ତନ୍ମଧ୍ୟରେ ମଧୂର ବା ଶ୍ଧଙ୍ଗାରରସ ଅଗ୍ରାଧ୍କାର 
ପାଇଥୂ୍‌ବାର ଜଣାଯାଏ । ପ୍ରେମଲୀଳା ବା କାମକଳା ମାଧମରେ ଭଗବତ ଆରାଧନା 
ଉପରେ ବୈଷ୍ଣବ ସାହିତ୍ୟ ଗୁରୁତ୍ଵ ଆରୋପ କରିବାର ଏକ ବିଶେଷ ତାପୂର୍ଯ୍ୟ ରହିଛି । 
କାମ ପ୍ରବୃତ୍ତି ମଣିଷର ଆଦିମତମ ଓ ପ୍ରବଳତମ ରିପୁଦୁର୍ନିବାର ଓ ଦୁର୍ଦମନୀୟ | ଧର୍ମ 
ସାଧନା ପକ୍ଷରେ ଏହା ଅନେକ ସମୟରେ ବାଧାବିଘ୍ନ ଘଟାଇଥାଏ | ଏହି ପ୍ରବୃତ୍ତିର 
ସକଳ ଶନ୍ତି ସାମର୍ଥ୍ୟ ଓ ଶୋଭନୀୟତାକୁ ଯଦି ଭଗବତ୍‌ ମୁଖୀ କରାଯାଇପାରେ ତେବେ 
ସାଧନାପଥର ପ୍ରଧାନ ବିଘ୍କୁ ସିଵ୍ଧିଲାଭର ସହାୟକ ଭାବରେ ରୂପାନ୍ତରିତ 
କରାଯାଇପାରିବ । ମଣିଷ ଚିତ୍ତର ପ୍ରବଳତମ ପ୍ରେରଣା- ତାହାର ଜୀବନୀ-ଶକ୍ତିର 
କେନ୍ଦ୍ରୀୟ ଉସ ଯଦି ଉନ୍ନୀତ ହୁଏ, ତେବେ ଧର୍ମପଥରେ ଅଗ୍ରଗତି ତଵରାନ୍ବିତ ଓ ଅପ୍ରତିରୁଦ୍ଧ 
ହୋଇଥାଏ । ବୈଷ୍ଣବ ସାହିତ୍ୟରେ ତେଣୁ ଶୃଙ୍ଗାର ଭଗବତ-ଭଜନାର ଭଗିନୀ-ଧର୍ମ 
ସାଧାନାର ସହଚରୀ ବୋଲି କୁହାଯାଇଛି | 

କବି ଗୋପାଳକୃଷ୍ଣ ସମ୍ଭୋଗ ଶୃଙ୍ଗାର ଓ ବିପ୍ରଲମ୍ଭ ଶୃଙ୍ଗାରର ଚମତ୍କାର ଆଲେଖ୍ୟ 
ଅଙ୍କନ କରିଛନ୍ତି । ତଥାପି ବିପ୍ରଲମ୍ଭ ଶୃଙ୍ଗାର ଚିତ୍ରଣରେ କବିଙ୍କର କୃତିତ୍‌ଵ ଅଧକ 
ମନେହୁଏ । ରାଧାକୃଷ୍ଣଙ୍କ ମିଳନ ଅପେକ୍ଷା ବିରହ ବର୍ଣ୍ଣନାରେ ସେ ଧୂରୀଣତା ପ୍ରଦର୍ଶନ 
କରି ହୁଏ ଏବଂ ତାଙ୍କର ମାୟାଶକ୍ତିର ପ୍ରଭାବରେ ତାଙ୍କର ଓ ତାଙ୍କ ସ୍ଵରୂପଶକ୍ତିର କୃପାଠାରୁ 
ଦୂରେଇଯାଏ | ଜୀବ ପକ୍ଷରେ ଭଗବତ୍‌ କୃପା ଲାଭର ଏକମାତ୍ର ଉପାୟ ହେଉଛି ଭକ୍ତି 
ବା ପ୍ରେମ | ବୈଷ୍ଣବ ସାଧକ ଭଗବାନଙ୍କର ସ୍ଵରୂପଶକ୍ତି ରାଧାଙ୍କର କୃପାଦୃଷ୍ଟି ପାଇଁ ତାଙ୍କ 
ଠାରେ ନିଜକୁ ଦାସୀଭାବରେ ସମର୍ପଣ କରିଥାଏ ଏବଂ ଭଲ୍ତି ବା ପ୍ରେମର ସାଧନ 
ପଥରେ ଏହି କୃପାଲାଭ ନିମିତ୍ତ ତା'ର ପ୍ରାଣର ବ୍ୟାକୁଳତା, ତା'ର ଅନ୍ତରର ଆକୃତି 
ବୈଷ୍ଣବ କବିମାନଙ୍କର ଏହି ବିରହ ବର୍ଣ୍ଣନାରେ ପରିସ୍ତୁଟ ହୋଇଥାଏ । 


ବୈଷ୍ଣବର ଜୀବନ ହେଉଛି ତେଣୁ ବିରହର ସାହିତ୍ୟ ଏବଂ ବୈଷ୍ଣବ ସାହିତ୍ୟର 
ଚରମ କଥା ହେଉଛି ଏହି ବିରହ-ବିପ୍ରଲମ୍ଭ ଶୃଙ୍ଗାର । ପାର୍ଥିବ ଜଗତରେ ବିରହୀ, 
ବିରହ ବିରହର ପାତ୍ର-ଏହି ତିନି ବସ୍ତୁ ମଧ୍ୟରେ ଅଧ୍ୟକ ଭେଦ ଲକ୍ଷ୍ୟ କରାଯାଇପାରେ । 
କିନ୍ତୁ ଅପ୍ରାକୃତ ରାଜ୍ଯର ବିରହ ତାହା ନୂହେଁ, ସେଠାରେ ବିରହ ହେଉଛି ସେବାର 
ପ୍ରଗାଢ଼ତା, ସେବାର ପରକାଷ୍ୀ-ପୂର୍ଵତମ ସେବାର ସନ୍ଦ୍ରମୂର୍ର ଏବଂ ସର୍ବୋପରି ସମ୍ଭୋଗର 
ପୁଷ୍ଠିକାରକ । ଅଧ୍ୟକନ୍ତୁ ଆକର୍ଷଣରେ ଯେତେ କିଛି ବୃତି ଅଛି ତା'ର ପୂର୍ଵତମ ଅଭିବ୍ୟକ୍ତି 
ଓ ସମଷ୍ଟିକୁ ଏହି ବିରହ ହିଁ କ୍ରୋଡ଼ୀଭୂତ କରିଅଛି । ବୈଷ୍ଣବ ସାହିତ୍ୟର ଅପ୍ରାକୃତ 
ବିରହର ଏକମାତ୍ର ନାୟକ, ଏକମାତ୍ର ଆକର୍ଷକ ଶିରୋମଣି ହେଉଛନ୍ତି ତେଣୁ ଶ୍ରୀକୃଷ୍ଣ 
ଚେତନ ମଧ୍ଯରେ ଯେଉଁମାନେ ସର୍ବାକର୍ଷକ କୃଷ୍ଣଙ୍କ ପ୍ରତି ଆକୃଷ୍ଟ ଅଛନ୍ତି, ସେମାନଙ୍କ 
ମଧ୍ଯରେ ସର୍ବାପେକ୍ଷା ପୂର୍ଵତମ ରୂପେ ଅଧ୍ଵକ ଆକର୍ଷଣର ଅଗ୍ରଣୀ ହେଉଛନ୍ତି ଶ୍ରୀମତୀ 
ରାଧା | ରାଧାକୃଷ୍ଣ ବିରହର ରୂପ ଧାରଣକରି କୃଷ୍ଣସେବା ନିମିତ୍ତ ତାଙ୍କର ଆନନ୍ଦ 
ବୃବ୍ଧି ନିମିତ୍ତ କୃଷ୍ଣ କାମାନଳର ସର୍ବଶ୍ରେଷ୍ଠ ଇନ୍ଧନ ରୁପେ ଆମ୍ବପ୍ରକାଶ ନିମିତ୍ତ ଅନନ୍ତକୋଟି 
ବ୍ୟୁହ ବିସ୍ତାର କରି ସର୍ବଦା ବିଦ୍ୟମାନ | 


ଶ୍ରୀକୃଷ୍ଣ ପୁଣି ସମ୍ଭୋଗ ରସର ମୂର୍ଭିମନ୍ତ ବିଗ୍ରହ | ବ୍ରଜବଧୂଗଣ ସେହି ସମ୍ଭୋଗ 
ରସର ଆଶ୍ରୟ ସ୍ଵରୂପ; କିନ୍ତୁ ସେହି ସମ୍ଭୋଗ ରସକୁ ପରିପୁଷ୍ଟ କରିବା ପାଇଁ ଯୋଗମାୟା 
ବିରହର ସମ୍ଭାବନା ସୃଷ୍ଟି କରିଥାନ୍ତି | ଶ୍ରୀକୃଷ୍ଣ ନିଖଜ ଚେତନର ପରମେଶ୍ବର ଓ ଏକମାତ୍ର 
ପତି । ସେ ଗୋପୀମାନଙ୍କର ନିତ୍ୟବଲ୍ଲଭ ସେମାନଙ୍କ ସହ ତାଙ୍କର ସମ୍ଭୋଗ ତେଣୁ 
ଅବିଛ୍ଛିନ୍ନ ହେଲେ ହେଁ ଯୋଗମାୟା ଯେଉଁ ବିରହର ଅବକାଶ ଘଟାନ୍ତିୟ ସେଥୁରେ କୃଷ୍ଣ 
ସମ୍ଭୋଗରେ ବ୍ୟବଧାନ ଯବନିକା ପାତ ହୁଏନାହିଁ, ବରଂ ସମ୍ଭୋଗ ଆହୁରି ଶ୍ରୀସଂପନ୍ନ ଓ 
ସମ୍ପଦ୍ଧ ହୋଇ ପ୍ରକାଶଲାଭ କରେ । 

ଗୋପୀମାନଙ୍କର ଏହି ସ୍ଵତଃସିଦ୍ଧ ବିରହର ସମସ୍ତ ବିଚିତ୍ରତା କୃଷ୍ଣସେବାକୁ ସମୃଦ୍ଧ 
କରିବାପାଇଁ ପୂର୍ଵତମ ରୂପେ ରାଧାଙ୍କଠାରେ ବିଦ୍ୟମାନ | ଏଥୁପାଇଁ ରାଧାଙ୍କର ସର୍ବାଙ୍ଗ 
କୃଷ୍ଣ ବିରହର ପ୍ରତିମୂଭି । ଜୀବନରେ ଏପରିକି ମରଣରେ ମଧ୍ଯ ରାଧାଙ୍କର 
କୃଷ୍ଣସେବାଭିଳାଷର ଚିତ୍ର ବୈଷ୍ଣବ ସାହିତ୍ୟରେ ପ୍ରକଟିତ ହୋଇଅଛି । ବୈଷ୍ଣବ ସାହିତ୍ୟରେ 
ବିରହ ବା ବିପ୍ରଲମ୍ଭର ଆଲେଖ୍ୟରେ ଯେଉଁ ପୂର୍ବରାଗ, ମାନ, ପ୍ରେମବୈଚିଭର୍ୟ ଓ ପ୍ରବାସର 
ଚିତ୍ର ଅଙ୍କିତ ହୋଇଛି, ସେଥିରେ ଗୋପୀମାନଙ୍କର ଅହୈତୁକୀ ସେବା ତପୂରତା ହିଁ 
ସର୍ବସ୍ବ । କୃଷ୍ଣ କିମ୍ବା ତାଙ୍କର ସ୍ଵରୂପ-ଶକ୍ତିଭୂତା ରାଧାଙ୍କସେବା ଛଳରେ ଆମ୍ସୁଖ 
ଉପଲବଧ୍‌ୂର ତୃଷ୍ଣା ସେମାନଙ୍କର ଆଦୌ ନାହିଁ; ମାତ ଯାହା କିଛି ସେହି ସ୍ଵାମୀ, ସ୍ବାମିନୀ 
ରାଧାଙ୍କର ସୁଖ ପାଇଁ ଉଦ୍ଦିଷ୍ଟ । ରାଧାଙ୍କର ମାନ, ଲଳିତା ଓ ବିଶାଖାଙ୍କର ଦୈତ୍ୟ ମଧ୍ଯ 
କୃଷ୍ଣଙ୍କୁ ଅଧ୍କତର ସୁଖରେ ସମ୍ପଦ୍ଧ କରିବାପାଇଁ ପରିକଳିତ | ଅଧ୍ବକନ୍ତୁ ଗୋପୀମାନଙ୍କର 
ନିଜ ଦେହ ପ୍ରତି ପ୍ରୀତି, କୃଷ୍ଣଙ୍କୁ ଦର୍ଶନ କରିବାର ଲାଳସା, କୃଷ୍ଣଙ୍କ ପ୍ରତି ଅଭିମାନବ୍ୟଞ୍ଜକ 
କଟୁକ୍ତି ମଧ୍ୟ ସବୁବେଳେ କୃଷ୍ଣଙ୍କର ତୃପ୍ତି ସମୂଦ୍ଧ କରିବା ନିମିତ୍ତ ପରିକଳନା କରାଯାଇଛି | 
ଗୋପୀମାନଙ୍କର କୃଷ୍ଣଦର୍ଶନର ବ୍ୟଗ୍ରତାର କାରଣ ହେଉଛି, କୃଷ୍ଣ ସେମାନଙ୍କୁ ଦର୍ଶନ 
କରି ସୁଖୀ ହେବେ, ସେଥିରେ କୃଷ୍ଣଙ୍କର ସୁଖ ହେଉଛି ବୋଲି ସେମାନଙ୍କର ଆନନ୍ଦ | 
ସେଥୁରେ ସେମାନଙ୍କର ଆମ୍ମ-ସମ୍ଭୋଗ-ଲାଳସା ନାହିଁ; ପରନୁ ଅଧୂକତର ବିରହ ବା 
କୃଷ୍ତେନ୍ଦ୍ରିୟ ତର୍ପଣ କାମନାର ସୁରଭି ପ୍ରକାଶ ପାଏ । 


ମଧୁର ରସ ସମ୍ଭୋଗ ଓ ବିପ୍ରଲମ୍ଭ ଭେଦରେ ମୁଖ୍ୟତଃ ଦୁଇଭାଗରେ ବିଭକ୍ତ ହେଲେ 
ହେଁ, ସମଗ୍ର ବୈଷ୍ଣବ ସାହିତ୍ୟର ଅନ୍ତଃସ୍ଵବର ହେଉଛି ବିପ୍ରଲମ୍ଭ ବା ବିରହ | ମର୍ଭ୍ଯୟ ଗୋଲକ- 
ବୃନ୍ଦାବନରେ ଭଗବାନ ଶ୍ରୀକୃଷ୍ଣଙ୍କର ପ୍ରକଟଲୀଳାରେ ବିରହ ବା ବିପ୍ରଲମ୍ଭ ମୁଖ୍ୟ ଉପଜୀବ୍ୟ 
ହୋଇଥିବାରୁ ସମ୍ଭୋଗ ଅପେକ୍ଷା ବିପ୍ରଲମ୍ଭର ଗାତିସଂଖ୍ୟା ଅଧ୍ବକ ପରିଦୃଷ୍ଟ ହୋଇଥାଏ | 


କବି ଗୋପାଳକୃଷ୍ଣ ଉଭୟ ରସ ତତ୍ତ୍‌ ଦୃଷ୍ଟିରୁ ରୋଷବଶତଃ ରାଧାଙ୍କର କୃଷ୍ଣ 
ପ୍ରତ୍ୟାଖ୍ୟାନ, ସଖୀଙ୍କ ସସ୍ବେହ ଅନୁଯୋଗ ଓ ଶ୍ରୀକୃଷ୍ଣଙ୍କର ମାନଭଞ୍ଜନାଦି ମାନ ପର୍ଯ୍ୟାୟର 
ସବୁ ବିଭାଗ ଘେନି ବହୁ ସଂଗୀତ ରଚନା କରିଛନ୍ତି । କବିଙ୍କର ରାଧା ଦୂର୍ଜୟ ଅଭିମାନିନୀ | 
ଦୋଷ ଦେଖୁଲେ ସେ ଦାରୁଣ ମାନ କରିବସନ୍ତି, ସଖୀଙ୍କୁ ପ୍ରବର୍ଭାଇବାକୁ ପଡ଼େ ନାହିଁ । 
ଚାଟୁ ତ ଦୂରର କଥା, ସ୍ଵୟଂ କୃଷ୍ଣ ବସନପାରି ପଦତଳେ ପଢ଼ିଲେ ବି ତାଙ୍କ ମାନ 
କେବେ ସହଜରେ ତୁଟେ ନାହିଁ । କୁଞ୍ଜ ଦ୍ବାରରୁ ନିରାଶ ହୋଇ କୃଷ୍ଣଙ୍କୁ ଫେରିବାକୁ 
ପଡ଼େ । ଚନ୍ଦ୍ରାବଳୀର ଉଚ୍ଚି୍ସକୁ ସେ ହାତ ଦେଇ ଛୁଇଁ ପାରିବେ ନାହିଁ, ପ୍ରିୟ ପଦତଳେ 
ପଡୁଛନ୍ତି, ପଡ଼ନ୍ୁ ନା । ଗଭୀର ପ୍ରେମ ତିଳେ ମାତ୍ର ଉପେକ୍ଷା ସହିପାରେ ନାହିଁ | ବରଂ 

ଉପେକ୍ଷାରେ ମୁହୁର୍ଭକେ ତାହା ଅନୁଯୋଗ, ଅଭିଯୋଗ, ଆମ୍ବଗ୍ଡାନି ଓ ଭୟଙ୍କର 
ମରଣାକାଡ୍‌କ୍ଷାର ରୂପ ଧାରଣ କରେ । ଗୋପାଳକୃଷ୍ଣଙ୍କ ରାଧା ବିଶ୍ଵାସଘାତକ ଶ୍ୟାମଙ୍କ 
ଅପରାଧ ତେଣୁ କ୍ଷମା କରନ୍ତେ କିପରି ? ତାଙ୍କୁ ଶାସ୍ତି ଦେବାର ଅଧୂକାର ସେ ସାବ୍ୟସ୍ତ 
କରିବେ | କିନ୍ତୁ ଏହି ଅଧ୍ବକାରଟିକୁ ସାବ୍ୟସ୍ତ କରିବାକୁ ହେଲେ କେତେ ନିଦାରୁଣ 
ଯନ୍ତ୍ରଣା ଭୋଗ କରିବାକୁ ହେବ ତାହା ମଧ୍ଯ ଗୋପାଳକୃଷ୍ଣଙ୍କର ରାଧା ଭଲଭାବରେ 
ଜାଣନ୍ତି । ଏ କଥା ଜାଣନ୍ତି ବୋଲି ସିନା ସେ ମାନକରି ଶ୍ୟାମଙ୍କୁ ଆଘାତ କରନ୍ତି ଓ ଦୁଃଖ 
ଦିଅନ୍ତି ଆଉ ଏଣେ ତତୋଧ୍ୂକ ଆରାତରେ ଦୁଃଖ ପାଆନ୍ତି । ଆଘାତ କରି ଆହତ 
ହେବା, ପୀଡ଼ା ଦେଇ ପୀଡ଼ିତ ହେବା ଓ କନ୍ଦାଇ କାନ୍ଦିବା ସିନା ଗଭୀର ପ୍ରେମର ଚିରନ୍ତନ 
ଧର୍ମ । ତେଣୁ ଗୋପାଳକୃ ଷ୍ଣଙ୍କର ଏ ରାଧାପ୍ରେମ ମାନ-ଅଭିମାନରେ ଯେପରି 
ଦୀର୍ଘଶ୍ଵାସମୟ, ସେହିପରି ଅଶ୍ଧୌତ ହୋଇ ପାରିଛି । ନିଆଁ ଲଗାଇ ନିଜେ ସେଥୁରେ 
ପୋଡ଼ି ହେବାର ସନ୍ତାପ ଏହି ଦୁର୍ଜୟ ମାନର ପ୍ରାଣକେନ୍ଦ୍ର । ଅନୁତାପର ସୀମା ନାହିଁ । 
ଖଶ୍ତିତା ନାୟିକା ଏବେ କଳହାନ୍ତରିତା । ଏ କ୍ଷେତ୍ରରେ ଗୋପାଳକୃଷ୍ଣ ସଖୀ ଅନୁଯୋଗ 
ପଦାବଳୀଗୁଡ଼ିକ ମଧ୍ୟ ଅତି ଚମତ୍କାର ! ଗୋପାଳକୃଷ୍ଣଙ୍କ ଦୁର୍ଜୟ ମାନିନୀ ରାଧାଙ୍କ 
କଣ୍ଠରେ ଗୋଟିଏ ଦୃଷ୍ଟାନ୍ତ ଦେଖନ୍ତୁ 


ମୁଁ ଜାଣି ଜାଣି କରିଛି ମାନ 


କାହାକୁ ବୋଲିବି କିସ ମୋହର କରମ ଦୋଷ 
ସ୍ଵହସ୍ତେ କରିଛି ବିଷପାନ । 


ରାଧାକୃଷ୍ଣ ପ୍ରେମ ଲୀଳାରେ ବିରହିଣୀ ରାଧାଙ୍କର ଅବସ୍ଥା ସଖୀ ତୁଣ୍ଡରେ ବଡ଼ 
ଚମତ୍କାର ଭାବରେ ଗୋପାଳକୃଷ୍ଣ ଫୁଟାଇ କହିଛନ୍ତି 


Ce 
ସ୍ଵେଦ ପୁଲକରେ ପୂରିଛି ସର୍ବାଙ୍ଗ 
ଏକାନ୍ତେ କି ଭାନୁ ବସି ? 
ଇନ୍ଦୀବର ନେତ୍ସ ଧନରେ କି ହେତୁ 
ନୀର ବିନ୍ଦୁ ପଡ଼େ ଖସି ? 
ରେ କିଶୋରୀ, ମୁକୂଜିତ କରି କେଶ 
ବାଉଳି ଚାଉଳି ହେଉ କାହିଁ ପାଇଁ 

ବିଷ ମଣି ବସ ବେଶ ।। 
ପ୍ରଖର ନିଶ୍ଵାସ ବହେ ଘନ ଘନ 
ନାସାରୁ କି ଲାଗି ସହି ? 
ଥରକୁ ଥରତ କୃମ୍ଭା ତେଜୁଅଛୁ 
ଚମକି ଢ଼ଳୁଛୁ ମହୀ ! 
ରେ କିଶୋରୀ, ବେଳେ ବେଳେ ଯାଇ ଥରି 
ଏ କି ବିପରୀତ କାହିଁ ଦେଲୁ ଚିତ୍ତ ? 
ଦିଶୁ ଭୂତାବେଶ ପରି | | 
ରାଧାକୃଷ୍ଣ-ପ୍ରେମଲୀଳାରେ ସମ୍ଭୋଗ ଶୃଙ୍ଗାର ଅନ୍ୟତମ ବିଶିଷ୍ଟ ପ୍ରକରଣ । ଲୀଳାରୁ 
ଏଶ୍ବର୍ଯ୍ୟ ହରଣ ନିମିତ୍ତ ସମ୍ଭୋଗ ଶୃଙ୍ଗାରର ବର୍ଣ୍ଣନା କରାଯାଇଥାଏ | ଏହି ପର୍ଯ୍ୟାୟରେ 
ରାଧାକୃଷ୍ଣ ସାଧାରଣ ନରନାରୀଙ୍କ ପର୍ଯ୍ୟାୟକୁ ଖସିଆସନ୍ତି ଏବଂ ପ୍ରେମଲୀଳା କାମଲୀଳାରେ 
ରୂପାୟିତ ହୋଇଥାଏ । ଗୋପଳକୃଷ୍ଣଙ୍କ ଗୀତିଗୁଡ଼ିକରେ ନରନାରୀଙ୍କ ରକ୍ତମାଂସର ପ୍ରେମ 
ଯଥାସମ୍ଭବ ନିତ୍ୟବୃନ୍ଦାବନକୁ ଉନ୍ନୀତ ହେବାକୁ ପ୍ରୟାସ ରଖୁଛି । ସେଠାରେ ପୂର୍ବରାଗର 
ସୁତୀବ୍ର ଆକୁଳତା ଓ ଦୂର୍ଦମନୀୟ ଆସକ୍ତି ଯେତେବେଳ ମାନ ଅଭିମାନ ଅତିକ୍ରମ କରି 
ମିଳନ ବିନ୍ଦୁରେ ଉପନୀତ ହୋଇଛି, ସେତେବେଳେ ମଦନର କର୍ଛତ୍ଵ ଯେପରି 
ସରିଆସିଛି । ରାଧାକୃଷ୍ଣଙ୍କ ମିଳନମାଧୁରୀ ଯେପରି ଏକ ଦର୍ଶନୀୟ ବ୍ଯାପାର; କବି 


ମଂଜରୀ ଭୂମିକାରେ ଲତାବାତାୟନରୁ ତାହା ଦେଖୁ ପାରନ୍ତି ଓ ଅନ୍ୟମାନଙ୍କୁ ଦେଖବାକୁ 
ଡାକି ପାରନ୍ତି । 


ଚାହାରେ ନିକୁଞ୍ଜ ଶେଯକୁ 
ଜୀବନର ବନ୍ଧୁ ରାଧାଗୋବିନ୍ଦ ସଜକୁ | 
+ + + 
ଏ ବ୍ରଜରେ ଆଖୁ ବହି ଥବା ଜନଙ୍କର ସହି ! 
ଜନ୍ମାନ୍ତର ପୁଣ୍ୟଫଳ ଘଟିଛି ଆଜକୁ । 
ଏହିପରି ଭାବରେ କବି ରତିକ୍ରୀଡ଼ାକୁ ଅତିକ୍ରମ କରିଯିବାକୁ ପ୍ରୟାସ କରିଛନ୍ତି । 


ଏପରିକି, ଯେଉଁଠି ସେ ସମ୍ଭୋଗ ଚିତ୍ରଣରେ ରତିକଳା ବର୍ଣ୍ଣନା କରିଛନ୍ତି, ସେଠାରେ 
କଥା କେବଳ ବସନ ସ୍ତ୍ଳିତ ହେବାଠାରୁ ଅଧ୍ଵକ ଦୂର ଯାଇଥବାର ଜଣାଯାଏ ନାହିଁ । 

ମଦନ ବିକାର ଅବଶ୍ୟ ସ୍କାନେ ସ୍ଥାନେ ପ୍ରକଟିତ ହୋଇଛି ସତ; କିନ୍ତୁ ତାହାର ଗତି ମାତ୍ର 
ଚୁମ୍ବନ ଆଲିଂଗନ ପର୍ଯ୍ୟନ୍ତ ବଡ଼ ସୁରୁଚି ସଂଗତ ଭାବେ ଉପସ୍ଥାପିତ ହୋଇଛି । ସୁରୁଚିର 
ଚିରକାଳ ଶିଶୁସୁଲଭ ସରଳତା ଥାଏ । ଗୋପାଳକୃଷ୍ଣଙ୍କ ମିଳନଚିତ୍ରଣରେ ଭାଷା ଓ 
ଛନ୍ଦର ଭୂଷଣ ନଥିଲେ ବି ତାହା ଅତ୍ୟନ୍ତ ହୃଦ୍ୟ ଓ ସୁନ୍ଦର ହୋଇପାରିଛି । ଗୋଟିଏ 
ଉଦହାରଣରୁ ଲକ୍ଷ୍ୟ କରନ୍ତୁ — 


ଦୁହିଙ୍କ ଅଧରାମୂତ ଦୁହେଁ କରୁ ପାନ 

ଆନନ୍ଦ ଉଦଧ୍ବ ଉନୁଳଇ ଘନ ଘନ 

ଦୁଇ ଦେହ ଏକ ମନ ନିବିଡ଼ାଲିଂଗନ 

ନାଗରେନ୍ଦ୍ର ଅଙ୍କେ ନବନାଗରୀ ରତନ 
ଆହା କି ଶୋଭା ମାଧୁରୀ 

ଯୁଗଳ ମିଳନକୂୁଞ୍ଜେ କିଶୋର କିଶୋରୀ | 


ଏଠାରେ ପ୍ରେମ ତାଙ୍କର ଉପଭୋଗଠାରୁ ଦୂରତ୍ବ ରଖୁ ପାରିଛି । ସେ କେତେକ 
ସ୍ପଥଳରେ ଯୁଗଳମିଳନ ଅବକାଶରେ ଶକ୍ତମାନ ଓ ଶକ୍ତିର ଅଚିନ୍ତ୍ୟ ଭେଦାଭେଦ ତତ୍ତ୍ଟିକୁ 
ମଧ୍ଯ ସ୍ଵରଣ ରଖ୍ୁବାକୁ ଭୁଲିନାହୀନ୍ତି । ଯୁଗଳମିଳନ ପ୍ରକରଣରେ କୃଷ୍ଣ ରାଧାଙ୍କ 
କହିଛନ୍ତି — 
ମୁହିଁ ମୂଗମଦସାର, ତୁହି ସୌରଭ ତାହାର 
ମୁଁ ବୀଣା ତୁ ତା' ଝଂକାର ଜଗତି ତଳେ | 


ଏଥରୁ ଜଣାଯାଏ ଯେ, ଦେହମିଳନକୁ କବି ଯଥାସମ୍ଭବ ପବିତ୍ର ରଖୁଛନ୍ତି । 
ଭୋଗପୀଠରେ ପ୍ରେମ କେବେ ବଳି ପଡ଼ିନାହିଁ । ତଥାପି ବିଚଲେଦ ଭୟ ଯେ ରାଧାକୃଷ୍ଣଙ୍କର 
ସେହି ମିଳନରେ ନାହିଁ ବୋଲି କହି ହେବନାହିଁ । ରାଧା ଏଡ଼େ ଭଳି ପ୍ରେମର ଭାଜନ 
ହେବାର ପ୍ରତ୍ୟୟ ସ୍ପିର ରଖୁ ପାରନ୍ତି ନାହିଁ । ହୃଦୟ ତାଙ୍କର ବିରହର ମ୍ଲାନ ଛାୟାପାତରେ 
ସଦା କଂପମାନ ହୁଏ । ସେ ଜାଣନ୍ତି 


ଯା ଦେହରେ ପ୍ରେମବ୍ୟାଧ୍ବ ଉପଜାତ ହୁଅଇ ଯେଉଁ ପ୍ରମାଣେ । 
ତାର ଯନ୍ତ୍ରଣା ଗୁରୁତ୍ଵ କେବଳ ସେହି ସିନା ଏକା ଜାଣେ । | 


ଗୋପାଳକୃ୍ତଙ୍କ ରାଧାପ୍ରେମରେ ପ୍ରେମ ଓ ବେଦନା ତେଣୁ ନିତ୍ୟଯୁକ୍ତ | 
ବେଦନାର ଉତ୍ତାପ ପ୍ରେମକୁ କାମାନ୍ଧ ହେବାର ସୁଯୋଗ କେବେ ଦିଏ ନାହିଁ କିମ୍ବା 

ଦେଇନାହିଁ । ସମ୍ଭୋଗଶ୍ଧଙ୍ଗାରରେ କବି ଗୋପାଳକୃଷ୍ଣ ପ୍ରେମୋନ୍ସାଦ ଓ ଉଚ୍ଲାସଭରା 
ବେଦନାର କବି - ଦିବ୍ୟ ପ୍ରେମସାଧନାର କବି । ଗୋପାଳକୃଷ୍ଣ ଦୁଃଖର କବି-ବିରହର 
କବି-ପ୍ରଣୟଘଟିତ ବ୍ୟଥା ବେଦନାର ବୈତାଳିକ । ଗୋପାଳକ୍ୃଷ୍ଣଙ୍କର ମିଳନରେ ମଧ୍ଯ 
ସୁଖ ନାହିଁ । ସେ ପ୍ରେମକୁ ହିଁ ଜଗତ ବୋଲି ମଣନ୍ତି । ସର୍ବୋପରି ସେ ସହ୍ୟ କରିବାର 
କବି | ସୁଖ ମଧ୍ଯରେ ଦୁଃଖ ଏବଂ ଦୁଃଖ ମଧ୍ଯରେ ସୁଖ ସେ ଦେଖୁଛନ୍ତି । ତାଙ୍କର ସୁଖ 
ମଧ୍ଯରେ ମଧ୍ଯ ଭୟ ଓ ଦୁଃଖ ପ୍ରତି ଅନୁରାଗ ତେଣୁ ଭରି ରହିଛି | ମଧୁରରସର ଘନୀଭୂତ 
ବିଗ୍ରହରୁପେ ସେ ଶ୍ରୀରାଧାଙ୍କୁ ଆପଣା ସଂଗୀତ ମଧ୍ଯରେ ଉପସ୍ଥାପିତ କରିଅଛନ୍ତି । କୃଷ୍ଣପ୍ରୀତି 
ଲାଭ ପାଇଁ ରାଧାଙ୍କର କଠିନସାଧନା ଏବଂ ଦୁଃଖସୁଖର ତୀବ୍ର ଦାଦହନ ମଧ୍ଯରେ ରାଧା 
ପ୍ରେମର ପରୀ ମଧ୍ଯରେ ପରିସ୍ତୁଟ ହୋଇଛି । 


କବି ଗୋପାଳକୃଷ୍ଣ ପ୍ରାୟ ନିଜର ସମସ୍ତ ମନଃ ଶିକ୍ଷାମୂଳକ ସଂଗୀତଗୁଡ଼ିକରେ 
ଶାନ୍ତରସର ଉଦ୍‌ବୋଧନ କରିଛନ୍ତି । ଏହା ବ୍ୟତୀତ ତାଙ୍କର ବିଭିନ୍ନ ପ୍ରାର୍ଥନା, ସ୍ତୋତ୍ର 
ବିଜ୍ଞପ୍ତି ମଧ୍ଯ ଶାନ୍ତ ରସାମବକ ଗୀତିକା । ସେହିପରି “ଉଠିଲୁ ଏଡେ ବେଗି କାହିଁକିରେ” 
ଭଳଚ୍ଚି କେତେକ ଗୀତିକାରେ ବାସୂଲ୍ୟରସର ଉଦ୍‌ବୋଧନ କରାଯାଇଛି । 


ସାଙ୍ଗୀତିକତା : କବି ଗୋପାଳକୃଷ୍ଣ ପଦାବଳୀର ବିଭିନ୍ନ ରୂପର ଅଭିବ୍ୟକ୍ତିରେ 
ନିଜର ପ୍ରଭୂତ ଶ୍ରମ ଓ ଶକ୍ତ ବିନିଯୋଗ କରିଥଲେ ମଧ୍ଯ ରାଧାକୃଷ୍ଣଙ୍କ ମଧୁର 
ପ୍ରେମଲାଳା, ବାସୂଲ୍ୟଭାବ, ଭକ୍ତି ଓ ଆଦିରସ ସମ୍ପକିତ ସଂଗୀତ ବା ଚଉପଦୀଗୁଡ଼ିକରେ 
ତାଙ୍କର ପ୍ରତିଭାର ଅମଳିନ ସ୍ଵାକ୍ଷର ବିଦ୍ୟମାନ । ଭାବ ତଥା ରସାନୁରୂପ ନାନାବିଧ 
ରାଗରାଗିଣୀ ଏବଂ ତାଳର ନିର୍ଦ୍ଦେଶରୁ ନାନାବିଧ କାବ୍ୟ ଓ ଶାସ୍ତ୍ରଜ୍ଞାନ ସହିତ ସଂଗୀତ 
ଶାସ୍ତ୍ରରେ ଯେ କବିଙ୍କର ଅସାଧାରଣ ପ୍ରବେଶ ଥଲା, ଏଥିରେ ସନ୍ଦେହର ଅବକାଶ ଥାଇ 
ନପାରେ । ଭାରତର ବିଖ୍ୟାତ କବି, ଗୀତିକାର ଓ ସଂଗୀତଞ୍ଚମାନଙ୍କ ପଛରେ ସାହିତ୍ୟ 
ଓ ସଂଗୀତ ଶାସ୍ତ୍ତର ତଥା ସୃଷ୍ଟିର ଯେଉଁ ଉ୍ଚସ୍ଵଳ ପରମ୍ପରା ରହିଛି, ଆମର ସଂଗୀତଜ୍ଞ 
କବି ଗୋପାଳକୃଷ୍ଣ ସେହି ପରମ୍ପରାର ଅନ୍ୟତମ ସୁଯୋଗ୍ୟ ଦାୟାଦ କହିଲେ ଭୁଲ ହେବ 
ନାହିଁ । କବିଙ୍କର ସୃଷ୍ଟିର ଅପୂର୍ବ ସ୍ଵାଦ ପଛରେ ଭାରତୀୟ ତଥା ଉତ୍କଳୀୟ ସଂଗୀତରଶାସ୍ତ୍ର 
ଓ ସଂଗୀତ ରଚନାର ବଳିଷ୍ଠ ପରମ୍ପରାରେ ଯେ ବିଦ୍ୟମାନ, ଏହା ମଧ୍ଯ ସନ୍ଦେହହୀନଭାବେ 
କୁହାଯାଇପାରେ । 


ଓଡ଼ିଆ ବୈଷ୍ଣବ କବିମାନଙ୍କ ଦ୍ଵାରା ପ୍ରଚୂର ପରିମାଣରେ ବୈଷ୍ଣବ ପଦାବଳୀ ରଚିତ 
ହୋଇଅଛି । ଏହି ପଦାବଳୀ କେବଳ ପାଠ କରିବା ପାଇଁ ନୁହେଁ ମୁଖ୍ୟତ ଗୀତ ଆକାରରେ 


କବି ଗୋପାଳକୃଷ୍ଣ uw’ eB୮ 

ଗାଇବାପାଇଁ ଉଦ୍ଦିଷ୍ଟ ଥଲା । ସେଥ୍ପାଇଁ ଏଥୁରେ ସର୍ବତ୍ର ସାଂଗୀତିକ ଛନ୍ଦ ଅନୁସୃତ 
ହୋଇଥୁବାର ଜଣାଯାଏ । ଏହି ସାଂଗୀତିକତା ହିଁ ବୈଷ୍ଣବ ପଦାବଳୀର କନପ୍ରିୟତାର 
ଅନ୍ୟତମ ପ୍ରଧାନ କାରଣ ଭାବେ ଗ୍ରହଣ କରାଯାଏ । କବି ଗୋପାଳକୃଷ୍ଣଙ୍କ ବୈଷ୍ଣବ 
ପଦାବଳଜୀ ତଥା ଗ୍ରାମ୍ୟରସର ଗୀତ ଚଉପଦୀ ହିସାବରେ ମଧ୍ଯ ସାଂଗୀତିକ ଛନ୍ଦରେ 
ରଚିତ ହୋଇଅଛି । 


ଓଡ଼ିଶାର କାବ୍ୟ ପରଂପରାରେ ଆୟୁର୍ବେଦ, ସତି, ଦର୍ଶନ, ତନ୍ତ୍ର ଜ୍ୟୋତିଷ ଓ 
ଅଳଙ୍କାର ସହିତ ଛାନ୍ଦ, ରାଗରାଗିଣୀ ଓ ଅଭିନୟ କଳ ସମ୍ପର୍କିତ ଉଚ୍ଚାଙ୍ଗ ସଂସ୍କୃତ ରଚନାରେ 
ପ୍ରଭାବ ଦୀର୍ଘକାଳରୁ ଗଢ଼ିଆସିଛି । ଏଥିରୁ ଓଡ଼ିଶାରେ ସଂଗୀତଚର୍୍ଚା ଓ ଶାସ୍ତ୍ଜ୍ଞାନର 
ଗଭୀରତା ସମ୍ପର୍କରେ ଅନୁମାନ କରାଯାଇପାରେ । ଗୀତଗୋବିନ୍ଦ ହେଉଛି ଏହାର ପ୍ରକୃଷ୍ଟ 
ଉଦାହରଣ । କବି ଶ୍ରୀ ଜୟଦେବଙ୍କ ପରବର୍ଭୀ ଓଡ଼ିଆ କାବ୍ୟ-କବିତା, ସଂଗୀତ, ଚଉପଦୀ 
ଓ ପଦାବଳୀମାନଙ୍କରେ ଗୀତଗୋବିନ୍ଦର ଶ୍ଵଙ୍ଗାରସର ବର୍ଣ୍ଣନା, କଳ୍ଚନା ବିନ୍ଯାସ, 
ପଦବିନ୍ୟାସର ପ୍ରଭାବ ସ୍ପଷ୍ଟ ଅନୁଭୂତ ହେବା ସଂଗେ ସଂଗେ ସେଥୁରେ ଥିବା ରାଗରାଗିଣୀର 
ପ୍ରଭାବ ବହୁଳଭାବରେ ଅନୂଭୂତ ହୁଏ | ଗୀତଗୋବିନ୍ଦରେ ଥୁବା ରାମକେରୀ, ଗୁଢ଼ରୀ, 
ବସନ୍ତ, ମାଳବ, ବିଭାସ ଆଦି ରାଗମାନ ଗୀତି-ଗୌରବୋହ୍ବଳ ଛାନ୍ଦ ସାହିତ୍ୟରେ ବହୁଳ 
ପରିମାଣରେ ବ୍ଯବହୃତ ହୋଇଅଛି । ସଂସ୍କୃତ ଛନ୍ଦଗୁଡ଼ିକ ପୁଣି ଲୌକିକ ବିଭାଗର 
ଅନ୍ତର୍ଭୁକ୍ତ । ବୈଦିକ ଛନ୍ଦଗୁଡ଼ିକର ଅନୁକରଣରେ କାଳକ୍ରମେ ଯୋଗ ବିଯୋଗ ଦ୍ଵାରା 
ଏହି ସଂସ୍କୃତ ଛନ୍ଦଗୁଡ଼ିକର ସୃଷ୍ଟି ହେଲାପରି ପ୍ରାଚୀନ ଓଡ଼ିଆ କବିମାନେ ଓଡ଼ିଆ ଭାଷାର 
ଉଚ୍ଚାରଣ ବୈଶିଷ୍ଟ୍ୟ ପ୍ରତି ଦୃଷ୍ଟି ରଖୁ ନୂତନ ଛନ୍ଦ ସୃଷ୍ଠି କରିଥିବାର ଜଣାଯାଏ। ତେବେ 
ଓଡ଼ିଆ ଛନ୍ଦଗୁଡ଼ିକ ସଂସ୍କୃତ ବୃତ୍ତ ଓ ସଂଗୀତ ଶାସ୍ତ୍ରର ରାଗରାଗିଣୀ, ପ୍ରାକୃତ ଛନ୍ଦ ଏବଂ 
ଲୋକଗୀତି ଓ ପ୍ରତିବେଶୀ ଭାଷାଭାଷୀମାନଙ୍କର ଗୀତ ଦ୍ଵାରା ସୃଷ୍ଟ ତଥା ପ୍ରଭାବିତ 
ହୋଇଥିବା ଅନୁମାନ କରାଯାଏ । 


ଓଡ଼ିଶାର ଛାନ୍ଦହ ଚଉତିଶା, ଚଉପଦୀର କବିମାନେ ଯେପରି ସଂଗୀତଜ୍ଞ ଥଲେ, 
ସେହିପରି ଥୁଲେ ରସଞଜ୍ଞ ଓ ସଂସ୍କୃତଜ୍ଞ । ସଂଗୀତକଳାରେ ପ୍ରଭୂତ ଦକ୍ଷତା ଥିବାରୁ 
ସେମାନଙ୍କ ପକ୍ଷରେ ସ୍ଵରର ରସବୋଧ ମଧ୍ଯ ସହଜ ଥିବା ଅନୁମିତ ହୁଏ ! କବିତ୍ଵ ଓ 
ସଂଗୀତ୍ାନରେ ପ୍ରବୀଣ ଥିବାରୁ ସ୍ଵର ଓ ସାହିତ୍ୟର ଅପୂର୍ବ ସମନ୍୍‌ୟରେ ସେମାନେ 
ପ୍ରଚୂର ପରିମାଣରେ ଛାନ୍ଦ, ଚଉତିଶା ଓ ଚଉପଦୀ ରଚନା କରିଥିଲେ | ସେମାନେ ପୁଣି 
ଛାନ୍ଦର ରାଗ, ବାଣୀ ଓ ବୃତ୍ତ ନିର୍ଦ୍ଦେଶ ପ୍ରସଂଗରେ ସ୍ଵୀୟ ସଂଗୀତ ପ୍ରତିଭା ବଳରେ 
ଅନକଗୁଡ଼ିଏ ଶ୍ରଦ୍ଧାସମନ୍ତିତ ନୂତନ ରାଗରାଗିଁଣୀ ମଧ୍ଯ ସୃଷ୍ଟି କରି ଯାଇଛନ୍ତି, ଯେଉଁଥିରେ 

ଓଡ଼ିଶୀ ସ୍ଵତନ୍ତ୍ରତା ସ୍ପଷ୍ଟ ଅଭିବ୍ୟକ୍ତି ଲାଭ କରିଛି । ସେଗୁଡ଼ିକୁ ଉପ୍ରାଗ ବା ମିଶ୍ରରାଗ 
କୁହାଯାଇପାରେ । ସେଗୁଡ଼ିକ ମଧ୍ଯରେ କଲ୍ୟାଣ ଆହାରୀ, ମଂଗଳ ଗୁଜରୀ, ବସନ୍ତବରାଡ଼ି, 
କେଦାର ଗୌଡ଼ା, ଚିନ୍ତାଦେଶାକ୍ଷ ଶୋକକାମୋଦୀ, ଚିନ୍ତାଭୈରବ ପ୍ରଭୃତି 
ଉଲ୍ଲେଖଯୋଗ୍ୟ । 


ଭାରତରେ ଛଅ ରାଗ ଓ ଛତିଶ ରାଗିଣୀ ସଂଗୀତଶାସ୍ତ୍ରର ପରମ୍ପରା ପ୍ରଚଳିତ ଥିଲେ 
ହେଁ, ଓଡ଼ିଆ ଛାନ୍ଦ ଚଉପଦୀ, ଚଉତିଶା ପ୍ରଭୃତିରେ ଠିକ୍‌ ସେହି ରାଗ-ରାଗିଣୀ ଅନୁସୃତ 
ହୋଇଛି ବୋଲି କହିବା ସମୀଚୀନ ହେବନାହିଁ । ଓଡ଼ିଆ ଗୀତମାନଙ୍କରେ ବ୍ୟବହୃତ 
ରାଗରାଗିଣୀକୁ ଉପରାଗ-ଉପରାଗିଣୀ କୁହାଯାଇପାରେ । କବି ଗୋପାଳକୃଷ୍ଣ ସେହିପରି 
ଶତାଧ୍ୂଵକ ଉପରାଗ-ଉପରାଗିଣୀ ଅବଲମ୍ବନରେ ତାଙ୍କର ଚଉତିଶା, ଚଉପଦୀ ଓ ଅନ୍ୟାନ୍ୟ 
ଗୀତିସମୂହ ରଚନା କରିଛନ୍ତି । ସେଗୁଡ଼ିକ ମଧ୍ୟରୁ ଆନନ୍ଦଭୈରବୀ, କୁମ୍ଭକାମୋଦୀ, 
ଆଶାବରୀ, କଲ୍ୟାଣୀ, କାଫୀ, କାଳୀ, ଖଣ୍ଡବାଣୀ, ଖଣ୍ଡଂକାମୋଦୀ, ଘଣ୍ଟାରବ, ଗୁଣ୍ଡକିରୀ, 
ଚକ୍ରକେଳି, ଗାନ୍ଧାର, ଜୟଶ୍ରୀ, ତୋଡ଼ୀ, କୌନପୁର ତୋଡ଼ୀ, ଦେଶମଂଜରୀ, ଦ୍ରାବିଡ଼ୀ, 
ଧନାଶ୍ରୀ, ନଳୀନଗୌଡ଼ା, ପଂଚମ ବରାଡ଼ି, ଭୈରବୀ, ଭାଟିଆରୀ, ବଂଗଳାଶ୍ରୀ, ମଧୁଶ୍ରୀ, 
ମାଳବଗୌଡ଼ା, ରସ କାମୋଦୀ ଶଙ୍କରାଭରଣ, ଶୋକ କାମୋଦି, ଦେଶାକ୍ଷ, ମାଳଶ୍ରୀ, 
ବସନ୍ତ, ବିଭାସ, ମୋହନା, ପୂରବୀ, ବେହାଗ, ଶ୍ରୀ ପ୍ରଭୃତି ଉଲ୍ଲେଖଯୋଗ୍ୟ। 
ଏତଦ୍‌ବ୍ୟତୀତ ଏଥୁ ମଧ୍ଯରେ ପୂଣି କଲ୍ୟାଣ ଆହାରୀ, ମଂଗଳଗୁଞ୍ଜରୀ, ବସନ୍ତ ବିରାଡ଼ି, 
କେଦାର ଗୌଡ଼ା, କେଦାର ଚକ୍ରକେଳି, ଚିନ୍ତାଦେଶାକ୍ଷ ପ୍ରଭୃତି କେତେକ ମିଷ୍ରରାଗ 
ରହିଛି । ଏ ସମସ୍ତ ରାଗରାଗିଣୀ ସହିତ ଏକତାଳୀ, ଆଠତାଳୀ, ମିଶ୍ରଚାପ, ଝୁଲା, 
ତ୍ରିପୁଟା ଆଦି ତାଳ ପ୍ରଭୃତିକୁ କବି ଗୋପାଳକୃଷ୍ଣ ଗ୍ରହଣ କରିଥିବାର ଜଣାଯାଏ | ରାଗ- 
ରାଗିଣୀ ଓ ତାଳ ନିର୍ଦ୍ଦେଶ ଥୁଲେ ମଧ୍ଯ ଗାୟକଗଣ ଗୋପାଜକୃଷ୍ଣଙ୍କ ଗୀତିଗୁଡ଼ିକ ନିକ 
ନିଜ ରୁଚି ଅନୁସାରେ ବିଭିନ୍ନ ରାଗତାଳରେ ଗାନ କରୁଥିବା ପରିଦୃଷ୍ଟ ହୁଏ । 


କବି ଗୋପାଳକୃଷ୍ଣ ଯେ ସଂଗୀତଶାସ୍ତଖଅବଗାହୀ ଥିଲେ, ଏକଥା କହିବା ଅନାବଶ୍ୟକ | 
ସେ କେବଳ ପଦାବଳୀ ରଚନା କରିନାହାନ୍ତି, ନିଜ ଗୀତିଗୁଡ଼ିକର ଭାବୋପଯୋଗୀ 
ରାଗ-ତାଳ ମଧ୍ଯ ସେ ନିରୂପଣ କରିଯାଇଛନ୍ତି | ପୁଣି ଗୋପାଳକୃଷ୍ଣଙ୍କ ଗୀତିଗୁଡ଼ିକ ଅତ୍ୟନ୍ତ 
ଭାବଗର୍ଭକ ହୋଇଥବାରୁ ସେହି ଭାବସମୂହର ଯଥାଯଥ ପ୍ରକାଶ ପାଇଁ ଉପଯୁକ୍ତ ରାଗ- 
ତାଳ ସମନ୍ଵୟରେ ଗାନ କରାଯିବା ଉଚିତ୍‌ । କାରଣ ସଂଗୀତ ମାତ୍ରେ ସ୍ଵର ପ୍ରଧାନ 
ହେବା ଏକାନ୍ତ ଆବଶ୍ୟକ । ତାଙ୍କ ରଚନାରେ ଦକ୍ଷିଣ ଭାରତୀୟ ସଂଗୀତ ପଦ୍ଧତି ବା 

ଜର୍ଶ୍ଠାଟକୀ ସଂଗୀତର ପ୍ରଭାବ ମଧ୍ଯ ରହିଅଛି | ଏହା ସ୍ବାଭାବିକ-କାରଣ ଦୀର୍ଘକାଳ ଧରି 
ଦକ୍ଷିଣ ଭାରତ ସହିତ ଓଡ଼ିଶାର ସମ୍ପର୍କ ହେତୁ ଦକ୍ଷିଣାଞ୍ଚଳର କବିମାନଙ୍କ ଉପରେ ଏହି 
ପ୍ରଭାବ ପଡ଼ିଥଲା । ଏହାଛଡ଼ା କବିଙ୍କ ରଚନାରେ ତୈଲଙ୍ଗୀୟ ପ୍ରଭାବ ମଧ୍ଯ ଲକ୍ଷ୍ଯ 
କରାଯାଇପାରେ । ଅନ୍ୟ ଚଞ୍ଚଳ ଅପେକ୍ଷା ଗଂଜାମ ଅଞ୍ଚଳରେ ସଂଗୀତ ଚର୍ଚା ଉନ୍ନତ 
ଧରଣର ଥଲା ଏବଂ ଦକ୍ଷିଣାଞ୍ଚଳର ଗାୟକ ଗାୟିକାମାନେ ସୁରଟ ଓ ବେହାଗ ରାଗିଣୀର 
ଗୀତମାନ ଗାଇବାରେ ବିଶେଷ କୃତିତ୍ଵ ଅର୍ଜନ କରିଥଲେ | ବିଶିଷ୍ଠ ସଂଗୀତଜ୍ଞ ପଦ୍ଧନାଭ 
ପରିଛା ସର୍ବପ୍ରଥମେ ତୈଲଙ୍ଗୀ ସଂଗୀତ ଓଡ଼ିଶାକୁ ବିଶେଷତଃ ପାରଳାଖେମୁଖ୍ରିକୁ ଆଣିଥିବାର 
ଜଣାଯାଏ | ସେ ଅନେକ ରାଧାକୃଷ୍ଣ ପ୍ରେମଲୀଳାମ୍ବକ ଗୀତିରଚନା କରିବା ସଂଗେ ସଂଗେ 
ତେଲୁଗୁ ସଂଗୀତର ବୃତ୍ତି ଓ ପଲ୍ଲବୀ ରାଗ ଅବଲମ୍ବନରେ ସେ ଓଡ଼ିଆ ସଂଗୀତ ଲେଖୂବାକୁ 
ଆରମ୍ଭ କରିଥଲେ | ତାଙ୍କର ସଂଗୀତଗୁଡ଼ିକ ମଧ୍ଯ ଓଡ଼ିଶାରେ ଲୋକପ୍ରିୟ। ଏଣୁ କବି 
ଗୋପାଳକୃ ଷ୍ଠଙ୍କ ରଚନାରେ ତୈଲଙ୍ଗୀୟ ସଂଗୀତରୀତି ଓ ସଂଗୀତର ପ୍ରଭାବ 
ଅନାୟାସଲକ୍ଷ୍ୟ | 


କବି ଗୋପାଳକୃଷ୍ଣ ପାରଅରିକ ରୀତିରେ ଶୁଦ୍ଧାଭକ୍ତି ମତରେ ଦୀକ୍ଷିତ ହେଲେ ମଧ୍ଯ 
ତାଙ୍କର ଅଧ୍ରକାଂଶ ରଚନାରେ ଜଣେ ନିଷ୍ଠାପର ପରମ ବୈଷ୍ଣବର ଗଭୀର ବିଶ୍ବାସ, 
ମାର୍ଜିତ ଚିନ୍ତାଧାରା ଓ ଆଚରଣର ପରିପ୍ରକାଶ ଲକ୍ଷ୍ଯ କରିଥାଉଁ । ସାମ୍ପଦାୟିକ ଏହି 
ବୈଷ୍ଣବୀୟ ଆଚରଣ ତଳେ ଆମେ ତାଙ୍କ ବ୍ୟକ୍ତିତ୍ଵର ଯେଉଁ ସନ୍ଧାନ ପାଇଥାଉଁ ତାହା 
ହେଉଛି ତାଙ୍କର ନୈସର୍ଗିକ ପ୍ରତିଭା ସମୁଜ୍ବଵଳ କବିତ୍ଵ । ଏ କଥା ମଧ୍ଯ କୂହାଯାଇପାରେ 
ଯେ, ସ୍ବକୀୟତାର ସ୍ଵାକ୍ଷର ଓ କବିମାନସର ବିମଳ ପ୍ରତିଛବି ବହନ କରିଥବା ତାଙ୍କର 
ପଦାବଳୀଗୁଡ଼ିକ ମଧ୍ଯ ବଳିଷ୍ଠ ପରମ୍ପରା ଉପରେ ପ୍ରତିଷ୍ଠିତ ସର୍ବୋପରି ଭାରତୀୟ ସଂଗୀତ 
ତଥା ଉକ୍୍‌ଳୀୟ ସଂଗୀତ ପରମ୍ପରା, ତୈଲଙ୍ଗୀୟ ବା କର୍ଣ୍ଣାଟକୀ ରାଗରାଗିଣୀର ପରମ୍ପରା, 
ଶୁଦ୍ଧା ଭକ୍ତିର ବୈଷ୍ଣବ ମତ, ବୈଷ୍ଣବୀୟ ଅଳଙ୍କାର ତଥା ପଦାବଳୀ ରଚନା ଏବଂ 
ସଂସ୍କୃତ ଓ ଓଡ଼ିଆରେ ରଚିତ ଲୌକିକ ଛାନ୍ଦ ଓ ଚଉପଦୀର ପରମ୍ପରାଗୁଡ଼ିକର ଚମକ୍ଵାର 
ସମନ୍ଵୟ ଗୋପାଳକୃଷ୍ଣଙ୍କ ରଚନାରେ ସଂଘଟିତ ହୋଇଛି କହିଲେ, ଆଶ୍ଚର୍ଯ୍ୟ ହେବାର 
କିଛି କାରଣ ନାହିଁ । 

ଭାଷାଶୈଳୀ : - କବି ଗୋପାଳକୃଷଣଙ୍କ ଅନ୍ୟ ବୈଷ୍ଣବ କବିମାନଙ୍କ ପରି କେବଳ 
ଧର୍ମମତ ସର୍ବସ୍ବ ହୋଇ ରହିଯାଇନାହାନ୍ତି । ତାଙ୍କର ସମସ୍ତ ବିଶ୍ଵାସ ଓ ସାମ୍ପ୍ରଦାୟିକ ନିଷ୍ଠାର 
ଉର୍ବବରେ ତାଙ୍କର ସୃଷ୍ଟି ପ୍ରତିଭା ହିଁ ତାଙ୍କୁ ସାରସ୍ଵତ ରାଜ୍ୟରେ ଅବିସ୍ମରଣୀୟ କରିରଖୁଛି । 
ଅନନ୍ୟ ଅନୁଭୂତି, ମାନସଲୋକର ସୂକ୍ଷ୍ମ ଆଲୋଡ଼ନ, ଭାବାନୂରୂପ ଗୀତିଛନ୍ଦ, ଶବ୍ଦରାଜିର 
ପରିମିତ ବ୍ୟବହାର ଉଚ୍ଟାଙ୍ଗ ପ୍ରତିଭାର ସ୍ବାକ୍ଷର ବହନ କରି କାଳର କବିଙ୍କୁ କାଳାତୀତର 
ମର୍ଯ୍ୟାଦା ପ୍ରଦାନ କରିଛି । ଅନ୍ୟ କବିମାନଙ୍କର ରାଶି ରାଶି ଗ୍ରନ୍ଧ ଓ ଗୀତିସ୍ତୁପ ନିକଟରେ 
ଏହି ପ୍ରତିଭାଧର କବିଙ୍କ କୃତି ଅଲଗା ବାରି ହୋଇଯାଏ, ତା'ର ନୈସର୍ଗିକ ସୁଷମା 

ନିକଟରେ । ବିଶେଷତଃ ତାଙ୍କ ରଚନାର ସରଳ ସର୍ବଚନବୋଦ୍ଯ ଭାଷାର ସରଳ ସାବଲୀଳ 
ଶୈଳୀ ହିଁ ତାଙ୍କୁ ଗଣକବିର ସମ୍ମାନରେ ସମ୍ମାନିତ କରିଅଛି । 

ସଂସ୍କୃତ ଭାଷା ସାହିତ୍ଯରେ କବି ଗୋପାଳକ୍ୃଷ୍ଣଙ୍କ ଗଭୀର ପ୍ରବେଶ ଥଲେ ମଧ 
ତାଙ୍କର ପଦାବଳୀ ବିସ୍ଲୟକରଭାବରେ ଯେ ସଂସ୍କୃତ ଭାଷା ପ୍ରଭାବରୁ ମୁକ୍ତ ଏ କଥା 
ସର୍ବଜନ ବିଦିତ । ତେବେ ସେ ଯେ କ୍ଵିଷ୍ଟ ସଂସ୍କୃତ ଶଦ ଆଦୌ ବ୍ୟବହାର କରିନାହାନ୍ତି, 
ଏପରି ନୁହେଁ, କକିଷ୍ଠ ଓ ସଂସ୍କୃତାନୂଗଭାଷା କବି କ୍ଚିତ ବ୍ୟବହାର କରିଥିବାର ଜଣାଯାଏ | 
କିନ୍ତୁ ଏ ପ୍ରକାର ଭାଷାରେ କୃତ୍ରିମତା ନାହିଁ, ଏହା ସ୍ବାଭାବିକ ଓ ସାବଲୀଳ | ସଂସ୍କୃତ ଶବ୍ଦ 
ସହ କବି ପ୍ରଚୂର ପରିମାଣରେ ଗାଉଁଲୀ ଶବ୍ଦ ଓ ବାକ୍ଭଂଗୀ ବେଶ୍‌ ସଫଳତାର ସହିତ 
ବ୍ୟବହାର କରି ମାର୍ଚ୍ଚିତ ତସୂମ ଶବ୍ଦସମୂହ ସଂଗେ ଖାପ ଖୁଆଇ ଦେଇଛନ୍ତି । ଗୋଟିଏ 
କଥାରେ କହିଲେ ଗୋପାଳକୃଷ୍ଣ କଥତ ଓ ପରିଚିତ ଭାଷାରେ ସ୍ବାଭାବିକ ରୀତିରେ 
ଶାଶ୍ଵତ ଭାବମାନଙ୍କର ସୁନ୍ଦର ପ୍ରକାଶ କରିଛନ୍ତି । କବି ଗୋପାଳକୃଷ୍ଣ କେବଳ ଅନୁଭୂତିର 
କବି ନୁହଁନ୍ତି ସେ ଥିଲେ ଜଣେ ପ୍ରକୃତ ବୈଷ୍ଣବ । ତେଣୁ ଜାତି, ଧର୍ମ, ବର୍ଣ୍ଣ ନିର୍ବିଶେଷରେ 
ସେ ସମସ୍ତଙ୍କ ପାଇଁ ତାଙ୍କ ପଦାବଳୀ ରଚନାରେ ମନୋନିବେଶ କରିଥଲେ | ସେଥୁପାଇଁ 
ଅତ୍ଯନ୍ତ ସ୍ଵାଭାବିକ ଭାବରେ ତାଙ୍କର ପ୍ରକାଶ-ଭଂଗୀ ଓ ଭାଷାବିନ୍ୟାସରୀତି ସରଳ, 
ସାବଲୀଳ ଏବଂ ସର୍ବଜନବୋଧ୍ୟ ହୋଇପଡ଼ିଛି । 


କବି ଗୋପାଳକୃଷ୍ଣ ସଚ୍ଚା ବୈଷ୍ଣବ ହିସାବରେ ଥିଲେ ଜଣେ ଅତ୍ୟନ୍ତ ସହଜ ସରଳ 
ଆନ୍ତରିକତା ଗୁଣରେ ମାଧୁର୍ଯ୍ୟମୟ । ସେ କବିକୌଶଳ ଉପରେ ବିଶେଷ ନିର୍ଭର ନ 
କରି ଅନୁଭୂତି ଉପରେ ଅଧ୍ବକ ଗୁରୁତ୍ଵ ଦେଉଥଲେ । ଭାଷାରେ ତାଙ୍କର ତେଣୁ ପାଣ୍ଡିତ୍ୟ 
ଓ ମଣ୍ଡନାଡ଼ମ୍ବର ଅପେକ୍ଷା ସହଜ ପ୍ରାଣରସ ପ୍ରଚୁର । କବିତା ତାଙ୍କ ପକ୍ଷରେ ପ୍ରେମର 
ସାମଗ୍ରୀ ନଥୁଲା; ତାହା ଥିଲା ଭକ୍ତି ପଦାବଳୀ | ଆଧ୍ଯାମଉପଲବ୍‌ଧର ଭାଷାରେ ଅଳଙ୍କାର 
ଶୋଭାପାଏ ନାହିଁ । ଭାବର ବିହ୍ଵଳତା ଓ ଆବେଗର ଗଭୀରତା ସେଠାରେ ସାଧାରଣ 
କଥାକୁ ବି କବିତା କରିଦିଏ । ଗୋପାଳକୃଷ୍ଣଙ୍କ ଅବିମିଶ୍ର ଭକ୍ତି ମନୋବେଗ ତେଣୁ 
ଆଳଂକାରିକ ଚାତୁର୍ଯ୍ୟ ବିନା ସହଜ ସରଳ ଭାଷାରେ କବିତା ସୃଷ୍ଟି କିରବାରେ ସକ୍ଷମ 
ହୋଇଛି । ତାଙ୍କ କବିତାରେ ଆବେଦନ କିନ୍ତୁ ଅବ୍ୟର୍ଥ । କାରଣ ପାଣ୍ଡିତ୍ୟ, ଧୀଶକ୍ତି ଓ 
ଶିଳ୍ପଜ୍ଞାନ ସମସ୍ତଙ୍କର ନ ଥାଇପାରେ | କିନ୍ତୁ ପ୍ରାଣର ଆବେଗ ତ ସମସ୍ତଙ୍କର ଅଛି ! 
ଅନ୍ତରର ଚିରନ୍ତନ ଆବେଗକୁ ନେଇ ସେ କାବ୍ୟ କବିତା ରଚନା କରିଥବାରୁ ତାହା 
ସବୁଦିନେ ସମସ୍ତଙ୍କର ଉପଭୋଗ୍ୟ ହୋଇପାରିଛି । କବି ଗୋପାଳକୃଷ୍ଣଙ୍କଠାରେ ପ୍ରଚୁର 
ପରିମାଣରେ ଭାବର ଗଭୀରତା ଥିବାରୁ ତାଙ୍କ କବିତାଗୁଡ଼ିକ ଭାବୋହ୍ଲାସପୂର୍ଣ ଗଭୀର 
ଅନୁଭୂତି ପ୍ରକାଶକ ଓ ଇନ୍ଦ୍ରିଯଭୋଗ ମଧ୍ଯ ଦେଇ ଇହ୍ରିୟାତୀତ ପ୍ରେମଭାବବ୍ଯଞ୍ଜକ 
ହୋଇପାରିଛି କହିଲେ ଭୁଲ ହେବନାହିଁ । 

ପଞ୍ଚମ ଅସ୍ସାୟ 


ଭାରତୀୟ ବୈଷବ ସାହିତ୍ୟ ଓ କବି 
ଗୋପାଳକୃଷ୍ଣ 


କବି ଗୋପାଳକୃଷ୍ଣ କୋଇଲି, ଚଉତିଶା, ବୋଲି, ଚିଟାଉ, ସୁତି, ସ୍ତୋତ୍ର, ବନ୍ଦନା 
ଜଣାଣ, ଚଉପଦୀ, ଛାନ୍ଦ ପ୍ରଭୃତି ସାହିତ୍ରରୂପର ବିଭିନ୍ନ ଅଭିବ୍ୟକ୍ତିରେ ନିଜର ଶ୍ରମ ଓ 
ଶ୍ତି ବିନିଯୋଗ କରିଛନ୍ତି ସତ; କିନ୍ତୁ ରାଧାକୃଷ୍ଣଙ୍କ ମଧୁର ପ୍ରେମଲୀଜା, ବାସୁଲ୍ୟପ୍ରେମ, 
ଭଲ୍ତି ଓ ଆଦିରସ ସମ୍ପର୍କିତ ଚଉପଦୀ, ସଂଗୀତ ଓ ଗୀତିଗୁଡ଼ିକରେ ତାଙ୍କର ପ୍ରତିଭାର 
ସ୍ଵାକ୍ଷର ଚିର ଜାଜ୍‌ଲ୍ୟମାନ | ଭାବ ତଥା ରସାନୂରୂପ ବହୁବିଧ ରାଗରାଗିଣୀ ଏବଂ ତାଳର 
ନିର୍ଦ୍ଦେଶରୁ ନାନାବିଧ କାବ୍ୟ ଓ ଶାସ୍ତ୍ଜ୍ଞାନ ସହିତ ସଂଗୀତଶାସ୍ତ୍ରରେ କବିସୂର୍ଯ୍ୟ ବଳଦେବ 
ରଥଙ୍କ ପରି ଯେ ଗୋପାଳକୃଷ୍ଣଙ୍କର ଅସାଧାରଣ ପ୍ରବେଶ ଥଲା, ଏହା ନିଃସନ୍ଦେହରେ 
କୁହାଯାଇପାରେ | ଭାରତର ବିଖ୍ୟାତ କବି, ଗୀତିକାର ଓ ସଂଗୀତଞ୍ଚଙ୍କ ପଛରେ ବୈଷ୍ଣବ 
ସାହିତ୍ୟ ଓ ସଂଗୀତ ଶାସ୍ତ୍ରର ତଥା ସମୂହ ସୃଷ୍ଟିର ଯେଉଁ ସମୁଜ୍ଵକ ପରମ୍ପରା ରହିଛି, କବି 
ଗୋପାଳକୃଷ୍ଣ ହେଉଛନ୍ତି ସେହି ବଳିଷ୍ଠ ପରଂପରାର ଅନ୍ୟତମ ଯୋଗ୍ୟ ଶେଷ ପ୍ରତିନିଧ୍। 
କବିଙ୍କର ସୃଷ୍ଠି ସମ୍ପଦର ଯଥାର୍ଥ ସ୍ଵାଦ ଓ ମୂଲ୍ୟାଙ୍କନ ପାଇଁ ତା”ର ପୃଷ୍ଠଭୂମି ରୂପେ 
ଭାରତୀୟ ବୈଷ୍ଣବ ସାହିତ୍ୟ ଓ ପଦ, ଗୀତ, ଗାନ, ସଂଗୀତ ରଚନାର ପରମ୍ପରା ସମ୍ପର୍କରେ 
ସୂଚନା ଦେବା ସମୀଚୀନ ମନେହୁଏ । 


ଓଡ଼ିଶାର ଧର୍ମ ଓ ସଂସ୍କୃତି କ୍ଷେତ୍ରରେ ଯେପରି ଏକ ସମନ୍ୟାମ୍ବକ ଦୃଷ୍ଟିଭଂଗୀ ପରିଦୃଷ୍ଟ 
ହୁଏ, ଠିକ୍‌ ସେହିପରି ଏହାର ସାହିତ୍ୟରେ ମଧ୍ଯ ସେହି ବୈଶିଷ୍ଟ୍ୟ ଦେଖାଯାଏ | ଉଭୟ 
ଲୌକିକ ଓ ବୈଷ୍ଣବ ସାହିତ୍ୟ କ୍ଷେତ୍ରରେ ଏହି ପରଂପରାର ଅମଳିନ ସ୍ଵାକ୍ଷର ଯେ 
ବିଦ୍ୟମାନ, ଏ କଥା କହିବା ବାହୁଲ୍ୟ । କବି ଗୋପାଳକ୍ୃଷ୍ଣଙ୍କ ପଦାବଳୀରେ ଏ ବୈଶିଷ୍ଟ୍ୟର 
ମୁଦ୍ରାଙ୍କ ପୁଣି ଅତି ସ୍ପଷ୍ଟ କହିଲେ ବି ଅତ୍ୁନ୍ତି ହେବନାହିଁ । 


କବି ଗୋପାଳକୃଷ୍ଣ ପାରଂପରିକ ରୀତିରେ ଶୁଦ୍ଧୋଭଲ୍ତି ମତରେ ଦୀକ୍ଷିତ ହେଲେ 
ମଧ୍ଯ, ଆମେ ତାଙ୍କର ଅଧ୍ଵକାଂଶ ରଚନାରେ ଦେଖୁ ଜଣେ ପରମ ବୈଷ୍ଣବର ବିଶ୍ଵାସ, 

ଟିନ୍ତାଧାରୀ ଓ ଆଚରଣ | ତାଙ୍କର ସାମ୍ପଦାୟିକ ଏହି ବୈଷ୍ଣବୀୟ ଆଚରଣ ଅନ୍ତରାଳରେ 
ଆମେ ପୁଣି ଅନୁସନ୍ଧାନ କରୁ ତାଙ୍କ ବ୍ୟ୍ତିତ୍ଵର ନୈସର୍ଗିକ ପ୍ରତିଭାସମୁଜଡ଼ଳ କବିତ୍ୃ । 
ତାଙ୍କର ପଦାବଳୀ ବଳିଷ୍ଠ ପରଂପରା ଉପରେ ପ୍ରତିଷ୍ଠିତ ହେଲେ ମଧ୍ଯ, କବିମାନସର 
ବିମଳ ପ୍ରତିଛବି ବହନ କରି ସ୍ବଵକୀୟତାର ସ୍ଵାକ୍ଷରରେ ମୁର୍ଭିମନ୍ତ ହୋଇଅଛି । ଏତଦ୍‌ବ୍ୟତୀତ 
କବି ଗୋପାଳକୃଷ୍ଣଙ୍କ ରଚନାରେ ଭାରତୀୟ ସଂଗୀତ ତଥା ଉକ୍୍‌ଳୀୟ ସଂଗୀତର 
ପରଂପରା, ତୈଲଙ୍ଗୀୟ ତଥା କର୍ଣ୍ଠାଟକୀ ରାଗରାଗିଣୀର ଅପୂର୍ବ ସମନ୍ଵୟ, ଶୁଦ୍ଧାଭରିର 
ପ୍ରକୃତ ବୈଷ୍ଣବମତ, ବୈଷ୍ଣବୀୟ ଅଳଙ୍କାର ତଥା ପଦାବଳୀ ରଚନାର ପରଂପରା ଏବଂ 
ସଂସ୍କୃତ ଓ ଓଡ଼ିଆରେ ରଚିତ ଲୌକିକ ଛାନ୍ଦ ଓ ଚଉପଦୀର ପରଂପରାପୁଷ୍ଟ ସୁନ୍ଦର 
ସମନ୍ଟୟ ଦେଖବାକୁ ମିଳେ । 


ଭାରତୀୟ ସାହିତ୍ୟରେ ପ୍ରେମ ଓ ଶ୍ଧଙ୍ଗାରର ଚିତ୍ର ସବୁସମୟରେ ନାନା ଭଂଗୀ, ରୂପ, 
ରସ ଓ ସ୍ତର-ବୈଚିତ୍ର୍ୟ ମଧ୍ଯ ଦେଇ ଆମ୍ବପ୍ରକାଶ କରିଆସିଛି । ପ୍ରାଚୀନତମ ବୈଦିକ, 
ସୁକ୍ତ ପୌରାଣିକ ସାହିତ୍ୟ, ସଂସୃତି କାବ୍ଯଠାରୁ ଆରମ୍ଭ କରି ପ୍ରାକୃତ ସାହିତ୍ୟ ଏବଂ 
ପ୍ରାଦେଶିକ ସାହିତ୍ୟର ପ୍ରାଚୀନ ରୂପରେ ନାନାସ୍ତରରେ ଆମେ ଏହି ମାନବଚିତ୍ତର 
ସାର୍ବଜନୀନ ଚିତ୍ର ପାଇଥାଉଁ । ରଗ୍‌ବେଦର ଯମଯମୀ ଉପାଖ୍ୟାନ, ଅଥର୍ବ ବେଦର 
ବିବାହ ସ୍ତୋତ୍ର ଓ ସ୍ତ୍ରୀ କର୍ମାଣି କୌଶିକ ସୂତ୍ର, ପାଲି ସାହିତ୍ୟର ଦୀଘ୍ଘନିକାୟ, ଅଶ୍ଵଘୋଷ 
ଓ କାଳିଦାସଙ୍କର ଉଚ୍ଚାଙ୍ଗ ସଂସ୍କୃତ କାବ୍ୟସମୂହରେ ଏହି ବିଭାବଟି କେଉଁଠାରେ ସ୍ଥୁଳ, 
ନଗ୍ନ, ବାସ୍ତବ ରୂପ ଗ୍ରହଣ କରିଛି ତ କେଉଁଠାରେ ତ୍ୟାଗସଂଯମ ଓ ନିଷ୍ଠା ମଧ୍ୟରେ 
ଆମବପ୍ରକାଶ କରିଅଛି । ସଂସ୍କୃତରେ ସାହିତ୍ୟର ଉନ୍ନେଷକାଳରୁ ଅବକ୍ଷୟ ଅବସ୍ଥା ପର୍ଯ୍ୟନ୍ତ 
ଆମେ ଦେଖୁ ଯେ କାବ୍ୟ, ନାଟକ, ଶତକ ଓ ଗାଥାମାନଙ୍କରେ ପ୍ରେମ ଓ ଶ୍ମଙ୍ଗାର ଏକ 
ପ୍ରଭାବଶାଳୀ ବିଷୟବସ୍ତୁ ରୂପରେ ପ୍ରତିଷ୍ଠାଲାଭ କରି ଆସିଛି । ଅଶ୍ଵଘୋଷ, ଭାସ, 
କାଳିଦାସ, ବାଣଭଟ, ଦଣ୍ଡୀ, ଭବଭୂତି, ଶ୍ରୀହର୍ଷ ପ୍ରମୁଖ ମହାକବିମାନଙ୍କର କାବ୍ୟରାଜିରୁ 
ତଥା ଅମରୁ, ଭଚରୁହରି ଓ ମୟୂର ପ୍ରଭୃତିଙ୍କ ଶତକ ଓ ଅଷ୍ଟକମାନଙ୍କରୁ ରାଶି ରାଶି ଦୃଷ୍ଟାନ୍ତ 
ଏ ସମ୍ପର୍କରେ ଉଦ୍ଧାର କରାଯାଇପାରେ । ବାଣଭଙଟ୍ଗ ଓ ମୟୂରଙ୍କ ପରେ ପରେ 
କାବ୍ୟରୁଚିରେ ଯେତେବେଳେ ଅଧଃପତନ ଘଟିବା ଯୋଗୁଁ କାବ୍ୟରୂପରେ କୃତ୍ରିମତା 
ଦେଖାଦେଇଛି, ସେତେବେଳେ ପ୍ରେମ ଓ ଶୃଙ୍ଗାର କାମଶାସ୍ତରଭିଭିକ ହୋଇ କ୍ରମେ କୃତ୍ରିମ 
ଓ ସ୍ତୁଜ ହୋଇ ପଡ଼ିଥିବାର ଲକ୍ଷ୍ୟ କରାଯାଏ । 

ସଂସ୍କୃତ କାବ୍ୟ, ନାଟକ, ଶତକ, ଅଷ୍ଟକଗୁଡ଼ିକରେ ପ୍ରେମର ଓ ଶ୍ୃଙ୍ଗାରର ଯେଉଁ 
ଚିତ୍ର ଆମେ ଦେଖୁଥାଉଁ ତାହା କେବଳ ବ୍ୟାପକତା ଓ ଆଦର୍ଶ ଦୃଷ୍ଟିରୁ ନୁହେଁ, ବାସ୍ତବ ଓ 

ବୈଚିତ୍ର୍ୟ ଦୃଷ୍ଟିରୁ ମଧ୍ଯ ସେଗୁଡ଼ିକ ପରିକଳିତ ହୋଇଥିବାର ଜଣାଯାଏ | ପ୍ରତ୍ୟକ୍ଷ ଆବେଦନ 
ସହିତ ବାସ୍ତବ ରୂପର ଏକ ନିର୍ଦ୍ଦିଷ୍ଟ ଅନୁଭୂତିର ଆଲେଖ୍ୟ ଏଥିରେ ଲକ୍ଷ୍ୟ କରଯାଇପାରେ । 
କବି ଦେହ ଓ ଆମ୍ବାକୁ ମିଳିତ ଭାବରେ ଗ୍ରହଣ କଲେ ମଧ୍ଯ ଭାବାବେଗର ପ୍ରୟୋଜନୀୟ 
ବାସ୍ତବତା ଦୃଷ୍ଟିରୁ ଦେହ ଉପରେ ଅଧୁକ ଗୁରୁତ୍ଵ ଦେଇଥିବା ଅନାୟାସଲକ୍ଷ୍ଯ । ଏଠାରେ 
ପ୍ରେମ ଆମ୍ବନିଗ୍ରହ ଅପେକ୍ଷା ଆତ୍ମପରିପୂର୍ତାକୁ ବୁଝାଇଥାଏ |! ଅବଶ୍ଯ ଦେହ ଉପରେ 
ଗୁରୁତ୍‌ ଦାନ କିଛି ଭିତ୍ତିହୀନ ବସ୍ତୁ ନୁହେଁ । ଅନ୍ୟ ଭାବରେ କହିଲେ, କବିତାର ଆଙ୍ଗିକରେ 
କ୍ରମେ ଯେତେବେଳେ କୃତ୍ତିମତା ଓ ରୁଚିର ଅଧଃପତନ ଘଟିଲା ସେତେବେଳେ ପ୍ରାଚୀନ 
ଓ ପରବର୍ୀ ପ୍ରେମ କବିତାରେ ଏହି ପାର୍ଥକ୍ୟ ପରିଲକ୍ଷିତ ହେଲା। ଆଉରି ମଧ୍ଯ ଭାରବୀ, 
ମାଘ, ଶ୍ରୀହର୍ଷ ଓ ସେମାନଙ୍କର ଅଗଣିତ ଅନୁଗାମୀମାନଙ୍କର ରଚନାରେ ପ୍ରେମଲୀଳାର 
ଯେପରି ବିସ୍ତୃତ ନଗ୍ନ ବର୍ଣ୍ଣନା ପରିଦୃଷ୍ଟ ହୁଏ, ମାର୍ଜିତ ରୁଚି ଓ ଶୁଚି ଦୃଷ୍ଟିରୁ ତାହା ଏକାନ୍ତ 
ଅଶୋଭନୀୟ ମନେହୁଏ । ପ୍ରେମ ଚିତ୍ରର ଏଇ ଇନ୍ଦ୍ରିୟାଭିମୁଖୀ ସ୍ଥୁଳତା ମୂଳରେ ଦୀର୍ଘକାଳର 
କାବ୍ୟିକ ପରଂପରାପୁଷ୍ଠ ନାରୀ ଅଙ୍ଗର ସୌନ୍ଦର୍ଯ୍ୟ ତଥା ପ୍ରେମ ଓ ଶୃଙ୍ଗାରର ଚଟୁଳ 
ବର୍ଣ୍ଣନା ନିହିତ ଅନୁମିତ ହୁଏ । 


ଅନ୍ୟ ପକ୍ଷରେ, ସଂସ୍କୃତ ପ୍ରେମ କବିତାରେ ନାରୀ ସୌନ୍ଦର୍ଯ୍ୟର କାମୋଦ୍ଦୀପକ ବର୍ଣ୍ଣନା 
ଏବଂ ଭାବାବେଗ ରୂପରେ ପ୍ରେମର ବାସ୍ତବ ଦୃଷ୍ଠିଭଂଗୀର ପ୍ରବଣତା ହେତୁ ଭାରତୀୟ 
ଚିନ୍ତାଧାରା ଓ ନାରୀ ସୌନ୍ଦର୍ଯ୍ୟର ଆଦର୍ଶର ସଂକେତ ବହନ କରୁଥଲା। ନାରୀର ପୂର୍ଣ୍ଣ 
ଦୈହିକ ସୌନ୍ଦର୍ଯ୍ୟର ବର୍ଣ୍ଣନା ସଂସ୍କୃତ କବିତାମାନଙ୍କରେ ଭରପୂର ହୋଇ 
ରହି ଥୁ ବାବେଳେ, ପରବରଁୀ କାଳରେ କବିତାମାନଙ୍କରେ ନାରୀ ସୌନ୍ଦର୍ଯ୍ୟର 
ଯୌନାବେଗପୂର୍ଣ୍ଣ ଆଡ଼ମ୍ବର ଅଶ୍ଳୀଳତା ଓ ନଗ୍ନତାକୁ ସାହିତ୍ଯ ଶାସ୍ତ୍ରବିତମାନେ ନିନ୍ଦା 
କରିଥୁଲେ ବି, ପାରଂପାରିକ ଶୈନ୍ଧିକ ଅଶାଳୀନତାର ନିନ୍ଦା ସେମାନେ କେବେ କରିଥିବାର 
ଜଣାଯାଏ ନାହିଁ । ତେଣୁ ପରବର୍ଭୀ ପ୍ରେମକ ବିତାରେ ତାର୍ବିକ ଓ ମନସ୍ତାତ୍ତିକ ମାର୍ଜନା 
ପ୍ରଭାବ ବିସ୍ତାର କରିଥିଲେ ମଧ୍ଯ ପ୍ରେମ କବିତାର କୃତ୍ରିମତାରୁ ରକ୍ଷା ପାଇପାରି ନାହିଁ । 
ପୁଣି ପ୍ରେମ କବିତାରେ ମାର୍ଜିତ କୃତ୍ରିମତାର ଏହି ଶୈଳ୍ଚିକ ବିଶ୍ଲେଷଣ, କାମଶାସ୍ତ ଓ 
ସାହିତ୍ୟ ଶାସ୍ତ୍ରର ପଶ୍ତିତମାନଙ୍କ ହେତୁ ପ୍ରେମର ପଦ୍ଧତି, ତା'ର ବିଭିନ ପ୍ରଭାବ ଓ ତଥାକଥତ 
ଏକ କାବ୍ୟିକ ରୀତିର ପ୍ରତିଷ୍ଠା ହୋଇଥିବାର ଲକ୍ଷ୍ଯ କରାଯାଇପାରେ । ଫଳରେ 
ପ୍ରେମକବିତାରେ ଏକ ଗତାନୁଗତିକ କାବ୍ୟିକ ଭାଷା, ଉପମା ଓ ବଳିଷ୍ଠ ଆଭିଜାତ୍ୟ 
ପ୍ରକାଶ ଲାଭ କରିଥଲା | ନାୟକ ନାୟିକାଙ୍କର ଅଗଣିତ ପ୍ରକାର ଭେଦ, ସେମାନଙ୍କର 
ସହାୟକ-ସହାୟିକା, ଅନୁଭୂତି ଓ ଭଂଗୀବୈଚିତ୍ୟୁୟ ସେମାନଙ୍କ ଦୈହିକ ଓ ମାନସିକ 

ସୌନ୍ଦର୍ଯ୍ୟ ବିଭିନ୍ନ ମାନସିକ ଅବସ୍ଥା ଓ ପରିସ୍ଥିତି ଏବଂ ବିଚିତ୍ରବିଭାବ ସହିତ ପ୍ରେମର 
ସଂଜ୍ଞା, ବିଶ୍ଲେଷଣ ଓ ବିଭାଗୀକରଣ ହେଲେ ହେଁ, ସେଥୁରେ ଗତାନୁଗତିକତା ଓ 
ପଶ୍ତିତମନ୍ୟତା ଅଧୂବକ ପରିସ୍କୁଟ ହୋଇଥବାର ଲକ୍ଷ୍ଯ କରାଯାଇଥାଏ । ପ୍ରେମ 
କବିତାଗୁଡ଼ିକରେ ମାନବିକ ଭାବାବେଗର ଅଭିବ୍ୟକ୍ତି ପାଇଁ ପ୍ରକୃତିର ଉପାଦାନଗୁଡ଼ିକ 
ବଡ଼ କୁଶଳତାର ସହିତ ସଂଗ୍ରଥୃତ ହୋଇଥବାରୁ କୃତ୍ରିମତାଜନିତ ଅଶ୍ଵସ୍ତି କେତେକ 
ପରିମାଣରେ ଅନୁଭୂତ ହୁଏ ନାହିଁ । ମନୁଷ୍ୟମାନଙ୍କର ଦୈନନ୍ଦିନ କ୍ରିୟାକଳାପରେ 
ରତୁଚକ୍ରର ଗ୍ରୀଷ୍ମ ଓ ବର୍ଷାର ଏକ ଗୁରୁତ୍ଵପୂର୍ଣ ଅବଦାନ ନିହିତ ଥ୍ବାର ଜଣାଯାଏ । 
ବର୍ଷାରତୂର ପ୍ରାରମ୍ଭରେ ପ୍ରବାସୀ ପଥୁକ ଦୀର୍ଘକାଳର ଅନୁପସ୍ଥିତ ପରେ ପ୍ରାଣରେ ଅକଳନ 
ଆଶା-ଆବେଗର ତରଂଗ ତୋଳି ଗୃହକୁ ପ୍ରତ୍ୟାବର୍ଭନ କରୁଥୁବାବେଳେ ଏଣେ ପ୍ରତୀକ୍ଷମଣା 
ଯୁବତୀ ସ୍ତ୍ରୀ କୋମଳ କରରେ ତା'ର ଘନକୃଷ୍ଣ ଚିକୁର ଦାମର ଅଗ୍ରଭାଗ ଉତ୍ତୋଳନ କରି 
ଉକ୍‌ଣ୍ଡାର ସହିତ ପ୍ରାବୃଟ ଆକଶର ଘନକୃଷ୍ଣ ବାରିଦମାଳାକୁ ସତ୍ଧଷ୍ଣଠ ନୟନରେ 
ଚାହିଁରହିଥାଏ । ପୁଣି, ଗ୍ରୀଷ୍ଣକାଳରେ ଯେଉଁ ଯୁବତୀ ଦୃଷାର୍ଉ ପଥକମାନଙ୍କୁ ଜଳଦାନ 
କରିଥାଏ, ସେହି ଜଳଦାନକାରିଣୀ ଯୁବତୀକୁ କେନ୍ଦ୍ରକରି ହାଳ ଓ ଅନ୍ୟମାନଙ୍କର ସଂଗ୍ରହ 
ଗ୍ରଚ୍ଛରେ ବହୁ ପ୍ରେମ ଶ୍ଳୋକ ରଚିତ ହୋଇଥିବାର ଜଣାଯାଏ । ଏତଦ୍‌ବ୍ୟତୀତ ବସନ୍ତର 
ଆମ୍ର ମଂଜରୀ, ମଳୟ, ଶରତର ମଧୁମୟୀ ଜ୍ୟୋସ୍ପା, କୁସୁମ ସମ୍ଭାର ଓ ଭ୍ରମରର 
ମଧୁଗୁଂଜନ ବହୁ କବିତାରେ ରସୋତୀର୍ଣ୍ଚ ଭାବରେ ବର୍ଣ୍ଣନା କରାଯାଇଥୁବାର ଦୃଷ୍ଟାନ୍ତ 
ବିରଳ ନୁହେଁ । ଗୋଟିଏ କଥାରେ କହିଲେ ସଂସ୍କୃତ ପ୍ରେମକବିତାର ଅଧ୍ବକାଂଶ ଉପମା 
ଓ ରୂପକ ପରିଚିତ ଦୃଶ୍ୟ ଓ ପାରିପାର୍ଶ୍ଵିକ ପ୍ରକୃତିରୁ ଗ୍ରହଣ କରାଯିବା ସଂଗେ ସଂଗେ 
ପ୍ରକୃତିକୁ ମାନବିକ ଭାବାବେଗର ପ୍ୂଷ୍ଠଭୂମି ରୂପରେ ଅତି ଚମକ୍ଲାର ଭାବରେ ଚିତ୍ରଣ 
କରାଯାଇଛି । ଏହି ପରିପ୍ରେକ୍ଷୀରେ ବୈଷ୍ଣବ ସାହିତ୍ୟରେ ପ୍ରାବୃଟ ଘନର ରଘନଛାୟାଛନ୍ତ 
ଯମୁନାତଟକୁ ରାଧାକୃଷ୍ଣଙ୍କ ପ୍ରେମର ପୃଷ୍ଠଭୂମି ରୂପରେ ମଧ୍ଯ ପରିକଳ୍ନନା କରାଯାଇଛି ! 


ସଂସ୍କୃତ ପ୍ରେମ କବିତାର ସର୍ବଶେଷ ଶୈଳ୍ଜିକ ସିବଦ୍ଧିସମ୍ପନ୍ନ କବି ଶ୍ରୀ ଜୟଦେବ। 
ଆଙ୍ଗିକ ଓ ଆମ୍ବିକ ଉଭୟ ଦୃଷ୍ଟିରୁ ତାଙ୍କର ପ୍ରେମକାବ୍ୟ “ଗୀତଗୋବିନ୍ଦ "ର ସିଦ୍ଧି ପୁଣି 
ଚୂଢ଼ାନ୍ତ କହିଲେ ଅତ୍ୟୁକ୍ତି ହେବନାହିଁ । କାରଣ, ଏଥୁରେ ବିଷୟବସ୍ତୁରେ ବୈଚିତ୍ର୍ୟ ନ 
ଥିଲେ ମଧ୍ଯ କାନ୍ତ କୋମଳ ପଦାବଳୀ, ଭାଷାର ଯାଦୂକରୀ ସାଂଗୀତିକ ମାଧୁର୍ଯ୍ୟ ମଂଜୁଳଭାବ 
ତଥା ରସସମ୍ପଦ ଦୃଷ୍ଟିରୁ ଏହା ଭାରତୀୟ ଗୀତି ତଥା ସଂଗୀତ ସାହିତ୍ୟରେ ଶୀର୍ଷସ୍ଥାନ 
ଅଧ୍ୂକାର କରିଅଛି । ଏହାଛଡ଼ା ପରବର୍ଭୀ ବହୁ ଶତାଦ୍ଦୀ ଧରି ପ୍ରେମଗୀତି, କାବ୍ୟ, 
ସଂଗୀତ ଓ ଗୀତିନାଟ୍ୟଗୁଡ଼ିକୁ ପ୍ରଭାବିତ କରିବା ସଂଗେ ସଂଗେ ବହୁ ଅନୁକୃତିର ଯେ 

ନିୟାମକ ହୋଇଛି, ସନ୍ଦେହ ନାହିଁ । ଅଧୁକନ୍ତୁ ଏହାର ଶ୍ଲୋକ ଓ ମଧୁର ପଦାବଳୀରେ 
ପ୍ରେମର ସମସ୍ତ ଅନୁଭୂତି ଓ ପରିବେଶ ରତି ସ୍ଥାୟୀଭାବର ଉଦ୍ରେକ ମୁହୂର୍ରୁ ଶୃଙ୍ଗାର 
ପରିପୂର୍ଣ୍ଣ ପ୍ରକାଶ ପର୍ଯ୍ୟନ୍ତ ସମସ୍ତ ବିଭାବ ଅତି ସୁନ୍ଦର ଭାବରେ ଚିତ୍ରିତ ହୋଇଅଛି । 
ସର୍ବୋପରି, ପ୍ରକୃତିର ମନୋଜ୍ଞ ପରିବେଶରେ ଏହା ସଂଘଟିତ ହୋଇଥ୍‌ବାରୁ ଏହାର 
ସାମୁହିକ ପ୍ରଭାବ ସୁଦୂରପ୍ରସାରୀ ହୋଇପାରିଛି । 


ଲାଳାଶୁକଙ୍କର “ କୃଷ୍ଣକର୍ଣ୍ଠାମ୍ପତମ୍‌' ଓ ଜୟଦେବଙ୍କର “ଗୀତଗୋବିନ୍ଦ 'ରେ ଭନ୍ତି ସହିତ 
ପ୍ରେମ ଓ ଶୃଙ୍ଗାରର ଯେଉଁ ଚିତ୍ର ସମନ୍ବିତ ହୋଇଅଛି ଏବଂ ଶ୍ଲୋକ, ଗୀତିକାବ୍ୟ ଓ 
ପଦାବଳୀର ଏହି ପରଂପରା ଯେପରି ବହୁ ଶତାବ୍ଦୀ ଧରି ଚୈତନ୍ୟଙ୍କ ପ୍ରବର୍ଭିତ ନବ 
ବୈଷ୍ଣବ ଧାରାକୁ ପ୍ରଭାବିତ କରିଆସିଛି, ଏହା ସଂସ୍କୃତ ଓ ପ୍ରାଦେଶିକ ସାହିତ୍ୟମାନଙ୍କରେ 
ଆକସ୍ମିକ ବୋଲି କହିବା ସମୀଚୀନ ନୁହେଁ; ପରନ୍ତୁ ଏହା ପୂର୍ବବର୍ଭୀ ବହୁ ଶତକ ଧରି 
ସଂସ୍କୃତ, ପ୍ରାକୃତ ଓ ସାମ୍ଭଦାୟିକ ବୌଦ୍ଧ ଜୈନ, ଶୈବ, ତନ୍ତ୍ର ଓ ଶାକ୍ତ ସାହିତ୍ୟରେ 
ପରିଲକ୍ଷିତ ହେଉଥିବା ଧାରାର ଏକ କ୍ରମ ପରିଣାମର ସୂର୍ଭ ପ୍ରକାଶ ମାତ୍ର । ବୈଷ୍ଣବ 
ସାହିତ୍ୟରେ ରାଧାକୃଷ୍ଣଙ୍କର ଯେଉଁ ବର୍ଣ୍ଣନା ରହିଛି ଏବଂ ପ୍ରେମ ବର୍ଣ୍ଣନାର କଳାକୌଶଳ 
ପର୍ଯ୍ୟନ୍ତ ସବୁକିଛି ଆମେ ପରବର୍ଭୀ କାବ୍ୟକବିତା ମଧ୍ୟରେ ପାଇଥାଉଁ । ତେବେ ପାର୍ଥକ୍ୟ 
ଏତିକି ଯେ ପୂର୍ବବର୍ତୀ କବିମାନେ ସମ୍ଭୋଗ ଶ୍ଙ୍ଗାର ଉପରେ ପ୍ରାଧାନ୍ୟ ଦେଇଥବାରୁ 
ଅନେକ ସ୍ଥଳରେ ପ୍ରେମ ସ୍ଥୁଳ ହୋଇପଡ଼ିଛି । କିନ୍ତୁ ବୈଷ୍ଣବ କବିମାନେ ବିପ୍ରଲମ୍ଭ ଶୁଙ୍ଗାରକୁ 
ପ୍ରାଧାନ୍ୟ ଦେଇଥିବାରୁ ବୈଷ୍ଣବୀୟ ପଦାବଳୀରେ ପ୍ରେମ ସୂକ୍ଷ୍ମ ଅତୀନ୍ଦ୍ରିୟ ହେବା ସଂଗେ 
ସଂଗେ ଅତଳସ୍ପର୍ଶୀ ହୋଇପଡ଼ିଛି । 


ଭାରତୀୟ ଦୂଷ୍ଟିଭଂଗୀରେ କାମଚର୍ଯ୍ୟା ପୁଣି ମାନବର ସର୍ବ ଶ୍ରେଷ୍ଠ ଆଦର୍ଶ ଭାବରେ 
ଗୃହୀତ । ଏହା ଦମ୍ପତିଙ୍କର ଦୈହିକ, ବୌବିକ ଓ ଭାଗବତପୂର୍ଣ ତୃପ୍ତି ବ୍ୟତୀତ ଆଉ 
କିଛି ହୋଇ ନପାରେ । ତେଣୁ ଭାରତରେ କାମର ସଂଯତ ଚର୍ଯ୍ୟାକୁ ଧର୍ମର ଅନ୍ତର୍ଭୁକ୍ତ 
କରାଯାଇଛି ଏବଂ ଏହା ଆମର କଳା ଓ ଭାବ ଦୃଷ୍ଟିକୁ ଯୁଗେ ଯୁଗେ ପ୍ରଚୋଦିତ 
କରିଆସିଛି । ସେଥୁପାଇଁ ଆମର ସାହିତ୍ୟ, ସଂଗୀତ, ଶିଳ, ସ୍ଥାପତ୍ୟ ଓ ଧର୍ମ ସର୍ବତ୍ର 
ମାନବର ଏହି ସନାତନ ପ୍ରବୃତ୍ତିର ପରିପ୍ରକାଶ ଦେଖାଯାଇଥାଏ । ସାମ୍ପରଦାୟିକ ସାହିତ୍ୟରେ 
ଏହାର ପ୍ରବର୍ଭନ ମାନବିକ ଦୃଷ୍ଟିକୋଣରୁ ଘଟିଥବାର ଅନୁମିତ ହୁଏ । ହୀନକରେ ° ତାହା 
ସତ୍ତସରି” ସମାଜର ସାଧାରଣ ଶ୍ରେଣୀର ନରନାରୀଙ୍କର ପ୍ରେମର ବାସ୍ତବ ରସୋରୀର୍ଣ୍ 
ଗାଥା ରହିବା ସଂଗେ ସଂଗେ ଶ୍ରୀକୃଷ୍ଣଙ୍କର ରାଧା ଓ ଗୋପୀଙ୍କ ସହିତ ବ୍ରଜଲୀଳା ସଂପର୍କରେ 
କେତୋଟି ଗାଥା ଥିବାର ଜଣାଯାଏ । ଏଥୁରେ ଲୌକିକ ନାୟକନାୟିକାଙ୍କର ପ୍ରେମର 

ଯେଉଁ ବୈଚିତ୍ର୍ୟପୂର୍ଣ ଚିତ୍ର ରହିଛି, ଭାରତ ତଥା ଉକ୍୍‌ଳୀୟ ବହୁ ବୈଷ୍ଣବ କବିଙ୍କ 
ପଦାବଳୀ କାବ୍ୟକବିତାରେ ତା'ର ଅଭୂତ . ସାମଞ୍ଜସ୍ୟ ପରିଲକ୍ଷିତ ହୋଇଥାଏ | ଏହି 
ସାମଞ୍ଜସ୍ୟ ଲକ୍ଷ୍ୟ କଲେ ଜଣାଯାଏ ଯେ, ଭାରତୀୟ ପ୍ରାଚୀନ ପ୍ରେମ କବିତାର ପ୍ରାକୃତ 
ନାୟିକା ଅତି ସୁନ୍ଦର ଭାବରେ ରାଧା ରୂପରେ ରୂପାନ୍ତରିତ ହୋଇଛନ୍ତି | 


ପ୍ରେମ ସହିତ ସମ୍ପୃକ୍ତ ଭକ୍ତିକାବ୍ୟରେ ଦୁଇଟି ଧାରା ଦେଖାଯାଏ | ଗୋଟିଏ ହେଉଛି 
ବର୍ଣ୍ଣନାମ୍ବକ ବା ଦାର୍ଶନିକଭାବମୂଳକ ବିସ୍ତୃତ ସ୍ତୋତ୍ର କାବ୍ୟର ଧାରା ଏବଂ ଅନ୍ୟଟି 
ହେଉଛି ଉଚ୍ଚାଙ୍ଗ ଭାବ ଆବେଗାମ୍ବକ ଭକ୍ତିକାବ୍ୟର ଧାରା | ଗୋଟିକରେ ଏହା ଧାର୍ମିକ 
ଚିନ୍ତାଛଳରେ ପ୍ରକାଶ ପାଇଛି ଏବଂ ଅନ୍ୟଟିରେ ଏହା ଆକାର ଓ ସ୍ଵରୂପରେ ପ୍ରକାଶଲାଭ 
କରିଅଛି । କିନୁ ମଧ୍ଯଯୁଗର ଧର୍ମସମ୍ପଭଦାୟ ଏବଂ ଭକ୍ତି ଆନ୍ଦୋଳନର ଆବେଗାମ୍‌ବକ 
ପ୍ରଚାର ଫଳରେ ଭକ୍ତିମୂଳକ ରଚନାଗୁଡ଼ିକର ମୌଳିକ ପ୍ରେରଣା ହେଲା ଏକପ୍ରକାର 
ଶୂଙ୍ଗାରାମବକ ରହସ୍ୟବାଦ | ଏହା ଶୃଙ୍ଗାର ସାହିତ୍ୟ ସହ ନିବିଡ଼ ସମ୍ପର୍କ ସ୍ଥାପନ କରିଅଛି | 
ଏହି ଦୃଷ୍ଟିରୁ ପୁଣି ସଂଗୀତପ୍ରଧାନ ଗୀତଗୋବିନ୍ଦକୁ ଏକ ଧର୍ମପ୍ରଧାନ କାବ୍ୟ ଓ ପ୍ରେମ ବା 
ଶୃଙ୍ଗାରପ୍ରଧାନ କାବ୍ୟ ରୂପରେ ଗ୍ରହଣ କରାଯାଇଥାଏ | ଏଥୁରେ ଶକ୍ତିଶାଳୀ କାମବିଭାବ 
ଏକ ଗଭୀର ଧାର୍ମିକ ରୂପରେ ରୂପାନ୍ତରିତ ହୋଇଛି । ପୁଣି ଏଥୁରେ ଭନ୍ତିମୂଳକ ଦୃଷ୍ଟିଭଂଗୀ 
ଯେତେ ରହସ୍ୟାଚୁନ୍ନ ମନେ ହେଲେ ବି ଯେଉଁ ସାହିତ୍ୟିକ ଲାଭ ମିଳିଛି, ତାହା ଅବଶ୍ୟ 
ସ୍ବୀକାର୍ଯ୍ୟ । 


ପାରମ୍ପରିକ ରୂପ ଓ ଭାଷାର ଅନୁସରଣ କରି ରଚିତ ହୋଇଥବା ମଧ୍ଯଯୁଗୀୟ 
ରଚନାଗୁଡ଼ିକରେ ଭକ୍ତି ଆନ୍ଦୋଳନର ଏକ ସମ୍ପୂର୍ଣ୍ଣ ଆବେଗାମ୍ବକ ଧାର୍ମିକ ଚିନ୍ତାଧାରାକୁ 
ରହସ୍ଯମୂଳକ ଭାବରେ ରୂପାନ୍ତରିତ କାମ ବିଭାବ ଉପରେ ପ୍ରତିଷ୍ଠିତ କରିଛି । ଏ କ୍ଷେତ୍ରରେ 
ଶୃଙ୍ଗାରାମ୍ମକଭାବାବେଗ ମାର୍ଚ୍ଚିତ ଓ ମହିମାନ୍ତିତ ନିର୍ଯ୍ୟାସଭାବେ ଗ୍ରହଣ କରାଯାଇଅଛି | 
ଫଳରେ ପୁରାଣବର୍ଣ୍ଠିତ କୃଷ୍ଣଙ୍କର ମଧୁମୟ କୈଶୋର ଜୀବନକୁ କେନ୍ଦ୍ରକରି ସମସ୍ତ 
ସାମ୍ପଦାୟିକ ଶାଖାର ଭକ୍ତି ଆନ୍ଦୋଳନ ଗଢ଼ିଉଠିଛି | ଏହି ପରିପ୍ରେକ୍ଷୀରେ ଶ୍ରୀମଦ୍‌ ଭାଗବତ 
ନବ ବୈଷ୍ଣବ ସମ୍ଭଦାୟଗୁଡ଼ିକର ଧର୍ମତତ୍ତ୍ର ମୂଳଉସୂ ହେବା ସଂଗେ ସଂଗେ ନୂତନ 
ଭନ୍ତିମୂଳକ କବିତାର ଯେ ମୂଳ ପ୍ରେରଣା ଯୋଗାଇଥୂଲା, ଏଥିରେ ସହ୍େହ ନାହିଁ । 
ଆହୁରି ମଧ୍ଯ ଏହି ନୂତନ ଦୃଷ୍ଟିଭଂଗୀ ମାନବିକତାର ସ୍ଥର୍ଶ ଭିତରେ ଧର୍ମ ଓ କବିତାକୁ 
ଯେପରି ପ୍ରାଣବନ୍ତ ଓ ଚିତ୍ତାକର୍ଷକ କରିପାରିଛି, ସେହିପରି ମାନବ ଚିତ୍ତର ଏହି ଶର୍ତିଶାଳୀ 
ପ୍ରବୃତ୍ତିକୁ ତନ୍ମୟତାର ମାଧ୍ଯମରୂପେ ଉନ୍ନୀତ ମଧ୍ଯ କରିଛି । ଫଳତଃ ଆଧାମ୍ବିକ ଜୀବନ 
ସରସ ଓ ସୌନ୍ଦର୍ଯ୍ୟ ବିମଣ୍ଡିତ ହୋଇଅଛି | 

କାଳକ୍ରମେ ଏହି ନୂତନ ଭକ୍ତି ଆନ୍ଦୋଳନର ମତବାଦ ଓ ତତ୍ର ସୃଷ୍ଟି ହୋଇଯାଇଛି । 
ସାମ୍ପଦାୟିକ ଭ୍ତିବାଦ, ଦର୍ଶନ ଓ ଧର୍ମ ମତ ସହିତ ତା'ର ଯଥୋଚିତ ଭାବାମ୍ବକ ବିଶ୍ଳେଷଣ 
ପଦ୍ଧତି ତା'ର ମନସ୍ତତ୍ତ ଓ ଅଳଙ୍କାର ଶାସ୍ତ୍ରର ନବୀକରଣ, ପରିଭାଷାର ସୂକ୍ଷ୍ୃତା, ଚିତରକଳ 
ଓ ଆଭିଜାତ୍ୟର ବିସ୍ତୃତୀକରଣ ଦେଖା ଦେଇଥୁଲା | ଏହି ନୂତନ ପ୍ରୟୋଗ ଏକାବେଳକେ 
ଅଭିନବ, ଅନ୍ତରଙ୍ଗ ଓ ପ୍ରେରଣାଦାୟକ ହେବା ସଂଗେ ସଂଗେ ଭଲ୍ତିମୂଳକ ତନ୍ସୟତାରେ 
ପ୍ରେମାନୁଦୂତି ଆଳଙ୍କାରିକ ଓ ମନସ୍ତାନ୍ତିକ ପରଂପରା ଏବଂ ଆଧ୍ଯାମ୍ିକ ଓ ଧାର୍ମିକ ସୃକ୍ଷ୍ମତା 
ହେତୁ ଗତାନୁଗତିକତାରେ ଉର୍ବ କୁ ଉନ୍ନୀତ ହୋଇଥ୍‌ବାରୁ ଏହାର ସୂକ୍ଷ ଧର୍ମ ସମ୍ପର୍କୀୟ 
ମତବାଦ ସାହିତ୍ୟର କଳ୍ପନା ଓ ଭାଷା ଉପରେ ସୁନ୍ଦର ପ୍ରଭାବ ପକାଇଥ୍‌ବା ଅନୁମାନ 
କରାଯାଇପାରେ | ଏହି ପ୍ରକାର ଦୃଷ୍ଟିଭଂଗୀରେ ପୌରାଣିକ କୃଷ୍ଣଙ୍କ ଉପରେ ପ୍ରାଧାନ୍ୟ 
ଦିଆଯିବା ଫଳରେ ବାସୁଦେବ କୃଷ୍ଣଙ୍କର ପ୍ରାଚୀନ ରୂପ ସଂପୂର୍ଣ୍ଣ ରୂପାନ୍ତରିତ ହୋଇଗଲା | 
ଏିଶ୍ବରିକ ଜ୍ଞାନ ଓ ମାନବଭକ୍ତର ପ୍ରାଚୀନ ମହାକାବ୍ୟ ସୁଲଭ ଧାରା ବଦଳରେ ଦେଖାଦେଲା 
ଏକ ନୂତନ ରହସ୍ଯାବୃତ ଆବେଗାମ୍ବକ ଧର୍ମଶାସ୍ତ୍ର ଧାରା। ତେଣୁ ବାଳଗୋପାଳଙ୍କ 
ସମ୍ପର୍କରେ ସ୍ମିଗ୍‌ଧ ଉଲ୍ଲାସ ଓ ଲୀଳାମୟ କୃଷ୍ଣଙ୍କ ସମ୍ପକରେ ଭାବୋନ୍ଧାଦନା ପ୍ରକାଶ ଲାଭ 
କଲା। ମଦ୍ଯଯୁଗୀୟ ଆଧ୍ାମ୍ବିକ ଭକ୍ତି, ଜ୍ଞାନ ଓ କର୍ମର ପ୍ରୟୋଜନ ତ୍ୟାଗ କରାଯାଇ ସୂକ୍ଷ୍ମ 
ରସାନୁରୂତି ଉପରେ ଅଧ୍ୂକ ଧାନ ଦିଆଗଲା । ସମସ୍ତ ପୂଜା ଓ ମୁକ୍ରିକୁ ଉପାସ୍ୟଙ୍କ ସହିତ 
ପ୍ରତ୍ୟକ୍ଷ ଅଥବା ପରୋକ୍ଷ ସମ୍ପର୍କ ସହିତ ବ୍ୟଗ୍ରିଗତ ଚେତନାବି ଜଡ଼ିତ ଭଗବତ୍‌ 
ଲାଜାମାଧୁର୍ଯ୍ୟର ଆସ୍ଵାଦନ ହିଁ ମୂଳ ଲକ୍ଷ୍ୟ ହେଲା। କିନ୍ତୁ କୃଷ୍ଣଙ୍କ ଲୀଳାରେ ଶୃଙ୍ଗାର ରସ 
ଉପରେ ଗୁରୁତ୍ଵ ଆରୋପ କରାଯିବାରୁ ଦୃଷ୍ଠିଭଂଗୀର ଯେତେ ବ୍ୟାଖ୍ୟା କରାଗଲେ ମଧ୍ଯ 
ଏହା ଏକାନ୍ତ ଉବ୍ଦୀପନାମୟ ଏିନ୍ଦ୍ରିକ ଭକ୍ତିର ନିକଟବର୍ରୀ ହୋଇରହିଲା। 


ପରବର୍ରୀକାଳରେ ଭାବଭକ୍ତି ସମ୍ପର୍କରେ ଅନେକଗୁଡ଼ିଏ ଗ୍ରନ୍ଧ ରଚିତ ହୋଇଥଲା, 
ଯାହାର ସାହିତ୍ୟିକ ମୂଲ୍ୟ ଅପେକ୍ଷା ତାତ୍ତିକ ମୂଲ୍ୟ ବହୁତ ବେଶି । ବଂଗଦେଶରେ ଚୈତନ୍ୟ 
ଆନ୍ଦୋଳନର ପ୍ରାରମ୍ଭିକ ସ୍ତରରେ ଯେଉଁ ବହୁଳତା ଲକ୍ଷିତ ହୋଇଥଲା, ତାହାର ଫଳଶ୍ରତି 
ହେଉଛି ଏହି ତାର୍ତିକ ଗ୍ରଚ୍ଛନିଚୟ । ଚୈତନ୍ୟଙ୍କ ନିକଟତମ ଶିଷ୍ଯ ତଥା ଚୈତନ୍ୟ 
ମତର ଅନ୍ୟତମ ପ୍ରାମାଣିକ ଶିକ୍ଷକ ରୂପେ ଗୋସ୍ଵାମୀ ତାଙ୍କର ପଦାବଳୀରେ ପ୍ରାଚୀନ ଓ 
ନୂତନ ଭକ୍ତିମୂଳକ ଶ୍ଲୋକର ସଂକଳନ କରିଛନ୍ତି । ଏହି ଶ୍ନୋକଗୁଡ଼ିକରେ ଚୈତନ୍ୟ 
ସମ୍ପଦାୟ ଦ୍ଵାରା ପ୍ରଚଳିତ କୃଷ୍ଣଙ୍କ ଭାବାବେଗ ମୂଳକ ଉପାସନାର ସାମାନ୍ୟ ପରିବର୍ଭନର 
ସୂଚନା ଦେଇଛନ୍ତି | ମାତ୍ର ତାଙ୍କର ବିଦଗ୍ଧ ମାଧବ ଲଳିତ ମାଧବ, ରାୟ ରାମାନନ୍ଦଙ୍କ 
ଜଗନ୍ନାଥ ବଲ୍ଲଭ ନାଟକ ସର୍ବୋପରି ଚୈତନ୍ୟଲୀଳା ପ୍ରଧାନ ଚୈତନ୍ୟ ଚନ୍ଦ୍ରୋଦୟ ନାଟକ 

ପ୍ରଭୃତି ବୈଷ୍ଣବ ଭଲ୍ତିର ଗୋଟିଏ ଗୋଟିଏ ପ୍ରାମାଣିକ ଗ୍ରଚ୍ଛ । ଏହାଛଡ଼ା କୃଷ୍ଣଲୀଳାକୁ 
ଭିଭିକରି କେତେକ ଚଂପୂ ମଧ୍ଯ ରବିତ ହୋଇଅଛି । ନିବିଡ଼ ଭକ୍ତିଭାବ ସମନ୍ତିତ ଚୈତନ୍ୟ 
ଚନ୍ଦାମୃତ, କୃଷ୍ଣାହ୍ମିକ କୌମୂଦୀ, ଗୋବିନ୍ଦ ଲୀଳାମୃତ, ଗୌରାଙ୍ଗ ଲୀଳାମୂତ କୃଷ୍ଣଭାବନ 
ମୂତ, ଆନନ୍ଦ ବୃନ୍ଦାବନ ଚଂପୁଟ ଗୋପାଳଚଂପୂ ପ୍ରଭୃତି ଗ୍ରଚ୍ଛସମୂହ ଅତି ଉଚ୍ଚକୋଟୀର । 
ଚୈତନ୍ୟ ମତର ବିଶେଷ ପ୍ରଚାର ଘଟିଥବା ବଂଗ, ବୃନ୍ଦାବନ ଓ ଓଡ଼ିଶାର ବୈଷ୍ଣବ 
କବିଙ୍କ ରଚନାରେ ସନାତନ ରୂପ ଓ ଜୀବ ଗୋସ୍ଵାମୀଙ୍କ ରଚନା ସହିତ ଅନ୍ୟଗୁଡ଼ିକର 
ପ୍ରଭାବ ବିଶେଷ ଭାବରେ ପରିଦୃଷ୍ଠ ହୋଇଥାଏ | ପ୍ରେମ ଓ ଶୃଙ୍ଗାର ପ୍ରଧାନ ଲୌକିକ 
ୟଂସ୍କୃତକାବ୍ୟ ଏବଂ ବୃନ୍ଦାବନର ଷଡ୍‌ ଗୋସ୍ବାମୀଙ୍କର ରଚନାର ପ୍ରଭାବ ଓ ପ୍ରେରଣା କବି 
ଗୋପାଳକୃଷ୍ଣଙ୍କ ଉପରେ ବିଶେଷ ଭାବରେ ପ୍ରତିଫଳିତ ହୋଇଥିବାର ଲକ୍ଷ୍ୟ କରିହୁଏ | 
ପ୍ରେମ ଓ ଶୃଙ୍ଗାର ପ୍ରଧାନ ଏହି ଲୌକିକ ଓ ବୈଷ୍ଣବକାବ୍ୟର ପରଂପରା ତାମିଲ, କନ୍ଧଡ଼, 
ମରାଠୀ, ତେଲୁଗୁ, ଗୁକୁରାଟୀ, ହିନ୍ଦୀ ବ୍ରଜବୁଲି, ବଂଗଳା, ଅସମିଆ ଏବଂ ଓଡ଼ିଆ ପ୍ରଭୃତି 
ପ୍ରାଦେଶିକ ସାହିତ୍ୟରେ ମଧ୍ଯ କିଛି କମ୍‌ ପଡ଼ିନାହିଁ । 


ବିଭିନ୍ନ ପ୍ରାଦେଶିକ ସାହିତ୍ୟରେ ବିଭିନ୍ନ ଶତକରେ ଭକ୍ତି ଓ ପ୍ରେମକୁ ଉପଜୀବ୍ୟ କରି 
ବହୁ କାବ୍ଯ ଓ ଗୀତିକବିତା ରଚିତ ହୋଇଅଛି । ଅଧୁକାଂଶ ପ୍ରଦେଶରେ ଭିନ୍ନ ଭିନ୍ନ 
ସମୟରେ ବୈଷ୍ଣବ ଧର୍ମର ପ୍ରଚାର ଫଳରେ ବହୁ ବୈଷ୍ଣବ କବିଙ୍କର ଆବିର୍ଭାବ ଘଟିଛି । 
ସେହି ବୈଷ୍ଣବ କବିମାନେ ଭକ୍ତି ଓ ଭଗବତ୍‌ ପ୍ରେମକୁ ମୂଳଉସୁ କରି ଅଜସ୍ର ଗୀତି 
କବିତା ରଚନା କରିଛନ୍ତି | ପୁଣି ଏହି ଗୀତି ରଚନା ମାଧ୍ଯମରେ ଲୋକସାଧାରଣଙ୍କର 
ଧାର୍ମିକ ଚେତନାକୁ ଉଜ୍ଜୀବିତ କରିବା ସଂଗେ ସଂଗେ ଜୀବନ ଓ ଜଗତର ଅଗଣିତ ଦୁଃଖ 
ଓ ଘାତ ପ୍ରତିଘାତ ମଧ୍ୟରେ ଜୀବନକୁ ଅର୍ଥପୂର୍ଣ୍ଣ କରିବା ନିମିତ୍ତ ଏହି କବିମାନେ ସେମାନଙ୍କ 
ପ୍ରାଣରେ ଗଭୀର ଆଶା, ବିଶ୍ଵାସ, ତଥା ସାନ୍ଧନାର ମନ୍ଦାକିନୀ ଉତ୍ସ ଛୁଟାଇ ଆସିଛନ୍ତି | 
ପ୍ରାଦେଶିକ ସାହିତ୍ୟମାନଙ୍କ ମଧ୍ଯରେ ତାମିଲ, କନୃଡ଼, ମରାଠୀ, ତେଲୁଗୁ, ଗୁଜୁରାଟୀ, 
ହିନ୍ଦ, ଅସମିୟା ପ୍ରଭୃତି ସାହିତ୍ୟରେ ଏହି ଭକ୍ତି ଓ ପ୍ରେମପ୍ରଧାନ ଲୌକିକ ଓ ବୈଷ୍ଣବ 
ଗୀତି କାବ୍ୟର ପରଂପରା ସମ୍ପର୍କରେ କିଂଚିତ ବିଚାର ଆଲୋଚନା କରିବା ସଂଗତ 
ମନେହୁଏ | 


ମଧ୍ଯଯୁଗରେ ତାମିଲ ସାହିତ୍ୟରେ ଶୈବ୍ଯ ନାୟନମାର ଓ ବୈଷ୍ଣବ ଆଲବାର 
ଭକ୍ତମାନେ ଭକ୍ତିମୂଳକ ଗୀତି ରଚନା ଆରମ୍ଭ କରିବାର ଜଣାଯାଏ । ଶୈବ ଓ ବୈଷ୍ଣବ 
ସାଧୁମାନେ ତାମିଲ ଅଞ୍ଚଳରେ ବିଭିନ୍ନ ସ୍ଥାନ ଓ ମନ୍ଦିରମାନଙ୍କୁ ଯାଇ ସେମାନଙ୍କ ଧର୍ମ ଓ 
ଗୀତିର ପ୍ରଚାର କରୁଥିଲେ । ତେଣୁ ଭକ୍ତିଭାବରେ ତନ୍ସ୍‌ୟତାରେ ସେମାନେ ଯେ ଅଜସ୍ର 

ଗୀତି ରଚନା କରିଥିଲେ, ଏଥରେ ସନ୍ଦେହର ଅବକାଶ ନାହିଁ । ଏହି ଗୀତିଗୁଡ଼ିକରେ 
ଭାବର ଗଭୀରତା ସହିତ ଅଭିବ୍ୟକ୍ତିର ସ୍ବାଚଛନ୍୍ୟ ପରିଲକ୍ଷିତ ହୋଇଥାଏ । ଆଲବାରମାନେ 
ହେଉଛନ୍ତି ରହସ୍ୟବାଦୀ ଧାର୍ମିକ ପଣ୍ଡିତ | ଏମାନେ ଭଚ୍ତିକୁ ଅଧକ ଉଦାର ଓ ସାର୍ବଜନୀନ 
କରି ନୂତନ ରୂପ ଦାନ କରିଥିବାର ଅନୁମାନ କରାଯାଏ | ଏମାନଙ୍କ ଗୀତିଗୁଡ଼ିକୁ ଅନୁଧ୍ୟାନ 
କଲେ ଜଣାଯାଏ ଯେ, ଏମାନେ ଭଗବାନଙ୍କର ସ୍ଵରୂପ ସମ୍ପର୍କରେ ବେଦ ଓ ଆଗମ 
ମତର ସମନ୍ଵୟ ସାଧନ କରି ସେହି ଭଗବାନଙ୍କର ନିକଟତମ ହେବାପାଇଁ ମାର୍ଗ ନିର୍ଣୟ 
କରିଛନ୍ତି । ଆଲବାର ସାହିତ୍ୟରେ “ ପଞ୍ଚୋପାସନା' ବା ପଂଚସ୍ଵରୂପରେ ଭଗବାନଙ୍କର 
ଗଭୀର ଉପାସନାର ସଂକେତ ନିହିତ ଅଛି । ସେମାନଙ୍କର ବିଶ୍ଵାସ ହେଉଛି ଯେ, 
ଭଗବାନଙ୍କଠାରେ ସର୍ବତୋଭାବରେ ନିଜକୁ ସମର୍ପଣପୂର୍ବକ ତାଙ୍କର ପ୍ରେମ, ଶକ୍ତି ଓ 
ମହିମାରେ ଗ୍ର ବିଶ୍ଵାସ ସ୍ଥାପନ କରେ, ଭଗବାନ ତାକୁ ଯୁଗେ ଯୁଗେ ରକ୍ଷା କରିଥାନ୍ତି ! 
ସଂସ୍କୃତ ସାହିତ୍ୟଠାରୁ ଆରମ୍ଭ କରି ଶ୍ରୀମଦ୍ଭଗବତଗୀତା ପର୍ଯ୍ୟନ୍ତ ଏହି ଶରଣାଗତି ତତ୍ତ୍ଵର 
ସଂକେତ ଆମେ ପାଇଥାଉଁ । ଏହି ଭଗବତ୍‌ ପ୍ରସାଦ ଯୋଗୁଁ ମନୁଷ୍ଯ ଦିବ୍ୟଭାବାପନ୍ନ 
ହୋଇ ଚିତ୍ତରେ ପରମଶାନ୍ତି ଓ ଆନନ୍ଦଲାଭ କରିଥାଏ | ଭଗବତ୍‌ ପ୍ରସାଦ ଲାଭ ନିମିତ୍ତ 
ସମସ୍ତ କ୍ରିୟାର ମୂଳ ଲକ୍ଷ୍ୟ ହେଉଛି ଆମ୍ବସମର୍ପଣ । ଭଗବତ୍‌ ପ୍ରେମରେ ଯେଉଁମାନେ 
ଆମ୍ବସମର୍ପଣ କରନ୍ତି, ସେମାନଙ୍କର ଉପାସନାରେ ଭଗବାନଙ୍କର ସୃଷ୍ଟି ପ୍ରତି ପ୍ରେମ ମଧ୍ଯ 
ଫୁଟି ଉଠିଥାଏ । ପୁଣି ଯେଉଁମାନେ ଭଗବାନଙ୍କର ସୌନ୍ଦର୍ଯ୍ୟ ଓ ମହତ୍ଵର ଉପାସକ, 
ସେମାନେ ମଧ୍ଯ ପୂଜାହଁ । ଶରଣାଗତି ତତ୍ତ୍ଵରେ ଭଗବତ୍‌ ଦର୍ଶନ ପାଇଁ ପରାଜ୍ଞାନ, ପରାଭଲ୍ତି 
ଓ ପରମଭକ୍ତ ନାମକ ତିନୋଟି ପ୍ରଣାଳୀ ଅଛି । ଭକ୍ତି ଏପରି ଏକ ବସ୍ତୁ ଯାହା ବିରହ, 
ସ୍ଵେହ ମଧୁର ଓ ବାସୁଲ୍ୟ ଦ୍ଵାରା ଜ୍ଞାନ ଓ ଅନୁଭୂତିରେ ରୂପାନ୍ତରିତ ହୋଇଥାଏ | 


ଏ ପ୍ରସଙ୍ଗରେ ଏ କଥା କୁହାଯାଇପାରେ ଯେ, ରାୟ ରାମାନନ୍ଦଙ୍କ ପଦ, ବ୍ରଜବୁଲି 
ଓ ବଂଗଳାର ବୈଷ୍ଣବ ପଦାବଳୀ ଏବଂ ଉକ୍‌ଳର ଗୋପାଳକୃଷ୍ଣ ପ୍ରଭୃତିଙ୍କ ପଦାବଳୀରେ 
ଆଲବାର ଭକ୍ତମାନଙ୍କ ପରି ଭଗବତ୍‌ ପ୍ରସାଦରେ ଆସ୍ଥା, ଆମ୍ମସମର୍ପଣ ଓ ବାସୁଲ୍ୟଭାବର 
ଅନୁରୂପ ଚିତ ମିଳିବା ସହିତ, ପରମ ପ୍ରେମମୂର୍ଭି ଭଗବାନ ଶ୍ରୀକୃଷ୍ଣଙ୍କ ପ୍ରତି 
ଭକ୍ତକବିମାନଙ୍କର ଏହି ଗୋପୀଭାବ ଓ ରାଧାଭାବର ପ୍ରତିଫଳନ ସହଜଲଭ୍ୟ । 


ଆଲବାରମାନଙ୍କର ରଚିତ ଗୀତିଗୁଡ଼ିକରେ ଶୁଦ୍ଧାଭକ୍ତିର କାବ୍ୟ ଓ ଗୀତିକବିତା ପଟି 
ରାଗମାର୍ଗର ଭଜନର ପ୍ରାଚୁର୍ଯ୍ୟ ଲକ୍ଷ୍ୟ କରାଯାଇପାରେ | ଦିବ୍ୟଭାବାବେଶରେ ଆଲବାଟ 
ଭକ୍ତକବିମାନେ ବିଷ୍ଣୁଙ୍କର ଯେଉଁସବୁ ବର୍ଣ୍ଣନା କରିଛନ୍ତି, ତହିଁରେ ଶ୍ରୀକୃଷ୍ଣଙ୍କର ବୃନ୍ଦାବନ 
ଲୀଳାର ନାନା ଉଲ୍ଲେଖ ଦେଖାଯାଏ । ଏହାଛଡ଼ା ଗୀତିଗୁଡ଼ିକରେ କୃଷ୍ଣପ୍ରିୟତମା ଜଣେ 

ପ୍ରଧାନ ଗୋପାର ଉଲ୍ଲେଖ ମଧ୍ଯ ରହିଅଛି । ସେ ଗୋପୀମାନଙ୍କ ମଧ୍ଯରେ ଶ୍ରେଷ୍ଠା ଏବଂ 
କୃଷ୍ଣପ୍ରିୟତମା ହୋଇଥବାରୁ ତାଙ୍କୁ ପରବର୍ଭୀକାଳରେ ବୈଷ୍ଣବ ସାହିତ୍ୟରେ ରାଧା 
ମନେକରାଯିବା ସ୍ଵାଭାବିକ ନୁହେଁ କି ? 


ତାମିଲ୍‌ ସାହିତ୍ୟପରି କନ୍ନଡ଼ ସାହିତ୍ୟରେ ମଧ୍ଯ ଅନୁରୂପ ଭାବ ଚେତନା ପରିଲକ୍ଷିତ 
ହୁଏ । ରାମାନୂଜ ଓ ମଧୁ କନ୍ଧଡ଼ର ଜନସାଧାରଣଙ୍କର କଲ୍ୟାଣ ପାଇଁ ଭଚ୍ତିମାର୍ଗକୁ 
ଅଧକ ସୁଗମ କରିଥଲେ | ମଧୁ ଓ ତାଙ୍କର ଅନୁଗାମୀମାନେ କନ୍ଧଡ଼ ଭାଷାରେ ବହୁ କୃଷ୍ଣ 
ସୁତି ରଚନା କରିଯାଇଛନ୍ତି । ମଧୁଙ୍କ କୃଷ୍ଣକଥାମୂଳକ ବହୁ ସ୍ତୁତି ରଚନା କରିଛନ୍ତି । 
ମଧୁ ଓ ତାଙ୍କ ଅନୁଗାମୀମାନେ କୃଷ୍ଣଙ୍କର ଅନୁକମ୍ପା ଓ ତାଙ୍କର ଶ୍ରେଷ୍ଠତ୍ଵବ ବହୁ ଗାଥା 
ଗୀତିରେ ପ୍ରକାଶ କରିଯାଇଛନ୍ତି | ଏହା ହରିଦାସମାନେ ସଖା, ପୁତ୍ର, ସ୍ଵାମୀ, ପ୍ରେମିକ 
ପ୍ରଭୃତି ନାନା ରୂପରେ ଭଗବାନ କୃଷ୍ଣଙ୍କ ଲୀଳାରେ ନିଜକୁ ନିମଜିତ କରି ସାଯୁଜ୍ୟ, 
ସାମୀପ୍ୟ ଓ ସାଲୋକ୍ୟର ଅନୁଭୂତି ଲାଭ କରୁଥଲେ | କବି ପୁରନ୍ଦର ଦାସଙ୍କର ଗୋଟିଏ 
ଗୀତରେ ଭଗବାନଙ୍କ ପ୍ରତି ତାଙ୍କର ଗୋପୀସୁଲଭ ପ୍ରେମ ପରିସ୍ତୁଟ ହୋଇଛି । ଅନ୍ୟ 
ଜଣେ ହରିଦାସ, ପରମ ପ୍ରେମିକା ଭଗବାନଙ୍କୁ ସ୍ବାମୀ ମନେ କରି ଗୋଟିଏ ଗୀତରେ 
କହିଛନ୍ତି “ ମୋର ସ୍ଵାମୀ ମୋ ଘରକୁ ଆସିଛନ୍ତି । ଭଉଣୀମାନେ, ସମସ୍ତେ ବେଶଭୂଷଣରେ 
ଭୂଷିତ ହୁଅ ।” ପୁଣି ବିରହିଣୀ ରାଧା ବା ଗୋପୀଙ୍କ ପରି ଆଉ ଗୋଟିଏ ଗୀତିରେ 
ଲେଖଛନ୍ତି, “ ହେ ଭରମରମାନେ, ମୁଁ ତୁମ ସମସ୍ତଙ୍କୁ ପ୍ରାର୍ଥନା କରୁଛି; ତୁମ୍ଭେମାନେ ମୋର 
ପ୍ରିୟତମଙ୍କୁ ଦେଖୁଛ କି ? ମୋତେ ତାଙ୍କୁ ଦର୍ଶନ କରାଅ |” ଏତଦ୍ବ୍ୟତୀତ, ନିଃସନ୍ତାନ 
ଭକ୍ତ ବୈଜୁଣ୍ଡ ଦାସ “ କେଶବ ସ୍ବାମୀଙ୍କୁ ଶିଶୁ ରୂପରେ ଦର୍ଶନ କରି ବାସୂଲ୍ୟର ମାଧୁର୍ଯ୍ୟ 
ଆସ୍ବାଦନ କରୁଥବାର ମଧ୍ଯ ଜଣାଯାଏ । 


ଓଡ଼ିଆ ସାହିତ୍ୟରେ ଉପେନ୍ଦ୍ର ଓ ଅଭିମନ୍ସ୍ୟଙ୍କ ପରି କନ୍ଧଡ଼ ସାହିତ୍ୟରେ ମଧ୍ଯ ସଂଗୀତ, 
ଅଳଙ୍କାର ଓ ଶୃଙ୍ଗାର ରସ ପ୍ରଧାନ କାବ୍ୟମାନ ରଚିତ ହୋଇଅଛି | କୂମାର ବ୍ୟାସଙ୍କର 
' ଭାରତ କାହାଣୀ” ଏକ ଉଲ୍ଲେଖଯୋଗ୍ୟ କଳାକୃତି । ଏହି କାବ୍ୟଟି ଭାମିନୀ ଶତପଦୀ 
ଛନ୍ଦରେ କୃଷ୍ଣଙ୍କୁ ନାୟକ କରି ରଚନା କରାଯାଇଥିବାର ଜଣାଯାଏ । ଏବେ ମଧ୍ଯ 
ସଂଗୀତଞ୍ଚମାନେ ଏହାର କବିତା ଗାନ କରୁଥିବାର ପ୍ରମାଣ ମିଳେ । ସେହିପରି ମଧୁର 
ସଂଗୀତପ୍ରଧାନ କବିତାରେ ଲକ୍ଷ୍ମୀଶ ତାଙ୍କର ଜୈମିନି ଭାରତ ରଚନା କରିଯାଇଛନ୍ତି | 
ଏହା ପୁଣି ଏତେ ଲୋକପ୍ରିୟ ଯେ ସମ୍ପତି କାଳରେ ମଧ୍ଯ ଲୋକେ ଏହା ଗାନ କରୁଥିବାର 
ଶୁଣାଯାଏ । 


ମରାଠୀ ସାହିତ୍ୟରେ ମଧ୍ଯ ଅନୁରୂପ ଭଗବାନ ଶ୍ରୀକୃଷ୍ଣଙ୍କ ରଚିତ ଓ ଲୀଳାକୁ ଭିଭି 
କରି ମହାନୁଭବ ଧର୍ମ ସମ୍ପଦାୟର ସାଧକ କବିମାନେ ଗଦ୍ୟ ଓ ପଦ୍ୟରେ ବିଭିନ୍ନ ରଚନା 

ଭକ୍ତମାନଙ୍କ ଉଦ୍ଦେଶ୍ୟରେ ସୃଷ୍ଟ କରିଯାଇଥବାର ଜଣାଯାଏ । ଭଗବାନ କୃଷ୍ଣଙ୍କ ଚରିତକୁ 
ଭିଭିକରି ସାତଟି ଦୀର୍ଗକାବ୍ୟ ରଚିତ ହୋଇଥଲା | ମହାନୂଭବ ଧର୍ମ ସମ୍ପଦାୟର ଅନ୍ୟତମ 
ନାରୀ ଶିଷ୍ଯା ବହୁ ଧାୱଲା ସଂଗୀତ ରଚନା କରିଥବାର ଜଣାପଡ଼େ । ଏହି 
ସଂଗୀତଗୁଡ଼ିକରେ ଭକ୍ତ ପ୍ରାଣର ସରଳ ଭକ୍ତି ଉଚ୍ଲାସ ପରିଲକ୍ଷିତ | 


ସନ୍ମ ଜ୍ଞାନେଶ୍ବର ମରାଠୀ ସାହିତ୍ୟ ଓ ଦାର୍ଶନିକ ପ୍ରତିଭାର ସର୍ବଶ୍ରେଷ୍ଠ ନିଦର୍ଶନ । ସେ 
ଶ୍ରୀମଦ୍ଭଗବତ୍‌ ଗୀତାର ଜ୍ଞାନେଶ୍ବରୀ ଭାଷ୍ଯକାର ! ତାଙ୍କର “ଅନୁଭବାମୃତ” ଓ 
“ଜ୍ଞାନେଶ୍ବରୀ” ଅତ୍ଯନ୍ତ ଲୋକପ୍ରିୟ ରଚନା ହୋଇଥବାରୁ ଏବଂ ତାଙ୍କ ରଚନାର 
ଭାବଗାମ୍ଭୀର୍ଯ୍ୟ ଭାଷାର କୋମଳତା, ଲାଳିତ୍ୟ, ଚିତ୍ରକଳ୍ପ ପ୍ରଭୃତିର ବୈଚିତ୍ର୍ୟ ହେତୁ 
ଶତାଦ୍ଦୀ ଶତାଦ୍ଦୀ ଧରି ମରାଠୀ ଚିନ୍ତାଧାରାକୁ ନିୟନ୍ତ୍ରିତ ତଥା ପରିବର୍ଭିତ କରିଆସିଛି । 
ତେଣୁ ବିଭିନ୍ନ ଗୋଷ୍ଠୀରୁ ବହୁ ଭକ୍ତ, ସାଧୁ, ଗାୟକ ବାହରି ଜ୍ଞାନଦେବଙ୍କ ଆଦର୍ଶରେ 
ଅନୁପ୍ରାଣିତ ହୋଇ ଭକ୍ତିର ମହିମା ପ୍ରଚାର କରିଯାଇଛନ୍ତି । ଭାଗବତ ଧର୍ମର ଶେଷ 
ବ୍ୟାଖ୍ୟାକାର ହେଉଛନ୍ତି ଭକ୍ତ ତୁକାରାମ । ଗୀତିମାଧୂର୍ଯ୍ୟ ପରିପୂର୍ଣ ତାଙ୍କର ଅଭଙ୍ଗ ସମୂହରେ 
ଭକ୍ତି ମାର୍ଗର ନିର୍ଯ୍ୟାସ ନିହିତ | ଭକ୍ତିଗୀତି ଗୁଡ଼ିକରେ ତାଙ୍କର ବ୍ୟକ୍ତିଗତ ଭାବାବେଗର 
ଯେପରି ପ୍ରାଣସ୍ପର୍ଶୀ ଅଭିବ୍ୟକ୍ତି ପରିସ୍ତୁଟ ହୋଇଛି, ସମଗ୍ର ମରାଠୀ କବିତାରେ ତାହା 
ଅତୁଳନୀୟ । ସର୍ବୋପରି ତାଙ୍କର ମାନବିକ ଦୃଷ୍ଟିଭଂଗୀ, ଭକ୍ତସୁଲଭ ନମନୀୟତା ଓ 
ଭାଷାର ପ୍ରାଞ୍ଜଳ ପ୍ରକାଶ ଯୋଗୁଁ ଅଭଂଗଗୁଡ଼ିକ ଲୋକ ଚିତ୍ତରେ ସ୍ଥାୟୀ ମୁଦ୍ରା ଅଙ୍କନ 
କରିବାରେ ସମର୍ଥ ହୋଇଥାଏ । ଶ୍ରୀଧର ହରି ବିଜୟ ମଧ୍ଯ ରାମବିଜୟ ଓ ପାଣ୍ଡବ 
ପ୍ରତାପ ପ୍ରମୁଖ ଭକ୍ତିମୂଳକ ବର୍ଣ୍ଣନାମୂକ କାବ୍ୟ ରଚନା କରିଯାଇଛନ୍ତି | ଏତଦ୍‌ବ୍ୟତୀତ 
ସଂସ୍କୃତ କାବ୍ୟ, ପୁରାଣ ଧର୍ମଶାସ୍ତର ଅନ୍ୟତମ ପଣ୍ଡିତ ମୋରୋପନ୍ତ ତାଙ୍କର ଚିତ୍ତାକର୍ଷକ 
ଶୈଳୀରେ ସୁବୋଧ୍ଯ ଭାଷାରେ ଭାଗବତ, ହରିବଂଶ ଓ ରାମାୟଣରେ ପ୍ରସିଦ୍ଧ କାହାଣୀକୁ 
ଭିରିକରି ପଦ୍ୟ, କାହାଣୀ ରଚନା କରିଥଲେ | ତାଙ୍କର “ କୃଷ୍ଣବିଜୟ ରେ ଶ୍ରୀକୃଷ୍ଣ ଚରିତ 
ଏବଂ “ ମନ୍ତ୍ର ଭାଗବତ ”ରେ ଭାଗବତର କାହାଣୀ ହୋଇଥବା ଜଣାଯାଏ । 


ମାଲାୟାଲମ ସାହିତ୍ୟରେ ମଧ୍ଯ ବହୁ ସଂଗୀତ ରଚିତ ହୋଇଅଛି | ଏହି ସଂଗୀତଗୁଡ଼ିକ 
କେରଳର ବିଭିନ୍ନ ସାମାଜିକ ଉତ୍ସବ ଓ ଧର୍ମକାର୍ଯ୍ୟମାନଙ୍କରେ ଗାନ କରାଯାଉଥବାର 
ଜଣାଯାଏ । ଜନୈକ ଭକ୍ତକବି କୃଷ୍ଣଙ୍କ ଜନ୍ମ କାଳରୁ ଆରମ୍ଭ କରି ମହାପ୍ରୟାଣ ପର୍ଯ୍ୟନ୍ତ 
ଭାଗବତର ବିଷୟବସ୍ତୁ ଅବଲମ୍ବନରେ କୃଷ୍ଣ ଗାଥା” ରଚନା କରିଛନ୍ତି । ଗାଥାର 
ପାରଂପାରିକ ଅର୍ଥ ସଂଗୀତ ହେଲେହେଁ, ମାଲାୟାଲମ ଭାଷାରେ ଗାଥା ଏକପ୍ରକାର 
ଛନ୍ଦକୁ ବୁଝାଏ, ଯାହାର ନାମ ହେଉଛି ମଂଜରୀ । ଏହି ଗାଥାରେ ନାନାବିଧ ରସ 

ମଧ୍ଯରେ ଶୃଙ୍ଗାର ରସର ପ୍ରାଧାନ୍ୟ ପରିଦୃଷ୍ଟ ହୁଏ । ଓଡ଼ିଆ ରୀତିକାବ୍ୟପରି ଏଥୁରେ 
ଅଳଂକାରପୂର୍ଣ ବର୍ଣନାଶୈଳୀ ପରିଲକ୍ଷିତ ହୁଏ | ‘ଅଟ୍ଗକଥା' ମାଲାୟାଲମ୍‌ ଭାଷାରେ 
ଅଉ ଏକ ପ୍ରକାର ରଚନା ଯାହା “ ଗୀତଗୋବିନ୍ଦ ଆଦର୍ଶରେ ରଚିତ । ଗୀତଗୋବିନ୍ଦରେ 
ଶ୍ଲୋକ ଓ ଗୀତ ଥଲାପରି ଏଥରେ କବିଙ୍କର କାବ୍ୟ, ଶ୍ଲୋକ ଆକାରରେ ଓ ଚରିତ୍ର 
ମାନଙ୍କରେ ବାକ୍ୟ, ସଂଗୀତ ଆକାରରେ ରଚିତ ହୋଇଅଛି | ଅଟ୍ଟକଥା ମଧ୍ଯରେ ପ୍ରଥମେ 
'କୃଷ୍ଣନଟମ୍‌ ' ଏବଂ ପରେ “ରାମନଟମ୍‌' ରଚିତ ହୋଇଥିବାର ଜଣାଯାଏ | ଏତଦ୍ବ୍ୟତୀତ 
ମଧ୍ଯଯୁଗରେ ଜଣେ କବି ମାଲାୟାଲମ୍‌ ସାହିତ୍ୟରେ ଏକ ପ୍ରକାର ଲୋକପ୍ରିୟ ପଦ୍ୟରୂପ 
ପ୍ରଚଳନ କରିଥୁଲେ, ଯାହା “ଶୁଆଗୀତ” ନାମରେ ପରିଚିତ | ଏହି ରଚନାରେ ବହୁ 
ଲୋକପ୍ରିୟ ଛନ୍ଦ ପ୍ରବର୍ଉନ ଫଳରେ ପଦ୍ୟଗୁଡ଼ିକର ସାଂଗୀତିକ ଆବେଦନ ବଢ଼ିଉଠିଥଲା । 
ଏହି ପଦ୍ୟରୂପର ରଚୟିତା ତାମିଳ ଓ ସଂସ୍କୃତ ଭାଷାରେ ଜଣେ ପଣ୍ତିତ ଓ ପ୍ରତିଭାଶାଜୀ 
ବ୍ୟକ୍ତି ଥବାର ଜଣାଯାଏ । 


ଗୁଜୁରାଟୀ ସାହିତ୍ୟରେ ମଧ୍ୟ ଭୋଜରାଜ ତଥା ଜୈନସାଧୁ ଜ୍ଞାନୀ ହେମଟନ୍ଦ୍ରଙ୍କ ପରି 
ଭାରତ ବିଖ୍ୟାତ ସଂସ୍କୃତ କବି ଓ ଆଳଂକାରିକଙ୍କର ଆବିର୍ଭାବ ଫଳରେ ସଂସ୍କୃତ, ପ୍ରାକୃତ, 
ଓ ଅପଭ୍ରଂଶରେ ବହୁ ଉଲ୍ଲେଖନୀୟ ସାହିତ୍ୟକୃତି ଆମ୍ମପ୍ରକାଶଲାଭର ସୁଯୋଗ ପାଇଥୁଲା | 
ଜୈନସାଧୁମାନେ ପ୍ରାକୃତ ଓ ଅପଭ୍ରଂଶରେ ରଚିତ କଥା ଓ ଚରିତକୁ ଲୋଳପ୍ରିୟ କରିବାପାଇଁ 
ପ୍ରେମକୁ କେନ୍ଦ୍ରବିନ୍ଦୁ ହିସାବରେ ଗ୍ରହଣ କରିଥଲେ ! କଥା, ଚରିତ, ମହାକାବ୍ୟ, କାବ୍ୟ 
ଓ ଖଶ୍ଡକାବ୍ୟ ଇତ୍ୟାଦିରେ ପ୍ରେମ ଓ ଶୃଙ୍ଗାରର ପ୍ରାଧାନ୍ୟ ପରିଲକ୍ଷିତ ହୁଏ । ସଂସ୍କୃତ 
ରଘୁବଂଶ” ଓ ‘ନୈଷଧ ଚରିତମ୍‌' କାବ୍ୟ ଆଦର୍ଶରେ ବୀର ଓ ଶ୍ୃଙ୍ଗାରରସପ୍ରଧାନ 
କେତେକ ମହାକାବ୍ୟ ରଚିତ ହୋଇଥଲା | 


ହିନ୍ଦୀ ବଂଗଳା, ଓଡ଼ିଆ ପ୍ରଭୃତି ଭିନ୍ନ ଭିନ୍ନ ଭାଷାରେ ବର୍ଷର ପ୍ରତ୍ଯେକ ମାସକ 
କେନ୍ଦ୍ରକରି ଯେପରି “ ବାରମାସୀ” ରଚିତ ହୋଇଅଛି; ଯେଉଁଥିରେ କି ବିରହିଣୀ ନାରୀର 
ବିଛେଦ ବେଦନାର ପ୍ରାଣସ୍ପର୍ଶୀ ଅଭିବ୍ୟକ୍ତି ଅତି ସୁନ୍ଦର ଭାବରେ ବିଳସିତ ହୋଇଥାଏ, 
ଠିକ୍‌ ସେହିପରି ଗୁଜରାଟୀ ସାହିତ୍ୟରେ ମଧ୍ଧ ପ୍ରେମପ୍ରଧାନ ପ୍ରାଚୀନ ବିରହ ଗାଥାମୂଳକ 
ଚତୁଷ୍ପଦିକା ରଚିତ ହୋଇଅଛି । ଗୁଜରାଟୀର ପ୍ରସିଦ୍ଧ ଲେଖକ ସୋମସୁନ୍ଦର ତାଙ୍କର 
ରଚନାମାନଙ୍କରେ କାମୋଦ୍ଦୀପକ ବସନ୍ତ-ବିରହିଣୀ ଯୁବତୀର ବିଛ୍ଛେଦ ବେଦନାର କାହାଣୀ 
ଚମକ୍ଲାର ଭାବରେ ବର୍ଣ୍ଣନା କରିଥବା ଜଣାଯାଏ । ରାସକୁ କେନ୍ଦ୍ରକରି ଗୁଜୁରାଟରେ 
ପ୍ରାଚୀନତମ ଲୋକସାହିତ୍ୟ ମଧ ଗଢ଼ିଉଠିଥଲା। ଏହି ଲୋକଗୀତିଗୁଡ଼ିକରେ ପ୍ରେମ ଓ 

ଶୂଙ୍ଗାର ପ୍ରାଧାନ୍ଯ ଲାଭ କରିଥୁବା ଲକ୍ଷ୍ଯ କରାଯାଇପାରେ। ଏହା ଛଡ଼ା ବସନ୍ତରେ 
ପ୍ରେମବିଜୟ ବା ରାଧାକୃଷ୍ଣ ପ୍ରେମସମ୍ବଭଳିତ ବିଷୟରେ କାବ୍ୟ କବିତାମାନ ରଚିତ 
ହୋଇଅଛି । 


ତେଲୁଗୁ ସାହିତ୍ୟରେ ପ୍ରେମପ୍ରଧାନ ବିଖ୍ୟାତ ମହାକାବ୍ୟ, ରୀତିକାବ୍ୟ ଓ ଶତକ 
ପ୍ରଭୃତି ରଚନା ପରିଲକ୍ଷିତ ହୁଏ। ଏହି ସାହିତ୍ୟରେ ରଚିତ ପଂଚମହାକାବ୍ୟ ମଧ୍ଯରେ 
ଆମୁକ୍ତ ମାଲ୍ୟଦା' ଏକ ଉଲ୍ଲେଖଯୋଗ୍ୟ ମହାକାବ୍ୟ | ଏହାର ରଚୟିତା ହେଉଛନ୍ତି 
ବିଜୟ ନଗର ରାଜା କୃଷ୍ଣଦେବ ରାୟ ! ଏହି କୃଷ୍ଣଦେବ ରାୟ ବୈଷ୍ଣବ ଥବାରୁ ଏହି 
ମହାକାବ୍ୟ ରଚନା ମୂଳରେ ସେହି ବୈ ଷ୍ପଠବୀୟ ପ୍ରେରଣାର ଉସୂ ଅନୁମାନ 
କରାଯାଇପାରେ । ଏହାଛଡ଼ା ଆନ୍ଧୁରେ ପ୍ରତିଷ୍ପିତ ବିଭିନ୍ନ ଦେବତା ଓ ଅନ୍ଯ ବିଷୟକୁ 
କେନ୍ଦ୍ରକରି ମଧ୍ଯ ବହୁ ଶତକ କୀର୍ଭନ, ନାଟକ ପ୍ରଭୃତି ରଚିତ ହୋଇଥୁବାର ଜଣାଯାଏ । 
ଓଡ଼ିଶାରେ ଲୀଳା ଓ ଯାତ୍ରା ଅଭିନୀତ ହେଲାପରି ଏବେ ବି ଆନ୍ଧୁରେ ' ଭାଗବତମ୍‌'ର 
ଅଭିନୟ ହେଉଅଛି । 


ହିନ୍ଦୀ ସାହିତ୍ୟରେ ନିର୍ଗୁଣ କାବ୍ୟ ପରଂପରାରେ ରଚିତ ସ୍ଵପ୍ମାବତୀ, ମୁଗ୍ଧାବତୀ, 
ମଧୁମାଳତୀ, ପଦ୍ଧାବତୀ ଓ ଚିତ୍ରାବଳୀ କାବ୍ଯଗୁଡ଼ିକ ଉଲ୍ଲେଖଯୋଗ୍ଯ । ଏହି 
କାବ୍ୟଗୁଡ଼ିକରେ ଲୋକପ୍ରିୟ ବାସ୍ତବ ହିନ୍ଦୁ କାହାଣୀ ବର୍ଣ୍ଣିତ ହୋଇଅଛି । ଆଦର୍ଶ ମାନବିକ 
ପ୍ରେମ ଅଧ୍ବକାଂଶ କାବ୍ୟର ଉପଜୀବ୍ୟ ବସ୍ତୁ | ଏହାପରେ ହିନ୍ଦୀ ସାହିତ୍ୟର ଭକ୍ତି ଯୁଗରେ 
ସଗୁଣ କାବ୍ୟର ଏକ ବଳିଷ୍ଠ ପରଂପରା ଦେଖାଯାଏ । ଆମେ ଜାଣୁ ଯେ ଦାକ୍ଷିଣାତ୍ୟରେ 
ଭର୍ତିବାଦର ବିକାଶ ଘଟିବା ପରେ ଉତ୍ତର ଭାରତରେ ତାର ବ୍ୟାପକ ପ୍ରଚାର ଓ ପ୍ରସାର 
ଘଟିଥୂଲା। ଭାଗବତ ଧର୍ମର ବିକାଶ କ୍ଷେତ୍ରରେ ରାମାନୁଜ, ମଧୂ, ବିଷୁସ୍ବାମୀ ଓ ନିମ୍ବାର୍କଙ୍କ 
ନାମ ଅବିସ୍କୁରଣୀୟ । ପରେ ପରେ ସ୍ଵାମୀ ରାମାନନ୍ଦ ଚୈତନ୍ଯ ଓ ବଲୁଭାଚାର୍ଯ୍ୟଙ୍କ 
ପାଇଁ ଉତ୍ତର ଭାରତରେ ନବ ବୈଷ୍ଣବଧାରାର ପ୍ଲାବନ ଦେଖାଦେଇଥୁଲା। ଚୈତନ୍ୟ, 
ମଧୂଙ୍କ ଦ୍ବୈତବାଦ ଓ ନିମ୍ବାର୍କଙ୍କ ଦ୍ଵୈତାଦ୍ବୈତବାଦ ମତ ଦ୍ଵାରା ପ୍ରଭାବିତ ହୋଇ ରାଧାକୃଷ୍ଣ 
ଯୁଗଳ ମୁର୍ରିର ଉପାସନା ଉପରେ ଗୁରୁତ୍ଵ ପ୍ରଦାନ କରିଥିଲେ । ବଲୁଭାଚାର୍ଯ୍ୟ, ବିଷୁସ୍ବାମୀ 
ଶୁଦ୍ଧାଦ୍ବତବାଦ ଓ ନିମ୍ବାର୍କଙ୍କ ଦାର୍ଶନିକଭାବ ଦ୍ଵାରା ପ୍ରଭାବିତ ହୋଇ ଭଚ୍ତି ଉପରେ 
ଗୁରୁତ୍ଵ ପ୍ରଦାନ କରିଥଲେ । ତାଙ୍କ ଦ୍ଵାରା ହିନ୍ଦୀ ସାହିତ୍ୟର ଭଚ୍ତିଯୁଗରେ ପୂଷ୍ଷିମାର୍ଗ ପ୍ରବର୍ଭିତ 
ହୋଇଥଲା। ବଲ୍ଲଭାଚାର୍ଯ୍ୟଙ୍କ ମତରେ କୃଷ୍ଣଙ୍କର ଭକ୍ତ ପ୍ରତି ଦୟା ଓ ଅନୁକମ୍ପା ହେଉଛି 
ପୁଷ୍ଠି । ଏହାଛଡ଼ା ରାମାନୁଜଙ୍କର ବିଶିଷ୍ଠାଦ୍ବତମତବାଦର ପରିବର୍ରିତ ତଥା ବିସ୍ତୃତ ରୂପ 
ସ୍ଵାମୀ ରାମାନନ୍ଦଙ୍କ ଦ୍ଵାରା ପ୍ରକାଶ ଲାଭ କରିଥଲା | ସର୍ବୋପରି ଚୈତନ୍ୟ ଓ ବଲୁଭଚାର୍ଯ୍ୟଙ୍କ 

ଦ୍ଵାରା କୃଷ୍ଣଭଲ୍ତିର ବହୁଳ ପ୍ରଚୀର ଘଟିବା ଫଳରେ ସଗୁଣ ମତର ଭିତିଭୂମି ଉପରେ 
ରାମକାବ୍ୟ ଓ କୃଷ୍ଣକାବ୍ୟର ପରଂପରା ପ୍ରତିଷ୍ଠିତ ହେଲା | 


ଆଚାର୍ଯ୍ୟ କେଶବ ଦାସ ରୀତିପରଂପରାପୁଷ୍ଠ ଜଣେ ପଣ୍ତିତ କବି ! ସେ “ ରାମଚନ୍ଦ୍ରିକା' , 
ରସିକପ୍ରିୟା, କବିପ୍ରିୟା, ବୀରସିଂହଦେବଚରିତ ପ୍ରଭୃତି ଶୃଙ୍ଗାରଧର୍ମୀ କାବ୍ଯରଚନା 
କରିଅଛନ୍ତି । ଗଭୀର ପ୍ରେମ ଓ ବିଶ୍ଵାସ ଉପରେ ପ୍ରତିଷ୍ଠିତ ରାମଭଚ୍ରିକୁ ଗୋସ୍ଵାମୀ ତୁଳସୀ 
ଦାସ ତାଙ୍କର ବିଖ୍ୟାତ ରାମରଚିତ ମାନସରେ ପ୍ରତିଷ୍ଠିତ କରିଛନ୍ତି । ବୈଷ୍ଣବୀୟ କୃଷ୍ଣ 
ପ୍ରେମ ଭଚ୍ତିର ପ୍ରଭାବ ହେତୁ ଦାର୍ଶନିକ ପୃଷ୍ଠଭୂମି ସତ୍ତ୍ଵେ ରାମଭକ୍ତିରେ ମଧ୍ଯ ପ୍ରେମ 
ବିଭାବ ପରିସୂଟ ହୋଇଅଛି । ଏଥିରୁ ସଷ୍ଟ ଜଣାଯାଏ ଯେ, କର୍ରବ୍ୟ ପ୍ରତି ନିବେଦିତ 
ପ୍ରାଣ ରାମଚନ୍ଦ୍ରଙ୍କୁ ମଧ୍ଯ ପ୍ରେମଲୀଳାର ନାୟକରୂପରେ ଚିତ୍ରଣ କରିବାକୁ କୁଣ୍ଠାବୋଧ 
କରିନାହିଁ । ଅନ୍ୟପକ୍ଷରେ, ହିନ୍ଦୀ ସାହିତ୍ୟରେ କୃଷ୍ଣଭକ୍ତି କାବ୍ୟ ରଚନାର ମୂଳଉସ୍ବ 
ହେଉଛନ୍ତି ପୁଷ୍ଠିମାର୍ଗର ପ୍ରବର୍ଭକ ବଲ୍ଲଭାଚାର୍ଯ୍ୟ । କୃଷ୍ଣଙ୍କର ପ୍ରେମ ଓ ଅନୁକମ୍ପାର ସୌଭାଗ୍ୟ 
ଲାଭ କରିଥିବା ଗୋପୀମାନେ ହେଉଛନ୍ତି ପୁଷ୍ଠିମାର୍ଗର ଆଦିଗୁରୁ । ଭକ୍ତି ଓ ଉପାସନା 
କ୍ଷେତ୍ରରେ ବଲ୍ଲଭାଚାର୍ଯ୍ୟ ଶ୍ରୀକୃଷ୍ଣଙ୍କର ପ୍ରେମଲୀଳାକୁ ସର୍ବୋଚ୍ଚ ସ୍ଥାନ ଦେଇଥଲେ । 
ସଂସ୍କୃତରେ ବିଖ୍ଯାତ ପଶ୍ତିତ ପ୍ରତିଭାଶାଳୀ କବି ବିଦ୍ୟାପତି କୃଷ୍ଣକାବ୍ଯ ପରଂପରାର 
ସର୍ବଶ୍ରେଷ୍ଠ କବି । ତାଙ୍କର ରାଧାକୃଷ୍ଣ ପ୍ରେମଚିତ୍ରରେ ସନ୍ଦ୍ରିକ ଲାଜସା ପ୍ରାଧାନ୍ୟ ଲାଭ 
କରିଛି । ବଲ୍ଲଭାଚାର୍ଯ୍ୟ ସଂପ୍ରଦାୟର ସର୍ବଶ୍ରେଷ୍ଠ କବି ଶୂର ଦାସ । ମୀରାବାଇଙ୍କ ପରି 
ତାଙ୍କର ସଂଗୀତ ସମଗ୍ର ଭାରତରେ ଜନମନ ହରଣ କରିଛି କହିଲେ ଅନ୍ୟଥା ହେବନାହିଁ । 
ବାଳକୁ ଷ୍ଙ୍କର ଉପାସକ ଶୂର ଦାସ ତାଙ୍କର ଗୀତାବଳୀରେ ଶ୍ରୀକୃଷ୍ଣଙ୍କ ଲୀଳାଚିତ୍ର ପ୍ରତି 
ଅନ୍ତରର ଶ୍ରଦ୍ଧା ନିବେଦନ କରିଛନ୍ତି । ଶୂର ଦାସ ହେଉଛନ୍ତି ସ୍ବେହ ଓ ପ୍ରେମର କବି | 
ଶ୍ରୀକୃଷ୍ଣଙ୍କର ବ୍ୟକ୍ତିତ୍ଵରେ ସେ ମାଧୁର୍ଯ୍ୟ ଓ ପ୍ରେମ ସଂପୃକ୍ତ କରି ମଧୁର ମାନବିକତାକୁ 
ଆଧ୍ଧାମ୍ବିକ ପୃଷ୍ଠଭୂମି ଉପରେ ପ୍ରତିଷ୍ଠିତ କରିଯାଇଛନ୍ତି | କୃଷ୍ଣଙ୍କର ଶୈଶବଲୀଳା 
ଆଲେଖ୍ୟରେ ମନସ୍ତା୍ତିକ ଦୃଷ୍ଟିଭଂଗୀ, ରତୁ ଓ ନଖ ଶିଖର ଶୃଙ୍ଗାରଧର୍ମୀ ବର୍ଣ୍ଣନା, ରାଧା 
ଓ କୃଷ୍ଣଙ୍କର ପାରସ୍ପରିକ ଲାଳସା, ବିପ୍ରଲମ୍ବ ଶୃଙ୍ଗାର ପ୍ରଭୃତି ବିଭିନ୍ନ ଦୃଷ୍ଟିରୁ ଶୁର ଦାସଙ୍କର 
ଗୀତିଗୁଡ଼ିକର ସୌନ୍ଦର୍ଯ୍ୟ ଓ ମହତ୍ତ୍ ଅବଶ୍ୟ ବିଚାର୍ଯ୍ୟ । 


ହିନ୍ଦୀ ସାହିତ୍ୟରେ ନିବିଡ଼ ପ୍ରେମାନୁଭୂତି ତଥା ମାଧୁର୍ଯ୍ୟରସରେ ଉର୍ଜ୍ଚସ୍ଵଳ ମୀରା ଭଜନ 
ଏକ ସ୍ଵତନ୍ତ୍ର ମର୍ଯ୍ୟାଦା ଦାବୀକରେ । ଏହି ଭଜନଗୁଡ଼ିକରେ ଯନ୍ତ୍ରଣାବିକଳ ମୀରାଙ୍କର 
ବ୍ୟକ୍ତିଗତ ଲାଳସାମୟୀ ଭାବାବେଗ ଯେପରି ନିରାଭରଣ ନୈସର୍ଗିକ ଆମୁନିଷ୍ଠ କାବ୍ୟିକ 
ଅଭିବ୍ୟଲ୍ତି ଲାଭକରିଛି, ତାହା ଯେ କୌଣସି ଭାରତୀୟ ସାହିତ୍ୟରେ ବିରଳ କହିଲେ 

ବାହୁଲ୍ୟ ହେବନାହିଁ । କୃଷ୍ଣକାବ୍ୟ ରଚନା କ୍ଷେତ୍ରରେ ଗୋସ୍ଵାମୀ ହିତ ହରିବଂଶ ତାଙ୍କର 
ହିତ ଚଉରାଶୀ” ପଦ ସଂଗ୍ରହ ପାଇଁ ଉଚ୍ଚ ସ୍ଥାନ ପାଇଥାନ୍ତି । ତାଙ୍କ ମତରେ କୃଷ୍ଣ 
ଚାହାନ୍ତି, ରାଧାଙ୍କର ବାନ୍ଧବୀ ରୂପରେ ନିଜକୁ ପରିଚିତ କରାଇବା | ତାଙ୍କ ମତାବଲମ୍ବୀମାନେ 
ତେଣୁ ନାରୀରୂପରେ ନିଜକୁ ସଜିତ କରି ରାଧାଙ୍କର ବାନ୍ଧବୀ ଭାବରେ ନିଜକୁ ପରିଚିତ 
କରାଇଥାନ୍ତି । 


ଉପରୋକ୍ତ ଆଲୋଚନାରୁ ଏହା ସ୍ପଷ୍ଟ ଜଣାପଡ଼େ ଯେ କୃଷ୍ଣଭକ୍ତିର ଶୁଦ୍ଧ ମଧୁରଭାବ 
ଷୋଡ଼ଶ ଶତାଦ୍ଦୀ ବେଳକୁ ପାର୍ଥିବ ରଂଗରେ ରଂଜିତ ହୋଇସାରିଥିଲା ! ରଚନାର ମୁଖ୍ୟରସ 
ଭଲ୍ରିହେଲେ ହେଁ ତାହା ଶୂଙ୍ଗାରକତାର ସ୍ପର୍ଶରୁ ମୁକ୍ତ ହୋଇପାରିନାହିଁ । ସପ୍ରଦଶ ଶତାଦ୍ଦୀରେ 
ପୁଣି କୃଷ୍ଣ ଓ ଗୋପୀ ନାମରେ ପ୍ରଣୟ ପାର୍ଥିବ ଭାବ-ପ୍ରଧାନ ହୋଇପଡ଼ିବା ଫଳରେ 
ବିଷୟ ପ୍ରକାଶଭଂଗୀ ସଂପୂର୍ଣ୍ଣ ବଦଳି ଯାଇ ରଚନା ଅଳଙ୍କାର, ଛନ୍ଦ ଓ ରୀତିସର୍ବସ୍ବ 
ହୋଇଉଠିଛି । ଏହା ଫଳରେ ଭଲ୍ତିରସାମୂକ ରଚନାଗୁଡ଼ିକ ପୂର୍ବର ବସ୍ତୁ ରସ ଓ ଚରିତ୍ରର 
ଆଲେଖ୍ୟଗତ ସ୍ଵାଭାବିକ ସୌନ୍ଦର୍ଯ୍ୟ ହରାଇ ବସିଛି କହିଲେ ଭୁଲ ହେବ ନାହିଁ ¦ 


ଆହୁରି ମଧ୍ୟ, ମୋଗଲ ଶକ୍ତିର ବିଲୟ ପରେ ପରେ ପରାଜିତ ଅବସନ୍ନ ଭାରତୀୟ 
ଓ ମୁସଲମାନମାନଙ୍କର ସଂକୀର୍ଣ୍ଣ ରୁଗ୍‌ଣ ଜୀବନ ଏକ ଅବକ୍ଷୟ ସଂକେତ ବହନକରି 
ସାହିତ୍ୟରେ ତାର ପ୍ରତିଫଳନ ଘଟାଇଥଲା | ତେଣୁ ଏକ ସଂକୀର୍ଣ୍ଣ ଦୃଷ୍ିଭଂଗୀ, ଏନ୍ଦ୍ରିକ 
ସୁଖର ଉପଲବ୍ଧ, ଦେହଜ ପ୍ରେମ ଓ ଶ୍ୃଙ୍ଗାରର ନଗ୍ନ ଚିତ୍ର ସହିତ କାବ୍ୟରେ କୃତ୍ରିମ 
ଶିଛଚାତୁରୀ ରୀତିକାଳୀନ ହିନ୍ଦୀ ସାହିତ୍ୟରେ ଆଦର୍ଶ ହୋଇପଡ଼ିଥିଲା । 


ହିନ୍ଦୀ ସାହିତ୍ୟ ପରି ଅସମୀୟା ସାହିତ୍ୟରେ କିନ୍ତୁ ଅନୁରୂପ ଭାବ ଚେତନା ଦେଖାଯାଏ 
ନାହିଁ । ଅସମୀୟା ବୈଷ୍ଣବ କବିମାନେ କୃଷ୍ଣ ଓ ତାଙ୍କର ଭକ୍ତଙ୍କ ମଧ୍ୟରେ ଦାସ୍ୟ ଓ 
ବାସୂଲ୍ୟ ଭାବ ଉପରେ ପ୍ରାଧାନ୍ୟ ଦେଇଥିଲେ | ଆସାମର ବୈଷ୍ଣବ ଆନ୍ଦୋଳନର ସ୍ରଷ୍ଟା 
ହିସାବରେ ଶଂକର ଦେବଙ୍କର ନାମ ଅତି ଜଣାଶୁଣା । ତାଙ୍କ ରଚନାଗୁଡ଼ିକର ମୂଳ 
ପ୍ରେରଣା ଥଲା ଭାଗବତ । ସେ ତାଙ୍କ ରଚନାଗୁଡ଼ିକର ଶ୍ରୀକୃଷ୍ଣଙ୍କ ପ୍ରତି ଦାସ୍ୟଭକ୍ତି 
ଉପରେ ଗୁରୁତ୍ଵ ଆରୋପ କରିଥବା ଜଣାଯାଏ । ସେ ବ୍ରଜବୋଲି ଓ ଅସମୀାୟାମିଶ୍ରିତ 
ଭାଷାରେ କାବ୍ୟ ରଚନା କରିଥିଲେ ମଧ୍ଯ ରଚନାଗୁଡ଼ିକର ଭାଷାରେ କୋମଳଭାବ ଓ 
କାବ୍ୟିକ ସୌନ୍ଦର୍ଯ୍ୟ ପାଇଁ ଜନ ସମାଜରେ ସମାଦର ଲାଭ କରିପାରିଛି । ସେ ସର୍ବାଧ୍ଵକ 
ଜନପ୍ରିୟ ' ବରଗୀତ ର ସ୍ରଷ୍ଟା ମଧ୍ଯ | ତାଙ୍କ ଶିଷ୍ୟ ମାଧବଦେବ ମଧ୍ଯ ଏହି “ ବରଗୀତ' 


eo ~~ ~~ —~ 


ପାଇଁ ଅସମୀୟା ସାହିତ୍ୟରେ ପ୍ରିସିବିଲାଭ କରିଛନ୍ତି । ଏହି ବରଗୀତରେ ସେ ଶ୍ରୀକୃଷ୍ଣଙ୍କ 

ବାଲ୍ୟଲୀଳାର ଯେଉଁ ବାସୂଲ୍ୟ-ମଧୁର ଚିତ୍ର ଅଙ୍କନ କରିଛନ୍ତି, ତାହା ଓଡ଼ିଶାର ବୈଷ୍ଠବ 
କବି ଅଭିମନ୍ୟୁ, ବନମାଳୀ ଓ ଗୋପାଳକୃଷ୍ଣଙ୍କର ବାସୂଲ୍ୟ ଭାବସମ୍ବଳିତ ଛାନ୍ଦ ଓ ଗୀତପରି 
ଏକାନ୍ତ ହୃଦୟସର୍ଶୀ ହୋଇପାରିଛି । କଳାଚନ୍ଦ୍ରଙ୍କର ରଚନା ପ୍ରଚଳିତ ରାଧାକୃଷ୍ଣ ପ୍ରଣୟର 
ଏକ ବ୍ୟତିକ୍ରମ ବୋଲି କୁହାଯାଇପାରେ | କାରଣ ଏଥରେ ରାଧାଙ୍କ ଚରିତ୍ରରେ ଶ୍ରୀକୃଷ୍ଣଙ୍କ 
ପ୍ରତି ନିଷ୍କାମ ଭକ୍ତି ସହିତ ସମସ୍ତ ତ୍ୟାଗ ଓ ଯନ୍ତ୍ରଣାର ଅଗ୍ନି ଦାହ ମଧ୍ଯରେ ଆମ୍ବସମର୍ପଣ 
ଭାବ ସୂଚିତ ହୋଇଅଛି । 


ଉପରୋକ୍ତ ବିଭିନ୍ନ ସାମ୍ପଦାୟିକ ତଥା ଭାରତୀୟ ଭାଷା ସାହିତ୍ୟରେ ଆଲୋଚିତ 
ଲୌକିକ ଓ ବୈଷ୍ଣଠବୀୟ କାବ୍ୟ କବିତାର ପାରଂପରିକ ଦୃଷ୍ଟିଭଂଗୀ ତୁଳନାରେ ମୈଥଳୀ 
ବ୍ରଜବୁଲି, ବଂଗଳା ଓ ଓଡ଼ିଆ ଭାଷାରେ ଏହି ଭାବ ଅଧ୍ବକ ବ୍ୟାପକ ଓ ପ୍ରାଞ୍ଜଳ ବୋଲି 
ଅନୁମିତ ହୁଏ । ଚୈତନ୍ୟଙ୍କ ଆବିର୍ଭାବ ତଥା ବଂଗଳା, ବୃନ୍ଦାବନ ଏବଂ ଓଡ଼ିଶାରେ 
ବୈଷ୍ଣବ ଧର୍ମର ବ୍ୟାପକ ପ୍ରସାର ଓ ପ୍ରଚାର ଫଳରେ ବୈଷ୍ଣବ ସାହିତ୍ୟ ଅତ୍ୟନ୍ତ ରୁଦ୍ଧିମନ୍ତ 
ହୋଇଥୁଲା। ବଂଗଳା ସାହିତ୍ୟରେ ଯେଉଁ ବିପୁଳ ପଦାବଳୀ ରଚନା ଆମର ଦୃଷ୍ଟିଗୋଚର 
ହୁଏ, ତାହା ଯେ ସମ୍ପଦ୍ଧ ସଂସ୍କୃତ ସାହିତ୍ୟର ଗାୀତିପ୍ରବୃଭିର ଏକ ସଫଳ ରୂପାୟନ 
ଏଥୁରେ ସନ୍ଦେହ ନାହିଁ । ଭାଗବତ ପୂରାଣ, ଗୀତଗୋବିନ୍ଦ, କୃଷ୍ପକର୍ଣାମୃତ ପ୍ରଭୃତି ସଂସ୍କୃତର 
ଉଲ୍ଲେଖଯୋଗ୍ୟ ଗ୍ରଚ୍ଛସମୂହ ରୂପ ଓ ବିଷୟବସ୍ତୁ ଦିଗରୁ ପଦାବଳୀ ରଚନା କ୍ଷେତ୍ରରେ ଯେ 
ଗଭୀର ପ୍ରଭାବ ବିସ୍ତାର କରିଆସିଛି କହିଲେ ଅତ୍୍ୟନ୍ତି ହେବନାହିଁ । ଅବଶ୍ୟ ବଂଗଳାର 
ବିପୁଳ ପଦାବଳୀଗୁଡ଼ିକ ମଧ୍ଯରୁ କେତେକ ବ୍ରଜବୋଲି ଓ ଅନ୍ଯଗୁଡ଼ିକ ଯେ ବଂଗଳା 
ଭାଷାରେ ଲିଖୂତ ଏହା ସୁସ୍ପଷ୍ଟ । ଏସବୁ ମୂଳରେ ପୁଣି ଯେ ଶ୍ରୀ ଚୈତନ୍ୟଙ୍କର ସାଧନା 
ତଥା ତାଙ୍କର ଦିବ୍ୟ ଜୀବନଧାରାର ପ୍ରେରଣା ନିହିତ, ଏ କଥା ମଧ୍ଯ ସ୍କରଣ କରିବାକୁ 
ହେବ । ଏହି ପ୍ରେରଣା ଫଳରେ ଚୈତନ୍ୟଙ୍କ ସମୟରେ କେବଳ ନୁହେଁ ତାଙ୍କ ପରବର୍ଭୀ 
ତିନି ଶତାଢ୍ଦୀ ଧରି ବହୁ ବିଶିଷ୍ଠ ବିଶିଷ୍ଠ ବୈଷ୍ଣବ କବିମାନଙ୍କ ପଦାବଳୀ ରଚନାରେ 
ପ୍ରଚୋଦିତ କରି ଆସିଥ୍‌ବାର ଜଣାଯାଏ । ମାତ୍ର ଏକଥା ମଧ୍ଯ କୁହାଯାଇପାରେ ଯେ, 
ବଂଗଳାର ବୈଷ୍ଣବ କବିମାନେ ପଦାବଳୀ ରଚନାର ପ୍ରଧାନ ଓ ମୂଳ ପ୍ରେରଣା ଲାଭ 
କରିଥଲେ ମୈଥୂଳୀ କବି ବିଦ୍ୟାପତିଙ୍କଠାରୁ । 


ବିଦ୍ୟାପତି ହେଉଛନ୍ତି ତାଙ୍କ ସମୟର ଜଣେ ଶ୍ରେଷ୍ଠ କବି ଓ ସଂଗୀତଜ୍ଞ । ଉତ୍ତର 
ଭାରତର ଦେଶୀୟ ଭାଷାରେ ଗୀତ ରଚନା କରି ସର୍ବଭାରତୀୟ ଖ୍ୟାତି ଅର୍ଜନ କରିବାରେ 
ମୈଥୁଳୀ କବି ବିଦ୍ୟାପତି ହେଉଛନ୍ତି ପ୍ରଥମ | ଏକଥା କହିବା ବାହୁଲ୍ୟ, ସମଗ୍ର ଉତ୍ତର 
ଭାରତୀୟ ପାଠକଙ୍କ ଚିତ୍ତରେ ମୈଥୂଳୀ ପଦାବଳୀ ଏକ ହୃଦ୍ୟ ଆଲୋଡ଼ନ ସୃଷ୍ଟି କରିଛି । 

ତାଙ୍କର ପ୍ରେମ ସଂଗୀତଗୁଡ଼ କରେ ତାଙ୍କ ପ୍ରତିଭାର ସ୍ବାକ୍ଷର ବିଦ୍ୟମାନ । କିନ୍ତୁ ସବୁଠାରୁ 
ଆଣ୍ଚର୍ଯ୍ୟଜନକ ବିଷୟ ଏହି ଯେ, ବିଦ୍ୟାପତି ରାଧାକୃଷ୍ଣଙ୍କ ପ୍ରେମର ବିଭିନ୍ନ ବିଭାଗକୁ 
ନେଇ ଗୀତ ରଚନା କରିଥିଲେ ବି ସେ ବୈଷ୍ଣବ ନଥଲେ । ଅନ୍ୟ ଭାବରେ 
କୁହାଯାଇପାରେ ଯେ ତାଙ୍କର ରାଧାକୃଷ୍ଣ ପଦାବଳୀ ବୈଷ୍ଣବ ଭାବପ୍ରଣୋଦିତ ନୁହେଁ | 
କାରଣ ବିଦ୍ୟାପତି ରାଧାକୃଷ୍ଣଙ୍କ ଉପରେ ଦେବତ୍ଵ ଆରୋପ ନକରି ମାନବୀୟ ଭୂମିକାରେ 
ପ୍ରଣୟୀ ପ୍ରଣୟିନୀ ଚିତ୍ତର ପ୍ରାଣସ୍ପର୍ଶୀ ଭାବମୟ ଆଲେଖ୍ୟ ରୂପାୟନ କରିଛନ୍ତି | ଫଳରେ 
ତାଙ୍କ ଗୀତିଗୁଡ଼ିକରେ ରାଧାକୃଷ୍ଣଙ୍କ ପ୍ରଣୟମୁକୁରରେ ସର୍ବଦେଶର ସର୍ବକାଳର ପ୍ରେମିକ 
ପ୍ରେମିକାଙ୍କ ରୂପଟି ପ୍ରତିଫଳିତ ହୋଇଛି | ତାଙ୍କ ଗୀତିଗୁଡ଼ିକରେ ରାଧାକୃଷ୍ଣଙ୍କର ବହିଃ 
ଓ ଅନ୍ତଃ ପ୍ରକୃତିର ଅପୂର୍ବ ସୌନ୍ଦର୍ଯ୍ୟ ଅତି ଚମକ୍ଲାର ଭାବରେ ଅଭିବ୍ୟର୍ି ଲାଭ କରିଅଛି । 
ସେ ଥଲେ ସୌନ୍ଦର୍ଯ୍ୟର କବି । ତାଙ୍କର ସରଳ ମଂଜୁଳ ପଦବିନ୍ୟାସ ଓ ବର୍ଣ୍ଣନା ଚାତୂରୀ 
ରସଞ୍ଞ ପଣ୍ଡିତମାନଙ୍କୁ ବିଶେଷ ଭାବରେ ଆକୃଷ୍ଠ କରିଥାଏ | ରସ ଓ ଅଳଙ୍କାର ଶାସ୍ତ୍ରରେ 
ତାଙ୍କର ଅସାଧାରଣ ପାଣ୍ଡିତ୍ୟ ଥୁଲେ ମଧ୍ଯ ତା'ର ଗୀତିଗୁଡ଼ିକ ପାଶ୍ରିତ୍ୟର କଳାକୌଶଳରୁ 
ମୁକ୍ତ | ତାଙ୍କର ଗୀତିଗୁଡ଼ିକରେ ପ୍ରେମିକ ପ୍ରେମିକାଙ୍କ ବିଭିନ୍ନ ଅଙ୍ଗଭଙ୍ଗୀର ବର୍ଷନା ତଥା 
ବିଭିନ୍ନ ଭାବସମ୍ପଦର ଚିତ୍ରଣ ଯେପରି ଲୋଭନୀୟ ସେହିପରି ହୃଦୟଗ୍ରାୟୀ । ତାଙ୍କର 
ବିରହ ଗୀତିଗୁଡ଼ିକ ଆହୁରି ଲୋଭନୀୟ ଏବଂ ପ୍ରାଣସ୍ପର୍ଶୀ କହିଲେ ଅତ୍ୟୁଲ୍ତି ହେବନାହିଁ । 
କାରଣ ଏହି ବିରହ ଗୀତିଗୁଡ଼ିକ ଏକ ସାର୍ବଜନୀନ ତଥା ସର୍ବକାଳିକ ଆବେଦନରେ 
ରସାଣିତ | ତାଙ୍କର ଉପମା, ଅନୁପ୍ରାସ, ଚିତ୍ରକଳ, ଆଂଗିକ, ଶୈଳୀ ଓ ଛନ୍ଦର 
ଅନୁସରଣରେ ବହୁ ମୈଥୂଳୀ ଓ ବ୍ରଜବୋଲି କବି ପଦାବଳୀ ରଚନା କରିଥିବାର 
ଜଣାଯାଏ । ଏଥୁରୁ ତାଙ୍କର ପ୍ରତିଭାର ପରିଚୟ ସହଜରେ ଅନୁମାନ କରାଯାଇପାରେ । 


ମୈଥୂଳୀ ସାହିତ୍ୟ ପରି ବ୍ରଜବୋଲିରେ ମଧ୍ଯ ବହୁ ପଦାବଳୀ ରଚିତ ହୋଇଅଛି । 
ଅନ୍ୟ ଅନେକ ଅପଭ୍ରଂଶ ଭାଷା ପରି ବ୍ରଜବୋଲି ମଧ୍ଯ ଏକ ମିଶ୍ରିତ କୃତ୍ରମଭାଷା | ଅନ୍ୟ 
ଭାଷା ତୁଳନାରେ ବ୍ରକବୋଲି ପଦାବଳୀ ଅତ୍ଯନ୍ତ ସମ୍ପଦ୍ଧଶାଳୀ କହିଲେ ଅତ୍ୟୁକ୍ତି 
ହେବନାହିଁ । ବିଶେଷତଃ ବୈଷ୍ଣବ ପଦାବଳୀ ସାହିତ୍ୟ ବହୁ ବ୍ରକବୋଲି ଗୀତିରେ ପରିପୂର୍ଣ୍ଣ 
ଥିବାର ଦୃଷ୍ଟାନ୍ତ ବିରଳ ନୁହେଁ । ମିଥଳା ସହିତ ପ୍ରତ୍ୟକ୍ଷ ସମ୍ପର୍କ ଥବା ହେତୁ ବଂଗୀୟ 
ବୈଷ୍ଣବ କବିଙ୍କ ଦ୍ଵାରା ଏ ଭାଷା ଓ ସାହିତ୍ୟର ବହୁଳ ବିକାଶ ଘଟିଥିବା ଅନୁମିତ ହୁଏ 
ମୈଥଳୀ କବି ବିଦ୍ୟାପତି ଓ ତାଙ୍କ ପୂର୍ବବର୍ଭୀ କବିମାନଙ୍କର ଦେଶୀୟ ଭାଷାରେ ଲିଖୁତ 
ସୁଲଳିତ ଭାବମୟ ପ୍ରେମମୂଳକ ମଧୁର ଗୀତିଗୁଡ଼ିକ ଏକ ସାର୍ବଜନୀନ ତଥା ସାର୍ବକାନିକ 
ଆବେଦନରେ ପରିପୂର୍ଣଥବାରୁ ଏଥପ୍ରତି ବୈଷ୍ଣବମାନେ ଆକ୍ୃଷ୍ଠ ହୋଇଥିଲେ | ବିଶେଷ. 

କରି ମୈଥଳୀ ଗୀତିଗୁଡ଼ିକର ଅତ୍ୟଧବକ ଗାତିମାଧୂର୍ଯ୍ୟ ଭାଷାର କୋମଳତା ଓ 
ସଂକ୍ଷିପ୍ରତାରେ ପ୍ରଭାବିତ ହୋଇ ବଂଗୀୟଂ କବିମାନେ ସେହି ଗୀତିର ଛନ୍ଦ ଓ ଭାଷାର 
ଆଦର୍ଶରେ ଅନୁପ୍ରାଣିତ ହୋଇ ପଦାବଳୀ ରଚନା କରିଥଲେ | ଚୈତନ୍ୟଙ୍କ ଆବିର୍ଭାବ 
ଏବଂ ବୈଷ୍ଣବ ଧର୍ମର ପୁନର୍ଜୀବନ ଫଳରେ ବ୍ରଜବୁଲି ପଦାବଳୀର ଉପ୍ପରି ଜଡ଼ିତ ଥିବାରୁ 
ଏହି ଗୀତିଗୁଡ଼ିକରେ କୃଷ୍ଣ କଥାର ଏକ ବଳିଷ୍ଠ ପରମ୍ପରା ଗଢ଼ିଉଠିଥଲା । ଚୈତନ୍ୟଙ୍କର 
ସଖା ଓ ଶିଷ୍ୟମାନେ ପ୍ରଥମେ ବ୍ରଜବୂଲି ଭାଷାରେ ସଂଗୀତ ରଚନା କରିଥିଲେ | ପରବର୍ରୀ 
ସମୟରେ ଏହି ନବ ବୈଷ୍ଠବମାନଙ୍କର ସାଧନାର ଫଳଶ୍ରତି ରୁପେ ବୈଷ୍ଣବ ପଦାବଳୀ 
ସାହିତ୍ୟ ସମ୍ପଦ୍ଧିଲାଭ କରିଥଲା | ଏହି ବ୍ରଜବୁଲି ଗୀତ ରଚୟିତାମାନଙ୍କ ମଧ୍ଯରେ ରାୟ 
ରାମାନନ୍ଦ, ମୁରାରି ଗୁପ୍ତ ମାଧବୀ ଦାସ, ନରୋତ୍ତମ ଦାସ, ଜଗଦାନନ୍ଦ ଦାସ, ରାୟ 
ଶେଖର, ଗୋବିନ୍ଦ ଦାସ, କବିରାଜ, ବଳଦେବ ବିଦ୍ୟାଭୂଷଣ ଓ ପ୍ରତାପରୁଦ୍ର ପ୍ରଭୃତିଙ୍କ 
ନାମ ବିଶେଷ ଭାବରେ ଉଲ୍ଲେଖ କରାଯାଇପାରେ | 


ବୈଷ୍ଣବ ପରାମ୍ପରାରେ ଭକ୍ତିବାଦର ଦୁଇଟି ବିଶେଷ ଧାରା ଲକ୍ଷ୍ଯ କରାଯାଇଥାଏ | 
ଏହି ଦୁଇଟି ଧାରାର ପୃଷ୍ଠପୋଷକ ଥଲେ ସ୍ବାମୀ ରାମାନନ୍ଦ ଓ ମାଧବେନ୍ଦ୍ରପୁରୀ | ସ୍ବାମୀ 
ଭାମାନନ୍ଦ ଜାତିଭେଦକୁ ଅସ୍ବୀକାର କରି ଅଦ୍ଵୈତବାଦ ଉପରେ ନିଜର ମତ ଆରୋପ 
କରି ପ୍ରଥମେ ବାରାଣସୀ ଅଞ୍ଚଳରେ ଏହି ଭନ୍ତିଧର୍ମର ପ୍ରଚାର କରିଥିଲେ | ସେ ନିଜ 
ମାତୃଭାଷାରେ ତାଙ୍କର ଗାନ ଓ ଗାଥାଗୁଡ଼ିକ ରଚନା କରି ନିଜର ଏହି ନୂତନ ଭକ୍ତିବାଦର 
ଆବେଦନ ସମସ୍ତଙ୍କ ନିକଟରେ ପହଞ୍ଚାଇବାପାଇଁ ଉଦ୍ୟମ କରିଥିଲେ । ଫଳରେ 
ପୂର୍ବାଞ୍ଚଳରେ ଭଚ୍ତିଧର୍ମର ଯେଉଁ ଧାରା ପ୍ରବାହିତ ହୋଇଥଲା, ସେଥିରେ ଭଚ୍ତିରସ ବସ୍ତୁତଃ 
ବାସୁଲ୍ୟଭାବକୁ ଆଶ୍ରୟ କରି ପ୍ରକାଶିତ ହୋଇଥୁଲା | ଏହି ନୂତନ ଭକ୍ତି ରସର ଆବେଦନ 
ଫଳରେ ପୁଣି ବାଳଗୋପାଳ ଉପାସନା ପ୍ରଚଳିତ ହେଲା । ଅନ୍ୟ ପକ୍ଷରେ, ଜଣେ 
ବୈଦାନ୍ତିକ ସନ୍ଧ୍ୟାସୀ ହୋଇ ବି ମାଧବେନ୍ଦ୍ରପୁରୀ ଏହି ଭକ୍ତିମାର୍ଗର ପ୍ରଧାନ ପୃଷ୍ଠପୋଷକ 
ଥିଲେ । ସେ ବହୁ ପ୍ରାଚୀନ କୃଷ୍ଣ ମୂର୍ରଭି ଉଦ୍ଧାର କରି, ଗୋପାଳକୃଷ୍ଣଙ୍କର ପୂଜାଉପାସନା 
ପ୍ରତିଷ୍ଠିତ କରି ମଥୁରାରେ ବୈଷ୍ଣବ ଧର୍ମର କେନ୍ଦ୍ର ମଧ୍ଯ ପ୍ରତିଷ୍ଠା କରିଥୁଲେ | ପରେ 
ପରେ ଶ୍ରୀ ଚୈତନ୍ୟ ମଥୁରାରେ କୃଷ୍ଣଙ୍କର ଲୀଳାସ୍ଥାନଗୁଡ଼ିକୁ ଚିହ୍ନିତ କରି ତାଙ୍କର ଶିଷ୍ୟ 
ସନାତନ ଗୋସ୍ଵାମୀ ଓ ରୂପ ଗୋସ୍ଵାମୀଙ୍କ ସାହାଯ୍ୟରେ ଏହି ନୂତନ ଭଳ୍ଧିମାର୍ଗର ପ୍ରଧାନ 
ପୃଷ୍ଠପୋଷକ ମାଧବେନ୍ଦ୍ର ଥଲେ ଦକ୍ଷିଣ ଓ ଉତ୍ତର ଭାରତର ଭକ୍ତିଧାରାର ସଂଯୋଗ 
ସାଧକ କହିଲେ ବି ଅତ୍ୟୁକ୍ତି ହେବନାହିଁ । ତାଙ୍କର ପ୍ରଧାନ ଶିଷ୍ୟ ଭଶ୍ଵରପୁରୀ ପୁଣି 
ଚୈତନ୍ୟଙ୍କର ଗୁରୁ ଥୁଲେ | ଚୈତନ୍ୟଙ୍କର ସଖା ଅଦ୍ଵୈତ ଓ ନିତ୍ୟାନନ୍ଦ ମଧ୍ଯ 

ମାଧବେନ୍ଦ୍ରପୁରୀଙ୍କ କୃପାଲାଭ କରିଥିଲେ । ଚୈତନ୍ୟଙ୍କ ଉପରେ ତେଶୁ ମାଧବେନ୍ଦ୍ର 
ପୁରୀଙ୍କ ଅସୀମ ପ୍ରଭାବକୁ ଅସ୍ଵୀକାର କରି ହୁଏନାହିଁ । ଏ କଥା କହିବାର ତାପୂର୍ଯ୍ୟ 
ହେଉଛି, ବଂଗୀୟ ବୈଷ୍ଣବସାଧକମାନେ ଶ୍ରୀମଦ୍‌ ଭାଗବତରୁ ଭକ୍ତି ଓ ଶୁଦ୍ଧାପ୍ରେମର 
ଯେଉଁ ସଂକେତ ପାଇଥିଲେ, ତାର ମୂଳ ଉସୁ ଥଲା ଦକ୍ଷିଣ ଭାରତ | କର୍ଣ୍ଣାଟକ ବ୍ରାହ୍ମଣ 
ସନାତନ ଓ ରୂପ ଗୋସ୍ଵାମୀ ପୁଣି ଚୈତନ୍ୟଙ୍କ ସହ ସାକ୍ଷାତ୍‌ ହେବା ପୂର୍ବରୁ ଭାରତର 
ବୈଷ୍ଣବ ସାଧନା ଦିଗ ପ୍ରତି ଆକ୍ୃଷ୍ଠ ହୋଇଥଲେ | ବଂଗ ଦେଶର ନବଦ୍ଵୀପ ଓ ଶାନ୍ତିପୁର 
ଯେ ଦୁଇଟି ପ୍ରଧାନ ତୀର୍ଥ ରୂପେ ପ୍ରତିଷ୍ଠା ଲାଭ କରିଥଲା, ଏକଥା କହିବା ଅନାବଶ୍ୟକ | 


ଅନ୍ୟ ପକ୍ଷରେ ଚୈତନ୍ୟ ଜନସାଧାରଣଙ୍କର କଲ୍ୟାଣ ନିମିତ୍ତ ସଂକୀର୍ନ ମାଧ୍ଯମରେ 
ଭଗବତ୍‌ ଉପାସନାର ମାର୍ଗ ପ୍ରସ୍ତୁତ କରି ଦେଇଥଲେ। ଏହା ଫଳରେ ଯୁଗ ଯୁଗ ଧରି 
ସମାଜର ନାନା ଅନ୍ଧ ସଂସ୍କାରରେ ଆବଦ୍ଧ ମଣିଷ ତା'ର ସାମାଜିକ, ସାଂସ୍କୃତିକ ଓ 
ଜାତିଗତ ମୁକ୍ତିର ଏକ ନବଦିଗନ୍ତର ସନ୍ଧାନ ପାଇପାରିଥଲା | ତେଣୁ ଚୈତନ୍ୟ ତାଙ୍କର 
ଅନୁଗାମୀ ଭକ୍ତଙ୍କ ଦୃଷ୍ଟିରେ ଅବତାର ରୂପେ ସମ୍ମାନିତ ହୋଇଥିଲେ । କେବଳ ଏତିକି 
ନୁହେଁ, ଅଦୈତ ଓ ନିତ୍ୟାନନ୍ଦ ପ୍ରଭୃତି ଚୈତନ୍ୟଙ୍କର ପରମ ଶିଷ୍ୟମାନେ ତାଙ୍କୁ ଅବତାର 
ରୂପେ ଘୋଷଣା କରି ତାଙ୍କର ପୂଜା ପ୍ରଚଳନ କରିଥୁଲେ । ଏହି ପୂଜାବିଧୂ ସହିତ ତାଙ୍କ 
ନାମରେ ଗୀତ ରଚନା କରି କୀର୍ଭନର ପ୍ରବର୍ଭନ ମଧ୍ଯ କରିଥିଲେ । ସନାତନ ଓ ରୂପ 
ଗୋସ୍ଵାମୀ ଶ୍ରୀଚୈତନ୍ୟ ଓ ନିତ୍ୟାନନ୍ଦଙ୍କର ଅବତାରିତ୍‌କୁ ମାନି ନେଇ ବୃନ୍ଦାବନରେ 
ବୈଷ୍ଣବ ଶାସ୍ତ୍ବିଧୂର ଶିକ୍ଷାକ୍ଷେତ୍ର ସ୍ଥାପନ କରିଥିଲେ ଏବଂ ଭାଗବତ ଅଧ୍ୟୟନ ଉପରେ 
ଗୁରୁତ୍ଵ ଦେବା ସହିତ ରାଧାକୃଷ୍ଣଙ୍କ ଯୁଗଳ ଉପାସନା ସର୍ବସାଧାରଣରେ ଲୋକପ୍ରିୟ 
କରିବାପାଇଁ ସଂସ୍କୃତରେ କାବ୍ୟ, ନାଟକ, ଅଳଂକାରଶାସ୍ତ୍ର ଓ ଦର୍ଶନଶାସ୍ତ୍ର ପ୍ରଭୃତି ବହ 
ଉପାଦେୟ ଗ୍ରନ୍ଛମାନ ରଚନା କରିଥଲେ ବୃନ୍ଦାବନର ଅନ୍ୟ ଗୋସ୍ଵାମୀମାନେ ସନାତନ 
ଓ ରୂପ ଗୋସ୍ବାମୀଦୃଵୟଙ୍କ ଅନୁସରଣରେ ଚୈତନ୍ୟଙ୍କ ରାଧାକ୍ଷ୍ଣଙ୍କର ଯୁଗଳ ଅବତାର 
ଭାବେ ଅଜକୁଣ୍ଠିତ ଚିତ୍ତରେ ଗ୍ରହଣ କରିଥଲେ | 


ରାଧାଳୃଷ୍ଣଙ୍କର ଯୁଗଳ ଅବତାର ଶ୍ରୀଚୈତନ୍ୟଙ୍କର ଆବିର୍ଭାବ ଓ ନବବୈଷ୍ଣବ ଧର୍ମର 
ପ୍ରଚାର ହେତୁ ମାନବ ଜୀବନ ପ୍ରତି ଏକ ଅହେତୁକ ଆକାଡ୍‌କ୍ଷା, ଆଗ୍ରହ ଏବଂ ଶିଛକଳା 
ସୃଷ୍ଟିରେ ଏକ ନବୀନ ଉସ୍ବାହ ଓ ଉଦ୍ଦୀପନା ଖେଳିଯିବା ଅତ୍ୟନ୍ତ ସ୍ଵାଭାବିକ ଥିଲା। ଜାତି- 
ଧର୍ମ-ବର୍ଣ୍ଣ ନିର୍ବିଶେଷରେ ଚୈତନ୍ୟଙ୍କର ଏହି ନବଧର୍ମମତ ପ୍ରଚାର ଓ ପ୍ରସାର ଲାଭ 
କରିବା ଫଳରେ ଜନସାଧାରଣ ମାନସିକ ମୁକ୍ତିର ଏକ ନବଦିଗନ୍ତର ସନ୍ଧାନ ପାଇବ 
ସଂଗେ ସଂଗେ ଚୈତନ୍ୟଙ୍କର ଜୟଦେବ, ବିଦ୍ୟାପତି ଓ ଚଶ୍ଡୀ ଦାସଙ୍କ ଗାନ ଶ୍ରବଣ- 

ଶ୍ରଦ୍ଧା ଭକ୍ତମାନଙ୍କ ହୃଦୟରେ ରସାସ୍ବାଦନର ବୀଜବପନ କରିଥଲା, ସନ୍ଦେହ ନାହିଁ । 
ଏହାର ଫଳଶ୍ରତିସ୍ବରୂପ ବଂଗଳା ସାହିତ୍ୟରେ ଗୀତ ଉଛ୍ଲାସପୂର୍ଣ୍ ପ୍ରାଣସ୍ପର୍ଶୀ ଅଜସ୍ର 
ପଦାବଳୀର ଉସ ଯେ ଫିଟି ଯାଇଥଲା, ଏଥରେ ତିଳେମାତ୍ର ସନ୍ଦେହର ଅବକାଶ ନାହିଁ। 
ଏହି ବୈଷ୍ଣବ ଗୀତିଗୁଡ଼ିକର ମୂଳ ବିଷୟବସ୍ତୁ ହେଉଛି ପୁଣି ଗୋପୀ, ରାଧା, ବୃଜବାଳକ 
ତଥା ପିତା ନନ୍ଦ ଏବଂ ମାତା ଯଶୋଦାଙ୍କ ସହିତ ଭଗବାନ ଶ୍ରୀକୃଷ୍ଣଙ୍କର ଯମୁନାତୀରରେ 
ବ୍ରଜଲୀଳା । ଏହି ବ୍ରଚଲୀଳା ହିଁ ବ୍ରହ୍ଧଙ୍କର ନିତ୍ୟଲୀଳା | ଜୀବ ବ୍ରହ୍ମସ୍ବରୂପ ଅର୍ଥାତ୍‌ ଜୀବ 
ହେଉଛି ବ୍ରହ୍ମଙ୍କର ପ୍ରକାଶ ମାତ୍ର । ତେଣୁ ବ୍ରହ୍ମ ପ୍ରତି ଜୀବର ପ୍ରେମ ହେଉଛି ନୈସର୍ଗିକ । 
ଏହି ନୈସର୍ଗିକ ପ୍ରେମ ଫଳରେ ଜୀବ ଯେଉଁ ଆନନ୍ଦ ଅନୁଭବ କରେ, ତାହା ପୁଣି ଦିବ୍ୟ 
ପ୍ରେମର ପ୍ରତିଭା ବ୍ୟତୀତ ଆଉ କିଛି ହୋଇ ନପାରେ । ବ୍ରହ୍ମ ସହିତ ଜୀବ ଯେତେବେଳେ 
ଶାଶ୍ବତ ଲୀଳାମଣ୍ଡଳରେ ସଂଯୋଗ ସ୍ଥାପନ କରେ, ଯେତେବେଳେ ଜୀବ ସଂସାର ମଧ୍ଯରେ 
ସ୍ଵର୍ଗୀୟ ଆନନ୍ଦ ଉପଭୋଗ କରିଥାଏ | ବୈଷ୍ଣବ ତତ୍ତବବିଦ୍‌ଗଣ ଏହି ବ୍ରହ୍ମପାଇଁ, କୃଷ ଓ 
ଜୀବପାଇଁ ଗୋପୀ ଶବ୍ଦ ବ୍ୟବହାର କରିଥିବାର ଦେଖାଯାଏ । ତେଣୁ ବୈଷ୍ଣବମାନଙ୍କ 
ଦୃଷ୍ଟିରେ ସକ୍ରିୟ ବ୍ରହ୍ମ ହେଉଛନ୍ତି ଶ୍ରୀକୃଷ୍ଣ ଏବଂ ନିଷ୍ପିୟ ବ୍ରହ୍ମ ହେଉଛନ୍ତି ଶ୍ରୀରାଧା । ଏହି 
ଦୃଷ୍ଟିକୋଣରୁ, ଜୀବ ନିଷ୍ପିୟ ବ୍ରହ୍ମ ସ୍ଵରୂପ ହୋଇଥ୍‌ବାରୁ, ଜୀବର ପରମତର୍ତ୍‌ ହେଉଛି 
ରାଧାତର୍ତ। 


ବୈଷ୍ଣବ ଦାର୍ଶନିକମାନେ ରାଧାକୃଷ୍ଣ ପ୍ରେମର ସ୍ଵରୂପ ବୁଝାଇବାକୁ ଯାଇ “ ପରକୀୟା' 
ଶବ୍ଦର ସାହାଯ୍ୟ ନେଇଥ୍‌ବାର ଜଣାଯାଏ । କାରଣ ବିବାହିତ ଦମ୍ପତିଙ୍କ ପ୍ରେମରେ ପରକୀୟା 
ପ୍ରୀତିର ତୀକ୍ଷଣତା ଓ ନିବିଡ଼ତା ନଥାଏ । ସବୁ ପ୍ରକାର ମାନବୀୟ ପ୍ରେମ ଦିବ୍ୟ ପ୍ରେମର 
ବିଭିନ୍ନ ସ୍ତରର ପ୍ରତିରୂପ ମାତ୍ର ହୋଇଥ୍‌ବାରୁ ପରମ ପୁରୁଷଙ୍କ ପ୍ରତି ଭକ୍ତର ବିଭିନ୍ନ 
ଦୃଷ୍ଟିଭଂଗୀ ଅନୁସାରେ ଦିବ୍ୟ ପ୍ରେମର ବିଭାଗୀକରଣ କରାଯାଇଛି | ଦିବ୍ୟ ପ୍ରେମର ଏହି 
ମାନବୀୟ ବିଭାବ ରସ ରୂପରେ ପରିଚିତ । ଏହି ରସ ମୁଖ୍ୟତଃ ଶାନ୍ତ, ଦାସ୍ୟ, ସଖ୍ୟ, 
ବାସୂଲ୍ୟ ଓ ମଧୁର ନାମରେ ପାଂଚ ପ୍ରକାର | ଶାନ୍ତ ରସ ବ୍ୟତୀତ ଅନ୍ୟ ରସସମୂହରେ 
ବ୍ରହ୍ମ ସହିତ ଜୀବର ବ୍ୟକ୍ତିଗତ ବ୍ୟଞ୍ଜନା ରହିଅଛି | ତେଣୁ ଚୈତନ୍ୟଙ୍କର ବୈଷ୍ଣବ ଧର୍ମ 
ପ୍ରତି ସର୍ବଶ୍ରେଷ୍ଠ ଅବଦାନ ହେଉଛି ଏହି ରସରୂପୀ ଭଚ୍ତି । ଅନ୍ୟ ଭାବରେ କହିଲେ 
ପ୍ରିୟତମ ଭଗବାନଙ୍କୁ କାନ୍ତ ଭାବରେ ଆରାଧନା ବା ଭଜନା ହିଁ ଶୁଦ୍ଧା ଭନ୍ିର ବୈଷ୍ଣବ 
ମତର ନିର୍ଯ୍ୟାସ ମାତ୍ର ବୋଲି କୂହାଯାଇପାରେ | 


ଶୁଦ୍ଧାଭକ୍ତିର ବୈଷ୍ଣବ ସାଧନାରେ ପୁଣି କାମ ହେଉଛି ଦୈହିକ ସ୍ପର୍ଶଶୂନ୍ଯ ବିଶୁଦ୍ଧ 
ଭାବ ମାତ୍ର । ବୈଷ୍ଣଠବୀୟ ଭାବ କଳନାରେ ଏହି କାମ ହେଉଛି ରାଗାମ୍ମିକା ପ୍ରେମ। 

ସ୍ବାଭାବିକ ଅବସ୍ଥାରେ ତାହା ଜୀବନର ଅନୁକୂଳ ବୃତି ହେଲେହେଁ, କମନୀୟ ଭାବ 
କଳଛନାରେ ତାହା ଶୁଚିସ୍କିଗ୍‌ଧ ମାନବୀୟ ପ୍ରେମ ଏବଂ ଦେହାତୀତ ଦିବ୍ୟ ପ୍ରୀତିରେ ତାହା 
ପୁଣି ଭଗବତ ପ୍ରେମ | କାମକୁ ଜୟ କରିବାହିଁ ଯୁଗେ ଯୁଗେ ସବୁ ସାଧନାର ମୂଳ ଲକ୍ଷ୍ୟ 
ହୋଇଆସିଛି । ବୈଷ୍ଠବୀୟ ଦୃଷ୍ଟିରେ ଶ୍ରୀକୃଷ୍ଣ ହେଉଛନ୍ତି ଅପ୍ରାକୃତ ଚିନ୍ନୟ ପ୍ରେମର 
ମୂର୍ରିମନ୍ତ ବିଗ୍ରହ । ଯେ ପ୍ରେମ, ସେ ହିଁ ବ୍ରହ୍ଧ ପରମ ପୁରୁଷ ଶ୍ରୀକୃଷ୍ଣ । ତେଣୁ ଭାବ 
ବୃନ୍ଦାବନରେ ରାଧା ଭାବରେ ଭାବିତ ଜୀବ ବ୍ରହ୍ମ କୃଷ୍ଣଙ୍କ ସହିତ ବିପ୍ରଲମ୍ଭ ସମ୍ଭୋଗାମ୍ବକ 
ନିରବଛିନ୍ନ ପ୍ରେମାନନ୍ଦ ଉପଲବ୍ଧ ହିଁ ଗୌଡ଼ୀୟ ବୈଷ୍ଣବଙ୍କର ଏକମାତ୍ର ସାଧ । ଏତାଦୂଶ 
ରାଧା ଭାବରେ ଚୈତନ୍ୟ ଭାବିତ ଥବାରୁ ବିପ୍ରଲମ୍ଭ ଶୁଙ୍ଗାରର ମୂର୍ଭିମନ୍ତ ବିଗ୍ରହ ବୋଲି 
କୂହାଯାଇଥାଏ । 


ବୈଷ୍ଣବ ରତି କୃଷ୍ଣ ରତି ନାମରେ ପରିଚିତ । ଏହି ରତିର ରସ, ରୂପ ପାଂଚ ପ୍ରକାର 
ହେଲେ ମଧ୍ଧ ମୁଖ୍ୟ ଭାବରେ ଏହା ଗୋଟିଏ ରସ । ତାହା ହେଉଛି ଭକ୍ତି ରସ । ମଧୁର 
ରସରେ ଭଗବାନ ହେଉଛନ୍ତି କାନ୍ତ, ଭକ୍ତ ହେଉଛି କାନ୍ତା | ଶାନ୍ତ ରସରେ କୃଷ୍ପୈକପ୍ରାଣତା, 
ଦାସ୍ୟରେ ସେବା, ସଖ୍ୟରେ ବିଶ୍ରମ୍ଭ ବାସୂଲ୍ଯୟରେ ଲାଳନ ଓ ମଧୁରରେ କାନ୍ତଭାବ 
ପ୍ରକଟିତ । ଏହି ପାଂଚଟିର ନିବିଡ଼ ସଂପୂକ୍ତିରେ ପୁଣି ମଧୁର ରସର ଉପ୍ପତ୍ତି । ବୈଷ୍ଣବୀୟ 
ମଧୁର ରସରେ ବୃନ୍ଦାବନ ଲୀଳାର ନାୟକ ହେଉଛନ୍ତି ଶ୍ରୀକୃଷ୍ଟ ନାୟିକା ଗୋପୀଶ୍ରେଷ୍ଠା 
ରାଧା ଏବଂ ପ୍ରତିନାୟିକା ହେଉଛନ୍ତି ଚନ୍ଦ୍ରାବଳୀ । ଏଠାରେ ନାୟିକା ପରକୀୟା ରୂପେ 
ପ୍ରକଟିତ । ଶୃଙ୍ଗାର ରସ ପୁଣି ସମ୍ଭୋଗ ଓ ବିପ୍ରଲମ୍ଭ ଭେଦରେ ଦୂଇ ଭାଗରେ ବିଭକ୍ତ | 
ସଂକ୍ଷିପ୍ରଚ ସଂକୀର୍ଣ୍ଚ ସମ୍ପନ୍ନ ଓ ସମ୍ୃଦଧିମାନ ଭାବରେ ସମ୍ଭୋଗ ଚାରି ଭାଗରେ ଏବଂ 
ପୂର୍ବରାଗ, ମାନ, ପ୍ରେମ ବୈଚିର୍ୟ ଓ ପ୍ରବାସ ରୂପରେ ବିପ୍ରଲମ୍ଭ ଚାରି ଭାଗରେ ବିଭକ୍ତ | 
ଏହି ତାର୍ତଵିକ ଭୂମି ଉପରେ ଶ୍ରୀକୃଷ୍ଣଙ୍କର ବ୍ରଜଲୀଳାର ପ୍ରାଣସ୍ପର୍ଶୀ ଆଲେଖ୍ୟ ବୈଷ୍ଣବ 
ପଦାବଳୀ ସାହିତ୍ୟରେ ମୂର୍ରିମନ୍ତ ହୋଇଉଠିଛି । ଗୋଟିଏ ବାକ୍ୟରେ କହିଲେ ବୈଷ୍ଣବ 
ପଦାବଳୀର ବିଷୟ ହେଲେ ବି ରାଧାକୃଷ୍ଣଙ୍କର ବିଚିତ୍ର ପ୍ରଣୟଲୀଳ୍ା ଯେ ମୁଖ୍ୟ, ଏହା 
ଅବିସମ୍ବାଦିତ ସତ୍ୟ । ଶ୍ରୀକୃଷ୍ଣଙ୍କର ଶୈଶବ ଓ ବାଲ୍ୟଲୀଳା ଗୌଣ ବୋଲି 
କୁହାଯାଇପାରେ ! ବୈଷ୍ଣବ ପଦାବଳୀର ପଟ ଗୋଟିଏ ମାତ୍ର ମୂର୍ିଦ୍ଵାରା ଅଧ୍ବକୃତ; ସେ 
ମୂର୍ରି ପରମ ପ୍ରେମିକା ବିରହିଣୀ ରାଧାଙ୍କର । 


ଓଡ଼ିଆ ସାହିତ୍ୟରେ ଏହି ବୈଷ୍ଣବୀୟ ତଥା ଲୌକିକ ପ୍ରେମ ଚେତନାର ଚିତ୍ର ଯେପରି 
ପ୍ରାଞ୍ଜଳ, ସେହିପରି ସ୍ଵାଦ୍ୟ କହିଲେ ବି ଅତ୍ରୟକ୍ତି ହେବନାହି । ସିବ୍ଧାଚାର୍ଯ୍ୟମାନଙ୍କର 

ଚର୍ଯ୍ୟାପଦଠାରୁ ଆରମ୍ଭ କରି ଓଡ଼ିଆ ସାହିତ୍ୟରେ ଭକ୍ତି ଓ ପ୍ରେମପ୍ରଧାନ ଲୌକିକ ଓ 
ବୈଷ୍ଣବୀୟ ଗୀତିକାବ୍ୟ ଅନ୍ୟ କବିଙ୍କ ସହିତ ଗୋପାଳକୃଷ୍ଣଙ୍କ ପାଇଁ ଯେଉଁ ପରମ୍ପରାର 
ଭିତ୍ତି ଛହାଡ଼ିଯାଇଛି, ତାହା ଯେପରି ବଳିଷ୍ଠ ସେହିପରି ବୈଚିତ୍ର୍ୟମୟ ! ପ୍ରାଚୀନକାଳରୁ 
ଓଡ଼ିଶା ବୌଦ୍ଧ, ଜୈନ, ଶୈବ, ଶାକ୍ତ, ତାନ୍ତିକ, ନାଥ, ବୈଷ୍ଣବ ପ୍ରଭୃତି ଧର୍ମର ଏକକ 
ପ୍ରଚାର ପୀଠ ହୋଇଥିବାରୁ ଏବଂ ସର୍ବୋପରି ଜଗନ୍ନାଥ ସବୁ ମତବାଦର ପ୍ରତୀକ 
ହୋଇଥୁବାରୁ ଓଡ଼ିଶାର ବ୍ୟକ୍ତି ତଥା ଜାତୀୟ ଜୀବନରେ ଧର୍ମୀୟଭାବ ଚେତନା ଏକପ୍ରକାର 
ସହଜାତ ପ୍ରବୃରି ହୋଇପଡ଼ିଛି କହିଲେ ଅତିରଂଜନ ହେବ ନାହିଁ । ଯୁଗ ଯୁଗ ଧରି ଏକ 
ନିରବଳ୍ିନ୍ଧ ଆଧାମ୍ପିକ ଚେତନାର ପ୍ରବାହ ଓଡ଼ିଆର ଜୀବନକୁ ତ୍ଯାଗ ଓ ବୈରାଗ୍ୟର 
ବାଣୀ ଶୁଣାଇ କେବଳ ସଂସାରନିସ୍କୃହ କରିନାହିଁ, ପରନୁ ସଂସାରର ରୂପ, ରସ ଓ ଗନ୍ଧର 
ସମ୍ଭୋଗ ମଧ୍ଯରେ ଭଗବତ୍‌ ଚେତନାର ଏକ ଶାନ୍ତ ସ୍ପର୍ଶ ପ୍ରଦାନ କରି ଆସିଛି । ଫଳରେ 
ବ୍ୟକ୍ତି ଓ ସାମାଜିକ ଜୀବନ ସାର୍ଥକ ହେବା ସଂଗେ ସଂଗେ ଏହି ଆଧ୍ଯାମ୍ବିକ ଦ୍ୟୋତନା 
ଧର୍ମୀୟ ଚେତନା ରୂପରେ ପ୍ରତିବିମ୍ଭିତ ହୋଇଛି ତା'ର ସାହିତ୍ୟରେ, ମୁଖ୍ୟତଃ ଲୌକିକ 
ତଥା ବୈଷ୍ଣବୀୟ ସାହିତ୍ୟରେ | ଆଧ୍ଯାମ୍ପିକ ଚେତନା, ଭଗବତ ପ୍ରେମ ଓ ଭର୍ତିକୁ ନେଇ 
ଓଡ଼ିଶାରେ ବହୁ ପଦାବଳୀ ରଚିତ ହୋଇଅଛି । ଓଡ଼ିଶାରେ ବୌଦ୍ଧ ତାନ୍ତିକ 
ସିଦ୍ଧାଚାର୍ଯ୍ୟମାନଙ୍କର ଚର୍ଯ୍ୟାପଦ, ଶୈବ, ଶାକ୍ତ ଓ ବୈଷ୍ଣବୀୟ ଭନ୍ତି ତଥା ପ୍ରେମ 
ଗୀତିକା,ପଂଚସଖା ତଥା ଜଗନ୍ନାଥ ଭଜନ ଓ ଜଣାଣ ଏବଂ ଅନ୍ୟାନ୍ୟ ଧର୍ମୀୟ ଚେତନା 
ମିଶ୍ରିତ ସାହିତ୍ୟରୂପ ସହିତ ଲୌକିକ ପ୍ରେମପ୍ରଧାନ ଛାନ୍ଦ, ଚଉତିଶା ଓ ଚଉପଦୀ, ସନ୍ଦେଶ 
ଗୀତିକା, ଅଗଣିତ ସାହିତ୍ୟ ରୂପର ନିରବଳ୍ିନ୍ନ ପ୍ରବାହ ଓଡ଼ିଆ ସାହିତ୍ୟକୁ ଭିନ୍ନ ଭିନ୍ନ 
ଶତାଦ୍ଦୀରେ ଉର୍ଜସ୍ବଳ କରିଆସିଛି । ଲୋକମାନଙ୍କର ଭୋଗପ୍ରବଣତା ଚିତ୍ତକୁ ଯୋଗମୁଖୀ 
କରିବାପାଇଁ , ସଂସାରର ବିଷୟ ରୂପ, ରସ ଓ ଗନ୍ଧମଧ୍ୟରେ ଚିତ୍ରକୁ ଅନାସକ୍ତିର ସ୍ପର୍ଶ 
ଦେଇ ଭଗବତ୍ମୁଖୀ କରିବାପାଇଁ ସିଦ୍ଧାଚାର୍ଯ୍ୟମାନଙ୍କଠାରୁ କବି ଗୋପାଳକୃଷ୍ଣଙ୍କ ପର୍ଯ୍ୟନ୍ତ 
ବହୁ ସ୍ରଷ୍ଟା ଓ କଳାକାର ଅପାର୍ଥବ ବ୍ଯଞ୍ଜନାସମୂଦ୍ଧ ବହୁ ରୂପକଧର୍ମୀ ତଥା ରହସ୍ୟବାଦୀ 
ଗୀତି ରଚନା କରିଆସିଛନ୍ତି । ଏ ସମସ୍ତ ସୃଷ୍ଟି ସମ୍ଭାର ମଧ୍ଯରେ ପିଣଶ୍ଡବ୍ରହ୍ମାଣ୍ଡ ତତ୍ତଵଭିରିକ 
ମୁମୁକ୍ଷୁ ଏବଂ ତଦନୁପଚ୍ଛୀମାନଙ୍କର ଜ୍ଞାନଭକ୍ତିପ୍ରଧାନ ଶରୀରଭେଦ ଭଜନଗୁଡ଼ିକ ମଧ୍ଯ 
ବିଶେଷ ଭାବରେ ଉଲ୍ଲେଖଯୋଗ୍ୟ । ଧର୍ମୀୟ ଚେତନା ସମ୍ବଳିତ ଗୀତିଗୁଡ଼ିକର ଆଭିମୁଖ୍ୟ 
ତଥା ଆବେଦନ ଦୃଷ୍ଟିରୁ ଚଉତିଶା ଭଜନ, ଜଣାଣ, ଜଗନ୍ନାଥ ଜଣାଣ, ବୈଷ୍ଣବ ଓ 
ଲୌଜିକ ପ୍ରେମଭିରିକ ଛାନ୍ଦ ସାହିତ୍ୟ, ପ୍ରେମ ଓ ଶୃଙ୍ଗାରପ୍ରଧାନ ଚଉପଦୀ, ଚଉତିଶା, 
ସନ୍ଦେଶ ଗୀତିକା, ଚିଟାଉ, ବୋଲି, କୋଇଲି ପ୍ରଭୃତି ଗୀତିଗୁଡ଼ିକର ବୈଶିଷ୍ଟ୍ୟ ବିଚାର୍ଯ୍ୟ 

କବି ଗୋପାଳକୃଷ୍ଣ ରାଧାକୃଷ୍ଣଙ୍କର ବର୍ଶ୍ୋଜ୍ଵଳ ପ୍ରଣୟ ଚିତ୍ର ଆଙ୍କିବା ପୂର୍ବରୁ ଛାନ୍ଦ, 
କାବ୍ୟ, ଚଉପଦୀ, ଚଉତିଶା, ଚିଟାଉ, ସନ୍ଦେଶ ଗୀତିକା ଆଦର୍ଶରେ ସାଧନାର ପ୍ରଥମ 
ସ୍ତରରେ ଲୌକିକ ପ୍ରଣୟ ଓ ଶ୍ୃଙ୍ଗାରବ୍ଯଞ୍ଜକ କେତେକ ଗୀତି ରଚନା କରିଥଲେ । 
କବିଙ୍କର ଯୌବନ ଅବସ୍ଥା ଏବଂ ଏହିଭଳି ରଚନା ପରମ୍ପରାର ଦୃଷ୍ଟିରୁ ପ୍ରଥମେ ଏ 
ପ୍ରକାର ରଚନା କରିବା ସ୍ଵାଭାବିକ ମନେହୁଏ । କାରଣ ଆମର ଛାନ୍ଦ, ଚଉତିଶା, ଚଉପଦୀ, 
ଚିଟାଉଗୁଡ଼ିକ ମୁଖ୍ୟତଃ ପ୍ରେମ ଓ ଶୃଙ୍ଗାରଧର୍ମୀ । ଓଡ଼ିଶାରେ ଚୈତନ୍ଯଙ୍କର ଆଗମନ 
ପୂର୍ବରୁ ବୈଷ୍ଣବ ଧର୍ମର ପ୍ରସାର ଘଟିଥ୍‌ଲେ ମଧ୍ଯ ଚୈତନ୍ୟଙ୍କର ଆଗମନ ଓ ରହଣି ପରେ 
ପରେ ରାଧାକୃଷ୍ଣଙ୍କର ଯୁଗଳ ଉପାସନା ଓ ପ୍ରେମଲୀଳା ସମ୍ପର୍କୀୟ ନବବୈଷ୍ଣବ ମତର 
ପ୍ରଚାର ସହିତ ନାମ କୀର୍ଭନର ଲୋକପ୍ରିୟ ପ୍ରଚାର ଓ ପ୍ରସାର ଏବଂ ସର୍ବୋପରି ରାଜ 
ପୃଷ୍ଠପୋଷକତା ଫଳରେ ଓଡ଼ିଶାରେ ବୈଷ୍ଣବ ସାହିତ୍ୟର ବିକାଶର ମାର୍ଗ ଉନ୍ଲକ୍ତ ହେବା 
ସଂଗେ ସଂଗେ ଅତ୍ୟନ୍ତ ସୁଗମ ଓ ପୁଶ୍ବଳ ହୋଇ ଉଠିଥ୍ୁଲା । କାନ୍ତ ପଦାବଳୀର କବି 
ଜୟଦେବଙ୍କ ଗୀତଗୋବିନ୍ଦକୁ ଛାଡ଼ି ଦେଲେ ଓଡ଼ିଆ ସାହିତ୍ୟରେ ବିଭିନ୍ନ ଶତକରେ 
ସାମ୍ପଦାୟିକ ବୈଷ୍ଠବୀୟ ଆଚାର ଓ ତତ୍ତ୍ଵପ୍ରଧାନ ରଚନା ଏବଂ ଅନୁବାଦ ସହିତ ରାଧାକୃଷ୍ଣ 
ପ୍ରେମଲୀଳା, ଚୈତନ୍ୟ ଲୀଳା ଓ ରାମଚରିତକୁ ଭିଭିକରି ବହୁ ପ୍ରେମ ଓ ଭକ୍ତି ପ୍ରଧାନ 
କାବ୍ୟ, ଚଉତିଶା, ଚଉପଦୀ, ଚମ ପ୍ରଭୃତି ରଚିତ ହୋଇଅଛି । ମୈଥୂଳୀ, ବ୍ରଜବୋଲି 
ଓ ବଂଗଳାର ଭକ୍ତ ଓ ପ୍ରେମ ପ୍ରଧାନ ବୈଷ୍ଣବ ପଦାବଳୀ ଏବଂ ଗୌଡ଼ୀୟ 
ଗୋସ୍ଵାମୀମାନଙ୍କର ସଂସ୍କୃତ ରଚନା ସହିତ ଓଡ଼ିଶାର ବୈଷ୍ଣବ କାବ୍ୟ ଓ ଗୀତିର ଯେପରି 
ପ୍ରତ୍ୟକ୍ଷ ସମ୍ପ ରହିଛି, ଭାରତୀୟ ଅନ୍ୟ ଭାଷାଭାଷୀ ବୈଷ୍ଣବ ଗୀତି ସହିତ ସେପରି 
ପ୍ରତ୍ୟକ୍ଷ ସମ୍ପର୍କ ନ ଥଲେ ବି ତୁଳନାମ୍ବକ ଅଧ୍ଯଯନ ଦୃଷ୍ଟି କୋଣରୁ ସେଗୁଡ଼ିକର ଆଲୋଚନା 
କରାଯାଇଛି । ଗୋପାଳକୃଷ୍ଣଙ୍କ ପଦାବଳୀ ସୃଷ୍ଟି ପଛରେ ଭାରତୀୟ ଓ ଉତ୍କଳୀୟ ସଂଗୀତ 
ଶାସ୍ତ୍ର ତଥା ରଚନା, ଭନ୍ତ ଓ ପ୍ରେମପ୍ରଧାନ ଲୌକିକ ତଥା ବୈଷ୍ଣଠବୀୟ ପ୍ରେମ କାବ୍ୟ 
ଏବଂ ଦେଶୀୟ ପ୍ରେମ କାବ୍ୟର ବଳିଷ୍ଠ ପରଂପରା ଯେ ରହିଛି, ଏ କଥାକୁ ଅସ୍ବୀକାର 
କରି ହେବନାହିଁ । 

ଗୀତିକବିତା ଯୁଗର ଅନ୍ୟ କବିମାନଙ୍କ ମଧ୍ୟରେ ଗୋପାଳକୃଷ୍ଣଙ୍କ ପ୍ରତିଷ୍ଠା ଅସପନ୍ା 
ଗୋପାଳକୃଷ୍ଣଙ୍କ ପଦାବଳୀ, ଶତାଧୂକ ଗୀତିକବିତା-ସଂଗୀତର ଏକ ଅପରୂପ ସମାହାର । 
ଏଥୁରେ କଥାବସ୍ତୁର ଏକ୍ଯ ନ ଥୁଲେ ବି ରାଧାକୃଷ୍ଣ ପ୍ରେମଲୀଳାର ପରିସର ମଧ୍ଯରେ 
ଏହାର ଏକ ଅଖଣ୍ଡ ରୂପ ବିଦ୍ୟମାନ | ଗୋପାଳକୃଷ୍ଣଙ୍କ ରାଧା କିନ୍ଧୁ ଶ୍ରୀକୃଷ୍ଣଙ୍କ ଅପେକ୍ଷା 

ବର୍ଷିୟସୀ । ରାଧା ଶ୍ରୀକୃଷ୍ଣଙ୍କ ପ୍ରତି ଅନୁରାଗବତୀ । ଏକ ପକ୍ଷରେ କୁଳ, ମାନ ଓ 
ପାତିବ୍ରତ୍ୟ, ଅପରପକ୍ଷରେ ଚୋରା-ଥପ୍ରୀତିର ଦୃନ୍ଦ୍ର ମଧ୍ଧରେ ଅପ୍ରାକୃତ ପ୍ରେମଲୀଳାର ବିଦଗ୍ଧ 
ପରିସତୂଟନ ଅଯନ୍‌ୁ ବିନ୍ଯସ୍ତ ପଦାବଳୀରେ ସମ୍ପନ୍ନ ହୋଇଅଛି | ତାଙ୍କର ପଦାବଳୀ 
ଘଟନାଭିରଭିକ ନୁହେଁ ସତ; ମାତ୍ର ପ୍ରେମଲୀଳାର ବିଭିନ୍ନ ଭାବ ଏହି ଗୀତିକବିତାଗୁଡ଼ିକୁ 
ଅନୁୂପ୍ରେରିତ କରିଅଛି | ପାତିବ୍ରତ୍ୟ ପରକୀୟାର ଦୃନ୍ଦ୍ର କେତେକ ପଦାବଳୀରେ ଅତ୍ୟନ୍ତ 
ରସୋଉ୍ତୀର୍ଣ୍ ଭାବରେ ପରିସ୍ତୁଟିତ ହୋଇଅଛି । 

ଉକୂଳୀୟତା ଓ କବି ଗୋପାଳକ୍ୂଷ୍ଣ 


ଉତ୍ତର ଓଡ଼ିଶା ଆଧୁନିକ ଓଡ଼ିଆ ସାହିତ୍ୟର ସୂତିକା-ଗୁହ ହେଲେ ମଧ୍ଯ ଏହି ଆଧୁନିକ 
ସାହିତ୍ୟ ଆମର ଯେଉଁ ମଦ୍ଯଯୁଗୀୟ ସାରସ୍ବତ ପରଂପରା ଉପରେ ଛିଡ଼ା ହୋଇଛି ତାହା 
ଯେ ଦକ୍ଷିଣ ଓଡ଼ିଶାରେ ଗଠିତ ହୋଇଥଲା, ଏ କଥା କହିବା ବାହୁଲ୍ୟ ହେବ | ମଧ୍ୟଯୁଗରେ 
ସମଗ୍ର ଦକ୍ଷିଣ ଓଡ଼ିଶା ଏକାବେଳକେ ସାହିତ୍ୟ କର୍ମରେ ମନ୍ଦ୍ରମୁଖର ହୋଇ ଉଠିଥୁଲା, 
ଏଥୁରେ ସନ୍ଦେହ ନାହିଁ । କବି ସମ୍ରାଟ ଉପେନ୍ଦ୍ର ଭଞ୍ଜଙ୍କଠାରୁ ଆରମ୍ଭ କରି ରୀତି ଯୁଗର 
ଶେଷ ଗୀତିକବି ଗୋପାଳକୃଷ୍ଣଙ୍କ ପର୍ଯ୍ୟନ୍ତ ବହୁ ସାହିତ୍ୟ ସ୍ରଷ୍ଟା, ପଶ୍ରିତ ଓ ଟାକାକାର ଏହି 
ଦକ୍ଷିଣାଞ୍ଚଳରେ ଆବିର୍ଦୂତ ହୋଇ ଜନ୍ମଭୂମି ଉକ୍‌ଳର ଗୌରବ ବ୍ୃଦି କରିଯାଇଛନ୍ତି । 
ଏହା ବ୍ୟତୀତ ଦାସକାଠିଆ, ପାଲା, ଲୀଳା, ଗୋଟିପୋ ପ୍ରଭୃତି ବିଭିନ୍ନ ସାଂସ୍କୃତିକ 
ଅନୁଷ୍ଠାନଗୁଡ଼ିକ ସାହିତ୍ୟର ପ୍ରଚାର ଓ ପ୍ରସାରରେ ଗୁରୁତ୍ଵପୂର୍ଣ ଭୂମିକା ଗ୍ରହଣ କରି 
ଆସିଛନ୍ତି । ଦକ୍ଷିଣ ଓଡ଼ିଶାର ବିଭିନ୍ନ ପୂର୍ବତନ ଜମିଦାର, ରାଜା ଓ ମହାରାଜା ସାହିତ୍ୟ 
ସୃଷ୍ଟି ତଥା ସଂଗଠନ କାର୍ଯ୍ୟରେ ଯଥେଷ୍ଟ ସହାୟତା କରିଥୁବା ଜଣାଯାଏ | ସେହି ସାହିତ୍ୟ 
କର୍ମର ଏକ ସ୍ଵର୍ଣ୍ଣ ଫଳ ହେଉଛନ୍ତି କବି ଗୋପାଳକୃଷ୍ଣ । 


କବି ଗୋପାଳକୃଷ୍ଣ କେବଳ ବୈଷ୍ଣବ କବି ନୂହଁନ୍ତି ସେ ଜଣେ ସାଧକ କବି ଲୀଳାଶୁକ | 
ବୈଷ୍ଣବ କବିତାର ଉପଜାବ୍ୟ ରାଧା-କୃଷ୍ଣଙ୍କର ପ୍ରଣୟ କାହାଣୀ | ଏହି କାହାଣୀ ଶତାଦୀ 
ଶତାଦ୍ଦୀ ଧରି ଭାରତର ସବୁ ପ୍ରଦେଶର କବିମାନଙ୍କ ଉଦ୍‌ବୁଦ୍ଧ କରି ଆସିଅଛି । ଏହି 
କାହାଣୀର ପ୍ରେରଣା ଲାଭକରି ବଂଗଳା, ହିନ୍ଦୀ, ଓଡ଼ିଆ ପ୍ରଭୃତି ଭାଷାରେ ବୈଷ୍ଣବ 
କବିମାନେ ଏପରି ସୁନ୍ଦର କବିତା ସୃଷ୍ଠି କରି ଯାଇଛନ୍ତି, ଯାହା ଜଗତର ଶ୍ରେଷ୍ଠ ସାରସ୍ଵତ 
ସମ୍ପଦ ମଧ୍ଯରେ ଗଣ୍ୟ ହେବାର ଯୋଗ୍ୟ ହୋଇପାରିଛି । 


କବି ଗୋପାଳକୃଷ୍ଣ ଅନୁଭୂତିରେ କବି । ତାଙ୍କର ଅନୁଭୂତି ବହୁମୁଖୀ । ସେ 
ଯେତେବେଳେ ଯାହା ଅନୁଭବ କରିଛନ୍ତି ତାକୁ ଜୀବନ୍ତ ଭାବରେ ପ୍ରକାଶ କରିଛନ୍ତି । 
ଫଳରେ କବିଙ୍କ ରାଧାକୃଷ୍ଣ ଗୋପ ବା ବୃନ୍ଦାବନର ରାଧାକୃଷ୍ଣଙ୍କର ଭାବମୂର୍ଭି ନ ହୋଇ 
ଏଇ ମାଟିର, ଏହି ଓଡ଼ିଶାର ପରିବେଶ ମଧ୍ଯରେ ଲୀଳାଖେଳା ରଚିଛନ୍ତି । କବିଙ୍କ କଛ୍ପନା- 
ରାଜ୍ୟ, ସାଧନାର ପୀଠସ୍ଥଳୀ ତଥା ଗୋପ-ବୃନ୍ଦାବନ ହେଉଛି ଏହି ଲୀଳାଭୂମି ଉକ୍‌ଳ | 
ଅନ୍ୟ ଭାବରେ ମଧ୍ଯ କୁହାଯାଇପାରେ -ଗୋପାଳକୃଷ୍ଣଙ୍କ ପଦାବଳୀ ମଧ୍ଯରେ ପଲ୍ଲୀ-ପ୍ରକୃତି- 
ମଂଜୁଳା ଓଡ଼ିଶା ମାଟିର ଆମ୍ବା ଯେପରି ବିଧୂରିତ ହୋଇଉଠିଛି; ସାମାଜିକ ଓ ପାରିପାର୍ଶ୍ିକ 

ପରିସ୍ଥିତି ସେହିପରି ଜୀବନ୍ତ ହୋଇପାରିଛି । ତାଙ୍କ ପଦାବଳୀରେ ବ୍ୟବହୃତ ହୋଇଛି 
ଓଡ଼ିଶାର ଲୋକକଥୂତ ଭାଷା। ଛାଉଳି, ଚାତୁରାଜି, ଛଇଳ, ହଂସୁଲି, ଉପୁରାଣ, 
ଫରୁଣା,ଅରଷି, ପ୍ରଶ୍ନତ୍ତ ପାହୁରି ଓ ଏହିପରି ବହୁ ନିରୋଳ ଓଡ଼ିଆ ଶବ୍ଦର ପ୍ରୟୋଗ 
ଗୋପାଳକୃଷ୍ଣଙ୍କ ପଦାବଳୀରେ ପରିଲକ୍ଷିତ ହୁଏ । ଗୋପାଳକ୍ୃଷ୍ଣଙ୍କର ବ୍ରଜକୁ ଟୋର 
ଆସିଛି, ଉଠିଲୁ ଏଡ଼େ ବେଗି କାହିଁକିରେ, ମୋ କୃଷ୍ଣ ଚନ୍ଦ୍ରମା ପରି, ଦୁଃଖୀଧନ ଚନ୍ଦ୍ରାନନ 
ପ୍ରଭୃତି କବିତାର ଅନ୍ତଃସ୍ବର ଆମରି ଚାରି ପାଖରେ ଏଇ ଓଡ଼ିଶାରେ ଅଗଣିତ ଜନନୀଙ୍କର 
ମର୍ମବାଣୀ, ନିତିଦିନିଆ କଥା ଭାଷା। ଶୈଶବ ଲୀଳାରେ କୃଷ୍ଣ ଓ ଯଶୋଦା ଯେପରି 
ଓଡ଼ିଆ ଘରର ଲୋକ ପରି ଜଣା ପଡ଼ନ୍ତି, ଯୌବନ ଲୀଳାରେ ମଧ୍ଯ ରାଧାକୃଷ୍ଣ ଓ ତାଙ୍କର 
ସଖୀମାନେ ଏଇ ଓଡ଼ିଶା ଦେଶର ଲୋକ ବୋଲି ମନେ ହୁଅନ୍ତି । ଏହି ସ୍ଵାଭାବିକତା 
ତାଙ୍କ କବିତାର ମହତ୍ତ୍ବ ବିଶେଷଭାବରେ ବଢ଼ାଇ ଦେଇଅଛି | ଏହାଛଡ଼ା ଅନେକ ସ୍ଥଳରେ 
କବି ଉକ୍୍‌ଳୀୟ ରୀତି ନୀତିକୁ ଅନୁସରଣ କରି ଗୀତି ରଚନା କରିଛନ୍ତି । ପୁଣି ତାଙ୍କ 
ବର୍ଣ୍ଣିତ କୃଷ୍ଣ ଉତ୍‌ଳ ପଲ୍ଲୀର ଯେ କୌଣସି ଅଲିଅଳି, ଅବାଧ, ହୁରୁମା, ଅଝଟିଆ ଗୋପାଳ 
ବାଳକର ପ୍ରତିନିଧ୍ୟ ବୋଲି କୁହାଯାଇପାରେ । କିନ୍ତୁ ପାର୍ଥକ୍ୟ କେବଳ ଏତିକି, କବି 
ଗୋପାଳକୃଷ୍ଣ କୃଷ୍ଣଙ୍କଠାରେ ଦେବତ୍ଵ ଆରୋପ କରିଛନ୍ତି । ତେଣୁ ରାଧାକୃଷ୍ଣ ଯେଉଁ 
ଜଗତର ଚରିତ୍ର ହୁଅନ୍ତୁ ନା କାହିଁକି, କବିଙ୍କ ସୃଷ୍ଟିରେ ସେମାନେ ପାଇଟି ଯାଇଛନ୍ତି 
ଆମରି ଏକାନ୍ତ ପରିଚିତ ଏଇ ଉକ୍‌ଳ ଦେଶର ପ୍ରତିନିଧୂ । 


ଗଭୀର ଆବେଗପୃତ ମିଶ୍ରରାଗରାଗିଣୀର ଗୀତିମୁଖର ପ୍ରକାଶ ହିଁ ଗୋପାଳକୃଷ୍ଣ 
ପଦାବଳୀର ଅନନ୍ୟସାଧାରଣ ବୈଶିଷ୍ଟ୍ୟ । ଏହି ମିଶ୍ରରାଗରାଗିଣୀ ମଧ୍ୟରେ ଭକ୍‌ଳୀୟ 
ଲୋକପ୍ରିୟ ଅନେକ ରାଗରାଗିଣୀର ସମାହାରରେ ତାଙ୍କର ଗୀତିଗୁଡ଼ିକ ସଂଗୀତମୁଖର 
ହୋଇପାରିଛି । ଏହାଛଡ଼ା, ଗୋପାଳକୃଷ୍ଣଙ୍କ ପଦାବଳୀ କାନ୍ତ କୋମଳ ଭାବରାଜିର 
ଏକାନ୍ତ ଆମ୍ପୀୟ ମାନବିକ ଆବେଦନରେ ଭରି ଉଠିଛି । ଓଡ଼ିଆ କାବ୍ୟ ସାହିତ୍ୟର 
ଏସବୁ ସମ୍ପଦ ଯେ ଉକ୍୍‌ଳୀୟତାର ଅନନ୍ୟ ଦୃଷ୍ଟାନ୍ତ ଏହା ସମସ୍ତେ ଅକୁଣ୍ଠ ଚିତ୍ତରେ 
ଗ୍ରହଣ | 

ସପ୍ତମ ଅଧ୍ୟାୟ 
ଉପସଂହାର 


ପ୍ରତିଭା ଟିରକାଳ ଲୋକୋତ୍ତର | ଅଲୌକିକ ତା”ର ଗତି ଓ ପ୍ରକୃତି । ଲୌକିକତାର 
ବହୁ ଉର୍ବ୍ବରେ ଅଧ୍ଵଷ୍ପିତ ରହି ତାହା ବୃହତ୍ତର ମାନବ ସାଧନାର ସଂସ୍ପର୍ଶରେ ଆସିଥାଏ । 
ସଂସ୍ପର୍ଶ ଏଠାରେ ଅତ୍ୟନ୍ତ ନିବିଡ଼ ଓ ଘନିଷ୍ଠ ବ୍ୟକ୍ତିଜୀବନ ସହିତ ବିଶ୍ବଵଜୀବନର ଅନ୍ତରଂଗ 
ମିଳନ । ଏହି ମିଳନର ତୀର୍ଥଭୂମିରୁ ପ୍ରତିଭା ଜନଜୀବନକୁ ଯୁଗେ ଯୁଗେ ଆଶୀର୍ବାଦ 
କରିଥାନ୍ତି । ବିଶ୍ଵଜୀବନର ସ୍ବେହ ଓ ଶୁଭେଛା ବ୍ୟକ୍ତିଜୀବନକୁ ଯେଉଁଠି ଉଜ୍ବଳ ଓ ମଧୁର 
କରିଥାଏ, ସେହିଠାରେ ହିଁ ପ୍ରତିଭାର ସାର୍ଥକ ପ୍ରତିଷ୍ଠା ସମ୍ଭବପର ହୋଇଥାଏ । ଶ୍ରେଷ୍ଠ 
ପ୍ରତିଭାର ଅନୁଭୂତିର ଭିରିଭୂମିରେ ଅତୀତ ଛିଡ଼ା ହୁଏ । ସାଧନାର ସବୁ କ୍ଷେତ୍ରରେ ଏ 
କଥା ସତ୍ୟ | ଅତୀତର ଇଙ୍ଗିତକୁ ଅସ୍ଵୀକାର କରିବା ବିଶେଷତଃ ସାହିତ୍ଯ କ୍ଷେତ୍ରରେ 
ସମ୍ଭବପର ନୁହେଁ । ଅନ୍ୟ ଭାବରେ କୂୁହାଯାଇପରେ ଯେ ପ୍ରଭାବ ଏହି ଇଂଗିତର ନାମୀନ୍ତର 
ମାତ୍ର । 


ବିରହର ଅଶ୍ମ କୋଳରେ କେବଳ ପ୍ରେମର ନୁହେଁ, କାବ୍ୟର ରୂପ ବି ଶୁଭ୍ର ଓ ସୁନ୍ଦର 
ହୋଇଥାଏ। ମିଳନର ଭାବାବେଶରେ ହୃଦୟରେ ଭାବ ବୈଚିତ୍ର୍ୟ ଫୁଟିବାର ଅବକାଶ 
କ୍ଷୀଣ ହେଲେ ହେଁ, ବିରହ ଦଶାରେ ବ୍ୟଥା ଓ ବେଦନାର ଆଶ୍ବସ୍ତ ଜ୍ବାଳାରେ, ତଥା ଆଶା 
ଆଶଂକାର ସଂଘର୍ଷ ଲୀଳାରେ ହୃଦୟର ପ୍ରତ୍ୟେକଟି ତନ୍ତ୍ରୀ ମୂହଁତ ହୋଇଉଠିଥାଏ | ସ୍ଵର 
ବୈଚିତ୍ର୍ୟର ୍ଚିଶ୍ବର୍ଯ୍ୟରେ ହୃଦୟର ଏହି ସର୍ବାଧ୍ଵକ ଭାବମୟୀ ମୁହୂର୍ଭଟି କବିଙ୍କ ନିକଟରେ 
ତେଣୁ ଏକାନ୍ତ ଲୋଭନୀୟ ହୋଇଉଠେ | ଶୋଭନ ଏହି ସଂବେଦନଶୀଳତାର ଶୋକାଶ୍ର 
ମଧ୍ଯରେ ପୂଥବୀର ସବୁ କବି କାବ୍ୟର ସନ୍ଧାନ ନେଇଥାନ୍ତି | ଯେ କୌଣସି ଉଚ୍ଚକୋଟୀର 
କାବ୍ୟର ଗୌରବ ଏହି ବିରହ ବର୍ଣ୍ଠନାର କଳାକୌଶଳ ଉପରେ ଅନେକ ପରିମାଣରେ 
ନିର୍ଭର କରିଥାଏ । ପ୍ରେମର ନୂତନ ଅନୁଭବ ଝରି ଆସେ ବିଧୂର ଏଇ ବିରହ | କାବ୍ୟର 
ଓ ପ୍ରେମର, ଜୀବନ ଓ ଯୌବନର, ଦେହ ଓ ମନର ସବୁ କିଛି ଏଶ୍ବର୍ଯ୍ୟକୁ ସାର୍ଥକ କରେ 
ବିରହ । ସୌନ୍ଦର୍ଯ୍ୟ ଓ ମାଧୁର୍ଯ୍ୟରେ ହିଁ ତାର ପ୍ରକୃତ ପରିଚୟ । ଶୁଦ୍ଧ ଓ ପବିତ୍ରତାର 
ଆମ୍ଲିପି । ଅତୀନ୍ଦ୍ରିୟ ତା'ର ଭାବଲୋକ । 

ଗୋପାଳକ୍ସଷ୍ଣ ବିରହର କବି । କିନ୍ଧୁ ଅଭିମନ୍ୟୁ କିମ୍ବା ଯଦୁମଣିଙ୍କ ଛାନ୍ଦକାବ୍ଯ ଭଳି 
ଗୋପାଳକୃଷ୍ଣଙ୍କର କୌଣସି ଛାନ୍ଦକାବ୍ୟ ଏ ଯାବତ୍‌ ପ୍ରକାଶିତ ହୋଇନାହିଁ କିମ୍ବା ପାଣ୍ଡୁଲିପି 
ଅକାରରେ ଥବାର ମଧ୍ଯ ଜଣାଯାଇ ନାହିଁ । ଗୋପାଳକୃଷ୍ଣ କ୍ଷୁଦ୍ର କ୍ଷୁଦ୍ର କବିତାର ହିଁ କବି 
ଥିଲେ । ସେହି କବିତାଗୁଡ଼ିକୁ ନିଜର ଜୀବଦ୍ଦଶା ଭିତରେ ସେ ସଂକଳିତ କରି ଥୋଇଯିବାର 
ପ୍ରଯନ୍‌ ବି କରି ନଥୁଲେ | ସେ ହୁଏଡ ଭାବବିହ୍ଵଳ ହୋଇ ସ୍ଵତଃସ୍ୂର୍ର ସାବଲୀଳ ଭଂଗୀରେ 
କବିତାଗୁଡ଼ିକ ଲେଖୁଯାଉଥଲେ; କିନ୍ତୁ ଲେଖୁ ସାରିବା ପରେ ସେଗୁଡ଼ିକ ସାଇତି ରଖୁବା 
ଦିଗରେ ଏକ ପ୍ରକାର ବୈଷ୍ଣବୀୟ ଅନାସକ୍ତି ପ୍ରକାଶ କରୁଥିଲେ | ଓଡ଼ିଆ ସାହିତ୍ୟର 
ଇତିହାସରେ ଅନ୍ୟାନ୍ୟ ରୀତିକବିଙ୍କ ତୁଳନାରେ ଗୋପାଳକୃଷ୍ଣ ଯଥେଷ୍ଟ ଅଧ୍ଧକ ମୌଳିକ 
ବିଶେଷତୃ ଓ ନୂତନ ରୁଚିବୋଧର ପରିଚୟ ଦେଇଛନ୍ତି । ଏଇ ସବୁ ଦୃଷ୍ଟିକୋଣରୁ 
ଗୋପାଳକୃଷ୍ଣ ଥଲେ ମୁକ୍ତ ଗୀତି-ଶୈଳୀର କବି, ପ୍ରତ୍ୟେକଟି ସଂଗୀତ ତାଙ୍କର ସ୍ବୟଂସଂପୂର୍ଣ୍ 
ଓ ପ୍ରାୟ ସ୍ଵତନ୍ତ୍ର ଗୀତିକାବ୍ୟ ଅନୁଭୂତିପେଶଳ, ଚଞ୍ଚଳ ତା'ର ରସୋଛ୍ଲାସ | ସରଳଭାବରେ 
କହିଲେ ଗୋପାଳକୃଷ୍ଣଙ୍କ ପଦାବଳୀ ବହୁ ପରିମାଣରେ ସ୍ବଚଛନ୍ଦ । ଅନ୍ୟ କେତେକ 
ରୀତିକବିଙ୍କ ରଚନାରେ ଭାଷା ଓ ସଂଗୀତରେ ପରଂପରାର ପିଷ୍ଠପେଷଣ ରହିଛି, 
ଗତାନୁଗତିକ ଯମକ ଓ ଅନୁପ୍ରାସର ସେ ଜଗତ; କିନ୍ତୁ ଗୋପାଳକୃଷ୍ଣଙ୍କ ପଦାବଳୀ ସହଜ 
ଓ ଅକ୍ୃତ୍ତିମ ଶବ୍ଦବିନ୍ୟାସ ତଥା ନବୀନ ମାଧୁର୍ଯ୍ୟ ଓ ଉଲ୍ଲାସରେ ଭରପୂର, ଲାଳିତ୍ଯ ଓ 
ସୈଜକୂମାର୍ଯ୍ୟବିମଣ୍ଡିତ । 


କବି ଗୋପାଳକୃଷ୍ଣ ଯୋଗଜନ୍ସା; କବିତାର ସ୍ପର୍ଶ ନେଇ ସେ ପୂଥବୀର ପ୍ରଥମ ଆଲୋକ 
ସନ୍ଦର୍ଶନ କରିଥଲେ । ତେଣୁ ସେ ଜାତକବି; ମାତ୍ର ତିଆରି କବି ନୂହଁନ୍ତି । ତିଆରି କବି 
ହୋଇଥ୍‌ଲେ ତାଙ୍କର କାବ୍ୟଧାରା ଏପରି ସ୍ଵତଃସ୍ତୂର୍ଭ ଓ ସାବଲୀଳ ହୋଇପାରି ନଥାନ୍ତା 
ପାଠକ ବା ଶ୍ରୋତାମାନଙ୍କର ଏତେ କର୍ଣ୍ଣ ମନ- ରସାୟନ କରିପାରିନଥାନ୍ତା ! ଉଚ୍ଚାଙ୍ଗ 
ଆଳଂକାରିକ ତତ୍ତ୍କ୍ଷେତ୍ରରୁ ଖସାଇ ଆଣି ସେ ବୈଷ୍ଠବ ଭଲ୍ତିରସକୁ ଅତି ଲୌକିକ ଓ 
ମାନବୀୟ କରି ଥୋଇଛନ୍ତି ଦେହ ମଧ୍ଯ ଦେଇ ଦେହାତୀତର, ଇହିୟାନୂଭୂତି ଦେଇ 
ଅତୀନ୍ଦରିୟର ଅବ୍ୟାଜ ଅଭିବ୍ୟଗ୍ତି ଦେଇଛଚି; ଏବଂ ଏହାସବୁ ସେ କରିଛନ୍ତି ବେଶ୍‌ 
କଳାଜୁଶଳୀ ଭାବରେ- କବିତଵର କାଉଁରୀ ସ୍ପର୍ଶରେ । ତାଙ୍କ କବିତ୍ଵର ବିକଚ ବିକାଶ 
ହୋଇନାହିଁ ବୈଦେହୀଶ ବିଳାସ ବା “ବିଦଗ୍ଧ ଚିନ୍ତାମଣି ଭଳି ଦୀର୍ଘାୟିତ ଛାନ୍ଦକାବ୍ୟ 
ମଧ୍ଯରେ, ହୋଇଛି କ୍ଷୁଦ୍ର କ୍ଷୁଦ୍ର ଭାବଗର୍ଭକ କବିତାରେ, ରସୋଭୀର୍ଣ୍ଣ ଚଉପଦୀଗୁଡ଼ିକ 
ମଧ୍ଯରେ ଯାହା କି ଆଧୁନିକ ଗୀତିକବିତାର ଅତ୍ୟନ୍ତ ନିକଟବର୍ଭୀ ହେବାର ଏକ ସ୍ଵତନ୍ତ୍ର 
ଦାବି ରଖେ । କାବ୍ୟ ସାଧନା କ୍ଷେତ୍ରରୁ ପ୍ରଥାବଦ୍ଧ ବାହୁଲ୍ୟ, ପ୍ରମତ୍ତତା, ଅହେତୁକ ସ୍ତୀତି 

ଓ ଉଚ୍ଲସିତଭାବ ପରିହାର କରି ସେ ପୁଣି ଞଚିତ୍ୟ, ମିତାଚାର, ଅପ୍ରମତ୍ତତା ଓ ପରିମିତ 
ଭାବ ଅବଲମ୍ବନ କରିଛନ୍ତି । 


ଗୋପାଳକୃଷ୍ଣ ଏକ ସମୁ୍ବଳ କାବ୍ୟ ପ୍ରତିଭା । ଶାଶ୍ବତ ପ୍ରେମର ନିର୍ମଳଚିତ୍ର ପ୍ରଦାନରେ 
ଅସାଧାରଣ ବୈଦଗ୍ଧ୍ୟ ତ ପ୍ରଦର୍ଶନ କରିଛନ୍ତିଃ ପରଂପରାଗତ ପରିପାଟିରେ ବିରହର 
ଚର୍ଚ୍ଚା କରିଥିଲେ ହେଁ ଜୀବନ୍ତ ରସାନୂଭୂତିର ପୁଲକିତ ସ୍ପର୍ଶରେ ପଦାବଳୀକୁ ନୂତନତାର 
ଗୌରବଦାନ ବି କରିଛନ୍ତି | ଭାଷା ଓ ଭାବସଂସ୍ଥାନ କ୍ଷେତ୍ରରେ ବି ସେ ବଳିଷ୍ଠ ପଦକ୍ଷେପ 
ନେଇ ରୀତିଯୁଗର ବହୁ ଶ୍ୃଙ୍ଖଳଛିନ୍ନ କରି ଦେଇଛନ୍ତି । ସୁରୁଚିସଂପନ୍ନ ରସବୋଧର 
ପ୍ରବର୍ଭଜ କବି ଗୋପାଳକୃଷ୍ଣ ସାହିତ୍ୟ ଜଗତରେ ପ୍ରଥମ ଶ୍ରେଣୀର କବି ଭାବରେ ସମାସୀନ | 
ସର୍ବୋପରି, ଗଭୀର ଆବେଗାପୃତ ମିଶ୍ରରାଗର ଗୀତିମୁଖର ପ୍ରକାଶ ହିଁ କବି 
ଗୋପାଳକ୍ୃ ଷ୍ଠଙ୍କର ପଦାବଳୀର ଅନନ୍ୟସାଧାରଣ ବୈଶିଷ୍ଟ୍ୟ । ସେହି ଦୃଷ୍ଟିରୁ ଏହି 
ସଂଗୀତଧର୍ମୀ କବିତାଗୁଡ଼ିକ ସାର୍ଥକ ଗୀତିକବିତାର ମର୍ଯ୍ୟାଦା ଦାବି କରେ । ତାଙ୍କ ପଦାବଳୀ 
କାନ୍ତ କୋମଳ ଭାବରାଜିର ରାଗରାଗିଣୀବ୍ୟଞ୍ତ ମଧୁକ୍ଷରା ଧାର, ଏହା ନିଃସନ୍ଦେହ | 
ବସୁତଃ, ଗୋପାଳକୃଷ୍ଣ ହିଁ, ଏହି ସଂଗୀତ ଯୁଗର ଶେଷ କୋକିଳ । ଏହା ହିଁ 
ଗୋପାଳକୃଷ୍ଣଙ୍କର ସର୍ବପ୍ରଧାନ ସାରସ୍ଵତ ସିଦି ଏବଂ ଏଇଥୁପାଇଁ ଓଡ଼ିଆ ସାହିତ୍ୟର 
ଇତିହାସରେ ତାଙ୍କର ସ୍ଥାନ ସ୍ଵତନ୍ତ୍ର ଭାବରେ କେବଳ କାଆଲି ପାଇଁ ନୂହେଁ, କାଳ କାଳ 
ଧରି ନିର୍ଦିଷ୍ଟ ହୋଇ ରହିବ । 

ଡକ୍ଲର ହରିହର କାନୁନ୍‌ଗୋ ( ୧୯୬୦) ଏକାଧାରରେ ଜଶେ 
ଲେଖକ, ପ୍ରାବନ୍ଧିକଁକ ଗବେଷକ ଓ ସମାଲୋଟକଭାବରେ ଓଡ଼ିଆ 
ସାହିତ୍ୟ ଜଗତରେ ସୁପରିଚିତ । ବିଶ୍ଵଭାରତୀ ବିଶ୍ଵବିଦ୍ୟାଳୟରୁ 
୧୯୮୧ରେ ଓଡ଼ିଆ ଭାଷା ଓ ସାହିତ୍ୟରେ ସ୍ମାତକୋତ୍ତର ଡିଗ୍ରୀ 
ହାସଲ ପରେ ଓଡ଼ିଶା ସରକାରଙ୍କ ଉଚ୍ଚଶିକ୍ଷା ବିଭାଗରେ 
ଅଧ୍ଯାପନାବୃଭିରେ ପ୍ରବେଶ । ୧୯୮୫ ମସିହାରେ ଉଜ୍ଳ 
ବିଶ୍ଵବିଦ୍ୟାଳୟରୁ ପିଏଟ୍‌.ଡି. ଭପାଧି ଲାଭକରିଛନ୍ତି । ସଂପ୍ରତି ସେ 
ଭୁବନେଶ୍ବରସ୍ଥିତ ବି.ଜେ.ବି. ସ୍ବୟଂଶାସିତ ମହାବିଦ୍ୟାଳୟରେ 
ବରିଷ୍ଠ ପ୍ରାଧାପଜ ରୂପେ କାର୍ଯ୍ୟରତ । ଓଡ଼ିଶାର ଇତିହାସ, 
ସାହିତ୍ୟ, ସଂସ୍କୃତି, ଧର୍ମ ଓ ଦର୍ଶନ ଉପରେ ଲେଖକଙ୍କର ପ୍ରଗାଢ଼ 
ଅଭିନିବେଶ ହେତୁ ସେ ଏ ଯାବତ୍‌ ଦଶଗୋଟି ଅତି ଉଚ୍ଚକୋଟୀର 
ତଥା ଉପାଦେୟ ପୁସ୍ତକ ରଚନା କରିସାରଲେଣି । 

